
ముందుమాట 


వేదాంత విజ్ఞానాన్ని సామాన్యులకు అందించాలనే ఉదాత్తమైన 
ఆశయంతో రచింపబడిన ఉద్‌[గ్రంథం |బ్రహ్మజిజ్ఞాస. సహజమైన 
ఈశ్వరచింతన, వైరాగ్యధోరణి, బహు(గంథ పరిశీలన, అనేక 
సంవత్సరాల అనుభవం -- ఇవన్నీ ఏకత్ర సమన్వయం పొందిన 
జ్ఞానవయోవృద్భులు శ్రీ మజ్ఞీబోయిన రామసుబ్బయ్యగారి లేఖిని 
నుండి ఈ (గ్రంథం అపూర్వంగా రూపొందింది. 


బ్రహ్మజిజ్ఞాస నాలుగు భాగాలుగా ప్రచురింపబడుతోంది. 
మొదటి భాగం అదై వ్రతసిద్దాంతానికి 'సంబంధించినది. ఇప్పుడు 
(ప్రచురితమౌతున్న ఈ రెండవ భాగం అనుష్టాన మార్గలను 
తెలుపుతుంది. 


ప్రథమ భాగం లాగానే ఈ రెండవ భాగం కూడ తిరుమల 
తిరుపతి దేవస్థాన ధార్మిక ప్రచురణ కార్య క్రమంద్వారా వెలువడుతోంది. 
తృతీయ, చతుర్ధ భాగాలు సైతం త్వరలో వెలువడ నున్నాయి. 
పరమాత్మను (బ్రహ్మను గూర్చి తెలుసుకోవాలనుకునే ఆసక్తి 
కలవారందరూ విశిష్ట శైలితో విలసిల్లుతు వున్న 'బ్రహ్మజిజ్ఞాస” ను 
పఠించి ఆత్మోన్నతి,.ఆనందాతిశయము పొందగలరని మా ఆశయము, 
ఆకాంక్ష. 


కార ర్థినిర ఏహణా ధికారి 
తిరుమల తిరుపతి దేవస్తానములు, తిరుపతి. 


ఓమ్‌ 
విన్నపము 

పరమేశ్వరానుగ్రహమున బ్రహ్మజిజ్ఞాస ద్వితీయ భాగము ముద్రింప 
గలిగితిని పథమ భాగము వెలువడి రెండు సంవత్సరము లయినది. 
ప్రథమ భాగముయొక్క ఉపోద్దాతమునందు “జ్ఞానయోగ, రాజయోగ, కర్మయోగ, 
భక్తియోగమున నాలుగును ద్వితీయ భాగమని"వ్రాసి యుంటిని. ప్రస్తుతము 
అవిగాక (ప్రపత్తిని చేర్చితిని. మొదట (ప్రపత్తి యనునది భక్తియోగమున 
నంతర్ఫూతమని నాలుగవ (ప్రకరణమున ''(౨౧) శరణాగతి" అను ఒక 
అధ్యాయముగ (వ్రాసితిని అంతమాత్రము చాలదని దానిని గుణించి విపులముగ 
(వ్రాసిన బాగుండునని నాకొక మిత్రుడు సలహా నిచ్చెను లోకమున కొందటు 
“భగవంతునియందు భక్తి ప్రపత్తు లుండవలెనని చెప్పుకొనుచుందురు. 
కనుక (ప్రపత్తిని గుణించి సంగ్రహముగ ఏబది పుటలలో వ్రాయవలెనని 
తొలుత సంకల్పించితిని వ్రాయుటకు మొదలిడిన క్రమముగ 114పుటలకు 
"పెరిగినది 


ఈ ద్వితీయ భాగమునందు అయిదు (ప్రకరణములు గలవు. అందు 
మొదటి నాలుగు ప్రకరణముల యందు చెప్పబడిన జ్ఞానయోగాదులు నాలుగును 
నాలుగు ప్రత్యేక దర్శనములని చెప్పవచ్చును (ప్రపత్తి భక్తిలో చేరదని 
చెప్పిన యెడల ప్రపత్తి సహితము స్వతంత్ర దర్శనమని చెప్పవలసి వచ్చును 
కాని, అది విశిష్టా ద్వైతమునం దంతర్భూతమే. ఒకొక్కదానికి అధికారి, ఫలము 
మున్నగు విషయములను అయిదు ప్రకరణములయందును చర్చించితిని. 
ఒక (ప్రకరణమునకును మరియొక (ప్రకరణమునకు లంకె లేదు అనగా -ఏ 
ఒక్క (ప్రకరణము చదివినను అందలి విషయము తెలిసికొనవచ్చును. ఈ 
(గంథము (ప్రథమ ద్వితీయభాగములు కూడ నిక్తే దేనికది (ప్రత్యేకమని 
చెప్పినను లేక ప్రథమభాగము యొక్క తరువాత 'వెప్పవలసిన విషయమే 
ఈ ద్వితీయ భాగమని చెప్పినను చెప్పవచ్చును. ఆచరణయందు అన్నింటికిని 
ఫలితము (బ్రహ్మ ప్రాప్తి యే యగుటవలన బ్రవ్మజిజ్హాసువులకు ఈ ప్రకరణములు 
ఒకదాని తరువాత నొకటి పఠనీయములే (ప్రథమభాగము చదువనిదే 
ద్వితీయబాగము చదువరాదని భావించకూడదు. అట్టు చదివినను బోధపడును. 

ఈ భాగమునం దచ్చటచ్చట “ప్రథమ భాగమును చూడుడు" అని 
చెప్పియుంటిని అట్లు చూచిన విషయొసీకరణకు మంచిదే. గాని 
చూడకపోయినను బాధలేదు. 


ఇందులో మొదటి (ప్రకరణము జ్ఞానయోగము. ఇందు కొంతవరణకు 
విషయము అద్వైత సంప్రదాయమునకు చెందినది. కొన్ని సాధనలు 
ముముక్షువుల కెల్లరకు నుపయోగపడునట్టివే. 


రెండవ ప్రకరణము రాజ యోగము ప్రత్యేక దర్శనమైనను యమాది 
అష్టాంగ యోగములు పాతంజలయోగులకే గాక అద్వైతులకును 
విశిషాదె ద్వైతులకును కూడ ధ్యానము వజకు నొక్కు. 


మూడవ ప్రకరణము కర్మయోగము. అందజకు అందుబాటులోనుండి 
మోక్షప్రాప్తికేగాక సంఘ శ్రేయమునకును తోడ్పడును. 


నాలుగవ ప్రకరణము భక్తియోగము. భక్తియొక్క నిర్వచనము అనేక 
విధములుగా నున్నందున నాకు తెలసినంత వజకు పలువుర 
అభిప్రాయములు వ్రాసితిని. ముఖ్యముగ శివకేశవులకు అభేదమును, అందు 
(శుతి ప్రమాణమును చూపి, సామాన్యముగ ప్రతివిషయమునందును ఒక 
సివభర్తుని కథను, ఒక విష్ణుభక్తుని కథను చెప్పితిని. 


నేను పుట్టిన కులమునందు స్మార్తవైప్లవ మతభేదము లేదు. విదేశియునికి 
వీటియందు తటస్థ భావ మెట్టుండునో నాకును నట్లే యున్నది. అ 
విధముగనే విశిష్టాద్వైతులయందుగల తెంగల, వడగల'' శాఖలును' నాకు 
సమానములే అనగా; నాకు స్వభావముగనే అద్వైత విశిషాద్వైత 
సిద్ధాంతములయందు ఏ యొక్కటియందును పక్రపాతబుద్ధి లేదు. అయినను 
అద్వైతము తక్కిన మతములకంటె అధికముగ నన్నాకర్తించినది 
అద్వైతమునందుగల అంతమాత్రపు అభిమానాధిక్యము విశిష్పాద్యైతమును 
గొరవముగ చూచుటకు అడ్డు తగులదు ఇందుకు దృష్టాంతము అయిదవ 
(పకరణమున విశిష్టాద్వై తమును గుణించి నేను వ్రాసిన విధమును 
సహృదయముతో చదివిన బోధపడగలదు. ఒక్క విశిషాదె ాద్వైతమునందే 
కాదు, శివాద్వైత, వీర శైవ సిద్దాంతములను కూడ నేను గౌరవముతో 
చూతును. ఒక్కొక్కొదానియందొక్కొక్క విశేషము గలదు. అన్ని 

సిద్ధాంతములయొక్క మూలసూత్రములకును కేంద్రమొక్క కు. మతము 
విస్తరించుకొలదిని దానియందు దోషమగపడును. ఆ దోషములను వదలి 
తార్త్వికాంశములను మాత్రము గ్రైెకొనిన చాలవణకు అన్నింటికిని సమన్వయము 
కుదురును. ఇన్ని భిన్న భిన్న మతము లుండవలెనని ఈశ్వర సంకల్పమేమో 
యనిపించును. 


అద్వైత విశిష్టాద్వైతములయందేది శ్రేష్టమను ప్రశ్న నిరర్గకమైనది. 
రెండింటికిని శ్రతియే మూలము. రెండును అద్వైతములే. "సర్వం ఖల్విదం 
బ్రవ్మ"= సర్వమును బ్రవ్మామే. "నే వ నానాస్తి కించన”= బ్రహ్మమునకంకె 
అతర మేమియును లేదు అను శ్రుతివాక్యము ఇరువురకు సమ్మతమే. ఐతే, 
బ్రహ్మ మెట్టిది? నిర్విశేషమని శ్రీశంకరులును, జీవజగద్విశేషణకమని 
శ్రీరామానుజులును చెప్పిరి. మూలసూత్రమునందెంత స్వల్ప భేదమేయైనను 
అది (క్రమముగా బ్రహ్మాండమంత పెరిగినది. ఒకరిమతము నొకరు 
విమర్శించుకొనుటతో (గ్రంథరాశ పెరిగిపోయినది. కడచిన అనేక 
శతాబ్దములనుండి యిట్టి వాదము జరుగుచునే.యున్నది. కాని, గెలిచినవారెవరో? 
ఓడిసవారెవరో? తెలియదు. ఉభయపక్షములయం దెవరును తాము 
పరాజితులమని యింతవజకు అంగీకరించియుండలేదు. ఇంకెన్ని శతాబ్దము 
లీవిధముగ పోరాడినను ఫలితమింతే. కనుక రెండు మతములయందును 
ఒకటి శ్రేష్టము, మరియొకటి తక్కువ యనునది వ్యర్థ వాదము. ఎవరెవరి 
పూర్వజన్మ సంస్కారము ననుసరించి వారివారికి భిన్నభిన్న మతములయందు 
రుచి ఏర్పడుచుండును, ద్వితీయభాగము ముగించుచు అద్వైతజ్ఞాన నిష్ణనకును, 
భక్తునకును, (ప్రపన్నునకును గమ్యస్థాన మొక్కటియేయని చెప్పితిని 
భక్తిప్రపత్తులవలన జ్ఞానము కలుగుననియు, జ్ఞానమువ లననే ముక్తి 
కలుగుననియు అ ద్వైతులందురు. భక్తి ప్రపత్తులవలన సాక్షాత్‌ ముక్తి కలుగునని 
అద్వైతమంగీకరింపదు. ఇందువలన నా మత మెట్టిదో వ్యక్తమగును 


(ప్రస్తుత నివాసము 
చిత్తూరు అటు, 
23-3-1969 (గ్రంథకర్త 


viii 
ఉపోదాతము 
ఖీ 


డాక్టరు. కె. సి. వరదాచారి, శ్రీ రాజగృవా, బి.జి. తేరువీథి, తిరుపతి 
ఎంఎ; పిహెచ్‌డి. 17-3-1963 

ఆర్యా | 

చిత్తూరు న్యాయవాది - శ్రీ వి కె. రాజగోపాల అయ్యంగారి ద్వారా, 
మో "బ్రవ్మజిజ్ఞాస" రెండుభాగములను అభిప్రాయ ఉపోద్దాతములను (పాయు 
నిమిత్తము నాకు పంపినందుకు కృతబజ్ఞుడను. ఇంతకు ముందే మారు 
పంపియుండిన 'బ్రహ్మజిజ్ఞాస' ప్రథమ సేంపుటిని చదివి యుండినందున, 
ఈ [గ్రంథమును గూర్చి అభిప్రాయము వ్రాయుటకు అద్వైత పండితుడే 
తగునని, అందులకు నేను చాలనని ఒప్పుకొనవలసి ఉన్నది నా స్వయం 
కృషి విశిషాద్ర్వైతమునకు మాత్రమే పరిమితమైనది సామాన్య లౌకిక 
దృక్పథములను పురస్కరించుకొని భిన్నవేదాంత సంప్రదాయము లందును 
భేదాభిప్రాయములు లేకున్నను, చరమ సిద్దాంతములను గుణించి మాత్రము 
తీవ్రములైన భేదము లున్నవి ఆత్మ అనునది అవిభాజ్యమైన ఏకైక తత్త్వమను 
భావమును వి గిషాద్వైతులు అంగీకరింపరు ఇట్లే భక్తి స్వరూపమును గూర్చిగూడ 
మతాంతరము గలదు జ్ఞానానంతరము భక్తి కలుగుచున్నదిగాని, జ్ఞానమునకు 
భక్తి సాధనము కాదు. భగవంతుని గూర్చిన అంతర్‌ జ్ఞానమునకు "శరణాగతి 
ఒక సాధనమేగాని, వ్యక్తిగత దారిద్ర భయభీతులను పోగొట్లుటకును, 
భగవంతుని అను(గ్రహమును పొందుటకును మాత్రమే అది సాధనమను 
అభిప్రాయము సరియైనది గాదు. బ్రాహ్మిస్థితియొక్క సిద్ధి అనునది సామిష్య 
సాన్నిధ్యములకన్న భిన్న మైనది కాదు 


విశిషాద్వైతమునకు సంబంధించిన సామాన్య సిద్దాంతములను; శరణాగతి, 
లేక ప్రపత్తి విషయములందును మాకున్న పరిజ్ఞానము మిక్కిలి ఉపయోగకారియై 
యున్నది 

శంకరాచార్యుల అద్వైతముకూడ "అచలము" నకే దారితీయునన్న 
మా అభిప్రాయమును నేను సంపూర్ణముగ సమాదరింతును దైవ సాయుజ్యమును 
ప్రొపింపజేయు తురీయ పథము ఒక విధమైన ఉతాంతిగా భావించరాదనియు, 
అది ఇహలోకమున పొందు ఆత్మ సాక్షాత్కారమే అనెడు మో అభిప్రాయమును 


ix 


అంగీకరించి కొనియాడుచున్నాను. ఏలయన - చురీయావస్థలో ఆకాశ నమయాది 
విభీదము లన్నియు లయమైపోయి, కేవలము ఒక్కే బ్రవ్మ పే భాసించుచుండును. 
మా అభిప్రాయమున, అచలానుభూతి మాండూక్యుడు పేర్కొనిన తురీయమున 
కన్న అతీత మైనదియును, శంకరుని అద్వైతానుభూతితో సమాన మైనదియు 
అగుచున్నది. అచలానుభూతి నిర్గుణమైనది. అకాలము, ఆకాశములకు 
సంబంధించిన సిద్ధాంతములకు సమానమైన ఈ అచలానుభవమును గూర్చి 
మారు గావించిన ప్రతిపాదనము రమణీయమై అతీతయోగ విధాన వివరణమున 
శిఖరాయమానముగ నున్నది. శ్రుతిప్రమాణములకన్న మా సిద్ధాంతము 
విలక్షణముగా నున్నది. ఆ అచలానుభూతి యొక్క సాక్షాత్కార తేజఃకిరణుమును 
ఒక దానిని మారు పొందియో, లేక దాని తటమునకు దరిసియో యుందురని 
నా దృఢషక్వాసము. 


సమగ్రముగా అద్వైత దర్శన గ్రంథ పఠనము గావించిన వారును, 
అచలానుభవమునకు దారితీయు సాధనమును అనుష్టించిన సుధీమణులును 
మో రచనలను అత్యంతము సమాదరింపగలరు. ఉపోద్దాతము (ప్రాయుమనిన 
మౌ అభ్యర్థనము నాకు గౌరవ (ప్రదమైనప్పటికిని, మా వివరణముల అంతస్సార 
మెణిగి, వీలువగట్టి సమ్మాన్యత చేకూర్చగలుగు నంత శక్తి నాకు లేదేమో 
అని భావింతును" 


మో యగాధ బుజుత, భక్తి తత్సరతలకు తగిన సత్సలితములు 
లభించగలవు. ప్రాక్తన (శ్రతుల పఠనము మాత్రమే నేడు మనకు జాలదు, 
తదంతర్గత సత్యార్ధానుభవ గవేషణము, నిరూపణములే మనకు ముఖ్య 
ఆచరణయోగ్య శార్యములై ఉన్నవి. అందులకే శ్రీరమణునివంటి మవాపురుషుడు 
అప్పుడు శరణ్యుడై యున్నాడు. అట్టి మహర్షిని స్తుతించుట, పూజించుటతోనే 
తృప్తిపడక, ప్రతివ్యక్తియు తన జీవీతావధిలో శ్రతిప్రోక్తమై మైన, యోగీశ్వరులు 
బోధాతీత శక్తితో ప్రవచించిన సత్యదర్శనమును స్వయముగా సమకూర్చుకో 
గలిగిన ధీరకార్యమును చేపట్టవలసియున్నది. 


భగవంతుడు మోకు సాక్షాత్కారమును (ప్రసాదించుగాత | 
శుభాకాంక్షలతో 
అట్లు, హృదయ పూర్వకముగా 
(సం) కె. సి. వరదాచారి 
(ఇది ఆంగ్ల మూలమున కనువాదము) 


_ టన్మాబిజ్బాన ద్వితీయభాగము పై 
పండితుల అభిప్రాయములు 
ఓమ్‌ 


అభిలాంధ్ర సాధుపరిషత్‌ అధ్యక్షులును, శైలాసాశ్రమాధిపతులును 
నగు పరమహంస పరివ్రాజకాచార్య 


శ్రీ స్వామి నిత్యానందగారి అభిప్రాయము 
(బ్రహ్మజిజ్ఞాసా పాఠకమహాశయులారా! ఓం తత్సత్‌-ఓం నమస్తే] 
శో యావా నర్థ ఉదపానే సర్వత స్సంప్థు తో దకే! 
తావాన్‌ సర్వేషు వేదేషు బ్రాహ్మణస్య విజానతః॥ 
గీత: 2-66. 


అను గీతావచనానుసారము ఈ బ్రహ్మజిజ్ఞాసా మహోద్సంథమున 
నెందు చూచినను జిజ్ఞాసా పర్య్వవసాన ఫలితమగు పరమార్థమే పరిన్ఫుటముగా 
గోచరింపజేయుచున్న దనుటలో వింత లేదు-విశేషము కాదు. 


జిజ్ఞాసకొజుక్రై మానవుడు ఎంత తపింపవలెనో? ఎంత అన్వేషింపవలెనో? 
ఎంత పరువులెత్త త వలెనో? అన్నింటికిని (గ్రంథకర్తయే మూలమై సముచిత 
పద్ధతితో సర్వతోముఖముగా సంలబ్ది ఫలితముగా మహిమాతిశయముల 
నుద్దీపింప జేయు వాజ్మయముల “బస్ఫుటముగా (గ్రోడీకరించి వివిధ 
విషయములతో వివిధ భంగుల బాఠకుల నానందరసాబ్ధి నోలలాడించి 
రనుటలో అతిశయోక్తి లేదు. ముఖ్యముగా మొదటి భాగములో జగన్మిథ్యాత్మ 
నిరూపణతో విడిచి పెట్టక ద్వితీయమున అద్వితీయవిధానముగా భక్తి ప్రపత్తి 
ప్రముఖ విషయముల గూర్చి నిరవధికముగా అనే కోదాహరణ పూర్వకముగా 
నుల్లేభించిరి. సహజముగా నాధ్యాత్మిక విషయములలో సంభవించు బహుళ 
సంశేయముల గూర్చి విపులముగా విశదీకరించుచు పెక్కు నివారణోపాయముల 
నుల్తేఖించియున్నారు. మటియును వేద విభాగ కర్తయగు వ్యాసమహర్షి 
ప్రవచించిన బ్రవ్మాసూత్రములలో "అథాతో బ్రహ్మజిజ్ఞాసా” అని (ప్రారంభించి 
తన వృదయ గతాభిమతములగు నాధ్యాత్మిక పరమ రహిన్యములను నిరాఘాట 


Xi 


ధాటీ పాటవముతో నుదాటించి యున్నారు ఈ కృతికర్తయు "బ్రహ్మ జిజ్ఞాస" 
అను పేర సంశయ ప్రాతిపదిక సమస్యలను 'పెక్కింటిని నివారించుటకై 
నిరవధిక శక్తితో నిర్భయముగా నమృతోపమానముగ జాటియున్నారు ఇట్టి 
యుద దృంథములు ముముక్షువులగు పాఠకుల కేంతయేని మహోపకారకములు 
గాన నిట్టి (ప్రకరణ విషయక (గ్రంథము లెన్నియో విరచించి శ్రీ భారతి 
సేవాసమగ్రతలో నుత్తీర్లు లగుదురని అందుకై భగవంతుడు ఈ గ్రంధకర్తకు 
ఆయురారోగ్య భోగ + భాగ్య విజ్ఞాన నిధాన "మొసంగుగాతమని పొరింబొరి 
నా జగదీశని ప్రార్థించుచున్నాను 


(సం) స్వామి నిత్యానంద 
అధ్యక్షుడు 
అఖిలాంధ్ర సాధుపరిషత్తు 
14-3-1969. 


ఆ లీ ఆ 


మహాకవి, విద్వాన్‌ 
దీపాల పిచ్చయ్యశాస్తి గారి అభిప్రాయము. 


ప్రథమభాగము వలెనే ఈ ద్వితీయభాగమును బ్రవ్మావిద్యా రహస్యములను 
విశదీకరించుచు ప్రశ్నోత్తరముల రూపమున జిజ్ఞాసువుల సందేహమును 
న్లోషముగా తొలగించుచు, భక్తి జ్ఞాన వైరాగ్యములను మనస్సునకు వాత్తించుచు 
అత్యంత (ప్రశంసనీయముగా నున్నది 


'ముముక్టువుల కెల్లరకును జః యుత్త మ (గ్రంథము ఆవశ్య పఠనీయము, 
అపారోపకారకము అనుటలో సందేహము లేదు. 


నెల్లూరు, గ 
10-3-1968 
| 


(సం) దీపాల పిచ్చయ్య శాస్త్రి 


xii 
ఉభయవేదాంత ప్రవర్తకులు 
శ్రీమాన్‌ రాళ్ళపల్లి అనంతకృష్ణశర్మ గారి 
అభిప్రాయము 


శ్రీయుతులు మజ్జిబోయిన రామసుబ్బయ్యగారికి నమస్సులు. 


నా వరు మన్నింపుడు మా "బహ్మబజిజ్ఞాస" రెండు 
సంపుటాలును మిరు విశ్వాసముతో పంపి పదునైదు దినములు దాటినవి 
విషయమును విస్తరమును గొప్పవి వయోదోషముచేత ఆరోగ్యమును 
దృష్టిపాటవమును శిథిలములుగా నున్న నాకు ఆ [గ్రంధములను తుదిదాక 
చూచుట కింత నిదానమెనది ఒకవిధముగా చదివి యిప్పటికి 
ముగింపగలిగినాను. ఇంకను రెండు మారులైనను చదువుకోవలసి యున్నది 
(ప్రయత్సింతును. 

మో (గంథమున అద్వైతసిద్ధాంతము సాంగోపాంగముగా విశదముగా 
వివరింపబడినది వైశద్యము, సంయమము, నిర్మలత, అకృత్రిమధార - ఇవి 
మా శైలిలో చూచి సంతోషింపవలసిన విషయ వోోషములు గహనమైన 
విషయము లింత చక్కగా చిక్కు లేక వ్రాయగలుగుట సామాన్యము గాదు 
అందుకు నావంటి చదువరుల కృతజ్ఞత మోయెడ చెల్లగలదు విశిష్టాద్వైత 
(ప్రక్రియను అట్టి నిర్మలశయ్యతోనే వివరించితిరి. కాని అది తెంగల 
సంప్రదాయమునే ఎక్కువగా ప్రతిఫలింపజేయుచున్నదని నా సందేహము, 
నేను వడగల సంప్రదాయమువాడను ఈ రెండు సంప్రదాయములకును 
గల భేదము సాంఘికముగా నున్నంత తాత్త్వికముగా లేదని నా విశ్వాసము 
తత్త్వవిషయమున శ్రీదేశికుల మహారచనల విలువ ఉదాసింపరానిది శ్రీ 
రామానుజ సిద్దాంతమున కవి మూలాధారములుగా నున్నవన్నమాట 
యిరుతెగలవారును అంగీకరించినదే. 


తిరుపతి, | భవదీయుడు 
17-3-69 (సం) రా॥ అనంతకృష్ణశర్మ. 

అభిలాంధ్ర సాధుపరిషత్‌ ఉపాధ్యక్షులును, 
గీతావాణి సంపాదకులును, భూమానందాశ మాధిపతులును నగు 
ప॥|ప॥ శ్రీరామకృష్ణానందస్వాములవారి 
అభిప్రాయము. 


స్వాధ్యాయతపస్వి శ్రీ మజ్జిబోయిన రామసుబ్బయ్యగారు తాము వ్రాసిన 
"బ్రహ్మ జిజ్ఞాస" యొక్క ద్వితీయ భాగమునకు నా అభిప్రాయమును కోరి 
పూర్తిగా బైండుచేయని పుస్తకమును నాకు పంపిరి నా అభిప్రాయము వారి 
(గ్రంధములో పడవలెనట అదేమోకాని, వారి గ్రంధమే యిప్పుడు నా 
అభిప్రాయములో పడినది కొన్ని కొన్ని విషయముల గురించి నాలోని 
విచికిత్సలకు ఈ గ్రంధము చికిత్స చేసినది 


అద్దములో కొండను చూపినట్టు వేదాంత శాస్తమునంతను సారాసార 
సముద్ధరణము చేసి చెప్పిన గ్రంథమునకు మొత్తము గ్రంథము గ్రంథమే 
అభిప్రాయము 


ఈ గ్రంథములో జ్ఞానయోగ, రాజయోగ, కర్మయోగ, భక్తియోగముల 
యొక్కయు ప్రపత్తి స్వరూప స్వభావ ప్రకార ప్రయోజనములు సమగ్రముగ 
అయిదు ప్రకరణములతో సుమారు అయిదువందల పుటలలో చర్చింపబడినవి 
ప్రపత్తి అనునది భక్తియోగమునందే అంతర్భూతము కాగలదు "భక్తి ప్రపత్తులు 
ఒకే పద్ధతియొక్క రెండు రూపము" లని శ్రీ రాధాకృష్ణ పండితులు చెప్పిన 
మాటను గ్రంథకర్త ఉదాహరించియున్నారు 


మానవులు భిన్న సంస్కారములు కలవారు సంస్కారములనుబట్టి 
వారి వారి అభిరుచులు కూడ భిన్న భిన్నములు సాధనమార్గము కూడ ఈ 
(క్రమమునకు అపవాదముగ లేదు వినోబాభావే చెప్పిన విధమున, “గంగానదిని 
దాటుటకు వారి వారి అనుకూలము ననుసరించి వారి వారి చోటులనుండి 
వంతెనలు వేసికొ నునట్టు, సంసారమును తరించుటకు ముముక్షువులు తమ 

తమ సంస్కారములనుబట్టి సాధనలను (గ్రహింతురు. బుద్ధిప్రధానులు 
జ్ఞానయోగమును, చిత్తప్రధానులు రాజయోగమును, ఇంద్రియ (ప్రాణ) 
(ప్రధానులు కర్మయోగమును, హృదయ (ప్రధానులు భక్తి యోగమును 
అనుసరించుటకు ఇచ్చగింతురు మొదట ఈ మార్గములు భిన్న భిన్నముగ 
నున్ను, గమ్యమును చేరుసరికి, గిరిశిఖరము నెక్కుసరికి దారుల వలెను, 
సముద్రమును చేరుసరికి నదులవలెను సమన్వయము పొందగలవు ఈ 
సిద్దాంతమునే "యే యథా మాం" అనీ, "ధ్యానే నాత్మని" అని భగవద్గీతయు, 
"తయీ సాంఖ్యం యోగం" అని పుష్పదంతాచార్యులు, అసే శ్రీ రామకృష్ణ 
వివేకానంద, రామతీర్థ, మహాత్మగాంధీ, వినోబా ప్రభృతులును ప్రతిపాదించి 
యున్నారు. ఆకులు కొమ్మలు ఎంచుకొనుట పండితుల పద్ధతి పండ్లు 
తినుట సత్పురుషుల పని. 

యుగపురుషుడు సర్వమత సమన్వయకర్త శ్రీ రామకృష్ణ పరమహంసగారి 
స్మరణతో ప్రారంభమైన (మొదటి భాగము చూడండి) గ్రంథములో గ్రంథకర్త 
కూడ పై విధమున సమన్వయముతో చెప్పిన మాటలు చూడండి. 


"భిన్న భిన్న సంస్కారములు గల భిన్నజీవులకు సరిపడునట్టు భిన్న 
భిన్నములగు మోక్షధర్మములను భగవంతుడు, లేక గీతాకారుడు గీతాముఖమున 
లోకమున కుపదేశించి యున్నాడు. ఎవరికేది తగునో వారద్దాని 
ననుసరింతురు"(పేజి 357.) 


"జ్ఞానయోగ, రాజయోగ, కర్మయోగ, భక్తియోగములను నీ నాలుగు 
సంప్రదాయములను నొకదానితో మరియొకటి అప్పుడప్పుడు కలియుచుండును. 
అయినను నీ నాలుగింటిలో నేది సాధకునిచేత ప్రాముఖ్యముగా గైకొని 
యాచరణలో పెట్టబడునో అతడట్టి సంప్రదాయమునకు చెందిన వాడని 
పిలువబడును" (పేజి 98). 


146 వ పేజిలోని "కర్తవ్యము-స్వధర్మము" అను విషయము చదువదగినది. 


XV 


(గ్రంథము చివరిలో జిజ్ఞాసువు పలికిన మాటలనే [కింద 
పొందుపరచున్నాను. (360 పేజి) 


"నా బోంట్లు ఎన్నియో గ్రంథములు ఎంతో కోలము కష్టపడి చదివినను 
తెలిసికొనజాలనంతటి విజ్ఞానమును బోధించితిరి.” (పతి పాఠకుడును 
పలుకవలసిన మాటలివి. 


"సకలరత్నపూర్త సర్వ వసుంధరా 

చశ్రదాన విధియు సరి యనంగ 

రాదు. విశ్వవేదరాశి సారాధ్యాత్మ 

విద్య యిచ్చుటకు వివేకధుర్య." 

అని మహాభారతమున చెప్పిన మాటను తానును గ్రంథమున 18వ 
పుటలో చెప్పిరి, చెప్పుకేకాక ఆ ఫలమును సాధించుకొన్న దక్షత ధన్యత 
(గంథకర్తకు దక్కినది. ధన్యవాదములు. 

తృతీయభాగ సందర్శన సౌభాగ్యమునకు (పతీక్షించు 

బూ అభిన్నాత్మ, 
(సం)శ్రీరామకృష్ణానందస్వామి, 
మకాం, 25-3-69 


శ్రీ శంకరనికేతనము 
శృంగేరి. 

సంస్కృతభాషా ప్రచారిణీ సఖా ప్రధాన మంత్రులగు 
ఉ|| వే॥ శ్రీమాన్‌ సాహిత్యరత్న, విద్యాప్రవీణ, విద్వాన్‌, 


తి.కం. తిరువేంగడాచార్యులవారి 
అభిప్రాయము 


శ్రీయుతులు జ్ఞానవయోవృద్దులునగు శ్రీ మటజ్టిబోయిన రామసుబ్బయ్యగారు 
రచించిన 'బ్రహ్మజిజ్ఞాస' రెండవ భాగము ఆమూలాగ్రము పఠించితిని. 
శుద్ధమైన భాషలో, లలితమైన శైలిలో సరళాతిసరళముగ వేదాంత విషయములను 
వివరించిన విరి ప్రతిభా * విశేషము అభినందనీయము. గహనమగు వేదాంత 
విషయములను అరటిపండొలిచి చేత నిడినట్టు (పతిపాదించిరి వాసనాక్షయ 
తత్త్వజ్ఞానములు, మనోనాశతత త్వజ్ఞానములు, చిత త్తముయొక్క స్థూల సూక్ష్మతలు 
మొదలగువాని వివరణములిందుకు నిదర్శనములు. 


మణియు నీ రచయిత యద్వైత సిద్ధాంతమున నిష్టాతృత్వమును 
వహించుటయే గాక విశిషాదె శిద్వెతమునందును తగీనంత పరిజ్ఞానమును గడించి 
యుభయ సిద్ధాంతముల" యందును దనకు గల యాదరమును దెలుపుటకే 
యీ భాగము రేచించెనని తోచుచున్నది. వీరి గ్రంథ రచనమున్దై యుపక్రమించి 
శతాధికములగు [గ్రంథములను పరిశీలించిరి. అందును సుమారిరువది 
విశిష్టాద్వైత (గ్రంథములను ఆకళించుకొనిరని తెలియుచున్నది వీరు చాలవరకు 
అద్వైత విశిష్టాద్వైత మతముల సమన్వయమునకే యత్నించిరి. కొన్ని చోట్ల 
గల యాంతరంగికాభి ప్రాయ భేదములకును తమ వ్యాఖ్యానమును జతపజచి 
సమన్వయమును సాధించిరి. ఉదాహరణమునకు (1) విదేవాముక్తుని గుణించి 
శంకర విద్యారణ్యుల భావభీదములకు సమన్వయమును 41 వ పుటయందు 
జూచునది. (2) రామానుజాచార్యులు వేదాధికారము లేనివారికి జ్ఞానకర్మలయం 
దధికారము లేదని శ్రీభాష్యమున ప్రతిపాదించిన దానికి విరి సమన్వయము 
174వ పుటయందు జూచునది. బ్రహ్మవిద్యాధికారమునకు జాతి యడ్డు 
రాదని వీరు మహాప్రయత్నముతో సమర్థించిరి. 


ప్రపత్తికి ఉపనిషత్తులయందు ప్రమాణము లేదనుటయు, ప్రపత్తి 
బీజములు మాత్ర మందు గోచరించుచున్న వనుటయు సరికాదు. 

ఈశావాస్యోపనిషత్తునందలి 'వాయు రనిల మమృతం' ఇత్యాది 17వ 
మంత్రమును "అగ్నెనయ" అను 18వ మంత్రమును చరమళ్లోకార్థకమే యని 
పూర్వాచార్యులు వ్యాఖ్యానించిరి అంతయేల (శుతిస్తృత్యాది సకల 
(ప్రమాణములను శరణాగతి పర్యవసాయులుగా శ్రీవైష్షవు లనుసంధింతురు 

వోషానుగ్రహ విషయమునను వీరి యుద్దేశము వేరుగా నున్నది 
వ్యక్తిగతాభిప్రాయము భేదించుట సహజము. 

ఏతావతా విరి బృవాద్రంథము బవుగ్రంథ పరిశీలన ఫలితమై స్వానుభవ 
సమ్మిళితమై, సులభగ్రాహ్యమై, ముముక్రువుల కుపాదేయమై జిజ్ఞాసువులకు 
సకల విషయ (ప్రతిపాదకమై యలరారుచున్నది. 


ఇటు 
చిత్తూరు. (సం) తి. కం. తిరువేంగడాచార్యులు, 
28-3-69 ప్రధానమంత్రి 


సంస్కృతభాషా (ప్రచారిణి సభ 

శ్రీ వ్యాసాశ్రమ షీశాధిపతులగు 
శ్రీశ్రీశ్రీ విమలానందస్వాములవారి అభిప్రాయము 


శ్రీ వ్యాసాశ్రమం-పోస్టు, మకాం, 

ఏర్పేడు మార్గము, ఓంకార సత్రయాగము, 

చిత్తూరు జిల్లా (ఆం.ప్ర) దువ్వ - (పోస్టు) ప.గోదావరి జిల్లా, 
14-4-69 


పరిశుద్దాత్మ స్వరూపులగు, 

శ్రీ మజ్దిభోయిన రామసుబ్బయ్యగారిచే రచింపబడిన 'బ్రహ్మజిజ్ఞాస' 
అను గ్రంథముయొక్క ప్రథమ, ద్వితీయ భాగములు రెండు చేరినవి. 'పూర్తిగ 
చదువుట కవకాశము చిక్కినది కాదు. అయినను సంచారములో వెంట 
ఉంచుకొని వీలు చిక్కినపుడెల్ల స్థాలీపులాకన్యాయముగ నచటచట చూచుట 
జరిగినది. శ్రీ రామసుబ్బయ్యగారు చాల పరిశ్రమచేసి యీ ఉద ద)ంథమును 
రచించిరి. వారి వివిధ (గంథావలోకనమునకు, దీర్ణకాల పరిశ్రమకు సాకి 
యీ 'బ్రహ్మజిజ్ఞాస'. అందులోను స్వయముగా వ్రాయుటకు ఓపిక లేకపోయినా 
తాము చెప్పుచు నితరులచే వ్రాయించిరట. దీనివలన గూడ వారి ప్రజ్ఞ, 
సూక్ష్మేక్షిక, వివిధ విషయ పరిజ్ఞానము సువ్యక్తమగు చున్నది. మొత్తానికి ఈ 
రూపేణ వారు తెలుగు భాషలో లేని లోటును దీర్చిరి. సంస్కృత భాషలో 
వివిధ వేదాన్త (గ్రంథములను పఠించి సారమును గ్రహించలేని ఆంధ్ర 
సాధకులకు, జిజ్ఞాసువులకు నీ రూపమున మహోపకార మొనర్చిరి. వీరి 
యీ సేవ చిరస్మరణీయము. సంస్కృతాభిజ్ఞులకు గూడ ఇంతటి వ్యాపకజ్ఞాన 
ముండదేమో యనిపించుచున్నది. ఇందు వర్ణవ్యవస్తాది విషయములు 
నవ్యదృష్టితో విమర్శింపబడియున్నవి. 

ముముక్షువులకు, జిజ్ఞాసువులకు తప్పక పఠింపదగిన గ్రంథము. శ్రీ 
రామసుబ్బయ్యగారికి పరమేశ్వరుడు ఇతో £..ధికాధ్యాత్మికసేవ జేయుశక్తి 
సామర్థ్యముల ప్రసాదించి అనుగ్రహించుగాక! 

ఓం జయ గురుదేవ్‌! 


మో 
విమలానందస్వామి 

ఆచార్య (ప్రొఫెసర్‌) డాక్టరు కొత్త సచ్చిదానందమూర్తి గారు 'బ్రవ్మ జిజ్ఞాస 
(ప్రథమ - ద్వితీయ భాగములపై వ్రాసిన అభిప్రాయము. 


Sri Venkateswara University 
Professor Tirupati - 517502 
K. Satchidananda Murthy Andhra Pradesh 
Vice-chancellor 18th January, 1976. 
Dear Shri Ramasubbaiah, 


I have received copies of your Brahma-Jijnasa, 2 Pts. Thank you 
very much, 


I have read a few paragraphs here and there and I am happy to 
note that you have expounded Vedantas in the traditional way in clear 
Telugu. 


Ihope many mumukshoos are reading it and are being profited. 
Yours sincerely, 


(Sd.) K. Satchidananda Murthy. 
(పై ఆభిప్రాయమునకు అంధ్రానువాదము) 


అచార్య తిరుపతి - 517 502 
శె. సచ్చిదానందమూర్తి, అంధ్రప్రదేశ్‌ 
వైస్‌-ఛాన్సలర్‌ 18 జనవరి 1976 


ప్రియమైన రామసుబ్బయ్యగారూ | 
మొ 'బ్రహ్మజిజ్ఞాస' (గంథముయొక్క రెండు భాగములు చేరినవి 
అనేక వందనములు 


అక్కడక్కడ కొన్ని ప్యారగ్రాఫ్‌లను చదివినాను. అందు మిరు 
వేదాంతమును సంప్రదాయక విధమున విస్పష్టమైన తెనుగులో వివరించినారు 
ఈ విషయము నాకు చాలా ఆనందమును తృప్తిని కలిగించినది. 


అనేక ముముక్షువులు దీనిని చదివి లాభపడగలరని ఆశపడుచున్నాను. 
సహృదయముతో 
(సం) కె. సచ్చిదానందమూర్తి 

(గంథసమిక్ష 


యథార్థ భారతి - వ్యాసాశ్రమమునుండి వెలువడు వేదాంత 
మాసపత్రిక. సంపుటి 43- సౌమ్యనామ సం|| నిజాషాఢము 
జూలై నెల 1969- సంచిక 5. 


ఓమ్‌ 
"బహ్మజీజన' (ప్రథమ, ద్వితీయ భాగములు) 
(గ్రంథకర్త : శ్రీ మట్టిబోయిన రామసుబ్బయ్యగారు. కడప. 


ఇందు అద్వైతమత సిద్ధాంతమునకు సంబంధించిన అనేక 
విషయములు చర్చింపబడినవి. గ్రంథకర్త అనేక శాస్త్రములను పరిశోధించి 
వేదాంతజిజ్ఞాసువులకు తెలుసుకోదగిన పెక్కు విషయములను అనగా 
సాధకుని యొక్క (బ్రహ్మ జిజ్ఞాస మొదలుకొని (బ్రహ్మ సాక్షాత్కార పర్యంతము 
జిజ్ఞాసువులకు ఉపకరించు నటుల శ్రుతి, స్మృతి, పురాణ, ఇతిహాస 
ప్రమాణ పురస్సరముగ అనేక విషయములను వివరించిరి. వర ర వ్యవస్తాది 
విషయములు నవ్యదృష్టితో, సత్య దృష్టాంతములతో పరిశీలింపబడినేవి. 
(బ్రహ్మ జిజ్ఞాసువులు తప్పక పఠింపదగిన (గ్రంథము, బ్రహ్మజిజ్ఞాస, 
అంధ్రజిజ్ఞాసు లోకమునకు మవోహూర మొనర్చినది. శ్రీరామసుబ్బయ్యగారు 
విలక్షణమైన ప్రతిభతో, అసమాన (ప్రజతో ఈ బ్రహ్మజిజ్ఞాసను తెలుగు 
భాషామతల్లికి సమర్పించి ఎనలేని కీర్తిని గడించిరి. 


భాభి షా — 
ఆంధ్రప్రభ సచిత్ర వారపత్రిక 17-9-1969 
బ్రహ్మజిజ్ఞాస (ద్వితీయభాగము) 
గ్రంథకర్త : శ్రీ మజ్లిబోయిన రామసుబ్బయ్యగారు. 


జ్ఞాన, రాజ, కర్మ, భక్తి యోగములున్ను, 'ప్రపత్తి' అనుభాగమును 
కల ఆధ్యాత్మికవిద్యా వివరణ రూపమైన దివ్య(గంథము అది, 

జిజ్ఞాసువు ప్రశ్నిస్తూ ఉంటాడు. వేదాంతి సమాధాన మిస్తూ 
ఉంటాడు. (శుతిస్తృతులు, ఉపనిషత్తులు, భారత భాగవత రామాయణ 
ములు, భగవద్గీత - ఈ [గ్రంథాన్ని సప్రమాణమును చేశాయి. 


ఆధ్యాత్మవిద్య అనగానే ఆమడదూరం పర్వెత్తిపోయే వానిని అత్యంత 
శ్రద్దాభక్తు లతో అతి సన్నిహితుని చేసే గ్రంథము ఇది. 


జీవాత్మ సంబంధాన్ని, రహస్యాన్ని తెలుసుకుని తరణోపాయము 
గుర్తించి పరమశాంసయై పర(బహ్మమునందు లీనము కావడమే జీవిక 
చరమలక్ష్యం. దానికి మించిన కృతకృత్యత లేదు. 


'ద్వేపదే బంధ మోక్షాయ 

న మమేతి మమేతి చ 

మమేతి బధ్యతే జంతుః 

న మమేతి విముచ్యతే' (పైంగలోపనిషత్తు) 


బంధమునకు, మోక్షమునకు రెండు మార్గములు గలవు 


ఒర మార్గము 'న మమి, రెండవది 'మమ' 'మమ'(నాది, నావారు) 
అను మార్గమునందు బంధమును, 'న మమ' (నాదికాదు) అను మార్గమున 
పోయిన మోక్షము కలుగును. 


రాజయోగ మనగా నా కేదో సందేహముండేది. ఈ (గంథమున 
గల రాజయోగ వివృతివలన అది తీరంది. ఆలాగే భక్తికి, (పపత్తికి 
గల భేదము, ఫలము (ప్రపత్తి వివృతివలన తేట తం 


రామానుజాదుల మత సిద్ధాంతాలు కూడ దీనివల్ల సులభ (గ్రావ్యాము 
లవుతున్నాయి. వాటికి చిన్న చిన్న కథలు కూడ 'ఉన్నాయి 


(పపత్తిని వివరిస్తూ అళ్వారుల మార్గాన్ని రామ సుబ్బయ్యగారు 
రమ్యంగా చూపారు. వాటిలో 'దాశరథి' సంఘటన చక్కగా ఉంది. 
తేట తెలుగున బ్రహ్మవిద్యను బోధించే గ్రంథాలలో ఇది ప్రథమగణ్య 
మన దగది. 

| — యాబిజిల. 


XXxiv 


బ్రహ్మ జిజ్ఞాస ద్వితీయ భాగముయొక్క రచనకు తోడ్పడి నట్టియు ఈ 
భాగమున నుదాహరించినట్టియు' గ్రంథనామములు, 
వాటి సంకేతాక్రరములు మొదలగు వివరములు 


(గ్రంథ నామము (గ్రంథకర్త లేక అనువాదకులు 

లేక ప్రచురణ కర్తలు 
(గీత: గీ) భగవద్గీత వావిళ్ళవారిది 
(ఆం. భాగ౧ఆంధ్ర భాగవతము  శ్రీపోతన కవి ! 


(అం.మ.భా శాంతి)ఆంధ్రమహాభారతము శాంతిపర్వము, ss 
సనత్సు జీతాయము 


ఆంధ్రపద్మపురాణము శ్రీ పిసుపాటి చిదంబర శాస్త్రి 
పాద్మము సంస్కృతము 

ఆంధ్రవామన పురాణము శ్రీ రామావర్సుల కొండయ్యశాస్త్రి 
ఆంధ్ర శివపురాణము శ్రీ ముదిగొండ నాగవిరేశ్వర కవి 
ఆంధ్ర విష్ణుపురాణము 

శివపురాణము (సంస్కృతము) 

ఉత్తర హరివంశము శ్రీ నాచనసోమకవి వావిళ్లవారిది 
హరివంశము శ్రీ ఖబ్లనకవి 

(పాయో సూ) పాతంజలయోగ సూత్రములు శ్రీవివేకానంద 


స్వాములవారి వ్యాఖ్యకు ఆంధ్రానువాదము 
శ్రీరామకృషమఠమువారి ప్రచురణ. 
(3) 
కర్మయోగము- శ్రీ వివేకానందస్వామి, అనువాదకులు -చిరంతనానందస్వామి 

(వశృవాఠయోగప్రదీపిక శ్రీ వివేకానందస్వామి అనువాదకులు- చిరంతనానందస్వామి 
(హఠ) హఠయోగప్రదీపిక శ్రీ స్వాత్మారామయోగి వావిళ్ళవారిది 
(యో. ప్ర. ) యోగమార్గ ప్రకాశిక - యుగళదాసుగారిది ౪ 

శ్రీ శంకరాచార్యులవారి గ్రంథములు:- 

(ఆం. సూ. భా) ఆంధ్రసూత్రభాష్యము-పురాణపండ మల్పయ్యశాస్త్ర గారి 


ఆంధ్రానువాదము 
దక్షిణామూర్తి స్తో (త్రము వావిళ్ళవారిది 
అపరోక్షానుభూతి " 


(స.వే.సి.సం.) సర్వవేదాంతసిద్దాంత సంగ్రహము (1 
(వి. చూ.) వివేకచూడామణి 

(దృ. వి.) దృగశ్యవివేకము 

కనకధారాస్తవము స 
శివానందలహరి స 
సొందర్యలహరి గ 
(గౌకా.)గొడపాదకారికలు 1 
ఇతర వేదాంత గ్రంథములు :- 

(నై.సి.) నైష్కర్మ్యసిద్ధి = శ్రీ సురేశ్వరాచార్యులు (| 
(సాం.సూ ) సాంఖ్యసూత్రములు(దర్శనము)శ్రీ పండితగోపదేప్‌ వ్యాఖ్య 
సాంఖ్యకారికలు 

(జ్ఞా.వా.) జ్ఞానవాసిష్టము 

(వే.పం) వేదాంత పంచదశి-శ్రీ విద్యారణ్యస్వామి 


(జీ.ప్ర) జీవన్ముక్తి ప్రకాశిక ,,శ్రీమేకల పార్థసారథినాయుడుగారి ఆం(ధ్రీకరణము 
ఉతరగీత. 


ANVI 


శ్రీ సీతారామాంజనేయ సంవాదము 


(భా.త) భారతీయతత్త్వ శాస్త్రము, చా|యస్‌. రాధాకృష్ణన్‌గారి “అండియన్‌ 
ఫిలాసఫీ" అను నాంగ్గగ్రంథమునకు శ్రీ బులుసు వేంకకేశ్వరుల 
ఆంధ్రానువాదము - 


(శ్రీమద్రామా ) శ్రీమద్రామాయణము 
ఆమృుక్త మాల్యద శ్రీకృష్ణదేవరాయలు 
శ్రీకాళహస్తి మాహాత్మ్యము - ధూర్దటికవి 
శ్రీకాళహస్తీశ్వర శతకము 

శ్రీ వైష్ణవ (గంథములు:- 


(ఆం. శ్రీ భా) ఆంధ్రశ్రీభాష్యము -శ్రీమద్రామానుజాచార్యులవారి శ్రీభాష్యమునకు 
ఆంధానువాదము - అనువాదకులు - శ్రీమాన్‌ కం శేషాచార్యులు 


(ము ము) ముముక్ర్షుప్పుడి శ్రీ పిశ్ఫైలోకాచార్యుల తమిళ (గంథమునకు 
అనువాదము అనువాదకులు - శ్రీమాన్‌ కం శేషాచార్యులు 


(శ్రీ భూ.) శ్రీవచన భూషణము - శ్రీమాన్‌ PB అణ్జంగరాచార్య స్వాములు 
(ఆ హృ) ఆచార్యహృదయము - అనువాదకులు శ్రీ కం శేషాచార్యులు 
(వి మో) విలక్షణమోక్షాధికారి నిర్ణయము - ఎరుంజి అప్పా ॥ 

(ర సా) రహస్యసారము - శ్రీ వేదాంత దేశికులు - " 


(ప ప) ప్రపన్నామృతము - శ్రీ అనంతాచార్య విరచితము - టివి 
చూడామణీగారి తాత్పర్యసహితము 


(తిరు) తిరువాయి మెలి - శ్రీ నమ్మాళ్‌వార్డు -శ్రీమాన్‌ మాడభూషి రామానుజాచార్యులు 
ఆచార్యసూక్తి ముక్తావళి - శ్రీనంబూరి కేశవాచార్యులు 

అవతార రహస్యము - శ్రీ దేశిక వరదాచార్యులు 
దివ్యసూరిచరితము - శ్రీ గరుడవాహన పండితులు 

స్తోత రత్నము- శ్రీ యామునాచార్యులు 

గద్యత్రయము -శ్రీ మద్రామానుజొచాఠ్యులు, శ్రీమాన్‌ పి. బి. అణ్లంగ 
రాచార్యస్వాములవారు. 

యతీంద్రమత ప్రదీపిక - శ్రీ కం. శ్రీనివాసాచార్యులు 

ముకుందమాల - న్ర్రీ రులశేఖరాళ్వార్లు 


పిళ్ళై లోకాచార్యులవారు తమిళమున రచియించిన “అష్టాదశ రవాస్య 
(గంథములయందు పది రహస్యములు" 


తత్త్వత్రయము, అర్థపంచకము, ప్రమేయోఖరము, ప్రపన్న పరిత్రాణము, 
సారసంగ్రహము, సంసారసే[మ్రాజ్యము, నవరత్నమాల, నవవిధ సంబంధము; 
తత్తశేఖరము, అర్చిరాది. ఆంధ్రానువాదము - శ్రీమాన్‌ గట్టుపల్లి శేషాచార్యులు. 
ఉపనిషత్తులు: (శ్వేత) శ్వేతాశ్వతర; ముండక; (ప్రశ్న: సన్న్యాస; 
పరమవాంస;పరమవాంసన పరివ్రాజక: జాబాల్య; యాజ్ఞవల్క్య. నారద వరివ్రాజక, 
ముద్గల; అన్న పూర్త; (ముక్తిముక్తిక:(అమృత) అమృతబిందు: శాట్యాయని, పైంగల' 
(తేజ్‌. తోజో) తోజోబిందు; (యో...) యోగశిఖ; (యో, కుం.) యోగకుండలి; 
యోగతత్త్వ: (బృ) బృహదారణ్యక: శాండిల్య;(త్రి. బ్రా) త్రిశిభఖి బ్రాహ్మణ; 
మండలబ్రాహ్మణ: (యో.చూయోగ చూడామణి; (ధ్యానుధ్యానబిందు; 
(బ్రహ్మవిద్య: పాశపత:బ్రహ్మ; అద్వయతారక, స్కంద: రామరవాస్య: రామతాపని; 
సీత; సారసార, గోపాలతాపిని; కృష్ణ; హంస; కలిసంతారణ; దర్శన; 
సౌభాగ్యలక్ష్మి; తారసార; నారాయణ; (ఛాం) ఛాందోగ్య, భిక్షుక; తురీయాతీత; 
అవధూత; ఇంకను కొన్ని (గ్రంథములు. 

ద్వితీయభాగము . విషయసూచిక 
మొదటి ప్రకరణము - జ్ఞానయోగము 


9౫౯ శ 6 టట ౪౨ 


ఆరంభము 

ముముక్షువు 

ముముక్షువు దినచర్య ' 
ముముక్షువు పరిత్యజింపదగినవి 
సాధన చతుష్టయము 
(శవణాదులు 
యజ్ఞదానతపములు 
ఉపాసనములు 

(భ్రమ రెండు విధములు 


. (ప్రతిబంధములు 

. ప్రణవోపాసన 

. సత్త్వగుణపోషణ 

. సన్న్యాసము 

. విదేహముక్తుడు, అశరీరి 

. వైరాగ్యబోధోపరతులు 

. జ్ఞానియొక్క లోకవ్యవవారము 
. తత్త్వజ్ఞాన వాసనాక్షయ మనోనాశములు 
. వాసనలు 

. వాసనాక్షయ మనోనాశములు 
. వాసనాక్షయ తత్త్వబ్ఞానములు 


మనోనాశ తత్త్వజ్ఞానములు 


. చిత్త ముయొక్క స్తూలసూక్ష్మతలు 


. అషాంగ (జ్ఞాన) యోగము 


. సమాధి విఘ్నములు 
. సమాధి 

ఓమ్‌ 
శ్రీ రామచంద్ర పరబ్రహ్మణే నమః 


బ్రహ్మజిజాస 
అః 
(ద్వితీయ భాగము) 
మొదటి ప్రకరణము - జ్ఞానయోగము 


క మౌనవ్యాఖ్యా (ప్రకటిత పరబ్రహ్మ తత్ర త్తం యువానం 
వర్తిషాంతే వసదృషిగణై రావృతం బ్రహ్మనిషః | 
ఆచార్యేంద్రం కరకలిత చిన్ముద్రమానందమూర్తిం 
స్వాత్మారామం ముదితవదనం దక్షిణామూర్తి మాడే* | 

(శ్రీ దక్షిణామూర్తి స్తోత్రము) 


(1) ఆరంభము 


జిజ్ఞాసువు : అనాదియగు సంసార స్వరూపమును, అర్చిరాది 
ధూమాది మార్గములును, జీవుల పరలోక గమనాగమనములును, క్రమమ్మక్తి, 
సద్యోముక్తి, సగుణ నిర్గుణ (బహ్మస్వరూపములను గుణించి 
నాయందనుగ్రవాముతో తెలిపితిరి. విదేహముత్తులిట్టివారనియ, జీవన్ముక్తు 
లిట్టివారనియు సంగ్రహముగా తెలిపియుంటిరి. వారీని గుణించి యింకను 
వినవలయునని యున్నది. సామాన్య మానవుడు జీవన్ముక్తు డగుటకు 
ఎట్టి తపన్సును, ఎట్టి సాధనలను, ఎట్టియనుష్టానములను చేయవలనియన్నదో, 
మటియు ముముక్షువులు సద్లురువునీన్నిధి నేయే విషయములను (శ్రవణము 


* తాను చిన్నవాడై యుండియు ([బహ్మనిష్ణులు, వృద్దులు, శిష్యభూతులునగు 
బుషులచేత పరివేష్టింపబడి నవాడై వారికి 'మౌనముచేతనే పరబ్రహ్మ తత్త్యము 
నుపదేశించుచున్న వోడును, చిన్ముద్రను ధరించినవాడును, ప్రసన్నమైన ముఖము 
గలవాడును, గురువులలో డ్రేషుడునగు దక్షిణామూర్తిని స్తోత్రము చేయుచున్నాను. 


2 బ్రహ్మాజిజ్ఞాస (మొదటి ప్రకరణము) 


చేయవలసియున్నదో - అట్టి సమస్త విషయము లును అనుగ్రహించి 
తెలుపుడు. 
(2) ముముక్షువు 


వేదాంతి : మోక్టాపేక్ష కలవాడు ముముక్షు వనబడును. బ్రహ్మము 
నెఖుంగ వలయునను జిజ్ఞాన (ఇచ్చ) కలవాడు బ్రహ్మ జిజ్ఞాసు వనబడును. 
ఇరువురి లక్ష్యము నొక్కే. జిజ్ఞాసువులలో నుత్త మశ్రేణికి చెందినవారు 
నచికేతుడు, ఖాండిక్యుడు, సత్యకాముడు మొదలగువారు. నచికేతుడు 
యముని నాత్మవిద్య నర్ధించెను యముడు *నచికేతునితో నాధ్యాత్మ 
విద్యకు బదులు అశ్వములను, గోవులను, రథములను, సొందర్యవతులైన 
కన్యలను, రాజ్యమును కోరుమని చెప్పెను. కాని నచికేతుడు వాని 
నన్నిటిని నిరాకరించి ఆత్మవిద్యనే కోరి దానినే పొందెను. ఖాండిక్యుడు 
రాజ్యమును కోరక కేశిధ్వజుని బ్రహ్మవిద్య నర్హించెను.** 


* నచెకేతునికధ కరోపనిషత్తులోనిది బ్రహ్మజిజ్ఞాస ప్రథమభాగము (39)లో కొంత 
చెప్పబడినది 

** పూర్వము నిమివంశమునందు ఖాండిక్యుడు, కేశిధ్వబాడు అనునిద్దణు రాజులుండిరి. 
ఖాండిక్యుడు సమస్తధర్మములు నెజిగినవాడు కేశిధ్వజుడు (బ్రహ్మవిద్య 
నెజీగినవాడు విరేదో కారణమున పరస్పరము యుదము చేసికొనిరి. ఖాండిక్యుడు 
యుద్ధమున నోడి సకుటుంబముగా నాప్తులైన మీత్రులతోను, సచివులతోను 
అరణ్యమునకు పోయి యందు నివసించు చుండెను కేశిధ్వబు డొక యజము 
చేసెను యజ్ఞము సమాప్తము గాకపూర్వమే పులి యబ్ఞపశువును చంపేను. 
దీనికి సరియైన ప్రాయశ్చిత్తము చేయని యెడల యజమానికి (కేశిధ్వజునకు) 
వంశహాని కలుగును ఇందులకు ప్రాయశ్చిత్త మేమని కేశధ్వజుడు ధర్మవిదుల 
నడిగెను వారు తమకు ఈ ధర్మరహస్యము తెలియదనియు, ఖాండిక్యుడొక్కడే 
దీనిని చెప్పగలడనియు చెప్పిరి కేశిధ్వజు డొంటరియై ఖాండిక్యునికడకు 
పోయెను భాండిక్యుడు కేశిధ్వజునికి ప్రాయశ్చిత్తము తెలిపెను. కిశిధ్వజుడు 
గురుదక్షిణ కోరుమని చెప్పెను ఖాండిక్యుని బంధుమిత్రులు గురుదక్షిణగా 
రాజ్యమును కోరుమని యెంత బలవంత పరచినను నాతడు రాజ్యమును 
రోరక బ్రహ్మవిద్య నిమ్మని కోరెను కేశిధ్వజుడు ఖాండిక్యునకు బ్రహ్మవిద్య 
నొసంగుటయే కాక అతని రాజ్యమును సైతము గైకొనుమని బలవంతపరచెను. 
ఖాండిక్యు డందులకు నిరాకరించినందున కేశిధ్వజుడు ఖాండిక్యుని కుమారుని 
కతనితం(డ్రి రాజ్యము నొసగెను ఈ కథ విష్ణు పురాణమునందును, 
ఆముక్త మాల్యదయందును గలదు 


జ్ఞానయోగము (2) ముముక్షువు దినచర్య 3 


ఇట్టి యుత్త మాధికారులగు ముముక్రువులు బూడిద గప్పిన 
నిప్పువంటివారు. కొంచెము గాలి సోకినచో చాలును. పైనున్న బూడిద 
యెగిరిపోయి పరిశుద్ధమైన నిప్పు ప్రకాశించును. అట్టివారు శ్రవణమాత్రము 
చేతనే సిద్ధినొందుదురు. 


మధ్యమాధికారి చిరకాలము గురుశుశూషవలనను, శాస్తాభ్యాసము 
వలనను, ఈశ్వరానుగ్రవాము వలనను, ఆ జన్మమునగాని మజుజన్మమున 
గాని ముక్తుడగును. ఉత్తమాధికారివలె కేవలమోక్షమునే కోరక ఇతర 
విషయములందును అపేక్ష కలవాడు కనుక తప్పక ఈ జన్మయందే 
ముక్తుడగునను నమ్మకము లేదు 


మందాధికారి లౌకిక లాంపట్యమున మునిగి యుండినను, 
అప్పుడప్పు డతనికి మోక్షాపేక్ష గలుగుచుండును. కనుక ఈ జన్మమునందు 
ముక్తుడు కాలేడు. ఈ జన్మమునం దనేకపుణ్యకర్మల నాచరించి 
సంచితములగు పాపకర్మల నశింపబేసికొని మజికొన్ని జన్మములను 
బొంది ముక్తుడు కావచ్చును. 


(3) ముముక్షువు దినచర్య 


మధ్యమ మందాధికారులగు ముముక్రువులు మలినవాసనల 
నణచినగాని జ్ఞానము గలుగదు అందుకై యనుదినము నిద్రలేచినది 
మొదలు మరల నిద్రించువజకు తాము చేయవలసిన కార్యక్రమము 
లను నిర్ణయించుకొని ఆ విధముగా చేయుచుండుట యుత్తమ 
పద్ధతి. ఆ కార్యక్రమ మిట్లుండవలెను- -నిద్రలేవగనే శ్రీ శంకరాచార్య 
రీచితమగు " ప్రాఈస్మరణమ్‌" అను శ్లోకములు పఠించి (పాతణాలోచిత 
రల నాచరించి కొంతసేపు మహాభారతమునందు చెప్పబడిన 
క్రధర్మ ములు పఠింపవలెను. తరువాత జ్ఞానవాసిష్టము (వాసిష్ట 
మాయణము)ను చదువవలెను. మధ్యాహ్నము భోబినానంతరము 


"ప్రాతఃస్మరణమ్‌" అను గ్రంథమున నాలుగు శ్లోకములు గలవు గ్రంథ విస్తర 
భీతిచే నిట వ్రాయలేదు 


4 ... బ్రహ్మాజిజ్ఞాస (మొదటి ప్రకరణము) 


నీ రామకృష్ణ పరమహంసగారి జీవిత చరిత్రమును చదువవలయును. 
పాయంకాలమున భాగవతముతోని దివ్యకథలను పఠింపవలయును. 
రాత్రికాలమున సమాధి కుదురుటకు మనస్సు సమస్థితికి తెచ్చుకొనుటకు 
(ప్రయత్నము చేయుచుండవలెను ఈషణత్రయమునుండి చిత్తమును 
మరలించి వైరాగ్యమును కలిగించు కథలను వినుటయు, చదువుటయు, 
అతరులకు బోధించుటయు నను నీ కార్యక్రమములందు కాలమును 
గడుపుటచే వాసనాబీజములు మొలక లెత్తకుండునట్లు చేయవలెను 
మనము భూమిలో కొన్ని బీజములను చల్లి వాటికి నీరుచల్లక వాటిపై 
పెద్దబండ నొకదాని నుంచిన ఆ బీజము లెట్లు మొలక లెత్తుటకు 
సమర్థములు కావో, అట్టు వాసనాబీజములు మొలకలెత్త కుండునట్లు 
మనస్సునకు పైన చెప్పిన కార్యభార ముంచవలయును. 


ఐహికభోగముల ననుభవించు ఐశ్వర్యవంతులను గుజించిగాని, 
సౌందర్యవతులైన స్త్రీలవర్ణనగాని, తనకు అపకారము చేసిన శత్రువును 
గుటీంచిగాని వినగూడదు ఎప్పుడైనను నైహికవాంఛలయందు మనస్సు 
కలిగినపుడు శ్రీ శంకరాచార్య విరచిత గుర్వష్టకమును, కౌపీన పంచకమును, 
శ్రీలక్ష్మీనరసింహస్తో త్రమును పఠించి వాటియొక్క అర్థమును మనస్సున 
పలుమారు చింతింపవలయును. 


(4) ముముక్షువు పరిత్యజింపదగినవి 


ముముక్షువు నరకద్వారమగు కామక్రోధ లోభములను పరిత్యజింప 
వలయు ననగా సురాపాన, పరాంగనా గమనాది పాపకర్మములకు 
దూరముగ నుండవలయునని చెప్పనవసరములేదు గదా! అస్తే 
మటికొన్నింటినుండి జాగ్రత్తవహించవలసి యున్నది. వాటిలో 
ఆభిజాత్యము, విద్యాగర్వము, ధనగర్వము లనునివి పాపకర్మలలో 
చేరకపోయినను పాపకర్మములను చేయింపగలవు. ఇవి మోక్ష 
(పతిబంధకములు. ఇందు 


ఆభిజాత్యము : గొప్పకులములలో పుట్టినవారు తాము గొప్ప 
కులములో పుట్టినవారమని తక్కువకులములో పుట్టినవారిని నీచముగ 


జ్ఞానయోగము (4) ముముక్షువు పరిత్యజింపదగినవి 5 


చూచుట, ఇట్టివారమృత మును పొందలేరు ఒక సందర్పమున 
విద్యారణ్యులవా రీ[కింది కథను వ్రాసిరి 


ఒక (బ్రాహ్మణుడు అమృతమును గోరి విష్ణుదేవుని గూర్చి తప 
మొనర్చెను. దేవుడు (ప్రత్యక్షమై "వాంఛితార్థమును తెలుపు" మనెను 
(బ్రాహ్మణుడు "ఇంద్రుని వద్దనున్న అమృతమును నిప్పింపు" మని 
కోరను అంత విష్ణుదేవుడు "ఇంద్రుడు నీ కమృతము నిచ్చును నీ 
వతనియొద్దనుండి గైకొను" మని చెప్పి యంతర్హితుడయ్యెను ఇంద్రుడు 
చండాలవేషమున వచ్చి బొడ్డు క్రింద వ్రేలాడగట్టుకొని యుండిన అమృత 
కలశమును జూపి "ఇదే అమృతకలశము గైకొను"మని చెప్పెను 
(బ్రాహ్మణుడు "చండాలుని వద్దనుండియా నే నమృతమును పొందుట!" 
యని అమృతము గైకొనుట కిష్టపడక నిరాకరించెను అంతటితో నిందు 
డదృశ్యుడాయెను తాను బ్రాహ్మణుడనన్న అభిజాత్యమే ఆ బ్రాహ్మణున 
కమృతప్రాప్తి కలుగకుండ జేసినది 

విద్యాగర్వము : "విద్య యొసగును వినయ"మని అన్నారు పెదలు 
వినయమునకు మారుగ గర్వము కలిగినయెడల (పతిబంధక మగును 
పద్మపురాణమందలి సృష్టిఖండమునం దొకకథ గలదు ఆ కథ యిది 


బ్రహ్మ చేయు యజ్ఞమునకు విద్వాంసులగు బ్రాహ్మణులు వచ్చి 
యొకచోట బసచేసిరి శివుడు వారి విద్యాగర్వము నణచగోరి భిక్షుక 
వేషమున చేతియందు కపాలమును ధరించి [బాహ్మణులున్న చోటునకు 
పోయెను. బ్రావ్మాణు లాతనిని చూచి, అసప్యాంచుకొని "ఇదిగో వీడెవ్వడో 
చేత పుట్టెను పట్టుకొని వచ్చియున్నాడు వినిని తరిమివేయుడు" అని 
తిరస్కారముగ చూచిరి. సివుడచ్చటినుండి కదలలేదు ఆతనిని మెడబట్టి 
త్రోయవలెనని వారు యత్నించిరి శివుడు కపాలమును వారున్న చోటున 
నేలపై నుంచి పాకాలకడకు పోయెను ఆ పుట్టెను అచ్చటనుండి 
యెత్తివేసి ఆ స్థలమును శుభపరుపవలెనని బ్రాహ్మణులు యత్నించిరి 
కాని పుట్టెను 'బ్రాహ్మణులంటు టెట్లాయని యాలోచించుచుండ నొక 
బ్రాహ్మణుడు "నేను పుట్టెనెత్తి పారవేసెద" నని చెప్పి అచ్చటినుండి 


6 (బ్రహ్మజిజ్ఞాస (మొదటి ప్రకరణము) 


పుట్టి నెత్తివేసెను మొదట కపాలమున్న చోటున మజణీయొక 
కపోలముండెను దానిని కూడ తొలగించగా మణియొకటి యుండెను. 
దానిని కూడ తొలగించగా మజీయొకటి యుండెను ఇట్లెన్ని తీసివేసినను 
మరల కపాలము లుండుటను చూచి, ఆ వచ్చిన భిక్టుకుడు సాధారణ 
భిక్తుకుడు కాడని శివుడని తెలిసికొని శివునికడకు పోయి ఆయన 
పాదములపై బడి క్షమాపణ కోరుకొనిరి 


విద్యాగర్వము గల శ్వేతకేతువను బ్రాహ్మణుడు (పవాహణుడను 
పాంచాలదేశపు రాజువలన గర్వభంగము నొందినట్టు ఛాందోగ్య 
(శుతియందు గలదు 


ధనగర్వము : దీనిని గుజించి యెక్కువగా చెప్పవలసిన పనిలేదు 
అంద రెజింగినదే 


సలలదాా ములు మూడును గలిగియు గర్వింపనివాడు లోక 
పూజ్యుడగును పై పె మూడింటిలో నే యొకటి యుండినను అట్టి వారికి 
పరమేశ్వర దర్శనావకాశము కలుగదు కనుక ముముక్రువులు పై 
మూడింటిని జాగ్రత్తగ దరిజేరనీయక, [బ్రహ్మ వేత్త లును భగవదృక్తు లును 
నగు సత్సురుషులను తక్కువగ భావింపక వారిచెంత చేరి (శవణాదులు 
చేయవలయును. సద్గురువును వెదకి, తెలిసికొని, ఆయనకు శుశ్రూష చేసి, 
ఆయన యనుగ్రహమును పొంది, వేదాంతశ్రవణము చేయవలెను 
(శవణాదులకు ముందు సాధనచతుష్టయ మభ్యసింపవలెను 


విశిష్టాద్వైతులు ఈ గర్వ(తయమునే మదత్రయ మందురు 
విద్యాభిజాత్య ధనమదములు మూడును విడువని వానికి తత్త్వోపదేశము 
చేయరు. ఇందుకొక ఇతిహాసము 'ప్రపన్నామృతము'22వ అధ్యాయమున 
గలదు. 


శ్రీరామానుజాచార్యులవారు భగవద్గీత 18-66వ శ్లోకమునక 
రహస్యార్హమును తెలియగోరి గోషీపూరుల “(తిరుక్కోటి యూరునంబి) 


ళో విద్యామదో ధనమదః తృతీయో ఒభిజనోమదః | 
ఏతే మదావలిప్తానాం ఏత ఏవ సతాం దమాః | (పప 22-19) 


జ్ఞానయోగము (2) ముముక్షువు 7 


నాశ్రయించిరి గోష్టీపూర్లులు రామానుజులవారిని పదునేడు పర్యాయములు 
తమకడకు త్రిప్పుకొని' పదునెనిమిదవసారి వచ్చినప్పుడు చరమక్లోక 
తాత్సర్యమును చెప్పి "దినిని మదత్రయమున్న వారికి చెప్పవలద"ని 
ఆదేశించిరి శ్రీ రామానుజుల మేనల్లుడగు దాశరథి యనువారు చరమ 
క్లోకార్థము నెటుగగోరి శ్రీరామానుజుల నాశయించిరి దాశరథి 
మదత్రయము గలవాడని తెలిసి రామానుజులు, వారిని గోషీ షపూర్లుల 
నాశ్రయింపుమని చెప్పిరి గోష్టేపూర్ణుల కడకేగ వారు రామానుజుల వారికేడ్‌కే 
పొమ్మనిరి దాశరథి చేయునదిలేక రామానుజులవారి కడకే వచ్చిరి అట్టి 
సమయమున నచ్చట నొకవోోషము జరిగెను అది యేమన 


శ్రీ రామానుజులవారి గురువగు మహాపూర్ణుల (పెరియనంబి) 
కుమార్తెయగు అత్తుళాయమ్మగారు తమ అత్త వారిరిట అత్తగారు పెట్టు 
బాధలు పడలేక, యింటిపనులు చేయలేక ఈ తండ్రిగారి కా విషయము 
నివేదించుట్టకై వచ్చి రామానుజులవారితోకూడ అచ్చటనున్న తండ్రిగారికి 
(పెరియనంబి గారికి) తన కష్టములు నివేదించెను పెరియనంబిగారును 
'మో అన్నగారికి (రామానుజుల వారికి) చెప్పుకొమ్మని చెప్పిరి ఇది 
యంతయు వినుచున్న రామానుజులవారు తమయెదుట నిలిచియున్న 
దాశరథిని చూచి "నీవు అత్తుళాయమ్మగారి యింటికేగి దాసునివలె 
నీళ్ళు తెచ్చుట, వంట చేయుట మొదలగు పనులు చేయుచుండు"మని 
చెప్పిరి. దాశరథియు వారియాజ్ఞ సిరసావహించి అట్టు చేయుచుండెను 


ఒకనాడొక శ్రీవైష్టవపండితుడు అత్తుభాయమ్మ గారి యింటికి అతిథిగా 
వచ్చియుండి శాస్త్రవిషయమును ప్రసంగించుచు ఒక శోకమునకు 
వారుచెప్పిన యర్థము సరియైనది కానందున దాశరథి దానికి సరియైన 
తాత్సర్యమును సివరించిరి అది విన్న యచ్చటి వారెల్ల దాశరథి 
సకలశాస్త్రములు తెలిసిన మహాపండితుడని గ్రహించిరి. అంతటి 
మహాపండితుడు తమ యింట దాస్యముచేయుటకు కారణమేమని ఆ 
యింటివారు దాశరథిని (పశ్నించిరి. దాశరధియు, తాము "రామానుజుల 
వారి ఆజ్ఞానుసారమట్లు చేయుచుంటి" మని వారికి చెప్పిరి అంత 
నచ్చటివారెల్ల రామానుజులవారి కడకేగి "దాశరథిగారి దాస్యము 


8 బ్రహ్మజిజ్ఞాస (మొదటి ప్రకరణము) 


మాన్సింపు" మని వారిని ప్రార్దించిరి శ్రీదామానుజులును దాశరధికి గల 
మూడు మదములు వారిని విడిచినవని తెలిసికొని, దాశరథిని 
దాస్యవిముక్తులనుగా చేసి, వారికి చరమశ్హోకార్థమును బోధించిరి విద్యా 
కుల ధన మదములు గలవారి కివ్వరికీని (బ్రహ్మతత్త్వజ్ఞాన మంటదు. 
గురువు మదత్రయము లేనివారికే బోధింపవలెను మదత్రయము లేనివారే 
సాధన చతుష్టయము నలవడును 


(5) సాధన చతుష్టయము 


సాధనచతుష్టయ మనగా : పరబ్రహ్మ ప్రాప్తికి సాధనములగు 
శవణాదులను చేయుటకు తగిన అర్హతను సంపాదించునట్టి సాధనములని 
యర్హము వాటి వివరమిట్లు చెప్పబడెను | నిత్యానిత్య వస్తువివేకము. 
3 అవాముత్రార్హ ఫలభోగ 'వెరాగము (వైరాగ్యము)3 శమాదిషట్క సంపత్తి. 
4 ముముక్షుత్వము 


1 నిత్యానిత్య వస్తువివేకము : నిత్యమనగా నాశరహితముగా 
తికాలములయందుండు "నట్టిది. అనిత్యమనగా కొంతకాల ముండిన 
పిమ్మట నశించునట్టిది ఈ “రెండింటి జ్ఞానమే నిత్యానిత్య వివేకము 
కన్నులకు కనబడిన రూపమేదైనను కొంతకాలముండి నశించునట్టిదే. 
అట్లే తక్కిన యింద్రియములకు వ్యక్తమగు ప్ర పపంచముకూడ నట్టిదే 
నశించునదన్న భావము అనుభవమునకు వచ్చునపుడు నాశనములేని 
పదార్థమొకటి యుండితీరవలయును అట్టు లేకుండినచో 'ఇది 
నశించుచున్న' దను అనుభూతి కలుగనేరదు నశీయింపని పదార్థమొకటి 
యుండి తీరవలయుననియు, అది ఆత్మయే యనియు తెలిసికొన దానిని 
సొందవలయునని నిశ్చయించుట 


2 వైరాగ్యము : గడ్డిపోచ మొదలు సత్యలోకాధిపత్యమువణకు గల 
ఈ సమస్తమును, కాకిమలమువలె భావించి వాటియందు కోర్కె లేకుండుట. 
నిత్యానిత్య వివేకము గలవానికే వైరాగ్యము సిద్ధించును. 

3. శమాదిషట్కము ; ఇది అబు విధములు. (1) శమము (2) 
దమము (3) ఉపరతి (4) తితిక్ష (5) శ్రద్ద (6) సమాధానము. 


జ్ఞానయోగము (6) సాధనచతుష్టయము 9 


1 శమము : అంతరింద్రియ నిగ్రహము అంతరిందియ మనగా 
మనస్సు ఇది యింద్రియములద్వారా విషయముల కొరకై బహిర్ముఖ 
మగుచుండును మనస్సును మంచి పనులయందు మాత్రమే 
(పవర్తింపజేయుట. ఇది చాల కష్టతరమైనది వైరాగ్య మనునది 
యుండిననేగాని మనస్సు పురుషునకు స్వాధీనము గాదు దీనిని 
స్వాధీ నపజచుకొనుటకు పెద్దలనేక విధములగు నుపాయములు 
చెప్పియున్నారు. 

2 దమము : ఇది బహిరింద్రియ నిగవాము అనగా జ్ఞానేంద్రియము 
లయిదును, కర్మేంద్రియము లయిదును నిగ్రహించుట తాబేలు తన 
యవయవములను ఇష్టము వచ్చినపుడు తనలో ముడుచుకొనుటకును, 
బయటికి వదలుటకును నెట్లు సమర్షమై యున్నదో; యే సీ యింద్రియములను 
స్వాధీన పజచుకొని యుడవలయును పైన చెప్పిన శమమునకును, 
దమమునకును వైరాగ్య మవసరము శమము కలిగినచో దమము సులభ” 
మగును 


3 ఉపరతి : ఇంద్రియములు విషయముల పైకి మజల నెప్పుడైనను 
యథేచ్చగా పోనీయక నిలిపియుంచుట అనగా విషయములయందు 
దోషదృష్టిని విచారించి వాటిని తిరస్కరించుట 


సాధన చతుష్టయములో చెప్పిన యీ యుపరతిగాక సాధన 
చతుష్టయము సాధించిన యనంతరము (శ్రవణ మనన నిదిధ్యాసల 
నభ్యసింపగా, నిదిధ్యాస పరిపక్వము కాగా సమాధియు, నుపరతియును 
కలుగును అచ్చట నుపరతి యనగా శరీరముగాని, జగత్తుగాని తోచకుండుట 
ఇచ్చట అనగా - సాధన చతుష్టయమునందే ప్రపంచము తోచక పోయిన 
(శవణాదులతో పనియేమి? కనుక యుపరతి యనగా జగత్తు 
తోచకపోవుటయను నర్థమిచ్చట (శమాదిషట్కమునందు) సంగతము కాదు 


4 తితిక్‌ : "సహనం సర్వదుఃఖానామ్‌” సర్వ దుఃఖములు 
సహించుటయే యని శ్రీ శంకరులవారి వచనము శీతోష్టములు, సుఖ 


10 బ్రహ్మజిజ్ఞున' (మొదటి ప్రకరణము) 


దుఃఖములు వచ్చుచు పోవుచుండును. అవి స్థిరములు కావు. వాటిని 
ఓర్పుతో సహింపవలెను. తితిక్ష యనగా ఓర్చు. 


5 శ్రద్ధ: : శాస్త్రములయందును గురువాక్యములయందును భక్తి గలిగి 
యనుష్టించుట అనగా "శద్దావాన్‌ లభతే జ్ఞానమ్‌" అని (గీత. 4-39) 
గురువువలనను శాస్తములవలనను తనకు తప్పక ఫలము కలుగునను 
నమ్మకము, దాసా ప్రయత్నము; అట్టి (ప్రయత్నమునందు త్వర, రుచి, 
వాసన- ఇవి పూర్వజన్మవాసన ననుసరించి యుండును. గీత 17వ 
అధ్యాయమునం దీవిషయము స్పష్టపరుపబడినది. 

6 సమాధానము : (పత్యగభిన్న పర(బహ్మమునందు సర్వదా 
బుద్దిస్తాపనము సమాధానమని కొందజందురు కాని యది సరికాదు. 
బుద్ధిని నేకాగ్రముగా లక్ష్యముతో నిలుపుట సమాధాన మనబడును. 
మణీ కొందు శాస్త్రముల యందు చెప్పిన విషయములు సత్యమైనవని 
నమ్ముట సమాధానమని యందురు. ఇదియే సరియైనదని నా 
యభిప్రాయము * 


7. ముముక్షుత్వము : సంసారబంధనివృత్తి యెప్పు డేవిధముగా 
కలుగునో యనెడి దృఢబుద్ధి మోక్రమునందు తప్ప అన్యమునందు అపేక్ష 
లేకుండుట 


(6) శవణాదులు 


ఇట్లు సాధనచతుష్టయ సంపత్తి కలిగిన యధికారి (శ్రవణ మనన 
నిదిధ్యాసలు చేయవలయునని చెప్పిరి. 


1 (శవణమనగా : మొదట వేదాంతశాస్త్రజన్య జ్ఞానమును 
సంపాదింపవలయును స్వయముగా చదివిగాని, గురుముఖమునగాని 
వేదాంత (శ్రవణము చేయవలయును. మవావాక్యములయొక్క అర్థమును 
చక్కగా తెలిసికొనవలయును 

(3) శ్రద్ద (4) సమాధానము (5) ఉపరతి (6) తితిక్షయని క్రమమును చెప్పుదురు 
కాని, నేను అపరోక్షానుభూతియందలి క్రమము ననుసరించితిని. 

(శవణమాత్రముచేతనే యుత్తమాధికారికి మోక్షము కలుగునని శ్రీ 
శంకరాచార్యులవారు చెప్పిరి 


"వెనుకటి జన్మమున శ్రద్దాభక్తు లతో పరమేశ్వరుని సంతుష్తుని చేసి 
ఆయన యనుగ్రవాము పొందినవాడు ఈజన్మమున నిత్యానిత్య వస్తువివేకము, 
తీవ్రవైరాగ్యము మొదలగు సాధనములున్నచో మహావాక్య శ్రవణమునకు 
ముఖ్యాధికారి యగుచున్నాడు "(స వే సి సం. 786) 


ళో అధ్యారోపాపవాద క్రమ మనుసరతా దేశొకేనా£.త్ర వేత్రా 
వాక్యార్డే బోధ్యమానే సతి సపది సత శుద్దబుద్దే రముష్య | 
నిత్యానేందాద్వితీయం నిరుపమమలం యత్సరం తత్త మేకం 
తద్ర హెవా ౬ హమస్మీత్యుదయతి పరమాఖండతాకారవృత్తిః ॥ 
(సవే.సి సం 787) 


తా|| అధ్యారోపాపవాదములచే అపవాదక్రమమును అనుసరించి 
గురువు మహావాక్యము బోధించుచుండగా తత్కాలమందే నిర్మలచిత్తుడై 
యున్న అతనికి నిత్యము, అద్వితీయము, నిరుపమము, నిర్మలము, 
ఏకమునగు ఏపరతత్స్యము గలదో ఆ బ్రహ్మమే నేనగుదును అను 
నఖండాకారవృత్తి కలుగుచున్నది. (శవణమాత్రమున ముక్తినొందిన వారు 
చాలదుర్తభులని చెప్పవచ్చును. వరుణపుత్రుడగు భృగువు, తండ్రి వలన 
శ్రవణము చేసిన దానిని తపస్సుచేసి తెలిసికొనెను (తైత్తిరీయ శ్రుతి) 
ఉద్దాలకుని పుత్రుడగు శ్వేతకేతువు తండ్రివలన (శవణముచేసి పిమ్మట 
మననము చేసి తెలిసికొనెను (ఛాందోగ్యశ్రుతి). శ్రీ రామకృష్ణపరమహంస 
గారి గురువగు శ్రీ తోతాపురి నలువది సంవత్సరములు కష్ట షపడుటవలన 
సాధింపగలిగిన నిర్వికల్పసమాధిని పరమహంసగా రోక్కదినములో 
సాధింపగలిగిరి. 


2. మననము : విన్నదానిని పలుమారులు మననము 
చేయవలయును. వినిన యర్థముయొక్క సాధక బాధకములను చక్కగా 
విచారించి నిశ్చితాభిప్రాయము కలిగి దానిని పలుమారు మననము 
చేయవలయునని యర్థము. "నేను శరీరేంద్రియ మనో బుద్ధ్యవాంకారములు 

గాను, జననమరణ రహితమగు ఆత్మయే నేను" అను నీ విషయము 
నిరంతరము మరువరాదు. ఈ వాక్యవఖలు రాత్రింబవలు నీశ్రోత్రము 
లందును, నీ మనోవిథిని వినిపించుచుండవలెను. ఈ వాక్యముల భావము 
నీ యంతఠంగమున నిండి నీ శరీరమందలి ప్రత్యణువునందును 
(పవేశించవలయునని పెద్దల ఆదేశము. మననమునకు అవధిగా నిదిధ్యాస 
కలుగునంతవజకును అవర్తి ంపవలయును. 


3. నిదిధ్యాస : శ్రద్ధతో ఏకాగ్రచిత్తముతో మననము చేయుటవలన 
నిదిధ్యాస సిద్ధించును. నిదిధ్యాన యనగా: సమాధికి నిదిధ్యాన ప్రారంభదశ 
యగును. అదియే క్రమమున పరిపక్వ దశయందు సమాధి యనబడును. 
అది పొందుటచేతనే తత్త్వజ్ఞానము సిద్ధించును. 

తత్త్వణ్ఞాన మనగా : అద్వితీయ పరబ్రహ్మ మిట్టిదను నపరోక్షజ్ఞానము 
కలుగుట. శ్రవణాదు లెంతవజకు చేయవలయుననగా : బ్రహ్మానుభవ 
పర్యంతము చేయవలయునని 'బ్రహ్మసూత్రములు ఆవృత్త్యధికరణము' 
నందు కలదు. 
సూ “ఆవృత్తి రసక్ళ దుపదేశాత్‌” (బ.సూ. 4-1-1) 

"ఆత్మావా౬. రే ద్రష్టవ్యః శ్రోతవ్యో మంతవ్యో నిదిధ్యాసితవ్యః'' 

(బృవాదా. 4-2-1 మజియు 4-5-6) 
ఆత్మను సాక్షాత్కరింపవలయును, శ్రవణము చేయవలయును, 
మననము చేయవలయును, నిదిధ్యాస చేయవలయును- అని మైత్రేయికి 
యాబ్ధవల్క్యు డుపదేశించెను. 


(7) యజ్ఞ, దాన, తపములు 


ఉత్తమాధికారి యగువానికి శ్రవణాదులవలన తత్త్వజ్ఞానము గలుగు 
చున్నది. అట్టు కలుగనియెడల నిర్గుణ బ్రమ్మోపాసనము చేయవలయును. 
అందుకును " సమర్థుడు గానియెడల సగుణబ్రహ్మోపాననము 
చేయవలయును. ఉపనివీత్తులయందు చెప్పిన నగుణోపాననలను చేయటకు 
సామర్థ్యము లేనివారు ' చిత్తుథద్ధికొఆకు యజ్ఞము, దానము, తపము 

వీటిని ఫలాపేక్షలేక శ్రద్ధతో నాచరింపవలయును (గీత 18-5) అట్లు 
చేయుటవలన పూర్వజన్మ కృతమగు పాపములు నశించును. అందువలనే 
చిత్తము శుద్దమైన సాధనచతుష్టయము అలవడి శవణాదులకు 
యోగ్యుడగును శవణాదులవలన తత్త్వజ్ఞానము కలుగుచున్నది. 
బ్రవ్మజ్ఞానము కలుగుటకు సాధనచతుష్టయము అంతరంగ సాధనమనియు; 
యజ్ఞ, దాన, తపంబులు బహిరంగసాధనము లనియు చెప్పుదురు. 


యజ్ఞము : మోక్షలాభమును గోరువారు వేదములయందు చెప్పిన 
యజ్ఞములు చేయనక్కరలేదు మోక్షకామున కట్టి యజ్ఞములను (శుతి 
నిషేదించినది 
మ॥ ప్రవా హ్యేతే అదృఢా యజ్ఞరూపా 

అష్టా దశోక్త మవరం యేషు కర్మ | 

ఏతేచ్చేయో యే౬భినందంతి మూఢా 

జరా మృత్యుం తే పునరేవాపి యన్తి ॥ (ముండక 1-2-7) 

లా (యజ్ఞము చేయుటకు) పత్నీ యజమాను లిద్దజును 
పదునాబజుగురు బుత్విక్కులు చేరి పదునెనమండుగురిచే శరీరాయాసము 
చేతను, ధనవ్యయము చేతను, సాధ్యమైనదియు, స్వల్పఫలము గలుగజేయు 
నదియు, నికృష్ణమగు కర్మయే స్వరూపముగా గలదియు నగు యజ్ఞమును 
్రేయస్సాధనముగా నమ్మిన మూఢులు మాటిమాటికి జరామృత్యురూపమగు 
సంసారమును తరింపనేరరు. 


యజ్ఞ శబ్దమునకు గీతయందనేకార్థములు చెప్పబడియున్నవి. గీత 
రెండవ యధ్యాయమునందు అనేక విధములగు యజ్ఞములు చెప్పబడినవి. 
అందు ముఖ్యముగా మనకు కావలసినది బ్రహ్మయజమే. అది పంచమవో 
యజ్ఞములలో నొకటి * పురాణములను, వేదాంత గ్రంథములను చదువుట; 
యితరులకు వినిపించుట, తాను వినుట, సపాహము మొదలగునవి 


* పంచమహాయజ్ఞములు ] పితృయజ్ఞము, (పితృదేవతలకు గ్రాద్దతర్పణాదుల 
చేయుట ) 2 'డేవయజ్ఞము (దేవతలను పూజించుట) 3 బ్రహ్మయజ్ఞము. 
(వేదశాస్తములను చదువీట) 4 పశుయజ్ఞము (పశుపక్ష్యాదులను బలినొసంగుట ) 
క్‌ మనుష్యయజ్ఞము (అతిధిసత్కారము ) 

చేయుట- యివి (బ్రహ్మయజ్ఞములో చేరును "యజ్ఞానాం జపయజ్లో 2.స్మి" 
అను గీతావచనము ననుసరించి యజ్ఞములలో 'జపయజ్ఞము నేనే అని 
భగవానుడు చెప్పి యున్నందున అదియే శ్రేష్టమగు యజ్ఞము. 


జపము: మంత్రమును జపించుట. మంత్రములు అనేకములు 
గలవు శ్రీరామతారకము, శివపంచాక్షరి, నారాయణ అషాకరి, వాసుదేవ 
ద్వాదశాక్షరి, కలిసంతరణము మొదలగు మంత్రము లుపనిషత్తుల 
యందున్నవి. వాటియందు దేనినైనను శాస్తోక్ర ప్రకారము జపింపవలయును. 
"జపతో నాస్తి పాతకం" జపమువలన పాతకము నశించును. 
శ్రవణాదికములకు ప్రతిబంధకము తొలగిపోవును. మనస్సు నిర్మలమగును. 


దానము : దానము లనేకములు చెప్పబడినవి. అభయదానము, 
అన్నదానము, భూదానము, వస్త్రదానము, విద్యాదానము, జ్ఞానదానము 
మొదలగునవి అన్నిటికన్నను జ్ఞా పాన దానము గొప్పది వ్యాసభగవానుడు 
శుకమహర్తికి పరబ్రహ్మ ప్రాప్తి సాధన (ప్రకారంబంతము నుపదేశించి 
తానుపడేశించిన తత్త్వమును నిర్మలాత్ముడగు తపస్వికి నీ వొసగుమని 
యాదేశించి 
ఆ|| సకలరత్న పూర్ణ సర్వవసుంధరా 

చక్రదానవిధియు సరియనంగ 

రాదు విశ్వ వేదరాశి సారాధ్యాత్మ 

విద్య యిచ్చుటకు వివేకధుర్య! (ఆం.మ.భా.శాంతి (5-159) 


తా| సకల భూమండలమును దానముగా నిచ్చిన గలుగు సుకృతమున 
కంట సమస్త వేదసారమగు ఆధ్యాత్మ జ్ఞానమును బోధించుటవలన 
కలుగు పుణ్యము గొప్పదని బోధించిరి. 

తపస్సు : తపస్సు ధనమువంటిది. ధనము శ్రేష్ట నికృష్ణ కర్మముల 
రెండింటికి నుపయోగపడున స్తే తపోధనమును మంచి-చెడు కార్యములకు 
వినియోగపడును. తపస్సు గొప్ప ఆయుధము వంటిదని చెప్పవచ్చును. 
వేదకాలమునందును, శ్రీమద్రామాయణము రచియింపబడిన కాలమునను, 
యజ్ఞయాగాది కర్మకాండతో బాటు తపస్సునకు సహితము గొప్ప గౌరవము 

ప్రచారములో నుండెడిది గొప్ప సామ్రాట్టులు సహితము తాపసుల 
పాదములకు ప్రణమిల్లుచుండిరి తపస్సువలన మహిమ కలుగును 
మహిమలు గలవారిని లోకులు గౌరవింతురు తపస్సువలన బ్రహ్మలోక 
ప్రాప్తి కలిగినట్టు కొందజందురు కాని అట్టి తాపసులకు కేవల తపస్సేగాక 
యోగాభ్యాసముకూడ నుండియుండును యోగారూఢులకు బ్రహ్మలోక 
ప్రాప్తిని శ్రుతి యంగీకరించినది కాని కేవల తపస్సుచేతనే బ్రహ్మలోక 
గమనము గలుగుననుట ఆలోచింపదగిన యంశము. 


భగవద్గీతయందు తపస్సు-కాయిక వాచిక మానసికములని 
(తివిధములుగా చెప్పబడినది 


దేవతలను (తల్లిదండ్రులను), బ్రాహ్మణులను ((బ్రహ్మ వేత్తలను), 
గురువులను, ప్రాజ్ఞులను పూజించుట, శుచిగా నుండుట (కిల్సిషము 
లేకుండుట), బ్రహ్మచర్యము (భార్య యందు మాత్రమే బుతుకాలముల 
యందు సంగమము), ఎట్టి ప్రాణిని హింసింపకుండుట-అనునివి శరీర 
ప్రధానమైన తపస్సు (A 17-14) 


ఇతరులకు నొప్పి కలిగింపనిదియు, ప్రియమును హితమును కలిగించు 
నట్టిదియు, యథార్థ మైనదియు నగు వచనములను బలుకుట, వేదముల 
(వేదాంతముల) నభ్యసించుట అనునవి వాగ్రూపమైన తపస్సు. 
(గీ. 17-15) 
మనస్సు నిర్మలముగా నుంచుకొనుటయు, సద్వృత్తియు, 
మితభాషణము, మనోనిగహము, నిష్కాపట్యము లనునివి 
మనస్సంబంధమైన తపస్సు. (గీ. 17-16) 
ఈ మూడువిధములగు తపస్సులును ఉత్కృష్టమైన శ్రద్ధతో ఫలాపేక్ష 
లేక చేసిన, అట్టితపము సత్త్వగుణ ప్రధాన మగును. ఇది యుత్రమమగు 
తపస్సు. 

ఫలాపేక్షతో గూడిన తపస్సు రాజస తామసగుణ ప్రధానమైనది. 
ఘోరతపస్సు చేసినవారు ఆతపస్సును వారి స్వార్థమునకో, లోకమును 
హింసించుటకో ఉపయోగించిరిగాని లోకకళ్యాణమున కుపయోగించినది 
చాల అరుదు. హిరణ్యకశిప రావణాదులు తపస్సు చేసి లోకములను 
బాధించిరి. 


సౌబరి అను తపస్వి మాంధాత పుత్రికల నూజ్ఫురను వివాహమాడి 
వారితో ఇంద్రియ సౌఖ్యముల ననుభవించెను. మాందకర్శియను ముని 
సరోవర జలములయందు మందిరము నిర్మించి పంచాప్ఫరసలతో 
(క్రీడించెను ఉగతపము పనికిరాదు. ఉగ్రత పఃప్రయత్న్సమును 
నిరుత్సాహపరచి; అధ్యాత్మ విద్యను, నిష్కామ కర్మాచరణమును 
ప్రోత్సహించు తలంపుతో మవాభారతమునందు కౌనశికుడను బ్రావ్మాణునకు 
పతివ్రతతోను, ధర్మవ్యాధునితోను నైన సంవాదమును, జాజలి-తులాధార 
సంవాదమును మొదలగు కథలు చెప్పబడినవి. కనుక మందాధికారులు 
చిత్తశుద్ధి కొటకు స్వల్పతపము చేయుటయే యుక్తము. 


ఇచ్చట తపమ్‌నగా' ఉపవాసముండుట. ఏకాదశి, శివరాత్రి మొదలగు 
దినముల యందు నిరాహారులై రాత్రులందు జాగరణము చేయుట 
మొదలగునవి. (ఉపవాసమనగా: భగవంతుని సమీపము నందుండుట) 
ఇట్టి యుపవాస దినములందును, జాగరణము చేయు దినములందును 
జూదము, సినిమాలు, చదరంగము మొదలగు క్రీడలు చేయక భగవన్నామ 
సంకీర్తనము, జపమును చేయుచుండవలయును. 


ఈ విధముగా యజ్ఞ దాన తపంబులయందు కలిగెడు నిష్ట 'సత్‌ో 
అని చెప్పబడును. 'స సత్‌ అనగా బ్రహ్మము. ఫలాపేక్షలేక చేయబడు 
నీమూటి వలన పాపక్షయమై (శణాదులు చేయునపుడు కలిగెడు 
(పతిబంధకములు తొలగిపోవును. (బ్రహ్మజ్ఞానము కలిగిన పిమ్మట కూడ 
యజ్ఞ దాన తపములు చేయుట తప్పుకాదని చెప్పిరి. జ్ఞాని విటిని 
సంపూర్ణముగ వదలినను వదల వచ్చును. చేసినను చేయవచ్చును: జానులకు 
నింద్రియ జయమే తపస్సు. అది జ్ఞానమునకే సాధనము. 

(8) ఉపాసనములు 


సగుణ బ్రవ్మోపాననలను విద్యలని యందురు. ఉపనిషత్తుల యందు 
ముప్పదిరెండు విద్యలు చెప్పబడినవి అవి తెలిసికొనగోరువారు ఆయా 
ఉవనిషత్తులను పరిశీలింపవలయును. సగుణ బ్రవ్కోపాసనలు కర్మలవలెనే 
బహువిధములుగ జెప్పబడినవి కాని అన్నింటికి ఫలమొక్కటి కాదు. 
కొన్ని పాపమును నశింపజేయును; కొన్ని ఐశ్వర్యాదుల నొసగును, మజికొన్ని 
క్రమముక్తి నొసగును *ముముక్షువు క్రమముక్తి నొసంగు నుపాసనలనే 
చేయవలయును. అవి గురుముఖమున తెలిసికొని చేయవలెను. సగుణ 
[బవ్మోపాసనయే గాక నిర్గుణ బ్రహ్మోపాసనకూడ కలదు. 


ఎవరికి బ్రవ్మావిచారము చేయుటకు సామర్ధ్యము లేక గురువులును, 
శాస్త్రములును అనుకూలము లేక, అనగా లభింపక యుండి, మోక్షమును 
కోరునట్టివారు నిరుణోపాసనమును చేయవలయును. (వే.పం. 6-54) 


ఒకవేళ నిర్గుణోపాసనమువలన నీ జన్మమున వారికి (బహ్మ 
సాక్షాత్కారము కలుగనిచో, అనగా ఉపాసనము పక్వము గానిచో మరణ 
సమయమునగాని జన్మాంతరమునగాని, లేదా బ్రహ్మలోకమునకు 

పోయినచో అచ్చటకాని బ్రహ్మసాక్షాత్కారము లభించును. 
(వే.పం 9-136) 


ఈ జన్మమునందే నిర్గుణోపాసన పరిపక్వవైన యెడల అదియే 
సవికల్ప సమాధి యగును. అనంతరము నిర్వికల్ప సమాధి అనాయాసముగ 
లభించును. (వే.పం. 9-126) 


జి ' బోధకును ఉపాసనకును గల భేదమేమి? 


వే; బోధ వస్తు వుయొక్క అధీనమైనది. వస్తు యాథార్థ్యమును 
తెలియజేయును. అనగా సాలగ్రామమును చూచి 'ఇది శిల యని 


* కమముక్తిని గుణించి ఈ (గ్రంథముయొక్క (పథమ భాగము 3,6,8 
అధ్యాయములలో చెప్పబడినది 

గ్రహించుట బోధ, ఉపాసనము కర్హ్రృథీనమైనది. తాననుకొన్న విధమున 
భావించుట. అనగా : సాలగ్రామముమ చూచి అది 'శ్రీ మహావిష్ణువు' 
అని భావించుట. (వే. పం. 9-74) 


ఉపాసన మనగా : అనేకమారులు ఒక్కవిధముగనే భావన చేయుట. 
(తాననుకొన్న విధమున భావించుట) నిర్గుణ బ్రహ్మమును నిర్గుణమనియు, 
వాగాద్యగోచరమనియు నుషాసింపవలయును. భావన యెడతెగక 
(తైలధారవలె అవిచ్చిన్నముగా) నుండవలయును. గురూపదేశమును 
నమ్మి భావించెడి వస్తువును దక్క అన్యమును మధ్యకాలమున జ్ఞా జాపకము 
రాకుండున "బ్రెడతెగక (పవర్తించెడి వృత్తుల ప్రవాహమే యుపాసనము. 
(వే.పం. 9-77) ఈ విధముగ నిరంతర ధ్యానము చేసిన యెడల కలలో 
కూడ ఆధ్యానమే అనువర్తించును. ఉపాసింపబడెడు దైవము తానేయని 
నిశ్చయము గలుగువజకు నుపాసనముచేసి అట్టి నిశ్చయము మరణ 
పర్యంతము కలిగియుండవలెను. (వే.పం. 9-78) దీనిని అవాంగ్రహోపాసన 
మందురు. 


జి : ఎడతెగక యుపాసనము సాగించవలయునన్న అన్నపానాదులు 
చేయుట మొదలగు నిత్యనైమిత్తిక కర్మము లడ్డము రావా? 

వే: పర పురుషుని యందనురక్తి గల స్త్రీ గృహకృత్యములను 
జేయుచుండినను పరపురుష సంగమ సొఖ్యమునే నిరంతరము 
భావించునట్లు, భోజనాదులు చేయుచుండినను నిరంతరము ధ్యానము 
చేయచుండవలెను. ధ్యానైకనిష్ణుడు లోకవ్యవవారమును న్వల్పముగ జేయును. 

అవిశ్వాస ముండిన పరోక్షజ్ఞానము చెడిపోవును. ఎట్లనగా: 
చతుర్భుజుడగు విష్ణుమూర్తి వైకుంఠమున కలడని గురువుపదేశించిన 
మాటను నమ్మవలయొను. గురూపదేశమువలన విష్ణుమూర్తి కలడను 
జ్ఞానమే పరోక్షజ్ఞాన మనబడును. అట్రే నిర్గుణ బ్రహ్కోపాసకుడును, 
నిర్గుణ బ్రహ్మమును గుటీంచిన నమ్మకమును గలిగియుండవలయును. 
ఉపాసకులు గురువు మాటను నమ్మిన చాలును. వారికి శాస్త్రములతో 
కాని విమర్శలతోకాని అవసరము లేదు. 

(9 భమ రెండు విధములు 


జి; ఉపాసనాదులన్నియు (భ్రాంతిజనకములే కదా? భ్రమవలన 
బ్రహ్మజ్ఞాన మెట్టు కలుగును? 


వే: భ్రమ (1) సంవాదిభ్రమ యని (2) విసంవాదిభమ'*'యని 
రెండు విధములు. 


1. విసంవాది భ్రమ : తలుపులు మూయబడిన నొక యింటినుండి 
యింటిలోని దీపపుకాంతి ఆ యింటి తలుపునందున్న సన్నని రంధ్రము 
ద్వారా బయటికి ప్రసరించుచుండగా నొకానొకడు దానిని చూచి ఆ 
రంధ్రమునందున్న కాంతిని రత్సమని (భ్రమపడి వచ్చి చూచెను. అది 
రత్సము కాదని లోపలనున్న దీపపుకాంతియని తెలిసికొని వెడలిపోయెను. 


2. సంవాదిభమ : అట్టే తలుపులు మూయబడిన యింకొక 
యింటియందు లోపల మణి యుండెను. ఆ రత్నపు కాంతి మూయబడిన 
తలుపునందున్న సన్నటి రంధ్రములో నుండి బయటపడెను. దానిని 
చూచి యాతడు ఆ రంధ్రమున్న స్థానమున రత్న్సమున్నదని భ్రమపడి 
వచ్చి చూచి యది రత్నము కాదని, యుంటిలో రత్నమున్నదని దానికాంతి 
రంధ్రమునుండి ప్రసరించుటచే రంధ్రముననే రత్నమున్నట్లు కనబడెనని 
తెలిసికొని తలుపుతెజచి లోపలనున్న రత్నమును తీసికొనిపోయెను 
సంవాదిభ్రమ లాభమును గలుగజేయునది. 


మొదటివాని భ్రమవలన వానికి లాభమేమియును కలుగలేదు. 
ప్రయాసమాత్రమే ee అట్టి (భమ విసంవాది భమయనియు, 
రెండవవాడు రత్సలాభమును పొందుటకు కారణమైన భ్రమ సంవాది 
(భ్రమయనియు చెప్పబడినది. (వే.సం. 9-1 "నుండి 6 వణకు) 


సంవాది భ్రమకు మటియొక దృష్టాంతము చెప్పబడినది. ఒకడు 
నీటి యావిరిని చూచి అది పొగయని, అచ్చట యగ్ని కలదని తలచి 
అగ్నికొణ కచ్చటికి పోయిన, దైవికముగా నచ్చట నిప్పు దొజకెనేని వానికి 
కలిగిన ధూమజ్ఞానము (భమయైనను లాభకరమే యైనదిగదా? 


అట్లే ఉపాసనమువలన బ్రవ్మసాక్షాత్కారము కలుగును. 


20 బ్రహ్మజిజ్ఞాస (మొదటి ప్రకరణము) 
(10) (పతిబంధేములు 


వేదములు వేదాంతములు తెలిసీనేను ప్రతిబంధములు క్షయింపక 
బ్రహ్మజ్ఞానము కలుగనేరదు. శ్రీ సురేశ్వరాచార్యులవారును, శ్రీ 
విద్యారణ్యులవారును మూడు (ప్రతిబంధములు చెప్పిరి. (1) భావి 
(పతిబంధము (2) భూతప్రతిబంధము (3) వర్తమాన ప్రతిబంధము. 


1 భావిప్రతిబంధమునే ఆగామి ప్రతిబంధ మందురు. అనగా : 
ముందు జన్మయందు అనుభవింపవలసిన ప్రారబ్బము. అందుకు 
దృష్టాంతము - జింఠకయందు గల "స్నేహము భావిప్రతిబంధకమై భరతునకు 
హరిణ జన్మము కలిగించినది. 


2 భూత ప్రతిబంధమనగా : అదివజకు గడిచిన విషయము 
ధ్యానకాలమందు స్మరణకు వచ్చుట. ఇందుకొక దృష్టాంతము 
చెప్పుబడినది. ఒక గృహస్థుడు ఒక బట్టెనుంచుకొని దాని నత్యంత 
(పేమతో చూచుచుండెను. కొంతకాలమైన తర్వాత అతడు సన్న్యసించి 
గురూపదిష్ట (ప్రకారము ధ్యానమునందు కూర్చుండగా అతనికి 
అభ్యాసవశమున నా బట్టెయే జ్ఞాపకమునకు వచ్చుచుండెను. ఆ విషయము 
గురువున కెజిగింపగా గురువది విని, అదియే బ్రహ్మమని చెప్పెను. 
గురువు మాటను నమ్మి అతడ ట్ల ధ్యానింప ప్రతిబంధము క్షయింపగనే 
కృతార్థు డాయెనని లోకమున గల వాడుకను విద్యారణ్యులవారు చెప్పిరి. 

(వే.పం. 9-41, 42) 


3. వర్తమాన ప్రతిబంధమనగా : విషయముల యందాస్తక్తి, 
మందబుద్ది కుతర్కము, దురాగ్రహము, క్రర్పత్వాది ధర్మములు కలవాడననెడి 
అభినివేశము, వర్తమాన ప్రతిబంధ మనబడును. ఇది శ్రవణాదులచేతను 
శమదమాదులచేతను నివర్తించును. 


జి: మారు బట్టను సాకెడి గృహస్సుని విషయమై (ప్రస్తావించితిరి. 
నీచమైన బట్లైను బ్రహ్మమని భావించుట తగునా? 

వే : సాలగ్రామ మొకశిల దానియందు విష్ణుభావన నుంచుచున్నారు 
నికృష్ణవస్తు వునందు ఉపాస్యమగు నుత్కష్ట వసువ స్తువును భావించి యద్దానిని 
నితరివస్తు చింతనచే (ఇతర వృత్తు లచే) నంతరితము గాకుండ 
నిరో ధించుటయే యుపాసన. ఉపాసన కాలంబనమగు నికృష్టవస్తువును 
ప్రతీకమందురు. బట్టె దృష్టాంతమునందు అది ప్రతిబంధమని చెప్పబడెను. 
కాని బట్టెనే బ్రహ్మమునకు (పతీకముగా తీసికొనలేదు ప్రతిబంధము 
పాపమువీలన కలుగును పాపము నశింపగనే ప్రతిబంధము తొలగిపోవును 
(పతిబంధము తొలగినంతనే మార్గము సాగిపోవును దీనికొక 
దృష్టాంతమును చెప్పిరి. 
ఒక గృహస్తుడు దారిద్యముతో బాధపడుచు నొక యింటిలో 
కాపురముండెను. వాడు కాపురమున్న యింటియందే వాడు ప్రతిదినము 
నడచుచు శయనించుచున్న చోటనే భూమిలో ఒక నిధి యుండెను 
నీరుని) సంగతి యాత డెజుగడు ఒకప్పుడేదో కారణమున నిధియొక్క 
పై భాగమున నున్న మట్టిని (త్రవ్వవలసి వచ్చెను. అట్టు చేయగా నా 
నిధి యాతనికి లభించెను. అతనికి నిధి లభించుటకు ప్రతిబంధమగు 
మట్టి తొలగిపోయినంతనే దారిద్ర్యము తొలగిపోయెను. ప్రతిబంధము 
తొలగినంతనే యుపాసన సిద్ధించును, స్థిరపడును. ఉపాసన లన్నింటిలోను 
(శ్రేష్టమైనది ప్రణవోపాసన. " 


(11) ప్రణవోపాసన 

ఓమ్‌ అను ప్రణవమునకును ప్రపంచమునకును నభేదము. అస్తే 
పర(బహ్మమునకును ఓంకారమునకును భేదము లేదు. ఓంకారము 
సగుణ నిర్గుణ (బహ్మములకు చివ్నమై యున్నది. 
కా॥ "ప్రణవో £.హ్యపరం బ్రహ్మ ప్రణవశ్చ పరః స్మృతః | 

అపూర్వో£_నన్తరో ఐ_బాపో [ఓ-నపరః ప్రణవో 2. వ్యయః"'॥ 

(గౌ.కా 26) 

తా| ప్రణవమే పరాపరబ్రహ్మ స్వరూపమని చెప్పబడుచున్నది. 

అనగా: సగుణ నిర్గుణ బ్రవ్మములు రెండును అని యర్థము. (ప్రణవమే 

అపూర్వము (కారణము లేనిదనుట), ప్రణవమే అనంతరము (భిన్న జాతీయ 
మగునది మజియొకటి లేనిదనుట) అనపరము, (మటియొక కార్యము 
దీనికి లేనిదనుట) అవ్యయము అని చెప్పబడినది. అనగా: ఉప్పుకల్లునకు 
లోపల వెలుపల ఉప్పనిరసము తప్ప తదితర మేమియును లేకుండునక్తు 
ఆత్మస్వరూపమగు (ప్రణవమునకు బావ్యాభ్యంతరములు లేవు అజమని 
అభిప్రాయము మందమధ్యమాధికారులకు పరాపర (బహ్మాత్మకముగ 
(పణవము ధ్యేయమగుచున్నది. ఉత్తమాధికారులకు సర్వవోోష శూన్యముగ, 
ఏకరసముగ ప్రణవము జ్ఞానగమ్య మగుచున్నది. 

ఓంకారము బ్రహ్మమునకు వాచకము. బ్రహ్మము వాచ్యము. వాచ్య 
వాచకములకు భేదము లేదు. ప్రతీకముల కన్నింటికంటెను ఓంకారము 
శ్రేష్టమైన (పతీకము (ఆలంబనము). ఓంకారముయొక్క మహిమను 
అనేక శ్రుతులు కొనియాడినవి. ముఖ్యముగ మాండూక్యశ్రతి ఓంకారమునకును 
(బహ్మమునకును అభేదము చెప్పినది. ఈ విషయము సమగ్రముగ 
తెలిసికొనవలెనన్న మాండూక్యశ్రుతికి గౌడపాదకారికలు, వాటికి విపులమైన 
వ్యాఖ్యానము చదివినచో తెలియగలదు. 
కా "యుంజీత (పణవే చేతః ప్రణవం (బ్రహ్మ నిర్భయమ్‌ | 

ప్రణవే నిత్యయృుక్తస్య న భయం విద్యతే క్వచిత్‌” (గౌ.కా. 25) 

తా ప్రణవనాదములో నీ మనస్సును చేర్చవలయును. నిర్భయమైన 
బ్రహ్మమే ఆ (ప్రణవము. ప్రణవమునందు ఎల్లప్పుడును ఐక్యమై 
యుండువానికి నెచ్చటను భయముండదు. 

అరణియందు మొదట అగ్ని కనబడకపోయినను మధించిన పిమ్మట 


ఏవిధముగ అగ్ని కనబడుచున్నదో, ఆ విధముగ ఓంకారోపాసనచేత 
ఆత్మ (గహింపబడుచున్న దని శ్వేతాశ్వతర [శ్రుతి చెప్పుచున్నది. 


మం॥ "స్వదేహ మరణిం కృత్వా ప్రణవం చోత్త రారణిమ్‌ | 
ధ్యాననిర్మథనాభ్యాసాత్‌ దేవం హ్యాత్‌ నిగూఢవత్‌" ॥(శ్వేత.1-114) 


తన శరీరము అధరారణి (క్రిందికజ్హ)గ చేసి, ప్రణవమును ఉత్తరారణి 

(వైకబ్లగ జేసి, చిత్తేకాగమనెడి మథనము నభ్యనించిన యెడల అరణియందు 
గూఢముగ నుండు అగ్నిని చూడ గలుగునట్లు, జ్యోతి స్ప్వరూపమగు 
ఆత్మను చూడగలుచున్నాడు ఈయర్థమును తెల్పు మంత్రమే కైవల్య 
బ్రహ్మోపనిషత్తులయందును గలదు (ప్రణవము నీ విధముగ 
జపింపవలయును. ఓం అనగా నేమో దానియర్ధమును చక్కగా తెలిసీకొని 
యుండవలయును. *ఓమ్‌ అని ఉచ్చరింపవలయేను అట్లుచ్చరించినపుడు, 
అకారమాత్ర ఉకారమాత్ర యందును, ఉకారమాత్ర మకారమాత్రయందును, 
మకారమాత్ర అర్థమాత్రయందును లయమగునట్టు భావించుకొనవలయును 
ఇశ్సే విశ్వవిరాట్టలను క్రమముగ తైజససూత్రొత్మలయందును, వారిని 
ప్రాజ్ఞ అంతర్యాముల యందును, వారిరువురను తురీయమను 
ఆత్మయందును లయించినట్లు చింతింపవలయును. అప్పుడు అమాత్రయగు 
బ్రహ్మము మాత్రమే మిగిలియుండును. ఒక్కసారి (ప్రణవము 
నుచ్చరించుటకును మరల నుచ్చరించుటకును ఈ మధ్య కాలములో 
నున్న నిశ్శబ్దతను గుర్తించుచు రావలయును. ఈ వప్రణవమును సగుణముగ 
నుపాసించిన వారు అర్చిరాది మార్గమున బ్రవ్మలోకమునకు జని క్రమముక్తు 
లగుదురు. నిర్గుణోపాసకులకు “బ్రహ్మలోక గమనవాంఛ యుండెనేని 
వారిచట ముక్తులు కారు. బ్రహ్మలోకమునకే పోవుదురు. 


శో "ఓ మిత్యేకాక్షరం బ్రహ్మ వ్యాహర న్మామనుస్మరన్‌ ; 
యః (ప్రయాతి త్యజన్‌ దేహం స యాతి పరమాం గతిమ్‌" 
(గీ 8-14) 


తా॥ ఓంకారమును స్మరించుచు ఎవడు దేహమును వదలుచున్నాడో 
అట్టివాడు పరమోత్కృష్టమైన మోక్షపదము (బ్రవ్మము)ను పొందుచున్నాడు 
శెబ్యుడైన సత్యకాము డడిగిన ప్రశ్నకు పిప్పలాదు ఉవిధముగ సమాధాన 
మిచ్చెను. 'తస్తె స హోవాచ, ఏతద్వై సత్యకామ పరం చాపరం 
* ఈ (గంథముయొక్క (ప్రథమభాగము రెండవ (ప్రకరణమున (9) ఆత్మయొక్క 
పాదచతుషయము జీవేశ్వరుల త్రివిధావస్థలు అను రేఖాచిత్రమును 246 “బ్రహ్మ 


ప్రణవ పథకము - జ్ఞానభూమికలు” వాటిని గుజించిన వివరములను చక్కగ 
జపియందుంచుకొనవేలయును 

చ బ్రహ్మ యదోంకార స్తస్మాద్విద్వావేతే నైనాయతనే నైకతరమన్వేతి' 
(ప్రశ్న. 5-2) 
ఓ సత్యకాముడా! సత్యమగు నక్షరమను "పేరుగల బ్రహ్మము ఏది 
కలదో అదియును, అపరబ్రహ్మ మనునది (శార్య బ్రహ్మము) యేది 
కలదో అదియును, ఓంకారమే. ఆ కారణమువలన పండితుడు 
ఓంకారోపాసన చేతనే ఆ రెండింటిలో దేనినైనను పొందుచున్నాడు. 
మణియు "యః పునరే తంత్రిమాత్రేటైవామిత్నే' తేనైవాక్షరేణ, పరం పురుష 
మభిధ్యాయీత..." (ప్రశ్న. 5-5) 
"ఎవడు మూడు మాత్రలు గలదియైన ఓంకారమును సూర్యాంత 
ర్లతుండైన పురుషుని ఉపాసించునో" అని చెప్పుచు అట్టివాడు సూర్య 
మండలమును భేదించి బ్రహ్మలోకమునకు పోవునవి..... "స ఏ 
తస్మాజ్జీవఘనాత్పరాత్పరం, పురిశయం పురుషమిాక్షతే.....” (ప్రశ్న.5-5) 


హిరణ్యగర్భునికం టెను పరుడును, ఎల్ల శరీరములయందును 
ప్రవేశించిన వాడునునగు బ్రహ్మమును చూచుచున్నాడు అని చెప్పెను. 
ఈ విషయము బ్రహ్మసూత్రములు 1వ అధ్యాయము 3వ పాదమున ఈ 
క్రతి కర్మాధికరణమున చర్చింపబడినది. తైత్తిరీయోపనిషత్తు శిక్షావల్లి 
చతుర్గానువాకమున మంద మధ్య మాధికారులు (శ్రీ మేధాకాములు) 
(ప్రణవోపాసన చేయవలసిన విధానమును, అష్టమానువాకమున 
ఉత్తమాధికారి నుద్దేశించి శుద్ధ బహ్మోపాసనమును చెప్పబడినది. 
కనుక ఆ విషయమును తెలియగోరువారు ఆయా యుపనిషత్తులను 
చూడవలయును. 


(12) సత్త్వగుణ పోషణ 
జిజ్ఞాసువు ముఖ్యముగ గమనింపవలసిన విషయమేమన - 


త్రిగుణాత్మక ప్రకృతిని జయింపవలయును. త్రిగుణములనగా: సత్త్వము, 
రజస్సు, తమస్సు. వీటి గుణము లిట్లుండును ; 

సత్త(గుణము స్పటికమువలె స్వచ్చమై నిర్మలముగ |బ్రకాశించునది 
ఉపద్రవము లేనిది. సుఖమును జ్ఞానమును కలిగించునది. భూతములయెడ 
కరుణ, మైత్రి కలుగజేయునది. త్యాగమును కలిగించునది. త్యాగము 
మోక్షమునకు మార్గదర్శియగును. ప 


కం|| త్యాగ మొక నెలవు, శమ సం 
యోగం బుత్తరము, దాని కూర్చ్వము సంతో 
షాగమము, మోక్షలాభో 
ద్యోగికి నివి గమ్యభూము లుత్తమధిషణా!(ఆం.మ.భా.శాం.5-349) 


మోక్షమే గమ్యస్థానముగా పయనించు ముముక్షువను బాటసారి 
తొలుత త్యాగమను నెలవునుండి ప్రయాణము సాగించి అచ్చటికి 
నుత్తరముగా (పైన) నుండు శమసంయోగ (మనోనిగ్రహ)మును 
చేరవలయును. అచ్చటి నుండి పైకి పోయిన సంతోషమను (ఆనందము) 
స్థలమును చేరును. ఆ పైకిపోయిన మోక్షమను గమ్యస్థానమును జేరును. 
మోక్రలాభము గోరువారు త్యాగమునుండి బయలుదేరి మనోనిగ్రహ 
సంతోషము లనునవి రెండును దాటవలసినవి- అని కపిలుడు 
సూర్యరశ్మియను ముని కుపదేశించెను. కనుక సత్త్వగుణమును పోషించుట 
ముముక్షువున కత్యవసరము. వైరాగ్యము, త్యాగము శాంతికి కారణములు. 


రజోగుణమువలన లోభము వృద్ధినొ ందును. లోభము సర్వానర్ధకారి. 
అరిషడ్వర్గములలోకెల్ల నిది చాల చెడ్డది. ఏలయన లోభమే తక్కిన 
కామ్రోధాదులను కలిగించుచున్నది. 


తమోగుణమువలన నిద్ర, మోహము, జాప్యము, విపరీత జ్ఞానము 
మొదలగునవి కలుగును. రజస్తమో గుణములు మోక్షమున కెట్టు 
(ప్రతిబంధకములో గీత 14వ అధ్యాయము చదివిన తెలియును. 


ప్రకృతిజయమునకు ప్రకృతి సహాయ మవసరము. ఇందుకుపాయము 
రజస్తమోగుణములను అణగదొక్కి సత్త్వగుణమును వృద్ధిలోనికి 
తేవలయును. శ్రీరామచంద్రుడు సత్త్వగుణగరిష్టుడగు విభీషణున 

కభయమిచ్చి రజస్తమో గుణోపేతులగు 'రోవణకుంభకర్లుల సంహరించి 
నట్టు సత్త్వగుణ సహాయమునే రజస్త మోగుణముల నణగ 
ద్రొకీవలయును. (ప్రకృతియనగా: నత్త్వరజస్త మోగుణములే కదా? సృషికి 
పూర్వము సత్త్వ్వరజస్తమోగుణములే మూడును సమాన స్థితిలో ను 

ఆ సామ్యావస్థ చెడుటతోడనే సృష్టి ప్రారంభమై విశ్వనిర్మాణము జరిగెనని 
యిదివజకే మనము తెలిసికొనియున్నాము. ఏ (ప్రకృతివలన విశ్వము 
కలిగెనో, అ (పకృతియొక్క సత్త్వరజస్తమోగుణములే విశ్వమునందలి 
(ప్రతిపదార్థమునందును కలవు. 


వివిధ నామరూపములు కల సకల పదార్థములును "పి మూడు 
గుణములలో నేదేని యొక గుణము అధికముగను, 'తక్కినవి యల్పముగను 
కలిగియుండును. మనము భుజించు నావారము సత్త్వగుణ మధికముగ 
నుండునటిదిగ నుండవలయును. ఆహార పానీయములేగాక మనము 
లోపలికి 'తీసికొను సమస్తమును, మనకొక విధముగ ఆహారమే 
యగుచున్నది. అనగా: అన్నము నీరే కాక నేత్రములతో చూచు రూపమును, 
శ్రోత్రముచే విను శబ్దమును, ఈ విధముగ పంచేంద్రియములచేత 
మనము గ్రహించునట్టి విషయములు సత్త్వగుణమును పోషించునట్టివిగ 
నుండవలయును. కనుక మనము నివసించు పరిసరములను, మనీము 
కలనికొనుచుండు వ్యక్తులను, జాగ్రత్తగ పరిశీలించి రజస్తమోగుణములను 
వృద్ధినొందింపక, సత్త్యగుణమును పోషించునట్టివిగ నుండునట్టి వాటితో 
సంబంధ ముంచుకొనవలయును. 


మనము ఏ రంగుగల అద్దమునుండి చూచిన, పదార్థములు దాని 
వర్ణముతో కనబడును. స సత్త్వగుణము స్వచ్చమైన దగుటిచే యథార్థ 
జ్ఞానము కలుగును. ఇతర గుణములవలన విపరీతజానము కలుగను. 
నత్త్వగుణము రజస్తమో గుణముల నణగద్రొక్కి వృద్ధిలోనికి వచ్చినదనగా 
అట్టివ్యక్తికి పూర్వము (రజోగుణ మధికముగా నున్న కాలము) నందున్న 
యభిరుచుల యందసవ్యాము కలుగును. ప్రవృత్తి త్రి తగ్గి యేకాంతవానమును 
గోరును. అతనికి కలిగెడు స్వప్న ములయందును భేదముండును. 
"సత్స్వాత్సంజాయతే జ్ఞానం". యన్న గీతావాక్యము ననుసరించి 
స సత్త్వగుణమువలన జ్ఞా జానము కలుగుచున్నది. జ్ఞానమువలన ముక్తి. 

(13) సన్న్యాసము 


బీ: నన్న్యాసు లెట్టివారు? నన్న్యాసులు కాని యెడల ముక్తి లభించదా? 
గృహస్థ, సన్న్యాసాశ్రమములందేది శ్రేష్టమైనది? 


వే: ఏ యాశ్రమమునందుండి యైనను ముక్తుడు కావచ్చును. 
గృహస్థ-సన్న్యాసాశ్రమములు రెండును మాన్యములేనని కొన్ని చోట్లను, 
గృహస్థాశ్రమము శ్రేష్టమని కొన్నిచోట్లను శాస్తములయందు చెప్పిరి. మనువు 
గృహన్గుడే శ్రేష్ణడని" చెప్పెను (మను. 6-89). పూర్వము విప్రులకు మాత్రమే 
సన్న్యాసార్హత' కలదని శాస్త్రములు చెప్పుచున్నవి. అట్లు చెప్పుటకు 
కారణమేమన విప్రులు ఐహిక సుఖములను వదలి పరమపదమగు 
శాశ్వత సుఖమును లక్ష్యమునందుంచుకొని (ప్రవర్తించెడివారు. ఒక 
సమయమున కృృష ష్ణద్వైపాయన మునీంద్రుడు శుకయోగీంద్రు నిట్లు 
ప్రబోధించెను. 


కం॥ విను విప్రశరీరము సుఖ 
మునకే బహు నియమ దుఃఖముల నిహమున బెం 
దను నిత్యసొఖ్యముం బర 
మున బొందను బుస్టెగాక బోధప్రవణా! (ఆం.మ.భా.శాం. 6-231) 


విప్రులు ఐహికసుఖముల ననుభవించుటకై జన్మించిన వారు కారు. 
వారు ఇహమున కర్మానుష్టానము తపము మొదలగు వానివలన 
దుఃఖమును సహించి, పరమున నిత్యసుఖము నొందుటకే జన్మించిరని 
భావము, ప్రాప్తించిన దానితో సంతో షపడుట, ఫీతోషాది ద్వంద్వముల 
యెడ సహిష్ణుత అను నీబ్రాహ్మణధర్మములు వానప్ర వేస్ట్‌ సన్న్యాసాశ్రమ 
ధర్మములకు' దగ్గనివి గనుక (బ్రాహ్మణులు వానద్రీస్లులై పిమ్మట 
నన్న్యసించినచో నన్న్యాసాశ్రమమును చక్కగా నిర్వర్తించుటకు సమర్గులని 
పూర్వుల అభిప్రాయము. ఏ వర్ణమువారైనను పూర్వజన్మ సంస్కారముచేత 
వైరాగ్యము కలిగియుండిరేని "వారును సన్నాసార్లులే. సిద్దార్గునివంటి 
మహాత్ముడు సమన్త రాజభోగము లనుభవించుచుండినను ఆకస్మీకముగ 
తీవ వైరాగ్యనంపన్నుడై బుద్దుడై లోకవంద్యు డయ్యెనని మనమెజుగుదుము 

గదా! మనుస్మృతి ఆజివ ప్రకరణమునందు: “33వ శొకమువఆరును వానప్రస్త 
ధర్మములను చెప్పి, పిమ్మట నా ప్రకతణమంతయు సన్న్యాపమును 
గుజించి చెప్పినది. అందు యతిధర్మము లిట్లు చెప్పబడెను: 


సన్న్యాసము స్వీకరించుటకు ముందు బుణముల మూడింటిని 
తీర్చవలయును. అట్లు చేయక కర్మసన్న్యాసము చేయునాతడు నరకమున 
బడును. (మను. 6-35) బుణములు మూడనగా. (1) బుషి (2) పితృ 
(3) దేవ బుణములు 


(1) (బహ్మచర్యాశ్రమమున బుషిబుణమును, (2) వంశమును 
నిలుపుటకు సంతతిని పొందుటవలన పితృబుణమును, (3) యజ్ఞము 
చేయుటవలన దేవబుణమును, తీర్చిన యనంతరమే సన్న్యాసమును 
స్వీకరించుటకు అర్హత కలుగునని చెప్పిరి అదియును ఆయువుయొక్క 
కడపటి నాలుగవ భాగమునందు అనగా 100 సంవత్సరములు ఆయుః 
(ప్రమాణముగా భావించి దానిని నాలుగుభాగములుగా చేసి మొదటి 
నాలుగవ భాగమున (బ్రహ్మచర్యమును, తర్వాతభాగమున 
గృహస్తా(శ్రమమును, మూడవభాగమున వానప్రస్తాశమమును, 
నాలుగవీభాగమున సన్న్యాసమును స్వీకరించవలెను. 

(మను. 6-33, 36, 37 


యతి సర్వమును పరిత్యజించినవాడై భిక్షక్రై మంటిమూకుడు, 
గోచికై చింకిపేలిక మాత్రమే యుంచుకొని తరుమూలములందు 
నివసించుచు అన్నిటియందును బ్రహ్మభావనచే సమబుద్ధి గలవాడై 
యుండవలెను (శ్లో 44). వ్యాధులు కలిగినను లెక్కచేయక మందులు 
తీసికొనక వనమునందే కాలము గడుపుచు భిక్షకుమాత్రము [గ్రామమునకు 
రావలెను (43). యతి, జన్మమునుగాని మరణమునుగాని కోరరాదు. 
కూలివాడు కూలిడబ్బునకై యెదురుచూచునట్లు యతి మరణ కాలముస్మా 
నిరీక్షింపవలెను (45). భిక్ష అధికముగా లభించినను అధికముగా భుజింపరాదు 
(55). వంటయైన తరువాత గృహస్తులందరును భుజించిన ఫిమ్మటనే 
భిక్షకు వెడలవలయును. (పాణ “సంరక్షణకు వలసినంతమాకత్రమే 
భుజింపవలెను. భోజనమునందలి రుచిని వివేచింపరాదు (57). 

శో అభిపూజిత లాభాంస్తు జుగుపే ప్పేతైవ సర్వశః | 
అభిపూజిత లాభైశ్చ యతిర్ముక్తో ౬పి బద్ద్యతే | (మను. 6-58) 


తా॥ భిక్షయిచ్చెడి గృహస్తు తన్ను గౌరవించి భిక్షయిచ్చిన యెడల 
ఆది యెప్పుడును యతి గెకొనరాదు అట్లు గైకొనిన యెడల వారియందలి 
వాత్సల్యమువలన ముక్తువ మార్గము పొందదేగిన వాడైనప్పటికి యతి మరల 
సంసారమునందు బంధింపబడుచున్నాడు. 


భగవాన్‌ బుద్ధ, శ్రీశంకర, శ్రీరామానుజులు - వారే స్వయముగా 
గృవాస్టుల యిండ్రకడకు పోయి యింటిముందు నిలిచి భిక్ష గైకొనెడివారని 
చరిత్రయందు “చదివి యున్నాము. ఎవరియింటికి భిక్షకు పోయిన 
బాగుండునాయని సన్న్యాపి యోచించకూడదు. అట్టు ప్రయత్నించరాదు. 
ప్రారబ్ధముచేత ప్రాప్తించిన భిక్షాన్నమే గైకొనవలెనని శాస్త్రము చెప్పినది. 

సన్న్యాసోపనిషత్తు ఇట్లు చెప్పినది : 

"పంచసప్త గృవోణేస్తు భిక్షామిచ్చే త్రియావతామ్‌! 

గోదోహమాత్ర మాకాంక్షే న్నిష్టాన్తో న పునర్ర్యజేత్‌!!" 

ఐదు గాని ఏడుగాని ఇండ్లను భిక్షకై అర్థించవచ్చును. ఆవును 
పితుకుటకు నెంతకాలము పట్టునో అంతకాలము మాత్రము గృహస్థుల 
యిండ్లముందు నిలువవలెను. అంతకం'టె ఎక్కువకాలము నిరిక్షింపరాదు. 
ఏడిండ్డలో భిక్ష లభింపని యెడల ఆనాడుపవాస ముండవలసినదే -"చ 
రేన్మాధుకరం జై ఛెక్తం యతిరే ర్మేచ్చకులాదపి'' యతి మైేచ్చుని యింటి యందుండి 
యైనను భిక్ష a "న దేవతా ప్రసాదగ్రహణమ్‌, న బాహ్య 
దేవాభ్యర్చనం కుర్యాత్‌" యతి దేవతా ప్రసాదమును స్వీకరింపరాదు. 
బాహ్య దేవార్చనము చేయరాదు. ఇట్టి నియమము లనేకములు గలవు. 
భుజింపవలసిన ఆహారనియమ మతి కఠినమైనది. 


జి : నన్న్యానులందరు శాస్ట్రోక్ర నియమముల నన్నింటిని పాటించలేరు 
గదా? వారిస్థితి యెట్టిది? 

వే: నూటి కొక్కరైనను పాటించువారు లేకపోరు. తక్కినవారు 
వారి వారి శర్ష్యనుసారము పాటింతురు విద్యోర్గులు పరీక్రలయందు 
నూటికి నలువది 'మార్కులు' వచ్చినను కృతార్ణులుగా గణింపబడుచుండ 
లేదా! అట్టు నిషిద్దాచరణము లేక, యెంత యెక్కువగా యతిధర్మము 
ననుసరించిన తరత కృతార్తు అగుదురు ఎవరుగాని త్వరపడి సన్న్యాసమును 
స్వీకరింపరాదు. 


చాతుర్మాస్యములయందు తప్ప నితర కాలములయందు సన్న్యాసి 
యొక్కచోట స్థి సిరముగా నుండరాదు. "గ్రామే ఏకరాత్రం తీరే త్రిరాత్రం 
పట్టణే పంచరాత్రం క్షేత్రే సప్తరాత్ర మనికేత స్థిరమతి: "అని పరమహంస 
పరీ వ్రాజకోపనిషత్తు. అనగా గ్రామము నందొక రాత్రి, తీరమున మూడు 
రాత్రులు, పట్టణము నందైదురాత్రులు, పుణ్యక్షేత్రముల యందు నేడు 
రాత్రులు మాత్రమే నివసించుచు, నివసించుటకు స్థిర నివాసము లేనివాడై 
స్థీరమతియై యుండవలెను 


జి: శ్రీ శంకరాచార్యాదులు బాల్యముననే సన్న్యసించిరి గదా? 
వారి విషయమేమి? 


వే : పైన చెప్పినది "ర శంకరులకు వర్తింపదు. 
వారికి స్వప్న మందైనను స్తీ స్త్రీ వాంఛ కలుగలేదు బాల్యముననే విరక్తి 
కలిగినది. అట్టి వారు బ్రహ్మచర్యాశ్రమము నందుండియే సన్న్యసింప 
వచ్చునని శ్రుతి చెప్పినది. ఇదియొక పద్ధతి. 


రెండవపద్ధతి : వివాహమాడిన పిమ్మట సంతతిని గని పుత్రుని 
విద్యావంతుని చేసి, వానికి వివాహమొనర్చి వానికి కుమారుడు కలుగగనే 
అనగా పొత్రుని ముఖము చూడగనే గృహము వదలి వాన ప్రస్తాశ్రమము 
స్వీకరించి అటుపిమ్మట సన్న్యసింపవలె ననిరి. ఒక్కసారి గృహస్థాశ్రమ 
మను వలలో తగులుకొన్నవారు వారి యిష్టానుసారము ఆవలను త్రెంచరాదని 
మనువు అభిప్రాయము. కాని యిట్టి నియమ మున్నప్పటికిని 'యదవారేవ 
విరజేత్తదహరేవ ప్రవ్రజే' తని జాబాల్యోపనిషత్తు చెప్పినట్టు "ఎప్పుడు 
వైరాగ్యము కలుగునో అప్పుడు సన్న్యాసము స్వీకరింపవచ్చును." అని 

యున్నది కనుక శ్రీరామకృష్ణ పరమహంసగారివలె శారదాదేవి గారిని 
నివాహమాడినను వారిరువురును వైరాగ్యము కలిగి యుండినందున 
సన్న్యసించినను శాస్త్ర విరోధము లేదు. 


ఆతురసన్న్యాసమని మరియొక విధమగు సన్న్యాసమును శాస్త్రములు 

చెప్పినవి. ఆతురుడనగా ఘోర కష్టదశ సంప్రాప్త మైనప్పుడును, దొంగలు 
పులులు మొదలగు వానివలన ప్రాణాపాయము కలిగినప్పుడును, 
ప్రవావామున కొట్టుకొని పోవునప్పుడను, కార్చిచ్చుచేత చుట్టబడినప్పుడును, 
ముసలితనముతో బాధపడునప్పుడును - ఇట్టి సమయములయందు 
బ్రతుకడని తోచినచో వాక్కుతోను మనస్సుతోను సన్న్యసింపవచ్చును. 
"యద్యా ఒతురస్స్యాన్మనసా వాచా వా సన్న్యసే సేత్‌" అని 
జాబాల్యోపనిషత్తు చెప్పినది. అనగా ఆతురుడైన యొడల మనస్సుతోగాని 
వాక్కుతోగాని (ప్రేషోచ్చారణమును చేసి సన్న్యసింవే వచ్చునని తాత్పర్యము. 
అట్టి వానికి విధి లేదు. వోమాది కర్మలు లేవు అట్టి ట్టి సన్న్యాసి మరణించిన 
దహనాది అంత్యక్రియలు చేయనక్కరలేదు. సస్ప్యాసులను పూడ్చినట్టు 
పూడ్చవలెను. ఆపదనుండి బతికి బయట పడినేయెడల "ఆతురోజీవత్‌ 
చేత్కమసన్న్యాసః కర్తవ్యః'"' అని సన్న్యాసోపనిషత్తు గురువు దగ్గరకు 
పోయి యథావిధిగా మంత్రోపదేశమును పొంది వోమాదులతో సన్న్యాసకల్ప 
ప్రకారము కర్మకాండ జరుపవలెను. పిమ్మట జీవిత శేషమంతయు యతి 
ధర్మమునందే యుండవలెను.* 

* ఈ విషయమైన యైతిహ్యమొక్కటి యిట్లు చెప్పుదురు ఆంధ్ర దేశమున 
కోనసీమలోని కూచిమంచి అ(గ్రహారమునందు 16వ శతాబ్ది చివరనున్న నారాయణ 
తీర్గులనువారు కృషానదిని దాటుటక్రై నదియందీదుచు (పవాహ మధిక 
మయునందున నీదలేక మృత్యుముఖమున నుంటినని తలచి మానసికముగ 
ఆతుర నన్న్యానమును స్వీకరించిరి పిమ్మట నెట్లో వదినుండి బయటపడి తన 
సన్న్యాస స్వీకోర మితరు లెజుగరని అత్త వారీల్లు చేరి భార్యతో (ప్రధమ 
సమాగమమునా శయనాగారము ప్రవేశించగా వారిభార్య కాయన సన్నాాసివలె 
కనబడిరట ఆమె భయపడి తల్లిదండ్రుల కాసంగతి చెప్ప వారు నిజము 
తెలిసికొనిరి అంత నారాయణతీర్ణులవారు తాను గృహస్తుడుగా నుండుట 


భగవదిచ్చ గాదని నిశ్చయించుకొని, గురువు కడకేగి శాస్తోక్రరీతీని సన్న్యసించిరి 
వీరే "శ్రీకృష్ణలీలాతరంగిణి" (గంథకర్తలు 

సత్‌+న్యాసము = నన్న్యానము సత్‌ అనగా : బ్రవ్మము. న్యాసమనగా 
వర్తించుట అనగా బ్రహ్మమునందుండుటయని యర్థము. కనుక్షనే 
సన్న్యాసాశమమునకు బ్రహ్మాశమమని, తురీయాశ్రమీ మని పేర్లు, 
తురీయమనగా నాలుగవది. సన్న్యాసులను యతులని, భిక్షులని యందురు. 
సన్న్యాసమనగా కర్మపరిత్యాగము. అది వాచ్యార్థము. లోకాచారమునుబట్టి 
నిరగ్నియు, శిఖాయజ్ల్ఞో పవీతములు పరిత్యజించిన వాడును సన్న్యాసియని 
చెప్పబడును. కాని యథార్థముగ చెప్పవలసివచ్చినచో గీత చెప్పినట్లు 
"ఎవడు కర్మల యొక్క “ఫలము నపేక్షింపక చేయదగిన కర్మలను 
చేయుచున్నాడో వాడే సన్యాసి. అనగా: కర్మఫల పరిత్యాగము చేసినవాడు. 
అట్టివాడే యోగియు నగుచున్నాడు. అతడు అగ్నులు లేని వాడును 
తపోదానాది (క్రియలు లేనివాడును కాడు." (గీ. 6-1) 


సన్న్యాసము స్వీకరించుట యనగా: ప్రపంచ భావమున 
మరణించుటవంటిదే. నూతనజన్మము ప్రారంభమగును. పూర్వాశ్రమము 
నందున్న నామ, వేష, కుల, గోత్ర, జాతి, మత, భార్యా, పుత్ర, మిత్ర, 
బాంధవ, ధనధాన్యాది సమస్తమును పరిత్యజింపవలయును. అవి 
యేవియును తనకు చెందనివిగా భావింపవలయును. ఏలనో శ్రీ 
శంకరులవారును, శ్రీ రామకృష్ణ పరమవాంసగారును పూర్వాశ్రమ నామమునే 
యుంచుకొనిరి శాస్తమ్రులయందు సన్న్యాసమును గుణించి చెప్పిన 
విధమును సంగ్రహముగా చెప్పెదను. 


సన్న్యాసోపనిషత్తు (1) వైరాగ్యసన్నాసి (2) జ్జాన సన్న్యాసి (3) 
ద్దానవైరాగ్యసన్న్యాని (4) కర్మనన్న్యాసి అని నాలుగువిధములగు నన్న్యానులను 
గుణించి చెప్పినది 

(1) పూర్వజన్మ పుణ్యపరిపాకముచేత విషయములయందు అత్యంత 
వైరాగ్యము గలిగి సన్న్యసించినవాడు వైరాగ్యసన్న్యాస్‌. 

(2) శాస్త్రజ్ఞానమువలన ప్రపంచముపై విరక్తి కలిగి వాసనా త్రయమును 
వదలి సాధన చతుష్టయ సంపన్నులై సన్న్యసించివారు జ్ఞానసన్న్యాసి 

(3) క్రమేణ సాధన చతుష్టయ మభ్యసించిన ఆత్మానుసంధానపరుడు 
వైరాగ్య సన్న్యాసి. 

(4) వెనుక మనుస్మృతి చెప్పిన క్రమమున క ఆ(శ్రమముల 
మూడింటిని జరిపి సన్న్యసించినవాడు కర్మ సన్న్యాసి యనబడును * 


ఈ సన్నాసులు నలుగురును క్రింద చెప్పబోవు ఆజు విధములైన 
సన్న్యాసులలోనే చేరియున్నారు. సన్న్యాసోపనిషత్తు ఇట్లు చెప్పినది. 

'సన్న్యాస ష్షడ్విధో భవతి కుటిచక బహూదక హంస పరమహంస 
తురీయాతీతావధూత :" సన్నాసులు ఆజువిధములని చెప్పినది. (1) 
కుటీచక (2) బహూదక (3) హంస (4 పరమహంస (5) తురీయాతీత 
(6) అవధూతలు కొందు హంస, పరమహంస అను రెండు భేదములనే 
అంగీకరించి వాంనునియందే కుటీచక బవూదకులను రెండు భేదములను 
చేర్చియున్నారు. 

(1) కుటీచకుడు : తీరయాత్రలు చేసి మజిల తీర్థయాత్రలు చేయుటకు 
అసమర్హ్భుడై యుండిగాని, తీర్థయాత్రలు చేయుటకు మొదలే అసమర్హ్భుడై 
యుండిగాని ఒక మఠము కట్టుకొని అందులో నుండువాడు. 


(2) బహాదకుడు : తీర్థయాత్ర చేయువాడు. 


(3) హంస : పైన చెప్పిన కుటీచక, బహూదక మార్గముల 
రెండింటియందును నుండువాడు. అతడు ఎకదండి, శిఖను వర్షించి 
యజ్ఞోపవీతమును మాత్రము ఉంచుకొనినవాడు శిఖ్యకమండలధారి 
కృచ్చచాం ద్రాయణ (వతపరుడు. దినమునకు ఒకసారి భుజించువాడు 


(4) పరమహంస: ఎకదండి, శిఖాయజ్ఞోప ప విరహితుడు *కౌపీనమును, 
దండమును కాషాయవస్త్రమును మాత్రము పరి[గగ్రహించినవాడు సర్వకర్మ 
వివరితుడు. ఆత్మనిషుడు. ఈ పరమహంనయందు రెండు భేదములు 
న RTE TIT TITRE 

* స్రీ వెషవ నన్న్యాసులు శిఖాయజ్ఞో పవీతములను పరీత్యజింపరు వీరిని “జియ్యర్‌” 


అందురు ఈ సన్న్యాసులు కొషాయ వస్త్రములను వదలి శ్వేతవస్త్రములను 
ధరించిరేని వారిని సన్నాసులని తెలిసికొచుట కష్టము 


34 . బ్రహ్మజిజ్ఞాస (మొదటి ప్రకరణము) 


కలవు. (1) వివిదిషుడు (2) విద్వాంనుడు. ఆందులో ఆరూఢుడైనవాడు 
తురీయాతీతుడనియు అవధూత యనియు చెప్పుదురు. 


వివిదిషా సన్న్యాసము : సన్న్యసించియే వేదాంత శ్రవణము 
చేయవలెనను నియమము పాటించువారు కలరు. శ్రీతోతాపురి యట్టివారు. 
శ్రీరామకృష్ణ పరమవాంసగారికి సన్న్యాస మిచ్చిన తరువాతనే యుపదేశము 
నిచ్చిరి సన్న్యసింపక పోయినచో లౌకిక వ్యవవారములయందు తగులుకొన్న 
మనస్సునకు వేదాంత శ్రవణము పట్టుబడదని మొదట సన్న్యసించి, 
గురుసన్నిధి చేరి, తత్త్వబ్ఞానమును పొందవలయునని చెప్పుదురు. ఇదియే 
వివిదిషా సన్న్యాసము ఇతడు ఫిఖాయజ్ఞోపవీతములను త్యజించి రెండు 
కౌపీనములను, నొక వస్త్రమును, దండమును, పాదుకలను, ఒక బొంతను 
మాత్రము ధరించి భిక్షాటనము చేయవలయునని నియమము విధింపబడెను. 
లజ్జిను కౌపీనాదులచేతను, సర్పాద్యుపద్రవములను కణ చేతను, చలిని 
నెండను అచ్చాదనము చేతను, అంటరాని వస్తువుల స్పర్శను పాదుకలచేతను 
నివారించు కొనవలయును సన్న్యాసమును స్వీకరించుట, సన్న్యాసవేషమును 
ధరించుట లోకానుగ్రహము కొజుకే యని శాస్తములయందు చెప్పబడినది. 


ఎట్లనగా- సన్న్యాసాశ్రమ లక్షణములను చూచి లోకులు నమస్కార 
భిక్షాప్రదానాది సత్కారములు చేసి సుకృతమును పొందవలయునను 
బుద్దిచేతను, శిష్టాచార ప్రాప్తమైన సన్న్యాసాశమ మర్యాదను 
పాటించుటకును అని చెప్పబడినది. కాషాయాదులను ధరించి సన్న్యసింపక 
పోయినను గృహస్తుడై యుండి మానసిక సన్న్యాసము చేసి వేదాంత 
శ్రవణము చేయవచ్చును. 


విద్వత్సన్న్యాసము, : బ్రహ్మచర్య, గృహస్తాశమముల యందుండు 
2 థ 

కాలమునందే సాధన చతుష్టయము సాధించి శ్రవణాదుల నాచరించి 

బ్రవ్మత త్త్వజ్ఞానము సంపాదించిన జ్ఞాని, చిత్తశాంతికొజకు వాసనాక్షయ 

మనోనాశములు సాధించుటకు సన్న్రిసించినచో, అట్టి సన్న్యాసమును 

విద్వత్సన్న్యాస మందురు. అనగా: విద్వాంసుడు (జ్ఞానీ) సన్న్యసించెనని 

యర్థము. దీనికి ఫలము జీవన్ముక్తియని చెప్పిరి సన్న్యసింపక పోయినచో 
జీవన్ముక్తుడు కాలేడని వారి భావము 


కాని ఒకానొకప్పుడు సన్న్యాసమను వేషమును విధిపూర్వకముగా 
ధరింపక, భిక్షాటనము చేయక, గృహమునందే లౌకిక వ్యాపారములు 
వర్షించి జీవన్ముక్తు లగుట కవకాశ మున్నది. ఉపనిషత్తులు సామాన్యముగ 
సన్న్యాసమును ప్రోత్సహించు నట్టివి గనుక జీవన్ముక్తుడు కావలసినవాడు 
సన్న్యసింపవలెనని చెప్పినవి. ఈసన్న్యాసిని పరమవాంసయని యందురు 
పరమహంస యనగా. పరబ్రహ్మమని యర్థమగును. పరమహంసయందు 
వివిదిషుడును, విద్వాంసుడును కలడను విషయము మన కాశ్చర్యము 
కలిగించును. 


ఏలయన' వివిదిషుడు తత్త్వజ్ఞానము లేని సామాన్యుడు. వేషము 
నామము మారినది. ఇతనికి పరమహంసయను నామము విద్వత్సన్నా్యాసికి 
వలెనే ఇవ్వబడుటను చూడగా సన్న్యాసాశ్రమమును గౌరవించుటకే యని 
యర్థము చేసికొనవలయును. విద్వత్సన్న్యాసము స్వీకరించినవారు సన్న్యాస 
స్వీకారముచేతనే జీవన్ముక్తులు కాలేరు. ఏలయన: జీవన్ముక్తికి అవసరమగు 
వాసనాక్షయ మనోనాశములు సాధించినప్పుడే జీవన్ముక్తి సిద్ధించుచున్నది. 
కాని, ఆయన విద్వత్సన్న్యాసమును స్వీకరించుటకు మునుపును, స్వీకరించిన 
తరువాతను తత్త్వజ్ఞానము కలవాడు గనుక ఆయన బ్రహ్మస్వరూపుడే. 


వివిదిషా సన్న్యాసియగు పరమహంస తత త్ర్వజ్ఞానము సంపాదింప 
పలసియున్నది. ఆయన కాజన్మమున తత్ర్త్వజ్ఞానము కలిగినను 
కలుగవచ్చును. లేదా పరమేశ్వరానుగ్రహము లేనియెడల ఆ జన్మమున 
తత త్వజ్ఞానము కలుగక పోవచ్చును. అందువలన పరమహంసయగు 
వివిదిపుడు తత్త్వజ్ఞాన మార్గించువణకు సామాన్య సంసారితో సమానుడే. 
ఇరువురకు వేషమునందు "మాత్రమే భేదము. వివిదిషుడు త త్త్వజ్డాన 
మార్గించుటకు పూర్వమే మృతి చెందినయెడల పుణ్యలోకములు మాత్రము 
కలుగును. సాధన చతుష్టయము సాధింపనిదే సన్స్యాసమున కర్ణత కలుగదు. 


మం॥ “త్రిదండం కమండలుం శిక్యం పాత్రం జలపవిత్రం 


36 బ్రహ్మజెజ్ఞాప (మొదటి ప్రకరణము) 


వ్‌ఖాం యజ్ఞోపవీతం చేత్యేతత్సర్వం భూస్స్వాహేత్యపు 3 

పరిత్యజ్యా౬త్మాన మన్విచ్చేత్‌” (జాబాలోపనిషత్తు) 

తా “పరమహంసలు త్రిదండము, కమండలువు, ఉట్టి (కావడి), 
జలపాత్రము, శిఖ, యజ్ఞోపవీతము అను వీనిని మంత్రపూర్వకముగా 
జలమునందు పరిత్యాగము చేసి ఆత్మధ్యానము చేయవలయును.” 


ఏలయన ఇవి యుండనట్టయిన ధ్యానసమయమున వీటి నెవరైన 
నెత్తుకొని పోవుదురేమో యను పకేపము కలుగుటకు అవకాశమున్నది. 
కనుక త్యజింపవలయునని చెప్పియుందురు. వివిదిషా సన్న్యాసియగు 
పరమహంన కివి అవసరము. ఆయనకు బ్రహ్మజ్ఞానము లేదు జ్ఞానియగు 
పరమహంస సకలద్వంద్వములకు అతీతుడు 


మం[న దండం న కమండలుం న విఖ్లాన్న యజ్ఞోపవీతం 

న చాచ్చాదనం చరతి పరమహంసః 

న శీతం న చోష్టం న సుఖం న దుఃఖం న మానావమాన 

అతి షడూర్మివర్తితో న శబ్దం న స్పర్శం న రూపం న రసం 

న గంధంనచ మనో£౬. స్సేవ్యం నిన్గాగర్వ మత్సర 

దంభ దర్చేచ్చా ద్వేష సుఖ దుఃఖ కామ క్రోధ లోభ 

మోవా హర్తాసూయాహంకారాదీంశ్చ హిత్సస్వ 

వపుం కుణపమివ దృశ్యతే (పరమహంసోపనిషత్తు) 

తా అట్టి పరమవాంస దండము, కమండలము, శిఖ, యజ్ఞోపవీతము, 
అచ్చాదనార్థము ధరించెడి వస్త్రమును ధరింపక సంచరించును. చలి, 
వేడిమి, సుఖము, దుఃఖము, మానము, అవమానము అను షడూర్ములు 
లేనివాడై, శబ్ద స్పర్శ రస గంధములు లేనివాడై, సంశయాత్మ కమగు 
మనసు లేనివాడై; నిందా, గర్వ, మత్సర, దంభ. దర్శ, ఇచ్చా, సుఖ, 
దుఃఖ, కామ, క్రో ధ, లోభ, మోహ, మద, హర్త, అసూయలు మున్నగునవి 
పరిత్యజించి తన శరీరమును శవమువలె చూచుచున్నాడు. 


శాస్తములందు జీషన్ముక్తిని గుణించి చెప్పిన లక్షణములే యిచ్చట 
చెప్పబడి యున్నందున జీవన్ముక్తు డైన పరమహంసను గూర్చియే యీ 

లక్షణములు చెప్పబడినవి. మజియు 


"ఆశాంబరో న నమస్కారో న స స్వధాకారో న నిందా న స్తుతి 
శ్యాదృచ్చికో భవే త్స భిక్తుః" (పరమహంసోపనిషత్తు ) 


తా! ఆ భీక్షువు దిగంబరుడు; నమస్కారము, స్వధాకారము, నింద, 
స్తుతి యివి లేనివాడును యాదృచ్చికుడును నగుచున్నాడు- 


అనుటవలన సన్న్యాసులయందు దిగంబరులు కొందఖు గలరు 
శ్రీరామకృష్ణ పరమహంసగారి గురువులగు శ్రీతోతాపురిగారు 
దిగంబరసన్న్యాసులు. (5) తురీయాతీత (6) అవధూత 


బ్రహ్మచర్య, గృహస్థ, వానప్ర పస్థ, సన్న్యాసాశమముల యందు 
సన్న్యాసము నాల్గవది. నాల్గవ ఖగ "తురీయ మందురు. తురీయాతీత 
మనగా నాల్గవ దానికంటె “పైనున్నది. కాని, దాని కొక పేరు పెట్టలేదు 
అందుండువారిని అతివర్గాశ్రములని అందురు. 
శో "!బహ్మచారీ గృహస్థశ్చ వానప్రస్తో ౬.థ భిక్షుకః | 

అతివర్గాశ్రమా తే£౬పి క్రమాత్‌ ్రేష్టా విచక్షణాః" | 

తా (బ్రహ్మచారి, గృహస్థుడు, వాన ప్రస్తుడు, సన్నాసి, అతివర్గాశ్రమి- 
వీరలైదుగురయందు నొకరికంటెను వొకరు, "ఉత్త రోత్తర శ్రేష్టులు అనగా 
అందరికంటెను అతివర్గాశ్రమి శ్రేష్టుడని యర్థము. 


క "అతివర్గాశ్రమా సాక్షాద్దురూణాం గురు రుచ్యతే | 
తత్సమో ' నాధికళ్చాస్మిన్‌ లోకే౭స్మ్యేవ న సంశయః" ॥ 


తా|ఈ అతివర్గాశ్రమి గురువులకు గురువు. అతనితో సమానుడుగాని 
అధికుడుగాని లోకమునందు లేడు. ఇందుకు సంశయము లేదు అనగా 
వీరు (బాహ్మణాది వర్గములను, (బహ్మఛభర్యాది ఆ(శమములను 
అతి(క్రమించినవారని యర్థము. గ్‌ 


సన్న్యాసోపనిషత్తు తు అవధూతలను వేటువేటుగా 
జెప్పినది. ఉపనిషత్తులయందు తురీయాతీతావధూతోపనిషత్తు, 

అవధూతోపనిషత్తు అని రెండుపనిషత్తు లున్నవి. కాని అనుభవమునందు 
వారిరువురు సమానులే యని నాయభిప్రాయము. 


"తత్ర పరమవాంసో నామ సంవర్తకారుణి శ్వేతకేతు దుర్వాన బుభు 
నిదాఘ జడభరత దత్తా |త్రేయ రైవతక ప్రభృతయో ౬వ్యక్తలింగా వశ్తాచారా 
అనున్మత్తా ఉన్మత్తవ దాచరన్తః” అని జాబాల్యుపనిషత్తు నందును, 
॥...తత్ర పరమహంసానామ సంవర్ర్తకారుణి శ్వేతకేతు దుర్వాస బుభు 
నిదాఘ దత్తాత్రేయ శక వామదేవ వోరీతక ప్రభృతయో వ్యక్తలింగా 2_వ్యళా ౬. 
చారా అనున్మత్తా ఉన్నత్తవదాచరంతః"” అని యాజ్ఞవల్క్యోపనిషత్తు ను 
చెప్పినది నారద పరివ్రాజకమును, మజికొన్ని పేర్లు ఎక్కువగా చెప్పినది. 
వీరిలో బుభు, జడభరత వామదేవాదులగు కొందజఖు సన్న్యాసమును 
శాస్త్రీయముగా స్వీకరించిన ట్రెచ్చటను చెప్పలేదు బాలోన్మత్త హోచములవలె 
దిగంబరులై తిరుగుచుండువారు. విరిని పరమహంస లనుటకంటె 
తురీయాతీతులని, అవధూతలని అనుటయే యుక్తము. అట్లుగాక వీరిని 
పరమ హంసలలో చేర్చిన తురీయాతీతులు, అవధూతలు వీరికం"టె 
గొప్పవారున్నట్లు శాస్త్రములయందు కనబడదు. కనుక వీరు 
తురీయాతీతావధూతలని చెప్పవచ్చును వీరు షడ్విధభ్రమలను వదలినవారు. 
"కుల గోత్ర జాతి వర్గాశ్రమ రూపాణి షడ్ర్రమాః" (1) కులము (2) 
గోత్రము (3) జాతి (4) వర్ణము (5) ఆశ్రమము (6) రూపము-ఇవి 
ఆజు(భ్రమలు అని ముద్గలోపనిషత్తు . తురీయాతీతులు వేణు, అవధూతలు 
వేణుగా సన్న్యాసోపనిపత్తు చెప్పినది. కాని జడ భరతాదులు ఏ విధికిని 
లోబడి నడచుకొ న్నవారు కారు. కనుక ఎవరు తురీయాతీతులని, ఎవరు 
అవధూతలని నిర్ణయించగలము. 


జాబాల్య, నారద పరివ్రాజక, భిక్రుకోపనిషత్తులు పరమహంసలు 
సామాన్యముగా నివసించు ప్రదేశములను ఇట్టు చెప్పినవి. పాడుబడిన 
యిల్లు దేవాలయము, పుట్ట పొద, వృక్తమాలము, కుమ్మరిల్లు అగ్నివోత్రశాల, 
ఏటిలోని యిసుకదిబ్బ, “కొండ, గుహ, తొట్టి, సెలయేరు, ఎడారి - ఈ 
(పదేశములు సామాన్యముగా తురీయాతీతులకు, అవధూతలకు 

నివాసస్థానములు. కాని వారికిట్టి నియమముగాని మజెట్టి నియమముగాని 
లేదు. ఉపనిషత్తులయందు చెప్పిన విధుల ననుసరీంచిన యతి ఆ 
జన్మముననే ముక్తుడు కావచ్చును కాని యతి ధర్మములు చాల 
కఠినమైనవి. వాటిని పూర్ణముగ నెణుగగోరువారు సన్న్యాసోపనిషత్తులను 
చూడవలెను.* 


(14) విదేహ ముక్తుడు : అశరీరి 


జి: జ్ఞాన భూమికలను గుణించి చెప్పినప్పుడు నాలుగవ భూమికను 
తరించి ముక్తి కలుగునంటిరి. తత త్వజ్ఞాని యనియు, జీవన్ముక్తుడనియు, 
నిరువుర పేర్లు వినబడుచున్న వి. ఆజువురు వేణు వేణు దశలయం 
దుండువారా?* యిరువురు నాక్కదశయందుండువారా? 


వే; అది కైన విషయము wy బోధించిన 
యాచార్యులయందు శ్రీ శంకరభగవత్సాదుల తరువాత స్పీ శ్రి విద్యారణ్య 
స్వాములవారు గణనకెక్కినవారు **వీరిరువురకు కొన్ని విషయముల 
యందు భేదాభిప్రాయము లున్నట్లున్నది. నీ వడిగిన ప్రశ్నలకు తృప్తికరమగు 
సమాధానము చెప్పవలయునన్న నిరువుర యభి[ప్రాయములు 
చెప్పవలసియున్నది. శ్రీ విద్యారణ్యులవారు బ్రహ్మవేత్తలయందు 
విదేహముక్తులనియు, జీవన్ముక్తులనియు భేదమును చూపియున్నారు. 


విద్యారణ్యులవారి మతమిది.- తత్త్యజ్ఞానము కలిగిన మాత్రముననే 


* ఈ క్రింద చెప్పబడినవి సన్న్యాసోపనిషత్తులు బ్రహ్మ, జాబాల్య, అరుణి, పరమహంస, 
మైత్రేయ, నారదపరివ్రాజక, నిర్వాణ, భిక్షుక, తురీయాతీత అవధూత, సన్న్యాస, 
పరమహంసపరి(వ్రాజక, కుండిక, అవధూత, యాజుషీయకర, యాజ్ఞవల్క్య, కాట్యాయని- 
లు 


*శ కీ శంకరులవారి కాలమును గుజించి పండితులయందు భేదాభిప్రాయము లున్నవి (క్రీశ 
788-820 సంవత్సరముల మధ్యయందుండి నట్లు చెప్పువా రనేకులు గలరు శ్రీ 
విద్యారణ్యులవారు ఆంధ్రులు విద్యానగర (విజయనగర) నిర్మాణము జరిగిన (క్రీశ 
1335వ సంవత్సరమున ఆమహానగర నిర్మాణమున కంకుర్పారణ గావించినవారు 
పూర్వాశ్రమమున వీరి నామధేయము మాధవాచార్యులు సన్న్యాసము స్వీకరించియు శ్రీ 


40 . బ్రహ్మజిజ్హాస (మొదటి ప్రకరణము) 


ముక్తుడగును గాని వాసనాక్షయ మవోశాశములు కలుగవు. తత్ర్వజ్ఞాని 
వాసనాక్రయ మనోనాశములు సాధించి జీవన్ముక్తి ని సాధింపవలసియున్నది. 
విదేవాముక్తి తత్ర్త్వజ్హానముయొక్క ఫలము. తత్ర్త్వద్దానము సాధన చతుష్టయ 
సంపత్తి వలనను, 'శవణాదులవలనను కలుగును. తత త్వబ్ఞానమనగా: 
నామరూపాత్మకయగు ఈ నానాత్వమునందు నామరూపరహితమైన 
యేకత్వమును కనుగొనుట. అనగా పరమాత్మను దర్శించుట. 
సామాన్యమానవుడు శరీరమే తాననుకొనిన విధముగ శరీరము నేనుకాను, 
శరీరమునకం టొ విలక్షణమైన ఆత్మను నేనని నమ్ముట. శ్రవణ మనన 
నిదిధ్యాసలు దృఢముగా నభ్యసించుటవలన ప్రపంచము సత్యము కాదను 
దృఢనిశ్చయము కలిగి అజ్ఞానసంశయ విప విపర్యయములు నశించి తత్త్వజ్ఞానము 
కలుగుచున్నది. ఇదియే బ్రహ్మజ్ఞానము. (బ్రహ్మమునకు తనకును నభేదమని 
యెజుగుటయే. 


వెనుక చెప్పబడిన *జ్ఞాన భూమిక లేడింటిలోను (1) శుభేచ్చ (2) 
విచారణ (3) తనుమానసలను మొదటి మూడు భూమికలను దాటి 
నాలుగవ భూమికయగు సత్వ్వాపత్తిని సాధించిన యోగికి తత్త్వజ్ఞానము 
కలుగును. ఇతనికి విదేహముక్తి కలుగును. 'విదేహ' మనగా దేహము 
లేక పోవుట యని యర్థము. ఇచ్చట 'దేహ'* శబ్దమునకు వర్తమాన 
కాలమునందలి దేహమని యర్థము కాదు. మరణించిన ప్రతివాడును 
తిరుగ జన్మింపవలసియున్నది. పునర్జన్మ మెత్తుటకు నెట్టి శరీరము 
ధరింపవలసియున్నదో యట్టి శరీరమునకు కావలసిన “సామగ్రిని 
జీవించియున్నపుడే అనగా: వర్తమాన దేవామున్నపుడే దేహి కర్మలద్వారా 
సమకూర్చుకొనుచున్నాడు. ఇందుకు కారణము అవిద్య. తత్త్వ 


వరివరరాయల వారికి మంత్రియై రాజకీయములయందు పాల్గొని దేశమునకును, మతమునకును 
మవోపకారము చేసిన మహనీయులు. వీరి తమ్ముడు శాయనాచార్యులవారు. వేదములకు 
భాష్యములు రచియించిరి వీరు'బుక్కరాయలకును వారి కుమారులగు శ్రీ రెండవ హరిహర 
రాయలకును మంత్రియై యుండీతని చరిత్రవలన తెలియుచున్నది 


* ఈ గ్రంథముయొక్క ప్రథమభాగమున (2-45) "జ్ఞానభూమికలు"” అందు చెప్పబడినవి 

జ్ఞానోదయముతో ఆగామి సంచిత శర్మలు దగ్గమైపోయినవి 
భవిష్యద్దేహమునకు (పునర్హన్మ మునకు) కారణమగు అవిద్య తత త్వజ్ఞానికి 
నశించినందున భవిష్యద్దేవాము నశించినదనియు, దేవాములేని వాడనియు 
భావించి అతనికి విదేహముక్తుడని పేరు పెట్టిరి. అంతియేకాని వర్తమాన 
కాలమునందున్న దేహము లేదని యర్థము కాదు. నాకు దేహము లేదని 
యెవరైన నన్నచో 'నాకు నాలుక లేదని' చెప్పినట్టగును 


శ్రీ విద్యారణ్యులవారికంటెను పూర్వులగు శ్రీ శంకరాదులు 
జీవన్ముక్తుడైన పురుషునకు ప్రారబ్దకర్మ నశియించగనే సూక్ష్మ శరీరము 
నశియించుచున్నందున అప్పుడే వర్తమాన దేవాముకూడ నశించుచున్నది 
జీవన్ముక్తునకు కలిగిన ఆ స్థితిని విదేవాముక్తియని చెప్పిరి కాని, 
జీవించియుండగనే విదేహముక్తి కలుగునని చెప్పలేదు 


విద్యారణ్యులవారి మతము ననుసరించి విదేహముక్తునకు 
తత్త్వజ్ఞానము (బ్రహ్మజ్ఞానము) మాత్రమే యుండును. వాసనాక్షయ 
మనోనాశములు పూర్తిగా నుండవు. అత డబ్బానులవలె గాకపోయినను 
కొంతవట్షకైనను వాసనాక్షయ మనోనాశములు కలిగియుండును. కొంతవజకు 
వాసన లుండుటబట్టియే వీరు ద్రవ్యార్దనకొజకును, ప్రతిష్టకొజకును 
ప్రాకులాడుచున్నట్లు పురాణేతివోసములయందును, ఉపనిషత్తులయందును 
చెప్పబడిన కథలవలనను తెలియుచున్నది. 


యాజ్ఞవల్క్య మహర్షి జనకుడు చేయు యాగమునందలి 
గోధనమునకుగాను పోయెను. జనకరాజు కొమ్ములకు బంగారము కట్టబడిన 
వేయి గోవుల నచట నిలిపి 'బ్రహ్మవేత్త యగువాడు విటిని తోలుకొని 
పోవచ్చు'నని చెప్పెను. 

యాజ్ఞవల్క్య మహర్షి గోవులను తీసికోని పోవుటకు శిష్యుల కనుజ్ద 
యిచ్చెను. “అప్పుడు ఆసభలో నుండిన హోతయగు అశ్వలుడు "నీవు 
(బ్రహ్మవేత్త వా?" యని ప్రన్నింపగా "నేను బ్రవ్మనిష్ణునకు నమస్కరింతును. 
మనమందజము గోవులను కోరెడి వారమై యున్నాము." అని 

యాజ్ఞవల్క్యుడు ప్రత్యుత్తరమిచ్చెను. దీని భావమేమి? మేము బ్రహ్మ 
నిష్ణులము కామనియేగదా? మజియు తనతో వితండవాదము చేసిన 
శాకీల్యుని తల పగులునని చెప్పగా శాకల్యుని తల పగిలి పోయెను. 
(ఈ కథ బృహదారణ్యకశ్రుతి పంచమాధ్యాయము నందలి ప్రథమ 
బ్రాహ్మణము నందు కలదు) 


జానశ్రుతియను రాజు (బ్రహ్మవిద్య నెటుగగోరి ఆణునూర్హ గోవులను, 
ఒక నిష్కవారమును, కంచరగాడిదలు కట్టిన రథమును కానుకగా తీసికొని 
రైక్వునియొద్దకు పోయి విద్య నర్థింపగో, రైక్వుడు జానశ్రుతుని చూచి 
"శూద్రుడా! అవి నీయొద్దనే యుండ్‌నిమ్ము. "అని మొదట నిరాకరించెను. 
పిదప జానశుతి యింటికిపోయి మరికొన్ని గోవులను, తన కుమార్తెనుకూడ 
తెచ్చి యివ్వగా రైక్వు డాకానుకలను, జానశ్రతియొక్క కుమార్తెను గైకొని 
తృప్తి పడెనని చెప్పబడినది. (ఈ కథ ఛాందోగ్యము 4వ ప్రపాఠకము 1, 
2,3వ ఖండముల యందు కలదు) 


ఈ కథలవలన మన మర్థము చేసికొనవలసిన దేమన యాజ్ఞవల్క్య 
రైక్వులిరువురును బ్రహ్మవిదులే యయ్యును వారికి వాసనాక్షేయము, 
మనోనాశము కాలేదని చెప్పవలయును, రైక్వుడు జానశ్రతియొక్క కుమార్తె 
ముఖమును చూచి జానశ్రుతి ననుగ్రహించెను. కామినీ కాంచనములచే 
ఆయనచిత్త మాకర్షింపబడెను. **యాజ్జవల్క్య మహర్షి తనతో వితండ 
వాదము చేసిన శాకీల్యుని క్షమింపడాయెన్‌ీ. దీనివలన ఆయన ధనా పేక్షను 


* ఈ [గ్రంథము ప్రథమభాగము మొదటి ప్రకరణమునందలి (6) "బవ్మాసూత్రములలో 
వర్గ ప్రసక్తి "అను విషయమున జాన(శ్రుతిని గుణించి చర్చింపబడినది. అచ్చట 
చూడుడు 


** ఈ విషయమును గుఖించి శ్రీ రామానుజాచార్యులవారిట్లు అభిప్రాయపడిరి. 
"జానశ్రుతి బ్రహ్మవిద్య నభీలషించుట కర్షుడని రైక్వుడెటిగియు, చిరకాలము 
గురువుసేవ చేయకయే విద్యమ తెలియగోరు నతనికి (జానశ్రుతికి) యథాశక్తి 
(ద్రవ్యము కానుకగా నొసగుటచే నతనియందు బ్రహ్మవిద్య స్థ సిరముగా నుండునని 
తలచి, మొదట తెచ్చిన కాఘీకీలు అల్పమని కైకొనక రైక్స్వుడు నిరాకరించియు, 
పిమ్మట (జానశ్రుతి) తెచ్చిన కానుకలను జాన్రతి స్వశక్ష్యనుగుణముగా నున్నవని 
తెలిసికొని అతనికి బ్రహ్మవిద్య నుపదేశించెను" (ఆంధ్ర శ్రీ భాష్యము) 

ప్రతిష్టను గోరినవాడే గాదా? కోపమోహములు సామాన్యులకు వలెనే 
బ్రహ్మవిదులకు సహీత మున్నచో సామాన్యులకును బ్రహ్మవిదులకును 
గల ఖేదమేమి? బ్రహ్మవిదుడు బ్రహ్మవేత్తయగుట యొక్కటియే భేదము. 
అవిద్య వశించినను పూర్వ సంస్కారములు వాసనారూపమున నుండి; 
అవి (పేరేపించుచుండుననియు అందువలన వారును చిత్తవిశ్రాంతి లేనివారై 
అజ్ఞానులవలెనే సుఖదుఃఖములకు లోనగు చుందురనియు శాస్త్రము చెప్పినది 
మం|| భిద్యతే హృదయ (గ్రంథి వ్పిద్యంతే సర్వసంశయాః। 

క్షీయంతే చాస్య కర్మాణి తస్మిన్‌ దృష్టే పరావరే॥(ముండక 2-2-8) 

పరబ్రహ్మమును చూచిన జ్ఞానికి హృదయగ్రంథి వీడును. సర్వ 
సంశయములు నశించును. కర్మక్షయ మగునని చెప్పిన ముండకశ్రుతికి 
ఇది విరోధముగదా? యనిన, ఇచ్చట కర్మక్ష్తయ మనగా సంచితాగామి 
కర్మలు మాత్రమే నశించునని యర్థము 


హృదయ([గ్రంథి యనగా అజ్ఞానమువలన అహంకారమును కూటస్థ 
చైతన్యమును ఏకమని తలచుట (అనగా రెంటికిని తాదాత్మ్యాధ్యాస 
మనుట). దీనిని చిదచిరద్ల ంథి యనియు నందురు అజ్ఞానమువలన కలిగిన 
యౌ అధ్యాసముచేతనే 'యిది నాకు కావలెను, అది నాకు కావలెను' అను 
కోరికలు కలుగుచున్నవి. ఈ కోరికలనే కామములనియు చెప్పుదురు. 

(వేపం 6-261) 

శో అ ప్రవేశ చిదాత్మానం పృథక్చశ్యన్న హంకృతిమ్‌ | 

అచ్చంస్తు కోటి వస్తూని న బాధో గ్రంథిభేదతః ॥ (వే.పం.6-262) 

తా| ప్రత్యగాత్మ కంటె అవాంకారమును వేరైనదానినిగ తెలిసికొనుట 
(గంథిభేదము (అధ్యాసనివృత్తి) యనబడుచున్నది. అప్పుడు కోటి వస్తువులు 
కోరుచున్నను సాధకునకు సుఖదుఃఖాద్యనర్థఘుల నీయజాలవు. 

ఒకవేళ అధ్యాస నివర్తించినను ప్రారబ్ధకర్మ దోషమువలన కామాదులు 
పుట్టుట అసంభవము కాదు. (వే.పం. 6-263) 


44 . బ్రహ్మజ్‌క్ఞాప (మొదటి ప్రకరణము) 


తత్త్వబ్బానము కలుగునప్పుతు వాసనాక్షయ మనోనాశములు 
తాత్కాలికముగా కలుగుననియు, వాఫ్రనలు తిరిగి మొలక' లెత్ర్త వచ్చు 
ననియు, వాసనాక్షయమునకు ప్రత్యేకమైన ప్రయత్నము చేయవలయు 
ననియు విద్యారణ్యులవారు చెప్పిరి. ఇందు నిమిత్తమే (చిత్తశాంతి కొబికే) 
యాజ్ఞవల్క్య మహర్షి సన్న్యసించి తపస్సునకు పోయెను. "(బహ్మవేద 
బ్రహైవ భవతి" (ముం. 3-2-9) 

బ్రహ్మమును తెలిసినవాడు బ్రవ్మమే యన్నట్లు వీరు బ్రవ్మస్వరూపులే 
యైనను జ్ఞానభూమికలయంథు మొదటి నాలుగు భూమికలనే సాధించిన 
వారగుటచేత చిత్త విశ్రాంతిని కలిగించు వాసనాక్రయ మనోనాశములకు 
గాను తదితర జ్ఞానభూమికలు సాధింపవలసియున్నది. కనుక (వీరు) 
విదేహ ముక్కులు. జీవన్ముక్తులకంకను తక్కువవారు. 


జి : (1) విదేవాముక్తి యనగా జీవన్ముక్తుడు దేవాపతనానంతరము 
ముక్తుడగుట యని పూర్వాచార్యులును; (2) తత్త్వజ్ఞానికి తత్త్వ జ్ఞానమువలన 
అవిద్య నశించినందున భవిష్యద్దేహము నశించినదనియు, అందువలన 
అతడు విదేహ ముక్తుడనియు విద్యారణ్యుల వారును చెప్పిరిగదా? అందేది 
యుక్తమని మో అభిప్రాయము. 

వే : ఈ విషయము విద్యారణ్యులవారు జీవన్ముక్తి వివేకమను* 
(గంథమునందు చర్చించిరి 


ఈ విషయమున శ్రీ శంకరులవారి అభిప్రాయము వినుము. బ్రహ్మము 
నెజిగినవారు అశరీరులను విషయమును గుటించి బ్రహ్మసూత్రముల 
యందు "సూ| తత్తు నమన్వయాత్‌' (బ్ర.సూ. 1-1-4) అను సూత్రభాష్యమున 
శంకరులవారు ఇట్లు ee 

"అశరీరం వా వసంతం న ప్రియాప్రియే స్పృశ్యత" అని (ఛాం. 

8-3 12-1) తత్త్వవిదున కశర్రీధత్వము (జీవన్ముక్తి) కలదని చెప్పుచున్నది. 


* ఈ 'జీవన్ముక్తి వివేకము' జీవమ్మక్తి ప్రకాశిక యను పేర అంధ్రీకరింపబడినది. 


జ్ఞానయోగము (14) విదేహ ముక్టుడు : అశరీరి 45 


సశరీరత్వము మిథ్యాజ్ఞానమే కారణముగా కలది గాన శరీరము పతితము 
శాగా నశరీరత్వము కలుగును గాని జీవించియున్నవారికి కలుగదనరాదు 
ఆత్మునకు దేహాదులయం దాత్మబుద్ధి యను మిథ్యాజ్ఞానమును విడిచి 
వేజొకట సశరీరత్వము కల్పింప సాధ్యముకాదు .. "దేవోదులకంటె వేజగు - 
నాత్మ కలదను నెల్ల వారికిని దేవోదులందు నేనను ప్రత్యయము మిథ్యయకాని 
గౌణము కాదు. కావున = సశరీరత్వము మిథ్యాజ్ఞానమే కారణముగా 
గలది కాబట్టి విద్వాంసునకు జీవించియున్న వానికిని అశరీరత్వము 
సిద్ధించును. బ్రహ్మము నెజిగినవారి విషయమునను "తదేష......తద్యథాఇవా 

నిర్హ్వయనీ వల్మీకేమృతా ప్రత్యస్తా శయీతైవమే చేదం శరీరం శేతే. అథాయ 
మశరీరోమృతః ప్రాణో (బ్రహైవ తేజ ఏవ." (బృ 6-4-7) 


జీవన్ముక్తుని దేహము ఎట్టుండుననగా పుట్టయందు పాముచేత 
విడువబడిన కుబుసమునందు పామునకు ఎట్లు అభిమానము విడువబడినదో 
ఆ విధముగనే జ్ఞానిచేత విడువబడిన అభిమానము కలదియై అతని 
దేహము నిలిచియుండును కనుకనే అతడు మతిలేని "వాడును 
జీవించియున్నను స్వయంపప్రకాశుడు నగుచు బ్రహ్మమే యగుచున్నాడు. 
(ఆం.సూ.భా.) 


జి : జీవించియుండగనే జ్ఞానికి అశరీరత్వము సిద్దించునని శ్రీ 
శంకరులనివారు చెప్పిన యీ వాక్యములకు విద్యారణ్యులవారి 
సమాధానమేమి? 


వే: శ్రీ శంకరులవారు చెప్పిన పై విషయములు జీవన్ముక్తు 
నుపదేశించి చెప్పినవని వారి యభిప్రాయము. 


ఈ విషయమై శ్రీ శ్రీ సురేశ్వరాచార్యులవ్లారు నైష్కర్మ్యసిద్ధియందు 
చెప్పిన దాని తాత్సర్యమునుకూడ చెప్పెదను. జ్ఞానికి ఆత్మజ్ఞానముయొక్క 
స్వభావముచేతనే అజ్ఞానము నశించుటవలన అజ్ఞాన కార్యములగు దేవాది 
వాసనలు తత్త్వజ్ఞానముచేత దహింపబడినవీ"గీనుక అతనికి చేయదగిన 
కార్యమొక్కటియు నుండదు. అతడు విధిని షేధీముల కతీతుడని శాస్త్రము 
చెప్పియున్నందున తత్త్వజ్ఞానోదయ కాలమువందే అతనికి సద్యోముక్తి 


46 . బ్రహ్మజిజ్ఞుప (మొదటి ప్రకరణము) 


కలిగియున్నది త్రాటినిజూచి సర్పమని 'భయము జెందినవాడు అది 
సర్పము కాదని రజ్లావని తెలిసిన పిమ్మట సహితము కొంతకాలము 
వజకు భయముచేత కలిగిన వణకును వదలలేడు. అదేవధముగ అజ్ఞానము 
నశించినను జ్ఞాని రాగద్వేషాదులను కొంతకాలమువజకు వదలజాలడు 
వేరు తెంపబడిన చెట్టు ఏ (ప్రకారము ఎండిపోయి నశియించి పోవుచున్నది, 
ఆ విధముగనే తత్త్వజ్ఞానియొక్క సకల ప్రవృత్తులును క్షీణించి క్రమముగా 
శరీరాదులు నశించిపోవును. 


ఐతే, తత త్వ్వజ్ఞానికి విధి నిషేధములు లేవని చెప్పినందున అతడు 
యథేచ్చాచారము కలిగి యుండునా? ఉన్న అట్టు యథేచ్చాచారము 
(నిషిద్ధకర్మాచరణము) గల తత్త్వవేత్తకును కుక్కకును భేదము లేదు 
ఏలయనగా . విసర్జింపబడిన అమేధ్యమునే యిరువురు భక్షించి నట్టగునుగదా 
*అధర్మమువలన అనగా పూర్వజన్మమున చేయబడిన పాపాచరణమువలన 
ఈ జన్మమున అజ్ఞానము కలుగును. దానివలన నిషిద్ధకర్మాచరణము 
కలుగును. త త్త్వవేత్తకు ధర్మకార్యాచరణమునందు సహితము ఇచ్చ 
కలుగనప్పుడు అధర్మ కార్యమగు యథేచ్చ్భాచారమెట్టు చేయగలుగును? 
ముముక్షువగు పురుషుడు మూడు లోకముల యందున్న సమస్త 
విషయములయందు విరక్తుడై యుండి గదా తత్త్వబ్దానము 
య క అట్టివాడు తత్త్వజ్ఞానే ప్రాప్యనంతరము విషయానురక్తు 

ను? అవిద్య నశీంపని కాలమునందే విరక్తుడై యున్న పురుషుడు 
అవిద్య నశించిన తరువాత విషయాసక్తుడు కాడని నిశ్చయము. ఎట్టనగా 
ఆకలిగొన్నవాడైనను విషమును భక్షింపడుగదా? భోగ్యమైన అన్నమును 
భుజించి అకలి తీరినవాడు విషము భక్తించునా? 


(నై.సి. 4-59 (108) నుండి (124) వణకు) మణియు 


శో రాగోలింగ మబోధస్య చిత్తవ్యాయామభూమిషు | 
కుత శాద్వలతా తస్య యస్యాగ్నిః కోటరే తరోః || (నై.సి. 467) 


4 ఈ విషయమి"ే వేదాంత పంచదశీ 4-55వ శోకమున చెప్పబడినడి 

తా| విషయాసక్తి కలిగి యుండుటయే జ్ఞానము లేదనుటకు గుర్తు 
ఒక వృక్రమునందు ఆకులు, కాయలు మొదలగునవి యుండి పచ్చిగా 
నున్నచో నా చెట్టుతొబ్బలో అగ్ని యుండదు. అగ్నియున్నచో నా వృక్షము 
పచ్చగా నుండదు. దీని యర్ధమేమన జ్ఞానియైనచో రాగద్వేషము లుండవు. 
రాగద్వేషము లుండినచో జ్ఞాని కాజాలడు అని చెప్పిరి. ఈ శోకము 
వేదాంత పంచదశియందు 7-191వ శోకముగ గైకొనబడినది. ఐతే 
శాస్త్రమునందిట్లు చెప్పబడినదని పంచదశియం దీ(క్రింది జో కము గలదు. 


శో రాగాదయస్సంతు కామం న తద్భావో ౭_పరాధ్యతి | 
ఉత్తాతదంష్టోరగవదవిద్యా కిం కరిష్యతి?" | 


తా| విషయములయందు రాగద్వేషాదు లుండినను అవి 
యున్నంతమాత్రమచే, తత్త్వజ్ఞానికి బాధ లేదు. అవిద్య తత్త్వజ్ఞానముచేత 
నశియించి యున్నందున కోరలు పెరికిన సర్బమువలె రాగాదులు తత్త్వజ్ఞానిని 
ఏమియు చేయజాలవు 


జ్ఞానికి రాగద్వేషములు పునర్జన్మ హేతువులు కావు. ఏలయన అవి 
వేయించిన విత్తనములవలె మొలకలెత్త నేరవు. అవిద్యయే పునర్హన్మ హేతువు. 
కావున అజ్జానికి అవిద్యాసహిత రాగద్వేషాదులు పునర్ణన్మమును 
కలిగించుచున్న వి 

జి; అట్టయినచో "రాగోలింగ" అను వాక్యము వ్యర్థమైనదే కదా? 

వే : విద్యారణ్యులవారు పై రెండు శ్లోకములు జీవన్ముక్తి ప్రకాశికయం 
దుదావారించి "రాగోలింగ"అన్న మొదటి వాక్యము "జీవన్ముక్తి పర్యంతము 
పరిపాకము నొందిన తత్త్వజ్ఞానము గల పురుషుని గూర్చి చెప్పబడినదనియు 
"రాగాదయస్సంతు కామం" అను రెండవ వాక్యము కేవల తత్త్స్వజ్ఞానిని 
గూర్చి చెప్పబడినదనియు చెప్పి పైరెండింటికిని పరస్పర విరుద్ధము 
లేదని సమర్థించిరి. 


48 బ్రహ్మజిజ్ఞాస (మొదటి ప్రకరణము) 


జి: తత్త్వబ్దానికి రాగద్వేషములు పునర్హన్మ హేతువులు కానప్పుడు 
జీవన్ముక్తునకు సహితము పునర్జన్మ హేతువులు కావుగదా? జీవన్ముక్తునకు 
రాగద్వేషము లుండిన తప్పేమి? 

వే : నిజమే, పునర్హన్మ హేతువులు కాకపోయినను నవి యుండకూడదు. 
ఏలయనగా: భ్రాంతివలన రబ్లావునందు కన్పింపబడిన సర్పము కణవక 
పోయినను భయమును కలిగించుచున్నది కదా? అదేవిధముగా అభానములగు 
రాగద్వేషములు సహితము పునర్దన్మ మును కలిగించకపోయినను బాధ 
కలిగించును. కనుక జీవన్ముక్తునకు అవి యుండరాదు. 


తత్త్వజ్ఞానికి దేవాత్మభ్రాంతి లేకపోయినను పూర్వపు అలవాట్ల చొప్పున 
(ప్రారబ్ధభోగానుభవ సమయమునందు) నేను మనుష్యుడనని తలంచినను 
తొల్లింటి తత్త్వజ్తానము నశింపదు. జీవన్ముక్తు డటు తలంపడు. 
ల్ని, ఈఈ (3p) 
(వే.పం. 7-245, 246) 


అవిద్యయును తత్కార్యమును తత్త్వజ్ఞానముచేత బాధితములైనవి. 
తత్కార్యములు చచ్చిన యెలుక పిల్లిని చంపజాలనట్న తత్త్వసాక్షాత్కార 
మును చెబుపజాలవు. (వే.పం. 7-278) 

ఈ చర్చలవలన తేలిన సారాంశ మేమనగా:- తత్త్వబ్ధానీదయ 
కాలమునందే అనగా బోధ కలిగినప్పుడే పురుషుడు ముక్తుడగుచున్నాడు. 
అట్టివానికి రాగద్వేషాదు లున్నను పునర్జన్మ హేతువులు కావు. జీవన్ముక్తు 
లకు రాగద్వేషాదు లుండవు అని శ్రీ విద్యారణ్యులవారి సిద్ధాంతము. 
తత్త్వజ్ఞానము కలిగినపిమ్మట రాగద్వేషాదు లుండవు. అట్లుండిన 
పునర్జ్ణన్మము కలదు అని శ్రీ శంకర, శ్రీ సురేశ్వరుల సిద్ధాంతము. 


(15) వైరాగ్య బోధోపరతులు 


శ్రీ విద్యారణ్యులవారి మతము ననుసరించి వైరాగ్య బోధోపరకుల 
మూటియందును బోధ యొక్కటి కలిగినంత మాత్రముచేతనే విదేవాముక్తి 
కలుగును. 

వైరాగ్యము, బోధ, ఉపరతి యను నీ మూడును ప్రత్యేకములైనవి. 
ఇవి ఒకటొకటి కలిసి తత్త్వబోధకు తోడ్పడును ఈ మూడును తజచుగా 
కలిసియుండును. ఒకానొకనియం దీమూడును నుండవచ్చును. లేదా 
యిందులోనే యొక్కటి కాని రెండుకాని లేకపోవచ్చును. (వే. పం. 6-276) 


“హేతు, స్వరూప, కార్యము లీమూడింటికి ప్రత్యేకముగా నుండుటచేత 
మూడును వేజువేజని చెప్పియున్నారు. వాస్తవముగా నీ మూడును 
భిన్నములే (వే. పం 6-277) ఎట్లనగా 


వైరాగ్యము: విషయములయం దనిత్యత, శరీరము బుద్బుదప్రాయమని 
యెజుంగుట దీనికి హేతువు. కోరికలు లేకపోవుట విషయ సుఖములను 
వదలుట స్వరూపము. ఐహికములందుకాని సత్యలోకాధిపత్యము నందుకొని 
వాంఛ లేకుండుట కార్యము ఇట్టి హేతు స్వరూపకార్యములు తక్కిన 
బోధోపరతులకు లేకుండుట, వైరాగ్యమునకు మాత్రమే యుండుట 
యసాధారణము లనబడుచున్నవి. (వే.పం. 6-278) 


బోధ : అనగా త త్వుజ్ఞానము. శ్రవణ మనన నిదిధ్యాసలు దీనికి 
హేతువు. కూటస్తుడును, అవారకారమును వేజువేజని తెలిసికొని రూటస్టుడు 
సత్యమనియు, అహంకారము మిథ్యయనియు నిశ్చయించుట స్వరూపము. 
అన్యోన్యాధ్యాస స్వరూపమగు వృాదయ(గంథి మజల పుట్టకుండుట దీని 
కార్యము. “దేవం. 6-279) 

ఉపరతి : యమ నియమాదులు హేతువులు. చిత్తము ఏకాగ్రత 
నొందుట దీనికి స్వరూపము. లోక వ్యవహారము లేకుండుట కార్యము. 

(వే.పం. 6-280) 

+ ॥ "తత్త్వబోధః ప్రధానం స్యాత్సాక్షాన్మోక్ష ప్రదత్వతః | 

బోధోపకారిణా వేతొ వైరాగ్యో పరమావుభౌ"॥ (వే.పం. 6-281) 

తా] వైరాగ్యము, బోధ, ఉపరతి ఈ మూడింటిలో బోధ (తత్త్వజ్ఞానము) 
మోక్షమును కలుగజేయును కనుక ముఖ్యము. వైరాగ్యోపరతులు రెండును 
బోధకు సవాయకారులు కనుక అముఖ్యములు. 


బోధ లేకయే తక్కిన రెండున్నను, నాతడు ముక్తుడు కాజాలడు. 


50 . ట్రహ్మాజిజ్ఞాస (మెదటి ప్రకరణము) 


అవి తపస్సు కనుక పుణ్యలోక |ప్రాప్తిమాత్రము కలుగును. (వే. పం. 6- 
283) 


ళో పూర్ణే బోధే తదన్యొ ద్వే ప్రతిబద్దా యథా తథా | 
మోదీ వినిశ్చితః కింతు దృష్ట దుఃఖం న నశ్యతి ॥ (వే.పం.6-684) 


తా] బోధ (తత్త్వజ్ఞానము) పరిపూర్ణముగా నుండగా, ఆ తత్త్వజ్ఞానము 
కంటెను వేరైన వైరాగ్యోపరతులు రేండును లేకపోయినను మోక్షము 
తప్పక వచ్చును. కొని ప్రారబ్ధకర్మ ననుభవించుచుండెడు దుఃఖము 
నశింపదు.* 

శ్రీ విద్యారణ్యులవారు ఇచ్చట వైరాగ్యమునకు ప్రాముఖ్య మివ్వక 

పోయినను సాధన చతుష్టయమునందు వైరాగ్యము చేరియున్నందున 
ఆరంభమునందే వైరాగ్యము కలిగి యుండవలెనని, లేదేని శ్రవణాదుల 
కనర్హుడని భావింపవచ్చును. 

వైరాగ్యమున కవధి-సత్యలోకాధిపత్యము నొసంగెదమని చెప్పినను 
నిరాకరించుట. 

బోధకవధి-మూఢుడు దేహమే తానని అబ్బానదశ యందెట్లు 
నమ్మియుండునో, అట్లు ఆత్మస్వరూపమే నేననెడ్‌ దృఢనిశ్చయము 
కలిగియుండుట. 


ఉపరతి కవధి-లో కవ్యవవారములను మఅచి గాఢముగా నిద్రించు 
వానివలె నుండుట. ఇందులో నేది యెంతవణకు కలిగి యుండునో 
తన బుద్ధికే విశదమగును. (వే.పం. 6-285-286) 


* ఈ విషయమున "శ్రీ సీతారామాంజనేయ సంవాదము" గ్రంథకర్త 
విద్యారణ్యులవారి ననుసరించిరి. 
కం! "అక్షర తత్త్వబ్ఞానము 
సాక్షాన్మోక్షప్రదరిబు సంపారిక దుః 
ఖక్షయకరమగు దక్కిన 
లక్రణములు సుఖకరములు లలితాత్ములకున్‌." 

శంకరులవారును పైమూడింటికిని అవధి పైవిధముగనే 
చెప్పియున్నారు. కాని వైరాగ్య బోధోపరతులను గుణించిన విద్యారణ్యుల 
పై యభిప్రాయముకం'టెను శంకరులవారి యభిప్రాయము భిన్నముగ 
నున్నది. “ 
క "వైరాగ్యస్య ఫలం బోధో బోధస్యోపరతిః ఫలమ్‌ | 

స్వానందా 2_నుభవాచ్చాన్తి రేషైవోపరతేః ఫలమ్‌" | (వి.చూ. 420) 

తా! సంపూర్ణవైరాగ్యమునకు ఫలము బోధ. అనగా: ఆత్మజ్ఞానము. 
బోధకు ఉపరతి ఫలము, స్వస్వరూపానందానుభవము వలన కలుగు 
పరమశాంతి. (చిత్తశాంతి) 
ల యదుత్తరోత్రరాభావః పూర్వ పూర్వం తు నిష్ఫలమ్‌ | 

నివృత్తిః పరమా తృప్తి రాననో ౬. నుపమః స్వతః ॥ (వి.చూ. 421) 

తా॥ వైరాగ్యము కలిగి బోధ కలుగని యెడల వైరాగ్యము నిష్టల 
మగును. వైరోగ్యబోధలు రెండును కలిగియుండియు, ఉపరతి కలుగనియెడల 
వైరాగ్య బోధలు రెండును నిష్టలము లగును. ఈ మూడును కలిగి 
యుండియు, శాంతి కలుగని యెడల పై మూడును నిష్టలము లగును. 
(శ్రతిసహిత మిట్ట చెప్పినది. *విషయవాసనా నివృత్తియే శాంతి. అట్లు 
కానియెడల మజల వాసనలు మొలకెత్తునని వారి తాత్పర్యము. 
శ వైరాగ్య బోధొ పురుషస్య పక్షివత్‌ 

పక్షౌ విజానీహి విచక్షణత్వమ్‌। 

విముక్తి సొధాగ్రతలాధిరోహణమ్‌ 

తాభ్యాం వినా నాన్యతరేణ సిద్ధ్యతి || (వి.చూ. 375) 


తా॥ పక్షికి రెండుటెక్కలు ఎట్టవసరమో అట్టు మోక్షసొధమున 
కెగురుటకు పురుషునకు వైరాగ్యబోధలు రెండును టెక్కలవంటివి. పక్టికి 


అనిటననానికు నానిన నిని మాల జానా క్ఞానా ననన నాననా నానన నతననను ననన నననా మనా మాననాన మనా మనికానానర రక పరలదారానానాకమోలాపు కనాన వసనన కానన ననిమనకుననననానవానననినతను 
* వివేక చూడామణి యందలి 420, 421 శోకములు ఆధ్యాత్మో పనిషత్తు నందున్న వి 

నొకటెక్క లేనియెడల నది యె'ప్పెగురేజాలదో, య'ట్తే వైరాగ్యబోధలలో 
నేది లోపించినను మోక్షము సిద్దింపదు 


ళో అత్యంత వైరాగ్యవతస్పమాధి 
నృమావాత సవ దృఢ ప్రబోధః | 
ప్రబుద్దతత్ర తస్య హి బంధముక్తి 
ర్నుక్తా త్మనో నిత్యసుఖానుభూతిః | (వి.చూ. 376) 


తా అధికమైన వైరాగ్యవంతునకే సమాధి కలుగును. సమాధీయందు 
నిలిచినవానికే దృఢమైన బోధ కలుగును. దృఢబోధ కలవాడే బంధవిముక్తు 
డగును. బంధవిముక్తునకే శాశ్వతానందానుభవము కలుగును. 


మోక్షసొధమునకు వైరాగ్యము ద్వారము వంటిది. ద్వారమునందు 
ప్రవేశింపలేనివాడు సౌొధములోనికి పోనేరనట్లు వైరాగ్యము లేనివాడు 
మోక్షమును పొందలేడు. (వి.చూ. 376) 


వైరాగ్యము లేకపోయినచో జ్ఞానమునకు (పమాదమని శంకరులవారి 
మతము. జ్జాని నిరంతరము బ్రవ్మనిష్టాపరుడై యేమరక యుండవలయును. 
ఎప్పుడైనను చిత్తము బ్రహ్మలక్ష్యమునేందుండి విషయములపైకి మరలిన 
యెడల ప్రమాదమే యని శ్రీశంకరులవారు చెప్పియున్నారు. 
ళో లక్ష్యచ్యుతం చేద్యది చిత్త మాష 

దృహిర్ముఖం సన్నిపతే త్తతస్తతః | 

ప్రమాదతః ప్రచ్యుత కేలికన్లుకః 

సోపానపక్త్రా పతితో యథా తథా ॥ (వి.చూ. 3) 

తా॥ (ప్రమాదవశమున చేయిజారి సోపానాగ్రము నందు పడిన 
బంతి ప్రతి సోపానము మీదను దొర్హుచు క్రిందికి వచ్చి పడునట్లు, 

లక్ష్యచ్యుతుడైన జ్ఞాని క్రమముగ విషయానక్తుడై నానాటికి పతితుడై యధోగతీ 

పాలగును. 

చిత్తమునకు నొక్క క్షణమైనను విషయపప్రసక్తి కలిగిన యెడల దానిని 
చింతించుటద్యార విషయాసక్తి కలుగును. అందువలన కామము కలుగును 
అందువలన భోగములయందు (ప్రవృత్తి కలుగును. _ (వి.చూ.327 

(బహ్మలక్ష్యమునుండి మనస్సు జారినయెడల ఆత్మ స్వరూపమునకు 
(భంశము కలుగును. అట్లు భ్రంశమైన పిమ్మట తిరిగి లక్ష్యమునందు 
కుదురుకొనుట దుస్తరము. కనుక సకలానర్థ హేతువగు సంకల్పమునకు 
చోటివ్వరాదు. (వి.చూ. 328) 


సకల రాజ్యభోగములను త్యజించి బ్రహ్మనిష్టయందున్న భరతు 
డొ కలేడిపిల్లమాద కరుణగలవా డగుటచే కమముగ దానియందు చిత్తము 
తగులుకొని తిరిగి లేడియై జన్మింపవలసి వచ్చెను. వారిణజన్మమునందు 
ముక్తి సాధించుట సాధ్యముకాదు కనుక మణియొక జన్మమున (బ్రావ్మాణ 
కుటుంబమునందు జడభరతుడుగ జన్మించి) ముక్తి సాధించెను 


(16) జ్ఞానియొక్క లోకవ్యవహారము 


జి; జ్ఞానులైన జనకాదులు స్రకృందన వనితాది భోగముల 
ననుభవించుచుండిరని శాస్తములయందు చెప్పిరిగదా? వీరి విషయ 
మేమందురు? 


వే : వేదాంత పంచదశి (11వ ప్రకరణము) యోగానంద ప్రకరణము 
127, 128, 129, 130వ శ్లోకముల యందలి భావమిది. పతివ్రతయగు స్త్రీ 
పతితో సహగమనము చేయుటకు పోవుచు నలంకరించుకొనును. ఆమెకు 
ఆసక్తి లేనట్టే బ్రహ్మానంద మనుభవించు యోగికి విషయానందమునం 
దాసక్తి లేకయే అనుభవించును. కాకికి రెండు కన్నులున్నను దానికి 
చూపుమాత్ర మొక్కే. ఒక కంటితో చూచినపుడు మటియొక కంటితో 
చూడదు. రెండుభాషలు తెలిసినవాడు నొకకాలమునందొక భాషతోనే 
మాట్లాడును. అస్తే యోగి సమాధియం దున్నప్పుడు బ్రహ్మానందమును, 
విక్లేపదశయందు “(అనగా సమాధినుండి లేచినపుడు) విషయసుఖము 
ననుభవించుచున్నాడు. 


జి :"లక్ష్యచ్యుతం" అన్న శంకరులవారి శ్లోకమునందలి యర్థము 
బ్రహ్మలక్ష్యమునుండి జారినవాడు పతితు డగునని యిదివజలో చెప్పితిరి. 
దానికిని 'పైఅభిప్రాయమునకును విరోధము సంభవించును కదా? 

వే : విద్యారణ్యుల వారు ఈ విషయమును తృప్తిదీప (పకరణమున 
ఇట్లు చెప్పిరి, ప్రారబ్ల కర్మయెొరక్క (పాబల్యముచేత జ్ఞానికి 
విషయభో గములందు కోరిక కలిగినయెడల జ్ఞాని నరకబాధను పొందీనట్టు 
దుఃఖపడుచునే అట్టి భోగములను అనుభవించుచున్నాడు. (7-143), గురు 
వేదాంత వాక్యములందు శ్రద్ధ కలిగియుండియు దారపుత్రాదులతో 
కూడియున్న గృవాస్తులగు జ్ఞానులు, ప్రారబ్దకర్మ ఫల మనుభవించుచున్న 
వారయ్యును మా కింకను ప్రారబ్దకర్మ క్షయింప లేదేయని దుఃఖపడుదురు- 

(7-144) 


జ్ఞానులకు దుఃఖముండదు కదా? యనిన, అది భ్రాంతి మూలకమగు 
సంసార దుఃఖము కాదని, అది విరక్తివలన కలిగినది కనుక బంధహేతువు 
కాదని సమాధానము చెప్పబడెను. (7-145) 


ఇది వజకు కర్మ విపాకమునుగుణించి చెప్పిన సందర్భమున ప్రారబ్ధము 
మూడు విధములని చెప్పియుంటిని *ఇచట మజల సంగ్రహించి చెప్పెదను. 
(1) ఇచ్చా ప్రారబ్ధము (ఇచ్చను పుట్టించునది) (2) అనిచ్చా ప్రారబ్ధము 
(తానిచ్చగింపకయే భోగమును పుట్టించునది) (3) పరేచ్చా ప్రారబ్ధము 
(పరుల సంకల్పముచేత భోగమును నిచ్చునది). ఇట్టి ప్రారబ్దాధీనమై 
భోగము ననుభవించుట జ్ఞానికి దోషము కాదు. (- 152) 


ఇట్టి హి. వలన *కలిగిన సుఖదుఃఖాదులు అగ్ని 
తప్రములైన విత్తనములు భుజించుటకేగాని మొలకలెత్తుట కుపయుక్తములు 
కాజాలనట్టు యోగికి పునర్జన్మ హేతువు కాజాలవని శాస్త్రము సమాధానము 
చెప్పినది. (7-164) 
జ్ఞాని నేను కర్తను గాను! భోక్తను గాను, ప్రారబ్ఞానుసారముగ 

వ్యవహారము (పవర్తి "ంచుగాక!అను నిశ్చయము కలిగియుండును. 
(7-267) 


ఖ్‌ బ్రహ్మజిజ్ఞాస 1-2-18 కర్మసిద్ధాంతమును చూడుడు. 
** భోగమనగా సుఖదుఃఖానుభవము 

తత్త్వజ్ఞానమునకు పూర్వము అవిద్యతో పోరాడి దానిని జయించిన 
పురుషుడు తిరుగ అవిద్యచేత జయింపబడడని చెప్పబడెను. దీని సారాంశ 
మేమన జ్ఞాని కర్తృత్వ్యాభిమానములేక చేసిన యెట్టికర్మయైనను అతనిని 
బంధింపజాలవు. 

జి: జ్ఞానిని గుజించి శ్రీ శంకర, శ్రీ విద్యారణ్యుల వారి 
యభిప్రాయములు తెలిపితిరి. అందేది శ్రేష్టమైనదని తమ అభిప్రాయము? 


వే : భరతుడు హరిణజన్మ మెత్తిన దృష్టాంతము శ్రీశంకరులవారి 
అభిప్రాయమును బలపరచుచున్న ది. జనకాదులు జ్ఞానులయ్యును 
రాజ్యపాలనము చేసిరనియు, వసిష్టమవాముని పుత్రవియోగమును సహింవలేక 
యాత్మవాత్యచేసికొన ప్రయత్నించెనని మవాభారతమున చెప్పియుండుట 
వలనను, యాజ్ఞవల్క్యులు మొదలగువారు గృవాస్సులై యుండి ధనార్దనము 
చేసియుండుటయు - మొదలగు దృష్టాంతములు విద్యారణ్యులవారి 
యభిప్రాయమును బలపరచుచున్న వి. 


యాజ్ఞివల్క్యాదులు జానులు కారని, వారికి (బహ్మానుభవము 
కలిగియుండలేదని చెప్పినచో అట్టివారి వాక్యములే శాస్త్రములై యున్నవి 
గనుక వాటిని ను ఆమార్గమునీ నడచిన మనము సేంసారమునుండి 
తరింపలేముగదా! స సంప్రదాయజ్లులగు పెద్దలు 'నారాయణం పద్మభవం 
వసిష్టమ్‌' అని గురుపరంపర స్తోత్రము చేయుచున్నారుగదా? వసి వసిష్టమవార్తి 
సామాన్య పామరునివలె పుత్రశోకము ననుభవించినట్టున్నది. ఇట్టి 'పరస్పర 
విరుద్గ ములను తొలగించుటకే విద్యారణ్యుల వారు జ్ఞానులను 
విదేహాముక్సు లని, జీవన్ముక్తులని విభజించి మొదటివారికి వాసీనాక్రయ 
మనోనాశములు కలుగలేదు గనుక వారికి రాగద్వేషాదులు గలవని, 
రెండవవారికి వాసనాక్తయ మనోనాశములు కలిగియున్నందున 
రాగద్వేషాదులు లేవని ఇరువురు ముక్తపురుషులేయని తీర్మానించిరి. 
వెనుక తరమువారు చేసిన కార్యములయందున్న లోపములను 
ముందుతరమువారు దిద్దుకొ ని పోవునట్లు, త త్త్వశాస్త్రమునందు సహితము 
వెనుకటివారు సంశయనివారణ చేయని సమస్యలను తరువాత వచ్చెడివారు 
చేయుచుపోయిన సంగతి చరిత్ర ప్రసిద్దమే. 

వైరాగ్యోపరతులు లేకయే బోధ (ఆత్మతత్త్వజ్ఞానము) కలుగుననియు 
వైరాగ్యోపరతులతో నిమిత్తము లేకయే బోఢమాత్రముచే పురుషుడు ముక్తుడు 
కావచ్చుననియు చెప్పిన విద్యారణ్యులతారి వాక్యములు (సిద్ధాంతము) 
వారి తదనంతర వేదాంతులలో కొందు (క్రొత్త మార్గమును త్రొక్కుటకు 
తోడ్పడినవి. అదియెట్లో ముందు అచలమతమును గుణించి చెప్పునప్పుడు 
తెలిపెదను. 


జి: తత్వ్వజ్ఞాని వాసనాక్రయ మనోనాశములు సాధించిననే జీవన్ముక్తు 
డగునంటిరి. వాసనాక్రయ మనోనాశము లెట్టు సాధింపవలయునో 
ఆనతిండు. 
(17) తత్వజ్ఞాన వాసనాక్షయ మనోనాశములు 
తత్వజ్ఞాన వాసనాక్తయ మనోనాశములు ఏకకాలమునందే సాధింప 
వలసియున్నవి. 
మం॥ వాసనాక్రయ విజ్ఞాన మనోనాశా మహామతే | 
సమకాలం చిరాభ్యస్తా భవంతి ఫలదా మతాః | 
(అన్నపూర్ణ - ముక్తిక) 
తా వాసనాక్రయ తత్వజ్ఞాన మనోనాశములు ఏకకాలమునందే 
యభ్యసింపవలయును. కాలభేదముచేత నొకటి యొకప్పుడును, మరియొకటి 
యింకొకప్పుడును సాధించుటకు సాధ్యపడదు. 


కారణమేమన ఇవి ఒకదానికొకటి కార్యకారణములై యున్నవి. ఈ 
మూడుసాధనములలో రెంటిని కార్యకారణములుగ చేర్చిన మూడు 
ద్వంద్వము లేర్చడును, ఈ మూడింటిని ఈ క్రింది విధముగ విభజించి 
యున్నారు. 

1. వాసనాక్తయ మనోనాశములు. 

2. వాసనాక్రయ తత్త్వజ్ఞానములు. 


3. మనోనాశ తత్త్వజ్ఞానములు. 


జ్ఞానయోగము (17) తత్త్వజ్ఞాన వాసనాక్ష్మయ మనో నాశములు 57 


పైన చెప్పిన మూడు ద్వంద్వములలో మొదటిది : 


1. హననాక్షయ మనోనాశములు : వాసనాక్షయము కారణము, దాని 
కార్యము మనోనాశము. అనగా" వాసనాక్షయము కలుగనిదే మనోనాశము 
కలుగదు. మణియొక పక్షమున, మనోనాశము కలుగక వాసనాక్రయము 
కలుగదు. అందువలన మనోనాశము కారణము, వాసనాక్తయము దానికి 
కార్యము. అట్లే తక్కిన రెండు ద్వంద్వముల యందున్న రెండును 
ఒకదానికొకటి కార్యకారణములని యెజుగవలయును. కనుక ఇవి యన్నియును 
ఒక్కసారిగనే యభ్యసింపవలయును. కాలభేదముచేత అభ్యసించినయెడల 
నూణు సంవత్సరములకైనను మోక్షము సిద్ధింపనేరదు. మణియును వీనిని 
చిరకాల మభ్యసింపవలయును. 


వాసనలు (పూర్వసంస్కారములు) బీజరూపమై అంతఃకరణమందు 
వసించుచుండి మనస్సును విషయములకొజుకు (పేరేపించుచుండును. 
అందువలన చిత్తము నేకాగతను పొందనీయక వాసనలు 
్రేరేపించుచుండును. వాసనాక్రయమైన యెడల మనస్సు శుద్ధమై 
వృత్తిరూపమగు పరిణామమును విడిచి “నిరో ధరూపముగ పరిణమించును. 
అదియే మనోనాశము మనోనాశ మగుటవలన నిరోధసంస్కార మధికమై 
శుద్ధమైన మనస్సునందు రజస్తమోగుణములు అల్బమై స సత్త్వగుణాధిక్యముచే 
వాసనలు నశించును. కనుక వాసనాక్రయ మనోనాశములు రెండును నొక 
ద్వంద్వముగ నేర్పడినవి. ఇవి ఒక దానినొకటి పోషించుకొనునట్టివి. 


2 వాసనాక్రయ తత త్వ్వజ్ఞానములు . వాసనాక్షయ మైనప్పుడు చిత్తము 
శుద్దమై యుండును. కనుక, వాసనాక్షయము వలన శుద్ధమైన చిత్త మునందు 
తత త్త్వీజ్ఞానము పుట్టుచున్నది. త త్త్వజ్తానము కలుగీటవలన మనస్సు 
విషయములనుండి నివర్తి ంపబడినదై సాధకుడు సర్వమును 
బ్రహ్మస్వరూపముగ చూచుచున్నాడు. అప్పుడు హృదయగ[గ్రంథి భేదింప 
బడుచున్నది. అట్టివాని అంతఃకరణమునందు వాసనలు నశించుచున్నవి. 
అందువలన వాస్‌నాక్షయ త త్వజ్ఞానములు రెండును ఒక ద్వంద్వముగ 
నేర్చడినవి. ఇవి యొకదాని నొకటి ్‌ సోషించుకొనునట్టివి. 

3. మనోనాశ తత్త్వ్యజ్ఞానములు : మనస్సు నశించుట అనగా: 
చంచలమగు మనస్సు దాని " చంచలత్వముడిగి శుద్ధమై వృత్తిరూపమగు 
పరిణామమును విడిచి ఏకాగ్రత నొందుట. అట్టి ప్టీతియందు మనస్సు 
లేదని చెప్పుదుర్లు. ఏలయన: సంకల్ప వికల్పమొలే మనస్సు. అచట 
సంకల్ప వికల్పములు లేనందున మనస్సు నశించినదని చెప్పబడుచున్నది. 
మనస్సువలననే ద్వైత ప్రపంచము కనబడుచున్నది. ద్వైతము నశించినపుడు 
మిగిలియున్నద అద్వితీయ(బ్రహ్మ మొక్కటియే. అందువలన, 
మనోనాశమువలన త త్వ్వజ్ఞానము కలిగినదనియు, త త్త్వజ్ఞానమువలన 
మనోనాశము కలిగినదనీయు చెప్పుచున్నారు. ఇట్లు మనోనాశ 
తత్ర్వజ్ఞానములు రెండును ఒక ద్వంద్వముగ నేర్చడినవి. అవి 
యొకదానినొకటి పోషించుకొనునట్టివి. అప్పుడు విటిని సంగ్రహముగ 
చెప్పితిని. తరువాత విశదముగ వివరింతును. 


జి : విదేహమురక్తునకు తత్త్వజ్ఞానము మాత్రమే కలుగునని 
చెప్పుదురుకదా? వాసనాక్షయ మనోనాశములు లేకయే తత్త్వబ్బాన మెట్లు 
కలుగును? 


వే:త త్త్వజానము కలిగినపుడు విదేహముక్తునకు సహితము 
వాసనాక్షయ మనోనాశములు కలిగియుండవలయును. కాని, అది 
తాత్కాలికము మాత్రమే. మజల వాసనలును మనస్సున విజృంభింప 
వచ్చును. అందువలన త త్వ్వజ్ఞానమునకు కూడ బాధ కలిగినను 
కలుగవచ్చును. కనుకనే మొదట కలిగిన తత్త్వజ్ఞానమును దృఢపజచుట 
(రక్షించుకొనుట) కొజకు వాసనాక్తయ మనోనాశములు పూర్తిగ సాధింప 
వలయును. అందుకొజకు త త్త్వజ్ఞానులగు వారిలో కొందణు 
విద్వత్సన్న్యాసమును తీసికొందురు. యాజ్ఞవల్క్యుడు తత త్త్వజ్ఞానియై 
యుండియు భార్యలను వదలి వాసనాక్షయ మనోనాశములను స్థిరపజిచుట 
కొణకు విద్వత్సన్న్యాసమును గైకొని తపస్సునకు పోయెనని చేప్పబడినది. 
తాత్కాలికముగ సిద్ధించిన వాసనాక్షయ మనోనాశములను స్థిరపజచుట 
కొఆకు జ్ఞానభూమికలయందు నాలుగవ భూమికను సాధించినీ తత్త్వజ్ఞాని 
తక్కిన భూమికలను సాధించుటకు కృషిచేయును. 

జి : వాసనాక్షయ మనోనాశములను సంపాదింపకున్న అదివజకు 
సంపాదింపబడిన తత్త్వజ్ఞానము నశించునా? 


వే; తత 'త్త్వజానము ఒకసారి పుట్టినయెడల దానిచేత నివర్తింపబడిన 
అవిద్య తిరిగి పటనేరదనియు; 'వాసనాక్రయ మనోనాశములన్నచో 
త త్త్వజ్ఞానము సరహైదింపబడిన కాలమునందు తాత్కాలికముగ' 
సంపాదింపబడినను దృఢాభ్యాసము లేకపోయిన యెడల ప్రారబ్ధకర్మవలన 
కలుగు సుఖదుఃఖములచేత బాధింపబడుచున్న వై నశింపవచ్చుననియు 
శాస్త్రములు చెప్పుచున్నవి. 


జి: తత్త్వజ్ఞానము కలిగినప్పుడే వాసనాక్షయ మనోనాశములు 
దృఢతరముగ సిద్ధించినవారు లేరా? 


వే: (బ్రహ్మజ్ఞానాధికారులు 'కృతోపాస్తి' యని 'అర్భతోపాస్తి' అని 
రెండువిధములుగ కుందురు. ఒకానొకరు ఉపాసనముచేసి యుపాస్యవస్తు 
సాక్షాత్కారమైన వెనుక తత్త్వజ్ఞాన సంపాదనకొటకు (శవణ 
మననాదులయందు ప్రవర్తించి తత్త్యజ్ఞానియైన యెడల అతనికి 
తత త్త్వజ్ఞానముతో కూడ వాసనాక్షయ మసీనాశములు దృఢతరముగ 
సిద్ధించును. అటి అధికారి ఉపాసనకాలమందు వాసనాక్షయ 
మనోనాశములను సాధించియుండుటయే అందుకు కారణము. ఇతనిని 
'కృతోపాస్తి' యని యందురు. అతనినే ముఖ్య జ్ఞానాధికారి యనికూడ 
నందురు. ఉపాసనము చేయకయే తత్త్వజ్ఞానమును సంపాదించియుండు 
నట్టివానిని 'అకృతోపాస్తి' అని యందురు. ఇతడు వాసనాక్తయ 

నాశములను సాధింపవలసియున్నది. వాసనాస్వరూపము తెలిసినగాని 
వాటి నివృత్తి సాధ్యపడదు గనుక వాననలను గుణించి తెలిసికొనవలయును. 


(189) వాసనలు 


ముందువెనుక లాలోచింపక, యుక్రాయుక్తములు విచారింపక వాఠాత్తుగ 
మానవుని చిత్తమునందు కలుగు (క్రోధాది వృత్తులకు కారణమై 
చిత్తమునందుండు (పూర్వ) సంస్కార విశేషములు వాసనలు. 
పూర్వపూర్వాభ్యాసములచేత నాసంస్కారములు చిత్తమందు 

వసించియుండును. కనుక వీటికి వాసనేలని పేరు కలిగినది. ఇవి గ్లెండు 
విధములు (1) శుద్ధవాసనలు. (2) మలినవాసనలను దుర్వాసనలనియును 
చెప్పుదురు. శుద్ధవాసేనలు ముక్తికి తోడ్చడుచున్నవి. మలినవాసనలు వుధుషని 
సంసారమున 'బంధించుచున్నవి. 


శుద్ధవాసనలు : అవి కరుణ, మైత్రి, ముదిత, వా శ్రవణము, 
సత్పురుషుల సాంగత్యము మొదలగునవి. వీటికి శుభవాసనలని 
"పేరుగలదు. ఈశుభవాననలను గీతయందు 16వ అధ్యాయములో చెప్పబడిన 
దైవసంపద లక్షణములతో పోల్చవచ్చును. ఇవి వాసనలే యైనను 
త్యజింపవలసినవే యయినప్పటికిని వీటి సహాయముతో ముముక్షువు 
. మలినవాసనల నిర్మూలించుటచే నివి పరంపరా ముక్తికి కారణము 
లగుట వలన సిద్దావస్థను పొందువజకును విడువరానివి. సిద్ధావస్థను 
పొందినప్పటికి కరుణ, మైత్రి మొదలగునవి ఈశ్వర సంబంధమైనవి 
గనుక యివి వదలవని పెద్దలందురు వేయించిన విత్తనములు మజల 
మొలకలెత్తుటకు సమర్థములు గాక, భుజించుటకు మాత్రమే 
యెట్లుపయోగపడునో. ఆ వీధముగ శుద్ధనాసనలు పునర్జన్మ హేతువులు 
గాక 'పేరబ్రహ్మ ప్రాప్తికి సాధనములై యున్నవి 


మలినవాననలు, : ఇవి మూడువిధములై యున్నవి. 
మం॥ లోకవాసనయా జంతో శాస్త వాసనయా£౬పి చ | 
దేహవాసనయా జ్ఞానం యథా తనె నైవ జాయతే 
(ముక్తి 2-7) 
తా॥ (1) లోక (2) శాస్త్ర (3) దేహవాసనా (తయముతో కూడుకొన్న 
మనస్సు గలవానికి (బ్రహ్మజ్ఞానము కలుగజాలదు. లోక, శాస్త్ర, దేహ 
వాసనలను నీ మూడింటిని మలిన (అశుభ) వాసనలని యందురు. 
వీటి స్వరూపాదు లిట్టివి. 


(1) లోకవాసన : భిన్నభిన్న మనస్తత్త్వములు గల లోకమునందలి 
జనులందటికిని అనుకూలముగ నడుచుటకును, అందజిని తృప్తి 
పజచుటకును (ప్రయత్నించుట. ఈ కార్య మసాధ్యమైనది గనుక దీనిని 

మలినవాసన యని చెప్పిరి. తత్త్వజ్ఞాని తుల్యనిందాస్తుతియై 
యుండవలయును. లోకు లేమనుకొన్నను పెద్దలనుష్టించిన ధర్మమార్గమున 
నడచుటుచితము. 


(2) శాస్త్రవాసన : శాస్త్రవాసన యనునది (1) పాఠ్యవ్యసనమనియు, 
(2) బవణాస్త్రవ్యీసనమనియు. (3) అనుష్టాన వ్యననమనియు మూడువిధములు. 


1. పాళ్యవ్యసనము : వేదములు, తర్కము, వ్యాకరణము, ఛందస్సు 
మొదలగు శాస్త్రముల నభ్యసించుట తప్పుకాదు. కాని, పరమపురుషార్థమగు 
మోక్రమునకు సాధనమగు బ్రవ్మవిద్యకు నివి యెంతవటకు తోడ్సడగలవో 
అంతవజుకే వీటి నభ్యసింపవలయును. వేదాంతశ్రవణము చేయక వేదశాస్త్ర 
పఠనమునందే కాలము గడుపుచుండుట పాఠ్యవ్యసన మనబడును. 

2, బహుశాస్త్ర వ్యసనము : శాస్త్రమువలన సూక్ష్మమగు బ్రహ్మము 
నెజుంగక నిరంతరము అనేక శాస్త్రములు చదువుచుండుట. ఇందుకు 
దృష్టాంతముగ దుర్వాసుని కథ చెప్పబడినది:- 


పూర్వము దుర్వానుడను ముని శాస్త్రగ్రంథము లన్నిటిని సంపాదించి 
వాటిని తీసికొని కైలాసమునకు సాంబశివుని దర్శించుటకు పోయెను. 
అచటనున్న నారదమహర్షి యతనిని జూచి "నీ వీగ్రంథములన్నియు 
మోయుచున్నావు. వీటి సారాంశము నీ వెణుంగవు. కస్తూరి, కర్పూరాది 
సుగంధ ద్రవ్యములను మోయు గాడిదకును నీకును భేదము లేదని 
చెప్పగా దుర్వాసు డా గ్రంథములను పరిత్యజించి సాంబశివుని 
శరణుపొంది యాయన అనుగ్రహమున (బ్రహ్మవిద్యను పొందెనని 

వషేయగీతలయందు ఒక గాథ కలదట.* 


సై యంశమే పూర్వులచే నిట్లు చెప్పబడెను. 
శ || "చతుర్వేదో ౬పి యో విప్రః సూక్ష్మం బ్రహ్మ న విందతి | 
వేద భారభరాక్రాంతః స వై బ్రాహ్మణ గార్హభః'"'॥ 


* ఈ కథ జీవన్ముక్తి ప్రకాశికయందు చెప్పబడినది. 

తా! ఏ విప్రుడు నాలుగు వేదముల వధ్యయనము చేసియు, సూక్ష్మమైన 
బ్రహ్మము నెజుంగడో, వాడు వేదగంథభారమును మోయు (బ్రాహ్మణ 
గార్హభమై యున్నాడు. 


ఈ యర్థమునే సనత్సుజాతుడు ధృతరాష్టునితో చెప్పినట్లు 
సనత్సుజాతీయేమునందును గలదు. 


3. అనుష్టాన వ్యసనము : కొందు మడుగని, తిథివారనక్షత్రాదుల 
యందు చేయవలసిన యనుష్టానములని, యవి చేయకపోయినచో పాపమో 
లేక యేదేని యనర్గమో కలుగునని భయపడి కాలమంతయు విటి కొజికై 
వ్యర్థము చేయుచుందురు. ఇందువలన నిది (బహ్మావిద్యకు ప్రతిబంధకమే 
యగును. దీనిని కర్మవాసనయని కూడ అందురు. ఇందుకు దృష్టాంతముగ 
నిదాఘుని గాథ చెప్పబడినది. 

బుభుమవోముని శిష్యుడైన నిదాఘుడను విప్రుడు సమస్త వేదాంగములు 
చదివి గృవాస్పుడై కర్మల నాచరించుచుండగ బుభు మవాముని యాతనికి 
(బ్రహ్మవిద్యను "బోధింపదలచి యతనికడకు పోయి కొన్ని యుపాయములచే 
(బ్రహ్మవిద్య నుపదేశించి యింటికి వెడలిపోయెను. కొంతకాలమునకు 
విష్యునియందు కరుణ గలవాడై తిరిగి శిష్యునియొద్దకు పోయి చూడగ 
నాతడు కర్మానుష్టానమునందే యాసక్తి కలవాడై యుండుట చూచి తిరిగి 
యాతనికి (బహ్మవిద్య నుపదేశించినట్లు విష్ణుపురాణమునందు కలదు. 
అందువలన మూడు విధములగు నీ శాస్త్రవాసనకూడ జన్మ హేతు వగుటవలన 
మలినవాసనలలో చేర్చబడినది. 


కొందజు వేదాంత మనుపేర శాస్త్రవిరుద్ధమైన (ప్రసంగములు 
చేయుచుందురు. వారితో ఎవరైన తెలిసినవారు” 'ఇది శాస్త్రవిరుద్ధమ'ని 
వేదాంత శాస్త్రప్రమాణములు చూపి చెప్పినచో అట్టి హితము చెప్పిన 
వారిని చూచి అదిగో నీకు శాస్త్రవాసన పట్టిన"దని అధిక్టేపించుచుందురు. 
శాస్త్రవాసన యననేమో వారికి తెలియదు. వేదాంత శాస్త్రపఠనము, 
వేదాంతశాస్త్రమును ఇతరులకు బోధించుట, ఒకరితో ఒకరు చర్చించుకొనుట- 
యివి శాస్త్ర వాసనలో చేరవు. ఇది యొక తపస్సు. వీనిని జ్ఞానాభ్యాసమని 

యందురు. జ్ఞానభూమికలలో రెండవ భూమికలో చేరును. దీనిని మలినవానన 
యని చెప్పకూడదు. ఇది శుద్ధవాసనలలో చేరును సిద్ధావస్థ చెందిన 
పురుషునకు శాస్త్రములతో పనిలేదు. 

3. దేహవాసన : ఇది మూడు విధములు (1) దేవోత్మత్వ (భ్రాంతి (2) 
గుణాదానభ్రాంతి (3) దోషాపనయన భ్రాంతి. 


(1) దేవాత్మత్వ (భ్రాంతి : దేహమే నేను, నేను వేజు దేహము వేణు 
కాదు. చైతన్య మా దేహమునందే పుట్టినది. దేహి, దేహము దేహమేయను 
(భాంతి- ఇది శాస్త్రజ్ఞానము లేని వారియందును శాస్త్రజ్ఞానము కలిగిన 
లోకాయత, చార్వాకొదుల యందును కలదు. దేహాత్మ వాదము అనగా 
దేవామే నేనను నమ్మకము గలవారికి వేదాంత ప్రసంగములతో అవసరము 
లేదు. ఏలయన దేవాము నశించునట్టిది ఇది ప్రపంచమునం దందజెజిగిన 
సత్యము దేహనాశముతో సమస్తమును నశించిపోవు నెడల పుణ్య 
పాపములతోగాని అధ్యాత్మ విచారముతోగాని యవసరము లేదు శాశ్వతమైన 
వస్తువునకే ముక్తి. మరణముతో నశించునట్టి దానికి ముక్తితో పనిలేదు. 
కనుక అధ్యాత్మశాస్త్రము దేహాత్మవాదము అను నీ రెండును చీకటి 
వెలుతురులవలె పరస్పరము విరుద్ధమైనవి. ఇందులో ఒకటి యున్నచో 
మటియొకటి యుండదు. దేహాత్మవాదమును మహాత్ము లనేకులు అనేక 
విధములుగ ఖండించియున్నారు. *ఈ విషయము 'అచలవాదము'ను 
గుజించి చెప్పునప్పుడు వివరింతును. 


2 గుణాదాన భ్రాంతి : లోక ప్రసిద్ధములగు సౌందర్యాదిగుణములను 
దేహమునకు సంపాదింపవలయునను (భ్రాంతి. ఇది రెండు విధములు. 
(1) లౌకిక గుణాదానభ్రాంతి (వాసన) (2) శాస్త్రీయ గుణాదాన (భ్రాంతి 
(వాసన) 

* ఈ గ్రంథము 1223 నందు అన్నమయకోశమును గుణించి చెప్పిన సందర్చః 


దేహాత్మ వాదమును నిరసించియుంటిని. ఈ గ్రంథము యొక్క చతుర్హబాగ' 
అచలమత పరిశీలనము చూడవచ్చును 

(న) లౌకిక గుణాదాన వావన : అనగా శరీరమునకు, జెషధాదుల 
వలనను, భోజనాదుల వలనను పుష్టి, తేజము, కాంతి యివి కలిగించుట. 
నలుగు మొదలగు వానివలన చర్మమునకు మృదుత్వమును కాంతిని 
కలిగించుట. మిరియములు సేవించుట, అభ్యంగము చేయుట మొదలగు 
పనులచేత కంఠస్వరమును మధురముగ నుండునట్లు చేయుట. యౌవనము 
పోకుండునట్లు లేహ్యము మొదలగువానిని పుచ్చుకొనుట - ఇట్టివి లౌకిక 
గుణాదాన వాసనలో చేరును. శరీరము నీటి బుగ్గవంటిది. ఇది 
యేక్షణమునందో పోవును. లోకవ్యవహారములయందు ఏది నిజమైనను, 
ఏది నిజము కాకపోయినను శరీరము బుద్చుద ప్రాయమనుట సత్యము 
ఇది మటువక జ్ఞప్తి యందున్నచో ఈ వాసన నశించిపోవును. 


(11) శాస్త్రీయ గుణాదాన వాసన : శాస్త్రమునందు చెప్పిన పావనత్వాది 
గుణములు ఈ దేవామునకు సంపాదింప వలయునను (భ్రాంతి. గంగానది 
మొదలగు పుణ్యనదులయందు స్నాన మాచరించుట, సాలగ్రామ తీర్థములు 
పుచ్చుకొనుట, గోమూత్ర సేవనముచేత దేహమును శద్ధిచేసికొనుట 
మొదలగునవి శాస్త్రబోధిత విధానము లగుటచే శాస్త్రీయ గుణాదాన భ్రాంతి 
యని చెప్పబడెను గంగాస్నానాది కృత్యములు పాపక్షయమున 
కుపకరించునవి యైనను నివియే పరమ పురుషార్థములని పట్టుకొని 
ప్రాకులాడినచో కాలమంతయు దానికే వ్యర్థమగును. పరమ పురుషార్థమగు 
మోక్షమున కివి ప్రతిబంధకము లగుటచే మలిన వాసనలలో చేర్చబడినవి 


(3) దోషాపనయన భ్రాంతి : ఇది లౌకిక దోషాపనయన (భ్రాంతియనియు, 
శాస్త్రీయ దోషాపనయన (భ్రాంతి యనియు రెండు విధములు. 


(1 లౌకిక దోషాపనయన భ్రాంతి : కొందజికి నోటియందు దుర్గం, 
ముండును. దేహమందు చెమట కంపుకొట్టుచుండును. అట్టి: 
నివారించుటకొటకు వైద్యుడు చెప్పిన జౌషధములను సేవించి దురంధాదుల 
కప్పిపుచ్చుకొనుచుందురు. అసలే మూత్ర పురీషాదులతో నిండిన ఈ 

శరీరము దుర్గంధమై యుండగ, దీనికొణై యిట్టి (భ్రాంతి నొందుట 
తగదను వివేకముతో నీ వాసనను నిర్మూలింపవలయును. 


(11) శాస్త్రీయ దోషాపనయన (భ్రాంతి : అపవిత్రాదులు కలిగినవని 
వీనిని స్నాన నేంధ్యావందనాదులు అనుష్టించుటవలన తొలగించు కొనవచ్చు. 
ననియెడి (భాంతి. 


లోకవాసన శాస్త్రవాసన దేహవాసన యను పైన చెప్పిన మూడును 
బంధ హేతువులు. ఈ మూడింటిని మృదుబంధమని, తీవబంధమని రెండు 
విధములుగ విభజించిరి దంభదర్సాది అసురసంపదతో చేరినపుడు 
తీవ్రబంధమనియు, లోకవాసన మొదలగునవి మృదుబంధమనియు 
చెప్పబడినవి. 

మానసవాసన : మనస్సు శబ్ద స్పర్శ రూప రస గంధములను 
విషయములను కోరు సమయమందుండు సంస్కారములను మానసవాసన 
యని యందురు. 


విషయవాసన : శబ్ద స్పర్శ రూప రస గంధములను విషయముల 
ననుభవించునపుడు కలుగు సంస్కారము విషయవాసన యనబడును. 

ఈ వాసనలు గాక మనోవాసనయను మణియొక వాసన కూడ 
కలదని చెప్పుదురు. ఇది దంభము, దర్పము, అహంకారము మొదలగు 
అసురసంపద్రూప మయినది. ఇది నరకహేతు వగుటవలన మలిన 
వాసనలలో చేర్చబడినది. దీనికి విరుగుడు దైవసంపదను వృద్ది 
పొందించుటయే. 

పైన చెప్పిన లోకాది మలినవాసనలు మూడును, అసుర సంపదయును 
నీ నాలుగును మానస వాసనయును విషయవాసనలయందే చేరియుండును. 
బాహ్యవాసన ఆంతరవాసనలకంకొ భిన్నమైన మణియొక వాసన లేదు. 


మైత్రి, ముదిత, కరుణ, ఉపేక్ష మొదలగు శుభవాసనలను 
వృద్ధిబొందించుటవలన అశుభవాసన లన్నియు నశించును. అనంతరము 
చిన్మాత్రవాసన లభ్యసింపవలయును. 

చిన్మాత్ర వాసనలు :- చైతవ్య వ్యతిర్తిక్తమగు వాస్తవ స్వరూపము 
జడవస్తువునకు లేదు. ఎట్టనగ అది ఘటము, ఇది జలము, అది శిల 
అని చెప్పబడు నీ వస్తు స్తువుల నేజ్ఞానము వ్రశాశింపజేసెనో ఆబ్బానమునుండి 
ఘట జల శిలాదులను వేటుచేసి కేవల చిన్మాత్రమునే గ్రహింపవలయును. 


ఈ చిన్మాత్రవాసన రెండు విధములు 


(1) మనోబుద్దులతో కూడిన చిన్మాత్రవాసన:- నేను జడద్రవ్యములను 
వదలి కేవల చిన్మాత్రను భావించుచున్నానని చేయుభావన. ఈ వాసన 
జ్ఞానకర్తయగు బుద్ధితోడను, సాధనమగు మనస్సుతోడను కలిసియున్నది. 
అదియే ధ్యానము. ఇది విడువదగినది. 


(2) మనోబుద్దులను విడిచిన చిన్మాత్రవాసన : ఇచట నేను 
జడద్రవ్యమును వదలి కేవల చిత్తునే భావించుచుండినను భావన లేదు. 
అనగా కర్తృత్వ కరణత్వానుసంధానము లేదు. ఇదియే సమాధి. ఇది 
విడువరానిది. 


ఇవి చాసనలని జ్ఞానవాసిష్టము మొదలగు శాస్తములయందు 
చెప్పియున్నందున నిచ్చట వాసనలని చెప్పితిని. కాని, యివియే ముందు 
చెప్పబోవు సవికల్ప నిర్వికల్ప సమాధులు. 

జ్ఞానవాసిష్టమునందు వాసనలు ధ్యేయమని, బ్టేయమని 
రెండువధములుగి చెప్పబడినవి (5-20-25 నుండి 32 వణకు). అవియు నీ 
చిన్మాత్ర వాసనలవంటివే. 


(19) వాసనాక్షయ మనోనాశములు 


శుభవాసనలను వృద్ధిపొందించుటవలన మలినవాసనలు నశించునని 
తెలిసికొంటిమి. ఇప్పుడు "మనోనాశమువలన వాసనాక్షయమగు విధమును 
విచారింపవలయును. వాసనాక్ష్రయమునకు మొదట నింద్రియములను 
జయింపవలయును. ఇంద్రియ జయమువలన మనస్సు జయింపబడును. 
(బ్రహ్మజిజ్ఞాసువు సాధనచతుష్టయమును సాధించి యున్నందున నివి 
అతనికంత కషతరములు గావు) ఏ యింద్రియమును మొదట జయింప 


జ్ఞానయోగము (19) వాసనాక్షయ నునోనాశములు 67 


వలయు నన్నది ప్రశ్న. మానవుడు జన్మించినపుడు మొదట ప్రవృత్తిలోనికి 
వచ్చిన యింద్రియము జివ్వ. తరువాత ఒక్కొక్క యింద్రియము దానిదాని 
విషయముల నవి క్రమముగా గ్రహింపసాగినవి. కట్టకడపట ప్రవృత్తిలోనికి 
వచ్చిన యింద్రియము జననేంద్రియము. రై రెలింజను నిలిచిపోయిన తక్కిన, 
పెస్టైలన్నియు నిలిచిపోవునుగదా? 


ఆ॥ అన్నమదముచేత నతివలు పురుషులు 
ఏపు మార మదను డేచనుండ్రు, 
అన్న ముడిగినంత యతను డేమాయెరా? 
విశ్వదాభిరామ! వినురవేమ! 


అన్నారు వేమన్నగారు. జివ్వోపస్థలు రెండును జయించబడినపుడు తక్కిన 
యింద్రియము లన్నియు జయంపబడునని తాత్పర్యము. ఇంతటితో 
మనస్సుయొక్క విశృంఖలవృత్తి కొంత తగ్గి మనస్సు కొంతవజకు 
స్వాధీనమగును. దీనికితోడు సాధకుడు పవీత్ర వాతావరణమునందు 
నిపసింపవలెను. పరిసరములు శుభవాసనలను పోషించునట్టివిగ 
నుండవలయును. అవియే సత్సాంగత్యము మొదలగునవి పరిసరములకు 
లొంగిపోవుట మానవుని స్వభావము. మలినవాసనలను పోషించునట్టి 
స్థలములకు పోరాదు. తీవ్రవైరాగ్యమువలన వాసనలు శీఘ్రముగా నశించును. 
బ్రహ్మచర్యము, మౌనము ముఖ్యముగ పాటింపవలయును 


పూర్వవాసనలు, మనస్సును శబ్దాది విషయములకొఅకు 
(పేరేపించుచుండును. వాసనాక్షయమువలన చిత్తవృత్తులు నిరోధింపబడును. 
శబ్దాది విషయములను మజల మజల భావింపక ఉండవలయును. భావింపక 
ఉండ వలయునన్న సాధకుడు జీవితమందు కొన్ని కట్టుబాట్లు 
చేసికొనవలయును. శృంగారరస ప్రధానములగు నవలలు, నాటక్షములు, 
చలన చిత్రములు (సినిమాలు) మొదలగువానికి దూరమై యుండవలయును. 
కామాది వృత్తులు కలిగినప్పుడు వాటికి విరుద్ధమగు వానిని మనసునందు 
భావింపవలయును. 


అనగా: కామముచేత రావణుడు, లోభముచేత దుర్యోధనుడు, పుత్రమిత్ర 
కళత్రాదులతో నశించినట్టివారి చరిత్రను పునః పునఃస్కృతి పథమునకు 

తెచ్చికొనవలయును. స్త్రీ సంబంధమైన కామము కలిగినపుడు 
వేదాంతశాస్త్రములందు చెప్పబడిన రీతిగ సీని గుజించిన దోషవిచారము 
చేయవలయును. అట్టిదోప ష విచారము ప రు చేయుటవలన స్ర్తీయందు 
కామేచ్చ జనింపదు. ఇక్తే కామకక్రోధాదులయందు దోషవిచారము పలుమారు 
చేయుటవలన అవి “శాంతించును. ఇవి సాధకుని సాధనయొక్క 
(పారంభద శయం దనుష్టింపదగినవని (గ్రహింపవలయును. 
తత్త్యజ్ఞానివిషయమునం దట్టుకాదు. తత్త్వజ్ఞానికి (బహ్మసాక్షాత్కారమై 
యున్నది కనుక అతనికి మనస్సు సులభముగ లొంగిపోవును. 

జి : వాసనాక్రయముతో మనోనాశ మగుచుండగా మనో సాశమునక్రె 
ప్రత్యేక ప్రయత్నము చేయుటల? 

వే : వాసనాక్షయము తీవ్రబంధమును నశింపజేయును. మనోనాశము 
తీవబంధ మృదుబంధముల రెంటిని నశింపజేయును. సాక్షాత్తుగా 
దుఃఖహేతువగు అసురసంపద తీవ్రబంధమనియు, అసురసంపదను 
పుట్టించునట్టిదియు, ద్వైత ప్రపంచ ప్రతీతికి కారణమును నగునది 
మృదుబంధమనియు చెప్పబడినది. వాసనలే చిత్తమును క్షోభింప 
జేయుచున్నవి మనస్సు సరోవరము వంటిది. పంచ  జ్ఞానేంద్రియముల 
ద్వారా మనస్సునందు ప్రవేశించు ప్రతివిషయమును సరోవరమునందు 
విసరివేయబడిన రాళ్ళు దాని అడుగునకు పోయి నిలిచియుండునట్లు 
విషయములు సూక్ష్మ ములై మనస్సున వాసనారూపమున నిలిచియుండి, 
అవి యెప్పుడో యొకప్పుడు పైకి లేచును. అప్పుడు చిత్తమునందొక 
యల (తరంగము) కల్పింపబడును. సరోవరము నిస్తరంగమై నిర్మలమై 
యున్నప్పు డడుగు భాగము స్పష్టముగ కనబడుచుండును. సంకల్ప 
శూన్యమగు చిత్తమునందు వాసనలు నశించును. అట్టి చిత్తముచే పరమాత్మ 
యెజుగబడును. 


చిత్తమునకు రెండు రూపములు కలవు. (1) అత్మాకారము, (2) 
అనాత్మాకారము. 


జ్ఞానయోగము (20) వాసనాక్షయ తత్త (జ్ఞానములు 69 


1. ఆత్మాకారమనగా : పరమాత్మరూపము చిత్తము సంకల్పశూన్యమై 
శబ్తాది విషయరహిత మైనపుడు ఆత్మాకారముగ నుండును 

2. అనాత్మాకారమనగా : శబ్లాది విషయరూపము అనేక జన్మముల 
నుండి యేర్పడిన వాసనలు చిత్త మునందుండును. వెనుక చెప్పినట్లు 
వాసనాక్షయ సాధనముచేతనే సమస్తః వాసనలు నిర్విశేషముగ నశియించినవన్‌ 
తెలిసికొనుట కష్టము. ఏవైనను కొన్ని బీజములు మిగిలియుండి అప్పుడప్పుడు 
పరిస్థితుల చీనుసరించి మనస్సును (పేరేపింపవచ్చును అట్లు 
(పీరేపింపబడినపుడు చిత్తము కలగుచుండును చిత్తము కలగినపుడు 
తీరిగి వాసనలు కలుగుచుండును. ఇట్లు ఒకదాని నొకటి ప్రోత్సహించుకొనుచు 
విషమచ(క్ర మేర్చడకుండుటకు వాసీనాక్రయముతోబాటు ఏకకాలమునందే 
మనోనాశము కూడ నభ్యసింప వలయును. మనోనాశము చక్కగ కుదిరినచో 
దానితో సమస్త వాసనాబీజములు దగ్గమైపోవును. అందువలన 
వాసనాక్షయముతో పాటు మనోనాశము ప్రీత్యేకముగ అభ్యసించియే 
తీరవలయును. అగ్ని, శత్రువు, బుణము, వ్యాధి - వీటి శేషము లుంచుకొనిన 
అవి స్వల్పమైనను నెట్లు ఒకప్పుడు పెద్ద (పమాదమునకు కారణము 
కావచ్చునో, అస్తే వాససాబీజశేష ముంచికొనినను ప్రమాద మగునని 
అన్నపూర్లోపనిషత్తు చెప్పినది. 


(20) వాసనాక్రయ తత్త్వజ్ఞానములు 


వాసనాక్రయముతో త త్త్వజ్ఞాన మెట్టు కలుగునో వివరింతును నిర్దగ్గ 
వాసనాబీజ సతా కాసామాన్య రూవ్పుడగును. “"నిర్చీజవాసనా యత్ర తత్తు కు ర్యం 
సిద్దిదం స్పృతం" (అన్నపూర్ణ) ఎచట వాసనా బీజములు నశించినవో 
అచట త త్త్వజ్ఞానము సిద్ధించీనది. అదియునుగాక వాసనాక్షయము వలన 
మనోనాశముకూడ కలుగుచున్నదిగదా? వాసనా క్షయమువలన తత్త్వజ్దానము 
కలుగుననుటకు శ్రీ విద్యారణ్యు లీ క్రింది దృష్టాంతమును చెప్పిరి. 


ఒర శూన్యఘటము కలదనుకొందము. ఆ ఘటమునకు వెలుపలను, 
లోపలను సర్వగతమైన ఆకాశము మాత్రమే కలదు. ఆ ఘటమును 
బియ్యముచేతనో, పిండిచేతనో నింపినపు డాఘటమునందుగల ఆకాశము 
మనకు విస్పష్టముగ తెలియబడుటలేదు. కారణమేమన ఆ ఘటము 

లోనున్న స్వతస్సిద్ధమగు ఆకాశము ఆగంతుకములగు తండులాదులచే 
గప్పబడి యున్నది. బియ్యము మొదలగు, పదార్థములను కుండనుండి 
తీసివేసిన, అప్పు డాఘటమునందలి యాకాశము మనకు స్పష్టముగ 
ద్యోతక మగును. తండులాదులచే నింపబడిన ఘటమువలె చీత్తము 
వాసనలచే నిండియున్నది చిత్తమందు గల సర్వవ్యాపకమును, 
స్వతస్సిద్దమును నగు బ్రహ్మమును ' (ప్రకాశింప నీయక ఆగంతుకములగు 
వాసనలు చిత్తమునందు నిండియున్నవి వాసనలను తొలగించినచో వాసనా 
శూన్యమగు చిత్తమునందు పరమాత్మ ద్యోతక మగును. దీపమునకు 
తైలమెట్టిదో మనస్సునకు వాసన లట్టివి. తైలము లేకపోయిన దీపము 
శాంతి నొందునట్లు వాసనలు క్రీశింపగనే మనస్సు చంచలత్వ ముడుగును. 


అట్టి మనస్సు అత్యంత నిర్మలమును, శుద్ధమును, ఆత్మాకారమునునై 
యుండును. దానినే మనోనాశమని చెప్పిరి. ఈ "విధముగ వాసనాక్రయము 
వలన కలిగిన నిర్మల చిత్తముచేత తత్త్వజ్ఞానము కలిగినదని 
తెలిసికొనవలయును 


(21) మనోనాశ తత్త్వజ్ఞానములు 


జి ; మనో నిరోధమువలన త త్వ్యజ్ఞానము కలుగు నంటిరి. 

త్తత్త్వజ్దానమువలన మనోనిరోధము కలుగునంటిరీ. ఇది యొక విషమచక్రము. 

పెండ్రి కానిదే పిచ్చి కుదురదు. పిచ్చి కుదురనిదే 'పెండ్రికాదు అన్నట్టున్నది. 
ఏది "ముందు ఏది వెనుక జరుగవలెను? 


వే : రెండును సమకాలమునందే జరుగవలెనని యిదివజుకే చెప్పితిని. 
మొదట తాత్కాలిక మనోనిగ్రవాముచే తత్త్వజ్ఞానము నార్జించిన తత్త్వజ్ఞానికి 
వాసనాక్రయ మగును గనుక మనోని[గ్రహము సులభమగును. తత త్వ్వజ్ఞాని 
కాని వానికి తాత్కాలికముగ మనోనిగ్రహము కలిగినను స్థిరముగ 
నుండనేరదు. పూర్వము హిరణ్య కశిపుడు, రావణుడు మొదలగు రాక్షసులు 
తొలుత తాత్కాలికముగ మనస్సును జయించి తపస్సిద్ధి నొందిరిగాని 
వారికి త త్త్వజ్ఞానము లేనందున పిమ్మట వారు మనస్సునకు దాసులైరి. 
ఇంతవజకు చేను చెప్పిన యుపాయములచే నెట్లో మనోజయముచే 

(శవణాదుల నభ్యసించి త 'త్వజ్తానమును నార్జించిన తత్త త్వ్వజ్ఞానికి తర్వాత 
మనోజయము స్థిరమగును. 


జి : పుష్పమును నలుపుటకంకై మనోజయము సులభమందురుగదా? 


వే: ఈ విషయమై గీతయందు అర్జునుడు భగవానుని ఇట్టు 
బల. 

ఓ కృష్ణా! మనస్సు అతిచంచలమైనది క్షోభ పెట్టునది. నిగ్రహింప 
శక్యము కానిదీ. దృఢమైనది అట్లిమనస్సును నిగ్రహించుట, వాయువును 
నిగ్రహించుట యెట్టశక్యమో అోక్తే యశక్యమయిన దానినిగా తలంచు 
చున్నాను (గీత. 6 34) అని చెప్పగా భగవానుడు 'అది వాస్తవమే' 
'అసంశయం మహబాహో! మనో దుర్నిగ్రహం చలం' (గీత 6 35) అని 
చెప్పియున్నందునను జ్ఞానవాసిష్టమునందును వేదాంత పంచదశియందును 

నిట్లు చెప్పిరి: 

శ్లః "అప్యల్లిపానా న్మహత స్పుమేరూన్మూలనాదపి | 

అపి వహ్మ్యశనాత్సాధో విషమశ్చిత్త నిగ్రహః ॥ 

(జ్ఞావావేపం7-121) 

తా] సముద్రోదకమును త్రాగుటకంకెను, మేరుపర్వతమును 

నిర్మూలించుట కంటెను, అగ్నిని (మింగుట కంటెను చిత్తనిగ్రహము 

కష్టతరమైనది* అని చెప్పియున్నందునను మనోనిగ్రహము మిగుల 

కర్టీతరమైనది, అయితే పుష్పము నలుపుటకంతెను మనోనాశము సులభమని 
శాస్తములయందు చెప్పినదాని భావమును వివరింతును 


శో | సుమనః కుసుమామర్డే కించిద్వ్యతికరో భవేత్‌ | 
సుసాధ్యాభావమాత్రేణ న తు సంకల్పనాశనే ॥ 
(జ్ఞా.వా.స్థితి (ప్రకరణము సర్గ 17) 


* ఈ విషయమై శ్రీ సీతారామాంజనేయ సంవాదమున నిట్టున్నది 
చం అలయక సప్తవారిధుల నావలి కీవలి కొక్కరీతిగా౬ 
గలయంగ నీందవచ్చును, నగంబుల నచ్చనగుండ్లుగా< గరం 
బులఎగౌని యాడవచ్చు, నభమున్‌ గబళింప4గ వచ్చులగాని యి 
యిల నమనస్కయోగము (గ్రహింపణగరాదు దలంప నేరికిస్‌ 

తా॥ జాజిపువ్వును నలిపివేయుటకు కొంత ప్రయాస (ప్రయత్నము) 
కావలయును కాని, అంతకంపెను సంకల్పనాశనము సులభము. 


జాజిపువ్వును నలుపవలయునన్న రెండు వేళ్ళమధ్య దానినుంచి 
నలుపవలయును. ఈపని చేయవలయునని తొలుత మనస్సున సంకల్పము 
కలుగవలయును. ఆ సంకల్పశక్తి నరములందు కండరములయందు ప్రవేశించి 
ఆ పనిచేయవలయును. 


మనోనిగ్రహ మనగా : నే కార్యమును చేయకుండుట. మనస్సు 
ఒక్క సంకల్పమును కూడ చేయకుండుట. "అసంకల్పః పరం శ్రేయః" 
సంకల్పము లేకుండుకే పరమశ్రేయమని జ్ఞానవాసిష్టము నందున్నది. 
కనుక యెంత చిన్న కార్యమైనను చేయుటకం'టె చేయకుండుట సులభమన్న 
భావముతో అట్టుచెప్పిరి. దాని భావము నెబుంగక "సీతారామాంజనేయ 
సంవాద" మను* గ్రంథమునందు పుష్పమును చీరుటకంకును, కన్నులు 
మూయుటకం కొను అమనస్క యోగము సులభమని చెప్పబడినది, కనుక 
మనోనిగ్రహమునకు (ప్రయత్న మవసరము లేదని కొందజు చెప్పుదురు. 
కాని నేను పైన చెప్పిన భావమే ఆ (గ్రంథకర్త భావమై యుండును. కాని 
మనోనిగ్రహము సులభమని వారి భావము కాదు. 


జి: తత్త్వజానికి మనోనాశ మెట్లు సులభమగును? 
జో రా 


వే : తత్త్వజ్ఞానికి ఆత్మసాక్షాత్కారము కలిగి యుండును, కనుక 
తాను నిష్టియుండనను నిశ్చయము కలిగియుండును. దానితో వాసనాక్రయమై 
మనస్సు దాని చంచలత్వ ముడుగును. గీతయం దిట్లున్నది. 


* సీ సీతారామాంజనేయ సంవాదమునం దిట్లున్నది. 
తోదక వృత్తము : చెలువుగల బువ్వులు చీజుటకంటెన్‌ 
బొలుపుగల గన్గవ మూయుటకంకెన్‌ 
నలువగు నీయమనస్కపదంబే 
సులభము సొఖ్యము సూక్ష్మము వత్సా! (3-41) 

శో తత్త్వవిత్తు మహాబాహో! గుణకర్మ విభాగయోః | 
గుణా గుణేషు వర్తంత ఇతి మత్వా న సజ్ఞతే | (గీత 3-28) 


తౌ! తత్త్వవేత్త యగు పురుషుడు గుణములను కర్మలను విభజించి? 
తెలిసికో నినవాడై కర్మరూపములైన గుణములు విషయరూపములైన 
గుణములయందు వర్తించునేగాని తనకు వాటితో కొంచెమైనను సంబంధము 
లేదని వాటియందు ఆసక్తుడు గాకయుండును 


అందువలన ఇంద్రియ మనోవృత్తులకు పరమై వాటికి సాక్షియైయుండు 
నాత్మ తానని యెబుగుటచే మనస్సు దాని చంచలత్వ ముడుగును * 
'పరం దృష్ట్వా నివర్తతే' (గీత. 2-59) పరమాత్మను చూచిన వాని మనస్సు 
విషయములయందు చలించక నివర్తించునని చెప్పబడినది 


దేహి దేహములు రెండును వేణువేజనియు, తాను దేహిననియు 
నిశ్చయాత్మకబుద్ధి గలవానికి అట్టిభావము చేతనే మనస్సు వశమగుననియు, 
అదియే అమనస్కమనియు మహాభారతము నందలి ఉమామహేశ్వర 
సంవాదమునందు స్పష్టపరుపబడినది 


క| విను దేహియు దేహము వే 
అను నిశ్చయదృష్టి గల్లు నాతడు చాలున్‌ 
మనసు మగిడింప నది ని 
ర్మనస్కత బొనర్చి మోక్షమార్గము జూపున్‌|॥ (మ.భా.అను. 5-252) 


* స్రీ సీతారామాంజనేయ సంవాదమునం దిట్లున్నది 


తే| ఇంద్రియ మనంబు అటు చలియించె నేని 
నేం జలించితి నంచు నీ వెబు/గయోకు, 
నిశ్చలు(డ నంచు? దెలియుము నిన్నుగాంచి, 
యవియు నతినిశ్చలములగు నంత మాద. 


తే| అత్మతేజంబు వీక్షించు నతని మాన 
'సేంద్రియంబులు చేష్టల నెడల విడిచి 
యొదిగి చెదరక కదలక యూరకుండు 
సింగముల గన్న గజములభంగి ననఘ! (3-76, 77) 

మనోనాశమునకు వాసనాక్రయ తత్త్వజ్ఞానములను నుపాయములేగాక 
ప్రాణనిరోధమను నుపాయము కూడ, గలదు. ఈసాధనమువలన మనో 
నిరోధ మగుటచే పూరో నక్త రీతిగా వాసనాకయము కూడ కలుగుచున్నది. 
దేవామునందున్న ప్రాణమును నిరోధించుటకు శ్వాసను క్రమబద్ధము 
చేయవలయును చిత్తమునకు రెండు బీజములు కలవని చెప్పబడినది. 
క "ద్వే బీజే చిత్తవృక్షస్య వృత్తి వ్రతతి ధారిణః | 

ఏకం ప్రాణపరిస్పందః ద్వితీయం దృఢవాసనా'' | 

తొ చిత్తమను వృక్షము వృత్తులను తీగలచేత చుట్టబడియున్నది. 
ఈ వృక్షమునకు రెండు బీజములు కలవు. (1) ప్రాణస్పందనము. (2) 
వాసన. 


(పాణస్పందనము, వాసన యను నీ రెండును నొకదాని కొకటి 
బీజాంకుర న్యాయముగ నున్నవి ఇందులో నేయొకటి నశించినను రెండవది 
నశించును. ఇందుకు ప్రమాణము. 
కే "ద్వే బీజే చిత్త వృక్షస్య ప్రాణస్పందన వాసనే | 

ఏకస్మింశ్చ తయోః క్రీణే క్షిప్రం ద్వే అపి నశ్యతః”॥ 

(ముక్తి. 2-32 జ్ఞా.వా.) 

తా చితవృక్షమునకు ప్రాణస్పందనము వాసన అను రెండు 

విత్తనములు (బీజములు) కలవు. అందులో నేయొక్కటి నశించినను 

నతిశీఘముగ రెండవది నశించును. ప్రాణవాయువు, వాసన - ఈ రెండును 
చిత్తమును ప్రవర్తింపజేయును. 

మలినవాసనలు కలవాడు పతంజలి చెప్పిన ప్రకారము మొదట 
ఆసనము నభ్యసించి ప్రాణాయామముచేత చిత్తనిరోధము చేయవలయును 
శుద్దవాసనలు కలవాడు ఉపాయముచేతను, సాధుసంగముచేతను 
చిత్తనిరోధము చేయవచ్చును. చిత్తస్పందనము నిరోధించినచో 
ప్రాణస్పందనము నిరోధింపబడును. ప్రాణస్పందనము నిరోధింపబడిన 

చిత్తస్పందము నిరోధింపబడును. చిత్త నిరోధమునే* చిత్తనాశమనియు, 
మనోనిరోధమనియు, మనోజయమనియు, అమనస్కమనియు చెప్పుదురు. 
సంకల్పము, కామము, విచారేచ్చ, శ్రద్ధ, అశ్రద్ధ, ధైర్యము, అధైర్యము, 
లజ్జ, జ్ఞానము, భయము మొదలగు వృత్తులే మనస్సని చెప్పబడును. ఒక 
విషయమును (బాహ్య విషయమును) పలుమారు చింతించు మనస్సునకే 
చిత్తమని పేరు. శబ్లాది పదార్థములు వాస్తవములని సుఖస్వరూపములని 
భావించుటయే చిత్తముయొక్క స్వరూపము. మనోజయముతో ముక్తి 
కలుగును. 


మం॥ ఓం మనో హి ద్వివిధం ప్రోక్తం శుద్ధం చాశుద్ధమేవ చ | 
అశుద్ధం కామసంకల్పం శుద్ధం కామ వివర్షితమ్‌ || 


మం॥ మన ఏవ మనుష్యాణాం కారణం బంధమోక్షయోః | 
బంధాయ విషయాసక్రం ముక నిర్విషయం స్కృతమ్‌ || 
(అమృత 1-2) 


తా మనస్సు శుద్దమనియు, అశుద్ధమనియు రెండు విధములు 
కోర్కెలు లేని మనస్సు శుద్ధమనియు, కామసంకల్పముతో కూడిన మనస్సు 
అశుద్ధమనియు చెప్పబడును. సంసారమునందు బంధించుటకును, అందుండి 
విముక్తి కలిగించుటకును మనస్సే కారణమై యున్నది. విషయములయం 
దాసక్రమైన మనస్సు బంధమునకును, నిర్విషయమైన మనస్సు 
మోక్షమునకును కారణమగుచున్నది. ఈ యర్థమునే 


మం॥ మన ఏవ మనుష్యాణాం కారణం బంధమోక్షయోః। 
బంధాయ విషయాసక్తం ముక్య నిర్విషయం స్కృతం। 


అను మంత్రముతో శాట్యాయనీయోపనిషత్తు (పారంభింపబడినది. 


ష్‌ జ్ఞానయోగమున మనస్సు, బుద్ది, చిత్తము అని చెప్పునట్టి అంతః కరణస్థానమున 
పాతంబలయోగులు "చిత్త మను 4 చెప్పుదురు 

శో| వాయునా౬.౬.నీయతే మేఘః పువేస్తే నైవ నీయతే | 

మనసా కల్బ్యతే బన్లో మోక్షస్తే నైవ కల్బ్యతే | (విచూ, 174) 

తా! మేఘమును తీనికొనివచ్చిన వాయువే తిరిగి మేఘమును దూరముగ 
తీసికొనిపోవునట్లు బంధమును కల్పించిన మనస్సే మజల మోక్షమునుకూడ 
కల్పించుచున్నది. "ఆత్తెవవ్యాత్మనో బంధు రాత్తెవ రిపురాత్మనః" 
(గీత. 65) 

మనస్సే బంధువు. మనస్సే విరోది. 


ఇట్టి మనోజయమున కుపాయములను పూర్వు లనేకశోధనలు చేసి 
కనుగొనిరి. 
మం॥ అధ్యాత్మ విద్యాధిగమ 'స్సాధుసంగమ ఏవ చ | 
వాసనాసంపరిత్యాగః ప్రాణస్పంద నిరోధనమ్‌ | 
ఏతాస్తా యుక్తయః పుష్టా స్పంతి చిత్త జయే కిల ॥ (ముక్తి) 
తా! వేదాంత శ్రవణముచేతను, సాధునంగమముచేతను, నీ యుక్తులతో 
చిత్తమును స్వాధీన పజచుకొనవచ్చును. ఇచట ప్రాణాయామ మనునది 
స్మార్త ప్రాణాయామమని చెప్పుదురు. అనగా:- సంధ్యావందన కాలములో 
చేయునట్టి ప్రాణాయామము. మనోనిరోధమున కింకొక యుపాయము 
చెప్పబడెను. 
మం॥ హస్తం హస్తేన సంపీడ్య దంత్రె ర్హంతాన్విచూర్ష్య చ| 
అంగాన్యంగై స్పమాక్రమ్య జయేదాదొ స్వకం మనః ॥(ముక్తి2-47) 
తా! వాస్తమును హస్తములతో బలముగా నలిపి, పండ్లను పండ్లతో 
బిగబట్టి, పాదాద్యవయవములను నాయా యవయవములతో త్రొక్కిపట్టి 
మనస్సును జయింపవలయును. 


జి: మిరు మనోనాశము కలుగవలె ననుచున్నారు. యోగులు 
మైత్రి, కరుణ మున్నగు గుణములు కలవారలై మ మనసు 
లేనియెడల వారి కవి ఎట్టుండును? 


జ్ఞానయోగము (21) మనోనాశ తత్త్వజ్ఞానములు 77 


వే: (శుతి యిట్లు చెప్పినది . 


మం! ద్వివిధ శ్చిత్తనాశో౬స్తి న రూపోఓ౬రూప ఏవ చ | 
జీవన్ముక్తొ న రూపస్స్యాదరూపో ౬. దేహముక్తిగః | 
(అన్నపూర్ణ-ముక్తి 2-37) 


తా॥ మనోనాశము రెండు విధములు, (1) సరూప మనోనాశము, (2) 
అరూపమనోనాశము. సరూప మనోనాశము జీవన్ముక్తునియందు కనిపించును. 
సుఖదుఃఖములు సమముగ నుండుటయే మనోనాశము అరూప మనోనాశము 
విదేహ క్రైవల్యమునందు కలుగును 


అచట కరుణ, మైత్రి మున్నగు శుభవాసనలు సహితము నశించును. 
పై విధముగ మనోనిరోధమువలన అవాంకారము నశించుచున్నది. మనస్సు, 
బుద్ధి, చిత్తము, అహంకారము అను నీ నాలుగును నంతఃకరణమని 
పిలువబడును. ఒక వస్తువే వేటువేజు వృత్తు లనుబట్టి వేబువేఖు పేర్లతో 
వ్యవహరింపబడినది. అట్లగుటచే సంకల్పములు చేయునపుడు మనస్సని 
పేరు. అప్పుడు మనస్సు మాత్రమే యున్నదని, తక్కిన మూడును లేవని 
యర్థము కాదు. ఇట్టు మనోనాశ మైనపుడు అహంకారమును, దానివెంట 
మమేకారమును నశించుచున్నవి. అప్పుడంతఃకరణము స సత్తమనుపేర 
పిలువబడును. సర్వానర్థరూప సంసారమునకు కారణమగు నవాంకారము 
నశించినతోడనే మానవుడు కృతకృత్యు డగుచున్నాడు. ఎ మార్గము (జ్ఞాన, 
యోగ, కర్మ, భక్తి యోగముల) ననుసరించి చూచినను అహంకారము 
నశించిననే ముక్తి కలుగను. 


మం "ద్వే పదే బంధ మోక్షాయ న మమేతి మమేతి చ | 
మమేతి బధ్యతే జంతుర్నమమేతి విముచ్యతే" (పైంగలోపనిషత్తు) 


తొ బంధమునకును మోక్షమునకు రెండు మార్గములు కలవు. ఒక 
మార్గము 'న మమ, రెండవది 'మమ'. మమ (నాది నావారు) అను 
మార్గమునందు. బంధమును, న మమ (నాది కాదు) అను మార్గమున 
పోయిన మోక్షమును కలుగును. 

(22) చిత్తముయొక్క స్థూల నూక్ట్ష్మతలు 


తత్త్వజ్ఞానము కలుగవలయునన్న చిత్తము సూక్ష్మము కావలయును 
స్థూలమైన (బలినీన) చిత్తమునకు తత్త్వచ్హానము కలుగదు. కట్టెల నమ్మువాడు 
కట్టలను తూచుటకు నుపయోగించు త్రాసుతో వజ్రములను చక్కగా 
తూచుటకు వీలుపడదు. వజ్రములు తూచుటకు సూక్ష్మమైన త్రాసు 
కావలయును. చిత్తము బలిసియున్నదనగా - రాగద్వేషాది మలిన వాసనలతో 
కూడినదై అసురసంపదను పుట్టించునట్టిది. చిత్తము బలిసిన దనిన బలము 
కలిగినదని యర్థము కాదు, దుర్చలమైనదని భావము. చిత్తము సూక్ష్మమైన 
దనగ చిక్కినదని యర్థము కాదు, తేజోవంతము, శక్తివంతము నైనదని 
భావము. లౌకిక వ్యాపారాదులయందు నిపుణులనియు, సూక్ష్మ మైనదని 
చెప్పుటకు వీలులేదు రాజకీయముల యందు ప్రతిభావంతులు కావచ్చును 
అసాధ్యములగు వ్యూహములను పన్ని సైన్యములను నడిపి లోకమును 
జయించునంతటి వీరాధివిరులు కావచ్చును న్యాయశాస్త్రమునందు గొప్ప 
ప్రవిణులు కావచ్చును. అట్టే తదితర విషయముల యందును వారిచిత్తము 
సూక్ష్మమైనదే కావచ్చును. 

కాని, తత్త్వజ్హానమునకు కావలసిన చిత్తము విషయాసక్తము కానిదిగను, 
నిర్మలమునుగాను నుండవలెను. లౌకిక వ్యాపారములయందు (ప్రవిణులగు 
వారి చిత్తము రజోగుణముతో కూడినది గనుక, వారి చిత్తము స్లూలమైనదని 
వేదాంతుల యభిప్రాయము. రాగద్వేషములను, దారేషణ, ధనేషణ, 
పుత్రేషణలను వదలి వైరాగ్యము కలిగి, సర్వభూతముల యందు మైత్రి 
కరుణ కలిగియుండువారి చిత్తమే సూక్ష్మమైనది. అదియే సత్త్వగుణాధిక్యమ 
కలది యగును. ఇట్టి సూక్ష్మమైన చిత్తమునకు మాత్రమే తత్ర్త్వజ్ఞానము 
కలుగును. దీపము కదలుచున్నపుడు దాని వెలుతురులో సూక్ష్మవస్తువులను 
చూడలేనప్తే బలిసిన చిత్తముచేత బోధ కలుగదు. చిత్తమును సూక్ష్మ ముచేసి 
దానిని సమస్థితికి తెచ్చుటకు యోగము నభ్యసింపవలయును. 

(23) అష్టాంగ (జ్ఞాన) యోగము 


యోగమనగా - నిశ్చలమగు బ్రహ్మాకారవృత్తి రూపమైన నిర్వికల్ప 
సమాధి. ఈ యోగము (1) యమ (2) నియమ (3) ఆసన (4) ప్రాణాయామ 
(5) (ప్రత్యాహార (6) ధారణ (7) ధ్యాన (8) సమాధులని యెనిమిది 
అంగములు గలది. పాతంజలయోగ శాస్త్రమునందు చెప్పబడిన యోగము 
ఈ యోగమునకం'పె భిన్నమైనది. అద్వైత వేదాంత సంప్రదాయమునందు 
ఈ యోగాంగముల నిట్లు చెప్పిరి 


(1) యమము : సర్వమును (బ్రహ్మమే యను జ్ఞానముచే 
ఇంద్రియముల నిరోధించుట. అనగా బ్రహ్మజ్ఞానమునకు సజాతీయము 
లగు వృత్తులను నశింపజేయుట దీని స్వరూపము. 


(2) నియమము : (బ్రహ్మజ్ఞానాభ్యాసమే నియమము అనగా వేదాంత 
శాస్త్రములు చదువుట, వినుట, యితరులకు చదివి వినిపించుట, వేదాంతుల 
గోష్టియందు వేదాంత విషయములను చర్చించుట మొదలగునవి. 

(3) ఆసనము : సకల పదార్థములను బ్రవ్మస్వరూపముగ భావించుట. 
(పాతంజల యోగమున చెప్పు స్వస్తి కాద్యాసనములు కష్టతరమైనవి, 
అవి కావు) 


(4) ప్రాణాయామము : మనోవృత్తులను నిరోధించుట. ఇందు 
ప్రపంచము మిథ్యయని భావించి వాసనలను నిషేధించుట రేచకమనియు, 
బ్రహ్మమే నేనను వృత్తి పూరక మనియు, ఆ వృత్తిని చలింపజేయ 
కుండుటయే కుంభకమనియు చెప్పబడినది. పాతంజల యోగులు చెప్పు 
ప్రాణనిరోధ రూపమైన ప్రాణాయామము ఇచట నిరసింపబడినది. "అజ్జానాం 
ప్రాణ పీడనం" అజ్ఞానుల కొజుకే ప్రాణనిరోధము. (అని స.వే.సిసం. 
905) 


(5) ప్రత్యాహారము : దృశ్యములయం దాత్మ రూపమును విడిచి 
మనస్సును చిద్రూపమందు నిలుపుట. 

(69 ధారణ : చిదూపేమునందు నిలిపిన మనస్సును 
చలింపనీయకుండుట. 


(7 ధ్యానము : బ్రవ్మమే నేనగుదునను వృత్తిని బొంది అ వృత్తిచేత 
[పపంచ విషయముల యందు మనస్సు పోకుండ జేయుట. 


(8) సమాధి : చిత్తవృత్తి బ్రవ్మాకారమై యుండగ, అట్లున్న సంగతి 
మజచుట. 


పైన చెప్పిన యోగాంగములు శ్రీ శంకరులవారి సర్వవేదాంత 
సిద్ధాంత సంగ్రహము ననుసరించి చెప్పబడినవి. శ్రీ శంకరులవారు, 
అపరోక్షానుభూతియం దివి గాక మణికొన్నింటిని చెప్పియున్నారు. అవి 
యేవన :-(1) యమము (2) నియమము (3) త్యాగము (4) మౌనము 
(5) దేశము (6 కాలము (7 ఆసనము (8) మూలబంధము (9) 
దేవాసమత్వము (10) దృష్టిస్థితి (11) ప్రాణాయామము (12) ప్రత్యాహారము 
(13) ధారణ (14) ఆత్మధ్యానము (15) సమాధి (అప. 102 నుండి 125 
వజకు)- ఈ పంచదశాంగ యోగములు తేజోబిందూపనిషత్తున 1-15, 16 
నుండి 37వ మంత్రము వణకు చెప్పబడినవి. వీటినే శ్రీ శంకరుల వారు 
అపరోక్షానుభూతియందు గైకొనిరి. ఈ యోగమును ముఖ్యముగ 
మందాధికారులును, నిర్గుణ బ్రహ్మోపాసకులును ఆచరింపవలయును. 


(24 సమాధి విఘ్నములు 


సమౌధియొక్క విఘ్నములు తెలిసికొని వాటిని పరివారించినగాని 
సమాధి సిద్ధింపదు. చిత్తమునకు (1) లయము (2) విక్షిపము (3) కషాయము 
(4) రసాస్వాదనము (5) సమప్రాప్తియని యైదవస్థలు గలవు. నిర్వికల్ప 
సమాధికి మొదటి నాలుగును విఘ్నములు. ఐదవదియగు సమహప్రాప్తియే 
సమాధి. మొదటి నాల్గింటియొక్క స్వరూపమును, ఆ విఘ్నములను 
తొలగించుకొను విధమును నీ క్రింద సంగ్రహముగ వివరింతును. 

1. లయము : సాధకుడు చిత్తమును సమముగ చేయుటకు అనగా 
వెనుకే చెప్పిన విధముగ చిత్తమును జయించుటకు విషయముల కొటకు 
పరుగిడు చిత్తమును బలవంతముగ నిరోధింపవలయును. అప్పుడు నిద్ర 
కలుగవచ్చును. అదియే లయము. నిద్రావస్థను జెందకుండ చిత్తమును 
(పబోధింపవలయును. చిత్తము లయావస్థ చెందకుండ నిరోధించుట 
వ. సాధకుడు నిద్రింపవలసిన కాలము పూర్తిగ నిద్రింపవలయును. 
అట్టు చేసిన యెడల నిద్రామాంద్యము చెందదు. అజీర్ణము కాకుండ 
సులభముగ జీర్ణమగునట్టి భోజనము స్వల్పముగ చేయవలయును. 
అభ్యసనమునకు “కూర్చుండుటకు పూర్వము శ్రమ కలుగునట్టి టి కార్యములు 
చేయరాదు. ఇందువలన చిత్తము లయావస్థ నొందకుండ "'కాపాడుకొన 
వచ్చును. 


2. విక్షేపము : ఇట్లు లయమును పొందనీయక (పబోధింపబడిన 
చిత్తము శబ్ద స్పర్శాది విషయములను చెందనీయక నిరోధింపవలయును. 
అట్లు నిరోధీంచుటకు విషయములయందు దోషవిచారము పలుమారు 
చేయుచుండవలయును. మొదట కష్టముగ నున్నను నభ్యాసమువలన 
చిత్తము విషయములయందు ప్రవేశీంచిన వెంటనే నిరోధచిత్త వృత్తి 
కూడ కలుగుచుండును. అనగా:- విషయము చిత్తమునందు నిలువగనే 
దానియందలి దోషము సహితము చిత్తమున తోచును. ఇట్టు కొంతకాల 
మభ్యసింపగ విక్షేపమును తలము... సాధ్యమగును. 


'విక్రేప'మనగా:- శబ్దాది విషయములయందు చిత్తము పరుగిడుటయే. 
అనగా : బావ్యవిషయాకార మగునట్టి మనోవృత్తిని విక్లేపమందురు. అదిగాక 
సాధకు డద్వితీయ బ్రహ్మమును చింతించుచుండుటవలన విషయముల పైకి 
మనస్సు పోకుండుటకు నవకాశ ముండును. విక్షేపము కలుగకుండ 
చేసికొనుటను 'శమము'తో పోల్చవచ్చును. సాధకుడగు యోగి 
అభ్యాసకాలమునందే గాక ఇతర కాలములయందును మనోరాజ్యకల్పనము 
[ఊవాసొధ నిర్మాణము (Building castles in the air] చేయగూడదు. 
దానివలన చిత్త మతిచంచలమై సమాధి సమయమున అ ప్రయత్న ముగనే 
మనోరాజ్యము కల్పించుచుండును. ఇది గాక మణికొన్ని కీడులు దీనివలన 
కలుగును. " 


ఖ్‌ (బ్రహ్మజిజ్ఞాస (మొదటి ప్రకరణము) 


3. కషాయము : తీవ్రమగు రాగద్వేషాది వాసనలు గల చిత్ర దోషము 
కషాయ మనబడును. పతివ్రతయగు నొక' వనిత దూరస్థుడగు భర్తను 
గుణించి చింతించునప్పుడు తన పఠిసధముల జరుగుచున్న దేమియో 
యెజుగదు. అట్టున్న స్థి స్టితియందే శకుంతలను దుర్వాసుడు శపించినట్లు 
మనము చదివియున్నాము. ఇది రాగమునకు దృష్టాంతము. ఆశే 
ద్వేషాదులయందును నూహించుకొనవలయును. ఇట్టి కషాయములన్‌ 
చెందకుండుటకే పూర్వము సాధన చతుష్టయమందు వైరాగ్యము 
శమదమాదుల నభ్యసించియుండుట, సాధకుడు తిరిగి యూ సమయమున 
వైరాగ్యమును శమదమాదులను వృద్ధి నొందించుకొనుటవలన చిత్తమును 
కషాయము చెందకుండ చేసికొనవచ్చును. 


మణియు విక్షేప కషాయములకు గల భేదము నిట్లు చెప్పుదురు. 
బాహ్యవిషయాకారవృత్తి విక్లేపము, యోగి ప్రయత్నముచేత చిత్తవృత్తిని 
అంతర్ముఖము చేసిన సమయమున (బ్రహ్మాకారమును పొందనీయక, 
యే రాగాదిజన్య సంస్కారము అడ్డగించునో అది కషాయ మనబడును. 


4. రసాస్వాదనము : లోకులు దుఃఖనివృత్తిని కూడ ఆనందమని 
చెప్పుదురు. ఎట్టనగా: ఒకడు తలపై బరువు నెత్తుకొని దానివలన 
దుఃఖఫడుచుండేగ వాని భారమును 'దింపుటవలన వానికి ఆనందము 
శలుగును. అట్టి యానందమునకు తలపైనున్న బరువు తొలగుట తప్ప 
మటియొక కారణమేమియును లేదు. ఈ విధముగ యోగి నమాధి చెందుటకు 
(పతిబంధకములగు వికేపాదులు తొలగుటవలన ఆనందము కలుగును. 
అది స్వస్వరూపానందము కాదు. అది అవిద్యా కల్పితమని 
తలంపవలయును. యోగి దానితోనే తృప్తిపడి ముందుకు సాగిపోక 
నిలిచిపోయినయెడల నది సమఫప్రాప్తి (సమాధి)కి విఘ్నముగ 
గణింపబడును. దీనినే రసాస్వాదన మనియు, సుఖాస్వాదన మనియు 
అందురు. అనగా:- దుఃఖనివృత్తి కలిగినదను తలంపు నిలిచియుండుట. 
దీనిని సవికల్ప సమాధి యందురు. 

"పై నాలుగు విఘ్నములను తొలగించుటవలన చిత్తమునకు నమస్రాప్తీ 
(సమాధి) కలుగును. సమప్రాప్తి యనగా; చిత్తము సమమగుట, 

బ్రహ్మాతత్త్వమును దర్శించుట. ఇట్టి చిత్తముయొక్క యాకారమునకే 
ఆత్మాకారమని “పేరు. చలించిన చిత్తమే జగడ్రూపముగను, చలియించని 
చిత్తమే బ్రహ్మాకారముగను కనబడును. ఇదియే "సర్వభూతేషు యేనైకం 
భావమవ్యయ మోక్షతే" (గీత 18-20) సర్వభూతముల యందును అఖండమై, 
నాశరహితమై ఒక్క టైయున్న పరమాత్మను చూచుచుండుట. "సమం 
సర్వేషు భూతేషు తిషంతం పరమేశ్వరమ్‌" (గీత 13-28) ఎవ్వడు సమస్త 
ప్రాణులయందు సమముగా నున్న పరమేశ్వరుని చూచుచున్నాడో అట్టివాడు 
నిజమును చూచుచున్నాడు. 


శా యదా న లీయతే చిత్తంనచ విక్షిష్యతే పునః | 
అనింగన మనాభాసం నిష్పన్నం బ్రహ్మ తత్తదా | 
(మాం.గౌ.కా. 3-46) 
తా! ఎప్పుడు చిత్తము లయము నొందక యుండునో, విషయము 
లందు విక్షేపము పొందక యుండునో, నివాత ప్రదేశమునందున్న 
దీపమువలె నెప్పుడు నిశ్చలమై యుండునో, కల్పితమగు నేవిధమైన 
విషయభావముచేత ఆభాసముగాక యుండునో అప్పుడే యిట్టి లక్షణము 
గల చిత్తము (బహ్మమగుచున్నదని భావము. 


అదిరే న్వస్థము, శాంతము, నిర్వాణము, సుఖముత్తమము, అజము, 
జేయము, సర్వజ్రమునని బ్రహ్మవేత్త లు పలుకుచున్నారు. (మాం.గౌ.కా. 

సమాధియొక్క విఘ్నములు తేజోబిందూపనిషత్తు నందిట్లు 
చెప్పబడెను. (1) అనుసంధాన రాహిత్యము (2) ఆలస్యము (3) భోగలాలస 
(4 లయము (5) తమస్సు (6) విక్షేపము (7) తేజస్సు (8) భేదము (9) 
శూన్యవృత్తి మొదలగునవి. (తేజో. 1-40,41) శ్రీ శంకరులవారు ఎనిమిది 
విఘ్నములను అపరోక్షానుభూతి 127, 128వ శ్లోకములయందు పై 
విధముగనే వ్రాసిరి. 


84 . ్రహ్మాజిజ్ఞున (మొదటి ప్రకరణము) 


(45) పమాధి 
సమాధిచేతనే శుద్ధ బ్రహ్మ పదవణ లభించును. 


మం॥ యో హి వృత్తిం విహామైనాం బ్రహ్మోభ్యాం పావనీం హూమ్‌ | 
వృథైవ తే తు జీవంతి పకుభిక్ళ సమా నరాః | (తేజో. 1-43) 


తా అఖండాకార వృత్తిగల వారలు మాత్రమే బ్రహ్మపదమును 
బొందుదురు. అఖండాకారవృత్తి లేనివారలయొక్క జీవితము పశువుల 
యొక్క జీవితముతో సమానమైనది. 


నానావిధ వృత్తుల రూపమే చిత్తము. అట్టి చిత్తమును సమప్రాప్తికి 
తెచ్చు సాధన మిదివణకే చెప్పబడెను. అఖండోకార + చిత్తవృత్తి యనగా. 
(బహ్మాకారవృత్తి యే. అదియే సమాధి. సమాధి రెండు విధములు. 
1. సవికల్పము, 2. నిర్వికల్చము. 


సవికల్పసమాధి: తెలిసికొనువారు, తెలివి, తెలిసికొనదగు పదార్థము, 
అను నీత్రిపుటి విలయ మందకయే, చిత్తవృత్తిని బ్రహ్మాకారముగ" చేసి 
బ్రహ్మమునందు నిలుపుట సవికల్పసమాధి. ఇందు కుదాహరణము:- 
మట్టితో చేయబడిన యేనుగును చూచినపుడు దానియందు మన్నుతప్ప 
అన్యమేమియు లేదని తెలినియుండియు 'ఏనుగు' అను భావమును, మట్టియను 
భావమును రెండును మనకు ఏ విధముగ నుండునో అ విధముగనే 
సవికల్ప సమాధియందు కేవల సన్మాత్రమగు ఆత్మ ప్రకాశించుచుండినను 
జ్ఞాతృ, జ్ఞాన, బ్రేయరూపమగు త్రిపుటికూడ ప్రకాశించుచుండును. కనుకనే 
యీ సమాధి సీవికల్ప సమాధియని చెప్పబడుచున్నది. 


సమాధి లయపూర్వక సమాధి యనియు, బాధాపూర్వక సమాధి 
యనియు రెండువిధములు. జ్ఞానుల మతము ననుసరించినది బాధాపూర్వక 
సమాధి. అనగా: సృష్టి యే క్రమమున కలిగెనో దానికి విలోమముగ 
సృష్టిని లయమగునట్లు భావించుచు తుదకు (బ్రహ్మము మాత్రమే 
మిగీలి యుండుట. లయపూర్వక సమాధి పాతంజల యోగులమతము 
ననుసరించినది. దీనివిషయము తరువాత చెప్పబడును. 

నిర్వికల్పసమాధి : ఈ సమాధియందు వెనుక చెప్పిన త్రిపుటి 
తోచక కేవలము జ్రేయమగు పదార్థమునందే నిలుకడ యుండును ఇట్టిస్టితిని 
యోగమని చెప్పుదురు. ఇదియే నిర్వికల్పసమాధి. ఇందుకు దృష్టాంతము. 
నీటియందుంచబడిన యుప్పుకల్లు కరిగి నీటిలో కలిసిపోయి 
కనబడకుండునట్లు బ్రహ్మాకారమును పొందిన వృత్తి (చిత్తవృత్తి) 
బహ్మమాత్రమే యై తాను వేజుగా కనబడదు. ఇచట అద్వితీయమగు 
బ్రహ్మము మాత్రమే గోచరమగును. తెలిసికొనువాడు మొదలగు కల్పనలు 
లేరుండుటచే నిర్వికల్ప నమాధియని దీనికి పేరుకలిగెను. నిద్రకును నమాధికిని 
గల భేదము నిద్రయందు అజ్ఞాన ముండును, సమాధియందు జ్ఞానముండును 
సవికల్చ నిర్వికల్ప సమాధులకుగల భేదమొక్కటియే. అది యేదన చిత్తవృత్తి 
లయింపకుండుట, లయించుట. ముముక్షువగు వాడు ఈ రెండు సమాధులను 
ప్రయత్సముతో చేయుచుండువలయును. 


అద్రేష తే వేదాంతమునకు పరమావధి నిర్వికల్ప సమాధి. దీనిపైన 
యోగి నాధింపవలసిన దేమియును లేదు. ఇది సిద్ధించిన బోధ దృఢమగును. 
అనగా'- జ్ఞానము చలింపక నిశ్చలజ్యోతివలే నుండును. ఇదియొక 
దివ్యానుభవము. ప్రతిప్రాణికి జాగరణ స్వవ్న నుషుస్తలను మూడవస్థలున్నవి. 
ఇవిగాక మరణము, మూర్చ యనునవి కలవు. మూర్చ యనునది వ్యాధియని 
కొందజందురు. మరణము దేవాత్యాగము. కనుక దేవాధారులకు జాగరణ, 
స్వప్న, సుషుప్తులలో నేదోయొకటి యెల్లప్పుడు నుండును. నిర్వికల్ప 
సమాధి సాధించిన పురుషుడు తప్ప తక్కినవా రెంతవారైనను నీ 
మూడవస్థలలో దేనియందైనను నొకదానియం దుండవలసినదే. పై 
అవస్థాత్రయమే మాయ, లేక అవిద్య. దీనినావల త్రోసి దీనికి వేరై 
యుండుటయే నిర్వికల్పసమాధి. 


తే తెలియ మేల్కొనియుండుట, గలలు, నిద్ర 
యను నవస్థాత్రయము నవల బెట్ట 
జాలు విజ్ఞాన నిర్మల సత్య బోధ 
రూప నిర్భరానంద స్వరూపు డనఘ. (మ.భా. శాంతి) 

తా తెలియ మేల్కొనియుండుట - జాగ్రదవస్థ, కలలు = స్వప్నము; 
నిద్ర = సుషుప్తి. ఈ మూడవస్థలను ఆవల బెట్టినవాడే సచ్చిదానంద 
స్వరూపుడగు ఆత్మ. కొంచె మాలోచించినచో ఆది యెంత మహత్తర 
విషయమో తెలియగలదు. అనేకకోట్ల జన్మలనుండి మన క్రిందను, 
మనమోదను, మన చుట్లుప్రక్కలను, మనలోపలను - ఒక్క క్షణములో 
నూజవ వంతు కాలమైనను వదలక అంటి పెట్టుకొనియుండు అవిద్యను 
దాటి మనమొక్క కణమైనను నుండగలిగితిమా" అట్టి మవోన్నతస్థితిలో 
సరితూగజాలునది యేలోకమునందును ఏదియును లేదు. ఒక్క నిమిషకాల 

మా సమాధియం దుండిన ఘనుని బ్రవ్మాదులును స్తోత్రము చేయలేరని 
పెద్దలనిరి. ఖ్‌ స్రీ రామకృష్ణ పరమహంసగారు ఒక్కనాటి సాధనలో నీ 
సమాధిని పాధించుటయేగాక మూడుదినములైనను ఈ సమాధినుండి 
లేవలేదు. వారి గురువగు శ్రీతోతాపురిగారు లేపకున్నచో వారికి బావ్యస్మృతి 
యెంతకాలమునకు కలిగి యుండునో యెవరు చెప్పగలరు? తరువాత 
మణీయొకప్పుడు పరమవాంసగారు ఇట్టి సమాధియం దాటు నెలలుండిరి. 
సాధకుడు ఈ సమాధి నభ్యసించు కాలమున ఈ మవాత్మునకు నమస్కరించి 
ప్రారంభించుట మంచిది. 


సవికల్ప సమాధి దృశ్యానువిద్ధమనియు, శబ్దానువిద్ధమనియు రెండు 
విధములు. 


1. దృశ్యానువిద్ధ సవికల్ప సమౌధి : దృశ్యములగు కామక్రోధాదులతో 
సంబంధము రలీగియుండు నట్టిది దృశ్యానువిద్ద ము. అనగా 
కామడ్రోధాదులును, అవాంకారాదులును, ఆత్మచే చూడబడుచున్నవి గనుక, 


* "స్రీ సీతారామాంజనేయు సంవాదము" నం దిట్లు చెప్పబడినది. 
తే| లిప్తమాత్రం బవిద్యో విలిప్తమాత్ర 
మైన ఘను నెన్నలేరు (బ్రహ్మాదులనగ 
క్షణము సర్వజగద్విలక్షణము బొందు 
వాని నుతియింప దరమె యే వారైన? 
లిప్త-ఒక నిమిషము క్షణము - నాలుగు నిమిషములు (అప్పటి గడియారము 
ననుసరించి). నిమిషమనగా పూర్వము కనురెప్పపాటు కాలము. 

ఆత్మ సొక్షియనియు, కామాదులు దృశ్యములు అనియు చెప్పిరి 
దీని వలన ఆత్మయగు తాను దృశ్యమునకంటొ వేజైన వాడనని అసంగుడనని 
తెలిసికొనుచున్నాడు. అందువలన నిజమైన ఆత్మ స్వరూపమును 
పొందుచున్నాడు. 


2. శబ్దానువిద్ద సవికల్ప సమాధి : 


ళో వద్దో ఇహం, బుడ్డో 2.హం, ప్రత్యగ్రూపేణ నిత్య సిద్దో ౭_హం | 
శారతో ౬ హ మనీంతో 2 హం సతతపరానంద సింధురేవాహం || 
(స.వేసిసం 856) 


తా! నేను నిర్మలుడను, నేను బోధ స్వరూపుడను, నేను అంతరాత్మ 
స్వరూపుడను, నేను శాంతుడను, నేను పరమానంద సముద్రుడను- అని 
యీ విధముగ ఆత్మ స్వరూపమును నిరూపించు శబ్బములచేత 
నిరూపించబడిన వస్తువును భావింపవలయును. 


క కామాది దృశ్య ప్రవిలాపపూర్వకం 

శుద్దో £౬.హమిత్యాదిక శబ్దమి(శ్రః | 

దృశ్యేన నిష్టస్య య ఏష భావః 

శబ్బానువిద్దః కథిత స్పమౌధిః ॥ (సవే.సి సం 862) 

తా॥ కామము మొదలగు దృశ్యములను విలాపనము చేయుట, 
(పూర్వము చెప్పబడినట్లు దృగూపమగు ఆత్మయందే నిష్ట కలవానికి) 
నేను శుద్దుడనను మొదలగు శబ్బములలో మి(శ్రితమైన ఏ భావన కలదో 
అది శబ్దానువిద్ధ మనబడును 


సమాధి నభ్యసించుటవలన కలుగు లాభములు - ఆత్మభావనకు 
విపరీతమైన దేహేంద్రియములు నేనను భావన (ఇదియే విపరీత భావన) 
యును, సకల సంశయములును నశించును. జ్ఞాన (పతిబంధకమగు 
అవిద్య తొలగిపోయి జ్ఞానము (ప్రకాశించును. బ్రహ్మానుభవము కలిగి 
బ్రహ్మానంద మనుభవిరిచును. ఆత్మను అసద్రూపముగ గ్రహించు 
వాననారూపమైన గ్రంథి లయమొందును. కర్మబంధము నశించును అద్వితీయ 
బ్రహ్మమే నేనను దృఢభావము కలుగును. 


8$ బ్రహ్మజిజ్ఞాస (మొదటి ప్రకరణము) 


యోగము నభ్యసించువాడు ఇతర కార్యములయందు మనస్సు 
ప్రవేశపెట్టగూడదు. అట్లు పెట్టిన యెడల పరధ్యానముచే తాటిచెట్లు 
నెక్కినవాడు క్రింద పడిపోవునట్లు పతితు డగునని శంకరులవారు చెప్పిరీ 


ఎవడు చిరకాలము సవికల్పసమాధి నభ్యసించునో అట్టివానికి 
నిర్వికల్పసమాధి సిద్ధించును. ఈ విధముగ దృశ్యానువిద్ద, శబ్దానువిద్ధ, 
సవికల్ప సమాధులు "రెండును నిర్వికల్ప సమాధితో చేరి మూడగును. ఈ 
మూడును బావ్యాభ్యంతర భేదములచేత ఆణగుచున్నవి. పైన చెప్పిన 
మూడును అంతరసమాధులు. బావ్యాసమాధు అనగా: బావ్యా దృశ్యానువిద్ధ 
బాహ్యశబ్దానువిద్ధ, బాహ్య నిర్వికల్ప సమాధులు. 


బాహ్య సమాధులు ; ఎట్టు హృదయము (అంతరము) న మూడు 
సమాధులు ప్రయత్నముచే చేయబడెనో, అకు కీ బావ్య సమాధులు మూడును 
ద్వైతనివృత్తికై బావ్యప్రపంచమందు చేయదగినవి. 


సచ్చిదానంద రూపమగు పరబ్రహ్మము అధిష్టానము. ఆ 
యధిష్టానమందు నామరూపాత్మకమగు జగ మారోపింపబడి 
ప్రకాశించుచున్నది. తెలుపు, చల్లదనమ్ము (ద్రవము - ఈ మూడును 
జలముయొక్క గుణములు. ఆ జలమే గాలిచేత కదలినపుడు నిడుపుగా 
కనబడిన దానికి తరంగమని పేరు. నిడు పైన యాకృతియు 'తరంగ' 
మను పేరును ఈ రెండును రూపనామములు. ఈ రెండింటితో జ 
పైన చెప్పిన మూడు గుణములును (తెలుపు, చల్లదనము, (ద్రవము) చేరి 
యైదయినవి. ఈ అయిదును ఒక్క జలమే. 


శ్లో అప్పి భాతి ప్రియం రూపం నామ చేత్యంశపంచకం | 
ఆద్యత్రయం బ్రహ్మరూపం జగద్రూపం తతో ద్వయం ॥ 
(దృ.వి. 22) 


తా 1. అస్తి (సత్తు)2. భాతి (చిత్తు3. ప్రియము (ఆనందము)4. 
రూపము 5 నామము. ఈ అయిదింటిని జగత్తనుచున్నారు. కాని మొదటి 
మూడును (బ్ర్హహ్మరూపములు. కడపటి రెండు (నామరూపములు) 
జగద్రూపములు. 

నామరూవములు రెండింటిని వదలి బ్రవ్మస్వరూపమును మాత్రము 
గ్రహించుటయే బాహ్యసమాధి. సచ్చిదానందములగు మూడింటినుండి 
నామరూపములను వేజుచేసి, నామరూపములు రెండును అవిద్యవలన 
ఆరోపింపబడినవని తెలిసికొని, సచ్చిదానంద స్వరూపమగు పరబ్రహ్మమును 
నేనేయని నిశ్చయింపవలయును. నేడు పంచభూతములు గాని, 
శబ్దస్పర్శాదులుగాని, దేహేంద్రియ ప్రాణమనోబుద్ధి చిత్తావంకారములుగాని, 
దేశ కాలాదులుగాని కానని, వీటికన్నిటికి అధిషానమగు పర(బ్రహ్మమునని 
భావింపవలయును. 


శో దేహాభిమానే గళితే విజ్ఞాతే పరమాత్మని | 
యత్ర యత్ర మనో యాతి తత్ర తత్ర సమాధయః | (దృ.వి. 32) 


తొ నేను దేహమను అభిమానము నశించి తానే బ్రహ్మమని 
దృఢనిశ్చయము కలిగిన పిమ్మట మనస్సు ఎచ్చ'పెచ్చటికి పోవునో 
అచ్చటచ్చట అప్రయత్నముగ సమాధులగు చుండును. 


కారణము కార్యమునందు గలదు. కార్యము కారణమునందు లేదు. 
ఎట్టన, మట్టి కుండయందు గలదు, కుండ మట్టియందు లేదు (బ్రహ్మము 
జగత్తునందు గలదు, బ్రవ్మమునం దీజగత్తు లేదు. జలము తరంగమైనది. 
తరంగము నందు ఫేనబుద్బుదములు కనబడుచున్నవి. ఇవి యేవియు 
జలముకంకైు భిన్నములు కావు. బుడగులు నురుగు నందును, నురుగు 
అలయందును, అల నీటియందును లయమగుచున్నవి. అట్లే సమస్త 
నామరూపములు (బ్రహ్మమునందు లయించుచున్న వి. కనబడు వస్తుజాత 
మెల్లను (పతిక్రణమును మార్చు చెందుచున్నది. ఈ మార్పు అంతయు 
దేనియందు జరుగు చున్నదో అట్టి మార్పులేని బ్రహ్మమే నేను. 


(26) జీవన్ముక్తుడు 


జీవన్ముక్తు డనగా : జీవించియుండగనే ముక్తిపొందినవాడని యర్థము. 
సన్న్యాసులను గుణించి చెప్పిన సందర్భమున తురీయాతీతావధూతలును, 

జ్ఞానులగు పరమహంసలును ఏలక్షేణములు గలవారలని చెప్పబడినో 
సామాన్యముగ అట్టి లక్షణములు గలవాతే జీవన్ముక్తులు. సన్న్యాసాశ్రమము 
తీసికొనకయే బడభరతాదుల వంటివారు జీవన్ముక్తులైన నంగతి పురాణాదుల 
యందుండి మన మెణిగియున్నాము. కనుక జీవన్ముక్తిని గుణించి ప్రత్యేకించి 
చెప్పుటవలన తప్పులేదు. చిత్తశాంతి తారతమ్యములబట్టి వీరియందును 
తారతమ్యము లుండును. వీరిని గుణించి (శుతి యిట్లు చెప్పినది. 


1. మం॥ అంతళ్ళాన్యో బహిళ్ళాన్యః శూన్యకుంభ ఇవాంబరే | 
అంతః పూర్లో బహిః పూర్ణః పూర్ణకుంభ ఇవార్డవే || 


తా *ఆకాశమునందుంచబడిన ఒట్టి కుండకు లోపల నేమియును 
లేదు, వెలుపల నేమియును లేదు. అదేవిధముగ నీటిచేత నింపబడిన 
కుండ సముద్రములోపల ముంచినపుడు ఆ పూర్ణకుంభమునకు లోపలను, 
వెలుపలను జలము మాత్రమే యున్నది. అక బావో 
యర్రా 

తనకంటె అన్యమేమియును లేక సర్వత్ర నిండియున్నా నను నిశ్చయజ్ఞానము 

గలవాడు జీవన్ముక్తుడని యర్థము. (ఈ స్థితి జీవన్ముక్తావస్థ యందు 

అత్యున్నత మెనది) 

2. మం॥ నోదేతి నాస్తమాయాతి సుఖదుఃఖే మనః ప్రభా । 

యథా ప్రాప్త స్థితిర్యస్య స జీవన్ముక్ర ఉచ్యతే || 
తా॥ ఎవ్వని మనఃప్రకాశము సంప్రాప్త మయిన దానితో త్నప్రిపడుచు 
సుఖదుఃఖముల యందు ఉదయాస్తమయములను (మోదఖేదములను) 
పొందక యుండునో అట్టివాడు జీవన్ముక్తు డని చెప్పుదురు. 

* 1 నుండి 6 వజకును మంత్రములు వరాహోపనిషత్తు నందు శలవు. 1.వ 
పుంతతము మహానారాయణోపనిషత్తు నందును కలదు. ఇవిగాక 
వరాహోపనిషత్తునందు మజణికొన్ని మంత్రములు గలవు. అవియే జ నవాసాము 
మొదలగు గంథములయందు గై గెకొనబడినవి. శంకరులవారు వీటిని సర్వవేదాంత 
సిద్దాంత సంగ్రహము" నందు గైకొనిరి. వివేక చూడామణియందు జీవమ్మక్తుని 


గుజీంచి వ్రాయబడినది. తేజోబిందూపనివత్తునందు నాల్లవ అధ్యాయమునేందు 
జీవన్ముక్తుని గుజించియు, విదేహముక్తుని గుజించియు చెప్పబడినది. 

3. మం|| యో జాగర్తి సుషప్రిస్తో యస్య జాగ్ర న్న విద్యతే | 
యస్య నిర్వాసనో 'బోధ్‌స్స జీవన్ముక్త ఉచ్యతే | 
తొ ఎవడు నిద్రావస్థ యందున్నవాడై మేల్కొని యుండునో, ఎవనికి 
బాగత్త (అనగా నింద్రియములచే విషయముల (గ్రహించుట యను 
జాగ్రదవస్థ) లేదో, ఎవనికి జ్ఞానము వాసనారహితమయి యున్నదో, అట్టివాడు 
జీవన్ముక్తుడని చెప్పబడుచున్నాడు. 
4. మం॥ రాగద్వేషభయాదీనా మనురూపం చరన్నపి | 
యోంన్త్న ర్వ్యోమవ దత్యచ్చస్స జీవన్ముక్త ఉచ్యతే ॥ 
తా! రాగము, ద్వేషము, భయము మొదలగు వానికి అనుకూలముగ 
చరించువాడయినను, లోపల ఆకసమువలె అత్యంత నిర్మలుడై యుండునో 
అట్టివాడు జీవన్ముక్తుడని చెప్పబడును. 


5. మం॥ యస్య నాహం కృతో భావో బుద్ధిర్యస్య న లిప్యతే | 
కుర్వతో ఇ౬.కుర్వతోవా ఇ_పి స జీవన్ముక్త ఉచ్యతే ॥ 
తా॥ కృత్యములు చేయుచున్నవాడైనను, చేయని వాడైనను ఎవని 


యొక్క భావము అహంకార రహితమైనదో, ఎవ్వనియొక్క బుద్ధి 
కర్మలయందు సంబంధపడదో అట్టివాడు జీవన్ముక్తుడని చెప్పబడును. 


6. మం॥ యస్మాన్నోద్విజతే లోకో లోకాన్నోద్విబతే చయః। 
హర్తామర్హభయోన్ముక్త స్స జీవన్ముక్త ఉచ్యతే |* 
తా! ఎవనివలన లోకమునకు భయము లేదో; లోకమువలన (లోకుల 
వలన) ఎవడు భయము చెందుట లేదో; ఎవడు సంతోషము, భయము- 
వీటిని విడిచియున్నవాడో అట్టివాడు జీవన్ముక్తుడని చెప్పబడును. 


క శ్రతియందు చెప్పిన ఆజవ మంత్రమే భగవద్గీత 12-15 శ్లోకము. మంత్రమునందు 
'స జీవన్ముక్త ఉచ్యతే' అని యుండగా గీతయందు "సె చ మే ప్రియ” అని 
మాత్రమే భేదము. కనుక గీతయందు చెప్పబడిన భక్తుడు శ్రతియందు చెప్పబడిన 
జీవన్ముక్తుడు సమానులని యర్థము. 

7. మం! న మేజ్లాగ్ర న్న మే స్వవ్నం న మే కారణ మణ్యపి | 
న మే తురీయ మితి యః ఫీ థేవన్ముక్త ఉచ్యతే | 
(తేజో. 4-11) 


తా నేను జా(గత్స్యప్ప సుషుప్తి తురీయములు కాను - అను 
నిశ్చయము కలవాడు జీవన్ముక్తు డని చెప్పబడును. 
8. మం॥ అహం (బ్రహ్మాస్మ్యహం (బ్రహ్మాస్మ(హం బ్రహ్మేతి నిశ్చయః | 
చిదహం చిదహం చేతి స జీవన్ముక్త ఉచ్యతే ॥ (తేజో.4-40) 
తా] అవాం బ్రవ్మోన్మి నేను (బ్రహ్మము నగుచున్నాను. నేను బ్రవ్మనగు 
చున్నాను. నేను బ్రహ్మమును. ఇది ముమ్మాటికి నిశ్చయము. నేను 
చిత్స్వరూపుడను, నేను చిత్వ్వరూపుడనని యెల్లప్పుడును నిశ్చయము 
గలవాడు జీవన్ముక్తు డని చెప్పబడును. 


గీతయందు స్థిత ప్రబ్దాని గూర్చియును, భక్తుని గూర్చియును చెప్పబడిన 
లక్షణము లన్నియును “జీవన్ముక్తు నికి సరిపోవును. వైరాగ్యోపరతులు, 
వాసనాక్షయ మనోనాశములు కలిగి చిత్తవిశ్రాంతి నొందిన తత్త్వజ్ఞాని 
జీవన్ముక్తుడు 
జీవన్ముక్తివలన బ్ఞానరక్షణము, తపస్సు, విసంవాదాభావము, 
దుఃఖనాశము, సుఖావిర్భావము అను నైదుప్రయోజనములు సిద్ధించును. 


జి: ఒకసారి కలిగిన తత్త్వజ్ఞానము ఎ విధముగను నశియించదని 
చెప్పితిరి గదా? అది సరియైనచో ద్ఞానరక్షణమునకు (పయత్నమేల? 


వే: ప్రారబ్దకర్మ వలన సంభవించు భోగములు అనుభవించియే 
తీరవలయును. భో గమనగా : సుఖదుఃఖానుభవము. అట్టి భోగానుభవ 
సమయమున చిత్తమునకు విశేషము కలుగును. మనోనాశ మున్నవారికి 
చిత్త విక్షీపము కలుగదు. బంధుజన వియోగమువలనగాని ధననాశమువలన 
గాని కలుగు దుఃఖము నిద్రయందు లేనియట్లు, జీవన్ముక్తునకు భోగానుభవ 
సమయమున సుఖదుఃఖములు తోచవు. శేవల తత్త్వవేత్తకు పునర్జన్మ 
లేకపోయినను నుఖదుఃఖము లుండును. మజియు చిత్తవిశ్రాంతి లేనియెడల 

సంశయ విపర్యయములు కలుగుచున్నవి. శుకమహర్షి యంతటివానికి 
తత్త్వబ్దానము కలిగియు సంశయము కలిగి జనకునిచే సంశయ నివారణ 
కావింపబడెనని వినియున్నాము. విపర్యయమునకు నిదాఘుని కథ 
దృష్టాంతముగ చెప్పబడెను. సంశయ విపర్యయములు తత్త్వజ్ఞాన ఫలమునకు 
ప్రతీబంధములైనవి. ఈ సంశయ విపర్యయములకే అసంభావన, విపరీత 
భావనలను నామాంతరములు గలవు. గీతయం దిట్లు చెప్పబడెను. 
"అజ్ఞానియు, పా్యాసము లేనివాడును, సంశయాత్ముడును చెడిపోవుచున్నాడు 
సంశేయాత్ము నకు అహపరసుఖములు కలుగజాలవు"- (గీత. 4-40). 
చిత్తశాంతికొఅకు భగీరథుడెట్టి ప్రయత్నము జేసెనో, జ్ఞానవాసిష్టమునందలి 
భగీరథోపాఖ్యానము చదివినీ తెలియగలదు. 


జి: జ్ఞానియగు నొక పురుషుడు నిర్వికల్పసమాధి యందే అధికకాలము 
గడపును. 'లోకవ్యవహారములయందు (పవేశింపడు. మటియొకడు 
జ్ఞానియయ్యును లోకవ్యవహారములయందు ప్రవేశించును. వీరిద్దరు 
సమానులేనా? 


వే: ఈ ప్రశ్న 'జ్ఞా 'జ్ఞానవాసిష్టము' నందు కలదు. అచట వసిష్టమవోముని 
శ్రీరామచంద్రునిచే అడుగబడి ఇట్లు సమాధానము చెప్పినట్టున్నది.. 
వీరిద్దజును అంతఃకరణమందు శేతలత్వము కలిగి యుండిరా - 
ఇరువురును సమానులే. శీతలత్వమనగా తృష్టాదిదోషములు 
హృదయములో లేకుండుట. విద్యారణ్యులవారు జీవన్ముక్తి ప్రకాశిక 
(జీవన్ముక్తి వివేకము) యం దీవిషయమును చర్చించి పై యిరువురి 
యందును సమాధియందుండువారే గొప్పవారని నిశ్చయించిరి. కాని నా 
యభిప్రాయమట్లు కాదు. సమాధికిని, ద్వంద్వ ప్రపంచమునకునుగూడ 
ననుగుణముగా పవర్తి ంచినవారే గొప్పవారు. 


జి : జ్ఞానియై అంతన్శీతలత్వము గల పురుషుడు లోక సంగ్రవార్థము 
లోకవ్యవవారేములయందు ప్రవేశించిన లోకమునకు మేలు చేయుచున్నాడు. 
జ్ఞానియై అంతశ్శీతలత్వము గలవారు సమాధియందే యుండినచో వారు 
లోకమున కేమియు మేలు చేయరుకదా? 

వే : మొదటివారి వలనవలెనే, రెండవవారి వలనను లోకహితము 
కలుగును. సమాధియందుండువారు లౌకిశ్ర వ్యవవోరములయందు ప్రవేశింపక 
పోయినను వారి నా(శ్రయించిన విమ్యుల ననుగ్రహించుచున్నారు. 
శిష్యులయందు మందాధికారులను దృష్టిచేతను, మధ్యమాధికారులను 
మనస్సుచేతను అనగా. మనస్సులో వీరు కృతార్ణులు కావలయునని 
తలంచుట చేతను, ఉత్తమాధికారులను హస్తమస్తక సంయోగరూపమైన 
స్పర్శచేతను అనుగ్రహింతురని పెద్దలు చెప్పిరి. అదియునుగాక ఇట్టి 
సత్పురుషులను దర్శించినవారికి పాపక్షయ మగును. సేవించినవారికి 
పుణ్యము కలుగును. కనుక అదియును లోకహితమేకదా? జీవన్ముక్తు నకు 
సమాధితో అవసరము లేదు. అదిగాక జీవన్ముక్తుడు కర్మలు 
చేయవలయుననిగాని, కర్మలను వదలవలెననిగాని సమాధియందే 
యుండవలెననిగాని విధిలేదు. విధినిషేధములు సామాన్యులకేగాని 
జీవన్ముక్తు నకు లేవు. వారిని ఎట్టిశాస్తములును విధింపలేవు. బాలుడు 
విధికి లొంగవలసినది లేదు. అట్టు జీవన్ముక్తుడును శాస్త్రమునకు 
లొంగవలసినది లేదు. (వేపం. 9-102, 103, 105, 106) 


(27) జ్ఞానికి ఆకాశగమనాది శక్తులుండునా? 

జి : తత్త్వద్దానిగాని, జీవన్ముక్తుడు పురుషుడు గాని శాపానుగ్రవశక్తులు, 
ఆకాశగమనాదులు, అణిమాది సిద్దులు కలిగి ఉండునా? 

వే : తత్త్వబ్దానము కలుగుటకు పూర్వము తపస్సునుగాని 
ఉపాసనలనుగాని చేసియుండినవారికే శాపానుగ్రహశక్తి కలుగను. అట్టే 
తత్త్వజ్ఞానమునకు పూర్వము యోగాభ్యాసము చేతగాని తపస్సుచేతగాని 
ఆకాశగమనాది శక్తులను అణీమాద్యష్ట సిద్ధులను ఆర్జించియుండిి, అవి 
యన్నియును అస్థిరములని తలచి పరమపురుషార్థమగు ముక్తిని 
సాధింపవలయునని అసక్తి కలిగి తత్స్వజ్ఞానము నార్జించిన పురుషుని 
యందు అట్టి శక్రులుండును. అట్టుగాక కేవల తత్త్వజ్తానియందుగాని, 

జీవన్ముక్తునియందుగాని ఆకాశగమనాది శక్తులుగాని, శాపానుగ్రహ 
శర్తులుగాని సహజముగ నుండవు ఉదాహరణమునకు - 
కృషదై పాయనులు, శుకమహర్తిని జనకమహారాజు దగ్గణకు పంపునపుడు 
ఆకాశమార్గమునందే పొమ్మనెను. శుకమహర్తియు మేరు పర్వతమునుండి 
భరతఖండమునందున్న మిథిలానగరమునకు 'ఆకాశమారమునందే వచ్చినట్లు 
మవాభారత శాంతిపర్వమునందు చెప్పబడినది. కృష్ణద్వైపాయనాది మునులు 
కొందణు అణీమాది సిద్దులు గలవారుగను, జీవన్ముక్తు లుగను నున్నట్లు 
తెలియుచున్నది. 


కాని, ఇవన్నియును (బ్రహ్మ సాక్షాత్కారమునకు పూర్వమే యార్దించి 
యుండవలయును. బ్రహ్మసాక్షాత్కారమైన పిమ్మట ఎవ్వరును విటిని 
సాధింపరు. ఏలయన "సంకల్ప ప్రభవాన్‌ కామాన్‌" (గీత) సంకల్ప ముండిననే 
కోర్కె కలుగుచున్నది. కోర్కెగలవారే యీ సిద్దుల నార్జింతురు. మజియు 
ఆకాశగమనాదులు ఓషధులయొక్క మహిమచేతను, మంత్ర ప్రభావమునను 
అర్జింపవచ్చును. ఇవి పామరులకు వింతలుగా కనబడునేగాని 
బ్రవ్మాపరో కము గల పురుషునకు వింతలుగా కనబడవు. ఏనుగుపైన 
అంబారిలో పోవువాడు శునకాదులపై నెక్కి పోవుటకెట్లు ఇచ్చగింపడో ఆ 
విధముగనే అత్మరతుడగు జ్ఞాని వీటిచే ఆనందింపడని పెద్దలు చెప్పిరి. 
కాని కృష్ణద్వైపాయనాదులు కొందటు లోకానుగ్రవార్థమై యిట్టిమహిమలను 
అప్పుడప్పుడు చూపినట్టు గలదు 

(బ్రవ్మ జ్ఞాని నిర్మలచిత్తు డగుటచేతను, బ్రవ్మస్వరూపుడే యగుటచేతను 
ఆయన నోటవచ్చిన వాక్యము సత్యమే యగును ఒకరిని ఆశీర్వదింప 
వలయుననిగాని నిందింప వలయుననిగాని అట్టివారికి అభిప్రాయము 
లేకపోయినను ఈశ్వరేచ్చచేతను, ఎదుటి వారి కర్మానుసారముగను 
శాపానుగ్రహరూపమైన వాక్కు వారినోటినుండి వెలువడవచ్చును అది 
సత్యమే యగును. తత్త్వజ్ఞానము కలుగుటకు ముందు జ్ఞాన భూమికలయంం 
మొదటి మూడు భూమికలును తపస్సునకు చెందినవే. 

ఆ తరువాత భూమికల నభ్యసించినవారు నిర్వికల్ప సమాధిని 
నభ్యసించిరి గనుక నిర్వకల్పసమాధియు గొప్పతపస్సే. అందువలన 
తత్త్వద్దానులును, జీవన్ముక్తులును తపస్సు లేనివారని చెప్పుటకు విలులేదు. 
అట్టి తపస్సు మహిమలకు పనికిరాదు. బ్రహ్మవేత్తలు పూర్వజన్మ జ్ఞానమును 
గాని, పరోక్ష జ్ఞానమునుగాని, యితర శక్తులనుగాని సంపాదింపవలయు 
నన్నచో ఇతరులకంటె సులభముగ పొందగలరు. 5,6 జ్ఞానభూమికల 
యందున్నవారు సంకల్పమాత్రముననే పొందగలరు. కాని వారు సంకల్ప 
రహితులగుటచే వారియందు సిద్దులుండవు. జ్ఞానార్జనకు పూర్వమే వారు 
అణిమాది సిద్దులు సంపాదించి యుండినను, వారు సమాన్యముగ వాటిని 
(ప్రదర్శింపరు. అది జ్ఞానుల పద్దతి. 

శ్రీ వివేకానంద స్వాములవారు పాతంజల యోగసూత్రముల 
వ్యాఖ్యానమునందు (1-17 సూత్ర వ్యాఖ్యానమున) ఇట్లు (వాసిరి. 


"యోగసిద్దులను బొందుట ముక్తి కానేరదు. అందులకై ప్రయత్నించుట 
ఐహిక సుఖాన్వేషణమే కాని మణియొకటి కాదు. సుఖమనునది ఐహిక 
జీవనమునందు లేదు. కావున సుఖాన్వేషణము నిరర్థకము. ఈ పురాతన 
గుణపాఠమును గ్రహించుట మానవునకు దుస్పాధముగా నున్నది. ఎట్‌ 
గ్రహించెనా, అట్టి మానవుడు ప్రపంచాతీతుడై ముక్తుడగుచున్నాడు 
యోగసిద్దులు పొందుటవలని ఫలమేమి? సంసార బంధమును మణింత 
బలీయముగా జేసికొనుటయే, దుఃఖములను మణింత దృఢ పజచుకొనుటయే 
అందులకు ఫలము. శాస్త్రకారుని విధి ననుసరించి పతంజలి యోగసిద్దులను 
వెల్లడించియున్నను, వినిని గుణించి జాగరూకులమై యుండవలయునని 
మాటి మాటికి మనలను హెచ్చరించుచునే యున్నాడు" (శ్రీ రామకృష 
మఠమువారి రాజయోగము.) 


యోగమును ప్రతిపాదించు ఉపనిషత్తులయందు మణియొక విధముగా 
చెప్పబడెను. ఎట్లనగా: కాశీయాత్ర చేయువానికి మార్గమధ్యము నందనే! 
పుణ్యతీర్థము లెదురైనట్లు అభిలషించినను, అభిలషింపక పోయినను 

జీవన్ముక్తు నకు తప్పక యోగసిద్దులు కలుగుననియు, అలౌకిక గుణము 
లతని కలవడి యుండుననియు, అవి చూచి అతడు సిద్దుడని 
తెలిసికొనవలయు ననియు యోగశిఖోపనిషత్తు చెప్పినది (1-157 నుండి 
160) ఇందువలన పాతంజల యోగులు మహిమలు (ప్రదర్శింతురని 
తలంపవచ్చును. 

(28) విదేహ కైవల్యము (తురీయాతీతము) 


విదేవాముక్తిని గుణించి యిదివజణలో జ్ఞానభూమికలు చెప్పిన 
సందర్భమునందు తురీయాతీతము సత్తా సామాన్యమను విషయ 
విచారమునందును చెప్పుబడినది.* అంతకంపెను - విస్తరించి చెప్పనవసర 
ముండదు. కాని, జీవన్ముక్తు డును, తత్త్వజ్తానియు వీరిరువురు ప్రారబ్ధ 
భోగానంతరము పండిన ఆకు చెట్టునుండి రాలి క్రిందపడునట్టు 
దేహపతనానంతరము బ్రహ్మస్వరూపులే, బ్రహ్మమే యగుచున్నారు ఈ 
విషయము 
శో విదేహముక్తిరేవాత్ర తుర్యాతీత దశోచ్యతే | 

యత్ర నాసన్న సచ్చాపి నాహం నాష్యనహంకృతిః ॥ 

కేవల క్షీణ మనన ఆస్తే ౬ద్వైతే ౬_తినిర్భయః ॥ (నవేఫీ.నం) 

తా ఏ దశయందు సత్పదార్థముగాని, అసత్సదార్థముగాని 
అహంకారముగాని, దానికంటె నితరములగు బుద్ధ్యాదులుగాని లేవో, 
ఏదశయందు నిస్సంకల్పుడును, నిర్భయుడునునై, పూర్ణభావమున నుండునో- 
అట్టి దశయే విదేవాముక్తి యనియు, తురీయాతీత దశయనియు చెప్పబడును. 
ఇట్టి దశయందు పురుషుడు జీవించియుండెనా పైనున్న వస్త్రము జారి 
క్రిందపడిపోయినను తెలియదు. 


ఇట్టి మహనీయులకు నమస్కరించుచున్నాను. వీరి ఆశీర్వాదము 
మాకు లభించుగాక! 


* ఈ గ్రంథముయొక్క (ప్రథమ భాగము 2,4,5, 46 అధ్యాయములు చూడుడు 

"స్తానం న మౌనం న చ నాద-బిన్లు- 
రూపం న రేఖానచ ధాతువర్లమ్‌! 

ద్రష్టా న దృశ్య శ్రవణం న శ్రావ్యం 

తస్తె నమో బ్రహ్మ నిరజ్ఞనాయ॥ 


అ శక = 


అది, పరమేశ్వరానుగ్రహమువలన మజ్జిబోయిన రామసుబ్బయ్యచే 
రచియింపబడిన "బ్రహ్మ జిజ్ఞాస" ద్వితీయ భాగమునందలి 
'జ్ఞానయోగ'మను మొదటి ప్రకరణము సంపూర్ణము. 


ఓమ్‌ శాంతి శాంతి శాంతిః 


x 


ఓమ్‌ 
శ్రీ రామచంద్ర పరబ్రహ్మణే నమః 


బహ; జిజాస 
స సాక 
(ద్వితీయ భాగము) 


రెండవ (ప్రకరణము - రాజయోగము 


కం॥ మతిగల సాంఖ్యులు యోగా 
న్వితులు నగు మహాత్ము లెవ్వనిం గని పునరా 
గతి లేని సుగతి వడయుదు 
రతర్క్య వెభవుని దలంతు నప్పరమాత్ము న్‌. 
(ఆం.మ భా.శాంతి. 4-229) 
(1) అవతారిక 


జిబ్బాసువు ప్రశ్న : అయ్యా! నాయం దనుగ్రహముతో బ్రహ్మ 
విచారమును, (బహ్మవేత్త యగుటకు కావలసిన సాధన సంపత్తిని. 
ఉపాననను, సన్న్యాసమును, త త్త్వజ్ఞానియొక్కయు జీవన్ముక్తు నియొక్కయు 
లక్షణములను, జీవన్ముక్తికి కావలసిన వాసనాక్రయ మనోనాశములను 
సాధింపవలసిన విధమును, సమాధికి కలుగు విఘ్నములును, 
బాహ్యాభ్యంతర సమాధులు కలుగు విధమును, జ్ఞానికి ఆకాశగమనాది 
శక్తులుండవను విషయమును వివరించితిరి. 'జీవన్ముక్తుడు కోరినను, 
కోరకపోయినను అతనికి సిద్దులు కలుగునని' యోగశిభోపనిషత్తు చెప్పినట్లు 
చెప్పితిరి - యోగస్వరూప మెట్టిది? యోగమార్గము ఉపనిషత్తులకు సమ్మతే 
మెనదేనా? దానికి ప్రథమాచార్యు లెవ్వరు? దానిని విస్తరింపజేసిన 
వారెవ్వరు? యోగజ్ఞానములకు గల పరస్పర సంబంధ మెట్టిది? 

తత్త్వజ్ఞానమువలన మానవుడు ముర్త్తు డగునట్లు యోగవిద్యవలన 
ముక్తుడగునా? ఎట్లు ముక్తుడగును? యోగమాధమున ముక్తుడైనచో జ్ఞానమని, 
యోగమని రెండు మోర్గములేల? ఏ యొక్కటైనను చాలదా? ఈ విషీయము 
లన్నియు దయయుంచి తెలుపుదురని పార్థన. 


(2) యోగతత్త్వము 


వేదాంతి : యోగదర్శనము ఇతర దర్శనములకంటె కొంత 
విలక్షణమైనది. ఇందు సాధనభాగము ముఖ్యము. మన యింద్రియ 
వ్యాపారములును, మనస్సును మేధస్సు నందలి ఒక్కొక్క 'కేంద్రమునుండి 
పనిచేయుచున్నవనియు, మేధస్సుతో సంబంధము లేనట్టి యింద్రియాతీతమైన 
జ్ఞానము కలదనుట (భమయనియు శారీరక శాస్త్రజ్ఞులు చెప్పుదురు. 
ఇంద్రియములతోను, మేధస్సుతోను సంబంధము లేని అనగా* అతీంద్రియ 
జ్ఞానమును, అద్భుతశక్తులను యోగులు పొందియుండుటను శారీరక 
శాస్త్రజ్ఞులు చూచినపుడు విస్మితులగుదురు. పరోక్రజ్ఞానము కలిగిన యోగులు 
ఎచ్చటినో జరిగి నట్టియు, నేత్రేంద్రియ గోచరము 'కానట్టియు, విషయముల 
నెట్లు చూడగలిగి 'రనుటకు ఎట్టి భౌతిక విజ్ఞానశాస్త్రము కాని, శారీరక 
శాస్త్రముకాని సమాధానము చెప్పలేదు. 


సంకల్పమాత్రమున కొన్ని పదార్థములను సృష్టించు యోగులను 
చూచియున్నాము ప్రాచీన భారతీయ విజ్ఞాననంపన్నులు, మానసాతీతములును, 
నిగూఢములును నగు ఆత్మశక్తులను 'అనుభవపూర్వకముగ చూచి వాని 
నితరులు తెలిసికొనుటకు గాను యోగ శాస్త్రములను రచియించిరి. ఇట్టి 
మహాద్భుత శాస్త్రము ఇతర దేశములయందు లేదు. ఈ శాస్త్రజ్ఞానము 
వలన దేహేం ద్రియాద్యుపాధులకు భిన్న మైనట్టి అత్మ దేవమునండు కీలదని, 
ఆత్మసాన్నిధ్యబలమున సాధకుడు యంత్రములతో బావినుండి నీటిని 
తోడినటు ప్లై అద్భుతశక్తు లనేకములు పొందవచ్చునని రుజువైనది. కష్టపడి 
శరీరమును, చిత్తమును వశమొనర్చుకొను సాధకుడు (యోగి) ఈ క్రింది 
లాభములు పొందగలడు. 

(1) యోగమువలన సమ్యక్‌ జ్ఞా జానము (లెస్సయగు జ్ఞానము) కలుగును 
తన స్వరూపము నెటిగి ప్రకృతిబంధమునుండి విముక్తి పొందగలడు 
(2) అతీం[ద్రియ జ్ఞానమును అద్భుతశక్తులను ప్రాందగలడు (3) 
ఆరోగ్యవంతుడును, అయుష్మంతుడునునై యుండగలడు చిత్తమునకు 
శాంతి లభించును. ఇట్టి సాధనవిధానము నీ శాస్త్రము బోధించుచున్నది. 


నాశరహితమగు నీ యోగమును యోగి పూర్వజన్మమున నెంతవటికు 
సాధించియుండెనో, అట్టి సాధనయం దల్ప భాగమైనను వ్యర్హముగ 
నశియింపకుండ, మజుజన్మమున (పూర్వజన్మానుభవముతో) యోగమును 
ప్రారంభించుచున్నాడు. మనదేశమునం దప్పుడప్పుడు ఇట్టి యోగులు 
జన్మించి యిట్టి సత్యమును రుజువుచేయుచుందురు 


యోగశబ్దము అనేకములగు అర్ధ్థములయందు వాడబడుచున్నను 
ఈ శాస్త్రమున సూ|| యోగః చిత త్రవృత్తి నిరోధః. (పాయోసూ 1-2) 
యోగమనగా: చిత్తవృత్తి నిరోధము. "యోగమితి మన్యంతే స్థిరామింద్రియ 
ధారణాం" స్థిరముగ ఇంద్రియములను ధరించుటయే యోగము 
వేదాంతులును, సాంఖ్యులును చెప్పు మనోబుద్ధ్యహంకారములను మూటిని 
యోగులు చిత్తమందురు సూత్రమున చిత్తనిరోధమని చెప్పక చిత్తవృత్తుల 
నిరోధము యోగమని చెప్పబడినది చిత్తవృత్తి యననేమో పూర్వము 
కూటస్ట చిదాభాసుల (1-2-26) విచారమునందు చెప్పియుంటిని 
చిత్తమునకు నింద్రియముల ద్వారా బావ్యావస్తు సంయోగము కలిగినపుడు 
చిత్తమాయా వస్తురూపమును పొందుచున్నది ఉదా- ఘటమును 
చూచినపుడు పురుషసాన్నిధ్య ప్రభావమున చిత్తము ఘటాకారమును 
పొందుచున్నది. ఇట్లు ఘటాద్యాకారముగ పరిణమించిన చిత్తమునే 
చిత్తవృత్మియని యందురు. చిత్తము ఇట్టు బాహ్యవస్త్వాకారమును 
పొందకుండ సహబిస్థితియం దుండుటయే “యోగము 


ఈ యోగము (1) మంత్ర (2) లయ (3) హఠ (4 రాజ 
యోగములని నాలుగు విధములు. యోగతత్త్వోపనిషత్తు ఈ నాలుగింటిని 

సంగహముగ చెప్పినది మహాభారత శాంతిపర్వమున భగవంతుడే 
యోగశాస్త్రకర్త యని చెప్పబడినది. 
కం॥ విను, యోగంబు హిరణ్యం 
బన బరగును, యోగ గర్భుడగుటను విద్వ 
జైనములు హిరణ్యగర్భుం 
డని నను గొనియాడుదురు మహాగుణాలీ ! 
(ఆం.మ.భా.శాంతి 6-439) 


యోగమునకు హిరణ్యమని పేరగుటవలన దాని గర్భమున 
నుండువాడు (యోగముచేత తెలియబడువాడు) అగుటచే తనకు 
హిరణ్యగర్భుడను "పేరు కలిగినదని శ్రీకృష్ణభగవానుడు అర్జునునకు చెప్పినట్టు 
కలదు. సమస్త జ్ఞానమునకు భగవంతుడే మూలము. అందువలననే 
భగవంతుడు "గురువులకు గురువని చెప్పబడినది. హిరణ్యగర్భుడను 
బుషి యోగశాస్త్రకర్త యని చెప్పుదురు. ఏ శాస్త్రముగాని దాని సమగ్ర 
స్వరూపముతో నొకవ్యక్తినుండి యొక్కసారిగ కలుగదు. అదివజకు 
చెదరుగనున్న సిద్దాంతములను, పూర్వులయొక్క అనుభవమును, 
సంప్రదాయముగ గురుశిష్య పరంపరనుండి వచ్చిన వివేకమును సేకరించి 
స్వీయానుభవముతో చేర్చి శాస్త్రక్తర్త శాస్త్రమును రచించును. పతంజలిమవార్తి 
యోగశాస్త్ర మునకు సంపూర్ణస్వరూపమును కలిగించి సూత్రములు 
రచించుటవలన యోగసూత్రములకు పాతంజల యోగ సూత్రములనియు, 
యోగమునకు పాతంజల యోగమనియు పేర్లు కలిగినవి. యోగసూత్రములకు 
వ్యాసుడు, (కృష్ణద్వెపాయన మునీంద్రులు కాదు) విజ్ఞానభిక్షువు మొదలగువారు 
భాష్యములు రచించిరి. వ్యాసుని భాష్యమునకు వాచస్పతి వ్యాఖ్యను 
రచించిరి. శ్రీ వివేకానంద స్వాములవారు యోగసూత్రములకు 
రాజయోగమనుపేర వ్యాఖ్యను రచించిరి. ఇది చాల ముఖ్యమగు గ్రంథము. 


(3) సాంఖ్యము - యోగము 


సాంఖ్యసిద్ధాంతముతో యోగసిద్దాంతమునకు సన్నిహిత సంబంధము 
కలదు. ఇవి రెండును (ప్రత్యేకమైన రేండు దర్శనములైనను మొదట నీ 

రెండును ఒక్క దర్శనముగా నుండెనేమోయని తోచును లేదా, ఇవి 
రెండును కవలబిడ్డల వంటివని యైన చెప్పవచ్చును మహాభారతమున 
సాంఖ్యప్రస్తక్తి వచ్చినప్పుడెలను(చాలవజకు) యోగ ప్రసక్తి వచ్చుచుండును. 
(బ్రహ్మసూత్రములయందు 2వ అధ్యాయారంభమున మొదటి అధికరణము 
నందు సాంఖ్యమును, రెండవ అధికరణమున యోగమును చర్చింవబడెను. 
శాంతిపర్వమున భీష్ముని ధర్మరాజు యోగసాంఖ్యములం దేది 
యుత్తమోత్తమమార్గ? మని అడిగిన ప్రశ్నకు భీష్ముడు- 
కం|| విను, సాంఖ్యమ్మును యోగము 

నను పేళ్లులకాని దీనియం దదియును దా 

న నిదియు దోచుచు నుండుం, 

గను దత్త్వ విచారి యొకడకా నీ రెంటన్‌. (ఆం మ భా శాంతి) 


లా సాంఖ్యము యోగమునని పేళ్తుమాత్రమే కాని యీ రెండును 
ఒక దానియం దింకొకటి కలదనియు, నీ రెండును ఒక్కటిగ తత్త త్ర్వవేత్తలు 
చూతురనియు చెప్పెను 


ఇదిగాక అనుశాసనిక పర్యమునందలి హరసనత్కుమార 
సంవాదమునందును, ఉమామహేశ్వర సంవాదమునందును, అశ్వమేధ 
పర్వమునందలి శ్రీకృష్ణార్జున సంవాదమున (అనుగీతలయందు)ను సాంఖ్య 
యోగ మతములు ఒక్కచోటనే ఒకదాని తరువాత నొకటి చెప్పబడెను 
దీనిని. బట్టి సాంఖ్య, యోగ దర్శనములకు గల సన్నిహిత సంబంధము 
బోధపడుచున్నది. 


సాంఖ్యదర్శనము మొదట ఈశ్వరాస్తిత్వమును గుణించి 
తటస్థభావమును వహించినది. అంతమాత్రముచేత సాంఖ్యమతము 
నాస్తికమతము కాదు. ఈశ్వరుడు లేడని సాంఖ్యము వాదించదు. 
మటేమనగా ఈశ్వరుడున్నా డనుటకు తృప్తికరమైన హేతువు లేదని 
మాత్రమే చెప్పును. శ్రతులు ఈశ్వరాస్తిత్వమును గుణించి చెప్పు వాక్యములని 
వారివాదము. సాంఖ్యతత్త్యమును పరిశీలించినచే సాంఖ్యులకు ఈశ్వరాస్తిత్వ 
విశ్వాసముతో అవసరము లేదని తోచును వీరు చెప్పు ప్రకృతియే 

ప్రపంచసృష్టిని చేయును. ప్రశృతియు దానివలన కలిగిన వికారములును 
కలిసి యిరువదినాలుగు తత్త్యము లగును. 


"న ప్రకృతి ర్న వికృతిః పురుషః" - పురుషుడు ప్రకృతియు కాడు, 
వికృతియును కాడు (వీరి స నృష్టి విధానమును గుణించి ఈ గంథమునందలి 
1-2-16 నందు చెప్పి యుంటిని) ప్రకృతి సాన్నిధ్యమున, ప్రకృతికార్యములను 
పురుషుడు తనవిగా భావించుటవలన పురుషునకు బంధమేర్చడినది. 
యథార్థమునకు పురుషుడు నిర్గుణుడు, నిష్కియుడు. ఇట్టి (పకృతి పురుష 
వివేకమువలన (పకృతి బంధమునుండి పురుషుడు విడివడుటయే మోక్షము. 
పైన చెప్పిన వారసనత్కుమార సంవాదమునందు ప్రకృతి, దాని వికారములు 
ఇరువది నాలుగనియు, ఇరువది యైదవవాడు పురుషుడనియు చెప్పబడినది. 
ఆ పురుషుడే ప్రకృతి బంధమునందుండి విముక్తడయిన పిమ్మట 
అరువది ఆజవ తత్త్వముగ గణింపబడెను. ఇది గమనింపవలసిన 
విషయము. 


(పొచీనములని చెప్పబడు ఈశ్వర కృష్ణుని సాంఖ్యకారికల యందును, 
మహాభారత శాంతిపర్వమున జనకునకు పంచశిఖు డుపదేశించిన 
సాంఖ్యతత్త త్త (పకారమునందును, ఈశ్వర ప్రస్తా వనము లేదు. కపిలమవార్తి 
(పణీతములని చెప్పబడు సాంఖ్య సూత్రములందును (సా.సూ. 1-60 
నుండి 64 వణకు) భాగవతపురాణము నందలి 'కపిలుడు దేవహూతి 
కుపదేశించిన సాంఖ్యత తృ ము సందును, ఈశ్వరాస్తిత్వ 
మంగీకరింపబడుటయే గాక ఈశ్వరభక్తియును దాని కనుబంధముగ 
చెప్పబడెను. తరువాత వెలువడిన పురాణములయందు ఈ విధానమే 
అంగీకరింపబడెను. సాంఖ్యసూత్రములు రచింపబడిన కాలమున 
సమాజమునం దీశ్వరభక్తి అధికముగా నుండి యుండును. ఆ (ప్రభావమే 
సాంఖ్యసూత్రములందును, పురాణములయందు చెప్పబడిన సాంఖ్యమతము 
నందును చొచ్చియుండును. సాంఖ్యసూత్రములయండు శశ్వరస్వరూపమిట్లు 
చెప్పబడెను: 


నూ॥ వ్యావృత్తోభయరూపః॥ (సా.సూ. 1-160) 

(పకృతి, పురుషుడు నను వీరిరువుర స్వరూ పముకంసెను 
విలక్రణరూపము కలవాడు ఈశ్వరుడు ఇతడు జగత్సాక్తి నిత్యముక్తు డు; 
ఉదాసీనుడు. 


యోగులు ఈశ్వరాస్తి త్వమును అంగీకరించిరి. కాని అద్వైతులు, 
ధ్వైతులు, విశిష్టాద్వైతులు చెప్పునట్టి ఈశ్వర స్వరూపమునకును; సాంఖ్యులు, 
యోగులు చెప్పునట్టి ఈశ్వర స్వరూపమునకును భేదము కలదు సాంఖ్యులు, 
యోగులు చెప్పు ఈశ్వరుడు సృష్టికర్తగాని, లోకపాలకుడుగాని కాడు 
యోగులిట్లు చెప్పిరి - 
సూ॥ క్రేశకర్మ విపాకాశయై రపరామృష్టః పురుష పోష ఈశ్వరః॥ 
(పా.యో.సూ 1-24) 
అవిద్యాదిక్రేశములు, ధర్మాధర్మములనెడి కర్మములు, అట్టి కర్మల 
ఫలమైన జన్మజరా మృత్యువులనెడి వికారములు, వీటిని కలిగించు 
వాసనలు లేని పురుష వోషము ఈశ్వరుడు. అతని కంటె సమానుడుగాని, 
అధికుడుగాని లేడు 


ఈశ్వరుడు కలడనుటకు అనుమానమే ప్రమాణము (ప్రమాణములను 
గుణించి ఈ గ్రంథమునందలి ప్రథమ భాగము 2-37 చూడు) లోకమున 
నొకని కంట నింకొకనియందు జ్ఞానము అధికముగా గలదు ఇట్టి 
హెచ్చు తగ్గులు ప్రత్యక్షముగ కనబడుటచే మనకు ప్రత్యక్షముగాని 
సర్వజ్ఞశక్తి యొకటి యుండితీరవలయును. 


సూ తత్ర నిరతిశయం సర్వజ్ఞ బీజమ్‌.॥ (పా.యో.సూ. 1-25) 


నిరతిశయము, సర్వజ్ఞతకు నిమిత్తకారణమునగు బీజమతడు. "అతడే 
గురువులకు గురువు." (పా.యో.సూ. 1-26) 

"అతని పేరు ఓమ్‌" ప్రణవము (పా. యో సూ 1-27) అతని 
నామజపము చేతను, అతనిని భావించుట వలనను సమాధికి 
అంతరాయము తొలగి, యోగికి సమాధి సిదించును (పా. యో. సూ. 1- 

28,29) దీనిని ఈశ్వర (ప్రణీధానమందురు. (పా. యో. నూ. 1-23) యోగు 
లీశ్వరాస్తిత్వమును అంగీకరీంచుట వలన వీరిని సేశ్వరసౌంఖ్యు లందురు. 
సిశ్వర సాంఖ్యు లందణును సృష్టికి ఈశ్వరుడు నిమిత్త కారణమును, 
(ప్రధానము ఉపాదాన కారణమునని చెప్పుదురు. కాని యిది 
సాంఖ్యమతమునకు సహజముగ కనబడదు. వేదాంతులనుండి 
గ్రహంవబడినదని తోచును. పురుష సాంగత్యమున ప్రకృతి తన సామ్యావన్థను 
కోల్పోయి, జగత్కల్పన మారంభించుననెడి ప్రాచీన సాంఖ్య సిద్ధాంతము 
ననుసరించి (ప్రకృతికి పురుషులతోటి సాంగత్యము ఒకప్పుడు కలిగినది 
కాదు. నిత్యమయినది. నిత్యమయినదని అంగీకరించినచో ప్రకృతి విశ్రాంతి 
నొందక యెప్పటికిని విశ్వరచన జరిపించుచునే యుండవలయును. ప్రళయ 
మనునది యుండదు. అందువలన ఈశ్వరాస్తిత్వమును సాంఖ్యు లంగీకరించి 
యీ చిక్కును విడదీసికొని యుండవచ్చును. 


పురుషుని భోగము కొజకుగాని, మోక్షము కొటకుగాని ప్రకృతి సృష్టిని 
సాగించు చున్నదని ప్రకృతికి స్వలాభ మేమియు లేదని చెప్పుదురు. 
తాను పురుషుని ప్రయోజనమునై పాటుపడుచుండెనని ప్రకృతికి తెలియదు. 
ఇది స్థాంఖ్యయోగ తత్త్వముల సంగ్రహ స్వరూపము. 

ఈ సాంఖ్యయోగ దర్శనములు బ్రవ్మసూత్రముల యందు స్మృతులని 
పేర్కొనబడినవి. ఇచ్చట స్మృతులనగా తత్త్వము నుత్సాదించు నట్టివని 
యర్థము. మన్వాదిస్కృతులు వర్ణాశ్రమ ధర్మములు, ఉపనయనీము, 
సన్న్యాసము మొదలగు విధులాచరింపవలసిన విధానమును, వారసత్వము 
మొదలగు ధ్మూర్హకామములను బోధించునట్టివి. సాంఖ్యయోగస్మృతు లన్ననో 
పరమ పురుషార్థమగు మోక్షమును బోధించును. 


(4) యోగము - జ్ఞానము 


భగవర్గీతయందు ఆత్మసంయమ యోగమను వాణవ యధ్యాయమున 
యోగమును గుణించి చెప్పబడినది. పతంజలి మతముతో వేదాంతులు 
పూర్తిగా నేకీభవింపకున్నను సాధన విధానమునందు ఏకీభవింతురు. 

యోగతత్ర్త్వము ఉపనిషత్తు లయందు గలదు. (పసాన (తయమందు 
గల దశోపనిషత్తులు కాక తక్కిన 98 ఉపనిషత్తులలో యోగోపనిషత్తులు 
అరువది.* 

ఈ యిరువది యుపనిషత్తులయందు కొన్నింటిలో యోగమే కాక 
వేదాంతము సహితము గలదు. ఇవిగాక శ్వేతాశ్వతరోపనిషత్తు మొదలగు 
వేదాంత ప్రతిపోదకములగు మటికొన్ని యుపనిషత్తులయందు యోగము 
సహితము చెప్పబడెను. సాంఖ్యయోగములు రెండును ద్వైతమతములు 
పతంజలి మహర్షి ద్వైతి. కాని యోగ ప్రతిపాద్యములగు నుపనిషత్తులు 
అద్వె తమునే చెప్పినవి. అద్వైతులవలెనే యోగులును జీవన్ముక్తి కలదని 
యంగికరింతురు. 


జ్ఞానులు కేవల తత్త్వజ్ఞానము వలననే ముక్తి కలుగుననియు, 
కేవల సాంఖ్యముగాని, కేవల యోగము మొదలయినవిగాని జ్ఞానమునకు 
సాధనములే గాని సాక్షాన్మోక్షప్రదములు కావనియు చెప్పుదురు. కేవల 
తత్త్వజ్ఞానము మాత్రమే మోక్షము నొసగ జాలదని యోగశాస్త్రము చెప్పును. 
కొందజు యోగులు కేవలము యోగము మాత్రమే మోక్షసాధనమని 
చెప్పుదురు. మోక్షమునకు, జ్ఞాన-యోగములను రెండు సాధనము 
లవసరమన్సి యోగశిఖోపనిషత్తు చెప్పుచున్నది. (1-12, 13) 
మం॥ యోగేన రహితం జ్ఞానం న మోక్షాయ భవే ద్విధే | 

జానే నైవ వినాయోగోన సిద్ధ్యతి కదాచన | (యో.శి. 1-51 


తా] యోగ రహితమైన జ్ఞానము మోక్ష మొసగుట కెట్లు సమర్థము 
కాజాలదో, అట్లే జ్ఞాన రహితమైన యోగముకూడ మోక్షము నివ్వజాలదు. 
మణియు ఈ యర్థమునే (శుతులిట్లు చెప్పినవి . 


* యోగోపనిషత్తులు : (1) హంస (2) అమృతబిందు (3) అమృతనాద (4) క్రరిక 
(5) తేజోబిందు (6) నాదబిందు (7) ధ్యానబిందు (8) బ్రహ్మవిద్యా (9) 
యోగతత్త్వ (10) త్రిశిభి బ్రాహ్మణ (11) యోగచూడామణీ (12) మండల 
బ్రాహ్మణ (13) అద్వయతారక (14) శాండిల్య (15) యోగకిఖా (16) 
పాశపత (17) యోగకుండలీ (18) దర్శన (19) మవోవాక్య (20) వరావోపనిషత్తులు 

మం॥ "యోగహీనం కథం జ్ఞానం మోక్షదం భవతి ధ్రువమ్‌ | 
యోగో ౬పి జ్ఞానేహానస్తు న క్రమో మోక్షకర్మణి | 
తస్మాత్‌ జ్ఞా జానం చ యోగం చ ముముక్షు ర్ప్రఢ మభ్య'సేత్‌ | 


(ఈ మంత్రము యోగశిఖ యోగతతో తోపనిషత్తుల యందును కలదు) 


"వినా చాభ్యాస యోగేన జ్ఞానదీప స్తథా న హి"(యో.కుం) 
యోగాభ్యాసము లేనియెడల జ్ఞానదీపము (పకాశింపదు. వేదాంతులు 
సాంఖ్యమతమును పూర్ణముగ అంగీకరింపనియే పాతంజల 
యోగమతమునుకూడ పూర్ణముగ అంగీకరింపరు. వారి క్ట యోగముతో 
అవసరము లేకయే నిశ్రేయన (మోకు సాధన మున్నది. “శ్రోతవ్యో మంతవ్యో 
నిదిధ్యాసితవ్యః'"' (బృ. 4-5-6) వేదాంతమును శ్రవణము చేయవలయును, 
మననము చేయవలయును, నిదిధ్యాసము చేయవలయును అని విధింపబడి 
యున్నందున వారి కీ యష్టాంగ యోగములతో అవసరము లేదు. అయినను 
జ్ఞానమార్గముతో (వేదాంతముతో) విరోధము రానంతవజకు యోగమార్గము 
నంగీకరించి తక్కిన విషయములను నిరాకరించియున్నారు. ఈ విషయము 
బ్రహ్మసూత్రములయందు యోగ 'ప్రత్యుక్ష్యధికరణమున శంకరులవారు . 


సూ॥ ఏతేన యోగః ప్రత్యుక్తః॥ (2-13) 
అను సూత్రభాష్యమునందు విశదపజచిరి. 


ప్రపంచమున కొందబు శారీరకముగ దుర్చలులై యుండినను 
మహాసూక్ష్మబుద్ధి కలవారును, వైరాగ్య సంపన్నులునై యుందురు. 
(శవణమాత్రముచేత చిట్లీకాగ్రత చేరూరగల యట్టి ముముక్తువులకు 
జ్ఞానయోగము సులభముగ నుండును. వీరు ఉత త్తమాధికారులని వేదాంత 
శాస్త్రములందు కలదు. మటికొందజు దేహపటుత్వము కలిగి, శరీర 
పరిశ్రమలకు నోర్వగలిగిన వారై, (బ్రహ్మ చర్యానుష్టానము గలవారై 
యుందురు. అట్టి ముముక్షువులకు రాజయోగము సులభముగా నుండును. 
మలినవాసన గల మందాధికారులకును ఈ మార్గము సులభముగా 
తత్త్వజ్ఞానము కలిగించును. 

క ద్వౌ క్రమౌ చిత్తనాశస్య యోగో జ్ఞానం మునీశ్వర ! 
యోగస్తద్వత్తి రోధో హి జ్ఞానం సమ్యగవేక్షణమ్‌* ॥ (శాండిల్య) 


తా చిత్తనాశమునకు రెండు విధములున్నవి (11 యోగము (2) 
జ్ఞానము యోగమనగా చిత్తవృత్తులను నిరోధించుట జ్ఞానమనగా 
చీద్రూపుడగు ప్రత్యగాత్మయొక్క జడములగు దేహేంద్రియాదులను 'నేత్తి' 
'నేతి' యని నిషేధించుచు నిషేధావదియగు ప్రత్యగాత్మ నెజుంగుట 
మణియు 


శో అసాధ్యః కస్యచిద్యోగః క్రస్యచిత్‌ జ్ఞా జాన నిశ్చయః | 
ప్రకారౌ ద్వౌ తతో దేవో జగాద పరమేశ్వరః ॥ (జ్ఞా వా. 6-20-60) 


తా| ఒకనికి యోగమార్గము సులభముగా నుండును. మజియొరనికి 
జ్ఞానమార్గము సులభముగా నుండును కనుక పురుషులయొక్క యధికారము 
సాలోచించి పరమేశ్వరుడు యోగ, జ్ఞాన మార్గములను రెండింటి 
నుపదేశించెను. 


(5 యోగమున కర్తులు 


శ్లో! బ్రాహ్మణ క్షత్రియ పాం స్తీ శూద్రాణాం చ పావనమ్‌ ; 
శాంతయే కర్మణా మన్యద్యోగా న్నాస్తి విముక్తయే ॥ 
యోగ చింతామణీ) 


తౌ! (బాహ్మణులకును, క్షత్రియులకును, వైశ్యులకును, స్త్రీలకును, 
శూద్రులకును సకలకర్మ శాంతియైనట్టి (అనగా సర్వకర్మ నివృత్తి యైనట్టి) 
మోక్షమును కలిగించునట్టిది పరిశుద్ధమైన యోగమునకంట వేణు లేదు. 
క యువా వృద్దో 2_తివృద్ద వా వ్యాధితో దుర్చలో ౬పి వా | 
అభ్యాసా త్సిద్ది మాప్పోతి సర్వయోగేప్వతంద్రితః ॥ 
(హఠయోగ(పదీపిక 1-65) 


St 
* ఈ శ్లోకము జ్ఞానవాసిష్టమునందు "యోగోజ్ఞానం చ రాఘవ" అన్న మార్పుతో 


నున్నది 

తొ యౌవనవంతుడైనను, వృద్దుడైనను, అతివృద్దుడైనను 
సర్వయోగములందును (మంత్ర, లయ, హేశ్ర రాజయోగములినుగాని 
లేక యోగాంగములను కాని) సోమరితనము లేక అభ్యాసము చేయుటవలన 
సిద్ధిని (యోగసిద్ధిని, లేక ముక్తిని, లేక సమాధిని) పొందును. 


ఈ యోగము అధికముగా భుజించు వానికి గాని, బొత్తిగా 
తిననివానికిగాని, అధికముగా నిద్రించు వానికిగాని, నిద్రపోవని వానికిగాని 
సిద్ధింపదు (గీ 6-16). తగిన ఆహారమును, తగిన సంచారమును, 
తగన వ్యాపారమును, తగినంత మాత్రము నిద్రయును కలిగినవానికే 
ఈ యోగము సిద్ధించును (గీ. 6-17). 


యోగ శాస్త్రమందు చెప్పినట్లు సగము కడుపునకు భుజించి, మిగిలిన 
సగములో సగమును నీటితో నింపి, మిగత పాతికభాగమును వెలితిగా 
నుంచవలయును. 


(6) యోగము అషాంగములు గలది 


ఈ యోగమునకు ఎనిమిది అంగములు కలవు. 
సూ॥ యమ నియమాసన ప్రాణాయామ ప్రత్యాహార 

ధారణాధ్యాన సమాధయో ఐ_షావంగాని ॥ (పా.యో.సూ. 2-29) 

తా అష్టాంగములు “1 యమము. 2 నియమము 3 ఆసనము. 4 
ప్రాణాయామము. 5 ప్రత్యాహారము. 6 ధారణము * 7. ధ్యానము 8 
సమాధి. 

యోగచూడామ ణ్యుపనిషత్తు నందు యమనియమములు రెండింటిని 
వదలి తక్కిన ఆటుమాత్రమే యోగాంగములుగా గ్రహింపబడినవి. 

(7 యమము 
యమమును గుణించి యిట్లు చెప్పిరి. 


* పాతంజలయోగ సూత్రములందును, త్రిశిఖి బ్రాహ్మణ, మండల బ్రాహ్మణాది 
(శ్రుతులయందును ముందు ధారణ తర్వాత ధ్యానము చెప్పబడెను. కొందణు 
ముందు ధ్యానమును, పిమ్మట ధారణను చెప్పిరి. 

సూ॥ అహింసాసత్యాస్తేయ (బహ్మచర్యాపరిగ్రహా యమాః | 
(పాయో సూ 2-30 


తా|| (1) అహింస (2) సత్యము (3) అ స్రేయము (4) బ్రహ్మచర్యము 
(5) అపరిగ్రహము అనునవి యమ మనబడును వీటి “లక్షణములు ఈ 
(క్రింది విధమున చెప్పబడినవి. 


(1) అహింస : మనోవాక్కాయ కర్మలచే ఏ ప్రాణనీ హింసింప 
కుండుట. హింస చేయకుండుట 


(2) సత్యము : అనృతమాడకుండుట, ఎట్టి స్టితియందైనను సత్యనిష్ట 
గలిగియుండుట సత్యనిష్టగల పురుషుడేమి చెప్పినను అది సత్యమే 
యగుచుండును. 


(3) అస్తేయము : ఎవరి వస్తువు నైనను అపహరింపకుండుట. 


(4) బ్రహ్మచర్యము :*ఇది యోగులకు కాని, జ్ఞానులకుకాని, మోక్రము 
సాధింపగోరు సాధకునకు అవశ్యముగ ననుష్టింపదగినది బ్రహ్మచర్యము 
లేనిదే పరమాత్మ నెజుంగుటకు సాధ్యము కాదు దీనిని గుజించి 
ఉపనిషత్తులయందును, యోగగ్రంథములయందును విస్తరించి చెప్పబడినది. 
వీర్యమును నష్టము కాకుండ రక్షించుకొనుటయే గాక మానసికముగ నైనను 
కామోద్రేకము కలుగనీయ కుండుటయే బ్రహ్మచర్యము. బ్రహ్మచర్యము 
లేనిదే యెట్టి యాధ్యాత్మికశక్తియు కలుగదు. 


(5) అషరిగ్రహము : ఇతరుల యొద్ద ఏమియు తీసికొన కుండుట 
యోగికి అస్తేయ మెట్లనుష్టింప దగినదో, అపరిగ్రహముకూడ నట్టిదే. 


* ([బహ్మచర్యమును గుణించి "బహ్మచర్యం నామ సర్వావస్తాసు మనోవాక్కాయ 
కర్మభిః సర్వత్ర పైధునత్యాగః" అని శాండిల్యోపనిషత్తు 


కాయేన వాచా మనసా సీ స్త్రీణాం పరివివర్షనమ్‌, 
బుతే భార్యాం తథా తస్య బ్రహ్మచర్యం తదుచ్యతే, 
(బహ్మభావే మన్చారం బ్రహ్మచర్యం పరంతప. (దర్శనోపనిషత్తు) 

ఏలయన ఒకరిచేత ఏదైన గ్రహించిన యెడల దాతయొక్క పాపములో 
కొంత యతనికి చెందుశేని శాస్త్రములు చెప్పుచున్నవి. 
సూ॥ అసరిగ్రహస్టె ర్యే జన్మ కథంతా సంబోధః॥ (పా.యో.సూ. 2-39) 


తా॥ జన్మమున నెవ్వరు అపరిగ్రహమును స్థిరముగ ననుష్టింతురో 
అట్టివారు తరువాత కలుగబోవు జన్మమునందు పూర్వజన్మ జ్ఞానము 
కలవారై యుందురు. వెనుకటి జన్మ పరంపరలు తెలిసికొనగలుగుటవలన 
నిక జన్మము కలుగకుండుటకు గట్టి ప్రయత్నము చేసి ముక్తులగుదురు. 


మణియు ఈ యమమును పది అంగములుగా ఉపనిషత్తులు చెప్పినవి. 
"అహింసాసత్యమ స్తేయం బ్రహ్మచర్యం దయార్లవమ్‌। 

క్షమా ధృతి ర్మితాహార శ్నాచం చేతి యమా దశ" 

అని త్రిశిఖ బ్రాహ్మణ శాండిల్య దర్శనోపనిషత్తులందు కలదు. 


తా॥(1) అహింస (2) సత్యము (3) అస్తేయము (4) బ్రహ్మచర్యము 
(5) దయ (6) ఆర్జవము (7) ఓర్పు (8) ధైర్యము (9) మితాహారము 
(10) శౌచము అని యమమునకు పదియంగములు చెప్పిరి, 


ఈ యమమును యోగులేగాక సర్వదేశ సర్వకాలములయందును 
సర్వమతముల వారును అనుష్టింప దగును. ఇది మవావ్రతము. 


(8 నియమము 
అష్టాంగ యోగమునందు అది రెండవది. 


సూ॥ శౌచ సంతోష తపస్స్వాధ్యా యేశ్వరప్రణిధానాని నిమమాః॥ 
(పాయో.సూ. 2-32) 


తా! (1) శౌచము (2) సంతోషము (3) తపస్సు (4) స్వాధ్యాయము 

(3) ఈశ్వరారాధనము ననునవి నియమములు* 


(1) శౌచము ; అనగా బావ్యోంతరములయందు శుచి కలిగియుండుట. 
బాహ్యమనగా శరీరమును, వస్త్రములును, తానుండు పరిసర ప్రదేశములు, 
ఉపయోగించు ఆహార పదార్థములు శుచికలిగి యుండుట బాహ్యశౌచ 
మనబడును. మనస్సునందు కామక్రోధాదులగు వృత్తులకు చోటివ్వక 
మలినవాసనలను పోదోలి శుద్ధవాసనలు కలిగియుండుట అంతఃణౌచ 
మనబడును. 


(2) సంతోష మనునది సర్వప్రాణులకు నవసరమే. యోగాభ్యాసకులకు 
ముఖ్యముగ అవసరమని చెప్పవచ్చును 

(3) తపస్సు : ఎకాదశి మొదలగు దినములయందు ఉపవాస 
ముండుట, జాగరణము చేయుట మొదలగునవి తపస్పనబడును 

(4) స్వాధ్యాయము : వేదాంత (గంథపఠనము, యోగశాస్త్ర పఠనము, 
మహాభారత భాగవతాది గ్రంథములు చదువుట, చదివి వినిపించుట 
మొదలగునవి స్వాధ్యాయము. 

(5) ఈశ్వరారాధనము : ఈశ్వరప్రణిధానము ఈశ్వరార్ప్చణ బుద్ధితో 
కర్మలు చేయుట, భగవదారాధన, యోగము నిర్విఘ్నముగా సిద్ధింపజేయుటకు 
ఈశ్వరుని శరణు పొందవలయును. ఈశ్వరానుగ్రవా మున్నయెడల యోగము 
(సమాధి) శీఘ్రముగ సిద్ధించును 

తపస్సు, స్వాధ్యాయము, ఈశ్వర (ప్రణిధానము అను నీమూడును 
చేరి క్రియా యోగమనబడును. (పా.యో.సూ. 2-1) ముందు చెప్పబోవు 
సమాధు లత్యంత కషసాధ్యము లగుటచే ఆ సమాధులను సాధించుటకు 


రము పొందవ 
* నియమమును గుణించి శ్రతులయం దిట్టున్నది 


తపస్సంతుష్టిరాస్తిక్యం దాన మారాధనం హరేః 
వేధాంత శ్రవణం చైవ (హీర్మతిశ్చ జపోవ్రతమ్‌! (త్రిబ్రా) 
తపస్పంతోష మాస్తిక్యం దానమాశ్వర పూజనమ్‌ 
సిద్ధాంత శ్రవణంచైవ (హీర్మతిశ్చ జపో(వ్రతమ్‌,| 
ఏ తే చ నియమాః ప్రోక్తా! . అని (దర్శన) 


114 బ్రహ్మజిజ్ఞాస (రెండన ప్రకరణము) 
నిది ప్రథమసోపానము. 


0) ఆసనము 


అష్టాంగములలో ఇది మూడవది. ఏకాగ్రత కిది సహాయకారి. శరీరము 
నిటునటు  కదలించుచున్నచో చిత్తమును స్థిరముగ నిలుపజాలము. 


సూ! స్టిర సుఖమౌాసనమ్‌॥ (పా.యో.సూ. 246) 


ఈ సూత్రము సాంఖ్యదర్శనమునందు (3-34) ఇస్తే కలదు. 
మణియొకచో "స్థిర సుఖమౌసన మితి న నియమః"' (సాం. సూ 6-24) 
అని కలదు గమ్‌క సుఖమును గలిగించునటిదే ఆసనము. ఇట్టిదే 
కొవలయునను నియమ మవసరము లేదు. 


తొ స్థిరమై సుఖకరమై యుండునట్టిది యాసనము. మనము కదలక 
స్థిరముగా సరకు విధముగ శరీరమును 'నిలుపవలయునన్న కష్టతరముగ 
మేండును. కనుక అసనములలో సుఖకరములైన పద్మ సుఖాసనములు 
చిరకాల మభ్యసించిన యెడల అసనము సిద్ధించును. అట్టి ఆసనసిద్ధి 
కలిగిన పిమ్మట కొన్ని గంటల పర్యంత మిళ్తే ఆసనమునం దుండినను 
కష్టమనిపించదు. సుఖముగ నుండును. 


ఆసనము నభ్యసించుటకు (యోగాభ్యాసమునకు) ఒక మఠముగాని 
చిన్న గదిగాని యుండవలయును. అది శుభముగను; అలికినట్టిదిగను; 
నల్లులు, దోమలు, సాలెపురుగులు మొదలగునవి లేనిదిగను నుండవలెను. 
దాస్‌యందు మిక్కిలి యెతైనది కాక మిక్కిలి తక్కువైనదిగాక మెత్తగానుండు 
ఆసనము ఏర్పరచుకొనవలయును. నేలపైన య దర్భాసనమువేసి 
దానిపైన కృష్ణాజినమును, దానిపైన వస్త్రమును పజచి, అందు 
తూర్పుముఖముగా గాని, ఉత్తర ముఖముగాగాని పద్మాసనము నందుగాని, 
సుఖాననమునందు గాని కూర్చుండవలయును. అట్లు కూర్చున్నపుడు వక్షము, 
కంఠము, శిరస్సు ఈ మూటిని ఉన్నతముగ, అనగా వంకర ల్రేక్ర నిక్కించి 
ఇష్టదేవతకు చేతులు మోడ్చి నమస్కరింప వలయును. 


ఇట్లు కొంతకాలము ఆసనము సిద్ధించిన పిమ్మట నాడీ శోధనము 

చేయవలయును. నొడీశోధనము చేసినయెడల నాడులు శుదము కాగా 
ప్రాణాయామాభ్యాసము చేయుటకు సామర్థ్యము కలుగును. 


(10) ప్రాణాయామము 
అష్టాంగములలో నిది నాల్గవది. 


సూ॥ తస్మిన్‌ సతి శ్వాస హాస యోర్గతి విచ్చేదః ప్రాణాయామః।॥ 
(పాయో.సూ. 2-49) 
తా ఆసనము సిద్ధించిన పిమ్మట ఉచ్చ్వాస నిశ్చాసములయొక్క 
గతి నిరోధమగు ప్రాణాయామము సిద్ధించును ఆసనము సిద్ధించి 
నాడీశొచ మేర్చడిన పిమ్మటనే ప్రాణాయామము నభ్యసింపవలయును. 
ప్రాణమనగా: ప్రాణుల శరీర మందుండి ప్రాణులకు జీవాధారమైనటిది. 
ప్రపంచము నందలి సాముదాయిక శక్తియే ప్రాణము. ఇదియే ప్రతిశరీరము 
నందలి శక్తియునై ఊపిరితిత్తుల చలనమునందు మనకు స్పషముగా 
గోచరించుచున్నది. రాజయోగమునందు ప్రాణాయామము ముఖ్యమైనది. 
ఏలయన ప్రాణవాయువును నిలిపియుంచుటచేత చిత్తవృత్తులు నిరుద్ధ 
మగుచున్నవి. కనుక చిత్తవృత్తులు నిరుద్ధమగుటతో వాసనాక్షయ మగును. 
రాజయోగ మనుపదము వినినంతనే ప్రాణాయామము మన స్మృతి 
పథమున గోచరించును. 


ప్రాణాయామము చేయు విధ మిట్లు చెప్పబడినది - నాసికయొక్క 
ఎడమటప్రక్క అడానాడియు, కుడిప్రక్క పింగల నాడీయు, ఈ రెంటికి 
మధ్యస్థానమందు సూక్ష్మ్యరూపమైన సుషుమ్నానాడియు నున్నవి. ఇడానాడికి 
చంద్రనాడియనియు, పింగళానాడికి సూర్యనాడియనియు, సుషుమ్నా 
నాడికి (బహ్మనాడియనియు పేర్లు, 


కుడిచేతి బొటనవేలితో కుడి నాసికా రంధ్రమును మూసి అడానాడిచే 
ఎడమ ముక్కు రంధ్రము నుండి వాయువును మెల్లమెల్లగా లోనికి 
పూరించవలయును. దీనికి పూరకమని "పీరు. అట్టు పూరించిన వాయువును 
బయటకు రాకుండ ఆపవలయును. అనగా:- కుడిచేతి చూపుడు న్రేలితోగాని 

మధ్య బ్రేలితోగాని యెడమముక్కు రంధ్రమును కూడ మూయవలయును 
అది కుంభకము. పిదప లోపలనున్న వాయువును పింగళానాడినుండి 
బయటికి మెల్లగా విడువవలయును. ఇదియే రేచకము. ఇదియొక 
ప్రాణాయామము. 


ఇప్పుడు పింగళానాడిచేత పూరించి మజల విధిప్రకారము కుంభించి, 
అన్యమైన నాసికారంధ్రము (ఇడానాడి) చేత మెల్ల మెల్లగా రేచింపవలయును 
రేచించిన నాడిచేతనే పూరింపవలయును పూరించిన నాడిచేత మరల 
పూరింపరాదు. వాయువును రేచించిన పిమ్మట కొంతకాలము పూరింపకుండ 
అక్తే నిలిపిన యెడల దానిని బాహ్యకుంభక మందురు. 


ఈ సాధనకు కాలనియమమును పాటింపవలయును. ఎట్లనగా 
అడానాడిచేత పూరకము 16 మాత్రల కాలమును, కుంభకము 64 
మాత్రల కాలమును, పిమ్మట రేచకము 32 మాత్రల కాలమును 
చేయవలయునని యోగతత్వ, త్రిశిఖ, బ్రావ్మణ శ్రుతులు చెప్పుచున్నవి 


అచట మాత్రయనగా' వేగముగా హస్త ముచే మోకాలిని (ప్రదక్షిణము 
చేసి చిటిక వేయునంతకాలము. 


ఇచ్చట అభిప్రాయభేదము కలదు. ఉచ్చ్వాసన్సాసములు ఒక 
పర్యాయము చేయుటకు తగినంత కాలము మాత్రాకాలమని యోగ 
చూడామణి చెప్పినది అట్టు ఉదయము, మధ్యాహ్నము, సాయంకాలము, 
అర్ధరాత్రము - ఈ నాలుగుకాలములందును 80 కుంభకములు అభ్యాసము 
చేయవలయును. అట్టు ఒక్కమాసము చేసినయెడల నాడీశుద్ధి కలుగును 
పిమ్మట ఈ సంఖ్యను క్రమముగా హెచ్చింపవలయును. 


వాయువు కుంభించుటవలన దేహమంతయు, నిండుగ వాయువును 
పూరించుటచేత నాడులన్నియు వాయుసంపూరితము అగును. అట్టు చేయుట 
వలన దశవిధ వాయువులు మిక్కిలి చలనము పొందును. "హృదయ 
కమలము వికసించును. ఇట్లు మూడు సంవత్సరములు అభ్యసించినవారికి 
యోగసిద్ది కలుగునని శాస్త్రములు చెప్పుచున్నవి. 

ప్రాణాయామముయొక్క ఫలము ఇట్లు చెప్పబడినది . 


మం॥ ప్రస్వేదజననం యస్య ప్రాణాయామేషు సో౬ధమః। 

కంపనం వప్పుషో యస్య ప్రాణాయామేషు మధ్యమః। 

ఉత్తానం వపుషో యస్య స ఉత్తమ ఉదాహృతః॥ 

(త్రిబ్రా. 110,111) 

తా ప్రాణాయామాభ్యాసము చేయునప్పుడు దేహమునందు చెమట 
పట్టెనేని అది అధమ ప్రాణాయామమనియు, దేహమునందు కంపనము 
అనేగా చలనము కలిగెనేని అది మధ్యమ ప్రాణాయామమనియు, 
ప్రాణాయామము చేయునపుడు దేహమునకు ఉత్తానము (పైకి లేచుట) 
కలిగిన యెడల అది ఉత్తమ ప్రాణాయామమనియు ననబడును. 


అధమ ప్రాణాయామము వలన వ్యాధి కలుగును, పాపములు 
నశించును. మధ్యమ (పాణాయామమువలన పాపములు రోగములు 
నశించును. ఉత్తమ ప్రాణాయామమువలన మలమూత్రములు 
అల్పమగును. ఇంద్రియ పాటవము, కాలత్రయ పరిజ్ఞానము మొదలగునవి 
కలుగును. ప్రాణాయామమునకు పర్యవసానమే కుండలినీశక్తిని 
మేలుకొలుపుటయే. ''యోగ న్చిత్త వృత్తి నిరోధ" యోగమనగా. చిత్తవృత్తి 
నిరోధము. చిత్తవృత్తి నిరోధము ప్రాణాయామముయొక్క ఫలమే. 


(11) ప్రత్యాహారము 
యోగాంగములలో నిది యైదవది. 


సూ! స్వవిషయాల. సంప్రయోగీ చిత్త స్వరూపానుకార 
ఇవేంద్రియాణాం ప్రత్యావారః॥ (పా.యో.సూ. 2-54) 


తా! శ్రోత్రాదులగు ఇంద్రియములు శబ్దాది విషయములను విసర్జించి 
చిత్తముయొక్క స్వరూపమును పొందుటయే. అనగా మనసున నైక్యమగుటయే 
(ప్రత్యాహారము. 


(12) ధారణ, 


+ సాంఖ్యులు ధ్యానము తరువాత ధారణ చెప్పిరి. 

యోగాంగములయం దిధి అజవది 
సూ॥ దేశబంధ శ్చిత్తవ్య ధారణా॥ (పా.యో.సూ 3-1) 


తా॥ శరీరమునందుగాని, బాహ్యమునందుగాని ఏదియో ఒకచోట 
చిత్తమును నిలుపుట ధారణ యనబడును. అనగా హృదయ స్థానమున 
చిత్తమును నిలిపి శరీరమునందలి యితర భాగములనుండి 
స్పర్శానుభవమును పొందక మనస్సును ఆలక్ష్యమునందే నిలుపుట 


(13) ధ్యానము 
యోగాంగములయం దిది ఏడవది 
సూ॥ తత్ర ప్రత్యమైకతానతా ధ్యానమ్‌। (పా.యో.సూ. 3-2) 


తా పైన చెప్పిన లక్ష్యమునందు అవిచ్చిన్న తెలధారవలె 
(ఆముదమునో తైలమునో ఒక పాత్రయందిడి వేజొక పాత్రలోనికి ధార 
తెగిపోకుండ పోయుటవలె) మనస్సును ఎకభావ (పవాహముగ కొంత 
కాలము నిలుపగలుగుటయే ధ్యానమనబడును. 


సూ॥ రాగోపహతిః ధ్యానమ్‌ ॥ (సాం.సూ 3-30) 
రాగ నివృత్తియే ధ్యానము. 
సూ॥ వృత్తినిరోధాత్‌ తత్పిద్దిః (సాం.సూ. 3-31) 


వృత్తినిరోధమువలన (ప్రమాణ, విపర్యయ, వికల్ప, నిద్ర, 
స్మృతులను నిరోధించుటవలన) ధ్యానము సిద్ధించును. 


సూ॥ ధ్యానం నిర్విషయం మనః॥ (సాం.సూ. 6-25) 
మం! అభేదదర్శనం జ్ఞా జానం ధ్యానం నిర్విషయం మనః | 


జ్ఞాన మనగా ప్రపంచమునందలి నానాత్వమునందు ఏకత్వమును 
అభేదీమును దర్శించుట; ధ్యానమనగా మనస్సును నిర్విషయముగా 

చేయుట అని స్కందోపనిషత్తు 
మం॥ అథ ధ్యానం, తద్ద్వివిధం, సగుణం నిర్గుణం చేతి! 
సగుణం మూరి ర్రిధ్యానమ్‌, నిర్గుణ మాత్మయాథాత్మ్యం। (శాండిల్య) 
సగుణమని, నిర్గుణమని ధ్యానము రెండు విధములు. మూర్తిధ్యానము 
సగుణము ఆత్మయొక్క యథార్థస్వరూపధ్యానము నిర్గుణము 
మం॥ యది శెలసమం పాపం విస్తీ ర్తం బహుయోజనం। 
భిద్యతే ధ్యానయోగేన నాన్నో" భేదః కదాచన] (ధ్యానబిందు-1) 
తా| అనేక యోజనముల విప్తీ రము గల పర్వతము వంటి 
పాపరాశియైనను ధ్యానయోగమువలన "సశించును 
(14) చిత్త ముయొక్క అవస్థలు 
ఇచట చిత్తమును గుజించి కొంత చెప్పవలసి యున్నది. 
చిత్తమునకు అయిదు భూమికలు (అవస్థలు) రలవు 
(1) క్షిప్తము (2) మూఢము (3) విక్షిప్తము (4) ఏకాగ్రము. (5) 
నిరుద్ధము 
(1) క్రిప ప్రముయొక్క లక్షణము : (ప్రవృత్తి అనగా చిత్తము సుఖ 


దుఃఖములయందు తగులుకొని యుండుటయు, వాసనాత్రయమును, 
అసురసంపదయును, కేవల రజోగుణాధిక్యమును కలిగియుండుట. 


(2) మూఢము : సోమరితనము, మాంద్యము, నిద్ర - వీటియందు 
(ప్రవర్తించు చిత్తము. ఇది తమోగుణ సంబంధ మైనదియును, 
ప్రమాదమునకు కారణ మైనదియు నైయున్నది. ఈ రెండింటిలో ధ్యానము 
కుదురదు. 

(3) విక్షిప్తము : చిత్తమును ఏకాగ్రము చేయుటకు ప్రయత్నించుట. 
అనగా ఒకానొకప్పుడు ధ్యానమునకు యోగ్యముగ నుండు చిత్తము ఇచ్చట 
సత్త్వగుణ మిశ్రమగు రజోగుణాధిక్యము కలిగియుండును. 


(4) ఏకాగ్రము: చిత్తము లక్ష్యము నందుంచుట. అట్టి సమయమునందు 

కాలమునుగూర్చిన భావన' మనకేమాత్రము. కలుగకుండుట. ఏక 
విషయమునందు అవిచ్చిన్న తైలధారవలె వృత్తి సంతానము కలుగజేయు 
చిత్తము. ఇది సత్త్వగుఖోద్రేకమువలన కలుగును. 


(5) నిరుద్ధము; ఏకా గ్రస్థితినుండి చిత్తమును సమాధిస్థితికి కొనిపోవు 
పదతి. 
ధి 


జ్ఞానయోగమున చెప్పిన లయ, విక్షేప, కషాయ, రసాస్వాదనా, 
సమప్రాప్తలను యోగులు చెప్పు నీయైదవస్థలతో పోల్చవచ్చును. 


(15) నిరోధ సంస్కారము 


చిత్తము విషయముల వైపునకు పోవుచుండును. అట్టి వేగము 
నరికట్టవలయును. ఎట్లనగా: ఒక స్త్రీని చూచినప్పుడు ఆమె సొందర్యముచే 
మనస్సాకర్తింపబడునేస్‌ ఆమె యాళ్ళతి చిత్తమున నిలిచిపోవును. అదియొక 
సంస్కారమగును. అప్పుడు జిజ్ఞాసువు అట్టు చింతింపవలయును. 'నేను 
దేనిని చూచి మోహించితిని! సీ స్త్రీ సౌందర్య ' మనునది కేవల మాంసము 
చర్మమేగదా! అది యెంత హేయమైనది! స్త్రీ నరకద్వారమని పెద్దలు 
చెప్పిరిగదా? ఛీఛీ! ఇట్టిదానిచే నాకర్షింపబడితినే!' అని సిగ్గుపడవలయును. 
ఇట్టి దోషవిచారము లెస్సగా చేసిన యెడల మరల ఆ స్త్రీమూర్తి చిత్తమున 
తోచినప్పుడు దోషవిచారము సహితము వెనువెంటనే తోచును. దీనిని 
నిరోధ చిత్తవృత్తి యందురు. అట్టు విషయసంబంధమగు సంస్కారము 
చిత్తమున కలిగినప్పుడెల్లను అప్రయత్నముగ నిరోధ సంస్కారము 
(నిరోధచిత్త వృత్తి) సహితము కలుగుచుండును. ఇట్లు కలుగుటచే తుదకు 
చిత్తవృత్తులన్నియు శమించి సమాధి ఏర్పడును. ఈ సమాధి నభ్యసించుచు 
రాగా అసంప్రజ్ఞాత సమాధి కలుగును. 


(169 సమాధి 
యోగాంగములలో నిది యెనిమిదవది. 
సొ తదేవార్థమాత్ర నిర్భాసం న్వరూపశూన్య మివ సమాధిః॥ 

(పా.యో.సూ. 3-3) 


'తా| రూపములను విడిచి అర్థమును మాత్రమే భాసింపజేయు 
చున్నప్పుడది సమాధి యనబడును 


ఈ సమాధివలన ముక్తి సిద్ధింపదు దీని నభ్యసించిన పిమ్మట 
యోగులు వివిధ విషయములందు సంయమనముచేసి వివిధములగు 
విభూతులు పొందగలుగుచున్నారు 


ఆలంబన, లేక ధ్యేయవస్తువు పైన మనస్సును పండైండు క్షణముల 
కాలము నిలుపునపు డది ధారణ యనబడును ఇట్టి పండ్రెండు 
ధారణలు చేరిన నొక ధ్యానమగును ఇట్టి పండ్రెండు ధ్యానము లొక 
సమాధి యగును. ధ్యాన, ధారణ, సమాధులు = ఈ మూడును చేరి 
సంయమన మనబడును (పా యో సూ 3౩-4 ధ్యాన ధారణ సమాధులు 
ఒకదాని వెంబడి నొకటిగా నీ మూడును ఏకమగుట యని యర్థము. 


కొందణు పెద్దలు ప్రత్యావోరము తరువాత ధ్యానము, దాని తరువాత 
ధారణ, దానిపిమ్మట సమాధియని చెప్పుదురు. 7 సెకండ్ర కాలము 
మనస్సు లక్ష్యమందు ఏకాగ్రము చేయుట ధ్యానమనియు, దానికి 7 
రెట్రక్కువ కాలము అట్టుండుట (అనగా 49 సెకండ్లు) ధారణ 
యనీయు, దానికి 7 రెట్లు ఎక్కువ (5 నిమిషములు 43° సెకండ్లు) 
కాలము లక్ష్యమునందు చలీంచకుండుట సమాధియనియు చెప్పుదురు. 

సమాధులు సంప్రబ్ఞాత సమాధియనియు, అసం(ప్రజ్ఞాత సమాధి 
యనియు రెండు విధములుగ నున్నవి. 

సంప్రజ్ఞాత సమాధి 
సూ వితర్మ. విచారానందాస్ని తారూపానుగమా 
* బ్రహ్మాకార మనోవృత్తి ప్రవాహో౭.హంకృతిం వినా! 

సంప్రజ్ఞాత సమాధిస్సాద్దానాభ్యాస ప్రకర్షతః॥ (ముక్తి 2-58) 

తా దేహేంద్రియాదికమునందు అహంభావమును (నేనను అక్‌ మానము. వదలి 


ధ్యానాభ్యాసాతిశయమువలన కలిగిన (బ్రహ్మమే నేననెడి మనోవృత్తిరూప (ప్రవావామే 
సంప్రజ్ఞాత సమాధి 

త్సం ప్రజ్ఞాతః (పాయో.నూ. 1-17 

తా వితర్శము, విచారము, అనందము, అస్మితము, అను స్థితులలో 
కూడిన సమాధిస్థితిని సంప్రజ్ఞాతసమాధి యందురు. 

(1) వితర్కమనగా : ప్రకృతియందలి స్లూలతత్త్వములను (వృథివ్యాది 
స్థూలభూతములను) ధ్యేయములుగా గ్రహించి ధ్యానించుట. 

(2) విచారమనగా: వితర్కమువలన ధ్యాన మభివృద్ధి చెంది 
యుండును గనుక యోగి సూక్ష్మభూతములను (తన్మా(త్రలను) 
ధ్యేయములుగా (గ్రహించి ధ్యానించుట. 


(3) ఆనందమనగా: ఇచ్చట యోగి స్తూల సూక్ష్మ భూతముల 
రెండింటిని విడిచి, మనన్సునే ధ్యేయముగా (ఆలంబనముగా) చేసి, మనస్సును 
రజస్తమో గుణరహితమైన దానినిగా ధ్యానించుట. 


(4 అస్మితమనగా: ఇచ్చట కూడ మనస్సే ధ్యేయమై యుండును. 
కాని పైమూడు స్థితులకం టె ఇచ్చట చిత్తము పరిపక్వమై యుండి 
సాత్త్వికస్థితియం దుండును. 

ఇది సిద్ధులను రోరు వారి కుపయోగపడును. నేనను అహంకార 
మిచ్చట మిగిలియుండును. చిత్తవృత్తులు శాంతించి యుండును గాని, 
బీజరూపమున సంస్కారము శేషించి యుండును. సమయము వచ్చినపుడు 
మొలకలెత్తుటకు విలుండును. కనుక దీనిని సబీజసమాధి యందురు. 
దీనిని జ్ఞానయోగమునందు చెప్పిన సవికల్ప సమాధితో పోల్చవచ్చును. 
ధారణధ్యాన సమాధులకు యమ, నియమ, ఆసన, ప్రాణాయామములు 
బాహ్యాంగములు. ధ్యాన, ధారణ సబీజ సమాధులను బొందిన యోగి 
సర్వశక్తి గలవాడును, సర్వజ్ఞుడును కావచ్చును. కాని, ముక్తుడు కాజాలడు. 
ధారణ, ధ్యాన, సవికల్ప సమాధులు మూడును చిత్తమును నిర్వకల్పముగ 
జేయజాలవు. ఇందు వునర్హన్మమును కలిగించుటకు కావలసిన కర్మబీజములు 
శేషించియుండును. యోగులు చెప్పినట్లు కర్మ బీజములు దగ్గపటల మైనపుడు 

మాత్రమే ముక్తి కలుగును. అణిమాదిసిదులు కర్మబీజములను దగము 
ధి ఇ 
జేయజాలవు. 


అనం ప్రజ్ఞాత సమాధి: 
సూ! విరామ ప్రత్యయాభ్యాస పూర్వ సంస్కార 

శేషో ఇ_న్యః* (పాయో.సూ. 1-18) 

తా| ఈ సమాధియందు నేనను అవాంకార ముండదు. బీజరూపమున 
నున్న చిత్తవృత్తులు నశించును. కర్మబీజము దగ్గమై పోవును. కావున 
నిది నిర్చీజసమాధి యనబడును. ఇచట వాసనాక్షయ మనోనాశములు 
కలుగును. ఈ సమాధిని అభ్యసించిన యోగి పరమాత్మను తెలిసికొను 
చున్నాడు. ఇది ముక్తి ప్రదము. అది జ్ఞానయోగమునందు చెప్పిన 
నిర్వికల్పసమాధి. 

రాజయోగమునందలి మొదటి రెండంగములను ఎట్టి వారైన 
నభ్యసింపవచ్చును. తక్కిన ఆఖు అంగములను యోగియగు గురువు 


వలననే యభ్యసింపవలయును. లేనిచో ప్రమాదము గలుగుట కవకాశ 
ముండును. 


(17 యోగము నాల్లు విధములు 


ఈ మహాయోగము మంత్ర, లయ, హాఠ, రాజయోగములను 
నాలుగు విధములని చెప్పియుంటిని. సంగ్రహముగ వాటియొక్క 
స్వరూపమిది: 


*నుం హూంత వృత్తికం చిత్తం పరమానంద దీవకమ్‌. 
అనంప్రజ్ఞాత నామాయం సమాధిర్యోగినాం ప్రియః. (ముక్తి 2-59) 
తా; చిత్తము తనకంటె భిన్నములగు సకలవృత్తులు నశించుటచేత వృత్తి శూన్యమైనదై, 
పరమానంద బోధమై, యెప్పుడుండునో యోగులకు ప్రియమగు ఆ స్టితి 
అసం ప్రజ్ఞాత నమాధి యగును. 

మంత్రయోగము : "నకారం చ హకారం చ జీవో జఫతి సర్వదా' 
(అని బ్రహ్మ విద్యోపనిషత్తు). సకల (పాణులును ఉచ్చ్వాస ry 
రూపముగా హంస మంత్రమును జపించుచున్నవి. 


"సవాస్రమేకం ద్య్యయుతం షట్బతం చైవ సర్వదా! 
ఉచ్చరన్పఠితో హంసస్సో ౬వహమి త్యభిధీయతే॥ (అని బ్రహ్మవిద్య) 


అనగా: (ప్రతివారును అహోరాత్రమునకు 21600సార్లు హంస 
మంత్రమును జపించుచున్నారు. ఎట్లనగా 'హ' కారోచ్చారణమువలన 
దేహమునందలి శ్వాస వెలుపలికి పోవుచున్నది. 'స 'స' కారోచ్చారణమువలన 
లోపలికి వచ్చుచున్నది. యోగులయందు మాత్రము గురువాక్యానుసారము 
ఈ హంసమంత్రము విపరీతముగ సుషుమ్న యందు జపింపబడును. 
విపరీత మనగా :"సో౭ హం, సోఇహం' అని యగుచున్నది. దీనినే 
“అజపగాయత్రి" యని యందురు. మంత్ర యోగమును గుజించి (బ్రహ్మ 
విద్యోపనిషత్తు విస్తరించి వివరించినది. ''వాంసవిద్యామృతే లోకే నాస్తి 
నిత్యత్వ సాధనమ్‌" హంసవిద్య తప్ప నిత్యత్వసాధనము మణియొకటి 
లోకమున లేదని చాటినది. "వాంస ప్రణవయో రభేద” వాంస మంత్రమునకు 
ప్రణవమునకు అభేదమని పాశుపత బ్రహ్కోపనిషత్తు చెప్పినది. 

అజపా నామ గాయత్రీ యోగినాం మోక్షదా సదా (ధ్యాన -63) 

వఠయోగము : పూర్వము చెప్పిన రీతిగా 'వ' కారముచేత సూర్యుని, 
'స' కారముచేత చంద్రుని గ్రహింపవలయును. ఈసూర్యచంద్రుల యొక్క 
ఐక్యము వాఠయోగములో చెప్పబడును. ఈ హంసమంత్ర సంబంధమువలన 
పశ్చిమమార్గమందు హఠయోగ మేర్చడుచున్నది. ఇంద్రియ గోళములను 
బలవంతముగా మూసి (బిగియించి) కుంభకము చేయుట వాఠయోగమని 
చెప్పుదురు. దీనిని వేదాంతులు గౌరవింపరు. హఠముచేత మనో నిరోధము 
కానేరదని వేదాంతుల మతము. 


లయయోగము : హఠయోగాభ్యాసముచేత క్షేత్రజ్ఞ పరమాత్మలకు 
ఐక్యము సాధించిన యెడల చిత్తము లీనమై పోవుచున్నది. అప్పుడు 

వాయువు చలనము నొందక స్థిరత్వమును పొందుచున్నది. ఇట్టి మనోలయమే 


లయయోగము. దీని యందు స్వాత్మానంద రూపమగు పరమ సౌఖ్యము 
చేకూరును. 


రాజయోగము ; * రాజయోగమను పదమునకు అనేకులు అనేకములగు 
అర్థములను చెప్పుదురు. కేవల మోక్షమే పర్యవసానముగ (ఫలముగ) 
పైన్‌ చెప్పిన అష్టాంగ యోగము నభ్యసించుటయే రాజయోగమని 
ఎక్కువ (ప్రచారములో నున్నది. అష్టాంగ యోగమును మంత్ర, హఠ, 
లయ, యోగులు కూడ నభ్యసింపవలసీనదే. అష్టాంగ యోగములయందు 
యమ నియమముల రెండింటిని వదలి హీఠయోగులు తక్కిన 
యాజంగముల నంగీకరింతురు, (యో.ప్ర. 3-2) కాని కొంద జారెండును 
కలుపుకొని యెనిమిది యంగములందురు. హఠయోగ రాజయోగములు 
రెండును నొకదాని కొకటి సహకారులనియు, హఠయోగమునకు 
రాజయోగము ఫలమనియు చెప్పుదురు (హఠ.ప్ర. 2-76, 77). పైన 
చెప్పిన మంత్రయోగ, లయయోగ, హఠయోగములు రాజయోగ ఫల 
వాప 'ప్యర్థమై యొప్పుచున్నవని చెప్పుదురు (యో.ప్ర. 4-1). రాజయోగమనగా: 
స్త్రీ దేహమునందు జననేంద్రియ మధ్యభాగమునందున్న రజస్సుతో 
పురుషునియొక్క రేతస్సును చేర్చుటయే యని యోగశిఖ (1-136, 137) 
చెప్పినది.* కాని దానియొక్క అర్గమిదికాదు. మణియేమనగా' 
కుండలినీశక్తిని సుషమ్నాద్యారమున 'సహస్రారమునందు చేర్చుటయే 
దీని భావము. 


(18) తారకము 


యోగులు తారకమును గుణించి చెప్పుదురు. ఇది రాజయోగమం 
దంతర్భూతమందురు. తారకము రెండువిధములు. (1) పూర్వతారకము 
(2) ఉత్తరతారకము. దీనికి అమనస్కమని మజణియొకపేరు. 


*మం! యోనిమధ్యే మహాక్షేత్రే జపాబంధూక సన్నిభమ్‌! 
రజోవసతి జంతూనాం దేవీ తత్త్వ సమావృతమ్‌! 
రజసో రేతసో యోగాద్రాజ యోగ ఇతి స్మృతిః॥ 

తారకము మూర్తితారకమని, అమూర్తితారకమని రెండు విధములు. 
మూర్తి తారకమనగా' మూళాణఖారాది చక్రములయందు ఆయా మూర్తులను 
దర్శించుట. అమూర్తి తారకమనగా- (బ్రూమధ్యస్థానమునందుగాని అంతకు 
పై భాగమునందుగాని మనసును చేర్చుట. వీటి వీవరము తెలియగోరువారు 
మండల బ్రావ్మాణోపనిషత్తును అద్వయతారకోపనిషత్తును చూడవలయును 


తారక మనుటకు సంసారమునుండి తరింపజేయు నట్టిదని యర్థము. 
అట్టి జ్ఞానమైనను, మంత్రమైనను మజియేదైనను తారకమే. పతంజలి 
మహర్తి : 
సూ! తారకం సర్వవిషయం సర్వధా విషయ మక్రమం చేతి 

వివేకజం జ్ఞానమ్‌! (పాయో 3-55) 


తా॥ వివిధ పరిణామములలో నున్న సర్వవిషయములను ఏకకాలము 
నందు తెలిసికొనునట్టి వివేకజన్యజ్ఞానము తారక (రక్షక) జ్ఞాన మనబడును. 
అనగా. మహదాది సమస్త విషయములను తెలిసికొనవలెనని యర్థము. 


(19) నాడీ మండలము 


అనేక శతాబ్బములకు పూర్వమే ఈ దేశమునందలి పెద్దలు సజీవమగు 
మానవశరీరమును గుణించి అనేక పరిశోధనలు చేసి అపారమైన జ్ఞానమును 
ఆర్జించిరి. వారు తెలిసికొన్న విషయములను యోగశాస్త్రములయందు 
రచియించిరి. ఇంతవజకు తెలిసికొన్న దంతయు తెలిసికొనవలసిన దానిలో 
అత్యల్పమే యయియున్నది. 


మానవుని శరీరమున మూలాధారము మొదలుకొని బ్రహ్మరంధ్రము 
వజకును విణాదండము (బహ్మదండము) గణుపుగల వెదురు రజ్బవలె 
నున్నది. మూలాధారచ[క్రమందలి (తికోణమునందు సుషుమ్నానాడి 
యున్నది. దానికి అరుపార్వములయందును ఇడ, పింగల యను నాడులు 
విలంబినియను నాడితో కలిసి నాభిస్థానము నాశ్రయించి యున్నవి. 
విలంబిని యను నాడి నాభిస్తానము నాశ్రయంచియున్నది. శారీరక శాస్త్రజ్ఞులు, 
వెన్నుపామునందున్న జ్ఞానాత్మకమగు తంతువులు మన యిరద్రీయా 

నుభవములను మేధస్సునకు గొనిపోవుననియు, వీనినే బోధకనాడులనియు 
(Sensory Nerves), మేధస్సునుండి వార్తలను బయటికి తెచ్చునట్టి 
చలనాత్మకములగు నాడులను (పవర్తక నాడులనియు (Motor Nerves) 
అందురు. జ్ఞానాత్మక తంతువులనే యిడానాడియనియు, చలనాత్మకములగు 
తంతువులనే పింగాలానాడియనియు మనము భావించవచ్చును. మేధస్సునకు 
వార్తలు తీసికొనిపోవునట్టి కేంద్రాభిముఖ వాహినులును, మేధస్సునుండి 
బయటికి తెచ్చునట్టి 'కేంద్రప్రసార వాహినులును ముఖ్యముగా ఈ 
మార్గమునందే (పవహించుచుండును 


నాభిస్థానమందుండి తిర్యగూర్ధ (అధో ముఖములు గల నాడు 
లుత్పన్న ములైనవి. ఇచ్చట కోడి గ్రుడ్డువలె నుండు స్థానమునుండి 72000 
నాడులు పుట్టినవి. ఇందులో 72నాడులు మాత్రమే ముఖ్యమైనవి. 
ఈ72నాడులలో ప్రాణ వాహినులైన 10 నాడులు మిక్కిలి ప్రధానములైనవి 
హృదయకమలమున 101 నాడులు కలవనియు, ఒక్కొక్కదానినుండి 
100 శాఖానాడులును, ఆ శాఖానాడులకు (ప్రతోూఖానాడులును కలవనియు, 
ఇవి యన్నియు చేరి 72, 72, 10, 201నాడులు అగుచున్నవనియు, 
ఈనాడులన్నింటిలో వ్యానవాయువు సంచరించుచున్నదనియు 
ప్రశ్నోపనిషత్తు చెప్పినది (ప్రశ్న. 3-6) 

ఈ నాడులలో ఇడా, పింగలా సుషుమ్నా నాడులు ముఖ్యమైనవి. 
(ఈ పదినాడులయొక్క నామములు, స్థానములు, విటి కార్యములును 
యోగచూడామణ్యుపనిషత్తు నందును, యోగశిఖ 5వ అధ్యాయములో ని 
16 నుండి 20 మంత్రములవణకును చెప్పబడినవి. 72 నాడులయొక్క 
పేర్లను హంసోపనిషత్తు చెప్పినది. 


యోగశిఖయం దిట్టు గలదు. సుషుమ్నా నాడి నమసరించి 72000 
నాడులు రంధ్రాత్మకములై, వాయుగోచరములై ఊర్ధ్వ అధోభాగములకు 
వ్యాపించి సర్వద్వార నిరోధకములై రంధ్రాన్వితములై యున్నవి. ఈనాడులః 
హృదయకమలము నాశయించియుండు నాడులు నూట ఒక్కటి 

నూటఒక్కటిలో శిరోమధ్య భాగమునందుండు సహస్రార కమలమునందలి 
బ్రహ్మరంధ్రము వణకు వ్యాపించియున్న సుషుమ్నానాడి యొకటి కలదు. 
ఇది అన్ని నాడులకంకొను (శ్రేష్టమయినది. పాపరహిత మైనది. ఇది 
వీణాదండమునందు మూలాధారము మొదలు బ్రహ్మ రంధ్రాంతము 
వణకు వ్యాపించియున్నది. దీనినే బ్రహ్మనాడి యందురు.* ఇది బోలుగా 
నున్నది. దీనియందు సన్నని రంధ్రము కాలువవలె నుండును. అజ్ఞానులయందు 
సుషుమ్నయొక్క రంధ్రము మూసికొని యుండును. జ్ఞానులయందు అది 
విచ్చియుండును. జలగ రక్తమును పీల్చునట్టిది బావ్యాపదార్థ తత్ర్రబోధముల 
స (గహించుచున్నది. అప్పుడే బ్రహ్మజ్ఞానోదయ మగుచున్నది 

సుషుమ్న మహిమ యింతటిదని చెప్పుటకు సాధ్యము కాదు. యోగులైనను, 
జ్ఞానులైనను మణి యెట్టి వారైనను ముక్తు లగువా రందణజకు సుషుమ్న 
వికాసము చెందియండవలెను. ఇడా, పింగలా, సుషుమ్నలను మూడునాడులు 
భ్రూమధ్యమందు కలియుననియు, దానిని త్రివేణి సంగమమనియు చెప్పుదురు 
ఇడా పింగలా నాడులు రెండును నాసికాగ్రముతో నిలిచిపోవును. యోగులకు 


* మూలాధార త్రికోణస్తా సుషుమ్నా ద్వాదశాంగులా 
మూలార్థ భిన్నవంశాభా బ్రహ్మనా డీతి సా స్మృతా॥ 
ఇడా చ పింగలాచైవ తస్యాః పార్ట్వద్వయే గతే, 
విలంబిన్యా మనుస్యూతే నాసికాంతముపాగతే॥ (యో.8ి. 5-17, 18) 
శతం చైకా చ హృదయస్య నాడ్య 
స్తాసాం మూర్ధానమభినిస్సృతైకా। 
తయోర్థ్యమాయ న్నమృతత్వమేతి 


విషబ్దన్యా ఉత్కమణే భవంతి॥ (యో.శి. 6-4) 
ఏకోత్తరం నాడీశతం, తాసాం మధ్యే పరా స్మృతా! 
సుషుమ్నాతు పరే లీనా విరజా బ్రహ్మ రూపిణీ! (యోశి 65) 


(శతంచైకా చ అను మంత్రము కలోపనిషత్తునందును గలదు. దాని నిదివజరే 
ఉదహరించియుంటిని ) హృదయమునందుండి బయలు వెడలిన నూట ఒక్కే 
నాడులలో ఒకటియగు (బ్రహ్మనాడియును, సుషుమ్నా నాడియును నొకటియేగాని 
వేబువేబుగాదు. వేణువేజని యర్థ మిచ్చునట్లు కొన్ని (గంథములయందు వ్రాయబడినది. 

ప్రాణవాయువు సుషుమ్న యందుండును. ఇతరులకు ఇడానాడియందు 

గౌని, పింగలా నాడి యందుగాని యుండును అనగా: కొంతకాలము 

ఇడయందును, మణికొంత కాలము పింగలయందును నుండునని యరము. 
థి 


(20) షట్బ[రక్రములు 


సుషుమ్నాద్వారమందు అచ్చటచ్చట కమలములు లేక చక్రములు 
గలవని యోగులు భావింతురు. శారీరకాస్త్రజ్ఞాలు వెన్నుపామునందు గలవని 
చెప్పు నాడీకేంద్రములనే యీ కమలములని చెప్పవచ్చును. ఇవి మూలాధార, 
స్వాధిష్టాన, మణిపూరక, అనాహత, ఆబ్బా, విశుద్ధ చక్రములు వాటి 
స్వరూపమును అట్టు చెప్పుదురు . 

(1) మూలాధారచక్రము : ఇది గుదమునకు పైన, లింగమూలము 
యొక్క క్రింది ప్రదేశమునందు, సుషుమ్నా నాడికి అంటుకొని [క్రింది 
ముఖము గలదియై యున్నది. ఇది నాలుగురేకులు గలది. ఈ 
రేకులయందు బిందువుతోకూడిన (బిందుపూర్వకమగు) వ, శ షస 
అను నాల్గు అక్షరములు ఆ పద్మదళముల యందున్నట్టు యోగులు 
భావింతురు. ఇది పసుపురంగు కలది. ఈ పద్మముయొక్క కర్షికయందు 
త్రికోణము కలదు. ఇది పృథ్వీతత్త్వము. లంబీజము. చతురస్రము. అధిదేవత 
వినాయకుడు. సమస్త శక్తులకును మూలమగు కుండలినీశక్తి దీనియం 
దుండుటవలనను, సుషుమ్నా ద్వారమిం దుండుటవలనను దీనికి 
మూలాధారమని పేరు. 


(2) స్వాధిష్టానము : ఇది లింగ మూలమునందు సుషుమ్నానాడికి 
సంబంధించియున్నది. ఇది అజుదళములు గలది. ఈదళములయందు 
బిందుపూర్వకమగు బ, భ మ, య, ర, ల అను అక్షరములు కలవు. 
ఇది సిందూరవర్లము గలది. జలతత్త్వము. వంబీజము అర్ధచంద్ర' 
మండలాకారముగ నుండును. అధిదేవత (బ్రహ్మ. 


(3) మణిపూరకము : మణివలె (ప్రకాశించుచున్నది. కనుక దీనికీపేరు 
కలిగినది. ఇది నాభియందు గలదు. ఈ పద్మమునకు పదిరేకులు గలవు 

వాటియందు బిందువుతో కూడిన డ, ఢ, ణ, తథ ద ధ, న, ప, ఫ 
అను అక్షరములు కలవు. ఎజ్జని రంగు కలది. అగ్నితత్త్య్వము. రంబీజము 
అదిదేవత, విష్ణువు. 


(4) అనాహతము : ఇది హృదయ (పదేశమందు గలదు. ఇది 
మంకెనపూవురంగువంటి రంగుకలది. పండ్రెండు రేకులు గలవు. ఆ 
రేకులయందు సిందూరవర్గమువలె, బిందువుతో కూడిన క, ఖ, గ, ఘ, 
జ, చ, ఛ, జ, రు, ఇ, ట, ఠ అను పండ్రెండు అక్షరములు గలవు. 
ఇది కొట్టకయే శబ్దించునది గనుక దీనికీపేరు కలిగినది. (ఎనిమిది 
దళములుగల హృదయ పద్మమునకంటె ఈ చక్రము భిన్నమైనది. 
వృాదయపద్మము అనావతమునకు క్రిందుగా నుండును. ఇచ్చట యోగులు 
వారి యిష్టదేవతను ధ్యానింతురు.) 


(5) విశుద్ధచక్రము : ఇది కంఠమూలమునందు గలదు. ఇది గొప్ప 
ప్రకాశముకల్లి పరీవద్దమైన దగుటవలన దీని కీపేరు గల్గినది. అది పదియాజు 
రేకులు గలది. అందు బిందువుతో కూడిన అ, ఆ, "ఇ, ఈ, ఉ, ఊ, బు, 
బూ, గ, ఇఇ, ఎ, ఐ, ఓ, బె, అం, అః అను అక్షరములు (అచ్చులు) 
గలవు. ఇది ఆకాశతత్త్వము. తెల్లనిరంగనియు, బూడిద రంగనియు 
చెప్పుదురు. వాంబీజము. అధిదేవత జీవుడనియు, అర్ధనారీశ్వరుడనియు 
భేదాభిపాయములు గలవు. 


(6) ఆజ్ఞాచక్రము : 'పైననుండి యోగి యిచ్చట ఆజ్ఞలు స్వీకరించు 
చున్నాడు కమీక దీనికి అజ్జాచగ్ర మనిపేరు. అది కనుబొమల మధ్య 
నున్నది. అది రెండు రేకులు గలది. అందు 'హం' 'క్షం' అను రెండు 
అక్షరములు గలవు. 'వాంస'యను రెండుఅక్షరము లుండునని కొందణందురు 
ఇది శుద్దన్భృటికవర్గము గలదనియు, కర్పూర వర్హమువంటి వర్గము కలదనియు 
చెప్పుదురు. మనస్తత్త్యము. అధిదేవత పేర బ్రహ్మము." యోగులయం 
దీచక్రములు (కమలములు) ఊర్హ్వముఖముగా నుండును. తక్కిన వారియందు 


* "సర్వ వర్ణాత్మకం పత్రం పద్మానాం పరిక్తీర్తతమ్‌! 
దక్షిణావర్తయోగేన లిఖితం చింతయేద్ధియా"॥ 

అధోముఖముగా నుండును. కమలదళమందలి అక్షరములు ప్రదక్షిణముగా 
ప్రాయబడినట్లు చింతింపవలయును * ఇచ్చట అక్షరము లనగా. 
మంత్రములు. ఆ మంత్ర దేవతలే ఆయా దళములం దాయా 
వర్ణరూపములుగా కలవని భావింపవలెను. 


(21) సహస్రారము 


అది వేయి రేకులు గల పద్మమగుటవలన దీనికి సహస్రారమని 
పేరు. కపాలమునందు నెముకల తొట్టివలె నుండును దానిలో ద్రవపదార్థము 
గలదనియు, దానియందు మెదడున్న దనియు శారీరక శాస్త్రబ్ఞాలు చెప్పుదురు. 
యోగులు అమృత సరోవరమునందు సహస్రార పద్మము 'కలదని చెప్పుట 
దీనికి సరిపోవును. ఇది అధోముఖమై యుండును 'అ' మొదలు క్లో 
వజకును గల ఏబది అక్షరములు ఇరువదిసార్లు ఆవర్తించిన వేయి 
దళములకు సరిపడునట్లు తలపవలెను ఇది తెల్లని “రంగు కలది దీనికర్ణిక 
యందు 'ఓమ్‌' అను ప్రణవాక్షరము గలదు. ఆశర్షిక పరమాత్మకు సానమె 
యున్నది. పరమశివునికి ఉనికియని చెప్పుదురు ఇదియే వెన్నెలలోకము 
నివాశివులకు (శివశక్తులకు) సంయోగము కల్లుస్తానము. ఈ కర్షికమధ్య 
త్రికోణము కలదు. శైవులు, శాక్తులు, వైష్ణవులు' తదితరులు వారివారి 
యిష్టదేవతల పాదపద్మములు ఈక కర్లికయందు కలవని యుపాసింతురు. 
యోగులు తమ గురువుయొక్క పాదపద్మములు ఇచ్చట నున్నట్లు భావింతురు. 
దీనియందు బ్రవ్మరంధ్ర మున్నది. ఆ బ్రహ్మరంధ్రమునుండియే దేవయాన 
మార్గమున బ్రహ్మలోకమునకు పోవు ఉపాసకులు నిర్గమింతురు. అనగా 
ఉల్భాంతి నొందుదురు. 


(22) కుండలినీశక్తి 


ఇది మూలధార చక్రమునందు చుట్ట చుట్టుకొని సర్పమువలె 
నిద్రించుచుండును. ఈ కుండలినీశక్తియే సమస్త శక్తు( లుగల శక్తిరూపిణి. 
పరాశక్తి. కుండలినిని ప్రబోధించవలెను. ఆ విధానము యోగ "కుండలినీ 
ఉపనిషత్తు నందిట్లు చెప్పబడినది. 

సత్త్వ గుణాధిక్యము గల బుద్దితో ప్రాణాయామము 
అభ్యసింపవలయును. అట్టభ్యసించినయెడల సుషుమ్నయందు చిత్తము 
లయించును. వాయువు "కూడ చలించదు. కేవల కుంభకమువలన 
నాడులయందున్న మలము శుష్కించి యుండును సుషుమ్నయందు 
ప్రాణగతికూడ స్తంభితమయి యుండును. అధోగతి కల్లిన అపానమును 
బలాత్కారముగా ot aia కల్లునట్లు చేయవలెను. ఈ అభ్యాసమునకు 
మూలబంధమని పేరు. ఈ అభ్యాసమువలన ఆపానము ఊర్హ్వగమనము 
గలదియై ఉదరము నందున్న జఠరాగ్నితో కలియుచున్నది. 


మం|| ప్రాణస్థానం తతో వహ్నిః ప్రాణాపానొ చ సత్వరమ్‌ 

మిలిత్వా కుండలీం యాంతి ప్రసుప్తా కుండలాకృతిః। 

తేనాగ్నినా చ సంతప్తా పవనేనైవ చాలితా 

ప్రసార్య స్వశరీరం తు సుషుమ్నావదనాంతరే॥ 

(యో.కుం. 1-65, 66) 

తా ఈ విధముగా జఠరాగ్నితో కలసిన అగ్నియు, (పాణాపానము 
లును కలిసి కుండలిని పొందుచున్నవి. చుట్టచుట్టుకొనియుండు పామును 
కజ్టచేత కొట్టిన అది చుట్టను వదలి తన్‌ శరీరము నెట్టు నిడుపుగా 
చేయునో ఆవిదముగనే కుండలినియును నిదురలేచి శరీరమును యు 
సుషుమ్నాద్వారమును ప్రవేశించుచున్నది. 


ఈ కుండలినిని ఎవరు మనస్సుచేత తెలిసికొను చున్నారో అట్టివారు 
సర్వ పాపములనుండి విముక్తు లగుచున్నారు అని అద్వయ తారకోపనిషత్తు 
చెప్పినది. * 


కుండలిని మూలాధారమునుండి సహస్రారమును చేరునప్పుడు 
మార్గమునందున్న కమలములను తగులుచుండును. అట్లు ఒక్కొక్క 
కమలమును చేరినప్పుడు యోగికి ఒక్కొక్క విధమైన అనుభవము 
* ద్రేహమధ్యే బ్రహ్మనాడీ సుషుమ్నా సూర్యరూపిణీ పూర్ణచన్తా భా వర్తతే సాతు 
మూలాధారా దారభ్య బ్రహ్మరన్ష గామినీ భవతి, తన్మధ్యే తటిత్కోటి సమాన 
కానా మృణాళ సూత్రవత్సూక్షో కుణ్బలినీతి ప్రసిద్దా>స్తి, తాం దృష్ట్వా 
మనెసైవ నరస్సర్వపాప వినాశద్వారా ముక్తోభవతి. (అద్వయ తారకోపనిషత్తు) 

కల్గుచుండును. అది అతీంద్రియమయిన అనుభవమై యున్నది. అందువలన 
యోగికి తాను యోగమందు కృతకృత్యు డగుచున్నానని నమ్మకము 
కల్లుచుండును. వివేకానందస్వాములవారు వారి "రాజయోగము" నందు 
కుండలినీశక్తి (పబోధమును ఇట్లు చెప్పిరి 


"అతీంద్రియ జ్ఞా జ్ఞానమును అత్మసాక్షాత్కారమును నగు దివ్య జ్ఞానమును 
బడయుట్టై కుండలినీ ఉద్చోధన మొక్కటియే మార్గము భగవత్తీతిచేకాని, 
మహాపురుషుల యనుగ్రహమువలనగాని, నిత్యానిత్య వస్తు ఏ వివేచనా 
సామర్శ్యము వలనగాని బహువిధములుగా కుండలినీ శక్తిని 
మేల్కొలుపవచ్చును. అప్రాకృతమనియు, అలౌకిక మనియు చెప్పబడుశక్తి, 
జ్ఞానము లెచ్చట (ప్రకాశించుచుండునో అచ్చట కుండలినీశక్తి సుషుమ్నా 
ద్వారమునందు (పవేశించియున్నదని యూహింపవలయును 
సాధారణముగా నిటి టి సందర్భము లన్నింటియందును కుండలినీశక్తియం 
దొక లవలేశమును మేల్కొల్పునట్టి సాధన నేదియో యొక దానిని "తమకు 
తెలియకయే జను లవలంబించుచుందురు ఎజుకతో నొనర్చినను ఎజుక 
లేకయే యొనర్చినను ఉపాసనల కన్నిటికిని ఇదియే పరమ ప్రయోజనము." 


"మృత్యువక్రగత న్యాపితస్య మృత్యుభయం కుతః." 

ఎవడు కుండలినిని లేపునో అతనికి మృత్యుదేవత ముఖము చూచినను 
మరణభయ ముండజాలదని యోగశిఖ చెప్పినది 

శ్రీ శంకరాచార్యులవారు కుండలినీశక్తిని 'సమయకళ' అను దేవతగా 
నిట్టు స్తోత్రము చేసియున్నారు. 
శో| మహీం మూలాధారే కమపి మణిపూరే హుతవహం 
"స్థితం స్వాధిష్టానే హృది మరుత మాకాశ ముపరి | 

మ్‌నో£పి భ్రూమధ్యే సకలమపి భిత్వా౬.౬కులపథం 

సహస్రారే పద్మే సహ రహసి పత్యా విహరసి ॥ 

(సౌందర్యలహరి 9 x) 


తా మూలాధార, మణిపూరక, స్వాధిష్టాన, అనాహత, విశుద్ధ, 

ఆజ్ఞాచక్రములయం దున్న పృథివ్యాది పంచభూతములను మనస్సును 
దాటినదై. సుషుమ్నా మార్గమును భేదించి (దేవి) తన భ్రర్తయగు నదాశివునితో 
కలిసి క్రీడించుచున్నది 


"పై శోకమునందు పంచభూతములను, మనస్సును దాటినదని 
చెప్పుటవలన ఇరువదినాల్లు తత్త్వములను "నేతి నేతి" గలది కాదు" 
"అది కాదు" యని త్రోసివేసి తుదకు సదాశివునితో అద్వైతభావము 
కలిగిన శివశక్తి సమ్మేళనమును అద్వైతమతాచార్యులు యోగ్‌మార్గముచే 
పేర్కొని యున్నారు 

కుండలిని సహస్రారమును చేరి అచ్చటనున్న బహ్మబిలమును 
తాకుచున్నది ఆ బ్రహ్మరంధ్రమే తురీయాతీతమునకు స్థానము, ఇందుకు 
శ్రతి- 


"తుర్యాతీతం పరం బ్రహ్మ బ్రహ్మరంధ్రే తు లక్షయేత్‌। 
బాగ్రద్వుత్తి ౦ సమారభ్య యావద్రహ్మ బిలాంతరమ్‌! 
తత్రాత్మా 2._యం తురీయ స్స్యాత్‌ తుర్యాంతే విష్ణు రుచ్యతే॥'' 
(త్రి.బ. 155, 156) 

తా తురీయాతీతమైన పరబ్రహ్మమును బ్రహ్మరంధ్రమందు లక్ష్యము 
చేసికొనవలెను జాగ్రద్వృత్తి మొదలుకొని బ్రహ్మబిలాంతరమువజకును 
నుండు ఆత్మచైతన్యము తురీయమనియు, తురీయాతీత మనునది విష్ణువనియ 
చెప్పబడెను. 


జి; అసం ప్రజ్ఞాత సమాధి నొందిన యోగి జ్ఞానివలె కైవల్యమును 
జెందునా? 


వే: అద్వైత సిద్దాంతము ననుసరించి జీవన్ముక్తునకును, తత్త్వద్దానికిని 
సద్యోముక్తి కలుగుచున్నది. యోగులు జీవన్ముక్తి నంగీశరింతురు. యోగి! 
తత్త్వజ్ఞానము కలుగక, కేవల యోగశక్తిచే సహస్రారమునందలి 
బ్రవ్మారంధ్రమును భేదించి, దేవామును వదలినచో సగుణ బ్రవ్మోపాసకుల 
వలెనే అతనికిని అర్చిరాది మార్గమున (కమముక్తి మాత్రము కలుగును 

జీవన్ముక్తిగాని, దేహావసాన సమయమున సద్యోముక్తి (ఉత్ర్కాంతి లేక 
పోవుట) గాని కలుగదు యోగమేగాక తత్త్వజ్ఞా నము సహితము కలిగి 
యుండెనేని జీవన్ముక్తి కలుగుచున్నది అట్టివారికి సద్యోముక్తి కలుగును* 
కనుకనే "జ్ఞానే నైవ వినా యోగో న సిద్యతి కదాచన''(యో శి 1-51) 
జ్ఞానరహిత "యోగము మోక్షము నొసగజాలదని శ్రుతి చెప్పినది కేవల 
సమాధి సిద్ధించినంత మాత్రమున యోగి సమస్తమును బ్రవ్మస్వరూపముగ 
చూడలేడు కదా? 


'సర్వం ఖల్విదం బ్రహ్మ'- సమస్తమును బ్రహ్మమే, 'నేహ నానాస్తి 
కించన' అంతకంటె నితర మేమియును లేదు అను అనుభవమునకు 
వచ్చునంతవజకును సద్యోముక్తి యుండదు కనుకనే జ్ఞానయోగమున 
బావ్యాసమాధులుకూడ చెప్పబడినవి జ్ఞానమును యోగమును సిద్ధించిన 
మహాత్ములు ధన్యులు. ఇట్టి మహాత్ములకు నమస్కరించుచున్నాను. అట్టి 
యోగి జనులయొక్క స్నేహమును వారి ఆశీర్వాదమును మన అందజికినీ 
లభించునట్లు పరమేశ్వరు డనుగ్రహించు గాక! 


ఎ రగ ఎ 


"నమో విజ్ఞానరూపాయ పరమానంద రూపిణీ; 
కృష్ణాయ గోపీనాధాయ గోవిందాయ నమో నమః॥" 


ఇది, పరమేశ్వరానుగ్రహమువలన మట్లిబోయిన రామసుబ్బయ్యచే 
రచియింపబడిన "బహ్మ జిజ్ఞాస" ద్వితీయ భాగమునందలి 
'రాజయోగమ'ను రెండవ ప్రకరణము సంపూర్ణము 


ఓమ్‌ శాంతి శాంతి శాంతిః. 


x 


క్రమ ముక్తిని గుజించి యీ గ్రంధమునందు 1-3-7,8 యందును, సద్యోముక్తిని 
గుఖీించి 1-3-11 నందును చూడుడు 


ఓమ్‌ 
శ్రీ రామచంద్ర పరబ్రహ్మణే నమః 


బ్రహ్మజిజాస 
ఇ 
(ద్వితీయ భాగము) 
మూడవ ప్రకరణము = కర్మయోగము 


"కృషం కమలపత్రాక్షం పుణ్యశ్రవణ కీర నమ్‌! 
క! అజో 
వాసుదేవం జగద్యోనిం నౌమి నారాయణం హరిమ్‌॥'” 


(1) అవతారిక 


జిజ్ఞాసువు : అయ్యా! మోక్ష సాధనములగు జ్ఞానయోగ, రాజ యోగముల 
గుణించి వింటిని. కక్కయనియు, కర్మయోగమనియు పెద్దలు చెప్పుచుందురు. 
కర్మయన నేమి? కర్మయోగమన నేమి? ఇవి మోక్షసాధనము లగునా? ఈ 
రెండును సనాతనములా? వేద సమ్మతము లగునా? అనుగ్రహించి తెలువుడు. 


వేదాంతి : అపవర్గ (మోక్రు సాధనములయందు కర్మయోగ మొకటియై 
యున్నది. కొందణు పెద్దలు కర్మయోగము స్వయముగ మోక్షము 
నొసగజాలదనియు, అది క్రర్మ యోగికి చిత్తశుద్ధిని కలిగించుటద్వారా 
జ్ఞానమును, జ్ఞానము వలన మోక్షమును కలుగజేయుననియు చెప్పుదురు. 
ప్రవహించుచున్న యొక యపనదీ జలములయం దొక చెండును వేనినయెడల 
అది మవోనదియందు చేరి సముద్రమున చేరునట్లు ఎ కర్మయోగము సహితము 
ముక్తి నిచ్చుచున్నది. ముఖ్యముగా నీ కర్మ యోగమును (ప్రతిపాదించునది 
భగవద్గీత గీత తదితర మోక్షసాధము లను చెప్పినప్పటికిని ప్రధానముగా 
కర్మయోగమునే చెప్పినదని శ్రీ లోకమాన్య బాలగంగాధరతిలక్‌ గారు 

గీతారహస్యమునందు వివరించిరి. జ్ఞానము కలిగిన పిదప 
సన్న్యసిం ౦పవలయునా? ఫలాపేక్ష లేక కర్మల హాచరింపవలయునా? యను 
విషయమై కర్మల నాచరింపవలయునని గీత ఆద్యేశించుచున్నట్టు. 
లోకమాన్యులు తమ గీతారహస్యమున సిద్దాంతము చేసిరి. గీతయందలి 
మూడవ అధ్యాయమునకు కర్మయోగ మని సేరు. 'యోగ' శబ్దమునకు 
ఇతరత్ర యే అర్థము చెప్పియుండినను గీతయందు కర్మయోగ మనియే 
యర్థము 

"యోగః కర్మసు కౌశలం" (గీత. 250 యోగ మనగా శేష్టమగు 
కర్మకౌశలము లేక యుక్తి, చాతుర్యము, నేర్చరితనము అని యర్థము. 
అట్లయినచో ఇచ్చట "నేర్పరితనమేమి? యుక్తి యెట్టిది? అవగా: 
పాపపుణ్యములను దరిచేరనీయక ఫలా పేక్టా రహితముగాగానీ ఈశ్వరార్చణ 
బుద్ధితోగాని, కర్మను చేయుటయే యుక్తి, చాతుర్యము మొదలగునవి. 
కనుక దీనికి కర్కయోగమనిపేరు పెట్టబడెను. 


(2) యజ్ఞ చక్రము 


'కర్మ' శబ్దము 'కృ'ధాతువు నుండి కలిగినందున దానికి 'చేయుట', 
'వ్యాపారము', "నడవడి' అనునవి సమానార్థములు. ప్రాచీన వైదిక 
ధర్మావలంబులు వైదిక గ్రంథములయందు చెప్పన యజ్ఞాదులనే కర్మలని 
చెప్పుదురు. వేదచోదిత మైనందున యజ్ఞార్థము చేయబడిన యే కర్మయైనను 
బంధహేతువు కాదని వారిమతము. యజ్ఞమనగా బంధహేతువు కాదని 
వారిమతము యజ్ఞమనగా నేమి? అను మటియొక ప్రశ్న కలుగుచున్నది. 
(పూర్వ) మీమాంసా మతానుసారము వైదిక గ్రంథములయందు చెప్పిన 
విధమున అగ్నియందు వొవిస్సును హోమము చేయుట యజ్ఞమనబడును 
(దీనికే క్రతువను మటియొక పేరు గలదు.) భగవద్గీత 'యజ్ది శబ్దమునకు 
విశాలమగు (వ్యాప్తమగు) అర్థమును చెప్పియున్నదీ. దానినే మనమిచ్చట 
గమనింపవలయును. గీత యిట్లు చెప్పినది : 


"(బవ్మాదేవుడు సృష్టి కాలమున యజ్ఞముతో గూడిన ప్రజలను సృజించి 
వారితో నిట్లు పలికెను. 'మిరు ఈ యజ్ఞముచేత వృద్ధిని పొందుడు. 

ఇది మాకు కోరిన కోలికల నిచ్చునది యగుగాక (గీత. 3-10. ఈ 
యాగములచేత దేవతలను వృద్ధిపొందింపుడు. ఆ దేవతలు మాకు మేలు 
చేయుదురు. ఇటు బు మారన్యోన్యము (ప్రేమించుచు శ్రేయమును పొందుడు 
(గీత. 3-11). దేవతలను సంతోషవ పెట్టక యెవ్వడు తానే తినుచున్నాడో 
వాడు దొంగయే (గీత. 3-12). యజ్ఞశేషమును భుజించెడి సత్పురుషులు 
సర్వపాపములనుండి విముక్త లగుచున్నారు" (గీత. 3-13) 


యజ్ఞమనగా : అగ్నివోత్రమున తిలతండులాదులు వేసి వ్రేల్చుటయు 
పశువధ చేయుటయు మాత్రమే కాదని చాతుర్వర్భోచితకర్మ సహితము 
యజ్ఞమే యని చెప్పబడెను. ఏలయన, నంఘముయొక్క ధారణ పోషణములు 
దేనివలన జరుగునో అదియే యజ్ఞము. అట్టిది అగ్నివోత్రమున ఆజ్యాదులు 
వేసినంత మాత్రమున కాజాలదు. పొలమును దున్ని "పై 'పైరుపెట్టవలయును. 
దానివలన మానవులకు కావలసిన అన్నము లభించుచున్నది. అన్నము 
తిని భూతములు జీవించుటవలన వానినుండి మరల భూతములు 
పుట్టుచున్నవి. మేఘమువలన అన్నము కలుగుచున్నది. మేఘము సూర్యుని 
వలస కలుగుచున్నది. గాలివలన మేఘము వర్తించుచున్నది. వర్తమువలన 
“పైరు పండుచున్నది. పొలము పండినపుడు మానవులేగాక 'పక్రులును 
ఇతర ప్రాణులును పొలములోని ధాన్యాదులను తిని జీవించుచున్నవి. 
కొన్ని వృక్షములను పెంచుటవలన వాని ఫలమును దిని పక్షిజాతి 
వర్గిల్లుచున్నది. పక్షుల టెక్కలవలనను, వృక్షములవలనను, గాలివీచుట 
వలనను, మేఘము వచ్చి వర్తించుచున్నది. వర్తమువలన 'పైరులు వృక్షములు 
వృద్ధినొందుచున్నవి. ఈ విధముగా ఈ యజ్ఞచశ్రము పరస్పర సహకారముతో 
తిరుగుచున్నది. 


ఈ యర్థమే గీతయందు (3-14, 15, 16) ఈ క్రింది విధముగా 
చెప్పబడినది. "పరబ్రహ్మ నుండి బ్రహ్మమును (ప్రకృతి లేక, సగుణ 
బ్రహ్మమును), బ్రహ్మమునుండి కర్మమును (యజ్ఞము), కర్మమువలన 
మేఘమును, పర్దన్యునివలన అన్నమును, అన్నము వలన భూతములును, 
భూతములవలన యజ్ఞమును కలిగినవి. ఎవ్వడు యజ్ఞము చేయక 
నిరుద్యోగియు, సోమరియై యుండునో అతడు ఈ యబ్ధచక్ర (జగచ్చక్రు 

మును అనువర్తింపనివాడు నిరర్థక జీవనము గలవాడు " 


అనగా: ఎవ్వరు తమ విధ్యుక్త కర్మమును చేయరో వారు 
సమాజముయొక్క భారమును ఇతరులతో పాలుపంచుకొనక భారమును 
అతరులపైన నుంచిన వారని భావము. పైన చెప్పబడిన యజ్ఞచ క్రమే 
లోకరక్షకుడగు విష్ణుదేవుని హస్త మునందలి సుదర్శన చక్రము 


సుమా రటువది సంవత్సరములకు పూర్వమున రావి, మళ్ళీ, న, 
మామిడి మొదలగు గొప్పవృక్షములు అచ్చటచ్చట పెంచుచుండెడి వారు 
నలువది సంవత్సరముల క్రిందటి కంకెను (పస్తుతకాలమున పక్షుల 
సంఖ్య చాల తగ్గిపోయినది. ప్రస్తుతకాలమున నారింజ, మామిడి మొదలగు 
వృక్షములకు 'అంట్లుగట్టి చిన్నచిన్న చెట్టుగా పెంచి వాటిని 
స్వప్రయోజనమునకై (ధనార్దనమునకుగాను) ఉపయోగించుచు పక్షులు 
(వాలకుండ వాటిని రక్షించుచున్నారు కాబట్టి రావి, మళ్ళి వంటి 
పెద్దవృక్షముల సంఖ్య తగ్గిపోయినది వర్తము సపొతము పూర్వమునకంకొ 
తగ్గిపోయినది. ఇట్లు అన్నమును వృద్ది పొందించుట మాత్రమేగాక 
భూమినుండి ఖనిజ “సంపదను పెకి తీయుట, ఆనకట్టలు కట్టుట, మానవ 
సమాజమున కవసరమగు నట్టి సామగ్రిని తయారుచేయట - మొదలగునవి 
యును నొకవిధమగు యజ్ఞమే యగును. ఏలయన, నిదియును సమాజము 
నిలుచుటకు తోడ్పడుచున్నది. 


జి ; గీతయందు యజ్ఞశేషమును భుజించిన వారు విగత 
పాప్రులగుదురనియు, దేవతలను సంతృప్పులను చేసి వారివలన ఇష్టమముల 
పొందుదురనియు నున్నది గదా? వర్లోచిత వ్యాపారమువలన దేవత 
లెట్టు సంతృప్త లగుదురు? మనరు ఫలమెట్లు గలుగును? 


వే: గీతయందు అనేక విధములగు యజ్ఞములు చెప్పబడినవి. 
వాటినిచ్చట చెప్పెదను. "కొందణు కర్మనిష్ణులు ఫలాపేక్రతో దేవతా 
యజన సాధనమైన యజ్ఞమును చేయుచున్నారు. మణికొందటు బ్రవ్మమను 
నగ్నియందు కర్మమను హవిస్సును హోమమును చేయుచున్నారు (గీత 
4-25). కొందణు (నైస్టిక బ్రవ్మచారులు) శ్రోత్రము మొదలైన యింద్రియము 

లను, నిగ్రవామనెడి యగ్నియంధు హోమము చేయుచున్నారు. మటిళొందణు 
విషయములను నిండ్రికములనెడి యగ్నియందు వోమమేు చేయుచున్నారు 
(గీత. 4-26). కొందణఖు .ఇంద్రియముల యొక్కయు, ప్రాణముయొక్కయు, 
వ్యాపారమును ఆత్మసంయమన రూపమగు నగ్నివోత్రమునందు వోమము 
చేయుచున్నారు (గీత. 4-27). 

మణీ కొందు పుణ్యతీరములయందు (దవ్యదానమను యజ్ఞమును 
చేయుచున్నారు. కొందు తపోయజ్ఞమును (కృచ్రాది తపములను), కొందణు 
(పాణాయామాది యోగములను యజ్ఞకర్మను, ఇంకను కొందు 
ఇంద్రియములను జయించుట యను యజ జ్ర కర్మను, మణికొందజు కఠినమైన 
నియమము గల యజ్ఞకర్మను జేయుచున్నారు (గీత. 4-280). కొందణు 
అపానవ్యాపారము నందు (ప్రాణవ్యాపారమును, (ప్రాణవ్యాషారము నందు 
అపాన వ్యాపారమును వ్రేల్చుచున్నారు. మణికొందజు ప్రాణాపాన 
వాయువుగల గతులను నిగ్రహించి వ్రేల్చుచున్నారు (గీత. 4-29) 
మణికొందణు పరిమితమైన అహారము గలవారై వాయు విశేషములను 
(పాణములనే ప్రాణములయందు) (వేల్చుచున్నారు. వీరందణు 
యజ్ఞములచే క్రీణ పాపులును, యజ్దవేత్త లును, మజియు యజ్ఞము చేయగా 
మిగీలిన పదార్థమును భుజించినవా రగుటచే సనాతనమగు బ్రహ్మమును 
బొందుదురు. "యజ్ఞము చేయనివారికి ఇహలోకమే సిద్ధింపదు, పరలోక 
మెట్లు సిద్ధించును?" (గీత. 4-30, 31) 


కనుక పైన చెప్పబడిన వన్నియు యజ్ఞములే. యజ్ఞముయొక్క 
స్వభావము త్యాగము. యజ్ఞము చేయువాడు” యజమాని 'అనబడును 
యజమాని తనకున్న దానీలో కొంత త్యాగము చేయుటయే యజ్ఞ 
కర్మయందున్న నిగూఢమగు అర్థము. త్యాగమువలన సవాజముగ కొందజకు 
మేలు కలుగుచున్నది. ఏదియో యొకవిధమగు పరోపకార మిందిమిడియున్నది. 


సమస్తప్రాణుల వృాదయములయందు నీశ్వరుడు నివసించు చున్నాడు 
భూతములను తృప్తిపరచుట యీశ్వరుని తృప్తిపరచుటయే. ఇట్టి 
యజ్ఞములచేత నితరులు అన్నము గలవారలైరి. దరిద్రులకును, కష్టించి 
పనికీయలేని వికలాంగులకును, అతిథులకును అన్నమిడుట మనుష్యయజ్ఞము 

మానవసేవయే మాధవసేవ. ఇట్టి యజ్ఞముచేత నీశ్వరుడు సంటప్రీతుడైన 
దేవతలందబును సంతుష్టు లగుదురు కనుక సమాజముయొక్క 
ధారణపోషణ లెట్టి కర్మవలన జరుగునో అదియే యజ్ఞము. అమెరికా, 
రష్యా మొదలగు" దేశముల యందు వేదచోదితముగ్‌' అగ్నియందు 
హోమముచేయు యజ్ఞకర్మలు చేయకున్నను వారు తాము తిని యితర 
దేశములకు తిండిగింజలను అమ్మగలుగుచుండుట మనకు తెలిసినదే 


మానవులు కేవలము అన్నము కొజకుగానే జీవించి యుండలేదు. 
వారు కల్యాణ (ప్రదమగు మజియొక ధర్మమును కూడ ఆచరించవలసి 
యున్నది. అదియే (బ్రహ్మయజ్ఞము. యజ్ఞములోకెల్ల బ్రహ్మ యజ్ఞము 
శ్రేష్టమైనది. (గీత. 4-33) బ్రహ్మయీజ్ఞము వలన నాశరహితమైన అమృతమును 
పొందుచున్నారు. ఇందువలన వేదములయందు చెప్పిన శ్రాతకర్మ ములు 
చేయుట తప్పని అర్థము కాదు కాని, వాటివలన కలుగు ఫలముకంటె 
అధీక తరమగు ఫలము ఇతర యజ్ఞమువలన కలుగుచున్నది. అదిగాక 
యజ్ఞాది శ్రాతకర్మలు చేయునప్పుడు "మిథ్యాప్రయుకో యజమానం హినస్తి" 
యజ్ఞములు చేయునపుడు అలక్ష్యముతోగాని, శాస్త్రోక్ర క్రమమును వదలిగాని 
అనుష్టించిన పక్రమున అది యజమానిని (యజ్ఞము మ్‌ చేయువానిని) చంపును 
అనియును; "జ్ఞానదోష ష పరిభ్రష్టూండాలీం యోని మాస్టితః" దేశకాల 
పాత్రములయొక్కే బ్ఞా జానములేక “యజ్ఞముచేసిన యజమానుడు చండాలు 
డగునని చెప్పబడియున్నది. ఏ 'కారణమువలన నైనను, యజ్ఞము 
పూర్తిగాకున్న యజమాని వంశము నాశమగును. ఈకారణములవీలన 
సహితము ఇట్టి యజ్ఞములు (ప్రోత్సహింపదగినవి కావు. 


యజ్ఞములు విరివిగా చేయబడిన పూర్వకాలము నందలి ఆ సమాజము, 
అప్పటి వ్యక్తులు, అప్పటి దేశకాల పరిస్థితులును; ఇప్పటి సమాజము, 
ఇప్పటి వ్యక్తులు, ఇప్పటి పరిస్థితులును చేలువేజగుటచే ఇప్పుడు చేయదగిన 
యజ్ఞములు అప్పటి యజ్ఞములకం'టెను భిన్న మైనవిగానే యుండవలెను. 
ప్రస్తుతము ప్రతిమనుజుడు స్వధర్మమును తప్పక ఆచరించునేని యదియే 
యజ్ఞము, దొనిచేతనే పరమేశ్వరుడు సంప్రీతుడగును. చాతుర్వర్హ్య విహిత 
ధర్మమనగా నేమో ముందు చెప్పెదను. భగవద్గీత కర్మను కర్మ-వికర్మ- 

అకర్మలని మూడు విధములుగ చెప్పియున్నది. దానిని వివరింతును. 
@) కర్మ-వికర్మ-అకర్మ 
భగవానుడు అర్హునునకు ఇట్టుపదేశించెను. 


క కిం కర్మ కిమకర్మేతి కవయో౬ప్యత్ర మోహితాః | 
తత్తే కర్మ (ప్రవక్ష్యామి యద్‌జ్ఞాత్వా మోక్ష్య'సే౬ శుభాత్‌ ॥ 
శో కర్మణో హ్యపి బోద్ధవ్యం బోద్ధవ్యం చ వికర్మణః | 
అకర్మణశ్చ బోద్ధవ్యం గహనా కర్మణో గతిః ॥ (గీత. 4-16, 17) 


తా! కర్మయనగా నెట్టిది? అకర్మ యనగా నెట్టిది? అను నీ విషయమున 
బుద్ధిమంతులు సహితము మోహమును బొందుచున్నారు. దేనిని 
తెలిసికొనుటవలన అశుభమయిన నంసారమునుండి మోక్షమును పొందగలదో, 
అట్టి కర్మను నీకు చెప్పెదను. శాస్త్ర సమ్మతమయిన కర్మ యిట్టిదనియు, 
వికర్మ (నిషిద్ద కర్మ) యిట్టి దనియు, అకర్మ యిట్టి దనియు 
తెలిసికొనవలసియున్నది. వీటి “యథార్ధస్థితి తెలిసికొనుట అతికష్టము 


కర్మయననేమో యిదివజుకే చెప్పియుంటిని. శాస్తోక్షహూరము శరీరము, 
మనస్సు- విటితో చేయబడు వ్యాపారము లేక 'క్రియ' నడవడి 
యనునవియేగాక, మానసికముగను శారీరకముగను మానవుడు చేయు 
ప్రతిక్రియయు కర్మయే యగును. ఊపిరిపీల్చుకొనుట, కనురెప్ప లల్లార్చుట, 
గుండెకొట్టుకొనుట, తుదకు ఊరక కూర్చుండుట - యివియన్నియు "కర్మలే 
యగును.'కాని కర్మసిద్ధాంత దృష్టితో చూచినచో నివి కర్మలు కానేరవు 
(కర్మసిద్ధాంతమును గుణించి యిదీవరలో ఈ [గ్రంథము 1-2-18లో చెప్పిన 
దానిని చూడుడు). కర్మసిద్ధాంతము ననుసరించి యేకర్మ చేయుటవలన 
ఫలము కలుగునో-అనగా పుణ్యమో, షాపమో కర్తకు కలుగునో, యే 
కర్మలు చేయవలసియుండి చేయక పోవుటచేత (ఊరక యుండుటచేత) 
పుణ్యమో, పాపమో కలుగుచున్నదో, అట్టి బంధహేతువగు వ్యాపారమే 
కర్మ యనబడును, ఆధృష్టిచేత కనురెప్పలార్చుట, ఊపిరిపీల్చుట మొదలగునవి 
కర్మలు గానేరవు. 

అకర్మయనగా - కర్మాభావమనియు కర్మలను వదలి సన్స్వసించుట 
యనియును పూర్వాచార్యులనేక విధములుగా వ్యాఖ్యానము చేసిరి. 
అకర్మయనగా కర్మస్వరూప త్యాగము కాదనియు, కర్మఫబత్యాగమే దాని 
యర్థమనియు లోకమాన్య శ్రీ బాలగంగాధరతిలక్‌ గారి వ్యాఖ్యానము. 
కర్మలను సన్న్యసించినంత మాత్రమున అకర్మ సిద్ధింపదు. ఎటనగా 
అధర్మముచేత ధర్మము, అసత్యముచేత సత్యము చెడిపోవుచున్న సమయమున 
సత్యధర్మములను రక్షించుటకు సమర్శులై యుండియు ఉపేక్షించి 
యూరకున్నవారు పాపమును బొందుదురని చెప్పబడెను. ఇంతయేల? 
మనము చూచుచుండగనే ఒక పసిబాలుడు బావిలోపడి చనిపోవు సితియం 
దుండగా వాడు బావిలో పడకుండ పటుకొని నిలుపగలిగియు అటు 
చేయక చూచుచుంటిమేని, అదియును కీర్మయే యగును. దీనివలన 
పాపము కలుగును. పాపమువలన దుష్టయోనుల యందు జన్మము కలుగును. 


కావున అకర్మయనునది ఎట్లు సిద్ధించుననగా ఎప్పుడు కర్మఫలమును 
మనము కోరమో, ఎప్పుడు నేను కర్తను, నేను చేయుచుంటిని అను 
అహంభావమును వదలి కర్మలు చేయబడునో, అప్పుడు కర్తకు కర్మఫల 
మంటదు. ఫలము నిచ్చుటకు శక్తిలేని అట్టికర్మ అకర్మ యనబడును. 
దీనికి స్వర్గనరకములుగాని పునర్దన్మగాని కలిగించు శక్తి లేదు. కనుక 
కర్మసిద్ధాంతము ననుసరించి యిది కర్మ గానేరదు. కర్మకానిదనగా అకర్మయని 
యర్థము. "కర్మ శూన్యత యనునది లోకమున లేదు" (గీత. 3-5) "నేను 
కర్మను వదలితిని" అనుటకు సాధ్యపడదు. 


కర్మ స్వర్తాదిఫలము నపేక్షించిగాని, యే ఫలమునైన కోరిగాని 
చేయబడునేని యది వికర్మ యనబడును. వికర్మ యనగా నిషిద్ధ (విపరీత)మైన 
కర్మయని యర్థము. స్వర్గఫలము నిచ్చు పుణ్యకర్మను నిషిద్ధమైనదని 
చెప్పుటకు కారణ మేమన అది స్వర్గఫలము నిచ్చి జన్మమును 
కలిగించుటద్వారా సంసారమను సుడిగుండములో త్రోయుచున్నది. కనుక 
ముముక్రువుల దృష్టియందు. లేక వేదాంత శాస్త్రదృష్టిచేత అది నిషిద్దమైనదని 
చెప్పబడినది. ఏది వికర్మయని చెప్పబడెనో ఆ వికర్మయే ఫలా పేక్షను 
వదలి ఈశ్వరార్పణ బుద్ధితోగాని, లోకకల్యాణ బుద్ధితోగాని చేయబడునేని 
యది అకర్మయనబడును. దీనినే కర్మయోగ మందురు. వికర్మకును, 

అకర్మకును అచరణయందు భేదము లేదు. సంకల్పమునేందు మాత్రమే 
భేదము కలదు. | 

ఈ విషయ మింకను చక్కగా బోధపడుటకు దృష్టాంతము చెప్పెదను 
'వననాభి మొదలగు పాషాణద్రవ్యముల భక్షించినవారు మృతిచెందుదురు. 
పొరపాటున నైనను విషము తినరాదు. కనుక దానికి దూరముగా నుండవలెనని 
జాగ్రత్తపడుదురు. అస్తే సన్న్యాసులు, కర్మవలన బంధము కలుగునని 
కర్మకు దూరముగా నుండవలెనని కర్మ సన్న్యాసము చేయుదురు. వైద్యులు 
'నాభి మొదలగు పాషాణములకు విరుగుడు - శుద్ధి చేసి దానిని బొషధముగా 
రోగులకు తగిన మోతాదులో నిచ్చి మృత్యుముఖమున పడబోవు కొందజు 
రోగులను రక్షించుట మన మెజుగుదుము. ఏది విషమని, మృత్యువును 
కలిగించునని దూరముగా నుంచబడేనో, అదియే శుద్ధి చేయబడిన పిమ్మట 
అమృతమైనది. 

ఇట్టి వైద్యుల వంటివారు జనక మవోరాజు మొదలగు కర్మయోగులు. 
వీరు కర్మను శుద్దిచేసిరి. ఆ శుద్ధి యేమనగా: కర్మయొక్క ఫలము 
నపేక్షింపక కర్మచేయుటయే. లేదా, కర్మఫలమును ఈశ్వరార్పణము 
చేయుటయే. ఫలాపేక్షతో చేయబడిన వికర్మ మృత్యురూపమైన 
నంసారమునందు త్రోయును గనుక శుద్ధిచేయని విషమువంటిది. ఫలా పేక్షా 
రహితమైన కర్మయందు కర్మత్వము లేదు. సామాన్యమానవుడు ఫలము 
నపేక్షించియే కర్మచేయుట కారంభించుచున్నాడు. ఫలాపేక్ష లేనివాడు 
ఆరంభరహితుడని గీతయందు చెప్పబడెను. కర్మయందు కర్మత్వము 
లేక పోవుట యనగా వేయించబడిన విత్తనములు మొలకెత్తుటకు సమర్థములు 
గానియట్లు అకర్మ సంసారమునందు త్రోయజాలకుండుట యని భావము. 
అదియే కర్మయోగము నందలి రహస్యము. ఈ కర్మాకర్మల విషయమై 
గీతయంధు మటియొక విధముగా చెప్పబడెను. 


కర్మ సాత్తి(కమనియు, రాజసమనియు, తామసమనియు మూడు 
విధములు. గీతయందు (అ. 18-23,24,25) చెప్పబడిన రీతిగా సాత్త్విక 
కర్మ యనునది అకర్మ. ఇది అహంకార మమకారములు వదలి ఫలా పేక్షా 

రహితముగా చేయబడుచున్నందున అకర్మ యనబడెను. ఫలాశతోను 
అహంకారముతోను మిక్కిలి ప్రయాసతోను చేయబడునది రాజసకర్మ, 
అదియే వికర్మ, తన సామర్థ్యము విచారింపక మోవాముతో ప్రారంభించినది. 
అనుబంధము, హింన, నాశము -ఇవి గల కర్మ తామసకర్మయని చెప్పబడెను. 
అది మిక్కిలి పాపహేతువు. 


"ఎ పురుషునికి అహంకారము లేదో, యెవడు కర్మఫలమందు 
ఆసక్తిలేక యున్నాడో, అట్టివా డీజనుల నందరిని చంపినను చంపినవాడు 
కాడు. అతడు బద్దుడును కాడు" (గీత. 17-18) అని చెప్పబడెను. మణియు 


ళ్‌ కర్మణ్యకర్మ యః హో దకర్మణి చ కర్మ యః | 

స బుద్ధి మాన్మనుష్యేషు స యుక్తః కృత్స్న్న కర్మ కృత్‌] (గీత,4-18) 

తా ఎవడు కర్మయందు కర్మాభావమును, కర్మాభావమునందు 
కర్మను, అనగా వ్యాపార మాత్రమయిన కర్మయందు అకర్మను, అకర్మయందు 
కర్మను తెలిసికొనుచున్నాడో అ పురుషుడు మనుష్యు లందరిలో 
బుద్ధిమంతుడును, యోగియు, నెల్లకర్మలు చేసినవాడును అగును. 

సైన చెప్పిన అన్ని విషయముల యొక్క సారాంశమే పై శ్లోక 
తాత్పర్యమని బోధపడుచున్నది దీనికి మటియొక అర్థమును కూడ చెప్పుదురు 

కర్మ యనగా అ ప్రపంచ సృష్టియనియు, అకర్మయనగా (బహ్మమనియు, 
(ప్రపంచ సృష్టియందు బ్రహ్మమునకు కర్పృత్వము లేక పోవుటవలన 
(అనగా: సూది అయస్కాంతముచే ఆకర్షింపబడినను, అయస్కాంతమునకు 
కర్తృత్వము లేని యట్లు) బ్రహ్మము అక్తర్త యగుటచే అకర్మయనియు 
చెప్పిరి. 

ఇచ్చట గమనింపవలసిన విషయమిది : పైన నుదాహరించిన 
గీత. 4-18 శోకమునందు చెప్పబడిన యలిప్తత అనగా కర్మయందకర్మను, 

న 

అకర్మయందు కర్మను చూచుట సామాన్యుల దృష్టికి సాధ్యము కాదనియు, 
తత్త్వజ్ఞానికన్ననో యవిద్య నశించియుండుటచే అహంకార మమకారము 


146 బ్రహ్మజిజ్ఞాస (మూడన ప్రకరణము) 


లతనికి లేనందున అతనికి మాత్రమే సాధ్యమగుననియు, కనుక జ్ఞానులకొజరే 
నిష్కామ కర్మాచరణమను కర్మయోగము చెప్పబడినదనియు కొందణి 
యభిప్రాయము. జ్ఞాని కాకపోయినను కర్మయోగము చెప్పబడినదనియు 
కొందణి యభిప్రాయము. జ్ఞాని కాకపోయినను కర్మయోగము సిద్ధింపవచ్చునని 
శ్రీ వివేకానందస్వాములవారి యభిప్రాయము. గీత. 4-18వ శోకమునందు 
చెప్పిన అలిప్తతను సామాన్యులు సాధింపవలయు నన్నచో మొదట స్వధర్మ 
నిర్వహణమును తదా (రా కర్మయోగమును అలవరచుకొనవలయును. 
(4) కర్తవ్యము-స్వధర్మము 

'కర్తవ్యము' అను పదములోని అర్థము కంటెను 'ధర్మ' శబ్దమునకు 
గల అర్ధము చాల పవిత్రమును, సువిాలమును అయియున్నది. 
ఉదాహరేణమునకు ఒక పురుషుడు వృద్ధాప్యమునందున్న తన తల్లి 
దండ్రులకు అన్నవస్త్రము లిచ్చి పోషించుట తన కర్తవ్యమని యెంచి 
వారికి ప్రతినెలకును కొంత ధనమును ఇచ్చుచుండును. కాని వాని 
తల్లిదండ్రులయందు వానికి భక్తిగాని, గౌరవముగాని లేకుండును. వారి 
యోగక్రేమములయందు ఆసక్తియు వాని కుండదు. వారికి అన్నవస్త్రములకు 
ఎంతధనము తాను ఇచ్చుకొనవలయునో అంతధనము అచ్చుటతో తాను 
చేయవలసిన దంతయు చేసితినని తన కర్తవ్యము (0౪0) పాలింపబడెనని 
అతడు తలంచును. మణియొకడు వృద్దులగు తన తల్లిదండ్రులకు అన్న 
వస్త్రము లిచ్చుటయేగాక; వారియందు భక్తియు, గౌరవమును గలవాడై 
వారి యోగక్షేమములందు శ్రద్దాళువై వారి నారాధించుచుండును. అట్టు 
వారి నారాధించుట తన గొప్పతనము కాదనియు, తనధర్మమును మాత్రమే 
నిర్వహించు చున్నాననియు తలంచును. మొదటివాడు చేయునది కర్తవ్య 
నిర్వవాణము, రెండవవాడు చేయునది స్వధర్మ నిర్వవాణము. కర్తవ్య 
నిర్వహణమునందు శరీరేంద్రియ వ్యాపారము మాత్రమే గలదు. 
హృదయప్రవృత్తి లేదు. అదిగాక వాని కర్మయందేదో. ఒక విధమగు 
ఒత్తిడి యున్నది. అనగా-లోకు లేమనుకొందురో యనిగాని, మరి యేదియో 
యొక నిర్బంధముగాని యున్నది. చిత్త శుద్ధి లేదు. రెండవ వాని స్వధర్మ 

నిర్వహణమందు హృదయ ప్రవృత్తియు, చిత్తశుద్దియు గలవు కర్తవ్యము 
స్వధర్మము నను నీరెంటికిని గల భేదమిది. స్వధర్మ నిర్వహణపరునకు 
ఎట్టి యుత్తమ శీలము లభించునో, అట్టి శీలమును కర్తవ్యపాలనము 
చేయువాడు పొందలేడు. స్వధర్మ నిర్వవాణమునందు క్రమముగా స్వార్హము 
నశించును. అదియే క్రర్మయోగమునకు గొనిపోవును. ° 


(5) ధర్మాధర్మములు 


ధర్మ మనగానేమి? ఈ ప్రశ్నకు తృ్నప్తికరమగు సమాధానము చెప్పుట 
చాలకష్టము. ప్రపంచమున నాగరకత గల అన్ని దేశములయందును 
ధర్మాధర్మములను గుణించిన చర్చ పోషముగ జరిగి ఆ విషయమై 
అనేక గ్రంథములు వెలువడినవి. మహాభారతమువంటి ధర్మగ్రంథము 
ప్రపంచమున లేదని గొప్పపండితు లందజు అంగీకరించి యున్నారు, 
ఏమైనను ధర్మాధర్మముల స్వరూప మిట్టిదని అందజరును సమ్మతమైన 
యొక నిర్ణయమునకు రాలేకపోయిరి యుధిష్టిరుడన్న ట్లు "మవాజనో యేన 
గత న్స పంథా" మవోజనులు ఏ మార్గమున నడచిరో అదియే ధర్మమార్గము 
అని చెప్పబడెను. కాని అదియును తృప్తికరమైనది కాదు. ఏలయన 
దేవరాజగు ఇంద్రుడు అవాల్యాజారు డాయెను. కనుక మవోత్ముల నడవడి 
నొదర్శముగా గైకొనక వారు చెప్పిన వాక్యములును, అంతరాత్మ 
(పబోధమును, పూర్వులనుండి పరంపరగ అనుష్టింపబడునట్టి 
యాచారమును, సమాజముయొక్క కల్యాణమునకు తోడ్పడునట్టిదియును 
నగు విధానమే ధర్మము. అందులకు విరుద్ధమైనది అధర్మము. 


అదిగాక మాతృ ధర్మము, పితృధర్మము, పుత్రధర్మము మొదలగు 
ధర్మము లనేకములు గలవు. (1) ధైర్యము (2) ఓర్పు (3) దమము (4) 
దొంగిలింపకుండుట (5) శౌచము (6) ఇంద్రియ నిగ్రహము (7) ధీ (8) 
విద్యా (9) సత్యము (10) (క్రోధరాహిత్యము -అనునవి ధర్మ లక్షణములని 
మనుస్మృతి చెప్పినది. (మను. 6-92) సమస్త మానవకోటికి వర్తించునట్టి 

సర్వధర్మసార మగునది శ్రీ మదాంధ్ర మహాభారతమునం దిట్లు 
చెప్పబడినది. 


కం॥ "ఒరు లేయవి యొనరించిన 
నరవర! యప్రియము తన మనంబున కగు దా 
నొరులకు నవి సేయకునికి 
హూయణము పరమధర్మ పథముల కెల్లన్‌. & 


అతరు లేవి తనకు చేసిన తన మనస్సునకు ప్రియము కాదో అట్టి 
వానిని తా నితరులకు చేయకున్న చాలును. ఇదియే యుత్తమ ధర్మమార్గమల 
కెల్లను శ్రేష్టమైనది. ఈ ధర్మసూత్రమును సర్వదా మనస్సున ననుసంధించుకొని 
దాని యర్థమును ఆచరణయం దుంచిన చాలును. . 

ధర్మాచరణమువలన పుణ్యము, అధర్మాచరణము వలన పాపమును 
కలుగును. సామాన్యజనులు ధర్మాధర్మములను గుణించి నిర్వచనము 
చేయలేక పోయినను స్థూలముగా వాటిస్వరూపము నెజుగుదురు. పరధన, 
పరదారా పరిగ్రవా, పరపీడన, పరహింసా, అనృత భాషణాదులు అధర్మ 
(పాప) కృత్యములని అందటు నెజుగుదురు.* 


పాపాత్ములును, కుచ్చితులును కర్మయోగులు కాజాలరు. ధర్మ, అర్థ 
కామ, మోక్షము లనునవి చతుర్విధ పురుషార్థములు. ఈ నాలుగింటిని 
ఈ క్రమమున కూర్చియుండుట పూర్వుల గొప్పతనమును చాటుచున్నది 
మొదట ధర్మమును, చివర మోక్షమును, మధ్య అర్థకామములను చేర్చిరి 
ధర్మ వ్యతిరేకములగు అర్హకామములు త్యాజ్యములు. మోక్ష 
(పతిబంధకములగు తక్కిన ధర్మార్థ కామములు, ఫలరహితములు. మొదటి 
మూడును మోక్షధర్మ మునకు తోడ్సడునవిగా నుండవలెనను తలంపులో 
మోక్ష శబ్దమును కడపట చేరిరి. 


* ద్ర ధర్మములు సర్వమానవ కోటికి సంబంధించినవి ఏసుప్రభువు ధనవంతుడైన 
ఒక యువకునితో చెప్పిన మాటలివి : "నరహత్య చేయకుందువు గాక; వ్యభిచారమ 
చేయకుందువు గాక; దొంగిలింపకుందువుగాక; అబద్ధసాక్ష్యము పలుకకుందువు 
గాక, నీ తండ్రిని నీతల్లిని గౌరవించుదువు గాక యనెను" (బైబిలు, అర్న్యలూక్కాన 
వోషములు. 18) 

ధర్మ శబ్దము మొదట ఏల చేర్చిరనగా. ధర్మమునందే సమాజము 
నిలిచియున్నది. ధర్మమెప్పుడు సంపూర్ణముగ నశించిపోవు కాలము వచ్చునో 
అప్పుడు భగవంతు డవతరించి ధర్మము నుద్ధరించును ఏలయన, 
ధర్మము సంపూర్ణముగ నశించినచో సమాజము నిలువజాలదు మానవుడు 
ధర్మమునకు కట్టుబడి యుండవలెను. కాని ధర్మము లన్నిటికంటెను 
నుత్తమ ధర్మమగు మోక్షధర్మమునకు తక్కిన ధర్మములు అడ్డువచ్చినచో 
వాటిని వదలి వేయవచ్చును. ఇచ్చట నింకొక విషయము జపి జ్ఞప్తియందుంచు 
కొనవలెను. ఒక కాలమునందు సమాజమున నొకానొక విధాకీము ధర్మముగా 
నుండును. ఆకాలమున నది సమాజమునకు హితకారియై యుండును. 
ఆవిధానమే యింకొక కాలమున సమాజమునకు హాని కలిగించునదైనచో 
అప్పుడది ధర్మము కాజాలదు. అప్పుడు దానిని అధర్మమని యెంచి 
త్యజింప వలయును. ధర్మ మెప్పుడును సమాజమునకు హిత మొనర్చునదిగా 
నుండవలెను. 

(6) స్వధర్మాచరణమననేమి? 


ప్రతివ్యక్తియు స్వధర్మము ననుష్టింపవలయును. స్వధర్మమనగా నేమి? 
గీతయందు ఏయే వర్ణములవారి కుచితమగు వ్యాపారము ఆయా వర్ణముల 
వారికి స్వధర్మ మగునని చెప్పబడెను. 


"చాతుర్వర్హ్యం మయా సృష్టం గుణకర్మ విభాగశః” (గీత. 4-13) 


తా॥ నాల్లు వర్ణములు స స త్సాది గుణములయొక్కయు, తపశ్శమాది 
కర్మలయొక్కయు విభజనము ప్రకారము తనచేత సృజింపబడెనని 
భాగవానుడు చెప్పెను. 


"బ్రహ్మణో శ్వేతవర్లః, క్షత్రియో రక్రవర్లః, వైశ్యః పీతవర్గః, శూద్రః 
కృష్ణవర్లః అతి నియమాభావాల్‌"' అని వ్రజసూచికోపనిషత్తు. 


వర్ణమనగా రంగు. ఈ రంగులు తెలుపు, ఎజుపు, పసుపు, నలుపు. 
ఈ నాల్గువర్గములు కలవారు క్రమమున బ్రావ్మణ, క్షత్రియ, మో, శూద్రులని 
చెప్పబడెను. ఈ రంగులేవి? ఇవి దేహవర్గమునుబట్టి నిర్ణయింప 

వలయునా? లేక గుణమును బట్టి నిర్ణయింప వలయునా? శరీరము 
(చర్మము) “పైనున్న రంగునుబట్టి నిర్ణయము చేయుటకు వీలులేదు అట్టు 
చేసిన యెడల యూరోపియన్‌ 'జాతులవారు తెల్లని వర్ణమువారు గనుక 
(బావ్మణులనియు, తామవర్హులైన అరబ్బులు క్షత్రియులనీయు, పీతవరులెన 
చైనావారు వైశ్యులనియు, నీగ్రోలు శూద్రులనియు, భారతీయులు సంకర్‌లు 
(అన్ని వరములు కలసినవారు) అనియును చెప్పవలసివచ్చును. కనుక 
ఈ వర్షములు చర్మమునకు చెందినవి కావనియు, ఇవి గుణముల 
(అంతఃకరణమున)కు సంబంధించిన వనియు అరము చేసికొనవలయును. 
సత్యమగు తాత్పర్యము కూడ నదియే 


"గుణకర్మ విభాగశః" అనుటలో గుణమునుబట్టి కర్మనుబట్టి 
విభజింపబడెను అనుటవలన వర్గము (రంగు) గుణముదేకోని శరీరము పైనీ 
కనబడునది కాదు. ఇదియే వద్రసూచికోపనిషత్తు చెప్పినది. ఈశ్వరసృషి 
ననునరించి యే మనుజు డేరంగునకు చెందినవాడో పరిశీలించి నమాజమునేీ 
నాలుగు వర్గములుగా మవార్తులు విభజించిరి. ఎట్టనగా -- తెల్లనివర్హము 
స సత్త్వగుణము. రాజసతామన గుణముల నణగద్రొక్కిన స సత్త్యగుణొము 
గలవారు (అనగా : స సత్త్వ గుణము ప్రధానముగా గలవారు) బ్రావ్మాణులు. 
ఎజిని రంగు రజోగుణము. సాత్త్విక తామస గుణముల నణగ ద్రొక్కినట్టి 
రజోగుణ ప్రధానులు క్షత్రియులు. పచ్చనిరంగు తమోగుణము. సాత్త్విక 
రాజసగుణముల నణగ ద్రొక్కినట్టి తమోగుణము గలవారు వైశ్యులు. 
నలుపు మిక్కిలి తమోగుణము. ఇది గలవారు శూద్రులు. శ్రీశంకరులవారు 
ఇంకొక విధముగ చెప్పిరి. సత్త్వగుణ ప్రధానులు బ్రావ్మణులు. సత్త ముతో 
కూడిన రజోగుణము ప్రధానముగా గలవారు క్షత్రియులు. తమస్సుతోకూడిన 
రజోగుణము (ప్రధానముగా గలవారు వైశ్యులు. రజస్సుతో గూడిన 
తమోగుణము ప్రధానముగా గలవారు శూద్రులు. ఆయా గుణములు 
గలవారు ఆయా గుణములచేత (పేరేపింపబడిన కర్మలనే చేయుచుందురు. 


లోకసంగ్రవార్థమై వర్ణాశ్రమ ధర్మముల నేర్చరచిన మహర్లులు 
సర్వజ్ఞులు. సమాజము యొక్క ధారణ పోషణములే గాక మానవునికి 
మోక్షప్రాప్తికి అడ్డురాని విధమున ధర్మముల నేర్చరచిరి. ఏయే వర్ణమునకు 
చెందినవా రెటి 'వ్యాపారమునందు (ప్రవర్తింపవలయునో, వారి “ధర్మము 
లెట్టివో ప్రాచీనీ (గంథములయందు చెప్పిరి. అందు కొన్నింటిని ఇచ్చట 

చెప్పెదను. గీతయొక్క 18-వ అధ్యాయమందు 41, 42,43,44, శోకములయొక్క 
తాత్పర్యమిట్టున్నది 


అంతరింద్రియ బహిరింద్రియ నిగ్రహము, దయ, తపస్సు, శుచిత్వము, 
ఓర్పు, 'బుజుత్వము, జ్ఞానము, విజ్ఞానము, దేవుడు కలడని నమ్మకము, 
ఇతరులకు జ్ఞానబోధ - ఇవి బ్రావ్మాణులకు స్వాభావిక కర్మలై యున్నవి.* 
(గీత. 1842) 


శౌర్యము, తేజస్సు, ధైర్యము, సామర్థ్యము, యుద్ధమునందు 
వెనుదిరుగకుండుట, దానము, దొరతనము - ఇవి క్షత్రియులకు స్వాభావికమైన 
కర్మలు. (గీత. 18-43). 


వ్యవసాయము, గోరక్షణము, వ్యాపారము - ఇవి వైశ్యులకు స్వాభావిక 
కర్మలు. సేవ శూద్రులకు స్వాభావికమైన కర్మ (గీత. 18-44) 


మహాభారతమునందలి శాంతిపర్వమున భృగు భరద్వాజ 
సంవాదమునం దిట్లున్నది - 


సీ| ఆగమ సత్య ధర్మాచార తపముల 


* మహాభారతమునందలి సనత్పుజాతీయమునందు (బ్రాహ్మణులు తప్పక 
యాచరించవలసిన విధులు ఈ క్రింది విధమున చెప్పబడినది 

కే జ్ఞానం చ సత్యం చ దమః శుతంచ 
హ్యమాత్సర్యం హీ స్తితిక్షా౭.నసూయా॥ 
యజ్ఞిశ్చ దానం చ ధృతిర్యమశ్చ 
మపోవతా ద్వాదశ బ్రాహ్మణస్య॥ (3-20) 

తా! జ్ఞానము (తత్వార్థమును తెలిసికొనుట), యథార్థ భాషణము, మనోనిగ్రహము, 
అధ్యాత్మ శాస్త్రశవణము, సర్వభూతములయందు మత్సరము లేకుండుట, చేయరాని 
కార్యములు చేయుటకు సిగ్గుపడుట, సుఖదుఃఖాది ద్వంద్వములను సహించుట, 
పరుల దోషమును బయట పెట్టకుండుట, అగ్నిష్టోమాది యజ్ఞములు చేయుట, 
దానమిచ్చుట, విషయముల సాన్నీధ్యమున నింద్రియములను నిగ్రహించియుండుట, 
ఉపరతి - అనునవి పండ్రెండును బ్రాహ్మణ ధర్మములు శ్లో శోకమున 'మహావ్రతా' 

అని యున్నందున విడువక అచరింపవలెనని భావము 

కునికిపట్టులుగాగ వనజ 'భవుడు 
గలిగించె మును బ్రాహ్మణుల మణి కల్పించె 
నృప వైశ్ళశూద్రుల నిర్మలాత్మ 
బ్రాహ్మణాదికముగ బరగు నన్నాలుగు 
జాతుల యుజ్వల చ్చాయలోలి 
సొంపార దెలుపును, గెంపును, బసుపు చా 
యయు, గప్పునయ్యు నండ్రార్య వర్యు 
లాత్మకర్మ మెడలి యనులోమవృత్తి నె 
జ్ఞాతి సొచ్చు నన్య జాతిపనికి 
దానికట్టి భంగి దలకొను బెక్కులు. 
పనులజీసి జారతనము వచ్చు. 


దీనివలన తొలుత గుణమునుబట్టి కులోచితమైన వృత్తి ఏర్పడెను. 
తర్వాత గుణము మారినను కులము మారలేదు. "వృత్తి మారినపుడు 
రంగును మారునని పై పద్యమునందలి తాత్పర్యము. మజియు 
శాంతిపర్వమునందలి వృత్త గీతయందు తెలుపు మొదలైన వర్ణములు 
బీవావస్థలు ఛాయలై యుండుననియు అవి ఆణని చెప్పబడెను. 
శాంతిపర్వమునందే మణియొక్కచోట భీష్ముడు ధర్మరాజునకు వర్ణాశ్రమ 
ధర్మములను చెప్పినట్లు కలదు. ఆనూసనిక పర్వమునందలి ఉమామహేశ్వర 
సంవాదమునందును ఈ వర్ణవ్యవస్థను గూర్చి చెప్పబడెను. (గ్రంథ విస్తరణ 
భీతిచే వాటిని ఇచ్చట నుదావారింప లేదు.) పర్యవసాన మేమనగా: 
పుట్టుకచేత వర్గమును నిర్దేశించుటకు వీలులేదనియు, గుణమే కులమును 
నిర్ణయించుచున్న దనియు, గుణము మారినప్పుడు కులము సహితము 
మౌరినదనియు పూర్వుల నిశ్చయము. ఈ విధానము ననుసరించియే 
వసిష్ట వ్యాస, నారద, జాబాల, సత్యకామాదులు (బాహ్మణకులములో 


ననా నాలాల 
* వర్ణవ్యవస్థను గుజించి ఈ (గంథముయొక్క (ప్రథమభాగము మొదటి ప్రకరణమున 
చేక్చింపబడెను. పూర్వ మొక కులమునుండి మణియొక కులమునకు మార్పు 
జరిగినకథ ఇచ్చట చివరించితిని. కనుక అచ్చట ఆ విషయము చర్చింపలేదు. 


కర్మయోగము (6) స్వధర్మాచరణ మననేమి? 153 


చేర్చుకొనబడిరి. మొదట చేసిన ఈ కట్టుబాటు సంఘగ్రేయమునకు 
తోడ్బ్పడినది. (పస్తుతకాలమున ఈ పద్ధతి చెడిపోయినందున వర్ణవ్యవస్థ 
నామమిత మయినదని పెద్ద లరిగికరించిరి. ఇ 


గీతయందు చెప్పినట్టు ఏ గుణము కలవాడు అట్టిగుణమునకు 
సవాజమగు కర్మలు చేయుట సులభమగును. గుణమునకు విరుదమయిన 
కర్మలు చేయుట అస్వాభావికము ఉదాహరణమునకు - అధికమగు 
స సత్త్వగుణము (పకాశవంతమును, శుద్ధమును, జ్జాన జనకమును నయినది. 
(పవృత్తికలది కాదు. అట్టివారికి తపస్సు, వేదాధ్యయనము, లోకులను 
బ్ఞానమార్గమునందుంచుట మొదలగునవి వారికి సులభమగు కార్యములు. 
అట్టివారు లౌకిక వ్యాపారమునందు ప్రవృత్తులు కారు, వారు లౌకిక 
వ్యాపారములు చాల ప్రయాసతో చేయవలసియుండును రజోగుణాధిక్యము 
వలన (ప్రవృత్తియు, లోకవ్యవవారములందు సామర్థ్యమును కలుగును. 
తమోగుణాధిక్యము కలవాడు బ్ఞానహీనుడు, స్త్రబ్బుడు లౌకిక పారమార్థిక 
విషయముల రెండింటికిని అసమేరు డగుటవలనీ 'పైవారిచేత ఆజ్ఞాపి౦ప 
బడుచుండును. 


పూర్వులు ఎవడెట్టి గుణము కలవాడో వానిని తదనుగుణమైన 
వ్యాపారమునందు ప్రవేశపెట్టి అట్టివారి నందణిని ఒక సంఘముగచేసి 
అషియొొన్సులమని నిర్ణయించిరి. వారి వారి కులోచిత వ్యాపారము 
వారిధర్మమని కట్టుదిట్టము చేసిరి ఈ విధముగ ప్రతివ్యక్తికిని అత 
డేసంఘమునకు (కులమునకు) చెందిన వాడో అట్టి ధర్మమొక్కటి యేర్చడెను. 
అదియే వానికి స్వధర్మము. దాని ననుసరించుటయే స్వధర్మపాలనము. 
స్వధర్మమును గుఖించి శ్రీ వివేకానందస్వాములవారి వాక్యముల 
నుదాహరింతును. 


eens కులములో నొక్కొక్క దానికి విధింపబడియున్న జాతి ధర్మము 
- స్వధర్మము. అనగా: అయా మానవుని శక్ష్యనుసారమును, దానుసారమును 
విధింపబడియున్న కర న్య కర్మములను అనుసరించుట. ఇవియే 
వైదికమతమునకును వైదిక సం సంఘమునకు మూలాధారములు...... ఈ జాతి 

ధర్మము ఈ స్వధర్మము, (ప్రతిదేశమందలి (ప్రతిసంఘము బాగుపడు 
మార్గము-చివరకు ముక్తీకి అధిరోహింపజేయు నిచ్చెన. ఈ జాతిధర్మము, 
ఈ స్వధర్మము క్రీణించిపోవుట చేతనే మనదేశమునకు పతనము కలిగినది. 
కాని ఈకాలమున అగ్రకులమువారు సామాన్యముగా కైకొను అర్థమున 
జాతిధర్మము లేక (స్వధర్మము) మనము తప్పించు 'కోవలసిన' క్రొత్త 
ఆపద యగుచున్నది. జాతిధర్మమును గూర్చిన కూలంకష జ్ఞానము తమకు 
కలదని వారి భావము. కాని నిజమునకు వారికి అది తెలియనేతెలియదు. 
తమ గ్రామమున అనుసరింపబడు ఆచారమే వేద(పతిపాదిత 
సనాతనాచారమని తలచి, అధికారము లన్నియు తమవిగనే భావించు 
కొనువారు నాశమున కేగుచున్నారు. నామాటలు వంశపారంపర్య 
కులవ్యవస్టను గూర్చిగాని గుణభేదములచే నిర్ణయింపబడు కులవ్యవస్థను 
గూర్చికాదు. గుణనిర్గీత కులవ్యవస్థయే ప్రథమమున నుండినదని నేనేను 
అంగీకరింతును. కాని రెండు మూడు పురుషాంతరములలో గుణములకు 
బదులు జన్మమునకు ప్రాధాన్య మాయబడెను. ఇందుచే మన జాతీయ 
జీవనము యొక్క ఆయువుపట్టునకు దెబ్బతాకినది. లేనిచో మనమిట్టి 
పతనస్థితి కేలకూలితిమి?"* 


ప్రస్తుత కాలమున మనస్వధర్మ మననేమియో మనము పూర్వపు 
ధర్మశాస్త్రములనుండి తెలిసికొనలేము. ఏలయన అంబప్పుడే వైద్యము 
చేయవలయునని మనుస్మృతి చెప్పినది (మనువు. 1047). (ప్రస్తుతము 
ఒక్క కులమునుండియే మనకు కావలసిన గొప్పవైద్యులను పొందలేము. 
ఇట్టిచిక్కు లనేకము లున్నవి. కనుక ప్రస్తుత పరిస్థితులకు మన్వాది 
స్మృతులు సరిపడవు. లేదా వాటినే కశాలానుగుణముగా మార్పుచేసికొన 
వలెను. అటుగాక కొందజు చెప్పునట్టు పూర్తిగా ధర్మశాస్త్రములను 
అనుసరింతుమీని తినుటకు తిండిలేక స్వోతంత్ర్యము లేక పరబాతులకు 
బానిసలమై యుండవలసివచ్చును. 


గీతయందు చెప్పినరీతిగా నెవరు ఏవర్హమునకు (సత్త్వాది గుణములకు) 
* ఈ భాగము మద్రాసు శ్రీ రామకృష్ణ మఠాధ్యక్తునిచే ప్రకటింపబడిన శ్రీ 


వివేకానందస్వామివారి "కులము, నంస్కృతి +, సామ్యవాదము” అను గ్రంథమునుండి, 
అనువాదకులు శ్రీ కందుకూరు repo 

చెందినవారో ప్రపంచమునందంతటను అట్టివారు ఆయా వర్లోచిత 
(గుణోచిత)మైన వ్యాపారమునే చేయుచున్నారు. స త్త గుణాధిక్యీము 
కలవారు రష్యాలో నున్నను, అమెరికాలో నున్నను, ఏ దేశములం దున్నను 
దైవారాధన, దయ, సత్యము మొదలగు ఉత్తమ గుణములు గలవారై 
బ్రాహ్మణోచిత కర్మములనే చేయుచున్నారు. అటే స్స తమోగుణాధిక్యము 
కలవార లెచట నున్నను శూద్రోచితకర్మ (సేవ) చేయుచున్నారు. ఈవ్యవస్థ 
ఈశ్వరనృష్టి ఈశ్వర నియామకము. మన మతము నందున్న కులతత్త్వములు 

సంఘముచేత కల్పింపబడినవి. 
పైన చెప్పినవిధముగ నేర్చడిన వర్ణవ్యవస్థ తారుమారైనది. దానినిప్పుడు 
సవరించుటకు సాధ్యపడదు. ఈ సాంఘిక నియములను ఈ నాడేగాక 
(ప్రాచీన కాలము నందును బలవంతులైనవా రుల్లంఘించి యున్నారు. 
ఉదాహరణమునకు-పరశురాముడు బ్రావ్మాణుడయ్యను క్షత్రియోచితమైన 
కర్మలకు పాల్పడెను. బ్రాహ్మణకుల సంజాతులగు ద్రోణ, కృప, 
అశ్వత్తామాదులు శస్త్రోపజీవులైరి. "క్షత్రియుడాపద నొందినప్పుడు వైశ్యవృత్తితో 
జీవింపీవచ్చునుగాని బ్రాహ్మణ వృత్తితో జీవింపరాదు." (మను. 10-95) 
అని మనువు కబివిరిచినట్లు చెప్పి యున్నాడు. కాని పాండవులు 
ఏకచ(క్రపురమున బ్రాహ్మణవృత్తితో కొంతకాలము జీవించిరి. 
పురాణములనుండి యిట్టి దృష్టాంతము లనేకములు చూపవచ్చును. 
దుర్చలులు సంఘనియమముల (వారివృత్తుల) నుల్లంఘించినపుడు 
ఇక్షింపబడిరి. అది యట్లుండనిండు, ఇప్పుడు స్వధర్మానుష్థిన మనగానేమి? 
అను ప్రశ్న సహజముగనే బయలుదేరు చున్నది. ఇందుకు సమాధానమిది: 


పూర్వజన్మ సంస్కారవశమున వర్తమాన జన్మమునందు వారి వారి 
కర్మానుసారమైన వ్యాపారమునందు (వృత్తి యందు) ఆసక్తి కలిగి అట్టి 
వృత్తులయందు ప్రవేశించి దానియందభి వృద్ధి పొందుచున్నారు. 
ఎవరేవృత్తియం దున్నారో వారు దానినే చిత త్తశద్ధితో చేయవలయును. 
అదియే స్వధర్మ నిర్వహణము. 


న్వకులోచితమైన కర్మ (వ్యాపారముగాని, కులధర్మము గాక పోయినను 

తండ్రితాత లవలంబించివడిగాని, ఆ రెండు విధములైన వ్యాపారములు 
గాక బుద్ధిపూర్వకముగ తానవలంబించి నట్టిదిగాని, యెవరెట్టి వ్యాపారమును 
చేయుచున్నారో వారి కదియే న్వధర్మము. తనకు కష్టమని తోచినప్పుడుగావి, 
దానియందు దోషమున్న దనిగాని దానిని “వదలరాదు. “సమస్త 
కర్మములయందును నేదోయొక దోషముండును" (గీత.18-49). 


మజియొకడు మజియొక కార్యము చేయుటవలన లాభపడుచున్నాడని 
దానికొరకు పరుగిడరాదు. అది వానికి పరధర్మమగును. ఉదాహరణము 
నకు: ఒకడు సైనికుడుగా చేరి, కొంతకాల మా యుద్యోగమునందుండి, 
యుద్ధము వచ్చినపుడు అయ్యో! పోదర మానవుని నెట్లు చంపుదుననిగాని, 
యుద్ధ మున మృతిబొందుదునేమో యనిగాని భయపడి దానిని 
వదలివేయరాదు. గీతయందు : 


శ్లో శ్రేయాన్‌ స్వధర్మో విగుణః పరధర్మాత్స్వనుస్టితాత్‌ | 
స్వధర్వే నిధనం శ్రేయః పరధర్మో భయావవిః | (గీత. 3-35) 


తా స్వధర్మము గుణము లేనిదైనను, పరధర్మమునకం'ె శ్రేష్టము. 
తనధర్మమునందు మరణమైనను శ్రేష్టము. పరధర్మము భయమును 
కలిగించునది. అనగా మంచిదికాదు. “దీని భావమేమనగా: యుద్ధము 
మంచిదికాదని "సైనికులందజును యుద్ధమును మాని వారి యిండ్లకు 
పోయిరేని వారిస్థానమున నిలుచువా రేవ్వరు? వారు సమాబిముసేకు 
(దోవము చేసినవో రగుదురు. స్వధర్మమును చిత్త శుద్ధితో పాలించుటయే 
ధర్మము. 

ఉదాహరణము : వ్యాపారి (వర్తకుడు) న్యాయమైన లాభములకు 
సొమ్మును విక్రయింపవలయును. తనవద్ద క్రయ విక్రయములు చేయుటకు 
వచ్చినవాడు బాలుడుగాని, ఎట్టివాడుగాని, రాజ్యపాలకుడుగాని అందణిని 
సమదృష్టితో చూచీ యొక విధమగు లాభమునకే క్రయ విక్రయములు 
చేయవలెను. మహాభారతమునందలి తులాధారుడను వైశ్యశిభామణికథ 
యిందుకు దృష్టాంతము. 

ప్రభుత్వోదో గగియు, ధర్మమును తప్పక తన విధాయక కృత్యమును 
నెరవేర్చవలెను. ఒకగృవాస్సుని యింటి సొమ్మును దొంగిలించిన చోరుని 
పట్టుకొని న్యాయాధిపతి యెదుట పెట్టవలసిన ధర్మము, పోలీసు ఉద్యోగిదై 
యున్నది. ఆ యుద్యోగి దొంగవలన కొంత సొమ్మును లంచముగా 
తీసికొని దొంగను వదలివేయుట స్వధర్మహాని, అదేవిధముగనే 
న్యాయాధిపతియు లంచము తీసుకొని ఉద్యోగిగా తనధర్మమును 
తప్పినవాడగుచున్నాడు. అందులకు కారణమతడు (పతిఫలము 
నపేక్షించుటయే. ఫలాపేక్ష లేకయే స్వధర్మమును నిర్వహింప వలయును. 
ఇచ్చట "ఫలాపేక్షాయను మాటకు జీతము తీసికొనకయే ఉద్యోగము 
చేయుమని యర్థముకాదు. జీతమును ఉద్యోగి ప్రత్యేకముగా కోరవలసిన 
పనిలేదు. దానంతటనదియే ప్రభుత్వమునుండి లభించును. కృషీవలుడు 
భూమిని దున్ని పైరుపెట్టిన యెడల అతడు ఫలమును కాంక్షింపక పోయినను 
ఫలము లభించుచునే యున్నది. 


ఫలాపేక్ష రహితముగా స్వధర్మ నిర్వహణము చేయుట యనగా : 
జీతబత్తెములను తప్ప యుద్యోగి మజెట్టి ఫలమును నపేక్షింపరాదు. 
అతడు చేయుచున్న యుద్యోగము ఈశ్వర ధర్మమనియు, ఈశ్వరాజ్ఞను 
పాలించుచున్నాడనియు భగవంతుడే తనకు జీతము నిచ్చుచున్నాడనియు 
భావించిన చాలును. అదియే అతనిని కర్మయోగమునకు కొనిపోవును. 
కొందజుద్యోగులు అక్రమార్హ్గనముతో లక్షలకొలది ద్రవ్య మార్జించుచున్నారు. 
వారు శ్రీమంతులగుట చూచి యితరులును 'మే మేల లంచము 
తీసికొనరాద"ని అధర్మపరులైనచో నప్పుడు సమాజ మెట్లుండునో 
యోచింపుడు. అపుడీదేశము, పురాణములయందు చెప్పబడిన 
నరకమునకంకైను భయంకరముగ నుండును. స్వార్థరహితులై 


నల 

* పుహాబారతమునందు, కొశికునకు ఉపదేశమిచ్చిన పతి(వత, 
ధర్మవ్యాధులయొక్కయు జాజలికి నుపదేశమిచ్చిన తులాధారునియొక్కయు 
కథలు స్వధర్మ నిర్వహణకు దృష్టాంతములుగ చెప్పబడినవి 

స్వధర్మాచరణము చేసిన మహనీయులకు ఉద్యోగ విరమణ కాలమున 
ఉపకార వేతనము తప్ప మటేమియు మిగులక పోయినను అట్టివారు 
భగవంతునికి ప్రీతిపాత్రులైన ఆయనబిడ్డ లగుచున్నారు. అంతకంకెను 
వారికి కావలసిన మహాభాగ్య మేమున్నది" 


(7) కర్మయోగము సులభ మగుకెట్టు? 


కర్మయోగము సులభముగా లభ్యము కావలయునన్న ముఖ్యముగా 
రెండంశములను దృఢముగా నమ్మనవాడై యుండవలయును. (1) 
దేవుడున్నాడు. అతడు సర్వజీవులను పోషించువాడు. అతని యనుగ్రవము 
పైననే సర్వజీవులయొక్క శుభాశుభఫలము లాధారపడియున్నవని నిశ్చయ 
ముండవలెను. లేదా, హిందూ బౌద్ధ సిద్ధాంతముల యందు చెప్పిన 
కర్మసిద్దాంతము ననుసరించి జీవులు వారివారి కర్మానుసారముగ సుఖ 
దుఃఖముల ననుభవించుచుందురని నమ్మవలయును. ఇందులో నే యొక్కటి 
సంపూర్ణముగ నమ్మినను "నేను ద్రవ్యమార్గించి పెట్టకపోయినచో 
వృద్ధాష్యమందు నా గతి యేమికావలయును? నా యనంతరము నాఆలుబిడ్డ 
లెట్లు జీవింతురు?" అని భయముండదు. పై రెండు సిద్ధాంతములలో 
దేనినేనియును పూర్తిగా నమ్మనివారును, కొంతనమ్మి కొంత నమ్మనివారును 
"పై భయమునకు లోనగుచున్నారు. అందువలన వారు స్వార్థమును 
త్యజింపలేకయున్నారు. 


పై రెండు సిద్దాంతములలో రెండింటినిగాని, ఏదేని ఒక దానినిగాని 
నమ్మినవానికి కర్మయోగము అత్యంత సులభము. తక్కినవారికీ కష్టతరము. 
కనుకనే గీతయందు "నాభక్తుడవు కమ్ము (గీత. 9-34). నన్నే శరణిపొందుము. 
నీ యోగక్షేమములను నేను విచారింతును" (గీత18-66). అని భగవానుడు 
పలుమారులు బోధించుట కనబడుచున్నది. 'పైరెండు సిద్ధాంతములను 
నమ్మనివాడైనను, దేవుడు లేడను నాస్తికులైనను కర్మయోగులు కావచ్చునని 
వివేకానంద స్వాములవారు చెప్పిరి. కాని ) ఎట్టివారైనను కాలానుగుణమైన 
ధర్మమార్గమును తప్పినవారికిని, కపటచిత్తు లకును కర్మయోగ మలవడదు. 


కర్మయోగము (7) కర్మయోగము సులభమగుచెట్టు? 159 


ధర్మార్థకామములు మూడును ధర్మమునకు వ్యతిరేకము కారూడదు 
పరమ పురుషార్థమైన మోక్షమునకు (ప్రతిబంధక మైనపుడు తప్ప ఇతరత్ర 
ధర్మమును వదలరాదు. ధర్మమెప్పుడును సమాజమునకు మేలును 
కూర్చునదిగా నుండవలెను ఒకవేళ నాస్తికుడైనను ఆయా కాలానుగుణమైన 
ధర్మమునకు లోబడినవాడై, లోకకల్యాణమే తన ధర్మమని భావించిన 
వాడు కర్మయోగి యగును శ్రీ వివేకానందస్వాములవారు కర్మయోగమను 
వారి ఉపన్యాసమున ఇట్లు చెప్పియున్నారు 

*ాద్రర్మయోగి యగువా డేసిద్దాంతమును విశ్వసించ నక్కరలేదు. 
భగవంతుని యస్తిత్వమును గూడ నాతడు నమ్మనక్కరలేదు 
స్వార్థరాహిత్యమును సాధించుటయే అతని ముఖ్యాశయము అతడు దానిని 
స్వయముగా సాధింపవలయును. అతని జీవితమందలి (ప్రతి క్రణమును 
ఆదర్శానుభవమై యుండవలయును. ఏలయన జ్జాని దేనిని తన 
వివేకముచేతను, భక్తుడు తన (ప్రేమచేతను సాధింపజూచునో, ఆ 
పరతత్త్వమునే ఎట్టివాదములను సిద్ధాంతములను అ పేక్షింపక కర్మయోగి 
తన కర్మాచరణముచేతనే సాధింపవలసియున్నది " 


'కర్మయోగము' నందే మటియొకచోట ఇట్లు చెప్పిరి 


"..... భక్తుడు తన ప్రార్థనమువలనను, జ్ఞాని తన విజ్ఞానమువలనను 
ప్రాప్తించునట్టి పరమావధినే ప్రాపించుచున్నాడు కావున స్వార్థరాహిత్య 
మనునది జ్ఞానికిని, కర్మికిని, భక్తునకు గూడ సమావేశ నిలయమగు 
గమ్యస్థానమై యున్నది." 

(8) కరయోగమువలన మోక్షమెట్టు సిద్ధించును? 


నిష్కామకర్మమను విషయమును పరిశీలించినచో జ్ఞానమువలన 

మమకారములు విడువవలయునని చెప్పుదురు అవి విడువనిదే జ్ఞానము 

సిదింపదు. జానము లేక మోక్షము సిద్ధింపదు అవాంకార మమకారముల 
ఎ ఇ 


థ్‌ అసువాదము శ్రీ చిరంతనానందస్వామి 


| 

విడువనిదే ముక్తి సిద్ధింపదు తపక మమకారములు వతువనిదే 
ముక్తి సిద్దింపదని అన్ని సంప్రదాయములవారును నంగీకరింతురు. ఈ 
యహంకారమే కర్మను (పేరేపించుచున్నది. కర్మ చేయుటకుముందు 
ఫలాపేక్ష కలుగుచున్నది ఫలా "పేక లేనిదే యే కర్మమును ప్రారంభింప 
బడుటలేదు. ఒక్కసారి ఫలాపేక్రతో కర్మ చేసినంతనే ఆ కర్మఫలమును 
తప్పక యనుభవించవలసియున్నది. నిష్కామకర్మాచరణ మనునది 
యహంకారమును వదలుకొన్నపుడే సాధ్యమగుచున్నది. 'నా కొటికు', 
'నా వారికొజరు' అను భావము లేకపోవుటయే దీని యర్థము. 


అవాంకారముతో కూడిన కర్మాచరణమే ప్రవృత్తి, అదియే కర్మత్వము 
గల వ్యాపారము అహంకార మమకారములను వదలుకొనుటయే నివృత్తి 
ఇందు కర్మకు కర్మత్వము లేదు ప్రవృత్తి వలన సంసారము, నివృత్తివలన 
మోక్షము సిద్ధించును. తామరాకుపైన నీటిబిందువు నిలిచియుండినను 
అది తామరాకు నంటలేదు ఇదియే యిందులోని సూక్ష్మము. ఇట్టి 
కర్మయోగి రాజదండమును చేబూని భూమినంతయు పరిపాలించు 
చుండినను, భయంకర రణరంగ మధ్యమున నిలిచి సేనలను శత్రువుల పైకి 
పురికొల్పుచు యుద్ధము చేయుచుండినను, ఏ కర్మను చేయనివాడే 
యగును. కోర్కెలను జయించనివాడు సన్న్యసించి కొండ గుహలో 
కూర్చుండి యేకర్మను చేయకుండినను సమస్తకర్మలు చేసినవాడే 
యగుచున్నాడు. 


జి : అచ్చట నొక సంశయము కలుగుచున్నది. సాధన చతుష్టయము 
సాధించిన అధికారి శ్రవణాదులు చేయుటవలన అవిద్య నశియించి 
తత్త్వజ్ఞానము కలుగునని బ్ఞానయోగమున చెప్పితిరి. అవిద్య నశింపనిదే 
దాని కార్యములగు అహంకార మమకారము లెట్లు నశించును? 


వే: అహంకార మమకారములు వదలుకొనుటకు జ్ఞానయోగ 
మొక్కటియే మార్గము కాదు. జ్ఞానయోగులకు సహితము వైరాగ్యము 
ప్రధానము కదా? అళ్తే కర్మయోగులయందు సహితము కోర్కెలు లేనివారీ 


కర్మయోగము (8) కర్మయోగమునలన మోవమెట్టు సిద్దించుఎ? 161 


పరమేశ్వరానుగ్రహమున హృదయ (గ్రంథి 'కిణించుచుస్పది. దానితో 
అహంకార మమకారములు క్షిణించుచున్నమ అందువలన జననమరణ 
రూవమైన సంసార ప్రవావాము ఇంకిపొవ్లడున్నది. ఇది సరికాదని మటియుక 
పక్షమునందుండి చూచినను కర్మయోగమువలన చిత్తశుద్దియుసు, 
చిత్తశద్ధివలన తత్త్వజ్ఞానమును, తత్త్వజ్ఞానమువలన ముక్తియ కలుగుచున్నది 
గదా? "త త్ర్వజ్ఞానము కలిగినపిమ్మట లోక సంగ్రహార్థప్టు (లోతులను 
బుద్ధిమంతులనుగా జేయుటకోజకు) ఫ ఫలాపేక్ష లేక కర్మలాడరించిసను, 
విద్వత్సన్న్యాసము స్వీకరించినను, నీ రెండు నొకటియే యైనను కర్త యోగమే 
మంచిదని గీత చెప్పుచున్నది ఈ యిరువురకున. గమ్మస్థాన 
మొక్కటియేయని గీత యీ (క్రింది విధమున చెప్పినది 

జ్ఞానముతో కూడిన కర్మసన్న్యాసమును (సాంఖ్యమును), కర్మ 
యోగమును, భిన్నమైన ఫలముల నిచ్చునని మూఢులు మాత్రమే చెప్పుగుకు 
పండితులు (జ్ఞానులు) అట్లు చెప్పరు. కర్మసన్యాస కర్మయోగషులలో 
ఎయొక దానిని లెస్సగా అభ్యసించినను అట్టివానికి ఆ రెంటియొక్క 
ఫలము కలుగుచున్నది (గీత. 5-4) 


సాంఖ్యులు (జ్ఞాన నిష్ణులు) ఏస్థానమును పొందుదురో కర్మయోగు 

లును ఆస్థానమునే పొందుచున్నారు. జ్ఞా బానయోగ కర్మయోగములు రెండును 
సమానమైన ఫలము కలవని ఎవడు “చూచుచున్నాడో అతడు లెస్సగా 
తెలిసినవాడు (జ్ఞాని) (గీత. 5-5). 


ఈశ్వరార్పణ బుద్ధితో కర్మలు చేయుటయను కర్మయోగముయొక్క 
మజియొక రూపమునకు గూడ ఫలమిదియీ యగుచున్ఫది. ఎట్లన:- యజమాని 
సేవయందు నియక్తుడైన మానవుడు తాను చేయు కర్మ లయొక్క aes 
తానెట్టు పొందలేడో అటే "నేను పరమేశ్వరుని జంటను. ఆయనసే 
చేయుట్టై నేనీలోకమున బన్మించితిని. నేను చేయు సమస్త కర్మపలమ.ను 
యజమానికే చెందు'నను అచంచలబుధితో చేయుట. దీనిని . 


162 బ్రహ్మజిజ్ఞాస (మూడవ ప్రకరణము) 


దాసభావమని యందురు 


జ్ఞానయోగ, రాజయోగ, కర్మయోగ, భక్తియోగములను నీ నాలుగు 
సంప్రదాయములును నొకదానితో మరియొకటి అప్పుడప్పుడు 
కలియుచుండును. అయినను నీ నాలుగింటిలో నేది సాధకునిచేత 
ప్రాముఖ్యముగా గైకొని యాచరణలో పెట్టబడునో అతడట్టి నంప్రదాయమునకు 
చెందిన వాడని పిలువబడును. 
శో తస్మాదసక్ర సృతతం కార్యం కర్మ సమాచార | 

అసక్తో హ్యాచరన్‌ కర్మ పరమౌాప్పోతి పూరుషః (గీత. 3-13) 

తా| ఆ కారణమువలన అసక్తుడవై చేయదగిన కర్మలను చేయుము 
ఏలయన ఫలాపేక్షారహితముగ కర్మలు చేయు పురుషుడు మోక్షమును 
పొందుచున్నాడు. 


ఇట్టి కర్మయోగము ననుష్టించిన మహనీయులకు నమస్కరించు 
చున్నాను. వారి ఆశీర్వాదములు మాకు లభించుగాక! 


ళు జ ళు 


"వసుదేవసుతం దేవం కంసచాణబూారమర్హ్దనమ్‌; 
దేవకీ పరమానందం కృష్ణం వందే జగద్దురుమ్‌॥" 


ఇది పరమేశ్వరానుగ్రమువలన మట్టిబోయిన రామసుబ్బయ్యచే 
రచియింపబడిన 'బ్రహ్మజిజ్ఞాస' ద్వితీయ భాగమునందలి 'కర్మయోగ' 
మను మూడవ ప్రకరణము సంపూర్ణము. 


ఓమ్‌ శాంతి శాంతి శాంతిః 


x 


ఓమ్‌ 
శ్రీరామచంద్ర పరబ్రహ్మణే నమః 


బ్రహ్మజిజాస 
a 
(ద్వితీయ భాగము) 


నాలుగవ ప్రకరణము - భక్తియోగము 
శ "వేదాంతనాథం స్వకృతైకదానం 
హతాభిమానం |త్రిదశ ప్రధానమ్‌ | 
గబేంద్రయానం విగతావసానం 
శ్రీ రామచంద్రం సతతం నమామి" 


(1) భక్తి మార్గము 


భక్తి మార్గము అనాదియైనది. ఇది యే కాలమునందుండి 
ప్రారంభింపబడెనో చెప్పలేము. కనుక అనాదియని చెప్పవలసివచ్చెను. 
వేదకాలమునం దొకవంక వేదపఠనమును, బహుదేవతా ప్రీత్యర్థమై 
జరుగుచుండు వేదచోదిత యజ్ఞయాగాది కర్మకాండమును సాగిపోవుచున్న 
కాలము నందే ఏకేశ్వరోపాసనా రూపమగు భక్తియును ప్రచారము 
నందుండినట్లు తెలియుచున్నది. ఒకొక్కప్పు డీరెండింటికిని స ౦ఘర్తణ 
కలిగినట్టు సహితము కనబడుచున్నది. భాగవతము నందలి దక్షాధ్వరధ్వంస 
కథనమును పరిశీలించితి మేని యీ విషయము బోధపడగలదు. అందు 
(బ్రాహ్మణ ధర్మప్రచారకుడగు దక్షప్రజాపతి యీశ్వరధిక్కారము చేసినపుడు 
భగవద్భక్తు డగు నందికేశ్వరు డిచ్చిన యుపన్యాసమును, భగవదృ్భక్తులును, 
బ్రాహ్మణులును నొకరినొకరు శపించుకొనుటయును గమనింపదగినది. 
వేదములయందలి కర్మకాండమును, ఉపనిషత్తు లయందలి జ్ఞానమును 
అందరికిని అందుబాటులో లేనివి కనుక సర్వజన 5 సులభమగు భక్తిమార్గము 
అధికముగ ప్రచారములోనికి తెచ్చిన మహనీయుడు నారద మహర్షి. 

ఈ మహర్షి శూద్ర కులదొడుగా పుట్టి దేవబుషి యయ్యెను. 
దశోపనిషత్తుల “తరువాత పుట్టిన శ్వేతాశ్వత “రోపనిషత్తు నందు భక్తిని 
గుణించి స్వల్పముగ చెప్పబడినది. భగ్‌వద్గీతయందు భక్తి తత్త (ము 
పరిపూర్ణత నొందెను. రామాయణ, మహాభారతీములయందును భకి క్తి తత్వ; 
మనేక్‌ విధముల చెప్పబడెను. భక్తి మార్గ ముపనిషత్తులనుండి 
పురాణములలోనికి గైకొనబడెనో, 'లేక, ఉపనిషితు కులకున్న గౌరవమును 
జూచి తమ తమ భక్తి మార్గము లుపనిషత్సమ్మతములని తెలుపుటకు 
పురాణములనుండి యుపనీషత్తు లలోనికి గైకొనబడెనో చెప్పుట కష్టము. 
అషోత్త ర శతోపనిషత్తుల కూర్చునందు "మొదట శెవోపనిషత్తులును, 
పిమ్మట వై వైషవోపనిషత్తు లును, ఆ తరువాత శకుపనిషత్తు లును "కనబడు 
చున్నందునే ఆ (క్రమమును అనుసరించియే శెవ, వైష్ణవ, శార్త, రాధాకృష్ణ 
(గౌరాంగ) మతములు పోష ప్రచారములోనికి పేచ్చిన ట్లూహించు 
కొనవచ్చును. 


భక్తితత్త్వమునందు వాసుదేవ భక్తియు సనాతన కాలమునుండి 
ప్రచారము నందున్నట్లు తెలియుచున్నది. మహాభారత శాంతిపర్వమునం 
దీవిషయము గలదు అందు భాగవత ధర్మము లనబడు నారాయణీయ 
ధర్మములు ఎచ్చట నుండి యెట్లు (పచారమునకు వచ్చినదియు 
చెప్పబడెను. లోకానుగ్రహముకొబకు శ్రీమన్నారాయణుడు, ధర్ముడను 
మవర్దికి నరుడు, నారాయణుడు నను పుత్రద్వయముగా బదరికాశ్రమమున 
తపంబు సేయుచుండగా నారద మహర్షి అచ్చటికేగి నారాయణ దేవుని 
భక్తితో సేవించి 'ఆరాధనీయమైన దేదియో ఆనతి' మ్మన ఆ దేవుడు 
నారద మహర్షికి జ్ఞానముతో చేరిన ఈ భక్తి మార్గము నుపదేశించెను. 
నారదమవార్డి నారాయణదేవుని మూలరూపమును చూపుమని ప్రార్థింపగా 
"నీవు పరమైకాంతి వగుదువేని నీ కట్టి యనుగ్రహము కలుగు"నని యానతిచ్చి 
యత్యాదరంబున వీడుకొలి పెను నారదమహర్తి వియద్వీథి మేరు' 
పర్వతమునకుం జని యందు నియతాత్ముడై యుండ నా మహర్షికి, 
మేరుపర్వతము కడనున్న క్షీరసాగరమును, దాని కుత్త రమున నున్న 
శ్వేతద్వీపంబును, అందు నిరాహారులు నింద్రియ "వృత్తిరహితులు, 
నస్వేదులు, సుగంధిక్వేతాంగులు నగు పురుషులు మనోవీథిలో తోచిన 

శ్వేతద్వీపంబునకు పోయి యచ్చటనున్న వారలచే నాదరింపబడి దుష్కర 
తపోనిష్టతో విష్ణుదేవుని స్తుతిచేయుచుండ నారాయణుండు మవోాద్భుతం 
బైన దివ్యరూపంబుతో ప్రత్యక్షమై నారదమహర్షికి భాగవత ధర్మముల 
నుపదేశించెనని చెప్పబడినది. 


ఇట్లు నారదమవార్తి శ్వేతద్వీపంబున పరమపురుషుని యనుగ్రహము 
బడసి, మరల బదరికాశమంబునకు పోయి నరనారాయణుల దర్శించి 
వారికి జరిగిన సంగతి నివేదించి, అచ్చట కొంతకాల మేకాంతికుడై 
యుండి హిమవన్నగంబున నున్న యాశ్రమంబునకు పోయినట్టు గలదు 
*నారాయణునివలన చెప్పబడినందున నారాయణీయములనియు, పూంతిక 
ధర్మములనియు, సాత్వతములనియు, “భాగవత ధర్మము లనియు, 
పాంచరాత్రములనియు నీ భాగవత ధర్మములకు పేరు గలిగినవి. 


భక్తితత్త్వము మొదట భారతీయు లెజుగరనియు, విదేశముల నుండి (శ్వేత 
ద్వీపమునుండి) కొనిరాబడినదని చెప్పుటవలన క్రైస్తవుల బైబిల్‌ నుండి 
గైకొనబడెననియు, కొందటు పాళ్చాత్యపండితులు తలచిరట నారదమహర్తి 
బదరికాశ్రమమున తొలుత నారాయణదేవుని దర్శించి నప్పుడే యీ భక్తి మార్గ 
ముపదేశించెను అయినను నారదమహార్తి 
కం లోకేశ! నీవు ధర్మ 

శ్రీ కావలిగాగ నవతరించుట విద్వ 

ల్లోకంబు సెప్పు నమ్మూ 

లాకృతి యెట్లుండునో దయాత్మకమూర్తీ! (ఆం మ భాశాంతి 6-354) 
అని ప్రార్థించుటవల్ల భగవంతుడు ఏకాంతివగుమని చెప్పుటయు మహర్షి 
శ్వేతద్వీపమునకు జనుటయు జరిగినది కాని నారాయణదేవుడు నారద మహర్షికి 
బదరికాశ్రమమునందే యీతత్త్వ ముపదేశించెను దానినే భగవంతునివలన 
శ్వేతద్వీపమున మహర్షి మరల వినెను భారతవర్ణ మనునది యిప్పటి మన 
భారతఖండము మాత్రమేకాదు దాని సరిహద్దులెంత వణకు వ్యాపించియుండెనో 
యిప్పుడు చెప్పలేము 

**కృష్ణభగవానునకు సాత్వతుడను పేరు గలదు ఆయనచే బోధింపబడిన 

మక్రమగుటవలన భాగవత ధర్మములకు సాత్వతములని పేరు గలిగినది 
విషుసహస్రనామ స్తోత్రమునందు 512వ నామము "సాత్వతాం సతిః" అని 
యన్నది అనగా సాత్వతులకు యోగ క్షేమములను చేయువాడు' సాత్వతుడు, 
నందాదులగు గోపకులో, లేక వసుదేవాదులో యైయుందురు 

నారదమహర్షి సామాన్యవ్యక్తి కాడు. భాగవతపురాణమునందు 
శ్రీమన్నారాయణుని యేకవింశతి అవతారములలో నారదావతార 
మొక్కటియని చెప్పబడినది. ఈమహర్తి వేదములను, వేదాంగములను 
ఉపనిషత్తులను, అందలి సగుణ నిర్గుణోపాసనలను, బ్రవ్మతత్త్వజ్తానము 
నెటిగియు మవాయోగియై, తపన్వియై, వియద్గమనాది శక్తులు కలిగియుండెను 
అట్టి మహర్షిని నారాయణదేవుడు "పరమైకాంతి వగుము, నీకట్టి పెంపు 
సంపాదించెదను" అని చెప్పుటవలన భగవంతుని సగుణ, సాకారమూర్తిని 
దర్శించుటకు వేదవిహిత కర్మానుషానము, ఉపాసనలు, (బ్రహ్మజ్ఞానము 
మొదలగు అర్హతలు చాలవనియు, పరమైకాంతభక్తి కావలసియున్న దనియు, 
ఇట్టి యేకాంతభక్తి కర్మ-జ్ఞాన-ఉపాసనల కంటె భిన్నమైనదనియు 
తెలియుచున్నది 


నారదమహర్షి యీ భాగవత ధర్మములను బ్రహ్మసభయందున్న 
సిద్ధసాధ్యాదులకు వినిపించెను [క్రమముగ వాజ్మయరూపమగు నీ 
యమృతము లోకమున వ్యాపించెను దీనిని శంతను డెజిగి భీష్మునకును, 
భీష్ముడు యుధిషిరునకును చెప్పినట్లు గలదు. మజియు, నారదమహార్తి 
యీభక్తిసుధను యోగ్యత గలవారికెల్ల జాతిలింగభేదము లేక లోకమున 
(పసరింపజేసెను ప్రహాదునకు ఈ ధర్మమునే యుపదేశించినట్లు గలదు 
ప్రహాదుడు దైత్యబాలుర కీబ్రహ్మత త్వజ్ఞానయుత మగు వాసుదేవభక్తిన 
జెప్పగా వారాశ్చర్యపడి నీ కెవ్వరిట్టి 'బోధ నొసంగిరని (ప్రశ్స్నించిరి 
వారికి ప్రహ్లాదుడు "తొల్లి నేను దివ్యదృష్టిగల నారదమహామునివలన 
సవోేషంబైన యీజ్ఞానంబును, పరమ భాగవత ధర్మంబును వింటి" 
ననియును 


"నరుడుం దానును మైత్రితో మెలగుచున్‌ నారాయణుం డింతయున్‌ 
వరుసన్నారద సంయమాశ్వరునకున్‌ వ్యాఖ్యానముం జేసె మున్‌" 
(ఆంధ్రభాగవతము) 


అనియును వచించెను 

జ్ఞానపూర్వకమగు నీభక్తి మార్గము మహాభారత శాంతిపర్వమునందే 
గాక భగవద్గీతయందును సవిస్తరముగ చెప్పబడినది పరమేశ్వరార్పణ 
బుద్ధితో చేయబడిన కర్మయోగమును, వాసుదేవభక్తియు అను నీ 
మోక్షధర్మమును మొదట భగవంతుడు సూర్యునకును, సూర్యుడు వైవస్వత 
మనువునకును, మనువు ఇక్ష్వాకునకు నుపదేశింప ఇటు పరంపరగా 
వచ్చిన యీ విద్యను రాజర్లులు తెలిసికొనిరి కొంతకాలమున కీవిద్య 
నశించెను (గీత. 4-1,2) శ్రీకృష్ణావతారమున మరల భగవంతుడు గీతల 
రూపమున దానిని పునరుద్ధరించెను 'సర్వధర్మాన్‌ పరిత్యజ్య మామేకం 
శరణం వ్రజ' -అన్ని ధర్మములు వదలి నన్నొక్కనినే శరణుపొందుము 
అను వాక్యముతో గీత నుపసంహరించి యున్నందున గీతయొక్క 
ముఖ్యోద్దేశము ప్రవృత్తిపరమును, జ్ఞానయుతమును నగు వాసుదేవభక్తియే 
యని తెలియుచున్నది 


వాసుదేవభక్తి పైన చెప్పిన విధమున శాంతిపర్వమునను, గీత 
యందును, విష్ణు, భాగవత, పురాణములయందును, నారద పాంచ 
రాత్రములు, నారదభక్తి సూత్రములు, శాండిల్యభక్తి సూత్రములు మొదలగు 
(గంథములయందును గలదు అట్టు మొదట మహాభారతమునందు 
గల ప్రవృత్తి పరమైనదియు, జ్ఞానపూర్వకమునగు నీ భాగవత ధర్మము 
పురాణములోనికి గెకొనబడినది. దక్షిణదేశమున నీ భాగవత ధర్మములు 
ఆళ్వారులవలన (పచారమునకు తేబడెను కడపటి యాళ్వారుల నుండి 
నాథమునులును, వారినుండి పరంపరగా శ్రీ రామానుజాచార్యులవారును 
కొన్ని మార్పులతో (పచారములోనికి తెచ్చిరి ఈ ధర్మము వైష్ణవమను 
పేర ప్రసిద్ధిచెందెను. శ్రీరామానుజులవారు విశిష్టాద్వైతముతో చేర్చి శ్రీ 
వైష్ణవమను "పీరను, ఇతరులు వైష్ణవమను పేరను వ్యాప్తి నొందించిరి 


"పురాణములు శివ, కేశవ, దేవీసంబంధమగు భక్తిని కొలదిమార్పులతో 
ప్రచారము చేసినవి. అందులో ఏ పురాణము ఏ దేవుని గుణించి 
చెప్పునో, ఆ దేవునకు తక్కిన దేవతలందణు భక్తులైనట్లు చెప్పబడినది. 


168 బ్రహ్మజిజ్హూస (నాలుగవ ప్రకరణము) 


పురాణములు? 18 ఇవన్నియును వేదవ్యాసుడను కృష్ణద్వైపాయన మునీంద్ర 
విరచితములని ప్రతీతి. కాని, యివి భిన్న భిన్న వ్యక్తులచే రచియింపబడి 
యుండవలెను. ఏలయన పరస్పర విరోధము గల పురాణగాథలను, 
పరస్పర భిన్నములగు మతవిషయములను ఒకదానితో మటియొక దానికి 
విరోధము రాకుండ సమన్వయ పజచుట సాధ్యము కానిపని. దశోపనిషత్తుల 
యందలి ఆధ్యాత్మిక విషయములు సామాన్యులకు దురవగాహములు 
గనుక వాటిలో కొన్నింటిని కథారూపమున రచించుటచేతను, ఐతివాసిక 
పురుషులగు భీష్మాదులచేత యుధిష్టిరాదులకు చెప్పించు నెపమునను, 
ఆ యాధ్యాత్మిక తత్త్వమును, భక్తితత్వమును పురాణములు లోకమునకు 
చాటి మేలుచేసినవి ఐతే, కొన్ని పురాణములందు అర్ధవాదము వోోషముగా 
నున్నది. కొన్నింటియందు ధర్మశాస్తములయందు చెప్పిన కులతత్త్వములు 
మితిమాణి చెప్పబడినవి. వాటిని త్రోసివేసి భక్తి తత్త్వమును మాత్రము 
మనము గెకొను టుచితము. 


(2 భక్తి యనగా నెట్టిది? 


భక్తి యనగా నెట్టిది? శ్రీ శంకరులవారు భక్తి యొక్క నిర్వచన మా 
విధముగ చేసియున్నారు. 


కే | అంకోలం నిజబీజసంతతి రయస్కాంతోపలం సూచికా 
సాధ్వీ నైజవిభుం లతా క్రితిరుహం సింధుస్పరి ద్వల్లభమ్‌ | 
ప్రొప్పోతీహ యథా తథా పశుపతేః పాదారవిందద్వయం 
చేతోవృత్తి రుపేత్య తిష్టతి సదా సా భక్తి రిత్యుచ్యతే ॥ 
(శివానందలవారి. 16 ళో) 


* ఈ క్రింద కనబజచినవి పదునెనిమిది పురాణములు : 
(1) బ్రహ్మ (2) పాద్మ (3) విష్ణు (4) శివ (5) భాగవత (6) భవిష్య (7) నారద 
(8) మార్కండేయ (9) అగ్ని (10) బ్రహ్మవైవర్త (11) లింగ (12) వామన 
(13) స్కాంద (14) మత్స్య (15) కూర్మ (1రవరాహ (17) గరుడ (18) 
(బ్రహ్మాండ పురాణములు 
ఉపపురాణములు ! (1) నారసీలహ (2) నందీశ్వర (3) సాంబపురాణముటు. 

తా ఊడుగ చెట్టునుండి విత్తనములు క్రింద రాలి తిరిగి 
(ఉరుమురిమినపుడు) ఆ చెట్లునకే' పోయి యంటుకొనుటయు, 
అయస్కాంతపు రాతియొద్దకు సూది పోవుటయు, పతివ్రత తనపతి 
ననుసరించుటయు, తీగ (ప్రాకుటకు నేల యెంతయున్నను) సమీపము 
నందలి చెట్టునకే ప్రాకుటయును, నది సముద్రమునే చేరుటయును 
నెట్లు సహజమో, యస్తే చిత్తము పరమేశ్వరుని పాదారవిందముల కడకు 
సహజముగనే యేలపోవుచుండునో దానినే భక్తియని చెప్పుచున్నారు. 


నారదభక్తి సూత్రములయందు "సా తస్మిన్‌ పర (మ) (పేమరూపా" 
(నా. భ.సూ2) తా ఆ భక్తి పరమేశ్వరుని యెడల పరమ(పేమరూపముగా 
నున్నది. అనగా ఈశ్వరుని యెడల గల యుత్తమమగు (పేమ యేదియో 
అదియే భక్తి యనబడును (పేమ అనగా నేమి యను ప్రశ్నకు సమాధానము 
అనుభవైక వేద్యమేకాని యిట్టిదని నిర్వచించుటకు వీలుకానిది సూ॥ 
అనిర్వచనీయం ప్రేమస్వరూవమ్‌. (నా.భ మా 51) అని చెప్పబడినది. 


మం|| ....... భక్తి రస్యభజనం తదిహాముత్రోపాధి నైరా 
శ్యేనాముష్మిన్‌ మనః కల్పనమ్‌. 
(గోపాలపూర్వతాపిన్యుపనిషత్తు ) 
ఇహపరసంబంధమైన యెట్టి ఫలమును కోరక భగవంతుని సేవ 
చేయుటయే భక్తి ఇందుకొక దృష్టాంతమును చెప్పెదను ఒక వ్యక్తి 
ధనమును కోరి భగవంతుని భజించిన 'మెడల ఆ వ్యక్తి భగవంతునికంటెను, 
ధనమునే యెక్కువగ (పేమించియున్నాడనుట నిర్వివాదమేకదా? 
ధనమునందు గల (పేమచేతనే గదా భగవంతుని భజించినది? భగవంతుని 
యెడల గల పరమ(ప్రేమయే గదా భక్తియని చెప్పిరి. 


నారద పాంచరాత్రమునందు భగవంతుడు నావాడనెడి మమకారమే 
భక్తియని భీష్మ, ప్రవద. ఉద్ధవ, నారదులు నుడివినట్లు కలదు మజియు 
అవిచ్చిన్న తై తెలధారవలె భక్తుని చిత్తము భగవంతునివంకకు నిరంతరము 
పోవుటయే భక్తియనికూడ చెప్పబడినది. “స్యస్యరూపానుసంధానం 
భక్తిః' అని శ్రీ శంకరులవారు వేజొకచో చెప్పిరి. (వ.చూ 32) 

సూ॥ సా పరానురక్తి రీశ్వరే (శాం.భ.సూ. 2) భగవంతునియెడ గల 
పరమప్రీతి (గాఢానురాగము) భక్తియని శాండిల్య భక్తి సూత్రములయందు 
చెప్పబడినది. 


దార, పుత్ర, మిత్ర, బంధు, గృహ, క్షేత్ర, ధన, కనక, వస్తు, 
వావానాదులందలి యనురాగము (ప్రీతి) భక్తి కానేరదు. భక్తి ప్రధానముగా 
నెవరియెడల నుండవలయునో వారియెడల పూజ్యభావ ముండవలయును. 
భగవంతుని యెడల నున్నంతటి పూజ్యభావము (ప్రపంచమునం 
దెవ్వరియందుగాని, ఎట్టివస్తువు నందుగాని యుండరాదు. భగవంతుని 
యెడల గల యట్టి పూజ్యభావమే భక్తి యనిపించుకొనును. పరమేశ్వరుని 
గుణించిన జ్ఞాన మున్నంతమాత్రమున అది భక్తి యనిపించుకొన జాలదని 
శాండిల్యమపార్తి (శాం భ.సూ. 4) చెప్పిరి. భక్తిని గుణించి యనేకులు 
అనేక విధములుగా నిర్వచించియున్నారు. "భగవానుని గూర్చి నిక్కము, 
నిష్కళంకమునగు నన్వేషణమే భక్తి" యని శ్రీ వివేకానంద స్వాములవారు 
నుడివిరి. 


భక్తిని గుణించి శ్రీ రామానుజాచార్యులవారు శ్రీభాష్యము 1-1-1 
సూత్రమునకు (వ్రాసిన భాష్యము లఘుసిద్ధాంతమున ఇట్లు చెప్పిరి. 
“(ధ్రువమైన స్మృతియే (ఉపాసనమే) భక్తి యనియును పిలువబడుచున్నది. 
ఉపాసన, భక్తి శబ్దములు పర్యాయ శబ్దములు కదా? (శుతిస్మృతులు 
గూడ నిటులనే చెప్పుచున్న వి" (శ్రీమదాంధ్ర శ్రీ భాష్యము) 


(ధువస్మృతి యనగా వేజొక చింతలేక తదేక చింతతో నుండుట. 
ఎడతెగని స్మరణము ఉపాసన యనగా: ధ్యానము ఎవరెట్లు చెప్పినను 
భక్తి యిట్టిదని పూర్ణముగ నిర్వచనము చేయుట కష్టము. అది 
వాద్మానసముల కతీతమైనదని చెప్పవచ్చును. భక్తిని గుజించీ చెప్పబడిన 
నిర్వచనములు భిన్నభిన్నములుగ కనబడినను అనుభవమును బట్టి వాటి 
తాత్పర్య మొక్కటియేయని చెప్పవచ్చును. ఒకచోట స్వల్పభేద మున్నను 
నది గణింపదగినది కాదు. అన్యచింతనములేక భగవంతునియందు 
నిరంతరము చింతనము కలిగియుండుట యనుదానిలో తక్కినవన్నియును 
జేరుచున్న వి. 

ఎట్టన : ఈశ్వరునియెడల పరమ(పేమయు, పరానురక్తియు లేనియెడల 
నిరంతర స్మరణము జరుగదు. మన నిత్యానుభవమున చూచుచున్న 
విషయమొక్కటి గమనింతము. ఒక జవుళివ్యాపారిని (బట్టల వర్త ర్ర కుని) 
దృష్టాంతముగ గై గెకొందము. అత డుదయమున నిద్రలేచి, కాల్యకృత్యములు 
తీర్చుకొని కొట్టును (అంగడిని) తెజచి రాత్రి యగువజకు ఆ 
వ్యాపారమునందే ! నిమగ్నుడై యుండును. భోజనకాలమునందైనను అతనికి 
వ్యాపారచింతనమే. రాత్ర కొట్టును మూసివేసి యిల్లు చేరినను అతని 
కాచింతనమే యుండును అదే తుదకు సంస్కారరూపమై సూక్ష్మముగ 
మనస్సున చేరియుండి కొంతకాలమైన పిమ్మట వ్యాపారసంబంధమైన 
స్వప్పములే కలుగును. ఇతందయు ధనమునం దాతనికి గల 
(ప్రమవలననేగదా కలిగినది. అస్థిరమగు అర్హమును (ప్రేమించి, 
దానికొటకింత తపస్సు చేయవలసి యుండగా పరమేశ్వరుని యనుగ్రవాము 
సంపాదింపవలయునన్న ఆయన నెంతగా (పేమింపవలయును? భగవానుని 
కొఆకు రేయింబవళ్లు ఎంత తపింపవలయును? ప్రపంచము నందలి 
పరమేశ్వరు నొక్కనినే (ప్రేమించినప్పుడుగదా మన కాయన లభించును? 


భగవంతుని యెడల నెడతెగని స్మరణము కలిగియుండవలెను 
అట్టుండిన 'భగవంతుడు నావాడు, 'నేను భగవంతునివాడను' అను 
నిశ్చయము కలిగియుండును. కనుక యెడ తెగని స్మరణము, పరమ(పేమ, 
పరానురక్తి, భగవానుడు నావాడను నిశ్చయము, భగవంతు డెక్కడున్నాడు? 
ఆయన నెట్లు దర్శింతునను అన్వేషణము- ఇవియన్నియు నొక్క విధమైన 
అనుభవమును గురించిన నిర్వచనములే భగవంతుని యెడల ఎడతెగని 
స్మరణమును గుణించి శ్రీమదాంధ్రభాగ వతమునందలి ప్రవాదోపాఖ్యానమున 
నిట్లు చెప్పబడినది : 
శా పానీయంబులు ద్రావుచుం గుడుచుచున్‌ భాషించుచున్‌ హాస లీ 

లా నిద్రాదులు సీయుచుం దిరుగుచున్‌ లక్షించుచున్‌ సంతత 

శ్రీనారాయణ పాదపద్మయుగళీ చింతామృతాస్వాద సం 


ధానుండై మజచెన్‌ సురారిసుతు డేతద్విశ్వమున్‌ భూవరా! 
(భాగ 7-123) 

ఈ విదముగ ప్రహ్లాదుడి ఏ కార్యము చేయుచుండినను భగవత్పాద 
పద్మ చింతనామృతీము "గో లుచుంతేనని శాత్ప్సర్యము. గోపికల చరిత్రయు 
డిటుదె 


తే॥ కలవరించియు గృషాఖ్య, తెలివినున్న 
యపుడు గృష్టాఖ్య, యేమరినట్టివేళ 
యందు గృషాఖ్య డక్క నయ్యంగనలకు 
రాదు వేటొకవాక్యంబు రసనతుదకు. (హరి.పూ. 8-20) 
నట్టుండినవారికి అప్రయత్నముగనే మనస్సు భగవంతుని వైపునకు 
పోపు, hoa దానినే 'శివానందలహరి' యందలి 'అంకోలం 
నిజబీజసంతతి' అన్ను జేక్రమున తెలియజేసియున్నారు. కనుక భక్తిని గుణించి 
"పెద్దలు చేసిన వివిధములగు నిరర్వచనములయందున్న తాత్సర్యమొక్క టే 


జి : భక్తికిని ఉపాసనకును భేదము లేదా? 


వేదా : శ్రీరామానుజాచార్యులవారి మతమున రెండును నొక్కటియే 
ద్వైతాద్వైత మతస్థాపకులగు శ్రీ నింబార్కాచార్యులవారు భక్తిని గుజించి 
"అవిచ్చిన్న ధారారూపమగు' దైవ వోషణ స్వభావ క్రమానుభూతియే 
భక్తి" యనియును, "భక్తియనగా. నుపాసనకాదు, (పేమయే" అనియును 
చెప్పియున్నట్లు శ్రీయుతులు డా||సర్వేపల్లి రాధాకృష్ణన్‌ గారు వ్రాసి యున్నారు 
(భాత $భా 10-15) ఉపనిషత్తులయందు చెప్పబడిన పంచాగ్నివిద్య 
మొదలగు విద్యలే-(ఉపొసనలేే-భక్తియని-యంగీకరించి నచో, అది 
నారదభక్తి సూత్రములయందును, శాండిల్య భక్‌ క్తి సూత్రముల యందును 
చెప్పబడిన భక్తియొక్క నిర్వచనమునకు సరిపడదు. 'అదియునుగాక 
వురాణములయందును, ఇతివోసముబ యందును చెప్పబడిన భగవద్భక్రుల 
చరిత్రలతోను సరిపడదు. 

(3) భక్తికి అధికారులు 


భక్తియోగమునకు సమస్త ప్రాణులకును అధికారము గలదు ద్విజులకు 
మాత్రమే భక్తియందధికారము గలదని శ్రీరామానుజాచార్యుల వారిమతము 


జి: శూద్రాదులు భక్తికి సహిత మనధికారులని చెప్పుటలో వారియుద్దేశ 
మేమి? శ్రీ రామానుజాచార్యులవారు అజ్ఞానుల నుద్దరించుటకై 
యవతరించిరనియు, కరుణామూర్తులనియు విందుము గదా? వేదాధికారము 
లేని వారికి జ్ఞాన కరలయం దధికారము లేదని బ్రహ్మ సూత్రములకు 
వారు రచియించిన శ్రీ భాష్యమున వ్రాసిరి ఆ విషయ మిదివజలో 
చేప్పితిరి. భక్తికి సహితము శూదాదు లనధికారులనుట ఆశ్చర్యమును 
గలిగించుచున్నది. 


వే: నీవన్నట్లు శ్రీ శ్రీ భాష్యకారులు (శ్రీ రామానుజుల వారు) 
మహనీయులే. శ్రీ శంకర, శ్రీరామానుజ, శ్రీమధ్వాచార్యులు లోకోద్దరణకై 
జన్మించిన వారే. (బ్రహ్మజ్ఞానమునకు భూద్రాదు లధికారులని నేనిదివజకే 
యజుర్వేదము మొదలు పేరాణాదుల వజకును అనేక శాస్త్రములనుండి 
ప్రమాణములను చూపియుంటిని.* భక్తికి మానవులకేగాక, సమస్త 
ప్రాణులకును నధికారము కలదు. శ్రీ భాష్యకారులు శూద్రాదులు భక్తి 
కధికారులు కారనుటకు కారణ మా క్రింది విధమున నుండును -- 


వేదములయందు చెప్పబడిన యజ్ఞకర్మలను ఈశ్వరార్పణ బుద్ధితో 
చేసినవారికి వారి పూర్వజన్మ కృతమైన పాపము నశించును అట్టు 
పాపము నశించిన వారికి చిత్తశుద్ధి కలుగును చిత్తశుద్ధి కలిగినవారికి 
జీవేశ్వర స్వరూపజ్ఞానము కలుగును అట్టి జ్ఞానములేవలన జీవుడు 
ఈశ్వరునకు శషభూతుడనియు, ఈశ్వరుడు శేషియనియు నిశ్చయము కలుగును. 
అట్టి జ్ఞానసం ౦పన్నునకు భగవంతునియందు భక్తి కలుగును కనుక భక్తికి 
సాధనము జ్ఞానము. జ్ఞానమునకు సాధనము పరమేశ్వరార్పణ బుద్ధితో 
చేయబడిన యజ్ఞాది కర్మలు యజ్ఞాది కర్మలకు శూద్రాదు లర్లులు శారు 
కనుక వారికి కర్మానుషానము లేదు. అందువలన చిత్త శుద్ది “కలుగదు. 


* ఈ గ్రంథముయొక్క ప్రథమ భాగమునందలి మొదటి (ప్రకరణమును చిత్త గింపుడు 

చిత్త శుద్ధి లేకపోవుటవలన జ్ఞానమున కర్లులు కారు. ఆ కారణమువలన 
జ్ఞానకర్శలపై పున ఆధారపడిన భక్తిని శూద్రాదులు సాధింపలేరు. కనుక 
హీద్రాదులకు జ్ఞానకర్మలయందు అధికారము లేని యట్లు భక్తియందును 
అధికారము లేదు. భక్తి మార్గము చాలకష్ట మగుట వ్‌లన శూద్రాదు 
లర్హులు కారని కూడ వారిభావమై యుండును. 


ఇట్టి యభిప్రాయము ననుసరించి చూచిన శూద్రాదులేగాక 
బ్రావ్మణోది త్రైవరికులయందును వేదములు చదువనివారును, యజ్ఞమును 
చేయనివారును 'భక్తి యోగమున కర్లులు కారని చెప్పవలసివచ్చును. 
ఒకవేళ యజ్ఞయాగాది కర్మలు చేసిన ( ద్విజులైనను వారు జ్ఞానము కలిగి 
యుండవలెను జ్ఞానమనగా. అద్వైత (వేదాంత) బ్ఞానముగాని, ద్వైత 
వేదాంత జ్ఞానముగాని, మజెట్టి వేదాంత జానముగానీ కలిగియుండినను 
ప్రయోజన ముండదని, ఆత్మ భగవంతునికి శేషభూతు డను నిశ్చయజ్ఞానమే 
కలిగియుండవలయునని, అట్టుండిననే భక్తికలుగుట కవకాశ మున్నీదని 
తెలియుచున్నది కనుక అట్టివారే భక్తిమతమున కర్తులు, తక్కినవార 
నర్హులని శ్రీరామానుజులవారీ భావము. 


శ్రీ భాష్యకారులు బ్రహ్మసూత్రములకు రచియించిన శ్రీ భాష్యము 
నందు (బ.సూ. 1-1-1) అట్టు (వ్రాసిరి : 


శో| పురుష స్స పరః పార్థ! భక్త్యా లభ్యస్త్వనన్యయా॥ (గీత. 8-22) 
ఓయి అర్జునుడా! అట్టి పురుషోత్తముడు భక్తితో పొందదగినవాడు. 


అటు ఎ ధ్రువానుస్కృతి యనంబడు భక్తికి హేతువులు యజ్ఞాది కర్మలని 
"యజ్ఞాది శ్రుతేరశ్వత్‌, (బ్ర.సూ. 3అ. 4పా. 26 సూ.) అను సత 
బ్రవ్మ: సూత్రకారులు సహిత మంగీకరించియున్నారు." (ఆంధ్ర శ్రీ భాష్యము.) 


అనగా : యజ్ఞాదికర్మలు (బ్రహ్మజ్ఞానమునందు ఇచ్చను కలుగజేయు 
చున్నవని యా సూత్రతాత్సర్యము. శ్రీ భాష్యకారుల మతము ననుసరించి 
పరమాత్మోపాసనకు కర్మ అంగభూత మైనదనియు, మనుజుడు యావజ్జీవము 
వర్గాశ్రమోచితకర్మ నాచరించుచు అజ్ఞాన కర్మలు చేయవలయునని 
యేర్సడినది. 

చిత్త శుద్ధికొజకు యజ్ఞాదికర్మలే చేయవలెననియు, లేనియెడల 
పూర్వజన్మకృత్‌ పాపరాశి నశింపదనియు చెప్పుట శాస్త్రసమ్మతము కాదు 
వేదమంత్రములతో చేయు యజ్ఞాది కర్మలతో నిమిత్తము లేకయే మానవుడు 
చిత్త శుద్దిని పొందుట కనేకసాదినములు శాస్తములయందు చెప్పబడినవి 
"సర్వా పకా చ యజ్లాది కుతే రశ్వవత్‌" అను పై సూత్రము 
బ్రహ్మసూత్రములయందలి సర్వాపేక్షాధికరణములోనిది జ్ఞానము 
కలుగుటకు శమాదు లంతరంగ సాధనములని తదనంతర సూత్రమునందు 
(అనగా (బ్రసూ 3-4-27) చెప్పబడినది శమాదులనగా శమము, 
దమము, ఉపరతి, తితిక్ట శ్రద్ద సమాధానము చిత్తశుద్ది, శమాదులవలనేగాక 
జపమువలనగూడ పాతకము నశించి చిత్త శుద్ది కలుగునని శాస్త్రముల 
యందు చెప్పిన విషయము ప్రసిద్ధమే అదిగాక యజ్ఞములలో 
జపయజ్ఞమును బ్రహ్మయజ్ఞమును చేరియే యున్నవి "మోక్షా -పేళ్ల గలవారు 
వేదములయందు చెప్పబడిన యజ్ఞాది కర్మలను చేయరాదని (శుతి 
నిషేధించియున్నది "(ముండక 1-2-7) ఈ విషయ మిదివజుకే చెప్పి 
యుంటిని,* కనుక చిత్త శుద్ధికి వేదములయందు చెప్పిన యజ్ఞాది కర్మలు 
మాత్రమే సాధనములు "కావు భక్తి కలుగుటకు భకు రులయొక్క 
సావాచర్యము, జపము ముఖ్యసాధనములు అంతకు మించిన సాధనములు 
లేవు మహాభారతమున యుధిష్టిరుడు భీష్మునిట్లు ప్రశ్నించినట్టున్నది 


శో కో ధర్మః సర్వధర్మాణాం భవతః పరమో మతః | 

కిం జపన్ముచ్యతే జను న్రుర్హన్మ సంసారబంధనాత్‌ ॥ 
(విష్ణు సహస్రనామ స్తోత్రము -3) 
తా|| అన్ని ధర్మములలోను ఏ ధర్మము నీకు (శ్రేష్టమైనదిగ నిశ్చయమై 
యున్నది? పుట్టుకగల ప్రాణిలోకము దేనిని ల. జన్మ 
సంసారబంధమునుండి విముక్తి నొందుచున్నది? అని ప్రశ్నించెను ఇచ్చట 
పైశ్లోకమున "జనుః అని యున్నది శ్రీశంకరాచార్యులవారు వారి భాష్యమున 
"బసు; జననధ్మూ, అనేన జన్తుశబేన జపార్చన స్తవనాదిషు యథాయోగ్యం 


న న ఆనన 
(1) ఈ గ్రంథమునందలి బ్ఞానయోగ (ప్రకరణము, (2) యజ్ఞదానతపములు 
అను విషయము నిట ననుశీంబంధింపవలయును 
§ 

సర్వ (ప్రాణినా మధికారం ఘాచయతి" అని (వ్రాసిరి అనగా 
జన్రుశబ్దము చేత జపము, అర్భనము, స్తోత్రము మొదలగు వానియందు 
పుట్టుకగల సమస్తప్రాణులకును యోగ్యతానుసారముగ నధికారము 
కలదీనుటను తెలుపుచున్నది అని తాత్పర్యము. 


కనుక భక్తికి మానవులేగాక సమస్త స్త(పాణులును అధికారులేయని 
మహాభారత తాత్సర్యమై యున్నది పై వాక్యములవలనను శూద్రులు 
పురాణములు పఠింపవచ్చునని బ్రహ్మసూత్ర భాష్యమున (అపశూద్రాధి 
కరణమున) వ్రాసి యున్నందునను, భక్తికి శూద్రాదు లధికారులని 
శ్రీశంకరుల వారంగీకరించిరి. 


ఆళ్వారులలో ద్విజులేగాక ఒక వారిజనుడును, పెక్కండ్రు శూద్రులు, 
ఒక స్త్రీయును నున్నారు. వారు యజ్ఞకర్మలను చేసినవారు కారు. వారు 
భక్తు లెట్టయిరి? వారు భక్తు లగుటకు వారి పూర్వజన్మ సుకృతమో, 
భగవంతుని యనుగ్రహమో కారణమై యుండవచ్చు ననిన ఆ రెండును 
లేక బ్రాహ్మణుడైనను భక్తుడు కాగలడా? భక్తుడు సర్వ వర్గాతీతుడని 
విశిషాడె గైద్వైతు లంగికరించిరి. 


జి * భక్తి పరమ (పేమరూప మనిగదా చెప్పితిరి. (పేమకు యజ్ఞముల 
సంబంధ మేమున్నది? 


వే : నీవన్నది వాస్తవమే. భగవంతునియెడల (పేమ జనించుటకు 
కారణము లనేకములు కావచ్చును. అట్టిపేమను పోషించు సాధనములు 
సహిత మనేకములు. అద్వైతమతమును ఖండించి విశిషాద్వైతమతము 
ప్రస్థానత్రయమునకు సమ్మతమైన మతమని నిరూపించవలసినే బాధ్యతను 
శ్రీభాష్యకారులు, (శ్రీరామానుజాచార్యులు) వహించిరి. శ్రీభాష్యమున 
అద్వై తమతము వేదబాహ్యమనియు; సాధనచతుష్టయము కలవారు 
(శవీణాదుల కర్లులని అద్వైతులు చెప్పిరి. 


కనుక సాధనచతుష్టయ మలవరచుకొనుటకు వేదకర్మతోగాని, 
యుపాసనతో గాని సంబంధము లేదనియు; ఆ కారణమున శూద్రాదులు 
అద్వైతవిచారము చేయవచ్చుననియు చెప్పియున్నందునను అద్వైత 

మతమునకు విరుద్ధమైన విశిష్టాద్వై తమతము ననుసరించి భక్తి, కర్మ, 
జ్ఞానముల పై నాధారపడియున్నదని చెప్పియున్నందునను, శూద్రాదులు 
భక్తికి అధికారులు కారని శ్రీభాష్యకారులు చెప్పవలసివచ్చినది మజియు 
వీరి భక్తి -ధ్యానము (పధానముగా గలది యగుటవలన (పేమరూపమగు 
భక్తికంటు కొంత- వేజైనదని చెప్పవలసివచ్చును వీరి భక్తిని గుఖించి 
శ్రీయుతులు డా! సర్వేపల్లి రాధాకృష్ణపండితులు చెప్పిన వాక్యముల 
నిచట నుదాహరింతును 

"రామానుజుని భక్తి తత్పూర్వుల భక్తికంటెను, ననంతర కాలికుల 
భక్తికంటెను నధికముగా దాత్త్వికము, నియమబద్ధము నైనది"(భాత 5 
భాగము 9-5) మటియు, 


"రామానుజు ననుసరించి భక్తియనగా (బశాంతధ్యానమూలమున 
నీశ్వర సాన్నిధ్యమును గాంచుపటు"(భాత 5 భా 9-15) రాజయోగము 
నందు ధ్యానమునకు* ఆలంబనము (ధ్యేయము) ఏదియైన కావచ్చును. 
శ్రీ రామానుజులవారి మతమునందు శ్రీమన్నారాయణుడే ధ్యేయము 
రెండింటికిని గల భేదమిది 


శ్రీ భాష్యకారులు ఆళ్వారులయొక్క భక్తిమతమునకు జైమిన్యా 
చార్యులవారి పూర్వమామాంసామతమును జతపజచి విశిష్టాద్వైతమును 
రూపొందించిరి 


పూర్వమామాంసామతము వేదములయందు చెప్పబడిన యబ్లాదికర్మ 
మతమును స్తాపించినది శ్రీభాష్యకారుల కాలమునకే యజ్ఞాదులయందు 
(పజలకు ప్రీతి తగ్గిపోయి యజ్ఞముల స్థానమున దేవాలయములు, 
విగ్రహారాధనమును ప్రేబలినవి. అగ్నివోత్రమునకు మారుగా దేవాలయముల 
యందు అఖండ జ్యోతి (దీపారాధనము) ప్రబలినది. జైమిని మీమాంసా 
వుతమును పునరుద్ధరించుటయు. దేవాలయములయందు దేవతాపూజను 
పెంపొందించుటయు నను పరస్పర విరుద్దములగు నీ రెండు 
*. ధ్యానమును గుఖించి 152, 153 పుటలలో చెప్పియుంటిని దాని నిచ్చట 
“' అనుసంధించుకొనవలయును 

విధానములును శ్రీభాష్యకారులకు అష్టమైనవే. అ కారణమున సహితము 
భక్తుడు కాగోరు ద్విజుడు యజ్ఞకర్మను చేయవలయునని నియమించి 
యుందురు. ఇది ఎట్లున్నదనగొ: పూర్వము భారతయుద్దానంతరము 
యుధిష్టిరుడు రాజ్యపాలనము చేయుచున్న కాలమున, ధర్మరాజు తన 
దర్శనముగోరు రాజులు మొదట ధృతరాష్ట్రుని దర్శనము చేసికొనిననే 
తన దర్శనము లభించునని (యుధిష్టిరుడు) నియమ మేర్చరచెనట, 
అట్టి యేర్పాటు లేకుండిన ధృతరాష్ట్రుని నెవ్వరును గొరవించరని అందలి 
ఆంతర్యము. అదేవిధ ముగ శ్రీభాష్యకారులును యజ్ఞాది కర్మల 
నాచరించినవారే జ్ఞాన, భక్తియోగముల కధికారు లనుటలో గల 
ఆంతర్యమును మన “మూహింపవచ్చును. 


పూర్వమామాంసామతమును గుణించి శ్రీయుతులు సర్వేపల్లి 
రాధాకృష్ణ పండితులు ఇట్లు చెప్పిరి. "మీమాంస (ప్రత్యక్షముగా బహు 
దేవతారాధనాపరమును, పరోక్షముగా నాస్తికమునై యున్నది." (భా. త 
4-6-1) మటియు నిట్టనిరి. "పూర్వమిమాంసలో నీలోప మసంతృప్తి 
హేతువగుటచే ననంతర రచయితలు రవాస్యముగా దేవునందు జేర్చిరి." 
(భా. త. 4-6-17) శ్రీభాష్యకారులు పూర్వ మామాంసకు భక్తి మార్గముతో 
లంకె కలుపుటచే దానిని దోషరహితముగ జేసితిమని తలంచియుందురు 


ఇతర భక్తి ప్రస్తానములయందు భక్తిమతమునకు జాతి, లింగ, 
భేదములను పాటింపక అందబును భక్తి కధికారులే యని చెప్పబడెను. 
భాగవత పురాణమువంటి భకి క్కి ప్రస్తానము పూర్వమామాంసకుల 
యజ్ఞకర్మలను (తోసివేసి కేవల భక్తిని 'మాత్రమే ప్రచారము చేసినది. 
భాగవతమునందలి చతుర్ధ స్కంధమున (ప్రాచీనబర్తి యను రాజునకు 
నారదమహర్షి పురంజనోపాఖ్యానము మొదలగు తత్తోోపదేశములు చేసిన 
పిమ్మట ఇట్లు చెప్పిరి : 
మ॥ ఘనవిస్తార మపార మద్వయ మనంగా నొప్పు వేదంబు దా 

మనువర్తించు మంత్రయ్మక్తి వివిధంబైనట్టి దేవాఖ్య శో 

భన సామర్థ్యముచేత నింద్రముఖరూపం బిష్ణదైవంబుగా 
గని వేడ్కల్‌ భజియించువారలు గనంగా నేర్తురే యీశ్వరున్‌! 
(ఆం.భాగ.చి. 334) 


గొప్పగా విస్తరించినదియు, పారము లేనిదియు, సాటిలేనిదియు 

అని చెప్పబడు వేదము ననువర్తించుచు వేదమంత్రములచేత ఇంద్రాది 
దేవతలను ఇష్టదైవములుగా "కోరికతో భజియించువారు ఈశ్వరుని 
గుర్తెరుగలేరని తాత్పర్యము. 


భాగవత దశమస్కంధమునందలి ఒక ఘట్టము నిచ్చట 
సంగ్రహముగా వివరించుటావశ్యకము. శ్రీ కృష్ణభగవానుడు గోపకులతో 
గోవులు మేపుచున్న కాలమున గోపకులు బకనాడాకలిగొని అన్నము 
నర్థింప భగవానుడు 'భక్తురాండ్రగు విప్రభార్యలవలన ప్రసన్నుడై గోపకులతో 
'అచ్చటికి సమీపమున కాళిందీతీరమున బ్రహ్మవాదులైన బ్రాహ్మణులు 
యజ్ఞము చేయుచున్నారు. వారి నడుగుడు, అన్నమును పెట్పెదరు' అని 
పంపిను. గోపకులు బ్రావ్మాణుల నన్నమర్థింప వారు "దుర్మతులై లేదులేదు 
పొమ్మ'నిరి. అంత గోపకులు నిరాశులై వచ్చి ఆ సంగతి హరి కెజిగింప 
వారి లౌకికానుసారి యగుచు "మా రయ్యార్యుల నడుగక వారి భార్యలకు 
మా రాక జెప్పుం డన్నంబు బెట్టదరని పంచిన వారలు సని 
బ్రామ్మణసతులకు వారి నందేశ మెణిగింప 'నంభ్రమానందంబులు డెందంబుల 
సందడింప భక్ష్య భోజ్య లేహ్య చోష్య పానీయ భేదంబులు గలిగిన 
అన్నంబు గై గెకొని బిడ్డలు, మగలు (భ్రాతలు అడ్డము వచ్చి వలదన్నను 
వినక చని "గోవిందుని గని హరి లలితరూపమును లోగొని మనమున 
బరిరంభణంబులు గావించుకొని హృదయజనిత తాపమును పోగొట్టుకొని 
భగవానుని గోపకులను వారు తెచ్చిన అన్నము ఆరగింపబేసి కృతార్ధలైరి 
బ్రాహ్మణు లాసంగతి యెటింగి తమలో నిట్లనుకొనిరి ' 


చం॥ “కటకట మోసపోయితిమి కాంతలపాటియు బుద్ధిలేదు" 


అని దుఃఖించి తమ్ము తాము నిందించుకొనిరి. అది కాక 
వారిట్లనుకొ నిరి; 

కం|| జపహోమాధ్యయనంబులు 
దపములు వ్రతములును లేని తరుణులు హరి స 
తృప బడసి, రన్ని గలిగియు 
జపలత బొందితిమి భక్తి సలుపమి నకటా! 
(భాగ 10. పూ. 872-873) 


అని విచారమును బొందిరి జపము, హోమము, వేదపఠనము, 
తపము, వ్రతము- ఇవి కలిగియుండిన బ్రాహ్మణులకు భగవంతుని కృప 
లభింపకపోవుటవలన నివి యేవియు భగవదనసు గ్రహమును 
సంపాదింపజాలవని, భక్తియొక్కటియే భగవత్కృపను సాధింపగలదని 
విదితమైనది. బ్రాహ్మణులకు భక్తి కలుగక పోవుటకును వారి పత్సులకు 
భక్తికలుగుటకు కారణమేమియో యోచింపుడు పూతన, శకటాసుర, 
తృణావర్త, వత్సక, బక, గార్హభ ధేనుకాదులగు రాక్షసుల సంహరించు 
టయు, కాళియనాగుని మదమడంచుటయు, యమళార్హునభంజనము 
మొదలగు శ్రీకృష్ణలీలలు అప్పటికే జరిగియున్నవి. కనుక బ్రాహ్మణులు 
వినియుందురు. అయినను శ్రీకృష్ణుడు భగవంతుడని యెొఖుగుటరు 
ఆభిజాత్యము, విద్యాగర్వము వారి కడ్డుపడినవి. వారి భార్యల కారెండును 
లేవు. కనుక వారు సులభముగనే శ్రీకృష్ణుడు భగవంతుడని యెటిగిరి 


దీనిని బట్టియును, భాగవత పురాణమునందలి ఈ క్రింది 
వాక్యములవల్లను. శూద్రాదులు భక్తికధికారులని స్పష్టమగుచున్నది 


కం|| దానవ దైత్య భుజంగమ 
మానవ గంధర్వ సుర సమాజములో ల 
క్షీనాథు చరణకమల 
ధ్యానంబున నెవ్వడయిన ధన్యతనొందున్‌. 


ఆ॥ దనుజ భుజగ యక్ష ద్వైత మృగాభీర 
సుందరీ విహంగ శూద్ర శబరు 
లైన బాపజీవులైన ముక్తిని బోదు 
రభిల జగము విష్ణు డనుచు దలచి. (అం.భా.సప. 2 


వాటి 


భక్తియోగము (3) భక్తికి అధికారులు 181 


ఈ సందర్భమున శ్రీ కాళహసీ స్తీశ్వర శతరమునందలి యీ (కింది 
పద్యము అచట స్మరింపబడుచున్నది 


శా ఎ వేదంబు బఠించె లూత, భుజగం బేశాస్త్రము ల్పూచె, దా 
నేవిద్యాభ్యసనం బొనర్సె గరి, చెంచేమంత్ర మూహించె, బో 
ధావిర్భావ నిదానముల్‌ చదువులయ్యా? కావు. మిపాద సం 
నేవనాసక్తియె కాక జంతుతతికిన్‌ శ్రీకాళహసీ స్తీ శ్వరా! (ధూర్దటికవి) 


తా॥ శ్రీ కాళహస్తీశ్వరుని సేవించిన సాలెపురుగు ఏ వేదమును 
పఠించినది? సర్ప మే శాస్త్రములు చూచినది? హస్తి యేవిద్యల 
నభ్యసించినది? తిన్న డేమంత్రమును జపించెను? నీ పాదపద్మముల 
యందలి సేవానుర క్రితప్ప చదువులతో బోధ కలుగునా? కలుగదు. 


మనలో భాగవతమునందలి గజేంద్రమోక్షణ కథను వినని 
వారుండరు. "దంతి యూధపు చందంబున భక్తి సేయవలయున్‌" అని 
భాగవతమే చెప్పినదికదా? 


మహాకాళమందు శివు నర్చించిన శ్రీకరుడను గోపబాలుడును, 
వేణుగానముచే శివుని మెప్పించిన ఆనాయనార్‌ అను గోపబాలుడును, 
ఘంటాకరుడను పిశాచమును (కృష్ణభక్తు డు) వేదము చదివి యజ్ఞములు 
చేసిరా? వీరికి భక్తి అలవడుటకు' హేతువేమి” 


సుప్రసిద్ధ వైష్ణవాచార్యులగు చైతన్యుడు (గౌరాంగ దేవుడు) 
ముసల్మానులను తనీ మతములో స్వేచ్చగా కలుపుకొనెను ఆ ముస్లిమ్‌ 
భక్తుడే తరువాత హరిదాసను పేర ప్రసిద్ధి నొందెను. వైష్ణవగురువగు 
శ్రీ రామానందస్వామి వర్తభేదమును నిషేధించెను నారద భక్తీసూ త్రములు, 
శాండిల్య భకి క్రి సూత్రములు భక్తికి మానవులందజు అధికారులే యని 
వచించినవి. 


(4) భక్తి మహిమ 


జి: కర్మ, జ్ఞాన, పాతంజల యోగములకు శాస్త్రవిధి యున్నట్టు 
భక్తిని విధించునట్టి శాస్త్ర మేదైన కలదా? 

వే : నాకు తెలిసినంత వజకు అట్టి శాస్త్ర మేదియును లేదు. కాని 
భక్తుల అనుభవములనుబట్టి భక్తి పలువిధములని తెలిసికొని వాటి 
భేదములు వివరించుచు కొందజు మహాత్ములు కొన్ని గ్రంథములను 
రచియించిరి. పరమేశ్వరుని యెడల గల పరమ(పేమయే భక్తియని 
నారదమహార్తియు, పరమేశ్వరుని యెడల గల పరమానురక్తియే భక్తి యని 
శాండిల్య మహర్తియు చెప్పిన వాక్యములు వింటివికదా? అట్టిపేమ, 
అట్టి పరమానురక్తి ఈ విధముగా కలుగునని చెప్పు శాస్త్రమేదీయును 
లేదు. అది పరులు చెప్పినగాని, యథేచ్చగగాని, యేమిచ్చినగాని, 
న నా కేగి తపము చేసినగాని కలుగదనియే గదా పెద్దలవాక్యము 
"సూ న క్రియా. కృత్యనపే పేకణాత, జ్ఞానవత్‌" 'ఈ భక్తి జ్ఞానమువలె 
అనుషానకర్త ర్రయొక్క అధీనమున లేదు' అని శాండిల్య భక క్తి సూత్రము 
అయితే భక్తులకు భక్తి యెట్లు కలిగినదనగా దానంతట అదియే కలిగినదని 
చెప్పవలయును. లేదా పూర్వజన్మ సంస్కారము వలననో, యీశ్వరాను 
(గహముననో కలిగినదని చెప్పవలయును 

''ప్రాక్సుణ్యాచల మార్గదర్శిత సుధామూర్తిః (ప్రసన్న శృివః" 
(శివానందలహరి) పూర్వజన్మమున పురుషు డార్జించిన పుణ్యరాశియను 
నుదయాచలము మీదుగా తనయమృత శరీరమును భక్తలోకమునకు 
కనబజచునట్టి చంద్రుని వంటి స్వచ్చమగు అనందరూవుడా' & అని శంకరుల 
వారన్నారు. మొదట భక్తిబీజ ముండెనేని దానిని భక్తు కులయొక్క 
సాంగత్యమువలనను, భగవత్కథా శవణములవలనను పోషించుకొనవచ్చును 
భగవంతడు భర్తునినుండి కోరునది భి మౌత్రమే శౌచము, కర్మానువానము 
(యజ్ఞములు) జపమాలలు త్రిప్పుట, ఊర్హ్వపుండ్ర త్రిపుండ్ర ధారణములు, 
నైవేద్యము, బ్రావ్మాణత్వము - ఇవి యేవియును భగవంతుని మెప్పింపజాలవు 
ఆయనను (పేమించినపుడే ఆయనకృపకు పాత్రడగును. అట్టివాడే భర్తుడు. 


శ్రీకాళవాసీ స్తీశ్వరుని సేవించిన తిన్నని చరిత్ర భక్తియొక్క శాస్త్రమునే 
మార్చి వేసినది. అతని శివపూజా విధానమెట్టిదో చూడుడు : నదీజలమును 
నోటిలో నుంచుకొని, రెండు చేతులలో రెండు దొప్పల నిండ అడవి 
మృగముల మాంసమును పట్టుకొని, శివలింగమును సమిపించును. అతనికి 


భక్తియోగము (4) భక్తిమహిమ 18) 


పూర్వము శైవ(బాహ్మణుడు శివుని పూజించి శివలింగము పై 
సమర్పించియుండిన పుష్పమును పత్రిని చెప్పుకాలితో త్రోసివేయును 
నోటనున్న నీటిని శివలింగముపై ఉమియును అది యభిషేక మనుకొనువాడు 
అతడు తెచ్చిన కరకుట్టను (కాల్బబడిన మాంసపుముక్కలు) శివుడు 
భుజియించు నంతవజకును వదలు వాడు కాడు సి వుడామాంసమును 
భుజించిన తరువాత తిన్నడు యధేచ్చగ చనుచుండును ఇట్టుండ 
ఇివపూబిచేయు శెవ బ్రాహ్మణుడు శివలింగముపైనున్న రోతను చూచి 
దుఃఖపడగా శివుడతని నోదార్చి తిన్నని విధమును చెప్పి వెనుక దాగియుండి 
తిన్నని భక్తిని ప్రత్యక్షముగ చూడు మనెను ఆ సందర్భమున శివుడానతిచ్చిన 
వాక్యములివి 


కం॥ ఠవఠవ పడనేటికి మది 

సివగోచర! నీకు? నన్ను జెంచొకడు శ్రుతి 

వ్యవహారేతర మతమున 

దవిలి మహాభక్తి గొలువ దయ పుట్టుటయున్‌. 

(శ్రీకాళహస్తి మాహాత్మ్యము, తృ-103) 

అనంతరము తిన్నడచ్చటికి వచ్చి శివుని దర్శింప మహాదేవుని 
కంటినుండి నీరు గారుటయు, తిన్నడు తనకంటిని తీసి దేవునకు 
సమర్పించుటయు, దేవుని రెండవ కంటినుండి నీరుగారిన తిన్నడు 
తన రెండవ కనుగ్రుడ్డును తీసి సమర్పించుటయును అందటెటింగిన 
కథయే. ఇది పురాణ ప్రసిద్ధమైన గాథ కేవల కల్పితగాథ కాదు. 
శంకరాచార్యులవారు సివానందలహరియందు ఈ విషయమిట్లు వాసిరి - 
జో | మార్తావర్తి తపాదుకా పశుపతే రంగస్య రూర్చాయతే 

గండూషాంబునిషేచనం పురరిపో రివ్యాభి పేకాయతే | 

కించిద్భక్షిత మాంస్తోషకబళం నవ్యోపవారాయతే 

భక్తిఃకింన కరోత్యహో వనచరో భక్తా వతంసాయతే | 


తా| హే! పశుపతే! పలుమారు దారి నడచిన చెప్పు నిను శుభ్రపజచు 

కుంచె యయ్యెను. పుక్కిలించిన నీ రుమియుటయే గంగాజలముతో 
నిన్ను అభిషేకించి నట్లాయెను. కొంచెము తినగా మిగిలిన మాంసపు 
తునక నీకు నైవేద్య మాయెను. అ కిరాతకుడే భక్తావతంసుడయ్యెను. 
అహో! యేమి చిత్రము! భక్తి ఏమిచేయదు? 


ఇటిదే హరివంశమునను, ఉత్తర వారివంశమునను ఒక కథ గలదు. 
కృష్ణభగవానుడు బదరికాశ్రమమున శివుని గుజించి తపమాచరించు చుండగా 
శ్రీ కృష్ణభక్తు ండగు ఘంటాకర్లుండను నొక పిశాచము, అతని సోదరుడగు 
కాలాంతరకుని, పిగాచగణములను వెంటనిడుకొని కోలావాలము చేయుచు 
భగవానుని కడకు వచ్చెను. భగవాను డాఘంటాకర్లుని నద్దుచేయక దూరముగా 
తొలగిపొమ్మనెను. ఘంటాకర్లు డచ్చటనుండి కొంత తొలగిపోయి 
ధ్యాననిషందుండి ధ్యానమునందు నిత్యమును చూచు భగవన్మూర్తికిని, 
తానింతకుముందు నంభాషించిన వ్యక్తి (శ్రీకృష్ణ భగవానుని) ఆకారమునకును 
భేదము లేకుండుటను జూచి, తన యిష్టదైవమగు శ్రీకృష్ణుడే యెదుట 
నున్నాడని భగవానుని జేరి సాష్టాంగదండ ప్రణామ మాచరించి, బ్రాహ్మణ 
కళేబరమునుండి తెచ్చిన మాంసము నొక కపాలమునం దుంచి 
కృష్ణభగవానునికి నైవేద్యముగ సమర్పించెను. ఆ సందర్భమున ఘంటాకర్లుడన్న 
వాక్యము లివి;- 
గీ॥ ఆరగింపవె దేవ! మాయందు విందు 

వేలుపన్న బాటింతురు విప్రమాంస, 

మిచట మత్తీతి సేసి నన్నేలుకొనుము, 

భక్తిగాని నీకేమియు బ్రాతి గాదు. 


(ఉత్తర హరివంశము 2-149) 


జి : నరహంతకుడును, పాపకర్ముడును, అశచియు నగు పిశాచమును 
భక్తుడనుట యెట్లు సరిపడును? 


వే: ఘంటాకర్లుడు మహాత్ముడు. అతనిని గుణించి ఎట్లా ప్రగడ 

'హరివంశము' నందు గల శ్రీకృష్ణభగవానుని వాక్యములనే యిచ్చట 
ఉదాహరిరితును 


"వీడు ధననాథునకు ననుంగు బంటగుట నమ్మవాదేవ సఖువలనం 
బరమజ్ఞానంబు వడసి పూర్వపుణ్య వాసనానురూపంబుగా బొడమిన 
భక్తికిం బ్రోదిగా ననవరతంబును గృష్ణ, కేశవ, వాసుదేవ, జనారనాది 
నామంబులను గీర్తించుచు మృగంబుల వేధియించుతటి దన్మాంసఖాదనం 
బొనరించునెడ దదీయరుధిరపానంబు సేయునప్పుడు సర్వావస్థల యందును 
సమస్తకరణంబులు నాయందు నర్పితంబు గావించు గావున 
నవ్విశిష్టకర్మంబు పక్వంబై యిట్టి పదం బొదవె వీనిం గృతార్లు జేయుదు" 
అని నిశ్చయించి భగవంతు డాతని దేహమున తన హస్తము నుంప 
ఘంటాకర్లుండు పిశాచ దేహంబు వదలి దివ్యదేహంబు ధరియించి 
భగవంతుని స్తుతించెను భగవాను డాతనికి ఇంద్రాధిపత్య తుల్యంబగు 
స్వర్గమును, కల్పాంతమున సాయుజ్యముక్తియు కలుగున ట్రనుగ్రహించెను 


భక్తి గలిగి నిరంతరము భగవంతుని స్మరించు పురుషుడేకార్యము 
చేసినను భగవదర్చితముగనే చేయును భక్తి లేనివాడు భగవంతునికి 
చక్కిరపొంగలి, పులివోర, పెరుగన్నము, ఫలములు, పారిజాత పుష్పములు 
సమర్పించినను వ్యర్థమే భర్తుడు దేనిని ప్రీతితో భుజించునో దానిని 
బక్తితో సమర్పించినచో నదియే భగవంతునకు ప్రీతిని కలిగించును 
పదార్థము ప్రధానము గాదు, భక్తి ప్రధానము. 


భక్తి యీవిధముగా అనుష్టింపవలయునని శాస్త్ర విధి యేదియును 
లేదు కాని భక్తి మార్గము అకశాస్త్రీయము కాదు చాల పూజ్యమైనట్టిది. 
సర్వశాస్త్రములకు సమ్మత మగునట్టిది భగవంతుని మహిమ యిట్టిదని 
చెప్పుటకు నాధ్యము కానియట్రే భక్తిమహిమయు నింతటిదని చెప్పుటకు 
సాధ్యము కాదు ఏ ప్రాణిల్రైనను భక్తి యను ధనముతో భగవంతుని 
ధాసునిగా కొనవచ్చుననియు, భక్తు లకొజకు భగవంతుడు దాసుడై 
నీచకార్యములు చేసి యుండెననియు భక్తుల చరిత్ర చెప్పుచున్నది. ఆ 
కథలన్నియు నూవోకల్సితములని త్రోసివేయుటకు మనకధికారము లేదు. 

భగవంతునకును భక్తు నకును భేదము లేనప్పుడు భక్షున కసాధ్య 
మేమిగలదు? అయినను భగవదృక్తు లలో కొందజీలోకమున మరణ 
పర్యంతము అనేక కష్టముల ననుభవించి యుండిరని చరిత్రలు 
చెప్పుచున్నవి. వారట్టి కష్టములను కష్టములుగా భావించిరో, లేదో చెప్పలేము. 


గీతయందలి 9, 12 అధ్యాయములయందు భక్తి మార్గము చెప్పబడినది. 
అందు 9వ అధ్యాయమునకు "రాజ విద్యా రాజగువ్యామ"ని నామకరణము 
చేయబడినది. అచట భగవంతుడు భ్రక్తిమార్లమునే యర్లునున కుపదేశించెను. 


"నీవు అసూయ లేనివాడవు కావున గువ్యాములలో గువ్యామయినది 
(మిక్కిలి గోప్యమయినది)యును, విజ్ఞాన సహితము నగు జ్ఞానము నీకు 
చెప్పుచున్నాను దానిని తెలిసికొనుటవలన పాపములనుండి ముక్తుడ 
వగుదువు. ఇది విద్యలన్నింటిలోను శ్రేష్టమైనది. (రాజు) కనుక రాజవిద్య. 
రాజ విద్య యనగా" పూర్వము రాజులచేత తెలిసికొనబడి యితరులకు 
చెప్పక గోప్యముగా నుంచబడి, పిమ్మట వారినుండి తక్కిన వర్ణముల 
వారికి తెలుపబడినదనియు, అందువలన రాజవిద్యయను నామకరణము 
కలిగినదనియు కొందజు చెప్పుదురు. గువ్యాము లన్నింటిలోను శ్రేస్టమైనది 
(రాజు) కనుక రాజగుహ్యమని మజికొందజణందురు. మణఖియు, ఇది 
పవిత్రమును, ఉత్తమమును, ప్రత్యక్షముగా తెలియదగినదియు, 
అచరించుటయందు సుఖకరమును, అవ్యయమును నగు ధర్మమై యున్నది. 
కనుక ఓ పరంతపా! ఈ ధర్మమునందు శ్రద్ద లేనివాడు మృత్యువుతో కూడిన 
సంసారములో తిరుగుచు నన్ను పొందలేకయున్నాడు." (గీత.9-1,2,3.) 


అని చెప్పి, కడపట "ఓ అర్జునా! నీవు నాయందే మనస్సును 
చేర్చుము. నాభక్తుడవు కమ్ము. నన్ను పూజింపుము. నోకే నమస్కరింపుము. 
ఇట్లు మత్పరాయణుడవై నాయొక్క యోగము నవలంబించిన యెడల 
నన్ను పొందుచున్నావు." (గీత. 19-34) అని చెప్పెను. అర్జునునికి భగవానుడు 
విశ్వరూపము చూపినపుడు : 

"ఈ విశ్వరూపమును భక్తులు తప్ప అన్యు లెవ్వరును చూడజాలరు." 
(గీత, 11-53, 54) అని చెప్పెను. 


గీతయొక్క 12వ అధ్యాయమునకు భక్తియోగమని పేరు పెటబడెను. 
ఈ అధ్యాయము నుపసంహరించుచు భగవంతు డిట్టుచెప్పెను..."యే తు 
ధర్య్మామృత మిదం" "ఎవరు, పైన చెప్పిన అమృతత్యుల్యమైన యౌ 
ధర్మమును అనగా భక్తి యోగమును మత్పరులగుచు శ్రద్ధతో నాచరింతురో 
అట్టి నాభక్తులు నాకు మిక్కిలి ఇష్టు లగుచున్నారు." (గీత 12-20) 

ఈ విధముగా చెప్పుటవలన భక్తిమార్గముయొక్క గొప్పతనము 
మనకు విశదమగుచున్నది. మటియు, భక్తికి వేజొక సాధన మవసరము 
లేదు. భక్తి తనకు తానే ప్రమాణము. భక్తియే ఫలస్వరూప మగుటవలన 
ఇతర మార్గములకంకొ నీ మార్గము శ్రేష్టమని చెప్పుదురు ప్రపంచము 
నందలి మానవకోటిలో అత్యధికసంఖ్యాకు లీమార్గమునే యనుసరించు 
చున్నారు. ఇది పరమ శ్రేయః ప్రద మైనదియు, అత్యంత దుఃఖ నివారకమును, 
పరమానంద దాయినియునై యున్నది. అదియునుగాక భక్తి మార్గము 
సులభమును సహజమునునై యున్నది. 'భక్తిని విడిచి ముక్తిలేద'ని సామెత 
కలదు. జ్ఞానియెనను, యోగియైనను భగవద్భక్తి లేనిదే ముందునకు సాగిపోలేడు. 
భాగవతమునందు వ్యాసభగవానునితో నారద మహర్షి ఈ విధముగా 
చెప్పినట్లు కలదు. 

"మునీంద్రా! నిర్ణతకర్మంబై, నిరుపాధికంబైన జ్ఞానంబు హరిభక్తి 
లేకున్న వోషంబుగా శోభితంబు గాదు. ఫలంబు గోరక కర్మంబీశ్వరునకు 
సమర్పణంబు సేయకున్న నది ప్రశస్తంబై యుండదు. భక్తిహీనంబులైన 
జాన వాచా కర్మ కౌశలంబులు నిరర్ధకంబులు." 

(ఆంధ్రభాగవతము- ప్రథమస్కంధము) 

"పక్షికి రెండు రెక్కలును, ఒకతోకయు నెట్టవసరమో యే 
ముముక్షువునకు భక్తిజ్తానములు రెండును రెండు రెక్కలనియు, యోగము 

చుక్కానివంటి తోక" యనియు శ్రీ వివేకానంద స్వామివారు చెప్పియున్నారు. 
కనుక భక్తిలేక జ్ఞానముమాత్రమే యుండిన యెడల నొక రెక్కలేని పక్షి 
పైకి ఎగురలేనట్లు మానవుడు ముక్తి పొందలేడని యర్థము. 


కం|| శ్రేయములు గురియు భక్తిని 
జేయక, కేవలము బోధ సిద్దికి దపముం 
జేయుట విఫలము, పొల్లున 
నాయము సేకుబునె తలప నధికంబైనన్‌? 
(ఆంధభాగవతము-దశమ స్కంధము) 


పొట్లు ఎంత యధికమైనను దానియందు ఆయము లభించనియట్లు 
మోక్షపదమగు భక్తిని చేయక కేవల బోధసిద్ధికి ((బ్రవ్మాతత్త్వజ్ఞాన మిట్టిదని 
తెలిసికొనుటకు) చేసిన తపము విఫల మగునని యీ పద్యమందలి 
తాత్పర్యము. 

అవ్చట జ్ఞానమనగా - కేవలము వేదాంతాస్త్రములను చదువుటవలన 
కలిగిన జానమే యనియు, (బహ్మాతెక్య జాననిష్త గల (బ్రాహ్మి సితి గల) 

రా లే అః ఠి థి 

జ్ఞానియొక్క (అనుభవపూర్వక) జ్ఞానమును గుణించి (యిచ్చట) చెప్పబడ 
లేదనియు బ్రహ్మవాదులు చెప్పుదురు 


(5) జ్ఞానము - భక్తి 
సాధనావస్థలో భక్తి ఉపాసనములయందు పూజించు వానికి 
(ఉపాసకునకును) పూజింపబడు వస్తువునకును (ఉపాస్యమునకును) 
భేదముండును. సాధన ముగిసిన సిద్దావస్థయందు భేదముండదు. 
భక్తునకు కావలసీనవి శ్రద్ధ, (పేమ, భావబలము - ఇవి యుండిన 


చాలును. ఇవన్నియును మనస్సునకు సంబంధించినవేగాని, బుద్దికి 
సంబంధించినవి గావు. బుద్దికి సారాసార విచారము చేసి నిశ్చయించుట 

యొక్కటియే వ్యాపారము తక్కిన కార్యములయందు బుద్ధికి (పవేశము 
లేదు. తక్కిన వన్నియు మనోవ్యాపారములే కనుక భర్తు నకు బుద్ధితో 
పని లేకపోయినను బుద్ధి శుద్ధమై యుండిన యెడల సాత్ర్వికముగా 
నుండును. సాతి త్త్వికబుద్ది జ్ఞానీజనకము సాతి త్వ్వికబుద్ది గల భక్తునకు 
సాత్త్వికశ్రద్ధయు, స్వార్థరహితపేమయు భగవంతునియెడ కలుగును. 
అట్టివారికి పరమేశ్వర సంబంధమైన జ్ఞానము లేదని చెప్పలేము 
ఒకానొకనియందు బుద్ధి శుద్ధముగా లేకుండినీ అతనికి భగవంతునియందు 
శ్రద్ధాభక్తు లుండినను పరమేశ్వర సంబంధమగు జ్ఞానము (పరమేశ్వరు 
డిట్టివా డను జ్ఞానము) కలుగుటకు వీలులేదు అట్టివారు కొందణు 
యక్షరాక్షసాది క్షుద్రదేవతల నొరాధింతురు 


మటికొందజు మూఢబుద్దులై పరులను పీడించి లోకమున 
కుప ద్రవకారులైరి. ఉదాహరణమునకు * కాళహస్త్రీశ్వరుని, ఒక సర్పము 
మణులతోను, ఒక యేనుగు పద్మములతోను పూజించుచుండినవి 
వీటికి పరమేశ్వరుని సత్యస్వరూప మిట్టిదని తెలిసికొను బుద్ధిలేదు. 
మనస్సుమాత్రమే కలదు కనుక నొకదానియొక్క పూజావిధానమును 
మణియొకటి సహించలేకపోయినవి. భగవంతుని నెవరెట్టు సేవించినను 
ఆయనకు కావలసినది వారి భక్తియే యను భావము, నా రెంటికి 
నుండియున్న నవి సోదరభావమున నన్యోన్య(పేమతో కలసి భగవంతుని 
సేవించి యుండియుండును. అదేవిధముగనే విక్షణావిరహిత బుద్దులగు 
కొందజు ముసల్‌మానులు హిందువుల దేవతావిగ్రహముల ధ్వంసము 
చేసిరి. అట్టి వారిని భగవదృక్తులుగా కొందటు ముసల్‌మానులు 
భావించుచున్నారు. వారనుకొన్న ట్ల ట్రట్టివా రొకవిధమగు భగవద్భక్తులే 
యని మనమంగీకరించినను, దేవతావిగ్రహములను పడగొట్టినవారికి 
భగవంతుడు సర్వవ్యాపియనియు, సర్వమునందును నుండువాడనియు 
తెలిసికొనజాలు పరమేశ్వర సంబంధమగు జ్ఞానము లేకపోవుటచే అట్టి 
జ్ఞానము కల్గియుండు విగ్రహారాధకుల భావమును తెలిసికొనలేక, తమ 
సిద్ధాంతమే 'సరియైనదని మూఢమగు నమ్మకముతో అట్టి యకృత్యమును 
జేసిరి. ముసల్‌మానులేగాక పరమతమును ద్వేషించువా రందబును 

అట్టివారే 

జి: అయ్యా! ఏనుక్రిస్తుగారును, మవామ్మదుగారును దేవుని ఆదేశమును 
లోకమునకు బోధించిరని ఆయా మతములవారు చెప్పుదురు గదా! దీని 
భావమేమి? 


వే : ఎవరికి స్వార్ధము లేదో, ఎవరహంకార రహితులో, అట్టివారు 
చేయు ప్రతికార్యమును వారిచేత భగవంతుడే చేయించుచున్నాడు 
సామాన్యు లగువారి విషయమునను నిట్టులే, నీ వొక దరిద్రునకు 
(పతిఫలమును కోరక కొంత ధనమును సహాయము చేసితివేని ఆ 
బీదవానికి నీ ద్వారమున భగవంతుడు సహాయము చేసినట్టు తలంపుము 
ఈ సూత్రము ననుసరించి ప్రతి మంచికార్యమును, ప్రతివ్యక్తియు, 
వాని వృదయాంతర్వర్తియగు నీశ్వరుని (పేరణమువలననే చేయుచున్నాడు 
ఏసుక్రీస్తుగారు యూదులకు భక్తిపరమగు ధర్మమును బోధించిరి గాని, 
తత్త్వజ్ఞానపరమగు భక్తిని బోధింపలేదు కారణమేమనగా ఆ కాలమునం 
దాదేశమునందుండు (ప్రజలలో (యూదులలో) ధర్మవర్తనము కొజవడి 
యున్నందున ధర్మానుష్టానము లేనివారికి తత్త్వజ్ఞానపరమగు భక్తిని 
బోధించినయెడల వారు దానిని చక్కగా అర్థముచేసికొనలేరు కనుక 
అట్టివారి కది హితకారి కాదని భగవంతుని సంకల్పము 


ఎట్లనగా వారము దినముల క్రిందట పుట్టిన బిడ్డకు తల్లి చనుబాలు 
మంచి యావారమగును, జీర్ణముకాని ఆవారము విపరీత ఫలము నిచ్చును 
అరబ్బుల విషయమునను మహమ్మదుగారి విషయమునను నిట్లే అర్థము 
చేసికొనవలయును. ఆయా కాలములయం దాయా సమాజములయండున్న 
వారి యోగ్యత ననుసరించి భగవంతుడు తన (పవక్రలచేత ఆయా 
బోధలు చేయించెనని మనము భావింపవచ్చును. భారతదేశము నందన్ననో 
వేలకొలది సంవత్సరములకు పూర్వమే ప్రాచీనోపనిషత్తులయందు 
చెప్పబడిన నిర్గుణ (బ్రహ్మతత్తమును, సగుణబ్రహ్మోపాసనలును, 
తదనంతరోపనిషత్తు లయందు చెప్పబడిన సాంఖ్య యోగ దర్శనములును, 
వేదచోదిత కర్మానుష్టానమును, నిష్కామ కర్మాచరణమును, విరివిగా 

(పచారమునం దుండియుండ్మినవి వాటితో కూడ వైదికభక్తి అనగా 
జ్ఞానపరమగు (జ్ఞానయుతమగు) వాసుదేవ భక్తిని భగవద్గీత ఆనేక 
విధముల బోధించియున్నది ఈభక్తి విధానముయొక్క “విశిష్టతను 
తెలిసికొనలేని హిందువులయందు సహితము కొందటు శివకేశవులయందు 
"మా దేవుడధికుడు, మా దేవుడదికు" డని యుద్ధములు చేసియుండిరి 
వారికి పరమతసహనము లేకపోవుటకు కారణము అట్టివారి బుద్ధి 
శుద్ధము కాకపోవుటయే అనగా తామస బుద్దులగుటయు పరబ్రహ్మ 
సంబంధమగు సత్యజ్ఞానము లేక పోవుటయునే. కనుక కొంతవటికైనను 
భక్తునకు బ్రహ్మజ్ఞాన ముండవలయును అట్టి జ్ఞానముతో చేరియుండు 
భక్తియే శ్రేష్టమగు భక్తి, దానిని వైదికభక్తి యని చెప్పవలెను గీతయొక్క 
17వ అధ్యాయమునందు శ్రద్దాస్వరూపము వివరింపబడినది 


(పతిమనుజునకు వానివాని పూర్వజన్మ వాసన, ననుసరించి శ్రద్ద 
సాత్త్వికముగనో, రాజసముగనో, తామసముగనో యుండును శ్రద్దయనగా 
విశ్వాసము అనగా ఈ విధముగా చేసిన మన యభీష్టము నెరవేరునను 
నమ్మకము మానవుడు చేయుకర్మకు తగిన ఫలము వానికి కలుగుటకు 
వాని శ్రద్దయే ప్రధానము మానవున కుండు సాత్తి(కాది గుణ భేదములనుఐట్టి 
శ్రద్ధయు సాత్త్వికాది త్రివిధ భేదములు కలిగి యుండును కనుక భక్తుడు 
సత్త్యగుణపోషణమును, నుపనిషత్తులయందు చెప్పబడిన బ్రవ్మజ్ఞానమును 
తెలిసికొని యుండిన నది యుత్తమభ్థక్తి యనబడును భగవద్గిత జ్ఞానముతో 
కూడిన భక్తి మార్గమునే బోధించినది కనుకనే గీత యిట్లు చెప్పినది 
"అర్హుడు, బిజ్బాసువు, అర్హార్థి, జ్ఞాని -అను నలుగురు భక్తు లలోను 
నిత్యయోగియైై ముఖ్యభక్తి గలిగినట్టి ' జ్ఞానియే అధికుడగుచున్నాడు జ్ఞానికి 
నేను మిక్కిలి ప్రియుడను, ఆజ్ఞానియు నాకు మిక్కిలి యిష్టుడైనవాడు 

గదా!" (గీత 7-17, 18) అది. ముందు చెప్పబోవు 'పరాభక్తి', 'ముఖ్యభక్తి 
అను భక్తి విధానములలో చేరును. 


భక్తి, జ్ఞానములయం దేది (శ్రేష్టమగు మార్గము” అను వివాదము 
సహితము కలీదు ఈ రెండును రెరిడు భిన్న మార్గములైనను తుదకు 

వీటి గమ్యస్థాన మొక్కటియే యనునది సంశయరహితమగు విషయము 
జ్ఞాని సాధనచతుష్టయమును సాధించి శ్రక్రీణ, మనన, నిదిధ్యాసలు చేసి, 
లేత త్వజ్ఞానమును “పొందుచున్నాడు. నిదిధ్యాస దృఢమై సమాధియగు 
చున్నదీ. సమాధియందు జగత్తు తోచదు తోచుట లేదనగా 
బ్రహ్మాపరోక్షజ్హానము కలిగినదని యర్థము అక భకి pe ఉన్నతావస్థ 


పద్యమును న * _ శ్రీనారాయణ పాదపద్మయుగళీ 
చింతామృతాస్వాద సంధానుండై మజచెన్‌ సురారిసుతు డేతద్విశ్వమున్‌ 
భూవరా", "మరచెన్‌ సురారిసుతు డేతద్విశ్వమున్‌" జగత్తును మజచెను 
"జగత్తు తోచలేదు" అనగా జ్ఞానుల నిర్వికల్ప సమాధియే భక్తునకు 
సిద్ధించెనని తాత్పర్యము. జ్ఞానము, భక్తి విటియందొకటి యెక్కువనిగాని, 
మజియొకటి తక్కువని గాని చెప్ప వలనుపడదు. 


(6) భగవంతుడు 


భగవంతుని యెడగల పరమ(పేమయే భక్తియని చెప్పబడెను 
పరమేశ్వరు నేవిధముగా భజింపవలయును? మనోవాక్కుల కందని 
పరమేశ్వరు నెట్టు సేవింపవలయును? దేశకాల వస్తువులచేత 
నపరిచ్చిన్న వై, సజాతీయ విజాతీయ స్వగత భేదరహితమె, ఆది 
మధ్యాంతములు లేనిదగు పరత త్త్వమును భక్తుడు మనమున నిలుపు 
బెట్టు? ఇదివజలో పరతత్త్వము గుణ ప్రధానమగు మాయతో చేరి 
ఈశ్వరుడాయె ననియు, ఆయనయే సగుణబ్రవ్మమనియు చెప్పియుంటిని 
(ఈ (గ్రంథము 1-2-7) ఆ ఈశ్వరుడే జగదుత్పత్తి సి సితి లయములకు 
కారణమై జగన్నియామకుడునై యున్నాడు. *భక్తులు వివిధరూపముల 
తోను వివిధ పద్ధతులతోను భజించునది యీ యీశ్వరునే. శుద్ధబ్రవ్మము 
కేవల బుద్ది, లేక జ్ఞానమునకు మాత్రమే గమ్యుడు. 


4 పాష్టాద్వైశులు పరమేశ్వరుని సగుణుడని చెప్పుదురు. నిర్గుణుడని చెప్పు 
(శ్రతివాక్యీములకు ప్రకృతి గుణములకు అతీతమైన అనంత కల్యాణగుణ విశిష్టుడని 
యర్థము చెప్పుదురు అందువలన వారికి పరమేశ్వరుడు సగుణుడనియు, 
నిరుణుడనియు భేదము లేదు 


భక్తియోగము (6) భగవంతుడు 193 


నిర్గుణ బ్రహ్మము నెజుంగుటకు మవాసూక్ష్మ బుద్ధి కావలయును 
బ్రహ్మా నుభవమును పొందుట చాల దుర్రభము ఉపాసన మనస్సునకు 
సంబంధించినది ఉపాసనకు కావలసినది (పేమ, శ్రద్ద, శ్రద్దయు, 
జ్ఞానమును, మనస్సును, బుద్ధియును వీటి కెప్పుడును "సంబంధము 
కలదు మిగుల సూక్ష్మమై యున్నతమైన మనసే స్స బుద్ధి, కనుక జ్ఞానమును 
భక్తియును ప్రారంభమున వేటువేణుగా కనబడినను పోను పోను రెండును 
ఒకటియే యగుచున్నవి మనస్సుచేత మొదట సగుణబ్రహ్మము 
నుపాస్యముగా నుంచుకొనినను, పిమ్మట ఉపాస్య- -ఉపాసక భేదము 
నశించి అద్వితీయమగు నిర్గుణ (బ్రహ్మమే, సవికల్ప సమాధియే యున్నత 
సితిని చెందినపుడు నిర్వికల్ప సమాధి యగుచున్నదని చెప్పియుంటిని 
సగుణ బ్రహ్మమునుండియే నిర్దుణబ్రహ్మప్రాప్తి కలుగును. 
ఉ॥ "కారణకార్య హేతువగు కంజదళాక్షునకంటె నన్యు లె 
వ్వారును లేరు, తండ్రి భగవంతు ననంతుని విశ్వభావనో 
దారుని సద్గుణావళు నుదాత్తమతిం గొనియాడకుండినం 
జేరవు చిత్తముల్‌ ప్రకృతిజెందని నిర్గుణమైన బ్రహ్మమున్‌." 
(శ్రీమదాంధ్ర భాగవతము 2-211) 
కనుక జ్ఞానము, భక్తియు, బుద్ధియు, (ప్రేమయును ఒక దానియం 
దొకటి గుంభితమై యున్నవని పెద్దలు చెప్పిరి భగమనగా షడుణైశ్వర్యము 
భగము గలవాడు భగవంతుడు. 
క “ఐశ్వర్యస్య సమగ్రస్య విర్యస్య *యశస్రియః | 
వైరాగ్యస్యాథ మోక్షస్య, షణ్లాం భగ ఇతీరణా ॥" 
తా| (1) ఐశ్వర్యము (మాహాత్మ్యము) (2) సమగ్రత (3) వీర్యము 
(ధైర్యము) (4) యశస్సు (5) వైరాగ్యము (జ్ఞానము) (6) మోక్షము- ఈ యారు 
* ఈ శ్లోకమున “ఐశ్వర్యస్య సమగ్రస్య ధర్మస్య” అని విష్ణుసహస్రనామ స్తోత్రమున 
శాంకర భాష్యమున గలదు. (శో 73) (1) సంపూర్ణె శ్వర్యము, (2) ధర్మము, (3) 
యశము, (4) సంపద, (5) వైరాగ్యము, (6) మోక్షమ్‌ అని అచ్చట చెప్పబడినవి 


194. (బహ్మజిజ్ఞాస (వాలుగన ప్రకరణము) 


భగమనబడును. ఇట్టి షడ్డుణ్జైశ్వర్య సంపన్నుడు భగవంతుడు. 
భకా క్సానుగ్రహముకొటకు నివ, కేశవ, శక్తిరూపమున వెలయుచుండును 
నివకేశవులయందు భేదభావ ముంచరాదు. భేదబుద్దు లగువారు ఈ క్రింది 
(శుతివాక్యములను వినియుండ రేమో. 


మం॥ శివాయ విష్ణురూపాయ సివరూపాయ విష్ణవే! 
శివస్య హృదయం విష్ణు ర్విషోశ్చ హృదయం శివః 
యథా నివమయో విష్ణు రేవం విష్ణుమయ వ్ళివః। 
యథాంతరం న హూ(మి తథా మే స్వస్తి రాయుషి! 
యథాంతరం న భేదాఃన్యు న్నివకేశవయో స్తథా॥ (స్కందోపనిషత్తు) 
కనుక శివకేశవుల మధ్య భేదమును పాటించరాదు 
శివకేశవుల కభేదమును చెప్పు స్కందోపనిషత్తు వంటి యుపనిషద్వాక్య 
ములేగాక శ్రీమద్భాగవతము, మహాభారతము, హరివంశము మున్నగు 
నుత్తమ (గ్రంథములు శివకేశవ భక్తులను సమానముగ (ప్రచారము 
చేసియున్నవి సివుడు విష్ణువును స్తుతించినట్లు భాగవతమునందలి 
రుద్రగీతలయందును, శ్రీకృష్ణభగవానుడు ' నివునిగుటించి తపమాచరించినట్లు 
వారివంశమునను గలదు వాటిననుసరించియే వారివారమూర్తి యారాధనము 
ప్రచారమునకు వచ్చియుండును. తిక్కనసోమయాజిగారు మవాభారతమును 
హరిహర దేవున కంకిత మిచ్చియుండుట లోక విదితమే. కేవల వారివారుల 
ఐక్యభావనతో మాత్రమేగాక, వారి వర హిరణ్యగర్భుల ననేక రూపముల 
సేవించుట (ఉపాసించుట) సహితము (శుతులకు సమ్మతమే. 
అత్రిమహామునికి పుత్రుడై యవతరించిన దత్తాత్రేయ మహాముని 
త్రిమూర్త్యాత్మక స్వరూపుడు (మూడు శిరములు ఆజుబాహువులు కలిగి 
ముగ్గురు మూర్తుల యేకైక మూర్తి) ఈ మహాత్ముని శాండిల్యోపనిషత్తు 
స్తుతించినది. 


శ్రీమద్భాగవతము నందలి శ్రీ శ్రి మన్నారాయణ కవచము నందు 
'యోగభ్రంశంబువలన యాగనాధుందతున దత్తాత్రేయుండు రక్షించు'నని 

చెప్పబడినది. మరియు వీరిని విష్ణువుయొక్క అవతారమని భాగవతము 
పేర్కొన్నది. 

భగవంతుని పురుషమూర్తిగా భావించి సేవించుటే గాక స్త్రీమూర్తిగ 
నుపాసించియు నున్నారు. ఆమెయే దేవి, శక్తియని చెప్పబడెను "అష్టోత్తర 
శతో పనిషత్తులయందు శక్ష్యుపనిషత్తులు ఎనిమిది గలవు * ఏటి 
ననుసరించిన దేవీ సంబంధమగు పురాణములు, తంత్రములు 
వెలువడినవి. శ్రీకాళిదాస, శ్రీశంకరాచార్యులవంటి మహాత్ములు దేవిని 
పరదేవతగా స్తుతించియున్నారు ఈమెయే మోక్ష ప్రదాత్రి యనిరి. 


తిరుపతి తిరుమలయందు వేంచేసియున్న శ్రీ వేంకటేశ్వరస్వామి 
వారు నర్వదేవతా, స్వరూపులని అన్ని (వైదిక) మతములవారు సేవింతురు. 
శ్రీస్వామివారు జటాధారియు, నాగభూషణులును నగుటవలన శివుడని 
శెవులును; చతుర్భుజములు, శంఖచక్రములు, వక్షస్థలమున లక్ష్మీదేవియు 
నుండుట వలన విష్ణుదేవుడని వైష్ణవులును; పద్మముపై శ్రీపాదముల 
నుంచి నిలిచియుండుటవలన బ్రవ్మ దేవుడని హైరణ్యగర్భులును, స్వామివారి 
దేవాలయ ప్రాకారమునకు నాలుగు మూలలయందును సింహవిగ్రవాము 
లుండుట వలనను, స్వామి వారికి 'బాలాజీ'** అను నామధేయ 
ముండుటయు కారణములుగా 'దేవి యని వార్తే యులును - తమతమ 
యిష్టదేవతగా సేవించుచున్నారు. నిజమునకు స్వామివారు సర్వదేవతా 
స్వరూపులే గదా! 


శివ కేశవ శక్తలయందు భేదము పాటింపకుండుటయందు శ్రీ 
శంకరాచార్యులవా రాదర్శప్రాయులు. వీరు 'శ్రీ లక్ష్మీనరసింవా స్తోత్రము'చే 
విష్ణువును, 'కనక ధారాస్తవము'చే లక్ష్మీదేవిని, 'శివానందలహారి'చే శివుని, 
'సొందర్యలహరి'చే దేనిని (పార్వతిని) స్తుతించియున్నారు. భక్తి భావము 


$ శక్త్యుపనిషత్తులివి .(1) సీతా (2) త్రిపురతాపినీ (3) దేవీ (4) త్రిపుర (5) 
భావనా (6) సొభాగ్యలక్ష్మీ (7) సరస్వతీరహస్య (8) బహ్వచములు 

** బాలాజీ అనగా 'బాలా' అనునామము దేవికి కలదు గొరవార్థము 'బాలాజీ' 
అనుటవలన దేవీనామము 

నుద్దీపింపజేయు నీ స్తోత్ర రత్నములతో సరితూగునట్టి స్తోత్రములు 
దుర్రభములు. 


జగన్నియామకుండగు పరమేశ్వరు డధర్మముచేత ధర్మము 
నశించునపుడును, అసాధువులచేత సాధువులు బాధపడునపుడును, 
ధర్మ సంస్థాపనార్థము, సాధు సంరక్షణార్థము యుగ యుగములయందును 
ఆత్మమాయచే నవతరించుచుండును (గీత 4-7, 9) అట్టి భగవ 
దవతారములను సేవించినను పరమేశ్వరుని సేవించినే యగును 


(7) శ్రీరామకృష్ణావతారములు 


భగవంతుడగు శ్రీ మన్నారాయణు డనేకావతారములను ధరించి 
యున్నను అందు ముఖ్యములు శ్రీనరసింవా, శ్రీరామ, శ్రీకృష్ణావతారములు 
అందును శ్రీరామ శ్రీకృష్ణావతారములు ముఖ్యములు. కొందఖు శ్రీరామ, 
శ్రీకృష్ణులు వీర పురుషులు మాత్రమేయనియు, దుష్టసంహారము 
చేయుటవలన లోకులు సంతసించి వారిని పూజించిరనియు, అది వీర 
పురుషారాధనమనియు (Hero ౪0౫11), తరువాత కొంతకాలమునకు 
వారిపై మూఢభక్తి కలిగి వారిని దేవుని యవతారముగ భావించి 
ఆరాధించిరనియు చెప్పుదురు. ఈ మాటలు వైదికమతమునకు 
"సమ్మతమైనవి కావు ఏలయన. దుర్మార్శుడును, లోకకంటకుడును నైన 
రావణుని మాంధాత జయింపగలిగెను. వాలి రావణుని చంకలో నిడుకొని 
సప్తసము[ద్రములు త్రిప్పెను. కార్త ర్రవిర్యార్లునుడు రావణుని యుద్దమున 
జయించి చెజసాలయందు బంధించెను. భీమార్దునులు దుర్మార్గుల 
ననేకులను సంహరించిరి. ఇట్లు దుర్మార్గులను జయించిన మాంధాత, 
వాలి మొదలగు వీరులను భగవంతుని యవతార పురుషులని చెప్పుటలేదు 
శ్రీరామకృష్ణులు ఈశ్వరుని అవతారమని చెప్పుటలో నెంతో యర్ధమున్నది 
దానినంతయు నిర్మల చిత్తముతో నవగాహన చేసికొనవలయును. 


రామకృష్ణులను పాకృత జనులవలె జనన జరా మరణములు 
కలవారినిగా తలపరాదు. ప్రాకృత జీవులు వారివారి కర్మానుసారము 
అవిద్యకు లోబడి జనన మరణములను పొందుచుందురు. ఆ యవతార 

పురుషు లట్టుకాదు. సూ "తచ్చ దివ్యం స్వశక్తి మాత్రోదృవాత్‌ "(శాభసూ. 
48) ఆ శరీరము దివ్యము, స్వశక్తివలన కలిగినది 
రామకృష్ణులు (పొకృతులవలె కర్మబద్దులు కారు. వారికి కర్క్మయే 
లేదు కౌసల్యా దేవకీ దేవుల గర్భములందు వారు జన్మింపలేదా? 
యనిన, భగవంతుడు స్వసంకల్పము చేతనే స్వకీయమాయచే 
నట్టవతరించెను. శ్రీరాముడు పరబ్రహ్మా మనుటను (ప్రతులిట్లు చెప్పుచున్నవి 
మం॥ రామ ఎవ పరబ్రహ్మ రామ ఎవ పరంతపః | 
రామ ఏవ పరం తత్త్వం శ్రీరామో (బహ్మతారకం || 
(రామ రహస్యోపనిషత్తు) 
శ్రీరాము డొక్కడే పరబ్రహ్మము. ఆయనయే పరంతపుడు, 
పరతత్తము, బ్రహ్మము, తరింపజేయువాడు 
మం॥ అకారాక్షర సంభూత స్పామి|త్రి ర్విశ్వభావనః | 
ఉకారాక్షర సంభూత శృత్రుఘ్న సైజసాత్మకః || 
ప్రాజ్ఞాత్మకస్తు భరతో మకారాక్షర సంభవః | 
అర్థమాపత్రాత్మకో రామో బ్రహ్మానందైక విగ్రహః ॥ 
శ్రీరామ సాన్నిధ్య వా జ్ఞగదాధారకారిణీ | 
ఉత్పత్తి స్థితి సంహారకారిణీ సర్వదేహినామ్‌ || 
సా సీతా భవతి జ్దేయా మూల (పకృతి సంజ్ఞికా | 
(ప్రణవత్వా త్తకృతి రితి వదంతి (బహ్మవాదినః || 
(రామతాపన్యుపనిషత్తు ) 
తా లక్ష్మణుడు అకారాక్రరమందు కలిగిన విశ్వుడు, శత్రుఘ్నుడు 
ఉకారాక్రర సంభూతుడగు తెబసుడు, భరతుడు మకారాక్షర సంభూతుడగు 
ప్రాజ్ఞాడు. శ్రీరాముడు అర్థమా త్రయగు ఆనందైక స్వరూపుడగు బ్రహ్మము; 
శ్రీరామసాన్నిధ్యమాత్రమున జగత్తును ధరించునట్టిదియు, జగదుత్పత్తి 
సంహార కారిణీయు, సర్వదేహములయందును గ మూల(ప్రకృతియే 
సీతాదేవియని (బ్రహ్మవాదులు (పణవముతో పోల్చి చెప్పిరి. 

మం. "శ్రీరామసాన్నిధ్య వశాబ్లగదానందకారిణీ' | 

ఉత్పల సర సంహారకారిణీ సర్వదేహినాం | 

సీతా భగవతీ జ్లేయా మూలప్రకృతి సంజ్ఞితా"॥ (సీతోషనిషత్తు) 
మం॥ కలాతీతా భగవతీ స్వయం సీతేతి సంజ్రితా | 

తత్పరః పరమాత్మా చ శ్రీరామః పురుషోత్తమః (సారసారోపనిషత్తు 


శ్రీ కృష్ణభగవానుని గుణించి శ్రుతులిట్లు చెప్పుచున్నవి. 


మం॥ ఏకమే వాద్వయం బ్రహ్మ మాయయా చ చతుష్టయమ్‌ | 
రోహిణీతనయో విశ్వః అకారాక్షర సంభవః ॥ 
తెజ సాత్మకః ప్రద్యుమ్న ఉకారాక్షర సంభవః | 
ప్రాజ్ఞాత్మకో ఐనిరుద్దో సొ మకారాక్షర సంభవః | 
అర్హ మాత్రాత్మకః కృష్ణో యస్మి న్విశ్వం ప్రతిషితమ్‌ | 
కృష్ణాత్మికా జగత్కర్తీ మూల ప్రకృతి రుక్మిణీ || 
వ్రజస్త్రీ జనసంఘాత శ్రుతిభ్యో (బహ్మసంగతః | 
ప్రణవత్వేన (పకృతిత్వం వదంతి (బహ్మవాదినః ॥ 
(గోపాలతాపన్యుపనిషత్తు ) 
తా|| బలరాముడు అకారాక్షర సంభూతుడగు విశ్వుడు, ప్రద్యుమ్నుడు 
ఉకారక్రర సంభూతుండగు తైజసుడు, అనిరుద్ధుడు మకారాక్రర 
సంభూతుడగు ప్రాజ్ఞుడు. రుక్మిణీదేవి జగత్కర్రియగు మూలప్రకృతి 
(వ్రజస్త్రీలు శుతులు. ఎవనియం య. ప్రతిషింపబడినదో అట్టి 
అర్థ్ధమాత్రాత్మక స్వరూపుడు శ్రీ కృష్ణభగవానుని ఈ విధముగా 
(బ్రహ్మవాదులు (ప్రణవముతో పోల్చి చెప్పిరి. 
మం॥ గోప రూప హరి స్సాక్షాల్‌ మాయావిగ్రహధారణః | 
శేషో నాగో భవే ద్రామః కృష్ణో బ్రహ్తైవ శాశ్వతమ్‌ | 
తా గోపరూపధరుడైన హరి మాయామానుష విగవుడు. ఆదిశీషుడే 
బలరాముడు శాశ్వతుడగు పరబ్రహ్మమే  శ్రీకృష్ణభగవానుడని 
శ్రీకృష్ణోపనిషత్తు చెప్పినది. 

శ్రీరామ శ్రీకృష్ణులు వీరపురుషులేగాక వారు జీవులను సంసార 
పారావారమునుండి తరింపజేయగల శక్తిగలవారు. ఈ యవతారముల 
కాలములయందు ముక్తులు కావలసిన పుణ్యజీవు లందందు జన్మించి 
యీ యవతార పురుషులతో మాతృ, పితృ, భ్రాతృ, కళత్ర, పుత్ర, 
మిత్రాది సంబంధములు కలిగి జీవితములు ధన్యము చేసికొని పరమపదము 
చెందుచుందురు. అందులకే యీ యవతారములు కలుగుచుండును. 
ఈ యవతార పురుషుల జన్మము నొక వెల్లువతో పోల్చి "వెల్లువ 
వచ్చినపుడు కుంటలు, చెరువులు, బావులు, నదులు, సమస్తమును 
నిండిపోవునట్లు సమస్త జనులును ముక్తులై"రని శ్రీరామకృష్ణ 
పరమహంసగారు చెప్పియున్నారు. 


శ్రీకృష్ణుడు తాను పరమేశ్వరుడనని గీతయందు చెప్పిన వాక్యములలో 
కొన్నింటి నిచట నుదావారించుచున్నాను. "సమస్తలోక నియామకుడను." 
(గీత 5-29), "నా ప్రకృతులు రెండు గలవు ఒకటి అపర. రెండవది పర" 
(గీత 7-4, 5), "నన్నాశ్రయించుకొనియుండు నీ రెండు (ప్రకృతులద్యారా 
సమస్త జగత్తుయొక్క సృష్టి స్థితి లయములకు నేను కారణ భూతుడ 
నగుచున్నాను." (గీత 7-6), "సత్త్వరజస్తమో గుణాత్మకమగు నా మాయచేత 
సర్వజగత్తు మోహింపబడినందున పరుడను, అవ్యయుడను నగు నన్ను 
తెలిసికొనలేరు" (గీత. 7-13)- ఈవిధముగ గీత 7-14; 7-15; 9-4, 5, 9-11; 12, 
15-17; 18 శోకములయందును మటికొన్ని శ్రోకములయందును, భగవానుడు 
తాను పరబ్రహ్మ మని స్వయముగ చెప్పియున్నాడు, 


(8) పరాభక్తి (పరభక్తి) 


భక్తి రెండువిధములై యున్నది. (1) పరాభక్తి (2) అపరాభక్తి. ఈ 
అపరాభక్తినే గౌణభక్తియని యందురు. అపరాభక్తి పూర్తియై పరాభక్తి 
స్థితిని చెందుటకు ముందు ఈ మధ్యస్థితిని ముఖ్యభక్తియని యందురు. 
ఈ విధముగ చూచినచో భక్తి మూడువిధములని చెప్పవచ్చును. శ్రీ 
వైష్ణవులు పరమభక్తి యని మణియొక విధమును చెప్పుదురు. 

భక్తియొక్క సిద్దావస్థను పరాభక్తి యందురు. నారద భక్తి వక్తి సూత్రముల 
(మతము) ననుసరించి “పరాభక్తి యనునడి ముక్తికి సాధనము కాదు. 
అదియే ముక్తి కైవల్యమునకును హూభక్తికిని భేదము లేదు. జీవన్ముక్తుడును, 
పరాభక్తుడును నొక్కటియే గీతయందు చెప్పబడిన భక్తునకును (గీత 
12 అ 13 శ్లోకము నుండి 19 వణకు), సాంఖ్యయోగాధ్యాయమున (61 
నుండి 71వ “శోకము వజకు) చెప్పబడిన స్థిత ప్రజ్ఞానకును భేదము లేదు. 
సంపూర్ణవైరాగ్య (పరవైరాగ్య)ము కలిగి భక్తి మార్గమునం దనేకావస్థలను 
గడచిననేగాని పరాభక్తి సిద్దింపదు ఇది సాధన క్రమములనెల్ల 
నతిక్రమించిన సిద్ధావస్థ. సాధకుడగు భక్తుడు సాధనావస్థయందు ధ్యేయముగా 
నేదైన విగ్రహమును "గాని, (పతీకమునుగాని యుంచుకొని (ఆలంబనము 
చేసికొని) సాధన ప్రారంభించినను తుదకు అవాంకారాదు లకు నధిష్టాన 
మగు ఆత్మను దర్శించి అనగా ఆత్మానుసంధానము చేసి జీవబ్రహెక్యస్థితిని 
పొందినపుడే పరాభక్తి యగు ననియు, అంతకు తక్కువైన సి సితి పరోభక్తి 
కానేరదనియు చెప్పిరి | 


పాతంజల యోగసూత్రములయందు చెప్పినట్లు ఈశ్వర ప్రణిధానము 
వలన యోగము (సమాధి) సిద్ధించును. ఆయీశ్వర (పణీధానము 
గౌణభక్తియనియు, దానివలన సమాధి సిద్ధించిన పిదప పరాభక్తి 
సిద్ధించుచున్న దనియు శాండిల్యమపహర్డి చెప్పిరి. సూ॥| గొణ్యా తు 
సమాధి సిద్ధిః ఢశాం.భ.సూ. 20). జ్ఞానులు ఎట్టి సమాధివలన బ్రహ్మజ్ఞానము 
దృఢమగునని చెప్పిరో ఆ సమాధినే భక్తి క్ర మార్గీయులు, పరాభక్తీయని 
చెప్పిరని తెలియుచున్నది. "స్వస్వరూపానుసంధానం భక్తి రిత్యభిధీయతే'' 
స్వస్వరూపాను సంధానమే భక్తియని చెప్పిన శ్రీ శంకరులవారి 
వాక్యమునందలి భావ మిచ్చట సరిపడును. 


ఈ పరాభక్తి స్థితియందు సంకల్పము లుదయింపక నిర్వికల్పముగా 
నుండును. ఇచ్చట అవాంకారము నశించి జ్ఞానేచ్చాక్రియాశక్తు లకు నైక్యము 
కలిగియుండును. అట్టిస్థితియందున్న భక్తు లహంకార మమకారములు 
నశించినవారై యుందురు. వారీశ్వర (పేరితులై యీశ్వరేచ్చానుసారము 
కర్మల నాచరింతురు. ఈ స్థితియందు భగవంతుడు భక్తుడన్న భేదభానము 


భక్తియోగము (9) ముఖ్యభక్తి 20] 


నశించి యుండును ఈభ్రక్తిమార్గమునకును, జ్ఞానమార్గమునకును ఆరంభమున 
ఆచరణయందు స్వల్పభేద ముండునేగాని ఆదర్శమునందు భేదముండదు 
"జీవాత్మయే పరమాత్మయను భావము దృఢమై చిత్క్మళామౌత్ర బ్రహ్మమే 
యెప్పు డనుభవసిద మగునో యప్పుడది పరాభ్గక్తి యగును తత్పూర్వస్థితి 
ఎన్నడును పరాభక్తి కాజాల"దని నారదభక్తి సూత్రముల వ్యాఖ్యానమునందు 
చెప్పబడినది ఇట్టి పరాభక్తి పురుషుని ప్రయత్నమువలనను పరమేశ్వరుని 
యనుగ్రహమువలనను కలుగును కొందజిట్టిస్థితిని పొందినను నచటినుండి 
(క్రింది మెట్టునకు దిగివచ్చి ధ్యాసమాత్ర' భేదభావమున ఆనందము 
ననుభవించు చుందురు విశిషాదె గైద్వైతులు చెప్పు 'పరమభక్తి' యీ 
పరాభక్తికంటె భిన్నము 


(9) ముఖ్యభక్తి 


ముఖ్యభక్తి యనునది భక్తియందలి సాధనము లన్నియు దాటిన 
పిమ్మట సిద్ధించుచున్నది అనగా. ఇది సాధనము లన్నింటికిని 
పర్యవసానమని తాత్పర్యము ఇదియును పరాభక్తియందు భగవంతునకును, 
భక్తు నకును నభేదమై యుండగా ఇచ్చట నామమాత్ర భేదముండును. ఆ 
భేదము సహితము కల్పితమే (బహ్మానందానుభవము కొజ కాభక్సుడే 
యట్టి భేదమును కల్పించుకొని యుండును. ముఖ్యభక్తి కిని, పరాభక్తికిని 
గల “భేదమును నారదమహర్షివంటి మహనీయులేగాని అన్యు లెఖుగరని 
చెప్పిరి ఇది అనిర్వచనీయమగు (పేమరూప మైనదనియు, "సూ॥ 
అనిర్వచనీయం (పైమ స్వరూపమ్‌" (నా.భ.సూ. 51), పరాభక్తి 
పరమ(పేమరూప మనియు (నా.భ.సూ 2) నారదభక్తి సూత్రములయందు 
చెప్పబడినది దీనిని గీత యేకభక్తియని చెప్పినది. 
శో తేషాం జ్ఞానీ నిత్యయుక్త ఏకభక్తి ర్విశిష్యతే | 

ప్రియో హి జ్ఞానినో 2_ త్యర్ధ మహం స చ మమ ప్రియః॥|(గీత.7-17) 

ఈశ్లోకమునకు పూర్వకశ్లోకమునందు (1) అర్హుడు, (2) జిజ్ఞాసువు, (3) 
అర్ధార్థి, (4) జ్ఞాని యని నలుగురు నా భక్తులని న భగవంతుడు చెప్పెను. 
నలుగురిలో కేడపటివాడగు జ్ఞాని యీ శ్లోకమునందు ముఖ్యభక్తుడుగాను 

భగవంతున కత్యంత ప్రియుడుగాను వర్గింపబడెను. ఈ శోకముయొక్క 
భావ మేమన నలుగురిలో ముందు చెప్పబడిన ముగ్గురు తమ కోరికలు 
తీరినంతనే భగవంతుని మజచుచున్నారని, జ్ఞానియన్ననో భగవంతునికిని 
తనకును అభేద మగుటవలనను, కోరికలు లేనివాడగుటవలనను నిరంతరము 
అవిచ్చిన్న తైలధారవలె పరమేశ్వరుని నారాధించుచున్నాడు. కనుకనే 
అతడు నా కత్యంత (పియుడని భగవంతుడు చెప్పెను. జ్ఞాని భక్తు లకంకొ 
పై వాడనియు, జ్ఞానిని భక్తులలో చేర్చుట భక్తిని గౌరవించుటకే యనియు 
జ్ఞాననిష్టులు చెప్పుదురు 

ఈ ముఖ్యభక్తి గొౌణభక్తికంటె నతీతమైనది. నారద ప్రవ్లాదులవలె 
ఫలాపేక్షా రహితముగ చిత్తము భగవంతు ననుసరించుటయే దీని లక్షణమని 
చెప్పవచ్చును ఇదియును హూఖభ్ధక్తివలె నిర్వచించుటకు సాధ్యము కాదనియే 
నుడివిరి. అయినను భక్తులు వారి యనుభవములను ఈ క్రింది విధముగ 
చెప్పిరి 
శో హంసః పద్మవనం సమిచ్చతి యథా నీలాంబుదం చాతకః 

కోకః కోకనద ప్రియం ప్రతిదినం, చంద్రం చకోరస్తథా | 

చేతో వాంఛతి మామకం పశుపతే చిన్మార్గమృగ్యం విభో 

గొరీనాథ భవత్పదాబ్బయుగళం కైవల్యసొఖ్యప్రదమ్‌ ॥ 

(శివానందలహరి 59) 


తా| ఓ పరమేశ్వరా! వాంస పద్మవనమును, చాతకపక్షి మేఘమును, 
చక్రవాకపకి సూర్యుని, చకోరపక్షి చంద్రుని క్రో రునట్లు, నిర్గుణబ్రహ్మ 
ప్రాప్తిని ప్రసాదించునట్టి నీపాద పద్మములను నాచీత్త మెప్పుడును 
కోరుచున్నది 


తే ఇనుమయస్కాంత సన్నిధి నెట్టు (భాంత 
మగు, హృషీకేశు సన్నిధి నా విధమున 
గరగుచున్నది దైవయోగమున జేసి 
బ్రాహ్మణోత్తమ! చిత్తంబు భాంత మగుచు. 

ఇనుము అయస్కాంతముకడకు ఎట్లు పోవునో అస్తే భగవంతుని 
సన్నిధిని తన చిత్తము కరగిపోవుచున్నదని ప్రహాదుడు వచించెను 


(10) ఎకాంతికభక్తి 


దీనినే యేకాంతిక భక్తియనియు ఏకాంత భక్తియనియు పిలుతురు 
ఏకాంతభక్తిని గుణించి నారదభక్తి సూత్ర వ్యాఖ్యానమం దిట్లున్నది 
"ఎప్పుడు వృత్తి స్తంభనంబగునో అప్పుడది ఏకాంతభక్తి యగును 
అస్థితిని పరాభక్తి యనికొందణును, జ్ఞానంబని కొందణును వచియింతురు 
ఇట్టి నామభేదంబునజేసి స్టితిభేదంబు నూహింపరాదు అస్థితిలో నున్న 
వానిని జ్ఞానియన్నను భక్తుడన్నను నొక్కకే యగును "(నోభసూ 6) 


సూ॥ భక్తా ఏకాంతినో ముఖ్యాః॥ (నాభ సూ. 67) 


తొ ఎవరు కేవల (ప్రేమార్ధము భగవంతుని (పేమింతురో వారు 
ఏకాంత భక్తులు. 


మహాభారత శాంతిపర్వమునందు ఏకాంతికభక్తి, ఎకాంతిక 
ధర్మములను గుణించి చెప్పబడినది. అందు శ్వేతద్వీపవాసియగు 
నారాయణుడు నారదమహార్తికి ప్రత్యక్షమై తన మూలస్వరూపము చూపి 
భాగవత ధర్మముల నుపదేశించినట్లు చెప్పియుంటిని. ఆయుపదేశమునందు 
"వాసుదేవ, సంకర్షణ, ప్రద్యుమ్న, అనిరుద్దములను చతుర్విధ వ్యూవాములుగా 
తా నుందుననియు, అందు వాసుదేవుడైన తానే ఆత్మయు, సాక్రియు, 
క్షేతజ్ఞడును నని తెలిసికొనుటయే యేకాంతికభక్తి యగు ననియు 
నుపదేశించెను. నారదమవర్డి అవాంకార రహితుడును, నేకాంతిక భక్తుడును 
నగుటవలన నతనికి తన దర్శనము లభించినదని నారాయణుడు చెప్పెను 
మణియు, నిరావారులు, ఇంద్రియ వ్యాపారములు లేనివారు, నిస్వేదులు 
(చెమట లేనివారు), సుగంధ పరిమళ దేవులు, మౌనము ధరించినవారు, 
ధ్యాన నిమగ్నులు నగు శ్వేతద్వీప వాసులను నారదమహార్తికి చూపి 
"వీరు ఏకాంతికులు, వీరు నాకత్యంత ప్రియులు"నని వచించెను. 

నారద మపర్తి బదరికాశమమున నున్న నరనారాయణులను 
కలిసికొన్నప్పుడు ఏకాంతిక భక్తి ప్రసంగమే కలిగెను, ఈ విషయ మిదివజుకే 
కొంత చెప్పియుంటిని ఏకాంత భక్తులనగా. సత్త్వ గుణ (ప్రధానులును, 
నిరపేక్రులును, నాత్మారాములును నయియుండు నట్టివారు. వీరు 
ముక్తి నిసైతము కోరరు. "ఏకాంతులెవ్వని నేమియు కోరక భద్రచరిత్రంబు 
బాడుచుందురు. "అని గజేంద్రుడు చెప్పెను ఇందు జ్ఞాన, ద్దేయములను 
వృత్తి స్తంభించును. ఇంతకంటె తక్కువ ప్పి సితి గౌణభక్తి 


(11) గొణభక్తి (అపరాభక్తి) 


భక్తిని సాధనావస్థయందు గౌణభ్ధక్తి యందురు. దీనినే అపరాభక్తియని 
యందురు. లోక సామాన్యముచే భక్తియని పిలువబడుచున్న దిదియే 
భగవంతుని యెడలగల (పేమరూపమైన భక్తియే ముక్తిరూపమనియు, 
అనుభవరూప మనియు, ఆనందరూపమనియు భక్తిశాస్త్రములు పఠించినట్టి 
వారును, భక్తులును మాత్రమే యెజుగుదురు. తదితరు "లెజుగరు లోకమున 
సామాన్యులు భక్తియనగా భగవంతుని భజించుట యని మాత్రమే 
యెజుగుదురు. భజనమనగా వేణు, విణా, తంబుర, మృదంగ, తాళాది 
జంత్ర సాధనములతో (శ్రుతి కలిపి భగవంతుని స్తోతరూపమగు కృతులను 
ర్తీర్త నలను గానము చేయుట జంత్రవాద్యాదులేవియు లేర కేవలము 
"హరే రామ హరే రామ రామ రామ హరే హరే" అని నామసంకీర్తనము 
చేయుట, భగవత్కథలను వినుట, వినిపించుట, భగవంతుడు 
అవతారములయందు జరిపిన దివ్యాద్భుత లీలలు న్మరించుట, ప్రార్థించుట 
మొదలగునవి భజనములో చేరును ఇవన్నియు పరాభక్తికి సాధనము 
లగుటచే నివి అపరాభక్తి యనియు గొణభక్తియనియు పిలువబడును 


గౌణభక్తి యనగా . గుణములకు సంబంధము గల భక్తియని 
యర్థము. గుణములనగా: సత్త్వరజస్తమోగుణములు, ఈభక్తి 
గుణభేదములనుబట్టి మూడు విధములుగను, సంకల్పభేదములను బట్టి 
మూడు విధములుగను నున్నది. మొదట సాధన మనోగతమై యుండును 
మనస్సు వివిధ వాసనలతో చేరియుండును. కనుక మనస్సు సాత్తి త్త్వికము, 
రాజసము, తామసము అని మూడు విధములు. భక్తి ఆయా పురుషుల 

వాసనలబట్టి యుండును. సాత్త్వికమగు మనస్సనగా' సత్త్వగుణ మధికముగా 
కలదని యర్థము. అట్లే రజస్తమోగుణముల నూహించు కొనవలయును 
అట్టి సాత్త్వికాది గుణయేతమైన మనస్సునందు ప్రతిఫలించిన భ్ర్రిభావములు 
సత్వాదిగుణ సంబంధమైనవిగా నుండును. తమోగుణ సంబంధమైన 
భక్తిని తామసభక్తి యందురు. ఇది మూఢాచారములు, మూఢ వ్యాసములు 
కలదియై యుండును. సాధ్యసాధక జ్ఞానము సమగ్రముగా నుండదు. 
రాజసికభక్తి కేవలము స్వప్రయోజనము కొజై యుండును. ఇచ్చట 
సాధ్యసాధక జ్ఞానము కొంతవజకు మాత్రమే యుండును. సాత్త్వికభక్తికి 
సాధ్యసాధక జ్ఞానము పూర్ణముగా నుండును. ఇచ్చట స్వార్థమగు 
కోరికలేవియు నుండవు. భగవంతుని ప్రీతికొజై భగవంతు నారాధించును. 


సంకల్ప భేదమునుబట్టి భక్తులు నాలుగు విధములుగ నున్నారు. 


క చతుర్విధా భజంతే మాం జనా స్సుకృతినో 2.ర్హున! | 
ఆరో జిజ్ఞాసు రర్ఫార్టీ జ్ఞానీ చ భరతర్తభ!॥ (గీత 7-16) 


లా అర్జునా! నన్నాశ్రయించు పుణ్యపురుషులు నాలుగువిధములుగ 
నున్నారు. ఎవరనిన' అర్హుడు, జిజ్ఞాసువు, అర్ధార్థి, జ్ఞాని.* 


(1) ఆర్తుడు : ప్రాణాపాయ సమయమునందును, తమ శరీరమునకు 
బాధ కలిగినపుడును, (పాణరక్షణమును, బాధానివారణమును 
కోరునట్టివాడును, ప్రాణముకంటెను (ప్రేమాస్పదమగు మానమునకు 
భంగము కలుగునప్పుడు మానభంగము కాకుండ కాపాడుమని 
మొజయిడువాడును ఆర్తుడు. అట్టివారు గబేంద్రుడు, (ద్రౌపది 
మొదలగువారు, చోర వ్యాఘాదులచే పీడింపబడిన వారును అర్హులే. 
అర్హుడు రజస్తమో గుణము లధికముగా గలవాడైన తనకును తన వారికిని 
కలిగిన కష్టమును మాత్రమే బాపుమని భగవంతుని కోరును. సత్త్వ 
గుణము గలవాడైన లోకమునకు కలిగిన కష్టములను బాపుమని భగవంతుని 
ప్రార్థించును. 


* శ్రీ రామానుబాచార్యులవారి భాష్యమున (1) అర్హుడు (2) అర్హార్థి (3) జిజ్ఞానువు 
(4) జ్ఞాని క్రమమును కూర్చి అందుత్తరోత్త రుల అధికులని (వ్రాసి యున్నారు. 

(2) జిబ్బాసువు : భగవంతుని పొందవలెనను నిచ్చ లేదా భగవంతుని 
తెలిసికొనవలయునను ఇచ్చ గలవాడు జిజ్ఞాసువు. ఈశ్వర దర్శనము 
కోరి అన్నపానాదులయందు అపేక్ష లేక యెప్పుడు భగవంతుని దర్శనము 
లభించునాా యని క్షణ మొక యుగముగా గడపుచు దీనునివలె 
విలపించువాడు. ఇట్టిది స సత్త గుణాధిక్యమువలనను, సాతి త్రిక శ్రద్ధవలనను 
కలుగును గోపికలు. శ్రీపరాంకుశయోగి, శ్రీరామకృష్ణ పరమవాంసగారును 
ఇట్టి జిజ్ఞాసువులలో చేరుదురు జిజ్ఞాస తామస భక్తి క్రలవానియం దుండదు 
రాజస భ్రక్తికలవారి యందు కొలదిగా నుండును. సాత్తి(కభ్టక్తి కలవారియందు 
మాత్రమే తనతో బాటు లోకు లందటును భగవంతుని తెలిసికొందురు 
గాక యను జిజ్ఞాస యుండును 


(3) ఆర్షార్తి : ఇతడు రజస్త మోగుణములతో కూడిన బుద్ధికలవాడై 
స్వలాభముకొరకై యర్థము నిమ్మని భగవంతుని కోరును. సాత్తి స్త్వికభక్తి 
కలవాడు లోకుల క్రేమముకొజకై దేవుని ప్రార్థించును 


(4) జాని: ఆత్మ జానము కలవాడు. 
అ అ 


తామసభక్తి కంటె రాజసభక్తియు, దానికంటె సాత్త్విక భక్తియు 
శ్రేష్టము. సాత్త్వికభక్తివలన ఆనందమును, పరాభక్తివలన పరమానందమును 
కలుగును. సామాన్య జిజ్ఞాసువులు తీరిక కాలమునందు (గంథపఠనము 
చేయుచు, తెలియని విషయములను తెలిసినవారి నడిగి తెలిసికొనుచు, 
క్రమముగ జ్ఞానాభివృద్ది చేసికొనుచుందురు. పైన చెప్పిన నలుగురును 
భక్తులనుటవలన ఒక తండ్రియొక్క నలుగురు పుత్రులలో యోగ్యతయందు 
తారతమ్య మున్నను నలువురును తండ్రికి ప్రీతిపాత్రు లైనట్లు భగవంతునకు 
ప్రీతిపాత్రులే యైనను వారిలో జ్ఞాని శ్రేష్ణడగుటవలన భగవంతునకు 
మిక్కిలి ప్రీతిపాత్రుడు. అతడే ముఖ్యభక్సుడు. 

గీత యే దృష్టితో అర్హుడు, జిజ్ఞాసువు, అర్గార్థి, జ్ఞానియని నలువురను 


భక్తులలో చేర్చి వాలీయండు న్యూనాధీక్యములు కమీుబరచీనదో, ఆ విధముగనే 
మజీయొక మెట్టు క్రిందికి దిగి చూచినచో, చదువురాని వాడును, అల్పవిద్య 

గలవాడును, నుత్తమ సంస్కారము లేనివాడును నగు నా కవ్యక్తి ఒకజాతిని 
తీసికొని దానిపై నొక చెంబెడునీళ్ళు చల్లి ఆజాతికి పసుపు కుంకుమ 
బొట్లు పెట్టి, అదియొక దేవతయని భావించి దానియెదుట నొక కోడినో 
మేకనో నరికి, ఖండితశిరము నాదేవత ముందుంచి దేవత దానిని 
స్వీకరించినట్టు తృప్పిపడును విద్యావివేకములు గల మజణీయురడు 
దేవాలయమును నిర్మించి అందు ఆగమ మంత్రములతో దేవీ విగవామును 
ప్రతిష్టించి (ప్రాణ ప్రతిష్టచేసి) ఆ దేవి యెదుట బలి సమర్పించును 
ఇంక కొందజు వారిగృహములయందే విగ్రహమునో, సాలగ్రామమునో 
పటము (చిత్తరువు)నో పెట్టి ప్రతిదినమును కొంతసేపు పూజించుచున్నారు. 
ఆ మువ్వురును తదితర కాలమును దారపుత్రాది సేవయందు 
గడుపుచుందురు ఇట్టివా రందటును భక్తులు కారు. వీరిని ఆప్తికులని 
మాత్రమే పిలువ వలయును భగవంతునియందు భక్తునకు నిరంతరము 
స్మరణ ముండవలయును ఆస్పికునరు, భక్కునకును తారతమ్యమును 
చూపుటకు వారిరువురను వేణు వేణు నామములతో (ఆస్తికుడు, భక్తుడు 
అని) పిలువవలయును 


భక్తి మార్గము అతినీచస్థానమగు క్రిందిమెట్లునుండి సాధకుడు 
భగవంతుని చేరువజకు అనేక “సోపాన క్రమమున నున్నది సోపానముల 
నన్నింటిని ఎక్కిన పిమ్మటనే నిజమైన భక్తికలిగి భక్తుడు భగవంతుని 
(పమించుచున్నాడు జ్ఞాన భూమికలవలెనే భక్తి భూమికల. 
భక్తిశాస్తములయందు చెప్పబడినవి నారదభక్తి సూత్రములవంటి 
గ్రంథములనుండి వాటిని తెలిసికొవలెను భారతదేశమున అన్ని తరగతుల 
వారికి వారివారి యోగ్యతానుసారమగు భక్తిసాధన విధానమును బోధించిరి 
హరిజనులయందు శెవులు, వైష్ణవులు అను రెండు తెగలు గలరు శైవులు 
భగవంతుని భజించుట యన్న “చిందుత్రొాక్కుట (చిందు= శివతాండవము) 
అందురు. దానితో వారికి ముక్తి కలుగునందురు ఈ విధముగ నెవరెవ 
రేయే స్థానమునం దున్నారో వా రాయా సానమునం దుండియే వారి 
వారి యోగ్యతానుసారము తమకు లభించిన సాధనయను కాలిబాటగుండ 
భక్తియను రాజమార్గమును జేరి అందుండి పయనించి ముక్తిసొధమును 
చేరుదురు. 


రి 

(12) సకామభక్తునకు ముక్తి కలదా? 


భగవంతుని ఏదేని యొక కోరికతో భజియించువాడు రాజస 
తామసభక్తులలో చేరుచున్నాడు. ఇట్టి వానికి ముక్తి కలదా? యను 
సంశయము ఏ కలుగును. ఏలయన: వీరికి 'హృదయగ్రంథి  విచ్చేదము కాలేదు. 


అదిగాక, భక్తిశాస్తములయందు చెప్పిన విధమున భగవంతుని యెడల 
(శ్రష్టమగు (ప్రేమయే గదా భక్తి. కాని యెవరైనను ధనమునో, భార్యనో, 
విద్యీనో గోరి భగవంతుని భజించిన ఎడల నట్టివారికి ధనాదులలోనే 
యొకదానియందే (పేమ కలదని భగవంతునియెడల (పేమ లేనేలేదని 
చెప్పుటకు వీలులేదు. అది లోకానుభవమునకు సరిపోవుట లేదు. ఎట్లన: 
బాలుడొకడు వాని తల్లిని మిఠాయి నిమ్మని కోరును. తల్లి మిఠాయి 
నివ్వకున్న వాడేడ్సును.” తల్లి వానికి మిఠాయి నొసగిన సంతేసించును. 
వానికి (పేమ మిఠాయియెడల మాత్రమే కలదని తల్లియెడల (పేమలేదని 
చెప్పవచ్చునా? అట్టే భగవంతుని ధనము నిమ్మని కోరినవాడు ధనమును 
(సేమించినవాడైనను, భగవంతుని సహితము (ప్రేమించియే యున్నాడు. 


మన యభీప వస్తువు నెవరినుండి పొందుచున్నామో, వారు మనము 
(ప్రేమించిన దానినీ మనకు లభింపజేయుటకు సాధనభూతు లగుటవలన 
వారినికూడ (పేమింతుము. అభీష్ట పదార్థమునందున్న (పేమ దానిని 
సాధించు సాధనములయందును నుండును. భార్య సుఖసాధనము గనుక 
సుఖమునే (పేమించినను సుఖసాధనమగు భార్యనుకూడ (పేమింతుము. 
అందువలననే గీతయందు (గీత. 7-16) అరార్థి సహితము భక్తులలో 
చేర్చి చెప్పబడెను కాని సకాము డుత్త త్తమభక్తుడు కాడు. ఏలయన: వాడు 
కోరిక తీరినంతనే భగవంతుని మటచిపోవచ్చును. 


కొందజు మొదట సకాములై యుండి పిమ్మట నిష్కామ భక్తు 
లగుదురు. మ కర్దమ ప్రజాపతి భార్యను గోరి తపమాచరించెను. 
విష్ణుదేవుడు ప్ర ప్రసన్నుడై 'స్వాయంభువుని కుమార్తెయగు దేవహూతి భార్య 
SEAS మో దంపతులకు నేను కపిలుడను నామమున పుత్రుడనై 
జన్మింతు" ననియు వరమిచ్చెను. ఆ విధముగనే జరిగెను. కపిలమహార్తి 
తల్లిదండ్రులకు తత్త్వోపదేశము చేసి వారిని సంసారమునుండి తరింప 
జేసీనట్లు భాగవతమునందు గలదు. 

శ్రీమదాంధ్ర భాగవతమునందలి చిత్రక్రేతూపాఖ్యానమున ఇట్లు 
చెప్పబడినది “విషయకాములేని నిన్ను సేవించినవారు వేచిన 
విత్తనంబునుంబోలె దేవోంతరోత్సత్తి నొందకుండుదురు." ఇట్లు చెప్పుటకు 
కారణమేమన: మొదట సకాములైన భక్తులు క్రమముగ భగవదను 
గ్రవాముచేత నిష్కాము లగుదురు నిష్కామత్వము నీద్దింపగనే ముక్తియును 
సిద్ధించును. ఈయర్థమును తెలుపునట్టి వాక్యములు శ్రీమదాంధ్ర 
భాగవతమునందలి ర్రువో పాఖ్యానమునను గలవు (ధ్రువుడు భగవంతుని 
స్తుతించుచు నిట్లు చెప్పెను. "సకాములైన దీనులను, గోవు వత్సంబును 
స్తన్యపానంబు చేయించుచు వృకాది భయంబువలన రక్షించు చందంబునం 
గామప్రదుండవై సంసారభయంబువలనం బాపుదువు" అనగా గోవు 
దూడకు పాలనిచ్చి పోషించుటయును, తోడేలు మొదలగు వాటినుండి 
రక్షించుటయునను రెండు విధములగు లాభములను చేకూర్చునట్లు 
భగవంతుడు భక్తుల కోరికల నిచ్చుటయేగాక వారిని నిష్కాములుగ చేసి 
ముక్తి నొసంగునని యర్థము (ధువుడును మొదట తండ్రి యంకపీరము 
నెక్కు సంకల్పమున తపమాచరించెను భగవంతుడు ప్రత్యక్షమై వరము 
కోరుమనిన నేమియును కోరక పోయెను. భగవంతు డాతని మనోగతము 
నెజిగియున్నందున నున్నతపథంబును, రాజ్యప్రాప్తి యు, తర్వాత కైవల్యమును 
కలుగునని వరముల నిచ్చి తిరోహితుడయ్యెను పిమ్మట (ధ్రువుడు "నేను 
ముక్తిని కోరనైతినే” యని చింతించెను 


భాగవత పురాణమందలి (ధ్రువుని చరిత్రవంటిదే శివపురాణమునందు 
ఉపమన్యుని కథ కలదు దాని నిచట సంగ్రహముగ తెలిపెదను. ఐదేండ్ల 
వయస్సుగల యుపమన్యుడను మునికుమారుడు తల్లితో మేనమామల 
యింటికిపోయి, అందు కొంత కాలముండి తిరిగి స్వగృవామున కరుదెంచెను. 
ఆ బాలుడు త్రాగుటకు పాలనిమ్మని తల్లిని కోరెను తల్లి రాగిపిండిని 
నీటిలో కలిపి యివ్వగా బాలుడు దానిని "మాచి "అమ్మా! యివి పాలు 
కావు. నన్నిట్టు మోసగించెదవా?"యని యనెను. అతని తల్లి "నాయనా! 
నీవు మేనమామల యింట పాలు త్రాగితివి. ఇచ్చట మనకు గోవులు 
లేవు. పాలు లేవు నేను పాలనెటు తేగలను? నీకు పాలు కావలెనేని 

లోకనాథుడైన శివుని ప్రార్థింపుము. ఆయన అనుగ్రహించి మనకు ధనము, 
గోవులు (ప్రసాదించిన పాలు లభించు"ననెమ. 


ఉపమన్యుడు శివునిగుటించి తపస్సుచేయుటకు నిశ్చయించెను. తల్లి 
తపమునకు అనుజ్ఞ నిచ్చి శివపంచాక్షరీ మంత్రము నుపదేశించి పం "పెను 
ఉపమన్యుడు గోప్ప తపస్సుచేసెను. శివుడనుగ్రహించి యతనిని 
పరీక్షించుటకు ఇంద్రుని రూపమున (ప్రత్యక్షమై వరముల నిచ్చెద 
కోణుకొమ్మనెను. ఉపమన్యుడు కృత్రిమేంద్రుడు శివుడని యెజుగక "నేను 
శివునివలన తప్ప నితరులవలన త్రైలోకాధిపత్యము నైనను గైకొన"నని 
నిరాకరించెను. శివుడతనికి తన నిజస్వరూపమును చూపి క్షీరసాగర 
మాతని ఆ(శమమున నుండునట్లును, కల్పాంతము వజరును జీవించి 
యనంతరము తనసన్నిధి చేరునీట్టును ననేక వరముల నిచ్చెను. ఎ 
విధముచేతనైనను భక్తి కలిగెనేని యది క్రమముగా వృద్దియై ముక్తిని 
కలిగించును. 


(13) భక్తిభావము బహువిధములు 


ళో (శ్రవణం కీర్తనం విష్ణోః స్మరణం పాదసేవనమ్‌ | 
అర్చనం వందనం దాస్యం సఖ్యమాత్మ నివేదనమ్‌ |* 
(భాగవతము, సప్రమస్కంధము) 


తా| శ్రవణము, కీర్తనము, స్మరణము, పాదసేవనము, అర్భనము, 
వందనము, దాస్యము, సఖ్యము, అత్మార్చణము అను నీ తొమ్మిదియును 
భక్తి మార్గములు అని ప్రవాదుడు చెప్పెను. ఈ తొమ్మిది విధములగు భక్తి 
మార్గములయం దేదియైనేను భక్తుని భగవంతుని సన్నిధికి చేర్చునని 
భక్తుల మతము. 


పై శ్లోకమునకు పోతనకవిగారి 'స్వేచ్భానువాదము. 

మ తను హృద్భాషల సఖ్యమున్‌ శ్రవణమున్‌ దాసత్వమున్‌ వందనా 
రృనముల్‌ సేవయు నాత్మలో నెజకయున్‌ సంక్తీర్త నల్‌ చింతనం 
బను నీతొమ్మిది భక్తి మార్గముల సర్వాత్మున్‌ హరిన్‌ నమ్మి స 
జ్ఞనుడై యుండుట భద్రమంచు-చలతున్‌ సత్యంబు దైత్యోత్త మా! 

ళో నాలం వా సకృదేవ దేవ భవతసే స్సేవా నతిర్వా నుతిః 
పూజా వా స్మరణం కథాశ్రవణ మప్యాలోకనం మాదృశామ్‌। 
స్వామిన్న స్థిరదేవతానుసరణాయా సేన కిం లభ్యతే 
శా వా ముక్తిరితః కుతో భవతి చేత్కిం ప్రారనీయం తథా]॥ 
(శివానందలవారి) 


తా! ఓ మహాదేవా! నీకు కాయికముగా చేయు నమస్కారమేని, 
వాక్కుతో చేయునట్టి స్తోత్రమేని, పూజయేని, మనస్సులో స్మరించుటయేని, 
నీ కథలను చెవులతో వినుట యేని, కన్నులతో నీ మూర్తిని జూచుటయేని 
యొకసారి మాత్రమునకే నావంటివానికి ముక్తిప్రద మగుచుండగా (పై 
వాటిలో దేనిచేతనో యొకదానిచేత ముక్తి కలుగుచుండగా) అస్థిరమైన 
యితర దేవతలను భజించుటవలన లాభమేమి? 


నారద భక్తిసూత్రములలో భక్తి పదకొండువిధములని చెప్పబడినది. 
(నా.భ.సూ. 82) అందులో నొక్కొక్క విధమును నొక్కక్కరు వోషముగ 
సాధించిరి. భగవద్భక్తి పై పదునొకండు విధములనియే నిర్దారణ చేయుటకు 
వీలులేదు. శ్రీరామకృష్ణ పరమహంసగారు పందొమ్మిది విధములగు 
భక్తిభావముల సాధించిరని తెలియుచున్నది. పరమవాంసగారి వాక్యముల 
నిట నుదాహరింతును. "వివిధములైన పందొమ్మిది భక్తిభావము 
లొకరియందే వ్యక్తమగుట భక్తి (గ్రంథములలో మహాభావమని 
చెప్పబడియున్నది. వీనిలో నొకదాని నొందుటకే సామాన్యునకు 
యావజ్జీవము పట్టును. కాని (తన్నుద్దేశించుచు) యీ శరీరమం 
దాపందొమ్మిది భావములును పూర్తిగా వ్యక్తమైనవి." (రామకృష్ణ 
లీలామృతము) భక్తి భావము లింకెన్ని విధములైన కావచ్చును. 

ఇందులో నేయొకటైనను ముక్తి ప్రదమే యని భక్తుల చరిత్రయందు 


దృషాంతములు కలవు. భక్తి యెన్ని విధములైనను కాయిక, వాచిక, 
మానేసికములను త్రివిధములగు భక్తి మార్గములలోనే చేరును. 


వాచికభక్తి : శ్రీ నంబాడువాన్‌ అను హరిజన కులమునకు చెందిన 
భక్తుని చరిత్ర యొక దృష్టాంతము ఈ మహనీయుడు ప్రతిదినము 

తాను నివసించు (గ్రామమునకు కొంతదూరమునందున్న యొక 
వైష్ణవక్షేతమునకు పోయి యచ్చట స్వామి యాలయము ముందు నిలిచి 
స్వామిని మంగళకైశికీ రాగమున సంకీర్త నీము చేయుచుండెడివాడు ౪ 
విధముగ పది “సంవత్సరములు కై కైంకర్య మొనర్సెను. ఒకనాడ,. 
కైంకర్యమునకై పోవుచు త్రోవతప్పి యరణ్యమునకు పోయి యచ్చటనొక 
(బహ్మరాక్షసునకు చిక్కెను ఆరాక్షసు డాభక్తుని భక్షించుటకు సిద్ధపడగ 
బ్రహ్మరాక్షసునితో భక్తుడిట్లు చెప్పెను : "నేను భగవంతుని సంకిర్త 1ర్తనము 
చేయుటకు పోవుచున్నాను, ఆ కార్యము పూర్తి చేసి వచ్చెదను. అప్పుడ 
నీవు నన్ను భక్షింపవచ్చును అందుకు నీ వంగీకరింపుము." అందుపై 
వారిరువురకు కొంత సంభాషణ జరిగిన పిదప బ్రహ్మరాక్షసుడు భక్తుడు 
కోరినట్లంగీకరించెను. 


శ్రీనంబాడువాన్‌ ఎప్పటివలెనే స్వామిసంకీర్తనము చేసి బ్రహ్మ 
రాక్షసుని కడకు వచ్చి భక్తింపుమని చెప్పెను బ్రహ్మరాక్షసుడు విస్మితుడై 
యిట్టి సత్యనిష్టయు, దైవభక్తియు లోకమున దుర్లభమని తలచి భక్తున 
పాదములపై బడీ "నీవు భగవంతుని స్తుతించిన  గానఫలములో కొంత 
నాకు దానమిమ్మని" ప్రార్థించెను కౌని భక్తుడు సంకీర్తనలఫల 
మనంతమని దానియందు కొంత దొన మివ్వనని చెప్పి, దుఃఖించుచున్న 
(బ్రహ్మరాక్షసునియందు దయగలవాడై "యూరడిలు” మని పలికెను 
"ఊరిడిలు" మను మాట వెడలగనే (బహ్మరాక్రసుడు శాపవిముక్తి నొంది 
(బాహ్మణుడై భక్తునకు నమస్కరించి బదరి కాశమమునకు తపమునకు 
పోయెను * 


నాయనార్హలో నొకరగు గోపబాలుడు గోవులను మేపుకొనుచుండెడి 
వాడట. గోవుల నడవికి తోలుకొని పోయి యచట వేయిగానము చేయుచు 
శివసంకీర్తనము చేయుచుండెడివాడు. అతనికి పరమశివుడు ప్రమథులలో 
ప్రత్యక్షమై ముక్తి నొసగినట్లు చొప్పెదరు. 


* "ఆముక్రమాల్యద"” యందలి మాలదాసరి కథయందు చెప్పబడిన మాలదాసరిటే 
ఈ నంబాడువాన్‌ అను హరిజన భక్తుడు. 

దాస్యభక్తి (కాయిక భక్తి : దాస్యభక్తికి మొదట పేర్కొనదగిన 
మహనీయుడు హనుమంతుడు భక్తు డు తాను భగవంతునికి దాసుడనని 
చెప్పుకొనుటకు సంతోషించును. "దాసోఇ_వాం కోసలేంద్రస్య రామస్యాక్షిష్ట 
కర్మణః” నేను రాముని దొసుడనని హనుమంతుడు లంకలో ఎలుగెత్తి 
చాపను. శ్రీకాంచీపూర్ణులనువారు (శ్రీ తిరుక్కచ్చినంబి) కంచిలో 
వేంచేసియుండు శ్రీ వరదరాజస్వామివారికి నెల్లప్పుడు వింజామరము 
వీచుట (ఆలవట్ట కైంకర్యము) చేయుచుండెడివారట వీరు శ్రీవరదరాజ 
స్వాములవారికి ఆంతరంగిక భక్తులని ప్రసిద్ధి. ఆళ్వారులలో నొకరగు 
శ్రీవిప్రనారాయణులు (తొండరడిప్పాడియాళ్వార్డు) పుష్పవాటికను పెంచి 
పుష్పముల సేకరించి శ్రీరంగనాథస్వాములవారికి పూలంగి సేవ 
చేయుచుండెడివారు. ఇట్టివి కాయికభక్తిలో చేరును. నమస్కరించుట 
కాయికభక్తిలో చేరును. 


మానసికభక్తి : ఈభక్తులలో మొదట పేర్కొనదగిన మహనీయుడు 
ప్రవాదుడు. 

ఒకానొక భక్తుడు భగవంతుడు సర్వవ్యాపియనియు, సర్వభూత 
హృదయాంతర్వర్తి యనియు, సర్వదేహములు దేవాలయములనియు, 
సమస్త ప్రాణులను (పేమించుచు ఎవరి కైనను కష్టము కలిగినపు 
డాదుకొనుచు వారికి ధైర్యము చెప్పుచు సేవచేయుచుండును. అతడు 
భగవంతుని క్రెంకర్యమునే చేయుచుంటినని భావించును. అత డూర 
పుండ్రములుగాని, తులసిమాలలుగాని, విభూతిగాని, రుద్రాక్షలుగాని 
ధరింపకుండినను, దేవాలయమునకు వెళ్ళకషోయినను దేవునికి దాసుడే 
యగును. ఆయన చేయునది భగవత్సేవయే. దీనిలో కాయిక, వాచిక, 
మానసికములగు భక్తి విధానములు గలవు. కాయిక వాచికములయందు 
మానసిక భక్తికూడ నుండును. మనస్సు లేనిదే కాయిక భక్తికాని, వాచిక 
భక్తికాని చేయుటకు సాధ్యము కాదు. 


 శాని, దక్షిణ దేశమునందు కూలితీసికొని భజన చేయుదురు. 
. వారొప్పుకొన్న కాలపరిమితికంటె ఎక్కువకాలము భజన చేయరు. వరికి 


214 బ్రహ్మబిజ్ఞాస (నాలుగవ ప్రకరణము) 


భక్తిలేదు అన్ని విధములగు వృత్తు లవలెనే అదియును నొక వృత్తిగనే 
చేయుదురు ఇచ్చట కాయిక వాచికములు మాత్రమే పనిచేయునుగాని 
మనస్సు భగవదర్చితము కాదు ఒప్ప్రకున్న కాలము కొజుకును, కూలికొణకును 
నిరీక్రించుచుందురు అట్టి వారలలో 'నొకానొకడు కూలి తీనికొన్నను భక్రిగలవాడై 
యుండును మనోవాక్కాయములలో దేనికి ప్రాధాన్య మివ్వబడునో దాని 
కాపేరు పెట్టబడినది. ఒక్కొక్క రొక్కొక్క విధమగు భక్తివిధానమునకు 
ప్రాముఖ్య మీచ్చుటవలన భక్తుల యనుభవములను చూచి శాస్త్రకారులు 
భక్తి భావము లిన్నివిధములని వ్రాసిరి. 

"సూ పూజాదివ్వనురాగ ఇతి పారాశర్యః"' భగవంతుని పూజించుట 
మొదలగువానియందలి యనురాగము (కాయికభక్తి) భక్తియని వ్యాసమవార్తి 
యు, సూ॥ "కథాదిప్ప్వితి గర్గః" భగవత్కథాదులను వినుట (చెప్పుట) 
భక్తి (వాచికభక్తి) యగునని గర్గమహర్షియు, సూ "ఆత్మరత్యవిరోధేనేతి 
శాండిల్యః” ఆత్మానందానుభవమునకు అడ్డు కలుగని విధమున 
మెలగుటయే భక్తి (మానసికభక్తి యగునని శ్రీశాండిల్య మవార్తియు చెప్పిరని 
నారద భక్తిసూత్రములందు (నా భ సూ. 16, 17, 18) కలదు. 


ఈ భక్తి శాంతమని, తీవ్రమని రెండువిధములు. శాంతభక్తి యనగా: 
భక్తు డేయొడిదుడుకులు లేక నెమ్మదిగా భక్తి మార్గమున పయనించుట 
భక్తుడు ప్రశాంతచిత్తమున అంతరంగమునందే భగవంతుని సేవించును 


'తీవ్రభక్తి : భగవంతుని శీఘ్రముగా పొందవలయునను నావేశముతో 
తీవ్రభక్తిని సలుపుదురు. అనగా. ఈ దినము భగవంతుడు దర్శనము 
కానియెడల శూలముతో పొడుచుకొందుననియో, తల బ్రద్దలుకొట్టుకొందు 
ననియో సంకల్పించి యట్టి కార్యములు చేయబూనుట. వీరశైవమత 
స్తాపకులగు శ్రీ బసవేశ్వరుల భక్తి ఈ తీవభక్తికి చెందినది. వీరు 
గోప్పభక్తులు. శాంతభక్తి యత్యుత్తమ మైనదని పెద్దల యభిమతము 


సఖ్యభక్తి : భగవంతుడు తమకు మిత్రుడని సేవించుట 
శ్రీరామావతారమున గువుడు, సుగ్రీవుడు, విభీషణుడు, శ్రీకృష్లావతారమున 
శ్రీ సుదామాది గోపకులు, ఉదవుడు, అరునుడు. ఇతర కాలములయందు 

సహితము సఖ్యభక్తి గల కొందజు భక్తులు భగవంతుని స్నేహితునిగా 
భావించి తమ కష్టములను కోరికలను ప్రార్థనారూపమున విన్నపము 
చేయుటయు భగవంతుడు |ప (ప్రసన్నుడై వారికీ తోడ్పడినట్టును గాథలు 
కొన్నిగలవు 


వాత్సల్య భక్తి : పరమేశ్వరుని పుత్రునిగా పొందగోరి ఆయన 
నుపాసించుట. పూర్వము అదితికశ్యపులు, కౌసల్యా దశరథులు, 
దేవకీవసుదేవులు, యశోదానందులు భగవంతుడు తమకు పుతుడుగా 
గోరి తపమాచరించి మరుజన్మమున పుత్రునిగా బడయగలిగిరి. ఇది 
పురాణ ప్రసిద్ధము. ఇటీవల దాదాపు నూరు సంవత్సరముల క్రిందట 
భగవంతుని పుత్రునిగా పొందగలిగిన యొక మహనీయుని గుణించి 
స్రీ రామకృష్ణలీలామృతము' న చెప్పిన యుదంతము నిట సంగ్రముగ 
చెప్పెదను 


జటాధారియగు నొక సాధువు ఊరూరు దిరుగుచు శ్రీ రామకృష్ణ 
పరమహంసగారున్న దక్షిణశ్వరమునకు వచ్చి పరమహంసగారితో 
పరిచయము కలిగి అచ్చటనే కొంత కాలముండిరి ఆ సాధువు 
చిరకాలోపాసనచే శ్రీరామచంద్రుని (ప్రత్యక్షము చేసికొని శ్రీరాముని 
బాలరూపమున తన వెంట నుండునట్లు వరము బడసెను. శ్రీరాముడు 
బాల విగ్రహరూపముతో నాయన "వొంట నుండెను. లోకులకు 
బాలరాముడు విగ్రహముగా కనబడును. సాధువున కట్లుగాక యతని 
యిష్టదైవమగు బాలరాముడు (రొమలాలా)గా నుండును. జటాధారి 
బాలిరాముని ఎట్టు (పేమించియుండెనో యెవ్వరు చెప్పగలరు? 
రామలాలాకు నిత్యము స్నానము చేయించును, భోజనము పెట్టును. 
తన ప్రక్కన పరుండబెట్టుకొనును, ఆటలాడుకొనును, అడిగిన వన్నియు 
తెచ్చియిచ్చును. రేయింబవళ్ళు సాధువునకు బాలరాముని సేవయే. శ్రీ 
రామకృష్ణ పరమహంసగారితో సహితము బాలరామున కట్టి సంబంధమే 
యేర్చడెను. భక్తు లేవిధముగ కోరి యుపాసించిన భగవంతు డావిధముగా 
ననుగ్రహించును. 

మధురభక్తి : పైన చెప్పిన అన్నింటికంకెను అత్యుత్తమ మైనది 
మధురభక్తి. దీనినే మధురభావ మందురు. ఇది వైష్ణవ సాధనలలో నగ్ర 
గణ్య మైనదని చెప్పుదురు భగవంతుడు తనకు భర్తయని, ఆయనకు 
తాను భార్యనని భావించి (పేమించుటయే దీని యర్థము. దీనికి గోపికల 
చరిత్రయే నిదర్శనము. గోపికల తరువాత చెప్పదగిన వారు గోదాదేవి 
(ఆండాళమ్మ)గారు. ఈమె కులమేదియో తల్లిదండ్రు లెవరో తెలియదు. 
జనకమహారాజునకు సీతాదేవి లభించినట్టు శ్రీ విష్ణుచిత్తు లవారికి 
తులసీవనములో నీమె లభించినది. *శ్రీ పెరీయాళ్యారు 'విష్ణుచిత్తు కులు) 
విల్లిపుత్తూ రులో వేంచేసియుండు శ్రీ వటపత్రశాయిస్వామ్‌ వారికి 
సమర్పించుటకు కట్టిన పూలమాలలను పూసెజ్జలో పెట్టియుండగా 
ఆపూలదండలను గోదాదేవి ధరియించి బావిలో తన నీడను చూచికొని 
పిమ్మట వాటిని పూలబుట్టలో పెట్టుచుండెను. 


ఒకనాడు పెరియాళ్యారది చూచి మిక్కిలి వ్యథగొని యపరాధమును 
క్షమింపుమని భగవంతుని ప్రార్థించిరి. స్వామి యాళ్వారులకు స్వప్నమున 
దర్శనమిచ్చి "నీ కుమార్తె ధరించిన పూలమాలలే మాకు మిక్కిలి 
ప్రీతికరములైనవి. ఇకమాదకూడ నామె ధరించిన పిమ్మటనే మాకు 
సముర్చింపు" మని అనతిచ్చిరి. అందువలన గోదాదేవిని 
చూడిక్కొడుత్తనాచ్చియారు" అని అందురు. (అనగా: చూడితన కొప్పున 
ముడుచుకొని; కొడుత్త నాచ్చియర్‌= సమర్పించినట్టి అమ్మగారు) 


ఈమె భగవంతుని (ప్రేమించి భగవంతుని భర్తగా బడయవలయునను 
సంకల్పము కలిగి, యక్తైవ్వరైన పూర్వము చేసియుండిరాయని యోచించి 
గోపికలు శ్రీకృష్ణభగవానుని (ప్రేమించి పొందగలిగిరి గదా యని తలచి, 
గోపికలవలెనే నామెయు తన వేష భాషలను దిద్దుకొని, తాను బ్రాహ్మణులు 
పెంచిన బిడ్డయను భావమును మజచి, తానొక గోపికయని భావించెను 
గోపికలు మార్గశిర మాసము(ధనుర్మా సము)న నోము నోచిరని 


(కాత్యాయనీవ్రతము నాచరించిరని) యీమెయు నోము ప్రారంభించి దినమున 
కొక్క పాశురము (పద్యము) చొప్పున ముప్పది దినములు ముప్పది 


* దివ్యసూరి చరితము సర్గ 9 శ్లోకము 89. 

పాశురములు తమిళభాషయందు ఛందో బద్ధముగ రచియించి అ 
పొశురముల మాలను స్వామికి సమర్పించి మేలుకొలుపు పాడిరి. లోకము 
లన్నింటిని భగవంతుడు నిద్రనుండి మేల్కొల్పుచుండ నీమె భగవంతునే 
నిద్ర లేపినది. భగవంతుడు ధరియించి తీసివేసిన తులసి, పుష్పమాలికలను 
భక్తులు ధరియించుచుండగా ఈమె ధరించి తీసివేసిన పుష్పమాలలను 
భగవంతుడు మిక్కిలి ప్రీతితో ధరించెను. 


ఈమె సమర్పించిన ముప్పది పాశురముల [గ్రంథము "తిరుప్పావై" 
(దివ్యమగు నోము) భక్తులచే మిక్కిలి భక్తితో చూడబడుచున్నది. ఈమె 
ఒక మాసము వ్రతము నాచరించిన దినములలో భగవంతునకు నైవేద్యము 
సమర్పించి దినమున కొక్క పర్యాయముమాత్రమే భగవచ్చేషమును 
భుజించుచు భూమిపై బరుండి రంగేశునందే లగ్నమైన హృదయముతో 
నుండి (వ్రతసమాప్తి దినమున గోదాదేవి స్వప్నమున మందస్మిత 
ముఖారవిందముతో శ్రీ రంగనాథస్వామి ప్రత్యక్షమై, “బాలికా! నీ స్తోత్రము 
నకును, నీవు ధనుర్మాసమున సలిపిన నోమునకును, అర్భనావోషమునకును 
సంతసించితిని. 


శో ॥ త్వత్సాణి గ్రహణం శీఘ్రం కరిష్యామి న సంశయః | 
ఇత్యుక్తాా సర్వ భోగాంశ్చ గోదాయై (ప్రదదౌ హరిః | 
(ప్రసన్నామృతము 91-88) 
తా! 'శీఘ్రముగా నిన్ను వివాహ మాడుదును. సంశయము లే'దని 
పలికి వరి గోదాదేవికి సర్వభోగముల నొసంగెను. 
శో| యస్మిన్దినే సర్వభోగాంచ్రి గోదా బుభుజే తతః | 
భోగీతి నామ తస్యాసీ ద్దివసస్య తదాఒనఘ ॥ (ప్ర.ప్ర. 91-39) 
తా॥ ఏ దినమున గోదాదేవికి స్వామి సర్వభోగముల నొసగెనో ఆ 
దినమునకు 'భోగి' యనుపే రప్పటినుండి కలిగెను. 


ఈమె శ్రీరంగమునకు వేంచేసి శ్రీరంగనాథస్వామి వారిని వివావమాడి 
అచ్చటనున్న వారందజు చూచుచుండగా స్వామి పవ్వళించియుండు 

శేషశయనము నెక్కి స్వామి పాదములకడ కూర్చుండి యదృశ్య యయ్యెను. 
స్వామి విల్లిపుత్తూరునకు పోయి అచ్చట వివాహా మాడినట్లు 'అమ్మక్త 
మాల్యద' యందు గలదు. ఈమె సంకల్పశక్తి వర్గనాతీతమొ. అట్టి 
వజ్రసంకల్పము గలవారికి లోకమున నసాధ్యమైన దేదీ? ఈ మధురభక్తి 
పురుషులకన్నను స్త్రీ స్రీలకు నెక్కువ (ప్రయోజనకారి. వారికిది సహజముగ 
నుండును. మానవుని భర్తగా (పీమించిన్తే భగవంతుని భర్త గా 
(ప్రేమించుట. 


శ్రీరామానుజాచార్యులవా రొక దినమున పెరియనంబిగారి యింటికి 
భిక్షకు వెళ్ళగా వారి కుమార్తెయగు అత్తుళాయమ్మగారు గోదాదేవిగారి 
పాశురము పాడుచు వచ్చి తలుపు తెజచిరట. శ్రీరామానుజాచార్యుల 
వా రామెను చూచి గోదాదేవియే యని ధ్యానించుచు భక్తిపరవశులై 
(క్రిందపడిపోయిరట. ఈ యైతివహ్యమువలన శ్రీరామానుజాచార్యుల 
వంటివారికి గోదాదేవియందు గల భక్తి వ్యక్తమగును. 


శో స్వోచ్చిష్ట మాలికా బంధగంధబంధుర జిష్ణవే | 
విష్ణు చిత్త తనూజాయై గోదాయై నిత్యమంగళమ్‌ || 


ఈ మధుర భావమును (భక్తిని) వైదికభక్తి సంప్రదాయమునకు 
' చెందినవారలే గాక అన్యమతములకు చెందిన కన్యలు కొందజు వారి 
వారి శక్త్యనుసారము సొధించిరని కొన్ని యైతిహ్యములవలన 
తెలియుచున్నది. కొందణు క్రైస్తవ కన్యలు భగవంతుడే తమ భర్తయని 
భావించి అట్టి భావమునందే యావజ్జీవము గడిపిరనియు, ఒకే ముస్టిమ్‌ 
కన్యకామణి శ్రీ ప సంపత్సుతులను (రామ ప్రియులను ఉత్సవ విగ్రహమును) 
(ప్రేమించి వారిని తన భర్తగా భావనచేసి కృతార్థురా లాయెననియు 
చదివియున్నాము (ప్రప.అ. 47, 48). కొందణు కన్యలు మధురభక్తి 
కలవారు న పూర్వజన్మ తపఃప్రభావమువలన భగవంతుని 
సులభముగనే భర్తగా బడయగలిగిరి. ఉదాహరణమునకు: శ్రీ 
వేంఠటరమణస్వామిని పద్మావతీదేవియు, శ్రీ రంగనాథస్వామిని 
నిచుళాదేవియు వివాహమాడినట్టు. 

జి : దేవుడు వివావా మాడెననియు, భార్యతో కాపురము చేసెననియు 
చెప్పునట్టి మాటలు అనాగరిత గల మోటుయుగమునకు చెందినవి గావా? 
తత త్వ్యవేత్తలు పరిహసించరా? 


వే:  నీవన్నట్లు దేవునకు భార్య గలదను భావము అజ్ఞానబనితమే. 
కాని, గోదాదేవి మొదలగువారి వివాహ విషయము త త్వవేత్తలు కాదని 
త్రోసివేయరు. జలము తరంగ మగునట్లు మలినరహితమగు చిత్తమెట్లు 
భావించిన అట్టి యాకృతి నొందును. చిత్తమేగదా జగద్రూపమున 
తోచుచున్నది? మొదట ఈశ్వరుడు సృష్టి చేయవలెనని నంకల్పించె ననియు, 
తదనంతరము నృష్టి గలిగెననియు నుపనిషత్తులనుండి తెలిసికొని యుంటిమి. 
దానిభావమేమి? ఈశ్వర సంకల్పమే జగద్రూప మైనదిగదా? మానవుని 
యందలి నిర్మల చిత్తమునకును ఈశ్వర సంకల్పమునకు భేదము లేదు. 
కనుక గోదాదేవి అమలిన చిత్తమే భగవదాకారము నొంది ఆమెను 
వివాహ మాడెనని తత్త్వవేత్తలు నమ్ముదురు. ఇక విష్ణుదేవుని 
అర్చావతారములను గుణించి ముందు చెప్పినప్పుడు మరికొన్ని 
విషయములు తెలియగలవు. అప్పుడు నీకు గల సంశయములు 
తొలగగలవు. మధురభక్తిని గుణించి యింకను వినుము. 


శ్రీకృష్ణ చైతన్యులవారు (గౌరాంగ దేవుడు) ఈ మధురభావమునకు 
ఎక్కువగా" ప్రాముఖ్య మిచ్చిరి. శ్రీలక్ష్మీ నారాయణుల స్థానమున 
రాధాకృష్ణులను భావించి వారి(పేమ నాదర్శముగా గ్రైకొనిరి. శ్రీరామకృష్ణ 
పరమహర౦ిసగా రీ మధురభావ భక్తియం దాటు నెలలు గడిపిరట. వారు 
తాము రాధననియు శ్రీ తనకొజ్లకె వచ్చుననియు భావించుచుండెడివారు. 
స్త్రీ వేషము న ఆళ్వారులలో కొందణు తాము స్త్రీలుగాను, 
భగవంతుడు తమ భర్తగాను భావించెడివారు. 


ఆళ్వారులలో ముఖ్యులగు పరాంకుశయోగి (నమ్మాళ్వారు) ఈ 
మధురభక్తి కి చెందిన భక్తులు. వారు తాముసీ ప్రి (నాయిక) ననియు, 
పెరుమాళ్ళు తమ భర్త (నాయకుడు) అనియు భావించి ప్రియుని దర్శనము 

లభింపనందున విరవావేదన ననుభవించుచు అచ్చట కనబడిన తుమ్మెదలు, 
వాంసలు, చిలుకలు, కోయిలలు, సారసపక్షులతో తమ ప్రియుడగు తిరువణ్‌ 
వణ్లూరులో వేంచేసియున్న స్వామికి సందేశము పంపుచుందురు. ఈ 
యాళ్వారులు రచియించిన 'తిరువాయిమెళి' దివ్య (పబంధమునందలి 
కొన్ని వాక్యముల నిట నుదాహరింతును. "ఆడు పక్షులతో చేరి యెల్లప్పుడు 
సుఖించుచున్న ఓ వాంసపక్షులారా' తిరువణ్‌ వణ్లూరులో వేదఘోషమును 
విని యానందించుచున్న యతిసులభుడైన సర్వేశ్వరుని వద్దకువెళ్ళి ఒక 
స్త్రీ నీయానందాతిశయముచే గరగుచున్నదని వానిచెవిలో పడవేయుడు. 
(తిరు 6-1-4) నాదుఃఖమును చెప్పుడు" (తిరు 6-1-2), "నీరక్ష్యకోటిలో చేరి 
యీపె యిట్లవస్థపడుచున్నదని నన్ను విన్నవించుడి" (తిరు 6-1-10), "శ్రీ 
భూనీళాదేవులకు నాకును ప్రాణనాథా!" (తిరు. 7-2-9) 
(14) గోపికల భక్తి 

విష్ణుభక్తిని గుజించి చెప్పవలసి వచ్చినపుడు గోపికల ప్రసక్తి 
రాకమానదు. విష్ణుభక్తి ని బోధించు విష్ణుపురాణము, భాగవతపురాణము, 
హరివంశము, నారదభక్తి సూత్రములు.* శాండిల్య భక్తి సూత్రములు 
ఆల్వార్లు, ఆచార్యులు మొదలగు భక్తులు భక్తిని గుణించి వ్రాసిన 
దివ్యప్రబంధములు మొదలగు (గంథములయందు గోపికల చరిత్రకు 
అత్యంత (ప్రాముఖ్య మాయబడినది. ఈ గోపిక లెవ్వరు? పూర్వజన్మమున 
అత్యంత విశుద్ధ చరిత్రులును, భగవద్భక్తు లును నైయుండిరని చెప్పుటకు 
సంశయము లేదు. గోపాలతాపిన్యుపనిషత్తునందు (శ్రుతులు గోపికలుగా 
జన్మించిరని చెప్పబడెను.*** శ్రుతులకు శరీరముగాని కర్మబంధముగాని 
లేనందున జన్మము కలుగుననుట దురూవ్యాము. ఇచ్చట 'శ్రుతులు' అని 


* సూ యథా వ్రజగోపికానామ్‌ (నాభ.సూ 21) 

** సూ అత ఏవ తదభావా ద్వల్లవినామ్‌ (శాం.భ.సూ 1,2, 14) 

tet కృష్ణాత్మకా జగత్కర్రీ మూల (పకృతి రుక్మిణీ, వ్రజస్త్రీ జనసంభూత (శ్రుతిభ్యో 
బ్రహ్మేసంగతః. 

చెప్పుటవలన శ్రుతులు వినిన జ్ఞానసంపన్నులగు బుషులని మన మర్థము 
చేసికొన్నచో సరిపోవును. "గాయత్రీ ఛందసా మహం" (గి. 10-35) "అని 
గీత కొనియాడ గాయత్రి "గాయత్రీ ఛందసాం మాతా" అని ప్రసిద్ది 
కలదు గనుక అట్టి వేదమాతయగు గాయత్రి ఒక గోపబాలిక. ఆమెను 
బ్రహ్మ వివాహ కూడైనని యొక కథ గలదు. ఈ రెండింటియొక్క 
యంతరార్థమేమో తత త్త్వజ్దాలు విచారింపవలెను. 


శ్రీరామచంద్రుడు సీతాలక్ష్మణ సహితుండై వనవాసమునం దున్నప్పు 
డచ్చట నున్న తపస్సంపన్స్నులగు మునులు సర్వాంగసుందరుడగు 
శ్రీరామచంద్రుని సుందరరూపమును చూచి విస్మితులై యాయన 
నాలింగనము చేసికొనవలెనని కోర్కె గలవారై వారి వాంఛితమును 
శ్రీరామునకు తెలియజేసిరి. శ్రీరామచంద్రుడు వారలతో 'ఈ 
యవతారమందు మీకోరిక తీర్చజాలనని కృష్ణావతారమున మిరు గోపికలై 
పుట్టినప్పుడు నాయాలింగన సౌఖ్యము మాకబ్బు' నని చెప్పియున్నందున 
అ బుషలే గోపికలై పుట్టిరని కృష్ణోపనిషత్తు ** చెప్పుచున్నది. ఇందువలన 
గోపాలతాపిన్యుపనిషత్తు' చెప్పిన 'శ్రతులును, ఈ బుషులును నొక్కటియే 
యని మన మర్థము చేసికొనవచ్చును. గోలోకము నందున్న గోపికలే 
యీ లోకమున గొపిక్రలై జన్మించిరని బ్రహ్మవైవర్త పురాణము చెప్పినది. 


గోపికలు వారి పూర్వజన్మ పుణ్యసంస్కార బలమున శ్రీకృష్ణుడు 
పరమేశ్వరుడని శాస్తములయొక్కగాని, గురువులయొక్క సహాయముగాని 
లేకయే తెలిసికొనిరి. శ్రీకృష్ణభగవాను డొక శరద్రాత్రివేళ కాళిందీతీరమున 
నుండి వేయిగానము చేసి గోపికల చిత్తములు తన వైపునకు మరలునట్లు 
(ప్రేరేపించెను. వేణుగానాకర్ణనముచే వారి చిత్రములయందు దాగియున్న 


“ఓం శ్రీ మహావిమ్లు నచ్చిదానంద లక్షణం రామచంద్రం 
దృష్టా సర్వాంగ సుందరం మునయో వనవాసినో విస్మితా 
టో. వ్రం వోచుక్నో౬నద్య మనతారా న్వైగణ్యంతే 
ఆలింగామో భవంతమితి, భవాంతకే కృష్ణావతారే యూయుం 
గోపికా భూత్వా మామాలింగథ. (కృష్ణోపనిషత్తు) 
ఈ విషయము కొన్ని పురాణములయందును గలదు. 

పూర్వవాసనలు బహిర్గతము లయ్యెను దానితో వారికి శ్రీకృష్ణుడు 
పరమేశ్వరుడన్న జ్ఞానముకూడ జనించెను అ రాత్రివేళ తన కడకు 
వచ్చిన గోపికల చిత్త ములను పరీక్షించుటకు భగవంతుడు ధర్మోపదేశము 
చేసినపుడు గోపికలు భగవానున కిచ్చిన సమాధానమునందు వారి 
భావము స్పష్టమయినది ఎట్లన 


"పతి పుత్రాదిక నామమూర్తి వగుచున్‌ భాసించు నీ యందు త 
త్పతి పుత్రాదిక వాంఛలన్‌ సలిపి సంభావించు టన్యాయమే.”' 


పతిపుత్రాది సమస్త రూపములు నీవే, నీవు కాని దీప్రపంచమున 
నొక పరమాణువైనను లేదు సమస్తరూపుడవగు నీయందు సమస్త 
పదార్థములయందు గల (ప్రేమను ఏకముచేసి యట్టి (ప్రేమను నీయందే 
నిలుపుట యన్యాయ మెట్లగును? అని తాత్పర్యము "సర్వం ఖల్విదం 
(బహ్మ"- సర్వమును బ్రహ్మమే "నేహ నానాస్తి కించన''- ఇతరమైన 
దేదియును లేదని జ్ఞాననిష్టు లెట్టి యనుభూతిని పొందిరో, గోపికలును 
అట్టి యనుభూతినే పొందిరి అనగా సర్వమును శ్రీకృష్ణ మయముగా 
చూచిరి. ఈ సమాధానము వలననేగాక గోపికాగీతలయందును 
(భ్రమరగీతలయందును స్త్రి కృష్ణుడు ప్రాకృతమానవుడు కాడని పరంధాముడని 
ఫ్పుష్టపరచిరి 

దారుకా వనమునందలి మునిపత్నులు శివుని మాయికమగు యౌవన 
సుందర సుకుమార రూపమును చూచి ముగ్గలై కామించి శివునివలన 
దేవాసౌఖ్యమును పొందిరి. కాని వారాపురుషుడు జగదధీశ్వ రుడగు శివుడని 
యెటుగరు* మునిపత్నులకును, గోపికలకును గల య. విష్ణు 
పురాణము నందు గోపికలు, శ్రీకృష్ణుడు భగవంతుడని యెజుగకుండినను 
ముక్తలైరని చెప్పబడినది. శ్రీకృష్ణుడు" జారుడన్న భావమే గోపికలకుండెగాని 
పరబ్రహ్మమని వారెజుగరని అట్టివారు ముక్తి యెట్టు పొందిరని 
పరీక్షన్మ మహారాజడిగిన ప్రశ్నకు శుకమహర్షి యిచ్చిన సమాధానమిది. 


* దారుకా వనమునందలి శివలీలలు అంధ్ర శివపురాణము లింగ వైభవ 
ఖండమునను, ఆంధ్ర వామన పురాణము పంచమస్కంధమునను చూడవచ్చును 

మ॥ మును నేజెప్పితి జగ్రికిన్‌ బగతుడై మూఢుండు చైద్యుండు సెం 
పున గైవల్య పదంబు నొందె బ్రియులై పొందంగ రాకున్న దే 
యనఘుం డవ్యయు డప్రమేయు డగుణుం డైనట్టి గోవింద మూ 
ర్తి నర్రేణికి ముక్తిదాయిని సుమా తెల్లంబు భూవీల్లభా! 

(భాగ-ద-పూ-971) 
తా| ఓ రాజా! మూఢుడగు శిశుపాలుడు భగవంతుని శత్రువై 
యుండియు కైవల్యమును బొందియుండగా ప్రియురాండ్రగు గోపికలకు 
కైవల్య మేల కలుగదు? గోవిందుని రూపముతో నెవరి కెట్టిసంబంధ 
మున్నను వారందజు ముకు లగుదురుని చెప్పెను 


శ్రీకృష్ణుడు సర్వేశ్వరుడని గోపికలకు తెలియక పోయినను ముక ఎర్ర లైరని 
చెప్పుటలో గల యాంతర్య మేమన, భగవంతునితో నెవరి కెట్టి సంబంధము 
కలిగినను వారికది ముక్తిని కలిగించునని తెలుపుటకే అట్టు శుకమహర్షి 
చెప్పెను గాని, గోపికలకు శ్రీకృష్ణుడు భగవంతుడని తెలియునా? తెలియదా? 
అను ప్రశ్నకు తెలియదని చేప్పిన సమాధానము కాదది. శ్రీకృష్ణుడు 
భగవంతుడని అప్పుడప్పు డవతరించు చుండెనని గోపికలికు 
తెలిసియున్న ట్లు (పమాణము 


| న ఖలు గోపికా నందనో భవా 
న్నిఖిల దేహినాం అంతరాత్మదృక్‌ ॥ (గోపికాగీతలు) 


తా॥ కృష్ణా! నీవు యశోదానందనుడవు కావు. సమస్త ప్రాణుల 
యందును అంతరాత్మవై సాక్షిరూపమున నున్నావు- 


అని చెప్పినందున వా రాత్మ స్వరూపము నెజిగిరనియు, 
సర్వాంతరాత్ముండగు సాక్షియే కృష్ణ పరమాత్మయని వారి నిశ్చయమనియు 
తెలియుచుండుట లేదా? ఇట్టి ప్రమాణము లెన్నియో గలవు. 


గోపికల చిత్తమునందు గోవిందుని మూర్తి హత్తుకొనియున్నది 
మనస్సు లక్కవంటిది. లక్కకు నిప్పుసెగ సోకినప్పుడు ద్రవించును. ఆ 
సమయమున మనమేదేని యొక ముద్రను దానిపై నుంచిన నది యకే 
యుండును. కరగిన లక్క తిరిగి స్వాభావిక స్థితినొందును (గట్టిపడు" 


224 బ్రహ్మాజిజ్ఞాస (నాలుగన ప్రకరణము) 


అట్లే కామము (క్రోధము, భయము, స్నేవాము, హర్షము, శోకము మొదలగు 
వాటిచే మనస్సుద్దీప్త మయినను అవి లేని నమయమున మనస్సు ఎప్పటివలె 
కఠినమగును. మనస్సు ద్రవించిన సమయమున విషయము మనసులో 
ప్రవేశించి సంస్కార రూపమున సచట స్థిరమగుచున్నది. దానిని 
స్థాయిభావమని చెప్పుదురు. గోపికల చిత్త మునందు గోవిందుని మూర్తి 
స్తాయిభావము నొందియున్నది గోపికలు "నడుచుచున్నను. కూర్చున్నను, 
పాలు పితుకుచున్నను, పెరుగు చిలుకుచున్నను కృష్ణభక్తి ప్రపూర్ణ 
హృదయములతో చిత్తము గోవిందుని యందే లగ్నమైయుండ, కృ 
సంకీర్తనము చేయుచు, తీరిక కలిగినపు డేకాంతమున కృష్ణలీలలనే 
నటించుచు, బాలకృష్ణుని చేష్టలు చెప్పుకొనుచు, సర్వమును కృష్ణమేయముగా 
చూచుచు, శ్రీకృష్ణ" దర్శన స్పర్శనాదులవలన పరమౌనందముచే 
మైమజచుచు, దినమొక కణమువలె గడిపిన గో పికలయొక్క పరమాద్భుత 
లీలలే తరువాత భక్తకోటికి నుత్తేజనమును కలిగించినవి. 


గోపికల బృందావన లీలలు నింబార్క, జయదేవ, గౌరాంగ, 
వల్లభాచార్యాదుల మతముల కంకురార్పణ చేసినవని పెద్దలు చెప్పిరి 


గోపికాగీతలు, భ్రమరగీతలు విని యానందాశ్రువులు విడువనివారు 
భక్తులు కానేరరు. శ్రీ రామకృష్ణ పరమవాంస గోపికా కృష్ణలీలలు వినినంతనే 
తన్మయత్వముచేత సమాధిస్థితి నొందెడివారట. 


భగవానుడొక శరద్రాత్రియందు కాళిందీ తటమున నుండి వేణుగాన 
మొనర్చెను. అప్పుడు కొందణు గోపికలు ఇంటిలోనివారు వలదన్నను 
వినక భగవానుని కొజుకై పరుగిడిపోయిరి. మజికొందణు ఇంటిలో 
నిర్చంధింప బడుటచే పోలేకపోయిరి. భగవద్విరహముచే భగవన్మూర్తిని 
చిత్తమున నిలిపి దేహమును వదలి ముక్త లైరి. 


మ॥ తరుణుల్‌ గొందజణు మూలగేహముల నుద్దండించి రారాక త 
ద్విరహాగ్నిం బరితాప మొందుచు మనోవిథిస్‌ విభున్‌ మాధవం 
బరిరంభంబులు సేసి జారుడనుచున్‌ భావించియుం జొక్కి పొం 
దిరి ముక్తిన్‌ గుణదేహమున్‌ విడిచి ప్రీతిన్‌ బంధ నిర్ముక్తలై. 

(శ్రీ ఆం.భా.గ.దశ. 967) 

గోపికలు నిర్బంధింపబడినపుడు, తమ వృాదయము నందున్న మూర్తిని 
చూచి యానందభరితలై తన్మయలైరి. ఆయానందమే యతిశయమై 
పరమానందము పరమ (పేమరూపమై భాసించెను. అద్వైత వేదాంతము 
నండు చెప్పబడిన తురీయాతీతావస్థకును దీనికిని భేదము లేదు. 
ఆయవస్థయం దెక్కువ కాలమున్న యెడల శరీరము నిలువదు. కనుకనే 
వారు గోణమయ దేహములను వదలిరి. అనగా లింగదేహమున నశించి 
పరమాత్మలో ఐక్యమైరి ఇది మవాయోగులకినను దురభమగు సద్యోముక్తి. 
ఇతర గోపికలు వారి జీవితకాలమున శ్రీకృష్ణోపదేశము ననుసరించి 
సర్వమును |బ్రహ్మమయముగా చూచి ముక్తలైరి" 


శో "వందే నంద వ్రజ స్త్రీ సీణాం పాదరేణు మభీషశః। 
యాసాం హరికథోద్గీతో పునాతి భువనత్రయమీ॥" 


తా| ఎవరి కథలు హరికథలుగా గానము చేయబడుచు మూడు 
లోకములను పావనము చేయుచున్న వో యట్టి గోపికల పాదరేణువులకు 
నమస్కారము 


జి : బ్రహ్మదేవుడు గోపబాలికను వివాహ మాడెనని చెప్పితిరి ఆ 
వివాహ మెట్టు జరిగెనో అనుగ్రహించి తెలుపుడు 


వే: గాయత్రి కథనము * ఒకప్పుడు బ్రహ్మదేవుడు భూలోకమున 
యజ్ఞము చేయదలచి దానికి కావలసిన బుత్విగ్గణంబులు రా సంకల్పించి 
విశ్వకర్మచేత యజ్ఞమంటపంబు నిర్మింపజేసెను. యజ్ఞమునకు దేవతలు, 
బుషులు, బ్రావ్మాణులు వచ్చిరి. చతుర్ముఖుని ధర్మవేత్నియగు సావిత్రిని 
పిలువనంపిన నామె రాలేదు. (బ్రహ్మ సావిత్రిపై కోపముగొని చెంతనున్న 
దేవేంద్రుని చూచి 'నీవు శీఘ్రముగ నేగి యొక కన్యను తీసికొని రమ్ము. 
నే నామెను పత్నిగా గైకొందు'నని చెప్పెను. ఇంద్రుడొక పట్టణమున శేగి 
అందు కన్నులకు విభ్రమంబు గొలుపుచు తలపై తట్ట నిడుకొని పాలు, 
పెరుగు, వెన్న నమ్ముచు వీథియందు తిరుగుచుండు గాయత్రి యనునొక 
గోపకన్యను గాంచి యామెను బలవంతముగ దెచ్చి బ్రహ్మ కర్పించెను. 
బ్రహ్మదేవు డామెను చూచి సంతుష్టు డయ్యెను. ఆమెయు బ్రహ్మను 
చూచి మోహించెను. అంత విష్ణుదేవుడు కన్యాదాతగా నా కన్యను బ్రహ్మ 

కొసగెను బ్రహ్మ గాయత్రిని వివావామాడి యజ్ఞదీక్ష గైకొనెను. దేవేంద్రుడు 
బలవంతముగ కన్య నపవారించిన సంగతి యా కన్య తల్రిదండ్రులకు 
తెలిసి గోపకు లెల్లరు కోపోద్దీపితులై దుఃఖముతో కుమారీని వెదకుచు 
యజ్ఞూలను జొచ్చి "యజమాని తోడ యజ్ఞిదీక్షను గైకొన్న గాయత్రి వేషమును 
చూచి ఆమెను తమ వెంట రమ్మని “పిలిచిరి. అప్పుడు విష్ణుదేవుడు 
గోపకులకు తన్నెటిగించుకొని, 


సీ|గోపకులార! మా కోప శోకంబుల 
జల్లార్చికొని శాంతి సంఘటిల్ల 
నాలకింపుండు నా వ్యవహారములను ' మా 
క్షేమంబు వాంఛించి చెప్పుచుంటి 
నను మా రెజబుంగరు నారాయణుడ నేను 
పోషించువాడను భువనములను 
సకల (ప్రపంచ సృష్టికరుండగు విధాత 
కొనియె మౌ పిల్లను దనకు సతిగ 


గీ| నామె చేసిన పూర్వ పుణ్యంబువలన 
నామెకు లభించె భర్తగా నబ్బసూతి 
యామె కతమున బావనమయ్యె గోప 
వంశ మెల్లను మో రేల వగవ నింక? 


గీ; అనుడు నా గోపులెల్ల నావ్లాదమొంది 
స్వామి నీ వస్మదీయ వంశంబునందు 
(ప్రభవ మొందెడు నట్టు వరంబొసంగు 
మనుటయును నట వేరమిచ్చె నచ్యుతుండు. 

(శ్రీమదాంధ్ర పద్మపురాణము /సృష్టిఖండము) 
నారాయణదేవుడు గోపకులమున జన్మించునని చెప్పిన విషయము 
మూలమునం దిట్లున్నది 

శో యుష్మాకం చ కులేచాపి దారా సిద్ధయే | 
అవతారం కరిష్యే, హం సా క్రీడా" త్యుభవిష్యతి i 
శో| యదానంద ప్రభృతయో హ్యవతారం ధరాతలే | 
కరిష్యంతి తదా చాహం వసిప్యేతేష మధ్యతః (పద్మపురాణము, సృష్టి ఖండము) 

అనంతరము సావిత్రీదేవి అచ్చటి కరుదెంచి జరిగిన సంగతి (గ్రహించి 
అచ్చటనున్న దేవతలు తన్నవమానపరచిరని వారిని శపించెను. 
శాపతస్తృలగు దేవతలకు గాయత్రీదేవి వరములిచ్చి వారి నోదార్చెను. 


(15) శబరి 
జి: శబరి భక్తురాలని చెప్పుదురు ఆమె చరిత్ర యెట్టిది? 


వే: శబరి భక్తురాలు ఆమెభక్తి గోపికల మధుర భక్తి వంటిదికాదు 
శబరి అనగా: శబరజాతి స్రీయని అర్థము. శబరులన బోయవారు 
(వాల్మీకీయులు). వాల్మీక మహర్షి శబరినీ కులనామముతోనే పిలిచెను. 
శ్రీమద్రామాయణమున అరణ్యకాండమునం దీమె కథ కలదు వాల్మీకి 
మహర్షి యీమెను శ్రమణియని పేర్కొనెను. (శమణి** అనగా- 
అవివాహితగా కుటుంబ oss లేక బ్రహ్మచర్యము నవలంబించి 
విరక్తురాలై తపస్సు చేయుచుండు స్త్రీ యని యర్థము. ఈమె తపస్విని, 
సిద్ధులకు ? సమ్మతమైన సిద్దురాలు*** అద్భుత తపోనిధులగు మతంగ 
మహామునుల శుశూషయందే జీవితమంతయు గడిపి వృద్దురాలైనది. 


సీతాదేవిని వెదకుచు రామలక్ష్మణులు కబంధుడు చెప్పినట్టు శబరి 
యా(శశ్రమమునకు వచ్చిరి. శబరి వారి నెదుర్కొని యాశ్రమమునకు 
తోడ్తెచ్చి వారి పాదములను కడిగి పుష్పములతో పూజించెను. 
కుశలప్రశ్నానంతర మా(శ్రమము నందలి వింతలను రామలక్ష్మణులకు 
చూపించెను. వారికి చేయవలసిన సత్కారము లన్నియు చెసిన పిమ్మట 
శ్రీరామునితో నిట్లనెను. "స్వామీ, నేను మతంగ మవామునులకు శుశ్రూష 
చేయుచుండిన “దానను వారు దివికేగునపుడు వారలవలన మారు 
చిత్రకూటమునం దున్నారని, మా తమ్మునితోకూడ నిచ్చటికి రాగలరని, 
మో దర్శనమున అక్షయమగు పుణ్య లోకములు కలుగునని చెప్పిపోయిరి. 
అప్పటినుండి మాయాగమనమును నిరీక్షించుచున్నాను. ఈ వనమునందు 


*4 _ శ్రమణీం సంశ్రిత వ్రతామ్‌. (శ్రీమద్రా సర్గ. 747) 
144 స్పా సిద్ధా సిద్ధసమ్మతా. (శ్రీమద్రా సర్గ 74-10) 

తిరిగి రుచ్యములగు వన్యఫలములను తెచ్చియున్నాను. ఆరగింపు"డని 
ఫలముల సమర్పించినది. ఆమె భక్తికి శ్రీరామలక్ష్మణులు విస్మితులైరి 


జి: అయ్యా! మును లనేకులు శ్రీరామచంద్రునకు ఆతిథ్య మిచ్చిరి 
వారందజకు లేని గొప్పతనము శబరి కెందులకు కలిగినది? భక్తుల 
చరిత్రలో శబగి కింతటి యాధిక్య మెట్లు వచ్చినది? 


వే : శ్రీరామచంద్రుడు చిత్రకూటమునం దున్నాడని వినినది మొద 
లాయనరాక్టై ప్రతిదినము నిరీక్షించుచు ఎప్పుడిచ్చటికి వచ్చునో, యెట్లాతిథ్య 
మోయవలెనో యని యత్యంత భక్తి తో నరణ్యమున తిరిగి తియ్యనైన 
ఫలములను పరిశీలించి, అట్టిఫలములను సేకరించి పూజకొజకు పుష్పముల 
నాయత్తపరచి ప్రతిదినమును ఎదురుచూచు చుండెడిది. ఏలయన 
రాముడెప్పుడు వచ్చునో శబరికి తెలియదు. గురువులు దివ్యజ్ఞానముతో 
వచ్చునని చెప్పిరి. కాని రాముడీదినము రాగలడని నిర్హిష్ట్రముగ చెప్పలేదు 
శ్రీరామచంద్రుడు చిత్రకూటమును వదలి శబరి 'యాశ్రమమునకు 
వచ్చునప్పటికి పదమూడు సంవత్సరముల కాలము గడచినది.* 


ఈ పదమూడు సంవత్సరములు శబరి శ్రీరామాగమమునకై 
యెదురుచూచుచుండెను. వృద్దురాలును, తపస్సుచేత క్రాగిన దుర్చల 
దేహము గలదియు నగు శబరి యట్టి స్థితిలో శ్రీరామాగమమున్దై పదమూడు 


* శ్రీ రామునితో శబరి యిట్లు చెప్పినది : 

చిత్రకూటం త్వయి ప్రాప్తే (శ్రీమద్రా 3 74-14) నీవు చిత్రకూటములో నున్నప్పుడు 
సీతారామలక్ష్మణు లరణ్యమున్ల్ర యయోధ్య వదలిన యాజవనాడు చితకూటమున 
వాల్మీకిని దర్శించి పర్ణశాల నిర్మించుకొని యందుండిరి అయోధ్యను వదలిన 
ముప్పదియాజవ దినమున శ్రీరామచంద్రుడు భరతునకు పాదుకాదానము 
చేసెను. భరతుడు వెళ్ళిన కొలది దినములకు శ్రీరామాదులు చిత్రకూటమును 
వదలి దండకారణ్యమును (ప్రవేశించి మునుల యా(శమములందు పది 
సంవత్సరములును, పంచవటి యందు మూడేండ్లును గడీపిరి. పదునాలుగవ 
సంవత్సరారంభమున సీతాపహరణము భరిగినది, శ్రీరామలక్ష్మణులు సీతను 
వెదకుచు శబరి ఆశ్రమము చేరునప్పటికి 13 సంవత్సరము లైనది 


భక్తియోగము (15) శబరి 229 


సంవత్సరములు నిరీక్రించుచుండిన దనగా ఆమె యెంతటి భక్తురాలో 
మనమూహించుకొనవచ్చును. శ్రీరాముని పూజించిన పిమ్మట నామె రాముని 
యనుజ్జను గొని యొక్క క్షణమైనను విలంబనము చేయక దేహత్యాగము 
చేసి గురువులు పోయిన యుత్తమ లోకమునకు (బ్రహ్మలోకమునకు) 
పోయినది. 


శబరి మహాయోగిని, మహాతపస్విని జ్ఞానసంపన్నురాలు, 
మహాభక్తురాలు. యోగమునం దారూఢురాలు గనుక శ్రీరామాజ్దను పొంది 
యోగముచే దేహమునందు అగ్నిని (యోగాగ్నిని) రగుల్కొల్పి దానిచే 
దేహమును దహించెను * వెంటనే శబరి దివ్యాభరణములు, దివ్య 
మాల్యములు, దివ్యగంధము, దివ్యాంబరములు ధరించినదియు, 
జ్యలించుచున్న అగ్నివలె నిర్మలమును తేజోవంతమును నగు దేహము 
గలదియును, (పియదర్శినియు, మెరపుతీగవలె నా (పదేశము నంతయు 
(పకాశింపజేయు నట్టిదియునై శ్రీరామునకు నమస్కరించి దివి కేగెను 
శ్రీరాముడు పరంధాముడని శబరి యెటుగును. కేవలము రాజకుమారుడని 
మాత్రమే భావించియుండిన సర్వసంగపరిత్యాగిని యగు శబరి యొక 
రాజకుమారుని దర్శనమున్రై పదమూడేండ్డు నిరీక్షించి యుండునా? ఏల 
నిరీక్షించును? రాజుతో అమెకు కావలసిన దేమున్నది? శ్రీరాముడు 
భగవంతుడని యెణిగియుండెను 


(16) భగవద్ద్వేషులకు ముక్తి కలదా? 


జి ; ఇంతవజరు భగవంతుని యెడల గల పరమ(ప్రేమ, 
పరమానురాగములు భక్తియనియు, అది యనేక విధములనియు, 
అందేవిధముచేత నైనను ముక్తుడు గావచ్చుననియు చెప్పితిరి. భగవద్ద్వేషులు 
ముక్తు లగుదురా? 


* తస్మి న్ముహూర్తే శబరీ దేహం జీర్ణం జహాసతి। 
అనుజ్ఞాతా తు రామేణ హుత్వాంత్మానం హుతాశనే॥ 

వే : విరోధభావముచేత సహితము ముక్తుడు కావచ్చునని చెప్పబడెను. 
అంతేగాక భక్తివలన ముక్తి కలుగుటకం'టె వైరానుబంధమున శీఘముగ 
ముక్తుడగునని చెప్పుట గొప్పపోషము. ఇందుకు దృష్టాంతముగా 
సిశుపాలాదుల విషయము పురాణములందు చెప్పబడినది. భక్తుడు 
భగవంతు నేవిధముగా మబువడో యస్తే విరోధమువలన సహితము 
కంసాదులు భగవంతుని మణువకుండుటవలన వారికట్టి పద్దతి 
లభించినదని చెప్పవచ్చును భగవద్ద్వేషులకు భగవద్విషయకమగు 
జ్ఞానముండినను అది భక్తి కాజాలదని శాండిల్య భక్తిసూత్రములయందు 
గలదు. (సూ 4) 


ఆ॥ బాంధవముననైన బగనైన వగనైన 
(బీతినైన బ్రాణభీతి నయిన 
భక్తినైన హరికి బరతంత్రులై యుండు 
జనులు మోక్షమునకు జనుదు రధిప! (శ్రీ భాగ.దశమ.పూ. 972) 


కం॥ వైరానుబంధనంబున 
జేరిన చందమున విష్ణు జిరతర భక్తిం 
జేరగరా దని తోచును 
నారాయణ భక్తియుక్తి నాచిత్తమునన్‌. (శ్రీ భాగ.సప్తమ. 15) 


ఈ యర్థమును బోధించు వాక్యములు భాగవతము నందు పెక్కుచోట 
గలవు. 


భగవదవతార కాలమున భగవంతునికి విరోధులై ఆయనలో 
యుద్ధమొనర్చి భగవన్మూర్తిని చూచుచు మృతి చెందినవారు మాత్రమే 
కైవల్యము చెందుదురు. ఇది అతిశయోక్తి కానేరదు. ఏలయన భగవంతునిచేత 
నివాతులైనవారు మరణ నమయమున భగవంతుని దివ్యమంగళ విగ్రహమును 
చూచుచు మరణీంతురు కనుక మనస్సున భగవదాకారము లగ్నమై 
యుండును. అట్టి స్థితిలోనే వారు శరీరమును వదలుదురు. కనుక వారికీ 
భగవంతుని సాలోక్యము సిద్ధించును. శిశుపాలుడు భగవత్సాయుజ్యమును 

బొందుటకు కారణ మేమన' సనక సనందాదుల శాప మాజన్మతో పూర్తియై 
నందున నతనికి సాయుజ్య ముక్తి కలిగెను అట్టి అవతార కాలమున 
జన్మించి భగవంతునిచేత మృతులైన వారికి తప్ప తక్కిన కాలములయందు 
భగవంతుని ద్వేషించువారును, దూషించువారును, భగవంతుని 
-సేవింపనివారును ముక్తులు గారు. భగవద్ద్వేషులును, భగవదృక్తులను 
ద్వేషించువారును నీచయోనుల జన్మింతురు 


(17) ప్రతిమారాధనము - ప్రతీకోపాసనము 


పరమేశ్వరుని భజించు టట్టు? నిర్వికారుడును, నిర్గుణుడు నగు 
నతని నుపాసించు పెట్టు? మందాధికారులగు వారికి ఇది సాధ్యపడనందున 
భగవంతునికి బదులుగా ఆయన చిహ్నము (ప్రతీకము) నుంచి 
(పతీకమునందు భగవద్భావ ముంచి భజింపవలయును. 


నిర్గుణ (బ్రహ్మము నుపాసించుట కష్టమగుటవలన సగుణ బ్రవ్మమును 
నారాధించిననేకాని చిత్తము నిర్గుణ బ్రహ్మమును చెందదని యిదివజలో 
చెప్పితిని. నిర్గుణ బ్రవ్మభావమను స్థానమునుండి యొక మెట్లు (క్రిందికి 
దిగి యీశ్వర భావముతో ఈశ్వరుని సగుణునిగా నుపాసింపవలయును. 
మణియొక మెట్టు (క్రిందికి దిగి సగుణమునకు తోడు సాకారము కూడ 
చేర్చుకొ నవలెను. సాకారము రెండు విధములు (1) నిరవయవము (2) 
సావయవము. నిరవయవమున కుదాహరణము శివలింగము, సాలగ్రామము. 


సావయవమనగా పాదములు మొదలు శిరస్సువజకు గల 
సర్వావయవములు కలిగిన విగ్రహములు. ఉదా : విష్ణువు, వీరభద్రుడు 
మొదలగు విగ్రహములు సావయవమునకంటె నిరవయవము, 
నిరవయవమునకంటె నగుణము, సగుణముకంటొ నిర్గుణము నుపాసనకు 
శ్రేష్టము. మనదేశమందును విగ్రహారాధన సరికాదనెడి భక్తులున్నారు. 
విగ్రహారాధనము వలన చిన్న బిడ్డలు భగవద్భక్తు లగుటకు అవకాశ 
మున్నది. ఇట్టి కథ యొకటి శివపురాణము నందు ఇట్లు కలదు 
మవాకాళక్షిత్రమందు చంద్ర సేనుడను నొక రాజుండెను. సిద్దుడొ క్ర “డాతనికొక 
చింతామణి నిచ్చి "దీనిని నీవు కంఠమునందు ధరింపుము. దీనిని సోకిన 

లోవా మేదియైనను బంగారమగును నీ రాజ్యమునం దతివృష్టి యనావృష్టి 
దోషములుగాని, స్పోటకాది రోగములవలన కలుగు బాధగాని ప్రజల 
కుండ" వని చెప్పిపోయెను ఈ విషయము నలుప్రక్కల నున్న నరపతులకు 
తెలిసి మణికొజకు వారు చంద్రసేనునిపై దండెత్తివచ్చిరి. రాజు భీతుడై 
యాచింతామణి నెవరి కిచ్చినను తదితర రాజులతో బాధపడక తప్పదని 
వేణుగతి గానక యీశ్వరుని శరణు పొందగోరి మహాకాళేశ్వరుని 
యాలయమునకు పూజాద్రవ్యముల గొనిపోయి యీశ్వరుని పూజ 
యొనర్చుచుండెను ఆ సమయమున నచ్చట ఈశ్వరమాయా వోషమువలన 
నొక వింత జరిగెను. 


ఆ కోవెలకు వెనుకభాగమున నొక పాకలో నొక గోపకాంత 
వసియించుచుండెను అయిదారేండ్ల ఈడుగల యామె కుమారుడు 
ఏడ్చుచున్నందున వాని నోదార్చుటకై బాలుని నామె చంక నిడుకొని 
కోవెల (ప్రవేశించి రాజు చేయుచున్న తీరంతయును బాలునకు జూపెను. 
ఆ బాలుడు శివునకు రాజు చేయుచున్న పూజాదులను చూచుటచే నా 
దృశ్యమంతయు నాబాలుని హృదయమునందు హత్తుకొనెను బిడ్డడు 
ఎడుపు మానినందున తల్లి వానిని ఇంటికి తెచ్చెను. ఇంటికి వచ్చిన 
తరువాత బాలుడొక జాయి తీసికొని యా పాకలో నొక మూల ప్రతిష్టించి 
నీటితో నభిషేకించి తుమ్మిపూలు పత్తిరితో లింగమును పూజించుచు 
ఆనందవార్థియందు మునిగియుండెను. 


తల్లి బాలున కన్న మిడుట్లై వచ్చి శివార్చన నంతయు త్రోసివేసి, 
బాలుడు ప్రతిష్టించిన లింగమును పెరికి దిబ్బపై పారవైచెను. బాలుడది 
గని 'హరహరా' యని మూర్భనొందెను బాలుడు మూర్భనుండి తేటుకొని 
కన్నులు విచ్చి చూచునప్పటి కచ్చట నొక బంగారు దేవళమును, అందు 
వ(జమయమైన శివలింగమును, చక్కగా తీర్చిన నందులును, పార్వతీ 
విగ్రహమును, పూదోటయును కనబడెను. ఈ వింత చంద్రసేన మవోరాజునకు, 
పురజనులకును తెలియగ వారందజును వచ్చి చూచిరి. నగరిని ముట్టడించిన 
రాజు లందజకు ఈవార్త తెలిసి వారును వచ్చి చూచిరి. 


ఆ సమయమున శివాలయ గోపురమునందలి గోడలో చిత్రితమైన 

హనుమంతుని చిత్రము (బొమ్మ) నుండి హనుమంతు డుదృవించి బాలుని 
దగ్గజకు పిలిచి ముద్దుచేసి యచ్చటనున్న రాజుల కాబాలుని చూపి 
"చూచితిరా! శివభక్తుల శక్తి" యని 


నో ॥ అస్య వరో ౬_ష్టమో భావీ నందోనామ మహాయూాః | 
ప్రాప్యతే తస్య పుత్రత్వం కృష్ణో నారాయణః స్వయమ్‌ ॥ 
శ్లో అద్య ప్రభృతి లోకే£స్మిన్‌ ఏష గోప కుమారకః | 
నామ్నా శ్రీకర ఇత్యుచ్చై రోక ఖ్యాతిం గమిష్యతి ॥* 
(శివపురాణము కోటిరుద్ర సంహిత 18 అ 68,69 శ్లో) 


తా| ఈ బాలుని వంశమున ఎనిమిదవ తరమున గొప్ప యశస్సుగల 
నందుడనువానికి శ్రీమన్నారాయణుడే స్వయముగా పుత్రుడై కృష్ణుడుగా 
అవతరింపగలడు ఇప్పటినుండి యీ గోపబాలుడు శ్రీకరుడను నామీమున 
లోకమున భ్యాతిగాంచగలడు - అని చెప్పి అంతర్హితుడయ్యెను 


ఉత్తరగీత యందు విగ్రహారాధనను గుణించి యిట్లు కలదు 


శో తీర్థాని తోయరూపాణీ దేవాః, పాషాణ మృణ్మయాః | 
యోగినో న ప్రపద్యంత ఆత్మధ్యాన పరాయణాః ॥ 


తా అత్మధ్యాన పరాయణులగు యోగు లుదక రూపములయిన 
తీర్థములను, నిలామయ మృణ్మయ దేవతా మూర్తులను సేవింపరు 


ళో అగ్ని ర్దేవో ద్విజాతీనాం మునీనాం హృది దైవతమ్‌ | 

*ప్రతిమా స్వల్పబుద్దనాం సర్వత్ర సమదర్శినామ్‌ | 

తా॥ ద్విజులకు అగ్నిహోత్రము దేవుడు. మునులకు హృదయస్తుడైన 
ఈశ్వరుడే దేవుడు. స్వల్పబుద్దులైన పామరులకు విగ్రహము దేవుడు. 


* ఆంధ శివపురాణమున నిట్టున్నది 
చ|కడు బసిపాప విడు శివు గాటపు వేడుక గొల్చి తత్కపన్‌ 
బడసె నిటుల్‌ ప్రియంబుగ (బపంచమునం దిక బెద్దయై సిరుల్‌ 
బడయు బ్రతిష్ట గాంచు సరివారలచే బొగడొందు బద్మనా 
భుడు హరి వీనివంశమున బుట్టుక గాంచును గొన్ని నాళ్ళకున్‌. 
(ఆంధ్ర శివపురాణము - లింగవైభవ ఖండము) 

సమదర్శులైన తత్త్వవేత్తల కన్నింటియందును దేవుడు గలడు. 

ఈ యర్ధమునే దర్శనోపనిషత్తు ఇట్లు చెప్పినది:- 

"శివమాత్మని పశ్యంతి (పతిమాసు న యోగినః] 

అజ్బానాం భావనార్ధాయ ప్రతిమా పరికల్పితా' 

భాగవత పురాణము విగ్రవారాధనము నంగీకరించినను సర్వభూత 
వృదయాంతర్వర్తి యైన పరమేశ్వరు నెజుగక కేవల వి[గ్రవారాధనమువలన 
(ప్రయోజనము లేదని నొ క్కి చెప్పినది. కపిల దేవహూతి సంవాదమునం 
దిట్లున్నది.- 
చం॥ అనిశము సర్వభూత హృదయాంబుజవర్తి యనం దనర్చు నీ 

శు నను నవజ్ఞ సేసి మనుజుండొగి మంత్రతిమార్చనా విడం 

బనమున మూఢుడై యుచిత భక్తిని నన్ను భజింపడేని న 

మ్మనుజుడు భస్మకుండమున మానక।వేల్సిన యట్టివాడగున్‌. 

(ఆంధ్రభాగవతము) 


* తా| సర్వభూత హృదయాంతర్వర్తియు, సాక్షియునగు నన్నెజుగక 
నిరంతరము విగవోరాధనమునందే కాలము గడుపుచు అనగా: స్వామివారికి 
అభి షేకమని, అర్బనయని, యారగింపని, శయనమని, ఉత్సవమని 
కాలమంతయు నిట్టి విడంబనమునకే గడపిన, అట్టివారు చేయు భక్తి 
భస్మకుండమున ప్రేల్చినట్లుగను. (అగ్నియందు 'వ్రేల్చిన దేవతలకు 
ఆహుతులు చెందును అగ్నిలేని బూడిదయందు వైచిన (దవ్యమువలె 


* ఈ శ్లోకము నందు "(ప్రతిమా స్వల్పబుద్దీనామ్‌" అనుట సరికాదని "ప్రతిమా 
స్వ ప్రేబుద్దానాం" అని యుండవలయుని కొందజు చెప్పుదురు. స్వల్ప 
బుద్ధులనుటకు బదులు అప్రబుద్దులని - "అ(పబుద్దానాం" ఎవరి కంటె 
అతిశేయించిన ప్రబుద్దులు లేరో వారికి" అని అర్థము చెప్పుదురు. మణీయు 
శ్లోకము యొక్క తాత్పర్యము నందు చెప్పబడిన విప్రులు, యోగులు, అప్రబుద్ధులు 
సమదర్శనులు అను వీనలువురయందును ఒకరికంటె నొక రుత్త రోత్తర శ్రేష్టలని 
చెప్పుదురు "విగ్రహ" మనగా"- వి + (గ్రహము = పరమాత్మను 'గ్రహించనది. 
"వి" అనగా: పరమాత్మ 

విగ్రహారాధనము వ్యర్థమగునని భావము) 


మజియు నారద యుధిష్టిర సంవాదమునందు ఈ ప్రసక్తి కలదు 
అందు "మందాధికారులకు బ్రతిమార్చనంబు పురుషార్థ ప్రదం బగును " 


(ఆంధ్ర, భా 7-453) 


విగ్రహారాధనను సమర్థించిన పురాణములయందే విగ్రహారాధనము 
ఈ క్రింది విధముగ నిరసింపబడెను 


గీ|| తెలియక యభక్తులాత్మ సంస్థితుని హరిని 
గొలుచు చుందురు జాలుజప్పలును వితగ, 
నెజుగక స్వనాభిగతమైన మృగమదంబు 
దరువులను మూరుకొను మృగతతులువోలె. (ఆంధ్ర పద్మ 4-636) 


తా॥| కస్తూరిమృగము కస్తూరి పరిమళము తన నాభినుండి 
వచ్చుచున్న కస్తూరిదని తెలిసికొనలేక బయట నెచ్చట నుండియో 
వచ్చుచున్నదని చెట్లను వాసన చూచుచుండునట్లు, భక్తులు కానివారు 
తనయందు సెక్షి స్వరూపుడైన శ్రీవారిని తెలిసకొనలేక జాళ్ళకు అప్పలకు 
మైక్కుచుందురు. 


కాని కొందు భక్తులు విగ్రహారాధనముతో జ్ఞానసం ౦పన్నులైరని 
మన మెఖుగుదుము. సాక్షిస్వరూపుడగు హరి నెజిగినవారు సహితము 
కొందు విగ్రహములు పూజించిరి 

ఉపనిషత్తులయందున్న సగుణోపాసన, ఉపాస్యక బ్రవ్మము యొక్క 
చిహ్నముగా (ప్రతీకముగా) ప్రాణము, మనస్సు, సూర్యుడు మొదలగునవి 
గైకొనబడినవి. ప్రతీకమను పదమునకు పండితు లిట్టర్ధము చెప్పుదురు - 
'ప్రతీక' మనగా: తన వైపునకు తెలిసిన యే వస్తువుయొక్క ప్రదేశమైనను 
మొదట మనకు గోచరమైన, దాని మూలమున అసలు వస్తువుయొక్క 
జ్ఞానము మనకు కలుగునో, మొదలు గోచరించిన యా భాగమును 
ప్రతీకమందురు. మజియు "ఒకదాని విషయమైన బుద్దిని మటియొక 
దానియందు నిలుపుటయును" ప్రతీకమందురు. 

ఇందువలన విగ్రవోరాధకులు విగ్రవామును మాత్రమే పరమేశ్వరుడని 
తదితరమైన జగత్తు పరమేశ్వర స్వరూపము కాదని, అతరత్ర భగవంతుడు 
లేడని తలంచుట లేదు అట్లు తలంచినచో అది తప్పే యగును 
తల్రిదండ్రులను భగవంతుని ప్షతీకములుగా భావించి యారాధింపవచ్చును 
మన దేశమునం దెవరును శిలను, లోహమును ఈశ్వర భావన లేక 
పూజించుట లేదు మూర్తిపూజ ప్రారంభించుటకు ముం దావి[గ్రహమునకు 
గాని, లింగమునకుగాని ప్రాణప్రతిష్ట చేయుదురు అనగా ఆగమ 
మంత్రములతో ఆ దేవత నాహ్వానించి ఆ విగ్రహము నందుండునట్లు 
చేయుదురు (పతీక మేదియైనను దానియందుపాసకుడు చేయు ఈశ్వర 
భావమే (ప్రధానముగాని 'ప్రతీకము (ప్రధానము కాదు. ప్రతిపదార్థము 
భగవంతుని యంశమయియే యున్నది కనుక, దేనినైన నొకదానిని 
(పతీకముగా తీసికొనుట భగవంతుని అవమానపరచుటగాని లేక 
ధిక్కరించుట గాని కానేరదు 


కేవలము ప్రతీక మాత్రముచేతనే సాధకునకు ప్రయోజన మేమియు 
లేదు. అతని భావము మంచిదై యుండవలయును. అనగా. భావము 
భక్తిపూరితమై యుండవలయును. ఏ ,ప్రతీకమును ఏ దేవతాభక్తి చేత 
పూజించినను తుదకు భక్తులందణకును వారివారి యోగ్యతానుసారము 
ఫలమిచ్చువాడు పరమేశ్వరుడేగాని, కేవల (ప్రతీకములుగాని ఆయా 
దేవతలుగాని కారని భగవద్గీత చెప్పినది (గీత. 7-22). ప్రతీకమును 
భగవంతునిగా దలపక, యక్రరాక్రసాదులలో నొకనిగా నుపాసించిన 
నుపాసకుడు, అంతమున వానినే పొందునుగాని పరమేశ్వరుని పొందలేడు 
పరమేశ్వరుని భక్తు లాయననే తుదకు పొందుచున్నారు (గీత. 7-23) 

(ప్రతీకోపాసకులకు అర్చిరాది మార్గమున బ్రహ్మలోక ప్రాప్తి కలదా? 
లేదా? యను విషయము బ్రవ్మసూత్రము లందు చర్చింపబడెను. (బ్రసూ 
4-1-38-4) మటియు (4.3. 15) 


సూ|| వోషం చ దర్శయతి॥ (బ.సూ. 4.3 16) 
ప్రతీకోపాసకులకు అనగా : నామము బ్రవ్మమని, వాక్కు బ్రహ్మమని 


భక్తియోగము (17) ప్రతిమారాధనము-ప్రతీకోపాసనము 23? 


యుపాసనచేయు (పతీకోపోసకులకు (శుతి ఫలభేదము చెప్పినందువలన 
వారికి (బ్రహ్మలోక ప్రాప్తిలేదని నిశ్చయించినారు. ఇచ్చట ప్రతీక శబ్దమునకు 
'విగవోమను నర్ధమును నంగీకరించినచో విగ్రవరాధకులకు బ్రవ్మలోకప్రాప్తి 
నిరాకరించి నట్టగును. కనుక "ప్రతీకోపాసకులు" అనగా వాక్కు మనస్సు 
మొదలగు వాటీయందు ([బవ్మాభావ ముంచి యుపాసించినవారే యనియు, 
వారు విగ్రవారాధకుల కంటె భిన్నులనియు, విగ్రహారాధకులను గుణించి 
యిచ్చట బ్రహ్మలోకప్రాప్తి తిరస్కరింప బడలేదనియు చెప్పుదురు 
శరీరము, ఇంద్రియములు, మనస్సు - విటియొక్క నిర్మాణము 
ప్రకృతివలన కల్గినది గాన, సవహజిముగ వ్యక్తము వైపునకే యింద్రియములు 
పోవుచుండును, ' అవ్యక్తము వైపునకు పోవుటలేదు కనుక భాగవత ధర్మములు 
విగ్రహారాధనమును సమర్థించుచున్నవి విగ్రహ, శిలా, దారు (చెక్క), 
లోవా, మృత్‌, చందన, సికతా (ఇసుక), మణి, చిత్రపట (ఆకాలమునందు 
కాగితముపై చిత్తరువును ముద్రించుట తెలియదు గనుక వస్త్రముపైన 
చిత్రమును వ్రాయుచుండెడివారు దానికి చిత్రపటమని పేరు) మయములై 
అష్టవిధములుగా నుండవచ్చునని భాగవత పురాణము చెప్పినది విశిష్టాద్వైత 
సంప్రదాయమునందు విగ్రవారాధనమునకు చాల ప్రాముఖ్యము గలదు. 
నిర్గుణ తత్త్వమిట్టిదని తెలిసికొనుటకు శక్తిలేక సగుణ బ్రవ్మోపాసన 
చేయలేని మందాధికారులనుగూర్చి గీతయందు 
కో అభ్యాసే౬ ప్యసమర్గో ౬. సి మత్కర్మ పరమో భవ | 
మదర్థమపి కర్మాణి కుర్వన్‌ సిద్ది మవాప్ప్యసి ॥ (గీత 12-10) 
తా అభ్యాసము (రాజయోగము) చేయుటకు నీ వశరక్తుడవైతివేని 
నన్ను గూర్చిన కర్మలు చేయుటయే ప్రధానముగా కలవాడవు కమ్ము. నా 
కొకు సత్కర్మలు చేయుచు మోక్షమును పొందగలవు 


ఇట్టివారు దేవాలయములు కట్టించుట, దేవునికి పూలతోటలు 
వేయించుట, దీపములు వెలిగించుట, అలయము నూడ్చుట, నీళ్తుచల్దుట, 
అలంకరించుట, అభిషేకించుట, ప్రదక్షిణము చేయుట, పల్యంకికను 
మోయుట, వింజామరము వీచుట, భక్తులను యథోచితముగ 

సత్కరించుట, భగవదర్పణ బుద్ధితో దానము చేయుట, దీనుల 
నాదరించుట, మంచివారికి కష్టములయందు తోడ్పడుట-ఇవి భగవంతునికి 
చేయవలసిన కర్మలు, వీటీలో మొదట చెప్పినవి దేవాలయములు 
విగ్రహారాధన మున్ననే చేయుటకు వీలగును 


కాంచన రత్నఖచిత కిరీటాద్యలంకారములతోను, పుష్పమాలలతోను, 
నలంకరించిన విగ్రహమును (మూర్తిని) ఈశ్వర భావనతో దర్శించినపు 
డతని మనస్సున నా మూర్తి స్థిరమగుచున్నది. (సాయీ భావము 
చెందుచున్నది ) భగవదాకారముగా కనిపించు సవికల్ప మనోవృత్తి 
యంతరాయము లేక అవిచ్చిన్నముగా నుండిన దానిని భక్తియని 
యందురు. భక్తిభావమును పెంపొందించునవి తులసీ పుష్ప చందనాదులు 
వీణా వేణు తాళ మృదంగాదులతో సంకీర్తనము చేయుట వలనను 
భక్తిభావము పెంపొందును ఇవి భక్తి లేనివారికి సహితము భక్తిరసము 
కలుగజేయును భక్తిరస మనగా ఆనందమే * భావశుద్ధి లేని కేవలపూజ 
వ్యర్థమైనది. ఏదైనను నొక విగ్రహమును (మూర్తిని) మాత్రమే మనస్సున 
స్థిరముగ నిలుపవలయును కొంతకాలము విష్ణువును మటీ కొంతకాల 
ఎమింకొక మూర్తిని ఈ విధముగ మార్చుచుండుట తగదు 


అఇంతవజకు చేసిన యీ విషయ వివేచనవలన తేలిన సారాంశ 
మేమనగా విగ్రవోరాధనము మనలో కొందజకు మేలు, మటికొందజకు 
కీడును కలిగించుచున్నది ఎట్లన - విగ్రవారాధన భక్తిని కలిగించి దానిని 
పోషించుటకు మనకు సాధన మగుచున్నది. అందువలన మేలును, సాధకుడు 
విగ్రవోరాధనమునందే కాలము గడుపుచు సర్వభూత వృదయాంతర్వర్తియగు 
సాక్షి నెజుగక నిర్రక్యము చేయుటచే కీడును కలిగించుచున్నది 

* శృంగార, హాస, కరుణ, రౌద్ర, వీర, భయానక, బీభత్స, అద్భుత, శాంతములని 
రసములు తొ మ్మది కొందు శాంతము రసము గాదని ఎనిమిది రసములేయని 
చెప్పుదురు శాంతపరమే భక్తిరసమని కొందజందరు. ఈ విషయమై వివరముగా 
తెలియగోరువారు "భక్తి రసాయన"మను (గ్రంథమును చదువవలెను. 

భగవత్కథా శ్రవణమునకంకైను సులభతరమైన సాధనము 
మజియొకటి యుండబోదు. 


శో "శ్రవణం కీర్తనం విష్ణోః స్మరణం పాదసేవనమ్‌ | 
అర్చనం వందనం దాస్యం సఖ్యమౌత్మనివేదనమ్‌ | 


అనికదా యున్నది ఈ శ్లోకము నింతకు ముందొకసారి యుదాహరించి 
యుంటిని మరల దీనియర్ధమును జె ప్పెదను శ్లోకమున మొదట శవణము 
చెప్పుటవలన సులభమగ్గు కార్యముతో మొదట సాధన (ప్రారంభించి 
దానివలన కొంత బలము చేకూరిన పిమ్మట క్రమముగా తక్కిన సాధనలను 
చేయుట యుక్తమని మొదట 'శవణం' అని చెప్పిరి కనుక మొదట 
భగవత్కథా (శవణము చేయవలయును. భగవంతు డెప్పుడెట్టి 
యవతారములను ధరించి యెట్టి దివ్యాద్భుత లీలలు ప్రదర్శించెనో 
తెలిసికొనినయెడల అట్టివానికి భగవంతునియందు (పేమ కలుగుచున్నది. 
భగవత్కథలను వినిన కొలదియు ఇంకను వినవలయునను కుతూవాలము 
కలుగును అట్టే పలుమారులు వినుటవలన హృదయము భగవత్కథా 
మృతముతో నిండి, అది హృదయకువహరము నుండి పొంగి సెలయేరులై 
బయట దుమికి ప్రవహించును. "కీర్తనం" అనునది రెండవమెట్టు. ఇట్లు 
శ్రవణ సంకీర్త నములవలన చిత్తము పరిశుభమై హృదయము నిర్మలమై 
భగవంతుని లీలలను! ఆయన కల్యాణగుణములను, లోలోపల చింతింప 
మొదలిడును "స్మరణం" - ఇది మూడవమెట్లు, 


అట్టిపురుషున కీలోకమున నితర వ్యాపారములయం దిచ్చ జనింపదు. 
కనుక చేయుటకు కార్యమేదియును లేక భగవంతుని పాదములు సేవించుట 
"పాదసేవనం"- ఇది నాలుగువ మెట్టు. "అర్బనం" అనగా: పుష్పములతొ, 
తులసితో అర్బనముచేయుట - “అదియైదవ మెట్లు. "వందనం"- 
ప్రదక్షిణముచేసి సాష్టాంగపడుట - ఇది యాజవమెట్లు. "దాస్యం" అనగా 
దేవాలయము శుభ్రపరచుట మొదలగు కార్యములు చేయుట - ఇది 
యేడవది. 


అప్పటికి సాధకునకు దాసభావము కలిగియుండును. అనంతర 

మాతడు తాను భగవంతున కంతరంగ మిత్రుతనని భావించును. ఇదియే 
"సఖ్యభక్తి"- ఇది యెనిమిదవది. కడపటిది ఆత్మనివేదనము. అనగా: 
ఆత్మార్బణము. తనను తానే భగవంతుని కర్పించుకొనుట. ఇదియే 
శరణాగతి యనియు, ప్రపత్తియనియు, న్యాసమనియు అందురు. దీనికి 
'పైమెట్టు లేదు భగవత్కథాశ్రవణ మెంత మేలు చేకూర్చినదో చూడుడు. 
భగవత్కథామృత మహిమను గుణించి గోపిక లిట్లు చెప్పిరి: 


మ॥ ఘనలక్ష్మీ యుతమై వినన్‌ శుభదమై కామాది విధ్వంసియై 
సనకాది స్తుతమై నిరంతర తప సంతప్త పున్నాగ జీ 
వనమై యొప్పెడు నీ కథామృతము ద్రావం గల్గునే భూరి దా 
న నిరూఢత్వము లేని వారలకు మా నారీ మనోనాయకా! 
(ఆం. భాగవతము. దశమ. పూర్వ. 15-44) 


తా| లక్ష్మీ మనోహరుడవగు ఓ కృష్ణా! గొప్ప సంపదలు 
కలిగించునట్టిదియు, విన్నవారలకు సకల శభప్రదాయినియు; కామ, (క్రోధ, 
లోభ, మోవా, మద, మాత్సర్యాది విరోధివర్గమును నశింపజేయు నట్టిదియ, 
సనకాది మహాయోగివరులచేత స్తుతియింపబడు నట్టిదియు; నీరంతర 
తపస్సుచేత కృశీభూతులైన దేవతలకు జీవన ప్రదమైనదియు నగు నీ 
కథామృతము గొప్ప పుణ్యవోషము గలవార్‌కే యబ్బునుకాని యన్యులకు 
లభింపనేరదు. కనుక నరిషడ్వర్తాదులను జయించుటకు భగవత్కథా 
శ్రవణము ముఖ్యము. ఇదియే భక్తికి (పథమసాధనము. 
ళో జన్మకర్మ చ మే దివ్య మేవం యో వేత్తి తత్త్వతః | 

త్యక్త్వా దేహం పునర్హన్మ నై నెతి మామేతి సో£౬ర్జున! | (గీత. 4-9) 

తా ఓ యర్లునా! ఎవ డప్రాకృతములైన నా జన్మములను అనగా' 
శ్రీరామ, శ్రీకృష్ణాద్యవతారములను, నాయవతారములయందు నాచేత 


చేయబడిన సాదురక్షణ, దుష్టశిక్షణాది కర్మములను వదలిన పిమ్మట 
తిరిగి జన్మించడు. నన్నే పొందుచున్నాడు. 


కావున భగవత్కథామృతమును నిరంతము (గోలు మహానీయులు 

ముకులగుదు రనుటకు సందియమే లేదు చదువు రానీవారు భగవలీల 
లను గుజించి వీథిపురాణములను, హరికథలను విని, మనోవాక్కాయ 
కర్మములతో భగవంతుని భజించి ముక్తులగుట కవకాశమున్నది. భాగవత 
దశమస్కంధమునం దీక్రింది పద్య మాయర్థమునే బోధించుచున్నది 


క౦0॥ విజ్ఞానవిధము లెబుగక 
తద్‌జ్ఞాలు నీ వార్తజెప్ప దనువాజ్మనముల్‌ 
యజ్జేశ! నీకు నిచ్చిన 
యజ్ఞాలు నిను బట్టి గెలుతు రజితుడ వైనన్‌. 


తా ఓ యజ్ఞేశ్వరా' విజ్ఞాన విధము లెఖుగక పోయినను విజ్ఞానవిదులగు 
పెద్దలు నీ కథలు వినిపింపేగా వినినట్టి యజ్ల్ఞులు (తెలియనివారు) విని 
మనోవాక్కాయ కర్మలను మూడింటిని నీ కర్పణముచేసి యజేయుడవైన 
నిన్ను గెలుచుచున్నారు 


ధన్యాత్ములు గానసుధతో మిళితమైన భగవత్కథామృతమును 
(శోతాంజలులచే పానమొనర్చి భక్తిపరవశు లగుచుందురు త్యాగయ్య 
మొదలగు వారి కృతులను, గోపన్నగారి కీర్తనలు వీణా, మృదంగాది 
జంత్రములతో శ్రుతిగలిపి గానమొర్చినపు డెట్టివార్‌క్రైనను శరీరము 
పులకరించి కన్నుల నానందాశువులు గారును. అట్టి యత్తే జనమును 
బొందనివా రెన్నడును భక్తులు గానేరరు. "మురవైరి కథలకు ౩ ముదితా(శ్రు 
రోమాంచమిళితమై యుండని మేను మొద్దు" అని భాగవతమునందు 
శుకమహర్షి వచనము. 


(19) భగవన్నామ మహిమ 


శ్లో! ధ్యాయన్‌ కృతే యజన్‌ యె 'స్తేతాయాం ద్వాపరేర్చయన్‌ | 
యదాప్పోతి తదాప్పోతి కలో సంకీర్య కేశవమ్‌ | (వొష్ణపురాణము) 


తా కృతయుగమున భగవంతుని ధ్యానించియు, (త్రేతాయుగమున 
యజ్ఞముల నొనర్చియు, ద్వాపరమున అర్చించియు, మానవు డేఫలమును 
బొందునో దానిని కలియుగమున కేశవుని నామ సంకీర్తనముచే బొందగలడు. 

మనస్సు చపలమైనది దేనినీ యొకదానినీ చింతింపక యూరకుండ 
జాలదు. ఊరకుండుట అమనస్కము గదా? కనుక, మనస్సున్నదనగా: 
నేదోయొక పని చేయుచున్నదని యర్థము. భక్తుడు సులభముగ సాధన 
చేయదగినది భగవన్నామము, భగవంతుని స్మరణము. నామమును ల్రేక 
మంత్రమును పలుమారు లుచ్చరించుట జపము. 


జపము మూడువిధములు. (1) వాచికము - ఇతరులకు వినబడునట్లు 
మంత్రము నుచ్చరించుట, (2) ఉపాంశువు :- పెదవులు మాత్రము 
కదలించుచు మెల్లగా నుచ్చరించుట, (3) మానసికము :- మంత్రాక్షరముల 
యొక్క యర్థమును మంత్రార్థమును మనస్సునందే చింతించుట. కడపటిది 
శ్రేష్టమైనది. ఇది సిద్దులయేందు మాత్రమే యుండును. యుధిష్టిరుడు 
ధర్మములలో కెల్ల నుత్తమ ధర్మమును బోధింపుమని భీష్ముని అడుగ. 


ళో ఏష మే సర్వధర్మాణాం ధర్మో౬ధిక తమో మతః | 

యదృక్వ్యా పుండరీకాక్షం స్రవైరర్చే న్నర స్సదా ॥ 

(విష్ణుసహస్రనామస్తోత్రము. 3) 

తా|| వృాదయ కమలమున వహించు పుండరీకాక్టుడగు వాసుదేవుని 
స్తుతిరూపమైన యర్చనము చేయునట్టి ధర్మమే, సమస్త ధర్మములయందును 
మిక్కిలి ముఖ్యమైన ధర్మమని నా "మతము. అని భీష్ముడు తెలిపి విష్ణు 
సహస్రనామముల నెణిగించెను. శ్రుతులు, మవాభారతము, పురాణములు 
భగవన్నామ మహిమను 'పెక్కురీతుల కొనియాడినవి. మహాభారతమున 
విష్ణు సహస్రనామస్తోత్రము ప్రసిద్దికెక్కినది. అ'ప్రె శివ, లలితాసహస్ర 
నామ్‌ఫో సోత్రములును ప్రసిద్ధములు. 


రలిసంతరణోపనిషత్తునం దిట్లున్నది : ద్వాపరాంతమున నారద 
మహర్షి బ్రహ్మదేవుని దర్శించి కలికల్మ షేమునుండి తరించుటకు మార్గమేది? 
యని "ప్రశ్నించెను. నారాయణ నామోచ్చారణ మాత్రమున కలి కల్మషము 
నుంచి తరింపవచ్చునని బ్రహ్మదేవు డానతిచ్చెను. ఆనోమ మెద్ది? యని 
నారదమపహర్తి తిరిగి ప్రశ్నింప : 

“హరే రామ హరే రామ రామ రామ హరే హరే | 

హే కృష్ణ హరే కృష్ణ కృష్ణ కృష్ణ హరే హరే!" 

అను మంత్రమును (బ్రవ్మాదేవు డుపదేశించి దాని మహిమను వర్ణించెను. 

భగవన్నామ మహిమ యింతటిదని కొనియాడ తరముగాదు. 
శబ్దార్థముల కభేద మున్నట్లు భగవన్నామమునకును, భగవంతునకును 


భేదము లేదు. ఈ విషయమును తెలియజేయునట్టి అజామిళునికథ 
భాగవత షష్టస్కంధమునందు గలదు. 


పూర్వము అజామిళుడను నొక బ్రాహ్మణుడు బాల్యమున దాంతుడు, 
శాంతుడు, దర్శశీలుడై యుండెను. యౌవనమున నొక శూద్రస్త్రీయందు 
బద్దానురాగుడై చేయరాని మవాపాపకార్యము లన్నియు చేసి, ఆమెవలన 
పదిమంది పుత్రులను గని వృద్దాప్యమున నారాయణుడను పేరుగల 
కడపటి పుత్రునందు నధికానురాగము కలవాడై యుండెను. కాలము 
తీరిన యాతని జీవమును కొనిపోవుటకు భయంకరాకారులగు యమభటు 
లరుగుదెంచి కాలపాశము వేయుతణి నజామిళుడు వారింగాంచి 
భయభ్రాంతుడును, వికలేంద్రియుడును, వివ్వాలచిత్తుడునునై దూరమున 
నాడుచున్న బాలునుద్దేశించి నారాయణ, నారాయణ, నారాయణ, యని 
మూడు మారులు పిలిచెను యమభటులు వానిని పాశబద్దునిగా చేసిరి. 


అంతలో విషుదూత లచటి కరుదెంచి యమభటుల నదల్సి 
యజామిళుని కాలపాశ విముక్తుని చేసిరి. యమభటులు అజామిళుని 
పాపకృత్యము లన్నియు విష్ణుదూతలకు చెప్పి యతనిని దండధరుని 
కడకు తీసికొని పోవలయుననియు, తాము యమధర్మరాజు భటులమనియు 
చెప్పిరి. కాని విమ్ణభటు లంగీకరింపక మరణకాలమున నారాయణన్మరణము 
చేసెననియు దానివలన పాపక్షయ మైనదనియు చెప్పిరి. ఇచట 
విచారించవలసిన విషయమిది. అజామిళుడు స్మరించినది భగవంతుని 
కాదు. నారాయణ నామధారియగు పుత్రుని. భగవద్విషయమైన చింతనమే 
అతని కాకాలమున కలుగలేదు. కేవలనామోచ్చారణముచేత సర్వపాప 
విదూరు డగునా? యనునదియే ప్రశ్న. ఈ ప్రశ్నకు సమాధానము అచ్చటనే 

విషదూతలచే నిట్లు చెప్పబడెను 
x) రా 


కం॥ డెందంబు పుత్రువలనం 
జెందినదని తలపవలదు, శ్రీపతిపే రే 
చందమున నైన బలికిన 
నందకధరుడందు గలడు నాథుండగుచున్‌. 


ఒకరోగము నిర్మూలింప గల జౌషధమును ఆ రోగి తెలిసి 
సేవించినను తెలియక సేవించినను నెట్లు రోగనివారణ మగునో యస్తే 
భగవన్నామము తెలిసి పలికినను తెలియక పలికినను సకల పాపహర 
మగునని విష్ణదూతలచే సమాధానము చెప్పబడెను. అవి ప్రరోచనార్థక 
వాక్యములేగాని పరమార్థములు గావు ప్రరోచనార్ధక వాక్యములనగా 
కవి యేయర్థము నధికముగ (పశంసించుటచే పాఠకుల చిత్తమును 
రంజింపజేయుచు వారల చిత్తములయం దావిషయము హత్తు కొనునట్లు 
చేయునో, యట్టి ('ప్రశంసావాక్యములు. 


మానవుని జివితకాలమున భగవంతుని పేర్లలో నేదేని యొకటి 
భగవంతు నుద్దేశింపక పుత్రులనో, మిత్రులనో, సేవకులనో యుద్దేశించి 
పలికియుండవచ్చును. అంతమాత్రముచేత సకలపాపములు నశించి 
క్రవల్యము సిద్ధించునా? అ'ప్తెన శాస్త్రములయందు చెప్పిన మోక్ష ధర్మముల 
నాచరించుటకై (శమపడవలసిన పని ఏమి? అజామిళు డదివజకు 
నతని చిన్నకుమారుని నెన్నిమారులో పిలిచియుండును ఆ పిలుపులకు 
విలువలేదు. ప్రాణప్రయాణ సమయమున 'నారాయణ' యని ముమ్మారు 
షిలిచిన ఆ పిలుపునకే (ప్రాముఖ్య మోయబడినది పుణ్యకాలములయందు, 
పుణ్యస్థలములయందు, పుణ్యతీర్రములయందు చేయబడిన జపతపోదానాడి 
ఫుణ్యకార్యము లెట్టధిక ఫలప్రదము లగునని శాస్త్రముల యందు జెప్పబడినవో 
ఆ విధముననే యంతిమకాలమందు పలుకబడిన భగవన్నామమున కట్టీ 
యాధిక్యము కలిగినది అట్టు పలికించినది పురాకృత సుకృతమే 
"అంతిమకాలమున (ప్రణవము నుచ్చరించుచు మరణించినవాడు పరమ 
పదము చెందు"నని గీత బోధించియున్నది కదా! గీత. (8-13). 

అజామిళున కా పుణ్యమువలన గలిగిన ఫలితముగా నతడు 
విష్ణదూతలచేత మృత్యుపాశమునుండి తప్పింపబడెను. అతడు యమదూత 
విమ్ణదూతల సంవాదము నంతయు వినెను. తాను చేసిన పాపములకు 
పశ్చాత్తాపము గలవాడై భార్యా పుత్ర మిత్ర బంధుజన వర్గంబుల రోసి, 
గృవామును పరిత్యజించి భాగవతోత్తములను గూడి, వారిభజనంబు చేయుచు 
గంగాద్వారమున కేగి, వైష్ణవజ్హాన దీపంబు హృదయమున వెలిగించి, 
యచటనున్న యొక దేవాలయమునందు యోగాసమునందుండి, 
యరిషడ్వర్గంబుల జయించి, కొంతకాలంబైన పిమ్మట యోగమార్గంబున 
శరీరము వదలి, తనకొజ కేతెంచిన విమ్ణదూతలం గని వారలకు ప్రణమిల్లి, 
వారలంగూడి వైకుంఠమున శకేగెనని చెప్పబడెను. 


ఇట్టి గాథలు ఇతర పురాణములయందును గలవు. ఉదాహరణము 
నకు పద్మపురాణమున గల యొకకథను సంగ్రహముగ చెప్పెదను 


పూర్వము (త్రేతాయుగమున విధృతుడనెడి రాజొకడుండెను. అతనిని 
గుణించి తెలిసికొనవలెనన్న అజామిళునకంటు నధిక పాపాత్ముడని చెప్పిన 
చాలును. ఆ రాజు శత్రువులచే నోడింపబడి రాజ్యచ్యుతుడై, యడవులలో 
దుష్టులగు నాతని పరివారముతో గూడి తిరుగుచు దారులుగొట్టి ధనమును 
వారించుచు అరణ్య మృగపక్షి సంతతులను చంపించి వాటి మాంసమును 
భక్షించుచుండెను. అతని పరివారమున కనుదినమును "ప్రహర, ఆహర" 
యని యాజ్ఞాపించుచుండును. దీని యర్థమేమనగా "కొట్టుము, తెమ్ము" 
"మృగములు" మొదలగువానిని వధింపుము, తెమ్ము" అనునదియే యాతని 
యాజ. 
జా 
ఒకనాడతనికి మృత్యు వాసన్నమై యుండ మరణబాధ చెందుచు 
పరితపించుచుండు నతనిని, అతని పరివారము చుట్టును చేరి, సామా! 
నీ కేమి కావలెనని యడుగ బదులు చెప్పుటకు శక్తిలేని యా విధృతు 
డనలేక యనలేక యలవాటు చొప్పున "ప్రవరావహర" యని ప్రాణములు 
విడిచెను. యమదూత లాతని జీవుని తీసికొనిపోవ యత్నించిరి. కాని 
వారి యాయుధము లాతనియెడ నిరుపయోగము లయ్యెను. యమభటులు 

పోయి ఈ విషయము యమున కెజింగించిరీ. యముడంతట మృత్యు 
దేవతను పంపెను మృత్యుదేవత యాతనిపై వేసిన కాలపాశము తెగిపోయెను. 
అంతట శివానుచరుడొక డరుదెంచి మృత్యుదేవతను శూలాగ్రమున గ్రుచ్చి 
విధృతుని తన రథముపై నిడుకొని శివసాన్నిధ్యమును చేర్చెను. విధృతుడు 
మరణించిన సమయమున "హరహర"యను శివనామ స్మరణము చేసెను 
గనుక అతడు తనవాడయ్యెనని శివుడు మృత్యువున కెణిగించి మృత్యుదేవతను 
క్షమించి పంపివేసెను విధ్భతుని ప్రమథ గణములలో నొకనిగ చేర్చుకొనెను. 


ఈ రెండు కథలయందును చెప్పబడిన భావ మొక్క విధముగా 
కనుపడినను వాటి ఫలితమొక్క విధముగ లేదు. అజామిళుడు కుమారుని 
నెపమున "నారాయణ" స్మరణ చేసినను నతనికప్పుడే వైకుంఠప్రాప్తి 
కలుగ లేదు. అంత మాత్రముచేత అతడు పరమపదప్రాప్తి కర్షుడగునేని 
విష్ణుదూత లాతనిని వైకుంఠమునకు తీసికొనిపోయి యుందురు 
అతీడింకను పరిశుద్దుడు “కావలసియుండెను అందువలన విష్ణుదూతలు 
మృత్యుముఖమునుండి యాతని విడిపించి ముక్తిని సాధించుకొనుట 
కవకాశమిచ్చిరి. విధృతుని కథ దీనికి విరుద్ధముగ అతని కాక్షణముననే 
శకైలాసప్రాప్తి కలిగించినది ఒకవేళ అజామిళుడు భగవంతు నుద్దేశించి 
'నారాయణ' యని యుండెనేని అతని కప్పుడే వైకుంఠప్రాప్తి కలిగి 
యుండును జీవిత కాలమంతయు భగవంతుని (ప్రేమించిన వానికిని, 
భగవన్నామోచ్చారణ చేసిన వానికిని అంత్యకాలమందు తప్పక భగవంతుని 
స్మరణము కలుగును. దీనిని అంతిమ 'స్మరణ' మని యందురు. అంతిమ 
స్మరణము పాపాత్ములకు కలుగదు ఈ యర్థమును తెలుపునట్టి యౌ 
క్రింది పద్యమిచ్చట చెప్పబడినది . 


కం॥ ధృతి దప్పిన తణిని బురా 
కృతమున గా కెట్లు దోచు గేశవుడు మదిన్‌, 
మితిలేని జగము 'దాల్సిన 
యతడొక్కని మనసులోన నడగెడు వాడే. 
(ఆంధ్రభాగవతము 16-127) 


భక్తియోగము (19) భగవన్నామ మహిమ 247 


తెలివితప్పిన యప్పుడు భగవంతుడు మనస్సున తోచుట పూర్వజన్మ 
సుకృతముననే కాకున్న మితిలేని జగము నంతయు ధరించిన భగవంతుడొకని 
మనమున నెట్టుండగలడు? అని తాత్పర్యము. అది సత్యమే, కాని, 
అజామిళుడుగాని, విధృతుడుగాని తెలివితప్పి యుండలేదు వారికి 
భగవంతుని స్మరణము కలుగలేదు అజామిళుడు స్మరించినది 'నారాయణ' 
నామధారియగు తన కుమారుని విధృతుడు వాడుక చొప్పున "ప్రహర 
ఆహర"యని పలికెను. భగవంతుడు మనస్సున తోచెననుట 
యిరువురయందును లేదు 


కం॥ దీమహిత ! భవన్మంగళ 
నామ స్మరణానుకీర్తనము గల హీనుల్‌ 
శ్రీమంతులగుదు రగ్ని 
హ్టోమౌదికృదాళికం కటు శుద్దులు దలపన్‌. 
(ఆంధ్రభాగవతము. 3-10-35) 


ఇచ్చట భగవన్నామము, స్మరణము, క్రీర్త నములను మూడును 
చెప్పబడినవి. ఈ మూడు గలవారు హీనులైనను వేదములయందు చెప్పబడిన 
అగ్నిష్టోమాది కర్మల నాచరించిన వారికంకొను పరిశుద్దులని తాత్పర్యము. 


పూర్వము ఖట్వాంగుడను రాజుండెను. దేవతలు దానవులచే 
యుద్ధమున నోడి వచ్చి తమకు తోడ్పడుమని యతని నర్థించిరి రాజు 
దానవులను జంపి దేవతలకు మేలుచేసెను. దేవతలు సంతుషులై రాజును 
వరము కోరుమనిరి. అతడు తన జీవిత మెప్పుడు ముగియునో తెలుపుడని 
దేవతల గోరెను. వారాతని యాయువు ముహూర్త కాలముమాత్రమే యని 
తెలిపిరి. అక్షణముననే రాజు భూమికి దిగివచ్చి సర్వమును వర్ణించి 
గాఢ వైరాగ్యమున 


కం॥ గోవిందనామ కీర్తన 
గావించి భయంబు దక్కి ఖట్వాంగ ధరి 
త్రీ విభుడు సూరగొనియెను 
గ్రైవల్యము దొల్లి రెండు గడియలలోనన్‌.(ఆంధ్రభాగవతము 2-11) 

ఇచ్చట రాజు భగవంతునియందు చిత్రము చేర్చి గోవిందనామ 
క్రీర్తనముచేసి కైవల్యమును బొందెను. అంతవజరు చేసిన యీ విషయ 
వివేచనమువలన తేలిన సారాంశమేమన ' కేవలము చిలుక పలికినట్టు 
రామ', 'నారాయణ' అని పలికిన ఫలిత ముండదు. శబ్రముయొక్క 
అర్ధమును మనస్సున ననుసంధింపవలెను. వాక్కునకు తోడు మనస్సున 
భగవంతుని స్మరించిననే ఫలిత ముండును. అదియును నంత్యకాల 
మందైన సాలోక్యముక్తి సిద్ధించును. 


(20) ప్రార్థన 


జి : భగవంతుని కొందజు ప్రార్థింతురు. మరి కొందబు ధ్యానింతురు. 
ఇందేది యుత్తమ మగు పద్ధతి? ప్రార్థన యెట్టుండవలెను? 


వే: భక్తి ప్రధానముగ నుండిన పై రెండింటిలో నేదైనను నొక్కటియే. 
ధ్యానమువలన పొందిన ఫలమును ప్రార్థనవలనను పొందవచ్చును. 
ధ్యానము కష్టసాధ్యమైనది. అది అష్టాంగ యోగములో నొక్కటియని 
పాతంజల (రాజ) యోగమును గుణించి చెప్పిన సందర్భమున 
చెప్పియుంటిని. ధ్యానము భక్ర్తులకును, జ్ఞానులకును అవసరమే. భగవంతుని 
ప్రార్థించు ఆచార మనాదియైనది. వేదములయందు అగ్ని, ఇంద్రుడు 
మొదీలగు దేవతల ప్రార్థనయే గాక సర్వాధిపతియగు నేకేశ్వర ప్రార్థనము 
కూడ గలదని చెప్పుదురు. సామాన్యముగ ప్రార్థన స్తు సుతిరూపమున నుండును. 
స్రోత్రమునందే భగవంతుని తమ వాంఛితము నిద్ధింపజేయుమని కోరుదురు. 
ప్రార్థనవలన భగవదనుగ్రవాము పొందినవా రనేకులు గలరు. ప్రార్థనలో 
చాల బలమున్నది. నీకు కావలసిన దేదియైనను భగవంతుని నుండి నీవు 
పొందవచ్చును. ఐతే, నీచిత్తము శుద్ధమై యుండవలెను. ప్రార్థన 
సపెదవులనుండి కంఠమునుండి వెలువడిన "చాలదు. హృదయమునుండి 
రావలెను. భగవంతుని ఈ క్రింది విధముగ ప్రార్థింపుము. ఈ క్రింది 
ప్రార్థనా వాక్యముల యందలి యర్థమును మనస్సున ననుసంధింపుము. 
దినమునకు రెండు సారులు ప్రార్థింపుము. 


"ఓ సర్వేశ్వరా! ప్రకృతి, పురుషుడు, కాలమునను నీమూడింటికి 

ప్రభుడవై విటిచే నీసుందర విశ్వమును సృజించి జీవకోటి కీజగత్తును 
భో గరంగముగను, నీకు లీలారంగముగను జేసికొని అనందించుచు తుదకు 
కాలముచే నీసృష్టి నంతయు నంత మొందించుచున్నావు. ఇ'ప్తెన్నిమారులు 
జరిగెనో యెవ్వరు నెజుగరు? ఇది నీకొక లీల. ఈలీలారంగమున నీవును 
నొకప్పుడు పాత్రధారివై యవతరింతువని పెద్దలు చెప్పిరి. నీవు నిర్గుణుడవని 
కొందును, కాదు సగుణుడవని కొందును చెప్పుదురు. నిజమునకు 
సగుణ నిర్గుణములు రెండును నీవే ఆ రెంటికి నతీతుడైన వాడవును 
నీవేయని “తలంచుచున్నా ను. సర్వవ్యాపివగు నీకు సర్వత 
నమస్కరించుచున్నాను. 


భక్ర్తవత్సలా! నా ప్రార్థన చిత్తగింపుము. నీ వత్యున్నత స్వర్ణ ధామమున 
నున్నను సర్వవ్యాపివై యున్నావు సమస్తమును వినగలవు. సర్వమును 
చూడగలవు సంకల్ప మాత్రమున సమస్తకార్యములు చేయగలవు. సర్వజ్ఞాడవు. 
సర్వశక్తి మంతుడవు సర్వభూతముల యెడ దయగలవాడవు. కనుక యీ 
దీనుని ప్రార్థన తప్పక వినుచుందువు 


జగత్పితా! నీ సంతానమగు మానవులు జాతి, మత, కుల, భేదములు 
కల్పించుకొని యొకరి నొకరు హింసించుకొనుచుండగా చూచుచు 
నుపేక్షించుచుంటివి బలవంతు లగువారు ప్రమాదకరమగు మారణాయుధ 
ములను చేసియున్నారు మానవావళి వృదయములను మైత్రీకరుణలతో 
నింపి మారణాయుధములను నిస్సారములు నిరుపయోగములుగా జేయుము. 


మహాప్రభూ! లోకమున నందజకు అన్నము, వస్త్రము, ఆరోగ్యము, 
విద్య, నీ యందలి భక్తిని, శాంతిని (పసాదింపుము. 


పురుషోత్త మా! నా దేశప్రజ లితరదేశములపై ఆధారపడక 
అన్నింటను బలవంతులై, మమ్ము ద్వేషించు వారలకు నిరాశ గలిగించి 
వారు మా 'స్నేహమును గోరునట్టనుగ్రహింపుము. 

పరమాత్మా! నా దేశ (పజలయందలి మూఢవమ్సాసములు పారదోలి 
మమ్ముల సత్యపదమున సాగిపోవునట్లు చేయుము. 

పరమ పురుషా! నాకును నీకును భేదము లేదో! నేను నీ 
ప్రతిబింబమునో, లేక, నీకు శేషభూతుడనో, లేదా, నీ యంశసంభూతుడనో, 
యేది నిజమైనను నేను నీవాడనను నిశ్చయము వేనెల్లప్పుడు 
మటువకుండునట్లును, సర్వభూతములయందు నిన్నును, నీయందు 
సర్వభూతములను చూచునట్లును అనుగ్రహింపుము. 


పరంజ్యోతీ! నా సంతతియం దెల్లప్పుడు పాపరహితులు, నిర్భయులు, 
శక్తిమంతులు, నీ పాదభక్తులు జన్మించునట్టు నీ దివ్యచిత్తమున దలంపుము. 


దయానింధూ! తెలినిగాని తెలియకగాని నేను చేసిన నమస్త పావములను 
క్రమింపుము. నా హృదయ మత్యంత నిర్మలముగ జేయుము. 
పాపసంకల్పములు నాకు కలుగకుండునట్టు నా బుద్ధియం దనాదిగా 
నుండు వాసనలను దగ్గము చేయుము సుఖదుఃఖాది ద్వంద్వములకు 
నెట్టి మనోవికారమును పొందక ఓర్పుతో నిర్భయత్వమును, సకలభూతముల 
యెడ నభయమును, అంక్యకాలమునరదు నీ స్మరణమును కృపతో 
దయచేయుము. 


పరంధామా! నన్ననాదిగా ఆవేశించియుండు అహంకార పిశాచమును 
తొలగింపుము. అది నీకు తప్ప నితరులకు లొంగునది కాదు. అది 
తొలిగినంతనే నాకును నీకును మధ్యగల భేద మంతరించును. అహంకారము 
నశించు నంతవజకు నేను కోరికలు కోరుచునే యుందును. దానిని తప్పుగా 
గైకొనకుము 


ఓతండ్రీ! నే నెందుకును పనికిరాని దుర్చలుడను. జ్ఞానయోగ, 
రాజయోగ, కర్మయోగ, భక్తి యోగములయందేది యనుష్టించుటకును 
శక్తిచాలనివాడను, దీనుడను; కరుణజూడుము. కరుణబూడుము. శరణు". 


ఈ ప్రార్థ్గనయందు కోరికలు కలవు. ఇందులో నీకు ఇష్టములేని 
అంశముల తొలగించి ప్రార్థన చేసికొనవచ్చును. ఏ కోరికను కోరక 
నిష్కామముగ భగవంతుని కాత్మార్పణము గావించుకొనుట మిగుల 
శ్రేష్టము. మనకేమి కావలయునో, యేది కలిగియున్న మనకు శుభము 

చేకూరునో, యేది కలిగిన అశుభము కలుగునో సర్వజ్ఞుడగు భగవంతునకే 
మనకర్బను బాగుగా తెలియును కదా? కనుక యేకోరికను కోరక భగవంతుని 
శరణు పొందుము. భక్తి మార్గము నందిది యత్యున్నత స్థితి: 


(21) శరణాగతి 


గీతను ముగించుచు భగవంతు డర్లునున కిట్లుపదేశించెను లీ 
అర్జునా! నేను ప్రతిజ్ఞచేసి సత్యము చెప్పుచున్నాను. నాయందు మనస్సు 
కలవాడవు కమ్ము. నాయందు భక్తి కలవాడవు కమ్ము. నన్నే పూజింపుము. 
నాకే నమస్కరింపుము. అట్లు నీవు చేసితివేని నీవు నన్నే పొందగలవు. 
నీవు నా కత్యంత ప్రియుడ వగుటవలన నీకు సత్యము చెప్పుచున్నాను. 
(గీత 18.65 ఇట్టి వాక్యములే 9వ అధ్యాయము 34వ శ్రోకమునందు 
సహితము చెప్పబడెను.) 


దీని భావమే శరణాగతి యందురు. శరణాగతి యనగా : "నీవే 
దిక్కు" అని చెప్పుట. ముఖ్యముగా శ్రీ వైష్ణవులు దీనిని కర్మ, జ్ఞాన, 
భక్తిమార్గములకం'టె భిన్నమగు ప్రపత్తియను నొక స్వతంత్ర మార్గమని 
చెప్పిరి. 
క *“సర్వధర్మాన్‌ పరిత్యజ్య మామేకం శరణం వ్రజ | 
అహం త్వా సర్వపాపేభ్యో మోక్షయిష్యామి మా శుచః ॥ 
(గీత. 13-66) 


తా॥ సమస్త ధర్మములను విడిచి నన్నాక్కనినే శరణు పొందుము. 
నేను నిన్ను సమస్త పాపముల వలనను ముక్తి పొందించెదను. 
దుఃఖపడకుము. 


ఈ శ్లోకమునందలి ధర్మశబ్దమునకు వ్యాఖ్యాత లనేకు లనేక విధములైన 
యర్థములను _ చెప్పిరి. నాకు తోచిన యర్థమిది : సామాన్యముగ 
వేదములయందు చెప్పిన యజ్ఞాది కర్మల నాచరించుటయే ధర్మాచరణ 
మను భావము కొంత కాలము వ్యాప్తియం దుండెను. గీతయందు యజ్ఞ 


252 బ్రహ్మజిజ్ఞాస (నాలుగవ ప్రకరణము) 


దాన తపములు త్యజింపరానివని (గీత 18-35) యుండుట వలనను, 
యజ్ఞములలో మిగిలిన యమృతమును భుజించిన వారలు బ్రహ్మమును 
పొందుచున్నారు (గీత. 4-31) అని చెప్పియుండుట వలనను, విపునకు 
వేదాధ్యయనము, తపస్సు, క్షత్రియునకు రాజ్యపాలనము, వీరోచిత మరణము 
మొదలుగాగల శాస్త్రమునందు చెప్పబడిన వర్లోచిత వ్యాపారములును, 
(గీత. 18-41 నుండి 47 వజకు) వ్యక్తి గతములైన పితృధర్మము, పుత్ర 
ధర్మము మొదలగునవి ధర్మములని శాస్తములయందు విధించియున్నందునను 
అవన్నియును శాస్త్రోక్తముగ ననుష్టించిననేకాని సద్గతి కలుగదని శాస్త్రములు 
చెప్పుచుండుటవలనను, అట్టి ధర్మముల నెజుగుటయు, వాటి యందు 
మనస్సును నిలుపుటయు, అట్టి ధర్మానుష్టానము చేయుటయందే కాలము 
గడుపవలయునా? లేక, ఒకానొ కప్పుడు వర్గధర్మ మునకు మోక్షధర్మ మునకు 
అన్యోన్యత కుదురని పక్షమున చేయవలసిన దేమి? పరమేశ్వర ప్రాప్తి 
కాటంకము లగునప్పు డీధర్మముల నుల్లంఘించవలయునా? లేక ఈ 
ధర్మములకే కట్టుబడి యుండవలయునా? అను సంశయము కలుగుట 
సహజము 


ఈ సంశయమును ఈశ్లోకము నివర్తించుచున్నది. భగవత్రాప్తి కడ్డము 
వచ్చు ధర్మములను వదలినను తప్పులేదు. భగవత్రాప్తి కనుక 
సర్వనియామకు డగు భగవంతుడే "నన్ను శరణుపొందుము. నీకు భయమేల? 
దుఃఖపడకుము" అని యభయ మిచ్చి యున్నాడు. ఎవడైనను కేవల 
ధర్మమునే యంటి పెట్టుకొని భగవంతునకు దూరమగువాడు వ్యర్థకర్ము 
డగుననుటకు సంశయము లేదు ఇదియే ఈ శ్లోకము నందలి భావము 
ఈ యర్ధమునే శ్రీమదాంధ్ర భాగవతమునందలి యీ పద్యము బోదించు 
చున్నది. 


* గీతయందలి 18-66వ శ్లోకమును చరమశ్లోక మందురు ఈ ప్రపత్తి భక్తికి 
చెందినదేయని నే నీ ప్రైకరణముననే దీనిని చేర్చితివి. చరమక్షోకమునకు 
శ్రీవైష్ణవులు చెప్పెడియర్ధము రాబోవు ప్రకరణమునందు చెప్పెదను” 

చం॥ తన కులధర్మమున్‌ విడిచి దానవవైరి పదారవిందముల్‌ 
వనివడి సేవసేసి పరిపాకము వొందక యెవ్వడేని జ 
చ్చిన మజు మేననైన నది సిద్దివహించు దదీయ సేవ బా 
సిన గుల ధర్మ గౌరవము సిద్ది వహించునె యెన్ని మేనులన్‌. 
(ఆంధ్రభాగవతము 11-100) 


తన కులధర్మమును విడిచినచో ధర్మచ్యుతి కలుగునని కులధర్మము 
నందే మగ్నడైనవాడు చచ్చినచే మరుజన్మమునం దాకులమునందే పుట్టునను 
నమ్మకము లేదు. ఏలయన కర్మవిపాకము ననుసరించి సంచితకర్మరాశి 
(అనారబ్ధకర్మ) నుండి కొంత భాగము ప్రారబ్ధ్దముగా నేర్చడి పునర్జన్మ 
కవసరమగు శరీరమును నిర్మించుచున్నది. సంచిత కర్మయం దనేక 
జన్మార్థితమైన పుణ్యపాప మిశ్రిత కర్మఫల మిమిడి యున్నది. కనుక ఈ 
జన్మమునందు విప్రుడై పుట్టినవాడు రాబోవు జన్మమున వి(ప్రుడేయయి 
పుట్టునను నమ్మకము లేదు. భగవంతుని నమ్మిన భర్తు డన్ననో ఈ జన్మమున 
ముక్తుడు కాలేకపోయినను, మరుజన్మమునం దేకులమున బుట్టినను 
ముక్తుడగును. వారిజనులై పుట్టినవారెందరు ముక్తులు కాలేదు? భగవత్సేవను 
వదలినవాడు వర్గాశ్రమోచిత ధర్మానుష్టానమువలన కృతకృత్యుడు కాలేడని 
తాత్సర్యము. 


కం! వర్లాశ్రమ ధర్మంబుల 

నిర్ణయకర్మముల జెడక నిఖిల జగత్సం 

పూర్లుడు హరియను నాతడె 

వర్శింపగ భాగవతుడు వసుధాధీశా! (ఆంధ్ర. భాగ. 1147) 

తా వర్గాశ్రమ ధర్మ నిర్ణయములకు కట్టుబడక "వాసుదేవః సర్వం"- 
సర్వము వాసుదేవుడే యను నిశ్చయమునకు వచ్చిననేకాని కృతార్గుడు 
కాజాలడు. 

మహనీయు లనేకులు ఈమార్గము ననుసరించి ముక్తులైరి ధర్మమును 
పరిత్యజింపు మనగా అధర్మము చేయుమని యర్థము గాదు విడువరాని 
ధర్మమును సహితము నాకొజికై పరిత్యజింపు' మని భగవంతుడు 
చెప్పుచుండగా మోక్షాపేక్ష కలిగినపుడే ముముక్షువుచే పరిత్యజింపబడిన 
అధర్మమును వదలివేయుమని యిష్పుడు ప్రత్యేకముగ చెప్పనక్కజలేదు 
గదా? సర్వ ధర్మాధర్మములు పరిత్యజింపుమను నర్థమిచ్చుట సరిపడదనియు 
"సర్వధర్మములు" అనగా మోక్ష సాధనములుగా చెప్పబడిన సమస్త 
మోక్షధర్మములు పరిత్యజింపుమని యర్థమనియు కొందణు పెద్దలు చెప్పిరి 
"మాం ఏకం శరణం |వ్రజ" నన్నొక్కనినే శరణుబొందుము అనుటవలన 
నితరమోక్ష ధర్మముల నన్నింటిని వదలినను భయము లేదని అభయవాస్తము 
ప్రసాదింపబడినది 


"సమస్త ధర్మములును వదలివేయుము" అనుటలో వ్యక్తిగతములైన 
ధర్మములను స సహితము వదలుమని యర్థము. తండ్రియాజ్ఞను 
శిరసావహించుట ధర్మమే. భగవంతుని కొజకు ప్రవాదు డట్టి ధర్మమును 
తిరస్కరించెను. స్వదేశము నందును, స్వజనుల యెడను, భ్రాతయందును 
భక్తి కలిగి యుండుట ధర్మము. ఇట్టి ధర్మమును వదలి విభీషణుడు 
భగవంతుని శరణుపొందెను. పతివ్రతలగు గోపికలు భగవంతుని (ప్రేమించి 
పాతివ్రత్య ధర్మమును తిరస్కరించియు అక్రయమగు కైవల్యము నొందిరి 
భగవత్రాప్తికి ప్రతిబంధకములగు ధర్మములు వదలవలయునని దీని 
తాత్పర్యము. మజీయొక విధముగా ధర్మమును పరిత్యజింపరాదు 
"సర్వధర్మాన్‌ పరిత్యజ్య" అను గీతావాక్యము సన్న్యాసమును బోధించునది 
కాదు. 


శరణాగతి అందజికి సులభముగా ప్రాప్పించునది కాదు. మనము 
సామాన్యుల మనుకొను కొందటీకి అత్యంత సులభముగ ప్రాప్తింపగలదు 
దీనికి దీనభావము తోడ్పడును. "మదన్యః కో దీనః" (శివానందలహరి) 
నా కంటె దీనుడెవడు?" అను భావ మేర్చడవలయును. శరణాగతి 

ఒకప్పుడు మవో పండితులును, వేదవేత్తలు నగువారి కలవడక పోవచ్చును 
శరణాగతి యన తన పైనున్న భారమంతయును భగవంతునిపై వేయుటయే 
అతడు ఇతరమైన దేనిపైనను ఆధారపడకూడదు. సంశయ ముండరాదు 
ఎక్కువగా శాస్త్రములు చదివినవారిలో సహితము "భగవంతు డున్నాడో 
లేడో, ఉన్నను ఆయన తటస్థుడేమో? జీవులకథ పట్టించుకొ నడేమో?" 
యని తలంచువారు గలరు అట్టివారికి శరణాగతి సాధ్యపడదు. 


_శరణాగతియం దున్న సూక్ష్మమేమనగా "నేను", "నాది" అనుటకు 
బదులు "నీవు", "నీది" అని తన అహంకార మమకారములను వదలుకొని 
దాసభావ మొందుకే అంతయును స్వామిదే. లాభనష్టములు స్వామివే 
ఈశరీరము ఆయన యిచ్చిన సాధనము. అదియును స్వామిదే, ఇది 
పోయినను స్వామిదే. లాభనష్టము లాయనవే. ఈనిశ్చయమే శరణాగతి 
వాస్తవముగా భగవంతుని శరణుబొందిన భక్తుడు ఈ లోకమున 
సుఖింపగలడు. ఎ స్వల్పసంశయ మున్నను శరణాగతి సంపూర్ణము 
కాదు. సమస్తమును భగవంతుడే అనుటకును "సర్వం ఖల్విదమ్‌ బ్రవ్మ"- 
సమస్తమును బ్రహ్మమే యనుటకును భేదము లేదు. 


"ఎవరు ఇతర చింతమాని నన్నే స్మరించుచున్నారో, భజియించు 
చున్నారో అట్టి నిత్యసమాహిత చిత్తులైన వారలకు లేనిదానిని 
సంపాదించుకొనుటకు (యోగము)ను, సంపాదించిన దానిని కాపాడు 
కొనుటకు (క్రమము) ను నేనే పూనుకొనియున్నాను." (గీత. 9-22) అట్లని, 
ఏకరుణామూర్తి ప్రతిజ్ద చేసియున్నాడో, అట్టి భగవంతుని నేను శరణు 
పొందుచున్నాను. ఆయన కరుణామృతవృషి మాపై వర్షించుగాక! ఈ 
ప్రకరణమందు చెప్పబడిన భగవద్భక్తుల యొక్క ఆశీర్వాదములు మాకు 
లభించుగాక! 

శ్లో! “హే రామభద్రాశ్రయ' హేకృపాలో! 
హేభక్రలోకెక శరణ్యమూర్తే'! 
పునీహి మాం త్వచ్చరణారవిందం 
జగత్సవిత్రం శరణం మమాస్తు ॥" 


ము నత్తలు సజ 


ఇది పరమేశ్వరానుగ్రహమువలన మట్టిబోయిన రామసుబ్బయ్యచే 
రచియింపబడిన 'బ్రవ్మజిజ్హాస' ద్వితీయ భాగమునందలి 
'భక్తియోగ' మను నాలుగవ (ప్రకరణము సంపూర్ణము. 


ఓమ్‌ శాంతి శ్శాంతి శాంతిః 


x 


ఓం 
శ్రీ రామచంద్ర పరబ్రహ్మణే నమః 


బ్రహ్మజిజాస 
హ్‌ 
(ద్వితీయ భాగము) 

ఐదవ (ప్రకరణము - ప్రపత్తి 


"రేఖామయధ్య్వజ సుధాకలాతపత్ర 
వజ్రాంకూూంబురుహ కల్పక శంఖచక్ర ః 
భవే రలంకృతతలౌ పరతత త్త్వ చిహెః 
శ్రీ వేంకకేశ చరణౌ శరణం ప్రపద్యే 


(1) అవతారిక 


: అయ్యా! లోకమున కొందు "భగవంతుని యెడల భక్తి 
హ్‌ లుండవలె" నని చెప్పుదురు. మా అనుగ్రహమున భక్తిని గుణించి 
తెలిసికొంటిని శ్రీ వైష్ణవులు చెప్పెడి ప్రపత్తి మార్గ మెట్టిదో యనుగ్రహించి 
తెలుపుడు. 


వే: ప్రపత్తి మార్గము శ్రీ శ్రీ వైష్ణవులకు మాత్రమే సంబంధించినది 
కాదు. దక్షిణ దేశమునందు నీల. శివాచార్యుల సంప్రదాయమునకు 
చెందిన శైవులు, వీర్ణవులు, బంగాళమునందలి శాక్తేయులు, రాధాకృష్ణ 
మతమునరు చెందినవారు, తదితర ప్రాంతములయందలి హిందూమతము 
నకు చెందిన ఆయా సంప్రదాయములవారు తమ తమ సంప్రదాయము 
ననుసరించి తమ తమ ఇష్టదేవతలకు (ప్రపత్తి చేయుదురు. శ్రీవైష్ణవుల 
ప్రపత్తిని గుజించి . తెలిసీకొనవలెనన్న విశిష్టాద్యైతమును గుజించి 
సంగ్రహముగానైనను తెలిసికొని యుండవలెను “కనుక దానిని గుణించి 
సంగ్రహముగా చెప్పెదను. 

మొదట (ఈ గ్రంథముయొక్క ప్రథహభఖాగమున) నీకు చెప్పిన 
ఈశ్వరాస్తిత్యము, ప్ర పపంచోత్పత్తి, పంచీకరణము, అధ్యాత్మ అధిభూత 
అధిదైవతముల ప. రర్మసిద్దాంతము, కాలస్వరూపము, 
బ్రహ్మముయొక్క సచ్చిదానంద లక్షణములు, పంచకోశవివేకము, 
'జ్ఞానప్రమాణములు., జ్ఞానభూమికలు, పునర్దన్మసిద్దాంతము, పంచాగ్ని విద్య, 
బ్రహ్మలోకము దేవయాన పితృయానములు, మూడవమార్గము, స నస 
ఉత్తాంతి, అధికారపురుషులు-మొదలగు విషయములు 'అద్వైతులకు 
విశిషాద్వైతులకు, ద్వైతులకు, తదితర వైదిక సంప్రదాయములకు చెందినవా 
రందజకు సామాన్యము (c0MMంగ)గా వర్తించును. కనుక ఆ విషయముల 
నిచ్చట స్మరించుకొనిన చాలును. విశిష్టాద్ర తమునకు చెందిన (ప్రత్యేక 
విషయముల నిచ్చట సంగ్రహముగా చెప్పెదను వినుము. 


భారతదేశమున నలుమూలలను వైష్ణవ మతము వ్యాపించియున్నది. 
దక్షిణదేశమున ఆళ్వారులు, ఆచార్యులు, తూర్పున బంగాళము, బీహారు 
(పాంతములయండు గౌరాంగదేవులు (శ్రీకృష్ణచైతన్యులు)ను, పశ్చిమమున 
కన్నడమునందు మధ్వాచార్యుల వారును, ఉత్తరముని నింబార్క 
వల్లభాచార్యులవారును వై వైష్ణవమును వ్యాపింపజేసిరి. వీరందజును విష్ణు 
దేవుడు, లేక శ్రీకృష్ణభగవానుడు పరతత్త్వమని చెప్పుటచేత విరి మతము 
వైష్టవమతమని ప్రసిద్ధి. ఇందులో దక్షిణమున నున్న వైషవమతమునకు 
శ్రీరామానుజ మతమనీయును, రామానుజ దర్శనమనియు, శ్రీవైప్లవ మనియ, 
శ్రీ సంప్రదాయమనియు, విశిషాదై ద్వైతమనియు పేర్లు. 


భక్తి మార్గమెట్టు (పచారమునకు వచ్చినదియు, భాగవత 
ధర్మములయొక్క యుదయమును, వాటికాధారమగు సారస్వతమును 
గుఖించియు ఇది వజలో కొంత చెప్పియుంటిని. శ్రీవైష్ణవ భక్తిమతమున 
కాధారమగు శాస్త్రములే (ప్రపత్తికిని ఆధారము. ఒక విధమగు భక్తియొక్క 
యున్నత భూమికయే ప్రపత్తియని చెప్పితిని. 


వ శతాబ్దమువారు వల్లభాచార్యులు క్రీ.శ. 1041 కి చెందిన వారు. మధ్వాచార్యులు 
(క్రీశ 1169 జన్మించిరి 

ముఖ్యముగ శ్రీవైష్షవుల ( పపత్తిని పాంచరాత్రాగమములు చెప్పును. 
పాంచరాత్రములనగా' య చ. "వేదములయొక్కయు సాంఖ్య యోగ 
శాస్త్రముల యొక్కయు, రవాస్యమును తెలియజేయునట్టి శాస్త్రములు గనుక 
పాంచరాతములనియు పాంచరాత్రాగమములనియు పేర్లు కలిగినవి. 
పాంచరాత్రముల మతము వైదికమని కొందణును, అవైదికమన్‌ కొందణును 
చెప్పుదురు. ఈ విషయమై క్రీయుతులు డా| సర్వేపల్లి ఇ రాధాకృష్ణ పండితులు 
భారతీయ త త్వశాస్త్రమున చర్చించిరి. అందులో కొన్ని వాక్యములివి' 
"పాంచరాత్ర, భాగవత, సాత్వతమత మార్యమతమో అనార్యమతమో 
చర్చనీయాంశము. దీని పూజావిధానము అవైదిక మగుటచే నిది 
అనార్యమతమని కొందరు వాదింతురు ఇది వేదకర్మలనుగాని 
సంస్కారములనుగాని యంగీకరింపలేదు. సంకర్ణణుడే జీవుల జన్మకు 
కారకుడను సిద్ధాంతము వేదమత విరుద్ధము " (భా త, 2-8-8) ఆళ్వారులు** 
తమిళభాషయందు రచియించిన 'సాలాయిర' (నాలుగు వేలు) మని 
పిలువబడు దివ్య ప్రబంధమగు ద్రావిడవేదమును, వీరి తరువాత 
నాథముని, వారి పొత్రులగు యామునాచార్యులును (ఆళవందారు) 
మొదలగు ఆచార్యులు వ్రాసిన (గంథములును, శ్రీలోకాచార్యులు 
రచియించిన అప్పాదశ రహస్య (గంథములును (పపత్తి మార్గమున 
కాధారములు. 


విశిష్టాద్వైత సంప్రదాయము (పవర్తి ంచిన కాలమును మూడు దశలు 
(ఘట్టములు)గా విభజింపవచ్చును అందు ఆళ్వారుల జీవితములును, 
వారి రచనలగు నాలాయిర దివ్య ప్రబంధము పూర్తి యగుటలో మొదటిదశ 


* శో! ఇదం మహోపనిషదం చతుర్వేద సమన్వితమ్‌ | 
సాంఖ్యయోగ కృతాన్తేన పాంచరాత్రానుశబ్దితమ్‌ | 


జ్‌ ఆళ్వారుల నామములు వారు రచియించిన పాశురముల (పద్యముల) సంఖ్యను 
ఆయా (ప్రబంధ నామములను ఈ (ప్రకరణము చివర 1వ అనుబంధమునందు 
చూపియున్నాను. ఈ (ప్రకరణమున శ్రీ వైష్ణవసంప్రదాయమునకు చెందిన 
పూర్వాచార్యుల నామములును వారి శిష్యుల పేర్లను 2వ అనుబంధమున 
చెప్పియున్నాను 

ముగిసినదని భావింపవచ్చును. "ఆళ్వారులలో ప్రథముడైన యాళ్వారు 
దక్రిణదేశమున క్రీ.వె5వ. శతాబ్దము పూర్వకాలమునకు జెందును. అతడి 
మతమును స్వీకరించె"ననియు, కడపటి యాళ్వార్తగు శ్రీ నమ్మాల్వార్తకు 
(పరాంకుశ యోగికి) శ్రీనాథముని శిష్యులనియు శ్రీయుతులు డాక్టరు 
సర్వేపల్లి రాధాకృషపండితులు చెప్పిరి. (భా.త. 2-8-8, 5-9. 5) 
శ్రీమన్నాథమునులతో రెండవదశ ప్రారంభ మైనది 


విశిష్టా ద్వైతు లీవిధముగ చెప్పుదురు ఆళ్యారులందజు పరమ 
పదమునకు జేంచేసిన పిమ్మట కొంతకాలమునకు యమునానదీ తీర 
నివానులగు శ్రీరంగనాథులను యోగీంద్రులు (వీరే నాథమునులను నామమున 
ప్రసిద్ధి చెందినవారు.) దక్షిణ భారతమునందలి దివ్యదేశములు* దర్శించుచు 
చోళ రాజ్యాంతర్గతమగు మన్యు క్షేత్రమునకు (కాట్టుమన్నార్‌ గుడికి) 
వేంచేసి అది దివ్యదేశమని తలంచి యచ్చటనే స్థిరనివాసులైరి. ఈ 
విషయమునే మణియొక విధముగను చెప్పుదురు. ఎట్లనేగా-- నాథమునులు 
తొలుత చోళరాజ్యమునందలి దివ్యదేశమునందలి వీరనారాయణ 
పురనివాసులై యుండి అచ్చట వేంచేసియున్న మన్నారు రాజగోపాల 
ఇపెరుమాళ్తను  సేవించుచుండి, భరతఖండమునందలి వైష్లవదివ్యదేశములను 
దర్శింప “నిచ్చగించి పెరుమాళ్ళ యనుజ్ఞ గైకొని దివ్యదేశమేలను సేవించుచు 
వచ్చి యమునానదీ తీరమునందలి "గోవర్ధన పురమునుచేరి అది నివాస 
యోగ్యమని తలచి అచ్చటనే స్థిరనివానులైరి. కొంతకాల మట్టుండ మన్నారు 
రాజగోపాల పెరుమాళ్ళు స్వప్పమున సాక్షాత్కరించి పీరనారాయణ 
పురమునకు రమ్మని చెప్పిరి. భగవదాజ్ఞానుసారము నాథమునులు కుటుంబ 
సమేతముగ వీరనారాయణపురమునటీ వచ్చి అందు నివసించుచుండిరి- 
ఇట్టు 'ఆచార్యసూక్తి ముక్తావళి', '(పసన్నామృతమ'ను (గంథములయందు 
గలదు. (వీరనారాయణపురము దక్షణార్కాడు మండలములోని 
తిరుక్కోళూరు.) 


ఇట్టుండ వారొకదినము శ్రీవైష్ణవులతో (ప్రసంగించు సమయమున 
నొక వైపవుడు నాలాయిర దివ్య ప్రబంధమునందొక్క భాగము (పది 


న వైష్ణవుల పుణ్యక్షేత్రములను శ్రీవైష్సవుల పరిభాషలో "దివ్యదేశము"లని యందురు 

పౌశురములు) చదివి వినిపింపగా తక్కిన దివ్యప్రబంధమును (ఈ 
(ప్రబంధము పరాంకుశ యోగిని మధురకవి యళ్వార్హు స్తుతించినది) విని 
దొనినావృత్తి చేయుచు (వతనియమపరులై యుండగ పరమపదమున 
నుండి పరాంకుశయోగి విచ్చేసి, శ్రీనాథమునులకు యోగమున తోచి 
వరమును గోరుమని యనుగ్రహించిరి. శ్రీమన్నాథమునులును, నాలాయిర 
దివ్యప్రబంధమును ప్రసాదింపుమని కోరగా, పరాంకుశ యోగీంద్రులు 
నాలాయిర దివ్యప్రంధమును, వాటిరహస్యములను, తిరుమంత్రమును, 
ద్వయమును శ్రీనాథమునుల కుపదేశించిరి. 


శ్రీనాథముని దివ్య ప్రబంధములను గానము చేయుచు వానిని 
గురుశిష్య పరంపరగ లోకమున వ్యాపింప చేయదలచి అందుకొక 
సంప్రదాయమును నెలకొల్పి తమ శిష్యులగు పుండరీకాక్షసూరి యను 
వారిని సంప్రదాయాచార్య పట్టాభిషిక్తు లుగా చేసిరి శ్రీమన్నాథమునులు, 
శ్రీపుండరీకాక్ష సూరి అనంతరము తమ పొత్రులును, నీశ్వర భట్టారకులకు 
పుత్రులును నగు యమునాచార్యులవారి కాపదవి నొసంగునట్లు బు శిష్యునకు 
సూచనచేసి సి 'న్యాయతత్త్వము', 'యోగరహస్యము' అను గ్రంథములను 
రచియించి నూరు సంవత్సరములు జీవించి (క్రీశ. 924లో పరమపదమును 
చెందిరి. 


శ్రీమన్నాథమునుల తరువాత (ప్రసిద్ది కెక్కినవారు శ్రీ 
యామునాచార్యులు. వీరు క్రీ.శ. 916లో జన్మించిరని చెప్పుదురు వీరి 
నివాసస్థలము చోళదేశమున వీరనారాయణ పురము చోళదేశపు రాజుయొక్క 
పురోహితుడగు అక్కియాల్యాన్‌ అను పండితుడు ఆకాలము నందలి 
పండితులనెల్ల వాదమున నోడించి "విద్వజ్ఞన కోలావలు"డను బిరుదమును 
వహించి యితర పండితులనుండి కరము (కప్పము) గైకొనుచుండెను. 


ఆ విధముగనే అక్కియాళ్వాన్‌ తనకు కప్పము చెల్లింపుమని శ్రీ 
యామునాచార్యుల గురువున కొక లేఖ(వాసి పంపిరి. కాని శ్రీ 
యామునాచార్యుల' గురువు భీదవారగుటచే కప్ప మివ్వలేకపోయిరి. శ్రీ 
యామునాచార్యులకు కోపమువచ్చి దూత తెచ్చిన పత్రమును చింపి 
పారవైచిరి. అది విని రాజు శ్రీయామునాచార్యులను ఆస్తానమునకు 

పిలిపించెను రాజు శెవమతాభిమాని. రాజపత్నీ వై వైష్ణవ మతాభిమాని. 
రాజు పురోహితుని శ్రీయామునాచార్యుల వారోడించిన యామునుల కర్ణరాజ్య 
మిచ్చులాగున రాజదంపతులు వారిలో వారు సమయము చేసికొనిరి. 
శ్రీయామునాచార్యులు పురోహితుని వాదమున నోడించి రాజ్య లాభమును 
పొంది రాజభోగము లనుభవించుచు పెద్దకాలము సుఖముగ నుండిరి. 


శ్రీయామునాచార్యులు వాదమున జయము బొందినప్పుడు వై వైష్ణవ 
మతాభిమానవతియగు రాణీ సంతోషమున ఆచార్యులను పిలిపించి 
"ఆభవందారే" మమ్ము రక్షించుటకు వచ్చినస్వామి! అని సంబోధించెనట 
తదాదిగ యామానాచార్యుల వారికి 'ఆళవందార్‌' అను నామాంతరము 
కలిగెను. శ్రీయామునాచార్యులు చోళరాజు కనిష్ట సోదరిని వివాహ 
మాడినటును, దిగ్విజయము చేసినట్లును 'అముక క్రమాల్యద' యందు 
గలదు. కొని 'గురుపరంపరా (ప్రభావ, (| పపన్నామృత (గంథములయం 
దారెండు విషయములు లేవు. 


ఇట్లు యామునాచార్యులవారు రాజ్యపాలనము చేయుచు చాలకాలము 
గడపిన పిదప శ్రీ పుండరీకాక్షసూరి శిష్యులగు శ్రీరామ మిశ్రలు (మణక్కాల్‌ 
నంబి) గారి త రాజ్యపరిత్యాగము చేసి పితామహార్షిత 
ధనమగు నీ సంప్రదాయ రహస్యమును తెలిసికొని సన్న్యాసాశ్రమము 
గైకొని శ్రీరంగమున గురుపీఠము నధిష్టించి యుండిరి. యామునాచార్యులు 
తాము వృద్దులగుటచే తమ యనంతరీ మాపీఠము నధిష్టించు యోగ్యతగల 
విశిష్టాద్యైత. సంప్రదాయ ప్రవర్తకాచార్యు లెవ్వరాయని' విచారించుచుండ 
భూత పురి (శ్రీపెరుంబుదూరులో నవతరించి కాంచీపురమున 
యాదవ ప్రకాశునొద్ద విద్య నభ్యసించుచున్న శ్రీ రామానుజాచార్యులవారి 
పాండిత్యాదులను గుణించి వినియుండిన వారుగనుక వారు తగినవారని 
తలచి రామానుజాచార్యులవారిని పిలువనంపిరి. 


శ్రీ రామానుజులవారు శ్రీరంగమునకు వచ్చునప్పటికి యామునొ 
చార్యులవారు పరమపదించిరి. శ్రీవారి శిష్యులు గురువుగారి చరమ 
విగ్రహమునకు చరమక్రైింకర్యమును చేయదలచి కావేరి వమన 
తెచ్చియుండు సమయమునకు శ్రీరామానుజులవా రచటి కరుదెం 

శ్రీయామునాచార్యులవారి భౌతిక దేహమును దర్శించిరి. వారి కచట 
నొకవోోషము గోచరించెను ఆ వోషమిది సామాన్యముగా మృతులైన 
వారి అవయవములు కొయ్యబారి చక్కగా చాచబడియుండును ఇచ్చట 
శ్రీయామునుల హస్తమున మూడువేళు వంగియుండుట గని దీని 
యర్థమేమని శ్రీ రామానుజులు యామునాచార్యుల వారి శిష్యులను 
(ప్రశ్నించిరి. వారును వారి గురువుగారి ఆంతర్య మెజిగి యున్నవారు 
గనుక "(1) బ్రవ్మసూత్రములకు భాష్యము వ్రాయుట (2) తిరువాయిమొళి 
ప్రబంధమునకు సంక్షిప్త వ్యాఖ్యానము చేయుట (3) సిదాంత రహస్యముల 
నెల్ల వెల్లడించి, లోకమునకు మేలుగూర్చి, ప్రసిదులగు శ్రీ వెషవ రుటుంబములో 
జన్మీంచ్‌నవారి కెవరికైన వ్యాస పరాశర నామీము లిడేట." ఈ మూడు 
కార్యములు మాచేత చేయింపవలెనని మా గురువుగారి యభీషమై 
యుండినదని చెప్పిరి. అంత రామానుజులవా రాకార్యము చేసెదీనని 
యంగీకరింప యామునాచార్యులవారి హస్తమున వంగియున్న మూడు 
వ్రేళ్తును చాపబడెను. తదనంతరము యామునాచార్యుల వారి 
చరమవిగ్రహమునకు చరమైైంకర్యమును చేసిరి. 


శ్రీ రామానుజాచార్యులవారును మాట తప్పక ఆ కార్యమును వారి 
జీవితమునందు పూర్తిచేసి విశిషాద్రైత మతమును వ్యాప్తి నొందించిరి. 
వీరి శిష్యులలో నొకరగు శ్రీ కూరుత్తాళ్వాన్‌గారి పుత్రులకు వ్యాసభట్టు, 
పరాశరభట్లు అనునామము లిడిరి. బ్రవ్మసూత్రములకు "శ్రీభాష్య" మనుపేర 
భాష్యమున్‌ రచియించిరి. పరాంకుశయోగి విరచితమగు తిరువాయి 
మొళికి లఘుటీక వ్రాయించిరి.* తన ప్రధాన శిష్యలయందు డెబ్బది 
నలువురకు 74 శంఖములు చక్రములు ప్రసాదించి వారిని, వారి 
వంశమువారిని మతాచార్యులుగా నియమించి కృతకృత్యులైరి. శ్రీ 
రామానుజాచార్యుల వారు పరమపదించుటతో** విశిష్టాద్వైతమతము 
యొక్క రెండవ దశ ముగిసెను. తదనంతరము ఇప్పుడు జరుగుచున్నది 
మూడవ దశగా భావింపవచ్చును. 


శ్రీ రామానుజాచార్యులవారు [బవ్మసూత్రములకును, భగవర్గీతకును 


* శ్రీ రామానుజులవారి యాజ్జచే తిరుక్కురుకై పిరాన్‌ పిళ్ళాన్‌ అనువారు 
అరాయిరప్పడి అనువ్యాఖ్యను రచియించిరి. ఈ గ్రంథ మాణువేల గ్రంథ 
సంఖ్యగలది 


** శ్రీరామానుజులవారు క్రీశ 1017 జన్మించి క్రీశ 1137 నందు పరమపదించిరి 

విశిషాదె ద్వైత పరముగ భాష్యములు రచియించిరి. ఆళ్వార్రయొక్కయు, 
ఆచార్యులయొక్కయు రచనలను, ఉపనిషత్తులు, గీత, మవాభారతాం 
తర్గతమగు నారాయణీయ ధర్మములయందుగల విషయముతో (విరోధము 
లేదని) సమన్వయ పరచిరట. వీరి విశిషాదె ద్వైతము జై జైమిని మహర్షి 
పూర్వమిమాంసతోను, ఉపనిషత్తుల యందలి 'జ్ఞానమార్గముతోను, వాసుదేవ 
భక్తి మార్గముతోను చేర్చి చెప్పబడినట్లు పండితుల అభిప్రాయము. వీరు 
బ్రహ్మసూత్రములకు రచియించిన స్రీ భాష్యము వీరు రచియించిన 
(గంథములలో (| పసిద్దికెక్కి నది. ఆ కారణమున శ్రీ వైష్ణవుల 
(గంథములయందు os వీరిని 'శ్రీభాష్యకారు'లని వ్రాయుచుందురు. 
వీరి విశిష్టా ద్వైత మతమును తెలిసికొనుటకు ముఖ్యముగ ఈ క్రింద 
చెప్పబోవు నైదువిషయములను, తత్త్వత్రయమును చక్కగా నెటిగి 
యుండవలెను. 
(2) అర్హపంచకము 
కే ప్రాప్యస్య బ్రహ్మణోరూపం ప్రాప్తుశ్ళ ప్రత్యగాత్మనః | 
ప్రాప్యుపాయం ఫలం ప్రాప్తే” తథా ప్రాప్తి విరోధి చ ॥ 

వదన్తి సకలా వేదా స్పేతిహాస పురాణకాః | 

మునయశ్చ మహత్మానో వేద వేదార్థ వేదినః ॥ (రసా) 

తా|| (1) ప్రాహ్యస్వరూపము అనగా : దేనిని పొందవలయునో అట్టి 
బ్రహ్మస్వరూప మిట్టిదని యెటుగవలయును. 

(2) ప్రాప్తస్వరూపముఅనగా : జీవుని స్వరూపజ్ఞానము, 

(3) ఉపాయస్వరూపము అనగా : (ప్రాప్తికిగా నగు నుపాయము 
ఏయుపాయముచే (బ్రహ్మము నెణుగవచ్చునో యట్టి యుపాయ మిట్టిదన 
దాని స్వరూప విచారము చేయవలయును. 

(4) ఫలస్వరూపము అనగా : ప్రాప్తికిగానగు ఫలము యొక్క 
స్వరూపము. 

(5) విరోధిస్వరూపము అనగా: ప్రాప్తి విషయమగు విరోధి స్వరూపము. 
విరోధిస్వరూపము తెలిసికొనిన దానిని పరిహరించుట సులభము. 


ఈ యైదింటిని తెలిసికొనవలెనని సమస్తవేదములు, ఇతివోసములు, 
పురాణములు వీటియొక్క అర్థము నెజీగిన మునులందటును తెలుపు 
చున్నారు. 


ఇవిగాక తత్త్యత్రయమును గుణించి తెలిసికొనవలెను. తత్త్వ 
త్రయమనగా (1) ఈశ్వరుడు (2 చేతనులు (3) అచేతనములు. 
ఈతత్త్వత్రయము ఒక్కటిగా లెక్కించి అర్థపంచకముతో కలిపిన 
ఆజగుచున్నది. ఇస్తే టీ రవాస్యత్రయము నెజుగవలెను. రవాస్యత్రయ మనగా. 
మూడు రహస్యములు అవి (1) తిరుమంత్రము (2) ద్వయము (3) 
చరమశ్లోకము అర్హపంచక విచారమునందు రహస్యత్రయమును, 
రహస్యత్రయమునందు తత్త్వత్రయ అర్థపంచకములును ఒక దానితో 
ఒకటి చేరియే యున్నవి కనుక నివన్నియు చక్కగా నెటిగిన వాడే 
సర్వము నెణింగినవాడు 


పైన చెప్పిన అర్థపంచకమునందు ఒక్కొక్కటి అయిదువిధములని 
చెప్పుదురు ఎట్లనగా : 

(1) ప్రాప్యస్వరూపము (పొందదగిన పరస్వరూపము): (1) ఈశ్వర 
స్వరూపము (2) వ్యూహము (3) విభవము (4) అంతర్యామి (5) 
అర్బావతారము. 

(2) ప్రాప్తస్వరూపము (స్వస్వరూపము) : (1) నిత్యులు (2) ముక్తులు 
(3) కేవలులు (4) ముముక్తువులు (5) బద్దులు, 

(3) ఉపాయస్వరూపము :(1) కర్మము (2) జ్ఞానము (3) భక్తి (4) 
(ప్రపత్తి (5) ఆదార్యాభ మూ బబు, 

(4) ఫలస్వరూపము :(1) ధర్మము (2) అర్థము (3) కామము (4) 
అత్మానుభవము (5) భగవదనుభవము. 

(5) విరోధిస్వరూపము : (1) పరత్వవిరోధి (2) స్వరూప విరోధి (3) 
పురుషార్థవిరోధి (4) ఉపాయవిరోధి (5) (ప్రాప్తి విరోధి. ఇందు మొదట 
ప్రాప్యస్వరూపమును గుజించి విచారించవలెను. 


(3) ఈశ్వరుడు 


అద్వైతమతము ననుసరించి పరబ్రహ్మము నిర్వోశేషము. 
విశిష్టాద్వైతము ననుసరించి బ్రహ్మము పోషణ యుక్తము. చిదచిత్తులు 
రెండును బవ్మాముయొక్క వోషణములు. సర్వేశ్వరుడు వోోష్యము. చిత్తు 
అనగా : ఆత్మ, లేక జీవుడు, అచిత్తనగా జగత్తు, జడము, ఆత్మలు, 
చేతనులు అని జీవులకు పేర్లు. చేతనులుకాని జడద్రవ్య మంతయు 
అనగా . ప్రకృతి మొదలు గడ్డిపోచవబకుగల నానాస్థావర జంగమ 
స్ఫూలసూక్ష్మ కారణోపాధులు అచిత్తు. జీవునకు శరీరమెట్లో చిదచిత్తులు 
రెండును సర్వేశ్వరునకు శరీరము వంటివి. చిదచిద్విశిష్ట 'సంపూర్ణ రూప 
మాయనది. (దవ్యమునకు గుణమువలె చిదచిత్తులు రెండును ఆయనయం 
దంతర్భాగములై, ఆత్మకు శరీరమువలె నుండును. 


షడ్భావవికారములు, జల జడజగత్తు - ఆయన శరీర మనుటలో 
అర్ధ మేమనగా' ఆయన ఆత్మ నిర్వికారమని, ఆయన శరీరము వికారముతో 
కూడిన నిత్యత కలదని యర్థము. సకల ప్రాణిజాతముయొక్క శరీరములు 
ఆయన శరీరము అట్టనుటలోని భావమేమనగా * ప్రాణుల శరీరములు 
గాక శరీరములయొక్క మూలద్రవ్యములని యర్థము. జీవాత్మలాయనకు 
సూక్ష్మ శరీరముగను, జడజగత్తు స్తూలశరీరముగను నుండును. 
జీవులనుభవించు సుఖదుఃఖాదులు సర్వేశ్వరుని నంటవు. చిదచిత్తుల 
యందలి లోపము లాయనయం దున్నవని తలచరాదు. జీవాత్మలు 
చేయు కర్మలకు ఈశ్వరుడు బాధ్యుడు కాడు. కర్మాధిపతియై వారికి 
కర్మఫలమును (ప్రసాదించును. ఆయన శేషి, (ప్రకార, నియంతయని 
చెప్పబడును. 


ప్రపత్తి (3) ఈశ్వరుడు 267 


వోషణములు, పోష్యమునకు చెందినవే యగుటచే అవి రెండుగ 
గణింపబడవు. ఎట్లనగా: మనము ఒక నల్హరంగుగల ఆవును చూచినపుడు 
దాని వర్షమునుబట్టి అది నీలవర్హ వేషము గల గోవని వ్యవహరింపబడినట్టు 
నీలవరము గోవునకు సంబందించిన దనుటవలన గోవున కది అభిన్నము. 
ఇట్టి బ్రహ్మము సగుణుడు అద్వైతులు చెప్పునట్టు నిర్గుణుడు, నిర్విశేషుడు 
కాడు. నిర్గుణమును, నిర్విశేషమును నగు వస్తువు కలదని తెలిసికొనుటకు 
మానవునకు సాధ్యము కాదు. (బ్రహ్మము నిరుణమని చెప్పు శ్రతివాక్యములకు 
వస్తువుల కుండునట్టి పరిచ్చిన్న గుణములును లేనిదని యర్థము - 
బ్రహ్మము జ్ఞానాతీతము, భావాతీతమని చెప్పు (శుతులకు మనస్సున 
కందని అనంత కల్యాణ గుణములు కలదియని అర్ధము. అ ద్వైతులు 
పరబ్రహ్మము, ఈశ్వరుడు ఇరువురు భిన్నులని చెప్పుదురు. వీరి మతము 
ననుసరించి ఈశ్వరుడన్నను పరబ్రహ్మమన్నను నొక్కటియే, భేదములేదు 
ఇట్టి సర్వేశ్వరుడు సర్వజ్ఞుడు, సర్వనియంత, శేషి నిరంకుశ శక్తి సంపన్నుడు, 
సర్వశక్తియుతుడు, సృష్టి స్ధితి లయములకు కారకుడు, సర్వాంతరాత్ముడు, 
సర్వవ్యాపియునై యున్నాడు. ఆయనకు సూక్ష్మతమమగు దివ్యరూపము 
గలదు. భక్తానుగ్రహము కొజకాయన లక్ష్మీయుతుడై వైకుంఠమున 
వేంచేసియుండును. ఈయన నారాయణ శబ్దవాచ్యుడు నారాయణునకు 
సమానుడుగాని, అధికుడుగాని లేడు. శ్రతులయందు చెప్పు శివ, శంభు 
ఈశ్వర శబ్దములు నారాయణ పరములేగాని కైలాస వాసియగు ఉమాపతి 
పరములు గావు. ఆయన రుద్రశబ్దవాచ్యుడు. సమస్తమును శ్రీమన్నారాయణుని 
యిచ్చాధీనమై యుండును. అయన యిచ్చకు అంకుశము లేదు చేతనుల 
పాపములను క్షమించును. 

సర్వేశ్వరునికి చెప్పబడిన సర్వజ్ఞత్వాది లక్షణములు ప్రపంచమున 
గల యే పరిచ్చిన్న వస్తువునకుగాని, యే వ్యక్తికిగాని చెందకపోయినను 
సమస్తమును ఆయనకు చెందిన దగుటచే ఆయన యేకత్వమునకు భంగము 
కలుగదు. మణియు సర్వేశ్వరుడు ముందు చెప్పబోవు చేతనాచేతనముల 

యొక్క స్వరూపస్టితి (పవృత్తులను* తన యధీ నములో 
నుంచుకొనియుండును. కనుక సర్వేశ్వరుడు నియంత, తక్కిన రెండును 
నియామకములు. సర్వేశ్వరుడు కేవలము జీవులయొక్క సమష్టి స్వరూపము 
కాదు. ఆయన సకల జగదంతర్యామియు, సకల జగ(దూపుడును 
నగుటయేగాక ఆయనకొక వ్యక్తిత్వము గలదు. అనగా : నీశ్వరుడొక 
సంపూర్ణ వ్యక్తి. సత్యజ్ఞానానందాది లక్షణములు వ్యక్తిగతములేగాని 
నిర్గుణవస్తు వునకు చెందినవి గావందురు. ఇట్టి సర్వేశ్వరుడు 1. పర 2 
వ్యూహ 3 విభవ 4 అంతర్యామి 5. అర్వావతారములుగ అయిదు 
విధములుగ నుండును. అందు * 


(1) పర : నీలమేఘశ్యాముడు, చతుర్చుజుడు, పద్మపత్రాక్షుడు, 
పీతాంబరధారి, శేషూయి మొదలగు అప్రాకృత దివ్యమంగళ విగ్రవాముతో 
నుండును. ఆ పరమ పురుషునకు పురుషుడు (జీవుడు) కౌసు స్తుభమణిగను, 
ప్రకృతి శ్రీవత్స చివ్నాముగను, మహత్తు గదాయుధముగను, జ్ఞానము 
ఖడముగను, అజ్ఞానము ఖడ్గముయొక్క జజగను, సాతి త్తిక తామసాపాంకార 
ములు శార్‌బ్ల చక్రములుగను, కర్మేంద్రియ జ్ఞానేంద్రియములు శరంబులు 
గను, స్తూల సూక్ష్మ్రములగు ద్వివిధ భూతములును వనమాలగాను, 
గరుడశరీరమగు శ్రతుల యందు తెలియవచ్చునట్టి సర్వేశ్వరుడు వైకుంఠమున 
లక్ష్మీ సహితుండై యుండును. దీనిని నిత్యవిభూతియనియు, 
పరవ్యూవామనియు నందురు. (పపంచ రంగమును లీలా విభూతి యందురు 
ఈశ్వరుడుభయవిభూతి నాయకుడు. 


శ్రీ రామానుజాచార్యులవారు 'శరణాగతి గద్య' యందు ప్రథమమున 
శ్రీ దేవిని స్తుతించి పిమ్మట భగవంతుని దివ్యాత్మ స్వరూపమును. 


* పెన చెప్పిన స్వరూపముల వివరము : స్వరూపమనగా : తన యందు 
మాత్రమే యుండునట్టి ధర్మమువలన దెలుపబడునట్టి వస్తువు. స్థితి యనగొ 
అది కాలాంతరమందు సయిత ముండుట. ఇది “ నిత్యవస్తు వీల యందు 
నిత్యముగా నుండును. అనిత్యవస్తువులయందు ఈశ్వర సీంకల్పానుసారముగ 
హెచ్చియును తగియును ఉండగలదు. ప్రవృత్తియనగా (ప్రవృత్తి నివృత్తి రూపమగు 
వ్యాపారము, (రహస్యత్రయ సారము). 

దివ్యమంగళ విగ్రహమును కల్యాణ గుణములను ఇట్లు వర్ణించి 
స్తుతించియున్నారు ' 


“అభిలహేయ ప్రత్యనీక కల్యాణైకతాన స్వేతర సమస్త వస్తు విలక్షణా 
నన్త జ్ఞానానన్గెకస్వరూప' స్వాభిమతానురూపైక రూపాచిన్య దివ్యాదుత 
నిత్య నీరవద్యో నిరతిశయౌజ్ఞ్యల్య సౌన్దర్య సౌగంధ్య సౌకుమార్య లావణ్య 
యౌవనాద్యనన్త గుణనిధి దివ్యరూప' స్వాభావికానవధికాతిశయ జ్ఞానబలైశ్వర్య 
వీర్యశక్తితేజ స్పొశీల్య వాత్సల్యమార్ద వార్థవ సౌహార్డ సౌమ్యకారుణ్య 
మాధుర్య గాంభీర్యౌదార్య చాతుర్య సైర్య ధైర్య శౌర్య పరాక్రమ! సత్యకామ 
సత్యసంకల్ప కృతిత్వ కృతజ్ఞతా ద్య్‌సంభ్యేయ కల్యాణ గుణగణౌఘ 
మహార్గవ!" 

తా|| "నమస్తదోష గుణములకు దూరమై, కల్యాణ గుణములకు మాత్రము 
నెలవై, తనకన్నను వేజగు సమస్త వస్తువులకం'పెను విలక్షణమై, దేశకాల 
వస్తు పరిచ్చేద రహితమై, జ్ఞానానందైక స్వరూపమై యుండువాడా! తన 
కళిమతమైనదియు, తగినదియు, మార్చు లేనిదియు, చింతింప నలవికానిదియు, 
అ(ప్రాకృత మైనదియు, అద్భుత మైనదియు, శాశ్వత మైనడియు, నిరవద్య 
మైనదియు, సాటిలేనిదియు, (పకాశము గలిగినదియు, సౌందర్య లావణ్య 
యౌవనాది అపరిమిత గుణములకు నిలయ మైనదియు నగు దివ్యమంగళ 
విగ్రహము గలవాడా! తనకు మాత్రము స్వభావముగా గలవై అంతకన్నను 
అధికమగునవి లేనట్టి జ్ఞానము, బలము, ఐశ్వర్యము, వీర్యము, శక్తి, 
తేజస్సు, సౌఫీల్యము, వాత్సల్యము, కారుణ్యము, మాధుర్యము, గాంభీర్యము, 
జెదార్యము, చాతుర్యము, సె ర్భ్యము, ధైర్యము, శౌర్యము. పరాక్రమము, 
సత్యకామము, సత్యసంకల్పమ్‌, కృతిత్వము, కృతజ్ఞత్వము - అనునిట్టి 
అనంతకల్యాణ గుణములను (ప్రవావాములకు సముద్రము వంటివాడా!" 
యని యనేక విధముల స్తుతించిరి. 


(2) వ్యూహమనగా : వానుదేవ, సంకర్షణ, (ప్రద్యుమ్న, అనిరుద్ధములని 
చతుర్వ్యూహములు. 


(3) విభవావతారములు : ప్రపంచమున ధర్మమునకు గ్లాని కలిగినపుడు 

ధర్మము నుద్ధరించుటకును, అధర్మము నడంచుటకును సర్వేశ్వరుడు 
అప్రాకృతమునుండి ప్రాకృతుడై నట్టుండుట విభవ మందురు. 


ఆయన షడ్డుణైశ్వర్యాది దైవసం ౦పద కెట్టి లోపమును కలుగకుండ 
ననేక రూపములతో ననేక పర్యాయము లవతరించెను. ఇట్టి 
విభవావతారములు ఏ కార్యము కొజకై అవతరించునో అట్టి కార్యము 
ముగిసినంతనే ముగియుచుండును. శ్రీరామకృష్ణాది అవతారములిట్టివి. 
ఇట్లు, యవతరించుటనుగొని జీవులు తాము కర్మవశమున జన్మించినట్లు 
స్వామి జన్మించెనని భావించరాదు. అ యవతారములందు ధరింపబడిన 
శరీరములు పాంచభొతికములు కావు. శుద్దసత్త త్త ప్రధానములైనవి. లీలా 
విలాసార్థము ధరింపబడినవి * శ్రీరామావతారేము నందు జ్ఞానసంకోచమున్నట్లు 
చెప్పబడీనను, నిజమునకు స్వామికి జ్ఞా జానసంకోచ మమీనది లేదు. అట్టి 
శరీరము సర్వేశ్వరుని సంకల్ప మాత్రముచేతనే గలుగును 


విభవావతారములు (ప్రాదుర్భావములని ఆవేశములని ద్వివిధములు 
(1) ప్రాదుర్భావమనగా ఒక జీవునిద్వారా గాక సాక్షాత్తుగ స్వరూపమును 
ఛరించుట ఇందు 'పూర్ణము', 'అంశము' అని రెండు విధములు గలవు 
శ్రీ నృసింహ రామకృష్ణావతారములు పూర్ణావతారములు. మత్స్యకూర్మా 
ద్యవతారములు అంశావతారములు. (2) ఆవేశావతారమనగా: జీవుని 
ద్వారా అవతారపరి[గగ్రహము. ఇవియు రెండువిధములు. 'స్వరూపావేశము' 
'శక్ష్యావేశము' ఏ శరీరమునందు భగవదంశము (ప్రవేశించుచున్నదో అది 
'స్వరూపావేశము' పరళరామాద్యవతారము లిట్టివి. ఎవరియందు భగవంతుని 
శక్తి ప్రవేశించుచున్నదో అది శక్త్యావేశావతారము. కృష షద్వైపాయన 
మునీంద్రాదుల యవతారము లిట్టివి. 


* శ్రీహరి రామావతారమును ధరించునప్పుడు సహజముగ తనకు గల 
సర్వజ్ఞత్వాదులను స్వసంకల్పముతోనే తాత్కాలికముగ సంకోచింపజేసికొనిరి 
శ్రీమద్రాయణముననున్న శ్రీరామావతార రహస్య మిదియే. ఆ యవతారమున 
జ్ఞానసంకో చము లేదను శ్రీరామానుజసిద్దాంతమును నేనంగీకరింపను. 

(4) అంతర్యామ్యవతారము : ఈశ్వరుడు సమస్త జీవులయందును 
నీలమేఘమధ్యమున మెలుపు తీగవలె నుండునని యందురు 
పరాంకుశయోగీంద్రులు (నమ్మాళ్‌వారు) తిరువాయిమొ(ఏళియం దిట్లు 
చెప్పిరి. "ఒరువనడి యేనుళ్ళానే" దీని యర్థము - - "ఒరువన్‌-అద్వితీయుడైన 
గ్రియఃపతి, అడియేన్‌=దాసునియొక్క, ఉల్లాన్‌=హృదయమునందు 
వేంచేసియున్నాడు (తిరు 8-8-1), మజియు "అడియేనుళ్ళా 
నుడలుళ్ళానణ్ల్ణగత్తాన్‌ పుణుత్తుళ్ళాన్‌.” దీని యొక్క అర్థము "అణ్బత్తు 
అగతా కాన=-అండాంతర్వరులై తెన సకలపదార్థ్హముల కంతర్యామియు, పురత్తు 
ఉళ్ళాన్‌=అండబహిర్ఫూతములైన మహదాదుల కంతర్యామియు, (నగు 
(శియఃపతి) అడియేన్‌=దాసునియొక్క, ఉళ్లాన్‌=హృదయము నందును, 
ఉడలుళ్ళాన్‌ శరీరమునందును నున్నాడు (తిరు 8-82) సర్వాంతర్యామి 
యగు సర్వేశ్వరుని స్వరూపమును భావించుకొని అనుసంధించుకొనుటకు 
శక్తి లేని వారలు హృదయపద్మము నందుండు నీలమేఘశ్యాముడు, 
చతుర్భుజుడు, శబ్ధచక్రాది ఆయుధములు ధరించినవాడును నైన స సర్వేశ్వరుని 
అష్టాంగాది యోగములవలన ధ్యానము వలనను అనుసందించుకోందురు. 


(5) అర్బావతారము : విభవావతారములు సర్వకాలములయందును 
కలిగియుండు నట్టివి గావు కనుక ఆయవతారములు లేని కాలమందు 
వారిదర్శనము మనకు కలుగదు. అందువలన భగవంతుడు 
భక్తజనానుగ్రహము కొజకు అర్పావతారమును ధరించుచుండును అనగా 
నిలాదుల రూపమున ఆరాధనకొజుకు తిరుముఖ మండలము, తిరు నేత్రములు, 
చతుర్భుజములు, శంఖచక్రములు మొదలగు సాధనములతో భక్తులకు 
దర్శన మిచ్చుటకు వారిచేత ఆరాధింపబడుటకు అనుకూలముగా నుండునట్లు 
చేయును. ఇట్టి యర్పామూర్తికి కైంకర్య మొనర్చుట వైకుంఠమున 
లక్షీ సహితుడగు శ్రీమన్నారాయణునికి కైంకర్య మొనర్చుట 'వంటిదేయని 
భావింపవలెను. 


పైన చెప్పిన పర, వ్యూహ, విభవ, అంతర్యామ్యవతారములకం టె 
కోవెలలోను, గృవాములలోను కంటికి విషయమై నిలుచు అర్చావతారములే 
అతిశయితములని వీరిమతము. కారణమిట్లు చెప్పుదురు పైన చెప్పిన 
పరత్వాదులు అప్పుడే దర్శించి పొందవలయునను నాశగల 'ముముక్తువు 

లకు ప్రయోజనపడని వగుటవలనను, భగవంతుడు అవాప్త సమస్త 
కాముడై యుండు స్థితిని వదలి దీనుడై నిలిచియుండుటవలనను. 
విభవాదులన్ననో దప్పిగొన్న వానికి భూగర్భముననున్న నీరువలెను, ఎప్పుడో 
(ప్రవహించి నిలిచిపోయిన నదులవలెను, సమిాపించుటకు సాధ్యముకాని 
పాలసముద్రమువలెను దుర్రభము లగుటచే నిరుపయోగము లగును. 
అట్టుగాక ఈయవతారమున సౌలభ్య వాత్సల్యాది గుణములు గొప్ప 
(ప్రకాశము కలిగియుండును. (శ్రీవచనభూషణము 34 నుండి 41-వ 
చూర్ణికవణకు గల యర్థము ) 


(4) చేతనులు 


ఈ మతము ననుసరించి జీవుడనగా' ధర్మిభూతజ్ఞానము, ఆనందము, 
అమలము, అణువు, నిరవయవియని చెప్పుదురు. 


అనగా జీవుడు జ్ఞానత్వ, అం అమలత్వ, నిరవయవత్వాది 
ధర్మములు కలవాడని యర్థము. జీవుల స సంఖ్య అనంతము. వరు నిత్యులు, 
అగోచరులు. దేహేంద్రియ ప్రాణబుద్దులకు వేరైనవారై వాదయమునందుండి 
దేహాదులను ప్రకాశింపజేయుదురు ఎట్లనగా ఇంటియం దొకచోట 
నుంచబడిన దీపము అచ్చటినుండియే గదియంతయు (ప్రకాశింపజేసినటు, 
అణువుగాను, చేతనుడుగాను నుండుట జీవుని లక్షణ మైనట్లు, భగవంతునకు 
శేషభూతుడుగా నుండుట జీవ లక్రణముగా చెప్పబడినది. ఆత్మలు 
(జీవునకును) జ్ఞానము గలవారు. ఆత్మస్వరూపము యొక్క (ప్రకాశమునకు 
సంకోచ వికాసము లెప్పుడును నుండవు. జ్ఞానత్వము, స్వయం హ్రూశత్వము 
- ఈ రెండును ధర్మభూతజ్ఞానమునకును ధర్మియగు జీవునకు (ఆత్మకును) 
సమానములే. 


ఐతే ధర్మభూత జ్ఞా జానమునకు విషయిత్వము (శబ్లాదివిషయములను 
నెణుగునట్టిది విషయి. 'విషయము నెణుగుట విషయిత్వము) అధికము. 
ఐతే జ్ఞానము ఎదైననొక వస్తువును (ప్రకాశింపజేయగలదు గాని తనను 
తాను తెలినికొనజాలదు. ధర్మికి (ఆత్మకు) అన్యసవాయము లేక తన్నుతాను 
తెలిసికొనుట యనెడి (ప్రత్యక్షము అధికము. "ధర్మభూత జ్ఞానము 

విషయముల ్రకాశింపజేయునప్పుడు తన కాధారమగు ఆత్మస్వరూప 
విషయమున స్వయం,ప్రకాశముగ నుండగలదు "'జ్ఞానత్వమని చెప్పినపుడు 
తనను తాను ప్రకాశింపజేయుట యైనను, వేజొక దానిని ప్రకాశింపజేయుట 
యైనను జ్ఞానత్వమే యగును. ఆత్మజ్ఞానము కాదు, జ్ఞానాశ్రయముమాత్రమే. 
లోకాచార్యుల వారు తత్తత్రయమను (గంథమున నిట్లు చెప్పిరి 
జ్ఞానాశ్రయమైతే శాస్త్రములలో ఆత్మను జ్ఞానమని చెప్పుట యెటులనగా 
జ్ఞానము లేకయు తన్ను తెలిసికొనుటచేతను, జ్ఞానము సారభూతగుణమై 
నిరూపక ధర్మమగుటచేతను జ్ఞానమని చెప్పబడినది." 


జి: ఆత్మ (జీవుడు) తనను తప్ప మరి దేనినైనను, నెజుగడా? 


వే : ఎబుగడు, లోకాచార్యులవా రిట్లు చెప్పిరి- "బ్ఞానమునకును, 
స్వరూపమునకును (జీవునకును) వ్యత్యాస మేమనగా "స్వరూపము ధర్మియై 
సంకోచవికాసములకు తగనిదై తన్నుతప్ప ఇంకొకదానిని హ్రూశింపజేయుటకు 
తగనిదియై అణువుగ నుండును. జ్ఞానము విభువుగ (వ్యాపించి) ఉండును. 
కొందటీ జ్ఞానము ఎప్పుడును అవిభువుగ నుండును. మటికొందణీ జ్ఞానము 
ఒకపుడు విభవుగను, ఒకపుడు అవిభువుగను ఉండును." (తత్స త్రయము) 


జి : మనము 'నేను' , 'నేను' అని వ్యవహరించు చున్నాము గదా! 
నేననగా ఈ మతము ననుసరించి యేది” 


వే : శ్రీరామానుజాచార్యులవా రిట్లు చెప్పిరి " 'నేను' అనబడునది 
ధర్మిగాను అనగా: జ్ఞాన మనబడునట్టి గుణము గలదిగాను, జ్ఞాన మన్ననో 
అట్టి నేను అనబడుదాని యొక్క గుణముగాను (ప్రత్యక్షముగా 
తెలియనచ్చుచుండుట వలనను, ఆత్మకాని పదార్థము ఆత్మయనెడి భ్రాంతి 
కలుగునప్పుడు 'నేను స్లూలమైనవాడను' అని యిట్లు ఆత్మ కానిదగు 
శరీరముయొక్క ధర్మములగు స్ఫూలత్వాదులు 'నేను' అనబడు దానియందే 

ఆరోపింపబడినవియే యై జ్ఞానమం దారోపింవేబడ కుండుట వలనను 
జ్ఞాతయగు 'నేను' అనబడువస్తువే ఆత్మయని యెటుంగునది."* 


(శ్రీమదాంధ్ర శ్రీభాష్యము - జిజ్ఞాసాధికరణము ఎ మహాసిద్దాంతమ:) 


జీవాత్మలకును, సర్వేశ్వరునకును, కొన్ని సాధారణ లక్షణములు 
గలవు. అవి యేవనగా :(1)చేతనత్వము అనగా: జ్ఞానమునకు ఆశ్రయముగా 
నుండుట, (2) ప్రత్యక్షము అనగా: తనకు తాను తలియవచ్చుట. 
అన్య సహాయము లేకయే 'నేను' అని యిట్లు తన్ను తాను తెలిసికొన 
(3) ఆనందత్వము. 


అరువురకును గల ముఖ్యభేద మేమనగా: జీవుడు ఆనందస్వరూపు 
డైనను అణువగుటవలన అనందము పరిమితమై యుండును. ఈశ్వరుడు 
అపరిచ్చిన్ను డగుటవలన ఆనందమునకు పరిమితి లేదు. బ్రవ్మానంగాను 
భవ మవాసాొగరమున జీవుని యానందము బిందుమాత్రమని యూసొంప 
వచ్చును. మజియు సర్వేశ్వరుడు స్వతంత్రుడు, జీవులు స్వతం(శ్ర్రులు 
కారు. వీరు సర్వేశ్వరాధీనులు అయినను ధర్మాధర్మములు చేయ:టకు 
జీవునకు స్వాతంత్ర్యము కలదు. జీవుడు కర్త, భోక్త, జ్ఞాత. జీవుల 
జ్ఞానము నిత్యము, స్వతస్సిద్ధము. ఐనను పూర్వజన్మ కర్మ వేషము వలన 
అది తాత్కాలికముగ కొన్ని యెడల సంకోచమును చెందియుంగును. 
జీవుడు దేవుడు కాడు. జీవుడు కర్త, భోక్త, జ్ఞాతయునై యున్నాడు. (1) 
నిత్యులు (2) ముక్తులు (3) కేవలులు (4) ముముక్షువులు (5) బడ్దులు- 
అని వీరు అయిదు విధములు. 


(1) నిత్యులనగా : విరొకప్పుడును బద్దులు గారు. అనాదిగో వీరు 
భగవత్కృపకు పాత్రులై ప్రవాహనిత్యములగు కైంకర్య విశషములందు 
ప్రవృత్తులై యుందురు. వీరును పరతంత్రులే. వీరిస్థితులలో ఖేదముండదు. 
విరు అనంత, గరుడ, విష్వక్సేనాడులు. 

* అద్వైతులు చెప్పునట్టి కూటసుని విరు చెప్పు ఆత్మతోను, చిదాభాసుని 


ఆత్మగుణమగు బ్రానమీతోను కొండ్‌వజకు పోల్చివచ్చును (శూటస్థ చిదాభానులను 
గుణించి యీ గ్రంథము 1-2-29లో చూడవలెను.) 

(2) ముక్తజీవులనగా : మోక్షమునకు (ప్రతిబంధము నశించి 
వైకుంఠమునకు పోయి అచ్చట ఆనంద మనుభవించుచు స్వస్వరూపావి 
ర్భావము (అనగా మోక్షము) కలవారై యుందురు. అనాదికాలమునుండి 
కష్టపడి సంపాదించుకొనిన భగవదనుగ్రహమువలన యథేచ్చగా 
భగవత్కైంకర్యము చేయుచుందురు. వీరికి సంకల్ప మాత్రమున కోరికలు 
సిద్ధించును. వీరిలో కొందణు ముందుగ ముక్తు లయినవారు, కొందు 
తర్వాత ముక్తు లయినవారు. 


(3) కేవలులు : సంసారమును రోసి పునర్దన్మనివృత్తికై శాస్త్రములను 
శోధించి శాస్త్రజన్యజ్ఞానముచేత ఆత్మానాత్మ విచారము చేసి, ప్రకృతియు 
దాని వికారములగు అరువదిమూడును చేరి అనాత్మయనియు, ఆత్మ 
విటికంటెను వేటైనవాడును, స్వయం ప్రక్రాశుడు, ఆనందరూపుడు, నిత్యుడు, 
వికారరహితుడనియు తెలిసికొని, జ్ఞానయోగమున అనాత్మనుండి అత్మను 
వేణుచేసి, ఆత్మయందే రమించుచు, జ్ఞాననిష్ణులై యోగఫలమైన 
ఆత్మానుభవము(కైవల్యము) మాత్రమే పరమవురుషారమీని అనుభవించుచు; 
భగవత్రాప్రిని, సంసారమును - రెండింటిని పోగొట్టుకొని, సంసార 
దుఃఖము నివర్తించుటవలన కలిగిన అల్పసుఖమునే గొప్పగా భావించుకొని, 
ఆత్మానుభవమే పురుషార్థమని భావించి ఆత్మ ఉండువజకు అశరీరులై 
తిరుగువారలు. కైవల్యమును విశిష్టాద్వైతులు కోరరు. వారు వైకుంఠప్రాప్రినే 
ముక్తి యందురు. 


(4) ముముక్షువులు : మోక్షమును కోరువారు. వీరు రెండు విధములు 
(1) ఉపాసకులు (2) ప్రపన్నులు. 


(5) బద్దులనగా : అవిద్య, కర్మ, వాసన, రుచి మొదలగు ప్రకృతి 
సంబంధము "కలిగియుండుట. వీరికి తమ తమ కర్మానుగుణముగ 
సర్వేశ్వరుడు కలుగదేసిన స్తూల శరీరమును ప్రాణమును ఇంద్రియములను 
అత్మస్వరూపముచేతను, ధర్మీభూతజ్ఞానముచేతను ధరించి యుండగలరు. 
సంసారబంధము నశించునంతవజరు పుణ్యపాప, ఉభయరూపములగు 
కర్మఫలముల ననుభవించుచు లోకాంతర జన్మాంతరములను పొందు 
చుందురు. కొందణు దేహమే తామని నమ్మియుందురు. 

(5) జీవేశ్వర సంబంధము 
విశిష్టాద్వైత సిద్దాంతము ననుసరించి జీవులకు ఈశ్వరునకు గల 
సంబంధము తొమ్మిది విధములుగ చెప్పబడుచున్నది. 
శే పితా చ రక్షక శ్శేషీ భర్తా బ్దేయో రమాపతిః | 
స్వామ్యాధారో మమాత్మా చ భోక్తాచాద్యమనూదితః ॥ (న సం) 


అనగా : 


ఈశ్వరుడు - వోష్యము జీవులు - వోషణము 

1. పిత (తండ్రి) పుత్రుడు (కుమారుడు) 

2 రక్షకుడు (రక్షించువాడు) రక్ష్యుడు (రక్షింపబడువాడు) 

3, శేషి శేషుడు (ేషభూతుడు) 

4 భర్త భార్య 

5, ద్దేయము జ్ఞాత (తెలిసికొనువాడు) 
(తెలిసికొనబడు వస్తువు) 

6. స్వామి స్వము (సొమ్ము) 

7. ఆధారము ఆధేయము 

8 అత్మ (శరీరి) శరీరము 

9 భోక్త భోగ్యుడు 


జీవునకును, ఈశ్వరునకును ముఖ్యవిషయములయందు భేదముండుట 
వలన జీవాత్మ యీశ్వరు డెన్నడును కాజాలడు. జీవేశ్వరులకు గల భేద 
మాగంతుకము కాదు. స్వతిస్సిద్ధము. ఈశ్వరుడు శేషి జీవుడు శేషభూతు 
డనుమాట కర్థమేమనగా: జీవునియేక్క అస్తిత్వము సంపూర్ణముగ ఈశ్వరునిపై 
ఆధారపడియుండును. ఈ విషయము ఇంకను వివరముగో తెలియగోరువారు 
పిళ్ళెలోకాచార్య కృతమగు 'నవవిధసంబంధమను గ్రంథమును చూడవలెను 

(6) అచేతనము 


అచేతనమనగా జ్ఞానమున కాశ్రయము కానిది అనగా. తానితరులకే 
తెలియవచ్చునుగాని, తన్ను తాను తెలిసికొనుటగాని, యితరులను 
తెలిసికొనుటగాని ప్రయోజనము కలది కాకపోవుట దీనిని జడమని యందురు 
అచేతనములు మూడు విధములు (1) త్రిగుణద్రవ్యము (2) కాలము (3) 
శుద్ధసత్త్వము త్రివిధాచేతనములలో త్రిగుణ ద్రవ్యమును కాలమును 
మౌత్రమే జడములనియు, శుద్ధసత్త త్త్వమగు ద్రవ్యము జడము కాదనియు 
పాంచరాత్రములను పరామర్శించినవారు చెప్పుదురు అదియును 
జడమేయని అనేకుల సిద్దాంతము జడమనగా పైన చెప్పినట్లు 
స్వయం(ప్రకాశము కానిది జడము కాదన్నచో జ్ఞాతృత్వ “ముండవలెను 
అట్టి జ్ఞాతృత్వము శుద్ధ సత్త్యమునకు లేనందున దానినీ మూడు విధములగు 
అచేతన పదార్థములలో చేర్చిరి 


ఈ అచేతన పదార్థములు మూడింటికిని గల ప్రవృత్తి యెట్టిదనగా 
సర్వేశ్వరుని సంకల్పమునకు అనుగుణముగ విచిత్ర పరిణామములు 
పొందుచుండుట అందులో (1) త్రిగుణ దవ్యముయొక్క స్వరూపము 
సత్త్వరజస్తమోగుణముల కాశయమయినది. లేదా త్రిగుణాత్మకమైనది. 
(అది (పకృతి) ఇది నిరంతరము మార్పునాందుచుండును సత్త్వరజస్త మో 
గుణములు మూడును సామ్యస్థితి (సమాస్థితి) గలిగియున్నపుడు 
మవాప్రభయము కలుగును. వాటియందు విషమస్థితి కల్సినప్పుడు సృష్టిస్థితులు 
కలుగును. వైషమ్యము కలిగినపుడు మహదాదులగు నిరువది నాలుగు 
తత్త్వములు ఏర్పడును. ఈ తత్త్వములయొక్క అవాంతర భేదములు 
వాటి అభిమాన దేవతలనుబట్టి యుండును. 


ప్రపంచో త్పత్తి క్రమమును (త్రిశిభిబ్రా్మాణ (శ్రుతి చెప్పిన విధమును 
కొద్ది మార్పులతో అంగీకరింతురు.* ఇది సాంఖ్యులపద్ధతికి సరిపోవును 
స చ ప ను 
* ఈగంథముయొక్క (ప్రథమభాగము రెండవ ప్రకరణమున సృష్టియొక్క 


మూడవపద్దతిని గుణించియు "(బహ్మవృక్షము"ను గుణించియు చెప్పియుంటిని 
దానిని కొద్దిమార్చుతో విశిష్టాదై ద్వైతు లంగీకరింతురు 

అనగా (పకృతినుండి మహత్తు, మవాత్తునుండి ఆవాంకారము, దానినుండి 
సమస్త sues కలిగినట్లు చెప్పుదురు 


ఈ "త్రిగుణ (దవ్యముయొక్క (పవృత్తి భేదమెద్ది యనగా :- 
బద్దచేతనులయొక్క భోగాపవర్గములకును, సర్వేశ్వరునియొక్క 
లీలారసమునకును, సమముగ విషమముగ మాజిమాజిపోవుచుండెడిదై 
దేహేంద్రియాది రూపముగ ఆయా వ్యాపారములు చేయుట " రజస్తమో 
గుణముల మూలమున బద్దచేతనులకు తత్త్వ్వన్వరూపము తెలియకుండజేయుట. 
నత్త్వగుణము మూలమున తత్త్వన్వరూపము నున్నది యున్నట్లు తెలియబరఛుట. 


2 కాలము : కాలము నత్త్వ్వళాన్యము కాలమునకు గల న రూపభేదము 
జడముగాను విభువుగాను నుండుట దీనిస్టితి కాలపరిమితి క. పటు 
నిత్యమైయుండుట దీనికిగల ప్రవృత్తి భేదము కలా, కాషాది విభాగములచే 
సృష్ట్యాదులకు సాధనముగా నుండుట 


పైన చెప్పిన పదార్థములు స్వరూపతః నిత్యములైనవి. కొన్ని 
అవస్థాంతరములు పొందుటవీలన నామాంతరములు కలిగినవె వై అనిత్యములని 
చ్యవహేరింపబడుచున్న వి అవి నశించుట, మరల కన్పించుట, యిట్టి 
యవస్తాంతరములు కలిగినవి మాత్రమే యగుటంజేసి ప్రవాహ నిత్యములని 
చెప్పబడుచున్నవి. (పవాహానిత్యము లనగా :"ఎటి (ప్రవాహమువలె 
నొకప్పుడుండుటయు, వేరొక్సుడు లేకపోవుటయు ననుట.” వీటి న పస్థితి 
భేదములు ఈశ్వరాధీనములు. ఈశ్వరసత్తయు ఈశ్వర సంకల్పము తప్ప 
విటికి (పత్యేక సత్తలేదు కనుక యీ వస్తువులకు స్వభావ సిద్ధముగా 
నుండునటి టి అనుకూల్యము ఈశ్వర సంకల్పాధీనము. ఈశ్వర సంకల్పమువలన 
ఈ పదార్థములు ఈశ్వరునికిని, నిత్యులకును, ముక్తులకును సర్వము 
అనుకూలముగనే యుండును. బద్ధ జీవులకు మాత్రము వారి వారి 


* (ప్రవాహనిత్యములనగా : (ప్రవహించుచున్న గంగానదివంటి నదీతీరమున 
మనము నిలుచుండి ప్రవాహ జలములయందు దృష్టినుంచిన మనకు (నిత్యముగ) 
జలము కనబడుచునే యుండును కాని, ఈ క్షణమున చూడబడిన జలము 
మరుక్షణమున మన యెదుట నుండక మార్పు చెందుచుండును అనియును 
చెప్పవచ్చును 

కర్మానుసారము పురుషభేద, కాలభేదములను బట్టి అనుకూల (ప్రతికూలతలు 
కలిగియుండును 


3. శుద్ధసత్ష్వము : నిత్యవిభూతి : శుద్ధసత్త త్త్వము యొక్క సృష్టియందు 
లక్ష్మీసహితుడై శ్రీమన్నారాయణుడు వేంచేసి యుండును నా 
గల మందిరములు, ప్రాకారములు, వృక్షములు, నదులు, కాసారములు 
మొదలగు సమస్తమును శుద్ధసత్ర త్త్యముయొక్క స సృష్టి అనగా అప్రాకృతము 
(ప్రకృతి అవరణమునకు ఆవల నున్నది వ (పకృతి సంబంధమైన 
పదార్ధ మేదియును నచట నుండదు అందువలన నవియన్నియు దివ్యములని 
చెప్పబడును. 


(7 పరమాకాశము - పరమపురుషుడు 


అట్టి వైకుంఠ వైభవమును శ్రీమద్రామానుజులు వైకుంఠగద్య యందిట్లు 
వర్షించిరి 


"చతుర్దశ భువనాత్మక మణ్ణం, దశగుణితోత్తరం చావరణ సప్తకం, 
సమస్తం కార్యకారణజాత మతీత్య వర్తమానే పరమవ్యోమ శబ్తాభిధేయే 
బ్రహ్మాదీనాం వాజ్మనసాగోచరే శ్రీమత్‌ వైకుంఠే దివ్యలోకే, సనకవిధి 
నివాదిభి రప్యచిన్త్య స్వభావైశ్వర్యె, ర్నిత్యసిదై రనంతైర్భగవదానుకూల్యెక 
భోగ్రైః, దివ్య పురు పైర్మహాత్మభి రాపూరితే, “తేషా మపి ఇయత్పరిమోణ 
మియ దైశ్వర్య మాదృశస్వభావమితి పరిచ్చేత్తు మయోగ్యే, దివ్యావరణశత 
సవాస్రావ్ఫ్‌తే, దివ్యకల్పకతరూపశోభితే, దివ్యోద్యాన శతసవాస్ర కోటిభిరావృతే, 
అతి (ప్రమాణే, దివ్యాయతనే కస్మింన్చి ద్విచిత్ర దివ్యరత్నమయే 
దివ్యాస్థానమణ్బ పే పే, దివ్యరత్న స్తమృశత సహస్ర కోటిభిరుపశోభితే, 
దివ్యనానారత్న కృతస్థల విచిత్రితే, దివ్యాలజ్కా రాలబ్బృతే. ...." 


తా| పదునాలుగు లోకములు గల యండమును, పైపై పదింత 
లెక్కువ వ్యాపించిన సప్తావరణములును, అపై గల సమస్త కార్యకారణ 
జాతమును. గడచి యవ్వల వెలయుచుండు నట్టిదియు, పరమాకాశమను 
"పేర పిలువబడు నట్టిదియు, బ్రహ్మాదుల మనోవాక్కుల కందనిదియునగు, 

శ్రీ వైకుంఠ దివ్యలోకమునందు సనకసనందనాదులకును, బ్రహ్మశివాదు 
లకును దలంపరానట్టి వైభవము కలిగి, నిరతితర భగవదనుభవ నిరతులై, 
భగవదనుకూలభోగము గలవారలై, నిత్యసిద్దులై, అసంఖ్యాకులయి దివ్య 
పురుషులగు మహాత్ములచే నిండినదై, పరిమాణముచేతను, ఐశ్వర్యము 
చేతను, స్వభావముచేతను, ఇంతటిదని గణీంప సాధ్యము గానిదై, 
దివ్యములగు శతసవాస్ర ప్రాకారములు గలదై, దివ్యములగు కల్పవృక్షములచే 
శోభిల్లుచుండునదై, శతసహస్రకోటి దివ్యోద్యానములచే (ప్రకాశించు నొక 
సభామంటపమున కోటానుకోట్ల దివ్య రత్న స్తంభములచే వెలుగొందునదై, 
అ(పాకృత నానావిధ రత్నములచే పొదిగిన నేల గలదై, దివ్యాలంకారము 
లచే నలంకరింపబడినదై ఇంకను ననేక విధముల వర్తింపబడి యుండు 
వైకుంఠమున నున్న శ్రీమన్నారాయణమూర్తిని ఈక్రిందివిధ ముగ 
వర్ణించియున్నారు 

".. .మధ్యే దివ్యపుష్ప సంచయ విచిత్రితే మవాతి దివ్యయోగపర్యజ్కే 
అనంత భోగినీ, శ్రీమద్వై రుణ శ్వర్యాది దివ్యలోకం విశ్వమ్‌ ఆత్మకాన్న్యా 
విశ్వమాప్యాయయన్నాశేష శేషోది సర్వ పరిజనం భగవతః తత్తదవస్తోచిత 
పరిచర్యాయా మాజ్ఞాపయన్హా నీల రూప గుణవిలాసాదిభిరాత్మానురూవీయా 
.(శియానహాసీనం ప్రత్య గోన్మీలిత సరసిజ సదృశ నయన యుగళమ్‌, 
స్వచ్చనీల జీమూత నజ్కాశమ్‌, అత్యుజ్ఞ్యల పీతవాససం, స్వయాప్రభయా౬తి 
నీతలయా ౬తికోమలయా స్వచ్చయా మాణిక్యాభయా స్వయా ప్రభయా 
కృత్స్నం జగద్భాసయన్రమ్‌,, అచిన్త్య దివ్యాద్భుత నిత్య యౌవనస్వభావ 
లావణ్య మయామృతసాగరమ్‌, అతి సౌకుమార్యా దీషత్తస్విన్నవ 
దాలక్ష్యమాణ లలాటఫలక దివ్యాలకావలీ విరాజితమ్‌, ప్రబుద్ధమేగ్గాంబు 
జచారులోచనం, సవిభ్రమభ్రూతలమ్‌, ఉజ్వలాధరం, శుచిస్మితం, కోమల 
గణ్జమ్‌, ఉన్నాసమ్‌ ఉదగ్రపీనాంస విలమ్బికుండలాలకావలీ 
బన్హురకంబుకన్గరం, ప్రియావతంసోత్సల కర్గభూషణశథాల కాబద్ధ విమర్హశంని 
భిశ్చతుర్భి రాజానువిలమ్బిభి ర్భుజైర్విరాజీతమ్‌, అతీకోమలదిప్య రేఖాజ్కిత 
తామకరతలమ్‌, దివ్యాబులీయకై ర్విరాజితమ్‌, అతికోమలదివ్య నఖావలీ 
విరాజి తాతిరక్తా బ్లులీభి రలంకృతం, తత్తణోన్మీలిత పుండరీక సదృశ 

చరణ యుగలమ్‌, అతిమనోహర కిరీటమకుట చూడావతంస మకర 
కుణ్బల గ్రెవేయక హార కేయూర కటక శ్రీవత్స కౌస్తుభ ముక్తా 
దామోదర బన్గనపీతాంబరకాజ్బీగుణ నూపురాదిభి రత్యన్హ సుఖస్పర్తై 
ర్రివ్యగనైె ర్ఫ్బూషబైర్పూషితమ్‌ శ్రీమత్యా వైజయన్హ్యా వనమాలయా 
విరాబితఎి." 

తా॥ పై విధమున వర్షింపబడిన శ్రీ వైకుంఠ మధ్యభాగమున 
దివ్యపుష్పములతో జిత్రింపబడినదై దివ్యమై మిక్కిలి గొప్పదైన మంచముపై 
సర్పరాజగు శేషునిపై, శ్రీవైకుంఠమునందలి సంపదలు మున్నగు 
దివ్యలోకమెల్ల దన క. వెలుంగబేసి తనివి పుట్టించి శేషుడు మున్నగు 
సకల పరిజనమును భగవంతుని య యా దశలరుం '( దగిన క్రంకర్యములందు 
నియమించునదియు శీలరూపగుణశృంగార విలాసాదులచే తనకు తగినదైన 
శ్రీదేవితో వెలసియున్న వాడును, అప్పుడే వికసించిన పద్మములవంటి 
కన్నులు గలవాడును, దట్టమగు మేఘమువంటి మేనిధాయ గలవాడును, 
పీతాంబరధారియు, అతినిర్మలమును, అతిశీతలమును, స్వచ్చమును, 
మాణిక్యమునుబోలిన తన దివ్యకాంతిచే సమస్తలోకమును 
ప్రకాశింపజేయువాడును, చింతించుటకును నసాధ్యమగు దివ్యాద్భుత నిత్య 
యౌవన స్వభావ లావణ్యామృత సాగరుడును, అతిసుకుమార మగుటచే 
నించుక చెమర్చినదై కానవచ్చు లలాట ఫలకమున ముంగురులచే 
చెలువొందువాడును, అప్పుడే వికసించిన తామర పుష్పములవంటి 
సుందరములగు నేత్రములు గలవాడును, విలాసముతో గూడిన 
కనుబొ మలును, ప్రకాశించునట్టి 'పెదవియు, నిర్మలమగు చిజునగవును, 
కోమలమగు చెక్కిళ్లను, ఎత్తైన “నాసికయు, గొప్పవై బలసిన భుజములను 
దగులుచు వ్రేలాడు "కుండలములు గలిగి కురులచే సొంపారు శంఖమువంటి 
కంఠము గలవాడును, ప్రియురాండ్రు ధరించిన కర్ణాలంకారమైన కలువలు 
కర్ణభూషణములు చెదరిన ముంగురులు విటి యొత్తి డిని సూచించునట్టివై 
మౌకాళ్ళ దనుక వ్రేలాడు చతుర్భుజములచే ప్రకాశించువాడుసు, 
అతికోమలమును దివ్యరేఖాలంకృతములును ఇంచుక యెబ్దనివై యొప్పు 
కరతలములు గలవాడును, అతికోమలమగు నఖములచే ప్రకాశించు నెబ్లని 

(వేళృయం దలంకరింపబడిన దివ్యాంగుళీయేకములు గలవాడును, అప్పుడే 
వికసించిన పుండరీకములంబోలిన దివ్యచరణ యుగము గలవాడును, 
మిగుల సుఖకరమైన స్పర్శ కలిగినవియు, దివ్యమైన పరిమళము గలవియు 
నయి మిగుల సుందరమగు కిరీట మకుట చూడావతంసములు, మకరాకృతి 
గల కుండలములు, మెడలో దాల్చిన ఆభరణములు, వక్షఃస్థలమునందు 
దాల్చిన ముత్యాలదండలు, బాహువులయందు ధరించిన పురులు, 
ముంజేతియందు ధరించిన వలయములు, శ్రీ వత్సమును, (ఇది ఆభరణము 
కాదు. స్వామిశరీరమునందలి మచ్చ. ఇదియు ఆభరణమువలె అందముగా 
నున్నదని భావము) వక్షస్థలమున ధరియుంచియన్న కొస్తుభమను రత్నమును, 
ముత్యాల దండలును నడుమునకు కట్టిన పీతాంబరముపై ధరించిన 
మొలత్రాడును, పాదములయందు అందెలు మొదలగు దివ్యభూషణములచే 
నలంకృతుడును చక్కని వైజయంతియను వనమాలతో వెలయువాడును 
నగు సర్వేశ్వరుడు వేంచేసియుండును. 
(8) మోక్షము 

పైన చెప్పబడిన పరమాకాశమును పరమపురుషని జేరుటయే జీవులకు 
ముక్తి. ఈ మతము ననునరించి జీవన్ముక్తి లేదు. జీవించి యున్నంతకాలమున 
భగవంతుని కృపకు నెదురు చూచుచు ఆర్తిగలవాడై ఓ సర్వేశ్వరా! 
తుచ్చమైన ఈ శరీరమునుండి వైకుంఠమున నున్న మా సన్నిధానమునకు 
ఎప్పుడు పిలుచుకొందువు? ఎప్పు డీయాశ్రితునిచేత నిత్యక్రైంకర్యము 
చేయించుకొందు? వని నిరంతరము సర్వేశ్వరుని ప్రార్థించుచు కాలము 
సమకూరగనే వాక్కు మొదలగు దశేంద్రియములు మీనస్సునందును, 
ఇంద్రియ దశకముతో కూడిన మనస్సు ప్రాణము నందును, ప్రాణము 
జీవునియుందును, అట్టి జీవుడు భూత సూక్ష్మముల యందు 
(సూక్ష్మ శరీరమునందు)ను, అట్టి ట్టి భూతసూక్ష్మ విశిష్టజీవుడు వాదయగతుండగు 
పరమాత్మయందును విశ్రమించును. జ్ఞానులకు, అజ్ఞానులకు ఇంతవణకు 
సమానమే. పిమ్మట జ్ఞానులు బ్రహ్మనాడి నుండియు, అజ్ఞానులు 
(కిందినాడులనుండియు స్ఫూలదేహమును వదలుదురు." (ర.సా. ప్ర, 20) 

ఇట్లు భగవంతుని కృపకు పాత్రుడైన భక్తుడు దేహము వదలి 
అర్చిరాదిమార్గమున బోయి ప్రకృతి ఆవరణమున కావల నున్న 
విరజానదియందు సూక్ష్మభూతములతో కూడిన సూక్ష్మ శరీరమును వదలి, 
'అచ్చటనున్న అమానవ పురుషుని హస్తస్పర్శమాత్రమున అ ప్రాకృత 
దివ్యదేహము ధరించినవాడై, వైకుంఠనగరమును ప్రవేశించి అందలి 
ఐరమ్మదీయమను సరస్సు వద్దకు పోగా, అచ్చటనున్న యైదునూర్త 
దివ్యాప్స్పరస లతనిని ఎదుర్కొని, బ్రహ్మాలంకారములతో నలంకరించి, 
అప్రాకృతమగు రాజోపచారములు చేసి ఆనందమయమగు మంటపము 
నందు చేర్తురు. ఆ మంటపమున, నిత్యసూరులచే పరివేష్టింపబడి 
లక్ష్మీ సహితుడై దివ్యసింవాసనమునందు వేంచేసియుండు శ్రీమన్నారాయణ 
దేవుని కన్నులపండువుగ దర్శించి మవానందమగ్నుడై లక్ష్మీ నారాయణు 
లకు సాష్టాంగ దండప్రణామము సమర్పించి, లేచి, అంజలి ఘటించి, 
నిలిచి యుండు భక్తుని భగవంతుడు కరుణావలోకనముల విక్షించి, 
చేరదీసి, అంకమున నునుచుకొని "కో 2_సి? (నీవెవ్వడవు?") అని యడుగ; 
"అహం బ్రహ్మాస్మి"- నేను దేవరవారికి శేషభూతుడ నగుటచే భగవచ్చరీరమై 
యున్నానని భక్తుడు ప్రత్యుత్తర మొసంగ భగవంతుడు సంతసించి 
సాయుజ్యముక్తిని ప్రసాదించును. అనగా: భగవంతుడు తనతో సమానమైన 
భోగములను దాసునకు కలుగజేయును. సర్వేశ్వరునికి నియతములని 
చెప్పిన వోషణములు తప్ప తక్కిన లక్షణము లన్నియు సర్వేశ్వరునితో 
నమానముగా ముక్తపురుషున కుండును. భోగము ఈశ్వరునితో సమానముగా 
అనుభవించును. 

"జగత్కారణత్వము, మోక్షప్రదత్వము, సర్వాధారత్వము, సర్వ 
నియంతృత్వము, సర్వశేషిత్వము, సర్వశరీరత్వము, సర్వశబ్ద వాచ్యత్వము, 
సర్వవేద వేద్యత్వము, సర్వలోక శరణ్యత్వము, సర్వముముక్షూపాస్యత్వము, 
సర్వఫల (ప్రదత్వము, సర్వవ్యాప్తత్వము. జ్ఞానానందస్వరూపత్వము, 
లక్ష్మీపతిత్వము మొదలగునవి సర్వేశ్వరునికి మాత్రమే నియతముగ నుండునవి, 
మృుక్తపురుషుని కన్ననో ఆధేయత్వము, విధేయత్వము, శేషత్వము, అణుత్వము 


మ బ్రహ్మజిజ్ఞాస (ఐదవ ప్రకరణము) 


ఈ మొదలగునవి నియతములుగ నుండునవి" అని చెప్పియున్నారు.* 
(ర.సా.ప్ర. 22) | 

సాయుజ్య మనగా 'సమ్యుక్‌' యొక్క భావము. 'సమ్యుజ్‌ అనగా]: 
ఒక భోగ్యవస్తువును కూడియుండి అనుభవించునట్టివాడు. ప్రకృతమున 
పోషణ విశిష్టమగు బ్రహ్మమనెడి బోగ్యవస్తు వునీందు (బహ్మమున్సు 
ముక క్ర పురుషుడును ఉభయులును భోక్తలై యన్వయించి యున్నందున 
ముక్తపురుషుడు 'సంయుక్‌ యని “వ్యవహరింపబడుచున్నాడు. 
"(ర.సా.ప. 22) మజీయు "సామరస్యం హ్‌ సాయుజ్యం" సమానమగు 
రసానుభవము సాయుజ్య మనబడును. పిళ్లై లోకాచార్యులవారు "అర్చిరాది" 
అను గ్రంథమున ముక్తజీవులు అర్చిరాది మార్గమున వైకుంఠము చేరుటయు, 
వైకుంఠలోకవర్హనము మొదలగు విషయములు రమణీయముగ 
వర్ణించియున్నారు (పమేయశేఖరమను (గంథమున ముక్తజీవులకు వైకుంఠ 
ప్రాప్తియు, అచ్చట చేరిన పిమ్మట విరజాస్నానము, సూక్ష్మ శరీర పోషణము, 
భగవంతుని ఆలింగనాద్యనుభ వము, భగవత్సరూ పగుణ 
విగ్రహాద్యనుభవమును ఒకదాని తరువాత నొకటి ముక క్రజీవుల కెట్లు 
ప్రాప్తించునో ఆ విధమును వర్గించియున్నారు. ఈ లోకమునందుండి 
యుత్కాంతిని పొందిన భక్తులు "పోవు మార్గము పాంచరాత్రములయందు 
మటణియొక విధముగ చెప్పబడియున్నది. os 


స్వామికృపకు పాత్రులు కానివారు స్వామిలీలకు పొత్రు లగుదురు. 
లీలకు పాత్రులనగా: జననమరణ రూపసంసారమున తగులువడి 
యుండుట, వైకుంఠమార్గమును గుణించి దాదాపు ఇదివజణలో నేను 


* ఈ రహస్యత్రయనారము (1) అర్జానుశాసనవిభాగము (2) స్థిరీకరణ విభాగము 
(3) పదవాక్యయోజనా విభాగము (4) సంప్రదాయ (ప్ర(క్రియావిభాగము అను 
నాలుగు విభాగములు ((ప్రకరణములు) చేసి నాలుగింటిని 32 అధికారములుగా 
విభజించి వ్రాసియున్నారు. ఈ గ్రంథమున "ర సౌ" అను సంకేతాక్షరముల 
ప్రక్కన కనబరచియుండు అంకెలు "అధికారము" అను సంఖ్యను తెలియజేయును. 


** పాంచరాత్రములు చెప్పిన విధానము శ్రతిసమ్మతము కానందున నిచ్చిట 
చెప్పలేదు. దానిని తెలిసికొనవలెననిన ర సా 22-వ అధికారమును చూడవలెను. 

క్రమమక్తీన (దేవయానమును) గుణించియు. ఉత్రాంతిని గుజించియు 

ఈ [గ్రంథము (1-3-6, 1-3-20)న చెప్పిన విధముగనే స్వల్పభేదముతో 
అంగీకరింతురు. భక్తుడు ముక్తుడగుటకు నుత్తరాయణాది కాల్ల 
నియమముగాని, దేశనియమముగాని అవసరము లేదని వీరంగీకరింతురు. 
క్రైవల్యమును వీరు కోరరు 


మరణకాలమునందు భక్తునకు "అంతిమస్మృతి" కలుగును. 
అంతిమస్మృతి అనగా - వాక్కు మొదలగునవి పడిపోగా మనస్సు ఉహూంత 
మగుటకు (స్మృతి తప్పుటకు) ముందు కలుగునట్టి యొకవిధమైన స్కృతి. 
ఇది ప్రక్కనున్న వారికి తెలియదు. ముక్తులు కాబోవునట్టి మవానీయులకును, 
మోక్షప్రదాతయగు సర్వేశ్వరునకును "మాత్రమే తైలియును అతరులకు 
తెలియదు. 


(9 శ్రీవైషవ్రులయందు రెండు శాఖలు 


విశిష్ణాద్వైతులయందు తెంగల (దక్షిణాఖ), వడగల (ఉత్తరశాఖ) 
అను రెండు శాఖ లేర్పడినవి తెంగలవారు నామము క్రింద పాదమును 
పెట్టుదురు. వడగలవారు పాదము నుంచరు. శ్రీరామానుజులవారి 
అనంతరము వీరియందు భేదాభిప్రాయములు ఎక్కువైనవి. తెంగలూఖలో 
సుప్రసిద్ధులు శ్రీపిళ్ళె లోకాచార్యులు, వడగలశాఖలో సుప్రసిద్దులు శ్రీ 
వేదాంతదేశికులను “నామాంతరము గల శ్రీ వేంకటనాథుడు" వీరిని 
దేశికాచార్యులని కూడ పిలుతురు. శ్రీలోకాచార్యులు దేశికులవారి 
కాలమునందే యుండినవారు* ఇరువురును గొప్ప పండితులు. 


శ్రీరామానుజులవారి అనంతరము రెండుతరములకే నంజీయరు 
వారి కాలమున 'సత్సంప్రదాయప్పడి' అనునది యొకటి ప్రచారములోనికి 
వచ్చెను. 'సత్సం(ప్రదాయప్పడి' అనగా: వర్గాశ్రమాది నియమ విధులను, 
అట్టి విధులను నిర్ణయించిన వేదాదులను." వేదచోదితమైన కర్మ జ్ఞాన 
4 'లోకాచార్యులవారు 1327 ప్రాంతమువారు. వేదాంత దేశికులు (క్రీ.శ 1268వ 


సంవత్సరముననో లేక 1269వ సంవత్సరముననో జన్మించి నూరు సంవత్సరములు 
జీవించి 1359వ సంవత్సరము కార్తీకమాసమున పరమపదించిరని తెలియుచున్నది 

భక్త్యాది అనుష్టానములను విడిచి వాటితో నెంతమాత్రము సంబంధము 
లేనట్టియు, నిర్బంధము లెవ్వియును లేనట్టియు. (ప్రపత్తి మార్గము 
ననుసరించుటయే దీనినే ప్రపత్తియని, శరణాగతియని, న్యాసవిద్యయని 
చెప్పుదురు. 

'సత్సంప్రదాయప్పుడి'ని ముఖ్యముగా శ్రీ పిళ్ళె లోకాచార్యులవారు 
(ప్రచారములోనికి తెచ్చిరి వారికి పూర్వ మోప్రపత్త్‌ మార్గము లేదని 
కాదు. ఈ సత్సంప్రదాయప్పడిని ర న. చెప్పిరని లోకాచార్యుల 
వారు చెప్పిరి వడగల తెగవారీమాట నంగీకరింపరు. శ్రీ లోకాచార్యులవారు 
18 రహస్య[గ్రంథములు రచియించిరి. అందు ముముక్షుప్పడి, శ్రీవచన 
భూషణము అను తమిళ గ్రంథములు చాల ముఖ్యమైనవని చెప్పుదురు 
అందు ప్రపత్తిని గుణించి చెప్పబడినది 


ముముక్ష్తుప్పడి మూడు (ప్రకరణములు గల (గ్రంథము. ఒక్కొక్క 
(ప్రకరణమునందు ఒక్కొక్క రహస్యము చెప్పబడినది. ఈ మూడు 
రహస్యములు తెలిసిన మానవుడు ముక్తుడు కావచ్చును. వేదాధ్యయ 
నమును, వేదచోదిత కర్మానుషానమును త్యజింపవలెనని వీరి సిద్దాంతము 
దీనిని వేదాంత దేశికుల వారంగీకరింపక లోకాచార్యులవారి మతమును 
'రహస్యత్రయసార' మను గ్రంథమున విమర్శించిరి. 


ఈ యిరుపక్రముల వారి సిద్దాంతములమధ్య పదునెనిమిది 
యంశములలో భేదాభిపాయ మున్నట్టు తెలియుచున్నది. శ్రీలోకాచార్యులు 
చెప్పిన మూడు రహస్యములివి. (1) తిరుమంత్రము (2) ద్వయము (3) 
చరమళ్టోకము. ఈ మూడింటి వివరమునుగూర్చి సంగ్రహించి చెప్పెదను. 


(10) తిరుమంత్రము 


విష్ణుమంత్రము లనేకము లున్నను అందు అష్టాక్షరి యుత్తమోత్తమ 
మైనది. "ఓమ్‌ నమో నారాయణాయ" అను నీమంత్రము అష్టాక్షరి 
యనబడును. దీనినే తిరుమంత్ర మందురు. రవాస్యత్రయమునందిది మొదటి 

శ యథా సర్వేషు వేదేషు నాస్తి నారాయణాత్సరః | 
తథా సర్వేషు మంత్రేషు నాస్తి చాష్టాక్రరాత్సరః ॥ 
తొ ఏ ప్రకారము సర్వదేవతలయందు నారాయణునికంటె (శ్రేష్టడగు 


దేవుడు లేడో, అదేవిధముగ సర్వమంత్రములలోను అష్టాక్షరీ మంత్రముకంకె 
గొప్పది లేదు. 


ఇ 


శో భూత్వోర్థ 1 బాహురద్యాత్ర సత్యపూర్వం బ్రవీమి వః | 
హే పుత్ర! శిష్యాశ్సణుత న మంత్రాషాక్ష్రరాత్సరః | 
తా ఓ శిష్యులారా, ఓ పుత్రులారా! వినుడు, అష్టాక్షరీ మంత్రము 


కంటె శ్రేష్టమైన మంత్రము వేజొక్కటి లేదు. చేతులెత్తి (పమాణవిధిగా 
మోకు తెలుపుచున్నాను. 


ఈ మంత్రమును సర్వేశ్వరుడే నరుడు, నారాయణుడునను 
రూపద్వయము నొంది అందు నారాయణుడు నరున కుపదేశించెను. 
అనగా: సర్వేశ్వరుడే గురుశిష్యరూపము నొంది సంసారార్హవమును తరించు 
నావగ నీ మంత్రమును ప్రచారములోనికి తెచ్చెను. ఈ మంత్రమును 
దీనిచే తెలుపబడిన యర్థమును, స్వరూపమును, స్వరూపమునకు 
అనురూపమైన ప్రాహ్యమును (నారాయణుని) తెలుపుచున్నది. ఇది యెనిమిది 
అక్షరములు, మూడుపదములు గలది. ఓం + నమః + నారాయణాయ. 
ఈ మూడుపదములు మూడర్గములు తెలుపును. ఎట్లనగా - 


మొదటిది ఓం అను (ప్రణవము. ప్రణవార్థమును తెలిసికొనవలెను 
ఎట్టన: అ+ఉ+మ అని మూడక్షరములు గలిసి 'ఓమ్‌' అయినది. 
మూడక్షరము లైనప్పుడు మూడర్థములు తెలుపును ఓమ్‌ అను 
ఎకాక్షరంబైనపుడు ఎకార్థ ప్రకాశకమై యుండును. ఇవి మూడును 
వేజువేజనిగాని ఒకకేయనిగాని చెప్పవచ్చునని కొందజందురు. ఇది 
a Sas అందు అకారము నారాయణ పదార్థమును సంగవాముగా 
ఆయనకు ఆత్మ శేషభూతుడని మమకారము తెలుపును. ఉకారము 
అవధారణార్థమును చెప్పును. అవధారణముచే తెలుపబడునది యేమనగా - 


288 బ్రహ్మజిజ్ఞాస (ఐదవ ప్రకరణము) 


ఈ జీవుడు ఇతరులకు శేషభూతుడు కాడనియు 'అ'కార శబ్దవాచ్యుడైన 
శ్రీమన్నారాయణునకు మాత్రమే శేషభూతుడనియు తెలుపును. కొందు 
మటియొక విధముగా చెప్పుదురు ఆ విధమేట్టిదనగా - 


శో అకారేణోచ్యతే విష్ణుః సర్వలోకేశ్వరో హరిః | 

ఉద్ధృతా విష్ణునా లక్ష్మీరుకారేణోచ్యతే సదా | 

మకారస్తు ద్వయోర్వి ప్ర శ్రీనారాయణ యోస్సదా | 

అత్మన్ఫోషభూతస్య వాచక (శ్రుతిచోదితః | 

తా అకారము భగవంతుని, 'ఉ' కారము లక్ష్మిని, 'మ' కారము 
వారుభయులకు శేషభూతుడగు జీవుని తెలుపు నట్టిదని కొందణు 
(శ్రీపాంచరాత్ర సంహితలు) చెప్పిరి 


'ఉ' కారము లక్ష్మీవాచకమనియు, ఆమెకు సహితము జీవులు 
శేషభూతులనియు కొందజందురు. కాని దీనిని లోకాచార్యులవా 
రంగీకరింపరు సర్వేశ్వర వాచకంబైన అకారమునందే లక్ష్మి గలదనియు, 
ఆమె అటు ఆత్మను ఇటు సర్వేశ్వరుని విడువక భర్తయొక్క పడకను, 
బిడ్డయొక్క తొట్టినిగూడ విడువకయుండు తల్లివలె నున్నదనియు చెప్పిరి. 
(పణవమునందలి 'మికారము, 'క' మొదలు ఇరువదియైదవ అక్షరము 
'మ'. అది శేషభూతుడగు ఆత్మను తెలుపుచున్నది. ఎట్లనగా . 


రఖగఘబజ [ అవి పృథివ్యాది పంచభూతములను, 
చఛజరుజ .. ఇవి కర్మేంద్రియ పంచకమును, 
టఠడఢణ 2 అవి జ్ఞానేంద్రియ పంచకమును, 
తధదధన 2 ఇవి శబ్దాది పంచకమును, 

'ప' కారము థ్‌ మనస్సును, 

'ఫ' కారము .. అహంకారమును, 

'బ' కారము ..  మహాతును, 

'భ' కారము =... ప్రకృతిని 


'మ' కారము me జీవాత్మను - తెలుపుచున్నవి. 

ఈ ఇరువది యయిదింటియందును 'అ' కార వాచ్యుండును 
అరువదియాణవ తత్త (ంబునగు నారాయణుండు వ్యాపించియున్నాడు. 


మం(త్రములోని రెండవ పదము 'నమః' అనునది. ఇందు 'న' 
అనియును, 'మః' అనియును రెండక్షరములు గలవు. ఇది షష్టీ విభక్ష్యంత 
మైనందునను, నకారము నిషేధమును తెలుపునది యైనందునను 'న 
మమ. 'నాది కాదు' అని నిషేధమును తెలుపుచున్నది. మజియు 'మః 
తనకు తాను దాసుడనని, 'న' అనగా: దానికి వ్యతిరేకము. అనగా 
సర్వేశ్వరునకు మాత్రమే దాసుండనని, తనకు తాను దాసుడను కానని 
యర్థము. ఇందువలన స్వరూపవిరోధము, ఉపాయ విరోధము, 
ప్రావ్యవిరోధము అను మూడు విరోధములు నివర్తించుచున్నవి. 


స్వరూపవిరోధము నివర్తించుటనగా . నేను నీవాడను. నాకున్న 
సమస్తమును నీదే అను నిశ్చయముతో నుండుట. 


ఉపాయవిరోధము నివర్తించుటనగా : "స్వామి! నీవు నన్ను 
రక్షించినను సరే, రక్షింపక పోయినను సరే. నీకంటె నాకు వేజొక రక్షకుడు 
లేడు" అను నిశ్చయముతో నుండుట. 


ప్రాహ్యవిరోధము నివర్తించుట యనగా : సమస్తమగు కోరికలు 
నిడిచిపోవలయునను నిశ్చయముతో నుండుట. నాది యనుకొనుట 
స్వరూపనాశకము, నాది కాదనుకొనుట స్వరూపోజ్జీవనము. 


దేశికులవారు 'నమః' శబ్దమునకు స్తూల, సూక్ష్మ, పరమములను 
మూడు విధములైన అర్థములు చెప్పిరి. స్లూలార్థము వ్యాకరణాస్త్ర ప్రకారము 
శబ్దవ్యుత్చత్తిని బట్టి చెప్పబడు నదియు, సోక్ష్మార్థము వర్షసామ్యాదులనుబట్టి 
నిరుక్తి బలమున చెప్పబడు నట్టదియు, పరమార్థము రవాస్యశాస్త్రములయందు 
చెప్పినట్టిదియు అక్షర నిఘంటివులవలనను తేలిపినట్టిది. అందు స్థూలమైన 
అర్ధము. :'నమఃళ అని వాక్కుచే చెప్పుచు శరీరముతో నముడగీటయే 
గాక మనస్సున అట్టి భావముండుటయే పూర్ణమగు నమస్కారము. ఇది 
కరణపూర్తియని, పరమపురుషనికంకొ సిద్ధి వేజొక్కటి లేదను భావనమే 
అంగపూర్తియని చెప్పుదురు. సూక్ష్మమైన అర్థము : ఈ చేతనునికి తన 

విషయమున తనకున్నట్టి మమకారము ఏది కలదో అది 'మమ' అను 
శబ్రముచే తెలుపబడుచున్నది. అనాదివాసనా మూలకమగు మిథ్యాజ్ఞానము 
వలన ఇట్టిది కలిగినదని, వాస్తవమునకు నేను, నాది యను సమస్తము 
శేషియగు “సక్వేశ్వరునిదే యని  నిశ్చయించుట. 


ఇక పరమమగు అర్థము కః 


క పంథా నకార ఉద్దిష్తో మః (ప్రధాన ఉదీర్యతే | 
విసర్గః పరమేశస్తు తత్రార్లో ౬. యం నిరుచ్యతే || 


తా 'న' కారమునకు మార్గమని, 'మ' కారమునకు (ప్రధానమని, 
విసర్గకు పరమాత్మయని అర్థము. భగవంతుని పొందుటకు నమస్కార 
మనునది ప్రధానమైన మార్గమని భావము నమశ్శబ్రమునకు శరణాగతియని 
అర్ధము నమః అనునది ఆత్మ సమర్పణమును తెలుపును. 


అక తిరుమంత్రములోని మూడవదియగు నారాయణ శబ్దార్థము 
“నిట్లు చెప్పిరి : నారములనగా. నిత్యవస్తు వుల యొక్క సమూహము. 
అవి 'జ్ఞానానంద-అమలత్వాదులు, జాన శక్వాదులు, వాత్సల్య సొశీల్యాదులు, 
దివ్యమంగళ విగ్రహము, కాంతి ఫౌకుమార్యాదులు, దివ్యాభరణములు, 
దివ్యాయుధములు, పిరాట్టి (లక్ష్మీదేవి మొదలుగా గల సమస్తమును, 


* నారాయణ శబ్బార్థము మహాభారత శాంతి పర్వమందలి భగవన్నామ నిర్వచనమునం 
దిట్లున్నది 
కం|| నారము లనగా జలముల 
సే రయనంబనగ నెలవు ప్రీతిగ నాకున్‌ 
నారము లయనం బగుటను 
నారాయణుడండ్రు జనులు నన్ను గిరీటి! 
తొ నారము లనగా నీరు, దాని యందు నివసించువాడు గనుక నారాయణుడని 
విష్ణువునకు "పేరు కలిగెను 
కం|| నారములు నాగ నుదకము 
చారుతరాయనము నాగ సంచారం బా 
నీరధి శయనుని కిమ్మెయి 
నారాయణుడనగ దివ్యనామము గలిగెన్‌, (ఆంధ్ర విష్ణుపురాణము 1-60) 


ప్రపత్తి (10) తిరుముంత్రము 291 


క్లో ॥(బాహ్మమండం తదంతస్సాః లోకాశ్చ స చరాచరాః | 
ఏవ మండాన్యనంతాని తత్సర్వం నార ముచ్యతే" || 


తా బ్రహ్మాండమును, దానిలోని లోకములును, వాటిలో నుండు 
చరాచర పదార్థములును, అనంతములగు అండములును- అవి యన్నియు 
నారము లనబడుచున్నవి. (ఐ.మో.) 


ఆయన మనగా ' వీటికి ఆ(శ్రయంబనియు, వీటిని ఆశయముగా 
గలదనియు చెప్పవచ్చును. ఇప్పుడు 'అఆయ' అను చతుర్థీ విభ ర్త్యర్థము- 
సర్వదేశ, సర్వకాల, సర్వావస్థలయందును అనువర్తి ంపవలెను 


(ము.ము 1-112) 


దీనివలన మనము వేజొక్కనికి భోగ్యులము కామని అట్టి తలంపును 
అనువర్తింపజేసికొనవలెను. ఈ విధముగా ఎనిమిది దారములు గలదియె, 

మూడు పటల మంగళసూత్రము వంటిది తిరుమం[త్రము. 
(ము.ము. 1-113) 


అంతవజకు చెప్పినదానియొక్క పర్యవసాన మేమనగా, సర్వేశ్వరునికి 
శేషభూతుడగు నేను నాకుగాని, యితరులకు గాని శేషభూతుడను కాను. 

సర్వశేషియగు నారాయణునికే సర్వక్రెంకర్యము లొనర్పవలెను. 
(ము.ము (1-115) 


ఈ విధముగ మంత్రార్ధము వలన త్యాజ్యోపాదేయముల నెజబుంగ 
వలెను. తిరుమంత్రము నిట్టు (పశంసించిరి. 


శో! అపార మల్చసారం చ సారం సారతరం త్యజేత్‌ | 
భజేత్సారతమం శాస్తరత్నాకర ఇవామృతమ్‌ ॥ 


తా అసారము=వేదబాహ్యములగు శాస్త్రములు, అల్పసారము= 
స్వల్పముగా సారము గలవి (కర్మకాండను విధించు వేదములు), సారం= 
సారముగల (బ్ఞానకాండను విధించు ఉపనిషత్తులు), సారతరం= 
సారమధికమగు వీమ్ణుగాయత్రి మంత్రము-వీటన్నిటిని త్యజించి సారమత్యధి 
కముగా గల తిరుమంత్రార్థమును అనుసరించవలెను. (వి మో.పు. 201) 


% 

ఈ తిరుమంత్రమును వైశ్యులకు శూద్రులకు ప్రణవముతో చేర్చి 
చెప్పకూడదనియు, (పణవమును వదలి చెప్పవలయుననియు వడగల 
శాఖవారు చెప్పుదురు. వారిట్లందురు. వైదికమని, తాంత్రికమని 
వైదికతాంత్రికమని ఈవిధముగ “కర్మ త్రివిధముగా పాొంచరాత్రామృతా 
ర్హవమున చెప్పబడినది 


ఖు వైదికం బ్రాహ్మణానాం తు రాజ్ఞాం వైదిక తాంత్రికమ్‌ | 
తాంత్రికం వైశ్యశూద్రాణాం సర్వేషాం తాంత్రికం తు వా | 


తా వైదికముగ బ్రాహ్మణు లనుసంధించుకొనునది, వైదిక తాంత్రిక 
ముగ క్షతియు లనుసంధించుకొనునది వైశ్యులును, శూదులును 
తాంత్రికముగా ననుసంధించుకొనునది. అథవా అందరును తాంత్రికముగా 
ననుసంధించుకొనునది. అథవా అందరును తాంత్రికముగా నైనను 
అనుసంధించుకొనవచ్చును. ఈ విధముగా వడగలవారు వైహ్యలను సహితము 
ద్విజవర్గములో నుండి శూదులలోనికి దిగలాగి ఈ మంత్రము 
(ప్రణవసహితముగా చెప్పరాదని చెప్పిరి తెంగలశాఖవారు ప్రణవపూర్వక 
మగు మంత్రమును శూద్రాదులకు చెప్పవచ్చు నని వారి విశాల 

* హృదయమును వ్యక్తపరచిరి. 


జి : ప్రణవమును వదలిన ఎనిమిదక్షరము లెట్టగును? 


వే : దీనికిని వారే ఇట్లు సమాధానము చెప్పిరి 'నమో నారాయణాయ! 
అనునవి ఎడక్షరములే యయినను నమో+నార+అ+యణాయ అని 
చెప్పినట్టయిన ఎనిమిదక్షరము లగునట, దానివలన అష్టాక్షరి అను 
నామమునకు బాధ కలుగదట. ప్రణవమును వదలినను ఫలమొక్కటియే 
యని చెప్పుదురు. ఇంజనును తొలగించిన రైలు ఎట్టిదో (పణవమును 
వదలివేసిన అష్టాక్షరి యట్టిదనవచ్చును. మన ' అభిప్రాయము లెట్లున్నను 
(శుతిప్రమాణమును చూడవలెను గదా? నారాయణోపనిషత్తు నం 
దీమంత్రమును గుజించి ఇట్టున్నది: 


మం|| ఓమిత్యగ్రే వ్యాహరేత్‌, నమ ఇతి హ్వాల్‌, నారా 
యణా యేత్యుపరిష్టాత్‌, ఓ మిత్యేకాక్షరమ్‌, నమ 

ఇతి ద్వే అక్షర, నారాయణా యేతి పంచాక్షరాణి, 
ఏతద్వై నారాయణస్యాష్టాక్షరమ్‌ పదమ్‌ 


తా! మొదట 'ఓం' అను (ప్రణవము నుచ్చరింపవలెను తరువాత 
"నమః" అనియుసు, దానితరువాత "నారాయణాయ" అనియును చేర్చిన 
మంత్రమగును "ఓం" అనునది ఒక అక్షరము 'నమః' అనునవి 
రెండక్రరములు, "నారాయణాయ" అనునవి యైదక్షరములు అన్నియు 
కలసి యెనిమిదక్షరములు అని (శుతి స్పష్టపరచియున్నది. 


మణియు తారసారోపనిషత్తు నందిట్టున్నది 


మం॥ఓం నమో నారాయణా యేతి తారకం చిదాత్మక 
మిత్యుపాసితవ్యమ్‌, ఓమిత్యేకాక్షర మాత్మస్వరూపం, నమ 
అతి ద్వ్యక్ష్తరం ప్రకృతి స్వరూపమ్‌, నారాయణాయేతి 
పంచాక్షరం పరబ్రహ్మ స్వరూపం. ఇతి య ఏవం వేద, 
సోఇమృతో భవతి! 


అని (శుతు లిట్లు చెప్పియుండగ వడగలవారు (పణవమును వదలినను 
ఎనిమిదక్షరము "లగునని చెప్పిరి. అది యెట్లు యుక్రమో తెలియదు. 


ఈ విషయమై "ముముక్షుప్పడి" యొక్క వ్యాఖ్యయందు శ్రీ మణవాళ 
మహామునులు పైన నేను కనబరచిన నారాయణోపనిషత్తును మాత్ర 
ముదాహరించి యిట్లు చెప్పియున్నారు. "దీనిని ఎనిమిదక్షరములు గల 
దానినిగా జెప్పునట్టి సందర్భమున రీ మిత్యేకాక్షరం' అన్నట్టు (పణవమును 
ఒక యక్షరముగాను, 'నమ ఇతి ద్వే అక్షరే' అన్నట్లు 'నమః' అని రెండు 
అక్షరములనుగాను, 'నారాయణా యేతి పంచాక్షరాణి' అని నారాయణ 
పదమును అయిదు అక్షరములుగాను శ్రుతి చెప్పుచున్నందున సమస్త 
పదమగు నార+అయన అను తావున నారశబ్దమును విడదీసి అటు 
అక్షరములనుగా చేసి ప్రణవమును లెక్కలోనికి దీసికొనకుండనే అష్టాక్షరత్వ 
మును చెప్పునట్టివారి (వడగలవారి) మతము అవైదికం బగుటజేసి అంత 
ఆదరింపదగినది . కాదు" అని విమర్శించిరి. ఈ విమర్శ యెంతో 
సమంజసమైనది. తిరుమంత్రమును ధారక మని పిలుతురు. 

శ్రీమన్నారాయణచరణౌ శరణం ప్రపద్యే 
శ్రీమతే నారాయణాయ నమః॥ 


ఇదియే ద్వయమంత్రము * ఇది రహస్యత్రయమునందు రెండవ 
రహస్యము ద్వయము (శుతిమూలకమగు తాంత్రికమని కొందజును, 
పూర్వాచార్యుల శ్రీసూక్తియని కొందజును చెప్పుదురు. అకించనత్వము, 
అనన్యగతిత్వము గలవాడు దీనికధికారి "అనన్యగతిత్వ" మనగా. సర్వేశ్వరుడు 
తప్ప మజియొక్క రక్షకుడు లేడు అని యుండుట. అకించనత్వమనగా 
కర్మ జ్ఞా జాన భక్తియోగములలోను వానికి హేతువైన ఆత్మగుణములలోను 
అన్వయేము లేక వానికి విపరీతములైన వానిచేత తాను పరిపూర్ణుడుగా 
నుండు స్థితిని తెలిసి మనకు యోగ్యత లేదు అని ఉండుట. (ప్రపన్న 
పరిత్రాణము) 

అట్టివాడు గురువును చేరి గురువునకు మూడుమారులు సాష్టాంగ 
నమస్కారము చేసి అతనివలన నుపదేశము పొందవలెను. తిరుమం|త్రము 
ప్రాప్యమును (పొందదగిన ఈశ్వరుని) తెలుపును. చరమశోకము (పాపకమును 
తెలుపును ద్వయము ప్రాప్య(ప్రాపకములను తెలుపును. అనగా 
అది"ఉపాయోపేయ రూపంబగునట్టి యర్థద్వయమును ప్రతిపాదించుటంబేసి 
దీనికి ద్వయమనిపేరు వచ్చినది గై అనియు "ఉపాయవరణమును, ఆత్మ 
సమర్పణమును (క్రమమున (పతిపాదించుట జేసి ద్వయమని 
పిలువబడుచున్నదని కొందజు చెప్పుదురు." (ర.సా.ప 28) 


పిళ్ళి లోకాచార్యులవారి సారసంగ్రహమను చిన్న గ్రంథమున ".. 
అర్ధద్వయమును ప్రతిపాదించుటచేత ద్వయమను తిరునామము 


* రాధాకృష్ణ భక్తిమార్గీయులు ద్వయమంత్రమును నీ క్రింది విధమున చెప్పుదురు 
మం|| గోపీజనవల్లభ చరణాన్‌ శరణం ప్రపద్యే - ఈ మంత్రము యుగళమనియు, 
మంత్ర చింతామణియనియు, యమన పంచపది యనియు ప్రసిద్ధి - 
ఇదియే రాధాకృష్ణమంత్రము, వీరి మతమున యుగళార్థమనియు, న్యాసము 
శరణాగతి, ఆత్మార్చణము - అనునవి యైదును బర్యాయనామములు (అం పద్మ) 

కలిగియుండు వాక్యద్వయము పది అర్ధములను (ప్రతిపాదించుచున్న ది" 
అని చెప్పిరి 


ద్వయమునందు శ్రీయనగా పిరాట్టికి (లక్ష్మికి) నామధేయము 
పరమేశ్వరునకు 'అ' (పథమ నామధేయ" మైనట్టు లక్ష్మికి 'శ్రీ' ప్రథమ 
నామధేయము శ్రీ శబ్దముయొక్క అర్ధము 'శ్రీ్‌అనగా తమ తమ 
యుజీవనము గోరునట్టి చేతనులచే ఆశ్రయింపబడునదై, వీరిని ఉజ్లీవింప 
జేయుటకుగాను సర్వేశ్వరుని ఆ(శయించి యుండునది అని వేదాంత 
దేశికులవారు చెప్పిరి. 


శ్రీయతే = సేవింపబడునది అందజీచేతను ఆ(శయింపబడునది. 
(శయతే=ఆశయించునది అనగా ఈశ్వరుని సేవించుచున్నట్టిది అని 
లోకాచార్యులవారు (వాసిన అర్థము. మజీయు వారిట్టు చెప్పిరి - 
అపరాధులయిన జీవులపైన పరమేశ్వరునికి కోపము కలిగినపుడు ఆమె 
ఆయన కోపమును చల్లార్చి రక్షించును సర్వేశ్వరు డఉమెయందు అతిశయమైన 
(పేీమగలవా డగుటచేత ఈమె యిష్టానుసారము (పవర్తించును లక్ష్మీ 
సహితుడైన నారాయణుని విడిచి లక్ష్మి నిగాని (పేమించరాదు. 
(సేవించరాదు). అట్లు చేసినచో ప్రమాదము 


సీతారాముల విషయమునను నిట్తే * ఇందు కుదాహరణము - 
శ్రీరాముని నొక్కనినే (ప్రేమించిన రావణుని చెల్లెలు శూర్చణఖ విరూపిణి 
ఆయెను. శ్రీరాముని విడిచి సీతాదేవిని మాత్రమే (ప్రేమించిన రావణుడు 
సర్వనాశ మయ్యెను. లక్ష్మణస్వామి సీతారాము లిద్దజు చేరియుండునపుడు 
కైంకర్య మొనర్చినటువలెనే పిరాట్టికిని పెరుమాళ్ళకును చేరియే కైంకర్య 
మొనర్చుట జీవుని స్వరూపము. ఈశ్వరున కుపాయత్వమనియు నుపేయత్వ 
మనియు రెండు అకారము లున్నప్తే లక్ష్మికిని పురుషకూరత్వము, (ప్రాహ్యత్వము 
అనబడు రెండు ఆకారము లున్నవి. కనుక ఈ జీవులకు ఆమె 
తల్రియగుటవలన ఈ చేతనుల కష్టము సహింపజాలని దైనందున నీమె 
* ఈ విధానము శ్రేవులకును సమ్మతమే శివలింగము ఉమామహేశ్వరాత్మకమని 


చెప్పుదురు కృష్ణమూర్తి పూజయందుమాత్రము లక్ష్మియుండవలెనను నియమము 
లేదందురు 

సర్వేశ్వరునితో చేతనుల యపరాధమును క్షమింపుమని చెప్పి వారిని 
రక్షించునట్లు చేయగలదు. 


"తిరుమంత్రము ఆత్మమూలమున ఫలము పొందదగినదియని, 
చరమశోోకము సర్వేశ్వరుని మూలముగానే ఫలము పొందదగినదియని, 
ద్వయము పిరాట్టి మూలముగా ఫలము పొందదగినదియని తెలువుచున్నవి " 
(ముము 2-3) రియ పిరాట్టి మూలముగా భగవంతునకు ఈ చేతనుని 
విషయము చెప్పి రక్షింపజేయుట (అనగా సిఫారసు చేయుట వంటిది) 
యని అర్థము 


జి : దేవునకు భార్య గలదని, ఆమె మాటను భగవంతుడు మోరడని 
చెప్పుట తత్త్వవేత్త లకు సమ్మతమేనా? 
వే: తత్త్వవేత్త లగు అద్వె తులు దీనిని కాదనరు 


నిర్గుణబ్రవ్మాము ఆయన శక్తియగు మాయతో చేరి సగుణబ్రవ్మమని 
వ్యవవరింపబడెను. ఫగుణ బ్రవ్మమనే లక్ష్మీనారాయణులని పురాణములు 
పేర్కొన్నవి 

లోకమున నొక పురుషుడు సంతానవంతుడు కావలెనన్న నతనికి 
భార్య యవసరమైనట్రే నిర్వికార వపరబ్రవ్మమువలన జగదుత్నత్తి కలుగుటకు 
మాయ((ప్రకృతి) యవసరము. బ్రహ్మమును, ప్రకృతిని ఈ కారణమున 
భార్యాభర్తలని కవిత్వములో చెప్పిరి. మాయ విద్యారూపిణి. విద్య లేనిదే 
అవిద్య నశింపదు అవిద్య నశింపనిదే బ్రవ్మాము నెణుంగలేమని తత్త్వాస్త్రము 
చెప్పును. లక్ష్మీదేవి పురుషకారము లేనిదే నారాయణుని యనుగ్రహము 
పొందలేమని పురాణములు చెప్పును తత్త్వవేత్త లయం దగ్రగణ్యులగు 
శంకరాచార్యులవారు కనకధారా స్తవమునందు లక్ష్మీదేవి కటాక్షము 
భగవంతునకును కామప్రద యని స్తుతించిరి.* 


విశిష్టాద్వైతులు ఈ తత్త్వము నెటుగుదురు. "విద్య యనబడునట్టి 


శ క బాహ్వన్తరే ముంజితః శ్రితకొస్తుభే యా 
హారావళీవ హరినీలమయీ విభాతి | 
శామప్రదా భవగతో పి కటాక్షమాలా 
కఠత్యాణమావహతు మే కమలాలయాయాః | 

పిరాట్టి" అని ఆచార్యహృదయమను గ్రంథమున లోకాచార్యులవారి 
తమ్ములగు నాయనారు (వ్రాసియున్నారు. (1-53) ఒకానొక మహాత్ముడు 
ఆజన్మ సిద్దుడై పురుషకారము లేకయే (బహ్మవేత్త యగుట కలదు. అస్తే 
లక్ష్మీదేవి యొక్క పురుషకారము లేకయే యొకానొకనికి భగవదనుగ్రహము 
కలుగవచ్చును. గజేంద్రుని, ప్రహాదుని భగవంతుడు రక్షించునపుడు 
లక్ష్మీ దేవియొక్క పురుషకార మున్నట్లు భాగవతమునందు చెప్పబడలేదు 


తప్పుచేసిన బిడ్డలను తండ్రి శిక్షించునపుడు తల్లి అడ్డుపడి నిక్రింపకుండ 
జూచుట లోకమున గలదు ఆ విధముగనే “లక్ష్మీదేవి పురుషకార 
భూతురాలనుట సమంజసమే కాని, లక్ష్మీదేవి పురుషకారము లేనిదే 
భగవంతుడు రక్షింపడనుట సరికాదు. అస్తు యైన యెడల భగవంతుడు 
నిర్హేతుక కరుణాసాగరుడనియు, శరణాగత రక్షణ (వతుడనియు చెప్పు 
శాస్త్రవాక్యములు అర్థహన్యములు కావలసివచ్చును. శ్రీలోకాచార్యుల వారును 
దీని నంగీకరించి యొక చూర్ణికయందు "సర్వరక్షకుండనై, నీయొక్క 
కింకరుండనై, నీయంగీకారము సెదురుజూచుచు.... పురుషకార భూతులే 
నెపముపెట్టి తరిమి వేయబూనినను నిన్ను విడనాడక రక్షించు నన్ను" 
(ము ము 3-29) అని చెప్పిరి 


ళో నాసౌ పురుషకారేణ న చాప్యన్యేన హేతునా | 
కేవల స్వెచ్చయై వాహం (పేక్షే కంచిత్‌ కదాచన ॥ 


తా| పురుషకారమువలన గాదు. వేరొక్క హేతువువలన గాదు. 
నేను స్వయముగనే యొకానొకప్పు డెవ్వనినో యొక్కనిని కటాక్షించు చున్నాను 
అని సర్వేశ్వరుడు చెప్పినట్టు శాస్తములయందు గలదు భగవంతుడు 
సివ* కేశవాదిగ నేరూపమున నున్నను శరణాగతుని రక్షించుట ఆయనకు 
(వతమై యున్నది. లక్ష్మీ దేవిని గుటించి విశిష్టాద్వైతు లిట్లు చెప్పుదురు. 
యుండెను అతడు పార్వతీదేవి రూపలావణ్యములను గుణించి విని, శివుని 
జయించి పార్వతీదేవిని భార్యగా గ్రెకొనగోరి కైలాసమునకు దండెత్తిపోయి 
ివునితో యుద్ధము చేసెను శివుడు కొంతసేపు అంధకునితో యుద్ధము చేసిన 
పిమ్మట ఫాలనేత్రాగ్నిచే అంధకుని శరీరమునందున్న మాంసము, క్రొవ్వు, 


శ 

సర్వేశ్వరుడు లక్ష్మీ విశిప్పుడు. వోషణము లేనిదే వశష్యమును తెలిసికొనలేనట్లు 
లక్ష్మీరహితుడగు నారాయణుని చేతను డెణుగలీతు 


ఉపాయంబగు సర్వేశ్వరునికి ఈమె వోషణ మనుటవలన 
ఉపాయంబగుటలో సంబంధ మున్నదని వడగల శాఖవారందురు. అనగా 
నారాయణునివలెనే లక్ష్మీదేవి సహితము మోక్షప్రదాయిని యనియు, ఈమె 
యీశ్వరకోటికి చెందినదనియు వడగల వారిమతము. ఈ విషయమున 
విరు శెవులతో నేకీభవించి నట్టయినది. శెవులకు ఉమాదేవి సహితము 
మోక్షప్రదాయిని యనియందురు' దేవీభక్తులు దేవియే మోరక్షదాయిని* గాని 
తక్కిన దేవతలెవ్వరు మోక్షము నివ్వజాలరని చెప్పుదురు. తెంగలాఖవారు 
ఈ విషయమున వడగలవారి మతము నంగీకరింపక లక్ష్మి పురుషకార 
భూతురాలేగాని మోక్షపదాత సర్వేశ్వరు డొక్కడే యనియు, లక్ష్మీదేవి 
జీవకోటిలోనిదేగాని యీశ్వరకోటికి చెందినది కాదనియు చెప్పుదురు. 
వీరిరువురకు గల భేదాభిప్రాయములలో నిదియొకటి. లక్ష్మీదేవి లోకములకు 
తల్లి, నారాయణుడు తండ్రి 


లోకాచార్యులవారిట్లు చెప్పిరి ద్వయము నందున్న శ్రీమత్సదము 
నందలి 'మతుప్‌' ప్రత్యయము లక్ష్మి కిని నారాయణునకును గల 
నిత్యసంబంధమును తెలుపును. నారాయణ శబ్బార్థము :(1) వాత్సల్య (2) 


రక్తము దగ్గ మగునట్లు చేసెను శల్యచర్మ కూశ్రావష్ణడగు అంధకాసురుడు 
ఫవుని లోకీనాథుడని “మెటిగి శరణుబొందెను శివృుడేంతట తన హస్తము 
నంధకుని శిరముపై నుంప నతడెప్పటియట్లు అగుటయేగాక తేజస్వి యయ్యెను. 
శివుడాతని ప్రమధులలో చేర్చుకొని భృంగియని నామకరణ మొనర్చెను. లోక 
గర్హితుడగు అంధకాసురుడు లోకపూజ్యుడగు భృంగీశ్వరు డయ్యెను. ఈ కథ 
వామన పురాణమునందున్నది ఇచ్చట పురుషకారము లేదు గదా? 


న్‌ క దేవీం భృుక్తముక్తి gene అయిన. Wass భవ 


ఈ "విధముగ ర ముక్తి దాయినియని చెప్పుటలోగల తాత్పర్యము "ఆమె 
విద్యారూపిణి యనియే కాదేని ఆమె అద్వైతము సనుసరించి మాయ యగుటవలన 
ఆమె తొలగుటయే ముక్తి నిచ్చుట 

స్వామిత్వ (3) సౌశీల్య (4) సౌలభ్య (5) జ్ఞాన (6) శక్తులను తెలియజేయును 
అందులో సౌలభ్యము ముఖ్యమైనది. అనగా ; సేవించుటకు ముఖ్యస్తానము 
అర్చావతారము. మనకంటికి కనబడునట్టివి విగ్రహములు విగ్రహమున 
శ్రీ హస్తములందు ధరించి యుండునట్టి దివ్యాయుధములును 
(రక్షణసాధనములు), అభయ వాస్తమును, కిరీటము (అది రక్షణసూచకము), 
తిరుముఖ మండలము, చిజునవ్వును, ఆసన పద్మమున నుంచిన శ్రీ 
పాదములును- వీటితో కూడియుండునట్టి స్టితియే మనకు రక్షకము 


ఈ శ్రీపాదములే రక్షరము. పిరాట్టియు 'పెరుమాళ్లను విడనాడినను 
ఆగ్రితులను శ్రీపాదములు విడువవు. శేషియందు శేషభూతుడు ప్రవేశించు 
నట్టి రేవు. లేక ద్వారము ఈ శ్రీపాదములే. చంటిబిడ్డ తల్లియొక్క 
యితర శరీర భాగములతో నిమిత్తము లేక కేవలము స్తనములను “మాత్రమే 
ఆ(శ్రయించి స్తన్యపానము చేసి వర్ణిల్లునట్లు జీవు ఉశ్రీపాదముల 
నాశ్రయించియే శేషియందు చేరుచున్నాడు జీవుల “గ్రీశ్రీ పాదములే ప్రాస్యమును 
ప్రాపకమునునై యున్నవి. లోకమునం దుపాయము వేజు, దానిచేత 
పొందబడునట్టి ఫలము వేజుగా నున్నవి. ఇచ్చట నివి రెండును 
శ్రీ చరణారవిందములే. ఈ ద్వయమును శ్రీ విష్ణులోకమునందు భగవంతుడు 
పిరాట్టి విషయమున ప్రకాశింపజేసియున్నాడు. అనగా.- లక్ష్మీదేవికి 
ఉపదేశించెనని యర్థము. 


(12) చరమశ్లోకము 


క సర్వ ధర్మాన్‌ పరిత్యజ్య ళు. శరణం |వ్రజ | 
అహం త్వా సర్వపాపేభ్యో మోక్షయిష్యామి మా శుచః ॥ 
(గీత. 18-66) 


రవాస్యత్రయమున ఇది మూడవరవాస్యము. (ఈ శ్లోకమును గుణించి 
యిదివజకే కొంత చర్చించియుంటిని. ఇచ్చట ప్రపత్తి మార్గీయులు 
ముఖ్యముగా శ్రీ లోకాచార్యులవారు చెప్పిన యర్థమునే చె ప్పెదను ఈ 
శ్లోకమునందలి పూర్వార్థము శేషభూతునియొక్క కృత్యములను, ఉత్తరార్థము 
శేషియొక్క కృత్యమును తెలుపుచున్నది. సర్వధర్మాన్‌ పరిత్యజ్య అ 

సర్వధర్మములను పరిత్యజించిన వాడవై ఇచ్చట ధర్మశబ్బముయొక్క 
అర్ధమును గమనించవలెను. ధర్మాన్‌ధర్మములను అనగా' ఫలసాధన 
మెట్టి ఉపాయాంతరములను, ఏయే సాధనములవలన ఫల ప్రాప్తి 
(పరమేశ్వరానుగ్రవాము) కలుగునని [శ్రతిసృతులచేత విధింపబడి యున్నదో, 
అట్టి యజ్ఞయాగాదులైన సమస్తకర్మములును, నిష్కామ కర్మాచరణమను 
కర్మయోగమును, జ్ఞానయోగ భ్తియోగములును* అవతార రవాన్య జ్ఞానమును, 
పురుషోత్తమ వీద్యయు, ఉపనిషత్తులందు ప్రతిపాదింపబడిన 
యుపాసనలును, దివ్యదేశవాసమును, తిరునామ సంక్తీర్తనమును, దీపములు 
బెట్టుటయును, మాలలు గట్టుటయును, - - సంధ్యావందనమును మొదలుగాగల 
సమస్త సాధనోపాయములము, అంతియేగాక మోక్రఫల సాధనంబని 
తలంచునట్టి సమస్త ధర్మములను బాగుగ త్యజింపవలెను. 


ముత్యపు చిప్పను చూచి వెండియని (భమించు వాడు అది 
ముత్యపుచిప్ప అని తెలిసికొన్న పిమ్మట మజల అది వెండియను భ్రమచెంది 
దానికొజుకెట్టు ప్రయత్నింపక యుండునో, అదేవిధముగ పైన చెప్పిన 
వన్నియును భ్రాంతి మూలకములేగాని నిజమైన యుపాయములు గావని 
[తోసివేసి బుద్ధిని మజల వానియందు పోకుండ ౩ నుండునటు ఎ నిశ్చయించుకొని, 
మాం = సర్వశక్తుండును, సర్వజ్ఞాండును, సర్వరక్షకుండును, 
ధర్మసంరక్షణార్థము విభవావతారము పొందినట్టి నన్నాశ్రయించుకొని 
యున్న నీకొజకు నీ రథముపై చెఅకోలయు,  కళ్ళెములు పట్టుకొని 
"సేనాహూగముచే దుమ్ముపడి యున్న జుట్టు ముడియును, రథము క్రిందివైపుగ 
జారవిడిచిన శ్రీ పాదములును గల్లి 'ఇట్టి సారథ్య వేషమున నున్న 


వఏశిషాద్వై తులు పాతంజల రాజయోగమును (ప్రత్యేకమగు మోక్షొపాయముగా 
(ముక్తి మార్గమని) అంగీకరింపరు ఏలయన: పాతంజల యోగము ధ్యానరూప 
మగుటచే 'జ్ఞాన భక్తియోగముల రెండింటియందును ధ్యానసాధన మున్నందున 
పాతంజల యోగము జ్ఞానయోగ, భక్తియోగముల యందంతర్భూతమైన దనియు, 
ఆకారణమున ప్రత్యేకమైనది కాదనియు చెప్పుదురు. కనుక విశిష్టాద్వైతమునందు 
పురం... మోక్షమార్గముల ప్రసక్తి కలుగునో యచ్చటచ్చట 'కర్మ జ్ఞాన భక్తి 
(ప్రపత్తులనే పే పేర్కొందురు గాని పాతంజల రాజయోగమును పేర్కొనరు. 

నన్ను, ఏకం=ఒక్కనిని మాత్రమే (అనుట చేత ఉపాయాంతరములను 
త్యజింపవలెనని మరల చెప్పినట్టయినది) శరణం=ఉపాయముగ, 
వ్రజూనిశ్చిత జ్ఞానము కలవాడవు కమ్ము 


"ఉపాయే గృహరక్షిత్రోః శబశ్శరణ మిత్యయం వర్తతే" అని 
శరణశబ్దమునకు ఉపాయమని ప్రమాణము చూపియున్నారు ఇది 
యేగ్రంథము నందున్నదో తెలియదు శరణశబ్దము రక్షకుని, గృహమును, 
ఉపాయమును తెలిపినను ఇచ్చట ఉపాయమను అర్థమును మాత్రమే 
(గ్రహింపవలయును. అట్టయిననే పూర్వాపర సందర్భములకు తగియుండు* 
నని లోకాచార్యులవారు చెప్పిరి (ము ము. 3, 56) 


మటియు, ఏ ధర్మమును విడువక అంటిపెట్టుకొని యున్నను 'మా 
మేకం' అన్న వాక్యమునకు విరోధము కలుగును లోకాచార్యులవారు 
ఇందుకొక దృష్టాంతమును చెప్పిరి "చచాల చాపం చ ముమోచ వీర" 
అను తావున చెప్పియున్నట్లు ఇవి యుపాయంబులు కాకపోవుట మాత్రమే 
కాకుండ, మీదు మిక్కిలి కాళ్ళకు బంధములవంటివి యనుట (ముము. 
3-20). దీని తాత్సర్యమేమన రావణుడు శ్రీరామునితో యుద్దము చేయునపుడు 
శ్రీరామచంద్రుని బాణములచే మిక్కిలి బాధింపబడినవాడై యుద్ధరంగమును 
విడిచిపెట్టి పోవుటకు ప్రయత్నించినను చేతిలో ధనుస్సున్నంతవజకు 
శ్రీరామచంద్రుడు పోనివ్వడని ధనుస్సును జారవిడిచెను. చేతిలో ధనుస్సు 
లేనివానిని శ్రీరామచంద్రుడు కొట్టడు కనుక 'సరే పొమ్మని' రావణుని 
వదలివేసెను. ఈదృష్టాంతము నందుగల యర్ధమేమనగా రావణుని 
చేతిలో ధనుస్సున్నంతకాలము అది జయము సంపాదింపలేక పోయెను. 
ధనువును వదలిన తరువాత రావణుడు ప్రాణములు రక్షించుకొనెను * 
అదే విధముగ నీ వెంతవజకు ధర్మము నవలంబించి యుందువో 


* శరణం స్యాద్రక్షితరి రక్షణే మందిరే వధే శరణమ్‌ "న" ఇది రక్షించువానికిని, 
రక్షించుటకును. గృహమునకును, చంపుటకును పేరు' (అని నానార్థరత్నమాల) 
శరణం గృహరక్షితోః "న" ఇది గృహ - ఇంటికిని, రక్షిత్రోః - రక్షించువానికిని 
పీరు. (అమరకోశము) 

యంతవణకు నీకు భగవదనుగ్రహము కలుగదు. ధర్మమును వదలినచో 
కలుగును. (ము.ము 3-20) ధర్మములు వదలుటనగా- అధర్మము 
నాచరించవలెనని చెప్పలేదు (ము.ము 3) 


(పపత్తియే సిద్దోపాయము దీనికితోడు మఖీయొక యుపాయమును 
భ్రక్తిజ్ఞాన కర్మాదులలో దేనినైన జతపరచి (ఉపాయముగా (గహించితిమేని) 
ప్రపత్త తరణోపాయము కాజాలదు దీనికి బ్రహ్మాస్త్ర బంధ న్యాయమును 
చెప్పిరి. బహ్మాస్తబంధ న్యాయమనగా హనుమంతుడు లంకకు పోయి 
అశోకవనమును  నిర్మూలించినపుడు ఇంద్రజిత్తు హనుమంతుని 
బహ్మాస్తముచేత బంధించెను. బ్రహ్మాస్త్రవిషయక జ్ఞా జానములేని రాక్షసులు 
(బహ్మాస్త్రముచేత బంధింపబడిన హనుమంతుని 'త్రాళ్లచేత కట్టివేసిరి. 
మణియొక బంధమును సహించని బ్రవ్మోస్తము తత్తణమే విడిచిపోయెను 
త్రాళ్లు హనుమంతుని బంధించలేక తునుకలైపోయెను. అదేవిధముగా 
శరణాగతి అన్యసాధనమును సహింపదు 


చరమశ్షోకముయొక్క ఉత్తరార్థభాగమునకు తాత్పర్యమిట్టు చెప్పబడినది: 
సర్వోపాయములు విసర్దించుటవలన నెట్టి పాపములు కలుగునని నీవు 
భయపడుచున్నావో, అట్టి సమస్త పాపములనుండియేగాక అనేక జన్మ 
సముపార్థిత పాపరాశినుండీయు నేను రకింపగలను - అని ఉపాయభూతుడైన 
పరమేశ్వరుని కృత్యము తెలుపబడినది బ్రాహ్మణుడు, వేదాధ్యయనము, 
యజ్ఞము, సవితృదేవతాకమైన మంత్రజపము - వదలినట్టయిన (భపుడై 
పతితుడై నరకమునందు కూలునని వేదశాస్త్రములు చెప్పియున్నవి. అట్లే 
సమస్త వర్ణముల వారును ఆయా వర్లోచితమైన ధర్మములను వదలినట్లయినీ 
పాపము “కలుగునని చెప్పినవిగదా? అట్టి భయమెంత మాత్రమును 
పొందనక్కజలేదు. ఒకవేళ సర్వధర్మములు పరిత్యజించుటవలన పాపములు 
కలిగినను అట్టి సర్వపాపములనుండి నిన్ను ముక్తుని చేయుచున్నాను 
అని భగవంతుడు అభయమిచ్చి యున్నాడు. చరమళ్లోకముయొక్క అర్థము 
* యో వజ్రపాతాశని సన్నిపాతాన్న చుక్షుభే నాపి చచాల రాజా | 


స రామబాణాభిహతో భృశార్త శృచాల చాపం చ ముమోచ వీరః ॥ 
(శ్రీమద్రామా, 6-59- 139) 

నీ విధముగ శ్రీలోకాచార్యులవారును, శ్రీ మణవాళమహామునులును 
చెప్పియున్నారు. 


(13) చరమశ్లోక తాత్పర్య పరిగీలనము 


చరమక్లోకమున కీ విధముగ అర్ధము చెప్పినట్లయిన అంతకు పూర్వము 
భగవంతు డర్హునున రుపదేశించిన దానికిని, ఈ 'యర్హమునకును విరోధము 
కలుగును ఎట్లనగా గీతారంభమున అర్జునుడు భగవానునితో "ఓకృష్ణా! 
ఏది నాకు శ్రేయస్కరమో అట్టిదానిని నాకుపదేశింపుము" (గీత 2-7) 
అని ప్రార్థించినప్పుడు భగవానుడు మొదట సాంఖ్యయోగము (జ్ఞానము)ను 
చెప్పి "ట్రీ అర్జునా! ఇది బ్రహ్మనిష్ట యనబడును మరణకాలమునం 
దీనిష్టను బొందినవాడు మోక్షమును పొందును "(గీత 2-72) "అర్జునా! 
నీవు నా భక్తుడవును స్నేహితుడవును గనుక నీ కొజకు ్రేష్రమైనదియు, 
గోప్యమైనదియునగు నీ జ్ఞానముపదేశించితిని" (గీత. 4-3) "ఓ అర్జునా! 
తపసులకంళకొను, శాస్తార్థజ్హానము గలవారికంకును కర్మగలవారికంకును, 
యోగి శ్రేష్టుడు కనుక సీన్స్‌ యోగివి కమ్ము" (గీత 6-46) "అర్జునా! ఏ 
జ్ఞానమును “దెలిసికొంటివేని తెలిసికొనవలసిన దేదియును నుండదో అట్టి 
శాస్త్రీయ జ్ఞానమును నీకు చెప్పెదను "(గీత 7-2) "బహ్మవాచకమైన ఓం 
ట్ర నేక్రాక్టరము నుచ్చరించుచు నెవడు దేహము వదలుచున్నాడో వాడు 
మోక్షమును పొందుచున్నాడు." (గీత 18-13) "అర్జునా! ఏ జ్ఞానము నెజింగి 
సంసారమునుండి ముక్తుడవు కాగలవో ఆ మిక్కిలి గోప్యమైనే అనుభవజన్య 
జ్ఞానముతో గూడినట్టి జ్ఞానమును నీకు చెప్పెదను "(గీత 9-1) "ఏ భక్తులు 
నన్నుపాసించుచున్నారో వారు మిక్కిలి యుక్తులైన వారు, నాకు ఇష్టులు (1 
(గీత. 12-2) "క్షేత్రక్షేత్రజ్ఞజ్ఞానము కలవానికి పునర్హన్మము లేదు" (గీత్‌ 13- 
24) "పురుషోత్తమ ప్రాప్రియోగము నెవ్వడెరుగుచున్నాడో వాడు కృతకృత్యుడు " 
(గీత 19-20- ఈ విధముగా భగవంతుడు చెప్పియున్నాడు కదా! ఇవి' 
యన్నియు మోక్షసాధనములే (మోక్షోపాయములే) గదా? అను ప్రశ్న కలుగునని 
తలచి అట్టి మోక్షోపాయములను భగవంతు డుపదేశించుటకు 
లోకాచార్యులవారు మూడు సమాధానములు చెప్పియున్నారు. అవి యీ 
(క్రింద చెప్పెదను" 
12 

(1) "ఇంతకుముందు (చరమళ్లోకము చెప్పుటకు ముందు) కొన్ని 
యుపాయముల నుపదేశింపగా, అవి “దుశ్ళక్యంబులని, స్వరూపవిరుద్ధము 
లని తలంచుకొని దుఃఖభరితుండైనట్టి యర్లునుని గుటీంచి వాని 
దుఃఖమును పోగొట్లుటకై దీనికి మించినది" లేదని చెప్పదగినట్టి 
చరమోపాయము నుజీదేశించుటచే నిది చరమశ్టోకమను "పేరున ప్రసిద్ది 
చెందినది (ము.ము. 3-1) అనియును -(2) ముందు చెప్పినవన్నియు 
నుపాయములని భ్రమించుకేగాని వాస్తవమునకు ఉపాయములు గావు." 
(ము.ము. 3-17) అనియు -(3) అర్హునున కుపాయాంతరము నుపదేశించిన 
దంతయు అతని మనస్సు పరీక్రించుటకుగాను, దొంగపశువునకు గుదిబండ 
కట్టినట్లు అహంకార మమకార మూలకమగు గర్వమును పోగొట్టి 
స్వరూపజ్హానము కలుగజేయుటకు" (ము.ము. 3-91,92)అనియును చెప్పిరి. 


మొదటి సమాధానమున జ్ఞానయోగాదులు దుస్సాధములని 
అర్జునుడు దుఃభితుండైనట్లు లోకాచార్యులవారు చెప్పిరి. వీరు తిరు 
మంత్రమును గుణించి చెప్పిన సందర్భమున "సర్వేశ్వరుడే తన కృపచేత 
విరు తనను తెలిసికొని కడతేరునట్లు తానే నిష్యుడునునై, ఆచార్యుడునునై" 
(ము. ము 1-5) అనగా నరనారాయణులై పుట్టియుండినవారే కృషార్లునులై 
యవతరించియున్నారు. అట్టి నారాయణునీ అవతారమగు నర్జునునికే 
జ్ఞానయోగాదులు దుశ్ళక్యములైన యెడల లోకమున నెవరికవి "సులభ 
సాధ్యము లగును?ఇదిగాక అర్జునుడు దైవసంపదతో పుట్టినవాడని 
గీతో పదేశమున రర్తుడని చింతింప నవసరము లేదని భగవంతుడే 
చెప్పియుండలేదా? (గీత. 16-5) జ్ఞాన యోగాదులు దుస్సాధములని అర్హునుడు 
దుఃఖపడగా చరమక్లోకార్థమగు” శరణాగతిని భగవంతు డుపదేశించెనని 
లోకాచార్యులవారు చెప్పిన యీ సమాధానము యృక్తమైనది కాదు. 
ఆదేవిధముగా రెండుమూడు సమాధానములు సహితము సరియెనవి కావు. 
ఏలయన కురుక్షేత్ర సంగ్రామానంతరము యుధిష్టిరుడు రాజ్యపాలనము 
చేయుతణి శ్రీకృషార్లునులు ఇంద్రప్రస్థ పురమునకు పోయి యందుకొన్ని 
దినంబు లుండిరి. అట్టి సమయమున నక దినమున అర్జునుడు శ్రీకృష్ణునిట్లు 
ప్రశ్నించెను. 

చం॥ అనికి దొడంగునప్పుడు మదాత్మ గలంగిన గొన్ని తత్త్వ బో 
ధన మహనీయ వాక్యము లుదాత్తకృపం దగ నీవు చెప్పి, తే 
మనమున వాని యర్ధములు మాధవ నిల్పగజాలనైతి, న 
వ్వినుత వచస్సుధారసము వినుల నింకొక మాటు నింపవే. 


కం॥ అనిన నగుచు నొక కేల న 
తని గౌగిటబేర్చి బుద్ది తత్త్వవిహీనుం 
డును శ్రద్దారహితుడు నై నె 
తని దూజీ ముకుందు డిట్టులను నాతనితోన్‌. 


తే (బహ్మపద వేదనమునకు బరమహేతు 
భూతములు నాటి వాక్యముల్‌, బుద్ది దన్మ 
హారములు నిల్పవైతి, శక్యంబె యింక 
నవ్వచనములు చెప్పంగ నలఘుశొర్య! 
(తిక్కన భారత అశ్వ,ప్రథమా. 153,154,155) 


"ఓ కృష్ణా! యుద్దారంభమున నామనస్సు కలత జెందియుండగా 
నీవు నా యందలి దయచే నాకు బ్రహ్మతత్త త్త జ్ఞానమును కలిగించు 
మహనీయ వాక్యములు చెప్పియుంటివి. ఆ వాక్యములయందలి యర్థమును 
బిప్తి యం దుంచుకొనలేక పోయితిని. ఆ వాక్సుధ నింకొకసారి నా “వీనుల 
న్‌ంపుము' అని ప్రార్ధింప, కృష్ణభగవానుడు నవ్వుచు అర్జునుని కౌగలించుకొని 
'బుద్ధిలేనివాడవును, శ్రద్ధలేన్‌ వాడవునునై పరబ్రహ్మ బోధకములగు నాటి 
వాక్యములయొక్క యర్ధమును బుద్ధియందుంచు కొనలేక పోయితివి ఆ 
వాక్యములు తిరిగి యిప్పుడు చెప్పుటకు నాకు సహితము సాధ్యగా' దని 
చెప్పి యర్పునుని యందలి యనుగ్రహముతో పూర్వము చెప్పిన తత్త్వమును 
స్థిరపరచుటకు మరల తత్త్య్వోపదేశము చేసెను. ఇది మవాభారతాంతర్గత 
అశ్వమేధ పర్వమునందు కలదు. దీనిని అనుగీత లందురు. ఇది గురుశిష్య 
సంవాద రూపమునను, భార్యాభర్త సంవాదరూపమునను, పితృపుత్ర 
సంవాద రూపమునను చెప్పబడినది. అనుగీతలు ముగించుచు భగవంతుడు 
చెప్పిన వాక్యము లివి : 

కం|| విమలము, నచలము నగు చి 
త్రము నాదెస నేకభక్తి తతృరముగ జే 
యుము, నిత్యము నీ యధ్యా 
త్మము ననుసంధింపు, వాసెదవు దురితములన్‌. (2-223) 


కం|| సమరము నప్పుడు నీ కీ 
యమృత పదప్రాప్తి హేతువగు సమ్యగ్సో 
ధము వివరించితి, నచలత 
రమింపు మిందెపుడు శమధురాధుర్యుడవై (2-224) 


అర్జునా! నీమనస్సు మాలిన్య రహితముగను, చంచలము కానట్టిదిగను 
చేసి దానిని నాయందు తప్ప అన్యమునందు చేరకుండునట్లు చేయుము. 
నేనిప్పుడు బోధించిన ఈ అధ్యాత్మబో ధను ఎల్లప్పుడును ననుసంధింపుము. 
నీసమస్త పాపములు నశించును యుద్ధసమయమున నీకమృతపదప్రాప్తి 
హేతువగు పూర్ణబో ధను వివరించితిని. దీనియందుండి చలింపని వాడవును 
ఇంద్రియములను జయించిన వాడవునై యుండుమని బోధించి ముగించెను. 

లోకాచార్యులవారు చెప్పినట్టు శరణాగతి యొక్కటి తప్ప జ్జాన 
యోగాదులన్నియు "దొంగపశువునకు గుదిబండ కట్టినట్లు" చెప్పబడి 
యుండిన నింద్రప్రస్థమున అర్జును డడిగిన ప్రశ్నకు అనుగీతలలోని 
తత్త్వబ్దానమును చెప్పక చరమ శ్లోకార్థమగు శరణాగతి యొక్కటియే 
చెప్పియుండునుగదా! కనుక గీతయందు చెప్పిన జ్ఞాన యోగాదులు 
ముక్తి(పదములే. అయితే, లోకాచార్యులవారిట్లు చెప్పుటకు గల కారణ 
మౌ విధముగ నూహింపవచ్చును : 


కర్మ, జ్ఞాన, భ్రక్తి* ప్రపత్తులందు విశిష్టాద్వైతమునకు అనురూపమైనదీ 
ప్రపత్తి. వారి తత్త్యమునకు ప్రపత్తి తగియున్నంతగా నితర మోక్షోపాయములు 


* అచ్చట భక్తి అన్నపుడు విశిష్టాద్వైతులు చెప్పునట్టి భక్తియని యెజుగవలెను, 

తగి యుండవు. విశిష్టాద్వైతము ననుసరించి సర్వేశ్వరునకు జీవుడు శరీరము 
సర్వేశ్వరుడు తన శరీరమును తా నేవిధముగా చక్కదిద్దు కొనవలెనో, తా 
oa చేతను డెజుగ లేడు చేతనుడు తనను తాను తన 
యిష్టానుసారముగ దిద్దుకొనజూచుట దురహంకారము. సర్వజ్ఞాడగు 
సర్వేశ్వరునికంటె నల్పజ్లుడగు (తాను) చేతనుడు జ్ఞానాధికుడనని 
తలంచినట్లగును. చేతనుడు తన యుజ్జీవనమునకు తాను ప్రీయత్నించెనేని 
భగవంతుడీతని విషయమున కలుగ జేసీకొనడు ఇదియే లోకాచార్యులవారి 
అభిప్రాయము. ఇతర దర్శనముల ననుసరించి ఆయా దర్శనములలో 
చెప్పినట్టి మార్గములు వారివారికి మోక్షసాధనములు. అవన్నియు 
మోక్షోపాయములని యంగీకరించినచో ప్రపత్తికి బలము తగ్గిపోవునని 
ప్రపత్తియొక్క కీ మోక్షోపాయమని లోకాచార్యులు చెప్పియుందురు. ఈ 
విషయము మణియొకసారి విచారింతము. 


(14) ప్రపత్తికి అధికారులు 


ప్రపత్తి కధికారులగుటకు ఆకించన్యము, దీనత్వము, ఆర్తియను నీ 
అర్హతలుండిన చాలును. జాతి, కుల, లింగ, వయో, విద్యాది భేదములు 
లేక పండితులు, పామరులు అను విచక్షణ లేక అందును అధికారులేయని 
లోకాచార్యులవారి మతము. అకించనుడనగా బీదవాడు (దరిద్రుడు) 
లోకాచార్యులవారు ప్రపన్న పరిత్రాణమను గ్రంథమున ఆకించన త్వ 
మనగా: కర్మ జ్ఞాన భక్తియోగముల ననుష్టించు శక్తి తమకు లేదని 
తలచియుండుట అని చెప్పిరి. ఆకించన్యము, దీనభావము రెండును 
గలవాని యందు అహంకార ముండదు. దర్పదంభము లుండవు. దాస 
భావముండును. అహంకారము లేక పోయినచో మమకార ముండదు. 
ఆర్తి యనగా:- భగవంతు డెప్పు డీచేతనుని చేరదీయునా? ఎప్పుడీసంసార 
పాశమునుండి విముక్తి చెందుదునా? యను దుఃఖము. ఇట్టి యార్తి 
యున్నవాడు సంపూర్త ౩ వైరాగ్యము గలవాడేగదా? అతడు స్వర్గలోకాధిపత్య 
మిచ్చినను గైకొనడు. "ఆకించన్యము, దారిద్ర్యము, ఆర్తి - యీ మూడుండిన 
వారియందు మలినవానన లుండవు. భక్తియోగులకు ఎట్టియర్హత లుండవలెనని 
శాస్తములయందు చెప్పిరో అట్టి యర్హత లన్నియును “ఈ మూడింటిలో 

చేరియే యున్నవి కనుక లోకాచార్యులవారు చెప్పినట్లు (ప్రపన్నుడు 
కాగోరువారి కుండవలసిన యీ యర్హతలు ప్రశస్త మైనవి మణియు ప్రపత్తి 
కర్తులగు వారిని మూడు వర్గములుగా విభజించి శ్రీ వచన భూషణమునం 
దిట్లు చెప్పిరి.- 

(1) పెరుమాళ్ళను బొందుటకు తగిన జ్ఞానములేని వారు (వీరు 
సామాన్యులు) 

(2) జ్ఞానశర్తు లున్నను పెరుమాళ్ళ కత్యంత పరతం తమైన 
స్వరూపముయుక్క యథార్థజ్ఞానముచేత ఉపాయాంతరములు స్వరూప 
విరుద్ధమని వానిని విడిచిపె పెట్టుటకు తగిన బ్ఞానపూర్తి గలవారు-వీరు 
పూర్వాచార్యుల వంటివారు. 


(3) శిథిలమైన కరణములు కలిగిన భక్తిపరవశులు. వీరు ఆళ్వారుల 
వంటివారు (గ్రీభూ 41 నుండి 46వజకు) 


ఈ విధముగా చెప్పి తుదకు భ్లక్తిపారవశ్యమే ప్రపత్తికి ముఖ్య 
హేతువని చెప్పిరి (శ్రీ.భూ. 47-48) 


ఈ విషయమును వేదాంత దేశికులవారిట్టు చెప్పిరి 


(1) ఎవ్వరికి వేదాధికారము లేదో అట్టి స్త్రీ స్త్రీ శూద్రాదులును, (2) 
వేదాదికార ముండినవారిలో నీ క్రిందచెప్పబడేన. వారును అనగా 


(౧) "ఉపాసనాదుల ననుష్టించు విషయమున శక్తి లేకపోవుట (అనగా 
కర్మ, జ్ఞాన, భక్తియోగములు కష్టమగుటవలన వాటి ననుష్టింపలేని 
అసమర్గులని యర్థము) 


(౨) నిశ్చయించి తెలిసికొనుటకు శక్తి లేకపోవుట. 
(3) శాస్త్రములనుండి తెలిసికొనుట కంతగ నిచ్చ లేకపోవుట 
(౪) సత్కాలక్షేప విషయమున నసమర్థత యుండుట. 


పైన చెప్పిన నాలుగుగాని, అందులో నేయొకటిగాని, రెండుగాని, 
మూడుగాని తమతమ యధికారమునందలి భేదమునుబట్టి కలవారలై 
యుండిన సత్పురుషులు మోక్షమునకు సర్వేశ్వరుని ఆ(శయించుచున్నారు " 

(3) అన్ని విధముల సమర్పులై యుండియు మోక్షమును చెందుటకు 
కాలవిలంబనము సహించని అర్హులు. వీరు చరమ శ్లోకమునందు చెప్పిన 
శరణాగతికి అర్హులు. తక్కినవా రనర్లులు ఇట్లు చెప్పిన ఉపాసనాదులకును 
(పపత్తికిని వేణువేజు అధికారు లుండుటవలన రెండు శాస్త్రములును 
సార్థకము లనిరి 


(4) "కీఘముగ భగవుత్సాప్తి కలుగకపోయి నట్టయిన (పాణములు 
విడనాడునట్టి స్థితి ఇట్టిస్టితి శాస్త్రీయంబగు భక్తియోగము లేకపోయినను 
కొందణిీకి సుకృతపోష మూలముగ భగవదనుగ్రహమువలన కలుగగలదు 
ఇట్టి యవస్థ గలవాడును ప్రపత్తికి అధికారి కాగలడు"(రసా 4) 


భక్తికి శూద్రాదు లధికారులు కారు కనుక అట్టి స్త్రీ శూద్రాదులు 
ప్రపత్తి కధికారులని వీరి సిద్ధాంతము. "కొందజికి సుకృత పోషమూలముగ 
భగవదనుగ్రవామువలన కలుగగలదు" అనుటచే శూద్రాదులకు సహితము 
ఆచార్యోపదేశము, శాస్తాభ్యాసము లేకయే భక్తి కలుగవచ్చునని 
యంగీకరించుటచే వీరి సిద్ధాంతమును 'పైవిధముగ సవరించుకొనక తప్పినది 
కాదు. ఏలయన మనదేశమునందేగాక విదేశములయందు సహితము భక్తులు 
అప్పుడప్పుడు జన్మించు చుండిరని మనము వినియున్నాము. ముఖ్యముగ 
స్త్రశూద్రాదులయం దధిక సంఖ్యాకులగు భక్తులు జన్మించిరి 


భక్తి యోగాదులకు స్త్రీశూద్రాదు లర్లులు కారని అట్టివారకై (పపత్తి 
చెప్పబడినదని వేదాంత దేశికాచార్యులవారు చెప్పిన దానిని గుజించి 
పరిశీలింతము చరమళ్టోకము (18-66)నకు పూర్వపరములయందు చెప్పిన 
యర్థమేమి? అని గమనించిన ప్రపత్తికి ప్రత్యేకముగ అధికారి నిరూపణ 
మేదియు చేయబడలేదని విదితమగును. చరమళ్లోకమునకు పూర్వమున్న 
శ్రోకములయందలి యర్ధమిది ర్డీ అర్జునా! యెల్లభూతములకు 
నీయామకుండగు నీశ్వరుడు సమస్త భూతముల వృదయముల యందుండి 
తన మాయచేత సమస్తజీవులను భ్రమింపజేయుచున్నాడు (గీత. 18-61). 

ఓ అర్జునా, అట్టి యీశ్వరునే నీవు శరణుపొందుము. అతనివలననే నీకు 
చిత్తనైర్మల్యమును, ఉత్కృష్టమైన శాంతియును కలిగి శాశ్వతమగు స్థానమును 
పొందగలవు (గీత 18-62) (అని వివరించి) మరల నీ కొజుకు మిక్కిలి 
రవాస్యమైన జ్ఞానమును నేను చెప్పియున్నాను. నీవు లెస్సగా విచారించి 
"యథేచ్చసి తథా కురు" ఏ ప్రకారము కోరుచున్నావో ఆ ప్రకారము 
చేయుము. (గీత 18-63) (అని అర్జునునికి స్వాతంత్ర్య మిచ్చియు) "నీవు 
నాకు (పియుడవు కావున నీ క్రమము కొజుకు సమస్త గో ప్యములయందును 
గోప్యమైన మాటను చెప్పెదను వినుము (గీత. 18-64), నాయందు 
మనస్సు కలవాడవును, భక్తి కలవాడవును, నన్ను పూజించు వాడవును 
కమ్ము. నాకు నమస్కరింపుము అట్టుచేసితివేని నన్నే పొందగలవు. 
నాకు ప్రియుడ వగుటచే నీకు సత్యమును చెప్పితినని ప్రతిజ్ఞ చేయుచున్నాను 
(గీత 18-65) అని చెప్పి తదనంతరము చరమశ్టోకము నుపదేశించెను. 
చరమక్టోకముతో భగవంతు డర్హునునకు చేసిన గీతోపదేశము పూర్తియైనది 


ఆ తరువాత అజు శ్లోకములు భగవద్వాక్యములే యున్నను అవి 
యుపదేశ వాక్యములు కావు. అవి గీతాశాస్త్రముయొక్క గొప్పతనమును, 
గీతార్హసంప్రదాయ ప్రవర్తనమందలి నియమములను, అనగా' గీతోపదేశమును 
పొందుటకు అధికారులు, ఫలము మొదలగు విషయములు చెప్పునవి. 
తత్త్వోపదేశ శ్ఞాకములలో కడపటిది 18-66 గనుక చరమశ్లోకమని యందురు. 
ఇప్పుడొక్కసారి సింహావలోకనము చేసిన గీత. 18-62వ. శ్లోకమునందే 
శరణు పొందుమని చెప్పియుండినను గీత. 18-64 శ్లోకమునందు 
"“సర్వగువ్యాతమం భూయః" తిరిగి సమస్తములయందు మిక్కిలి గోప్యమైన, 
పరమ్‌ వచః= ఉత్కృష్టమైన నాయొక్క వాక్యమును వినుము అని చెప్పుటచేత 
అర్జునుని నిమిత్తముగాకొని సమస్త మానవకోటికి చరమక్టోకము నుపదేశించెనే 
గాని వేదాధికారములేని స్త్రీశూద్రాదులకు మౌత్రమే కాదు. 


చరమక్లోకము మాట అటుంచి గీతోపదేశమును గుణించి 
విచారింతము. ఏ శాస్త్రమునకైనను అధికారి, విషయము, సంబంధము, 

(పయోజనము నను నాలుగంశము లుండవలయును ఏ శాస్త్రమునకైనను 
అధికారి యెవరను నంశ మాయా శాస్తములయందే యారంభముననో, 
నంతమునో ఎచ్చటనో యొకచోట శాస్త్రకారులు చెప్పు నాచార మున్నది 
ఆ సంప్రదాయ (ప్రకారము గీతయందు చెప్పబడిన మోక్షధర్మములు 
ఎవరి నుద్దేశించి చెప్పబడినవో, యెవ రీధర్మానుష్టానమున కర్లులు కారో 
మొదలగు విషయములు గీతయే చెప్పియున్నది. గీతయం దీవిషయము 
పరిశీలించినచో నీ సత్యము తెలియగలదు. గీత చరమక్లోకము (18-66) 
తర్వాత గల శోకమునందు గీతాధర్మమును ఎవరికి బోధింపగూడదో 
అట్టి అనధికారిని తెలిపినది. 


శో ఇదం తే నాతపస్కాయ నాభక్కాయ కదాచన | 
న చాశుశూషవే వాచ్యం న చ మాం యో2.భ్యసూయతి. | 
(గీత. 18-67) 
తా అర్జునా! నేను నీకు చెప్పిన యీ గీతాశాస్త్రము తపస్సు చేయని 
వానికిని, భక్తి శ్రద్ధలు లేనివానికిని నాయందసూయ గలవానికిని 
నుపదేశింపదగినది కాదు 


అని వ్యతిరేక రూపమున అధికారి నిరూపణము చేయబడినది. 
అనగా' 67వ. శ్రోకమునందు చెప్పబడిన వారు మాత్రమే అనర్హులు, తక్కినవా 
రందటు జాతి, కుల, మత, లింగ, వయో భేదము లేక గీతయందు 
చెప్పబడిన సమస్త స్త మోక్షధర్మములకు (అనగా కర్మ, జ్ఞా జాన, భక్తి యోగాదులకు) 
అధికారులని గీత స్పష్టపరచినది. స్త్రీ శూద్రాదులు గీతయందు చెప్పిన 
కొన్ని ధర్మముల కనర్హులని చెప్పువారి "మతము గీతామతమునకు వ్యతిరేకము. 
తపస్సు, భక్తి, శ్రద్ధ, భగవంతునియందు (పీతి - యివి గలవా 
రన్నికులములందును నన్నిమతములందును గలరు. అకు న్స్‌ తపస్సు మొదలగు 
యోగ్యతలు ల లేనివా రన్నికులముల యందు నన్నిమతములయందును 
గలరు. ఈ సత్యమును ఎవ్వరును దాచలేరు. 

గీత 16-67వ శ్లోకము తరువాతి రెండు శ్లోకములందు (గీత. 18-68, 
69) గీతాశాస్త్రమును “భగవద్పక్తుల కుపదేశించిన వారికి ఎట్టి ఫలము 
కలుగునో అట్టి ఫలమును గుణించి వివరింపబడినది. గీత. “8- 70,71 
శోకములయందు గీతాపారాయణము చేయువారికిని, గీతాశాస్త్రమును వినునట్టి 
వారికిని కలుగునట్టి ఫలమిట్టిదని చెప్పబడినది. 18- 72వ శోకమునందు 
“ఓ అర్హునా! నేను 'చెవ్పిన గీతాశాస్త్రము వింటివికదా? నీ మోహమంతయు 
తొలగిపోయెనా” అని భగవంతు డర్లునుని (ప్రశ్నించి నట్లున్నది 73వ 
శ్లోకమునందు "నామోవాము తొలగిపోయిన"దని అర్హునుడిచ్చిన : సమాధానము 
చెప్పబడినది ఇంతటితో కృష్టార్థున సంవాదము ముగిసినది. తరువాత 
ఆటుశోకములు సంజయుని వాక్యములు అంతటితో గీతాశాస్త్రము 
సంపూర్ణము 

భగవంతు డందరివాడైనట్లే గీతాశాస్త్రము సహిత మందకు చెందినదే. 
అందులో చెప్పబడిన మోక్షధర్మము 'లనుష్టించుటకు యోగ్యతగలవా 
రందజు నధికారులే అధికార మనునది వారు పుట్టిన కులమునుబట్టిగాక 
వారట్టి మోక్షధర్మము న ననుష్టించు న్గకి క్తి (అర్హత) గలవారగుదురా? కారా? 
యని “విచక్షణ చేయబడలేదు. 


= మవాభారతము భిన్న భిన్న మతములవా రుపన్యసించుటకు నెలవగు 
నొక యుపన్యాస వేదికవంటిది. దానియందు చెప్పబడిన భిన్నమతముల 
కొర సమన్వయ మనునది కల్పించియుండలేదు. మహాభారతాంతర్గతమగు 
భగవద్గితయు అస్తే భిన్న భిన్న మతములను బోధించినది. గీత 
పుట్టినకాలమునం డేయే మతములు వ్యాప్తియందుండి మహాత్ములచే 
నాదరింపబడుచు | పసిది ద కెక్కి యుండెనో అట్టిమతములను గీత పేర్కొని 
యవియన్నియు లన అంగీకరీంచుట వలన చాలవజకు 
వాటికొర సమన్వయము కల్పించినదని చెప్పవచ్చును. కాని గీతాచార్యుడగు 
శ్రీకృష్ణభగవానుని మతము భ్రక్తి మార్గమని, శరణాగతి భక్తియం దంతర్భూత 
మని “కడపటిశోకము వలన తెలియుచున్నది. పర్యవసాన మేమనగా : 
గీతయందలి మోక్షధర్మ ముల ననుష్టించుటకు యోగ్యతగల వ్యక్తు లేకులము 
వారైనను నర్లులే 

(15) భక్తి ప్రపత్తులకు గల భేదము 
జి : భక్తి ప్రపత్తులకు గల భేదమెట్టిదో యనుగ్రహించి తెలుపుడు. 


వే: ఆరంభము అనగా ఒకానొకకాలమున “భక్తి ప్రపత్తు లొకటిగనే 
భావింపబడుచుండి రానురానవి రెండును వేణువేజను సిద్దాంత మేర్పడినదని 
చెప్పవచ్చును "భక్తి (పపత్తులోకే పద్దతియొక్క రెండురూపము"లని 
శ్రీయుతులు డా| రధ పండితులు చెప్పిరి.* "స్వభావమును బట్టి 
యా రెండింటికిని భేదము లేదు భక్తిని గుణించి యనేక నిర్వచనములు 
చేయబడినందున శ్రీ రామానుజ సిద్దాంతము ననుసరించి భక్తిప్రపత్తులు 
వేణువేజని చెప్పవలసియున్నది ఎట్లన ఉపనిషత్తులయందు చెప్పబడిన 
సగుణోపాసనలు భక్తిరూపమైనవని “రామానుజులవారి సిద్దాంతము. భక్తి 
యన్ననో పరమ(ేమరూపమని తెలిసికొంటిమి “ఉపాసకుడు 
ఉపనిషత్తులయందలి యుపాసనల ననుష్టించుచు ఉపాన్యవస్తువు నందతనికి 
పరమ్యపేమగలదని ఆ కారణమున నుపాస్యవస్తువు నాతడు 
ఉపాసించుచుండెనని చెప్పుటకు వీలులేదు. కొందజకు ఉపాస్యదేవతయందు 
(పేమ యుండిన నుండవచ్చును మణీ కొందజుపాస్యమును ఏదేని యొక 
ఫలముకోరి యుపాసంతురు. పరమ(పేమ నిరపేక్షమైనది కోరికలకును 
పరమ(పేమకును విరోధము. ఉపాసకుడు తానుపాసించు దేవతకును 
తనరును భేదములేదని భావించునట్టి యుపాసనలు కలవు. అవి (పపత్తికి 
సరిపడవు. ప్రపత్తికి శరణ్యుడగు “రక్షకుడు వేటు. HAR a 
వేణు అను A విశిష్ణాద్వై తుల మతము ననుసరించి 
భక్తిప్రపత్తులు ఈ క్రింద చెప్పబోవు విధముగా వేజు వేబుఅని చెప్పవచ్చును 


(1) భక్తి : దేనియందును నిష్టలేక దేనియొక్క యధీనమునందును 
నుండక, శేషియగు భగవంతునియొక్క స్వరూపాదుల విషయమున 
నిరతిశయమైన ప్రీతిగలిగి యవిచ్చిన్న తైలధారవలె భగవత్సాక్షాత్కా 
రముతో సమానమైన మనోవైశద్యము గలిగిన ధ్యానవోషము గలిగి వర్ణాశ్రమ 


* భ్రాత -20-10 

ధర్మానుసారమైన కర్మములు చేయుచు, జ్డాన వికాసమునకు కారణమైన 
సత్త్వగుణమును పోషించుకొనుచు శాస్త్రములయందు జెప్పిన ప్రకారము 
భగవదుపాసనము చేయుటయే భక్తి. 


ప్రపత్తి : ప్రపత్తికి దేశ కాలనియమము లవసరము లేదు. పైన 
చెప్పిన దేదియును గాదు. ఇందు వర్ణాశ్రమ ధర్మముల ననుష్టి ంపవలసిన 
నియమము లేదు. ప్రపన్ను డర్పావతారీము లుండునట్టి దివ్య ప్రదేశములకు 
పోయి (అనగా వం శ్రీరంగము, కంచి మొదలగునవి) అచ్చట 
స్వామిని దర్శించి యంజలి ఘటించి, హృదయ పూర్వకముగ శిరస్సు 
వంచి నమస్కరించి, వాక్కుతో 'నేను నీ వాడను, నిన్ను శరణుపొందు 
చున్నాను" అని యనిన చాలును ఒక వేళ ప్రపన్నుడట్టి దివ్యదేశములకు 
పోలేని వాడైనచో నింటియందే శరణాగతి చేయవచ్చును. అంజలి 
ఘటించుటకు శక్తిలేని వాడైనచో మనస్సుతోను, వాక్కుతోను శరణాగతి 
చెప్పిన చాలును. . వాక్కుతో. చెప్పుటకును నసమర్హుడైనచో మనస్సు నందు 
స్మరించిన చాలును. మంత్రమువలె పలుమారు జీపింపవలసిన పనిలేదు. 
దాని అర్థమును మననము చేయనక్కర లేదు. జీవితమునం దొక్కసారియే 
"శరణు" అన్న చాలును. 


"(2 భక్తి: సాధ్యపాయము. సాధ్యేపాయమనగా* స్వధర్మము, జ్ఞానము, 
వైరాగ్యము, భగవంతునియందు నిరంతరము ప్రీతి - యివియన్నియు 
తోడ్పడగా భగవంతుని సాధించుటకు భక్తి సాధన మైనందున అది 
సాధ్యోపాయము 


(ప్రపత్తి సిద్దోపాయము : ఉపాయమనుట నామమాత్రమే. 
(ఉపచారమాత్రమే). (ప్రపత్తియం దుపాయము, ఉపేయము రెండును 
భగవంతుడే. ఆ కారణమున నిది నిద్దపాయము. ఇందు వైరాగ్య మవనరము 
లేదు. ఎట్టి సహాయము గాని యవసరము లేదు. 


(3) భక్తికి : ఫలము దేహపతనానంతరమున కలుగును. (ప్రపత్తికి 
దేహపతనానంతరమునగాని, జీవించి యుండగనేగాని ఫలము 
కలుగవచ్చును. 

(4) భక్తికి : అంతరాయములగు పాపములు నశించుటకు అనగా' 
భక్తి కుదురుటకు యబ యాగాదులు చేయుటావశ్యకము. 


(ప్రపత్తి కెట్టి యంతరాయములను లేవు. ప్రపత్తి కుదురుట కెట్టి 
సాధవలును చేయనక్కరలేదు. 


(5) భక్తుడు మరణించిన తరువాత ప్రారబ్ద పుణ్యశేష ముండిన 
యెడల తిరిగి జన్మింపవచ్చును. భక్తుడు ప్రారబ్ధ మనుభవించియే 
తీరవలయును. |ప ప్రపన్నునకు పునర్జన్మ లేదు. ఇతని “కిష్టములేని ప్రారబ్ద 
మ. పనిలేదు. భగవంతుడు క్షమించును. 


(6) భక్తి క్రి; అంతిమస్మరణ ముండవలెను. అనగా భక్తుడు దేవాము 
వదలుకాలమున భగవంతుని స్మరించుట నియతము. (ప్రపత్తికి అట్టిది 
లేదు. 


(7) భక్తునకు భగవంతునియందు జీవితకాల మంతయు నిరంతర 
స్మరణ ముండిన అంతిమ స్మరణమును (బహ్మరం(ధ్రముద్యారమున 
ప్రాణో త్ర్రమణమును కలిగి అర్చిరాది మార్గమున వైకుంఠమున 'కేగును. 

(ప్రపత్తికి అట్టు కాదు. "సకృదేవ హి శాస్తార్ధః కృతశ్చే తారయే 
న్నరమ్‌” ఒకసారి శరణు అన్న చాలును. నరుడు తరించును. 

(8) భక్తుడు భగవంతుని నేదైన కోరవచ్చును. ప్రపన్నుడెట్టి కోరికలు 
కోరరాదు. కోరినచో ప్రపత్తి చెడును. ఏ కోరిక కోరినను దానిని మాత్రమే 
భగవంతు డొసగును. తక్కినవేటిని నొసంగడు. కారణమేమన: ప్రపన్ను 
డాకోరిక యను (త్రాటిచే భగవంతుని బంధించి నట్టగును. ప్రపన్ను 
డేకోర్కెయు కోరకున్నను భగవంతుడు ప్రపన్నునకును, వాని వానికి 
కావలసిన వన్నియు నిచ్చును. దీనినే భరన్యాస మందురు. 


(9) భక్తికి ఆచారము, విధి పాటింపవలెను. ప్రపత్తి కట్టి దేదియును 
లేదు. ద్రౌపది: చెజగుమాసియున్న కాలమున శరణాగతి చేసినను ఫలించినది. 

(10) భక్తులు సత్త్వగుణము గలవారు (ప్రపన్నులు శుద్ధసత్త్వ 
(పధానులు. ఇట్టి భేదములు మజికొన్ని గలవు, 


(16) దోషభోగ్యము 


బి; అట్టయినచో (ప్రపన్నులు ఏమియును చేయనక్కరలేదా? 
తిరుమంత్రము, ద్వయము ఎవరికొజకు చెప్పబడినవి? 


వే : ఏ చింతయు లేనపుడు దుశ్చింతలు కలుగుట కవకాశ మున్నది. 
కనుక కాలక్షేపము కొజకు తిరుమం(త మును, ద్వయమును 
అనుసంధించుకొనవలెనని లోకాచార్యులవారు చెప్పిరి. 


జి: ఒకవేళ (ప (ప్రపన్నుడు తప్పు చేయడని విశ్వాసము, విషయాంత 
రాసక్తుడైన ప్ర పన్న. గుజీంచి శ్రీ ఎఖుంజిఅప్పా (దేవరాజు) అనువారు 
'విలక్షణ oe నిర్ణయమ'ను (గంథమున "ఈతండు పూర్వము 
వలెనో సంస్కార వశంబున రాజుభార్య నీచుని వరించునట్లు 
విషయాంతరముల (పేమించు నట్టివాడై తుదకు భగవంతుని విగ్రవమునకు 
పాత్రుడగును. వాని రక్షించుటకు ఎవ్వరికిని సాధ్యము కాదు. తుదకు 
పిరాట్టికి సహితము సాధ్యము కాదు" అని చెప్పిరి 


“ఒకసారి నీవాడనని శరణాగతి పొందిన పిమ్మట (ప్రపన్నుడు 
తప్పుచేయకుండ జాగ్రత్తగా చూచుకొనుట భగవంతుని ము ఒకవేళ 
ప్రపన్నుడు పాపము చేసినను దానిని క్షమించి చక్కదిద్దుకొనును. అనంతకోటి 
జన్మలయందు చేసిన మాత్రముననే నశింపజేసిన భగవంతుడు తరువాత 
చేసిన పాపమును నశింపజేయడేని అప్పు డీప్రపత్తి నిరుపయోగ 
మనవచ్చును. అప్పుడు ప్రపన్నునకు గతియేది? కెస క్రెస్తవులు చెప్పెడి నిత్య 
నరకమునకు పోవునా మ కనుక ఎఖుంజి అప్పాగారి యభిప్రాయము 
విమర్శింప దగియున్నది. 


లోకమునందు పుట్టిన మానవులు జీవితమునందు తెలిసియో, 
తెలియకయో యొకసారి యైనను తప్పుచేయని వారుండరు. ధర్మము 
మానవాకృతి ధరించెనని చెప్పదగిన యుధిష్టిరు నంతటివాడు ద్యూతప్రియు 

డగుటయే దీనికి దృష్టాంతము. 'న కశ్చిన్నాపరాధ్యతి' - అపరాధపడనివా 
డెవ్వడున్నాడు? అను వాల్మీకిమవర్తి వచనము ముముక్షుప్పడి వ్యాఖయం 
దుదాహరించియే యున్నారు. (ప్రపన్నుడు శరణాగతుడైన క్రణమునందే 
వాని యాగామి సంచిత పుణ్యపాపము లన్నియు నశించినను ప్రారబ్దకర్మ 
నింపలేదు కదా? ప్రారబ్ధసంబంధమగు సంస్కారములు బలీయేము 
లగుటచే వాటిపని యవి చేయుచునే యుండును అందువలన మానవు 
డొకప్పుడు తప్పు చేయవచ్చును ఎంతటి మవోత్ములో కోలుజారియున్నారు. 
ఈ విషయమై వేదాంత దేశికులవారి యభిప్రాయమిది 


"పపన్నునికిని ప్రారబ్దకర్మ భేదంబులను మూలముగ 
బుద్ధిపూర్వకముగ అపరాధము తటస్టించి నట్టయిన హ్వాతాపపడి క్షమాపణ 
గోరుకొన వలయును" (ర.సా. 25) 


ఈ విషయమై లోకాచార్యులవా రేమి చెప్పిరో చూడుడు "ఇక నీ 
చేతిలో నిన్ను ఒప్పగింపను. నా యొడలి మురికిని నేను పోగొట్టుకొననా" 
(ము ము. 3-81) పాపములను నేను సహించి వాటిని పుణ్యములనుగా 
గొనుచుండ, ఇక నీవు దుఃఖపడవలసిన దేమున్నది? (ము.ము. 3-86) 
ముముక్తుప్పుడి 2-42 వ చూర్ణిక వ్యాఖయందు "ప్రాయన్నిత్తిరియం సాత్ర 
యః పునః శరణం వదేత్‌” (మరల శరణాగతి జేయుటయే యట్టి విషయమున 
(బాయక్సిత్తము) అన్నట్లు ప్ర పపత్తితప్ప దానికి వేజొక్క పరిహారము 
తేకపోవుటంజేసియును, ప్రపత్తి ము చేయవలసిన దగుటంజేసి 
మరల చేయదగినది కాకపోవుటం జేసియును, ముందొ నర్చి యున్నట్టి 
(పపత్తిని అనుసంధించుకొనుటకుగాను అనువర్తించును" అని 
(వాసియున్నారు. అట్లు తిరిగి (ప్రపత్తిని అనుసంధించుకొనుటవలన 
పూర్వమువలెనే భగవంతుడు (ప (పపన్నుని సర్వపాపములు క్రమించునని 
భావింపవలయును. అప్పాగా రన్నట్లు తప్పుచేసిన ప్రపన్నుని భగవంతుడు 
తననిగ్రహమునకు పాొ[త్రునిగా చేసీ తిరిగి యెప్పటికి ననుగ్రహింపడేని 
దేవుడు నిర్ధయుడని, శరణాగతి వ్యర్థమగునని ఊహింపనగును. గీతయందలి 
ఈ (క్రింది శ్లో “శోకము లిచట స్మరింపేదగును: 

శో అపిచే ర. భజతే మామనన్యభాక్‌ | 
సాధురేవ స మంతవ్య సృమ్యగ్వ్యవసితో హి సః ॥ (గీ 9-30) 


శో క్షిప్రం భవతి ధర్మాత్మా శశ్వచ్చాంతిం నిగచ్చతి | 
కౌంతేయ! (ప్రతిజానీహి న మే భక్తః ప్రణశ్యతి | (గీ 931) 


తా మిక్కిలి దూరాచారుడైన ఇతర దేవతలను భజించక 
నన్నొక్కనినే సేవించుచున్నవా డాయెనేని యట్టివాడు సదాచారము 
కీలవాడేయని తెలిసికొనవలయును ఏలయనగా. నన్నే శరణుపొంది 
యాత్మతత్త్వ మెజింగిన నాభక్తుడు కనుక (అతడు దురాచారుడు కాడని 
తాత్పర్యము) అట్టి పురుషుడు దురాచారుడై యుండినను శీఘ్రముగా 
“ధర్మమునందు మనస్సు కలవా డగుచున్నాడు. శాశ్వతమైన ఉపశమనమును 
పొందుచున్నాడు ఓ అర్జునా! నా భక్తుడు నశింపడని తెలిసికొనుము. 


దురాచారుడైనను ధర్మము లన్నింటికంటెను పరమ ధర్మమగు 
నీశ్వరునియందు చిత్తము గలవాడును, ఈశ్వరుని. శరణు పొందినవాడును 
నగు భక్తుడు తప్పుచేసినను భగవంతు డాతనిని విడువడు. ఏలయన" 
భక్తుడు భగవంతునియందె మనస్సు గలవాడగుటవలన ఈశ్వరాధీనుడై 
యువ్నాడు అతడేమి చేసినను భగవత్తేరణచేతనే cs గనుక 
దురాచారుడు కాడు ఆళ్వారులలో నొకరుగా పూజింపబడుచుండు 
విప్రనారాయణులవారు గొప్ప భగవదృక్తు లు వారు దేవదేవియను 
వేశ్యతగులాటములో దురాచారులైరి. దేవదేవి పూర్వపుణ్యవశమున దేవుడే 
యామె కట్టిభర్తుని సాంగత్యము లభింప జేసెనేమో? 


తిరుమంగ్రైయాళార్లు దారులుకొట్టి పరధనమును దోచుకొనెను. అది 
దురాచారమే అయినను ఆ ధనమును స్వార్థమున కుపయోగించుకొనక 
భక్తులకు భగవంతుని కైంకర్యమునకు వినియోగించెను ఆయన ఆళ్వార్హలో 
నొకరుగా పూజింపబడుచుండలేదా? ఇచ్చట భక్తుడు ప్ర ప్రపన్నుడను భేదము 
లేదు. ప్రపన్నుని దోషములతోనే భగవంతుడు స్వికరీంచనని తెంగలవారును, 
దోషములు పోగొట్టి పరిశుద్దుడైన పిమ్మట స్వీకరించునని వడగల వారును 
ఈ విషయమున 'భేదాభి ప్రాయము కలవారై యున్నారు. 

(17) పరభక్తి - పరజ్ఞానము - పరమభక్తి 


జి: అయ్యా! పరభక్తి, పరమభక్తియని చెప్పుదురుగదా? ఆ 
రెండింటికిగల భేదమేమి? 


వే: విశిష్టాద్వైతము ననుసరించి పరభక్తిని భక్తియొక్క 
యారంభదశగాను, పరమభ్ధక్తిని ఆరూఢదశగాను భావింపవచ్చును విశిష్టాద్వైతు 
లిట్టు చెప్పుదురు - 


శో దర్శనం పరభక్తి ర్తి స్స్యాత్‌ పరజ్ఞానం తు సంగమమ్‌ | 
పునర్విశేష భీరుత్వం పరమా 'భక్తి రుచ్యతే | 


తా (1) దర్శనము పరభక్తి యనబడును. అనగా ఆత్మ 
సాక్షాత్కారము - కన్నులయెదుట కనబడినంత స్పష్టముగా ధ్యాన సమయమున 
ఆత్మ గోచరించెనేని అట్టి ధ్యానమును పరభక్తీ యందురు 


(2) పరజ్ఞానము : * పైన చెప్పబడిన పరభక్తిచేత ఆత్మ గోచరించిన 
పిమ్మట భగవంతుని సాక్షాత్కారము చేసికొందునని పట్టుదలతో 
కించిత్క్మాలము భగవంతుని సాక్షాత్కారము పొందుట. 


(3) పరమభక్తి : అట్టు భగవత్‌ సాక్షాత్కారమైన పిమ్మట అస్తే 
యెడతెగక యుండవలయునను పట్టుదలతో అట్టు సాక్షాత్కరించిన 
బ్రహ్మమునందు భక్తు నకు నిరతిశయమును, విపులమును నగు ప్రీతి 
కలుగును. అట్టి వోష ప్రీతికి పరమభ్ధక్తియని పేరు. ఇంకొక విధముగాకూడ 
చెప్పుదురు. ఎట్లనగా:- "భగవంతునితో చేరి యుండుటయే సుఖముగాను, 
వానిని విడనాడి యుండుటయే దుఃఖముగాను తలంచి యుండుట యనెడి 
పరభక్తి జ్ఞానావస్థగాను-భగవద్రూప గుణవిభూతులను విశదముగా 
సాక్షాత్కరించునట్టి పరజ్ఞానము దర్శనావస్థగాను - అట్లు సాక్షాత్సరించునట్టి 
వస్తువును వెంటనే పొంది యనుభవింపక పోయినట్టయిన, అప్పుడే 
ప్రాణములు విడనాడునట్లు చేయునట్టి పరమభక్తి "ప్రా ప్ర్యవస్థగాను 
చెప్పబడినది" (ఆచార్యవృాదయము 4-15). ఇవి దర్శన జ్ఞాన ప్రా ప్యవస్థలు 

(18) భక్తుడు - అష్టవిధభక్తి అక్షణములు 


భక్తియొక్క లక్షణములు ఎనిమిది విధములని చెప్పుదురు. దానిని 
గుణించి చెప్పెదను భక్తునియొక్క వర్గాశ్రమములను గుణించి పట్టింపు 
పెట్లుకొనరాదు ఎందుకనగా అతీడు జ్ఞాననిష్టులు చెప్పునట్టి 
అతివర్గా శ్రమములలో చేరును 


ళో "అత్యంత భక్తియుక్తానాం న చ శాస్తం న చ క్రమః | 
నిస్టెగుణ్యే పథి విహరతాం కో విధిః కో నివే షేధః |" 


తా॥ సత్త్వాదిగుణముల కతీతమైన మార్గమునందు నడుచు నటువంటి 
అత్యంత పరమభక్తియుక్తునకు విధినిషేధీములు రెండును లేవు. ఈ 
విధముగా నడచుకొః నవలెనని శాస్త్రముగాని, క్రమముగాని లేదు అతడు 
హీనకులజుడైనను అతనిని హీనకులజునిగా చూడరాదు. 


ళో "యశ్శాద్రం భగవద్నక్రం నిషాదం శ్వపచం తథా | 
విక్రతే జాతి సామాన్యా త్స యాతి నరకం నరః |" 


తొ భగవదృక్తృడు శూద్రుడైనను, శ్వపచుడైనను, నిషాదుడైనను 
ఆతనిని జాతి సామాన్య దృష్టితో చూచిన వారు నరకమునకు బోవుదురు 


భాగవతుల కుల మిట్టిదని వారిని తక్కువపరుపరాదని తెంగలవారి 
మతము. (శ్రీ భూ 189నుండి) 


శో అర్వావతారోపాదాన వైష్ణవోత్పత్తి చిన్తనమ్‌। 

మాతృయోని పరీక్రాయాస్తు ల్యమాహు ర్మనీషిణః॥"' 

అర్బావతారము (విగ్రషాము) ఏ ద్రవ్యముచేత నిర్మింపబడినదను 
విమర్శయును, భాగవతుడు ఏ కులమున బుట్టినాడను విచారమును, 
మౌతృయోని పరీక్షణమునకు సమమని పెద్దలు చెప్పిరి. ఈ 
శాస్త్రవాక్యమును లోకాచార్యులవా రుదాహరించిరి. (శ్రీ.భూ. 197) ఒర 
వేళ 'పైవిధముగా విమర్శించి అపచార పడినట్టయితే అట్టి వానికి 
కర్మ చండాలత్వము వచ్చుననిరి. (శ్రీ.భూ. 198). 

శో "న వాద్రా భగవదృక్తా విప్రాః భాగవతాః స్మృతాః | 
సర్వవర్తేషు'తే శూద్రా యేహ్యభక్తా జనార్హనే |" (పప. 84-13) 
తా! జన్మమువలన శూద్రులైనను భగవదృర్తు లైన వారు 'శూద్రులు 
కారు. వారు విప్రులు. భాగవతోత్తములు. భగవద్భక్తి లేనివారు ఏ వర్ణమునకు 
చెందినవారైనను శూద్రులుగనే లెక్కింపబడుదురు. 


ఇత్యాది వాక్యములయందున్న "విప్రత్వాదికము అర్థవాద మగునేగాని 
అపకృష్ణజన్మలో పుట్టినవాడు ఆశరీరమునందే ఉత్కృప్పుడు కాగలడా? 
యని కొందజు శంకింతురు. ॥ ఇట్లు తలంచు వారికిది అర్థవాదము 
కాదని లోకాచార్యులవారు సమాధాన మిచ్చియున్నారు. (శ్రీ భూ. 227 
నుండి 233 చూర్తికలు) భాగవతోత్తములు హీనకులమున పుట్టినవారైనను 
అట్టి వారిని పూజీంపవచ్చునుగాని వారి తీర్ధప్రసాదములు పుచ్చుకొనరాదని 
ఎరుంజిఅప్పా (దేవరాజు) గారును మటికొందజును చెప్పిరి ఇది సరియైనది 
కాదు. వారికి ఆభిజాత్యమను జిడ్డు వదలకుండుటవలన అట్టు చెప్పిరి 
కాని, పూజ్యూడైన వానిచేతి తీర ప్రసాదములు పవిత్రములే. ఈ వేషయమై 

ఈ క్రింది విషయములను గమేనింపుడు' 


ళో ॥ "మద్నక్త జనవాత్సల్యం పూజాయాం చానుమోదనమ్‌ | 

తత్కథా శ్రవణే భక్తిః స్వరనేత్రాంగ విక్రియా ॥ 

స్వయమారాధనే యత్నో మదర్ధే దంభవర్ణనమ్‌ 

మమానుస్మరణం నిత్యం యచ్చ మాం నోపజీవతి | 

భక్తి రష్ట విధాహ్యేషా యస్మిన్‌ మ్లేచ్చే౬పి వర్తతే | 

స విప్రేంద్రో మునిగ్రీ మాన్‌ సయతిస్స చ పండితః | 

త స్పెదేయం తతో గ్రాహ్యం స చ పూజ్యో యథాహ్యహమ్‌" 

"తా॥(1) నా భక్తలయందు (పేమయును (2) నన్ను పూజించుట 

యందు సంతోషమును (3) నా కథలు వినుటయం దనురక్తియును 
(4నాక్తీర్తనలు పాఢుటయందును, నన్ను గుణించి చెప్పుటయందును 
డగ్గుత్తిక, దేహమునందు గగుర్పాటు, కన్నులయం దానందబాప్పము 

లుండుటయను లక్షణములు కలుగుట (5) తానై నన్నారాధించుటకు 
యత్నించుట (6) నా విషయమున డంబము లేకుండుట (7) ఎల్లప్పుడు 
నన్ను స్మరించుకొనుట (8) అట్టి స్మరణము లేకున్న క్షణకాలమైనను 
జీవింపలేకుండుట - అను నీ యెనిమిది విధములగు భక్తి మేచ్చుని 
యందున్నను అతడే బ్రాహ్మణ శేషుడు, అతడే జ్ఞాని. అతనికి దాన 
మివ్వవచ్చును, అతనిచే దానము గ్రహింపవచ్చును నావలె అతడును 
పూజ్యుడు అని భగవద్వాక్యములు (ర.సా.16) 


మటియు ఆచార్యహృదయమునం దిట్లు గలదు 


మూ]॥85॥ "చండాలు డైనప్పటికిని నాయెడల భక్తి గలవాడయి నట్టయిన, 
నాల్గువేదములను జదివినవారు ఆశ్రయించి, జ్ఞానమునిచ్చి కులదైవముతో 
సమానముగ పూజించి, పవిత్రములగు తీరప్రసాదములు గలవాడ నగునని 
తెలుపునట్టి భగవత్సూక్తిని అళ్వారుల పాఫరమునున్ను... తిరుమలై యందును, 
కంచియందును, శ్రీరంగమునందును క్రమముగ-పుష్పమాలికలను, 
చామరమునున్ను, వీణనున్ను చేతిలో నుంచుకొని కైంకర్యము చేయునట్టి 
యంతరంగులగు వారిని అనగా కుణుమ్సుటణుత్త నంబిని, తిరుక్కచ్చినంబిని, 
తిరుప్పాణి యాళ్వారులను క్రమముగ తొండమాన్‌ చగ్రవర్తియును, 
శ్రీరామానుజులవారును, లోకసారంగ మహామునియును ఆశ్రయించిన 
విధమును తిరువారాధన సమయమునను, ప్రసాదస్వీకార సమయమునను, 
ఉత త్తరవిథి యందును క్రమముగ కాయశుద్దిని, అన్నశుద్ధిని, స్థలశుద్దిని 
చేసికొనిన జ్ఞానవృద్దులయొక్క యనుష్టానము నెజింగియున్న వారికి కదా 
జన్మముయొక్క హెచ్చుతక్కువలు తెలియును. (1 


తరువాత చూర్ణికయందు వర్ణాశ్రమ విద్యాదులు అజ్ఞానులను 
భరించునని చెప్పియున్నారు లోకాచార్యులవారు తమ శ్రీవచనభూషణము 
నందు 234వ చూర్తిక మొదలు 239వ చూర్ణికలవజకు ఆభిజాత్యమును 
నిరసించియున్నారు 234వ చూర్తికలో “మాజనేరినంబి విషయము 
స్మరింపబడినది. 

మాజనేరినంబి వృత్తాంత మేమనగా - ఆళవందారుగారి శిష్యులలో 
మాజనేరినంబిగా రొకరు. వీరు కులమున వారిజనులు. కావేరీ నదీతీరమున 
శ్రీరంగపట్టణమునకు సమిపమున గుడిసె వేసికొని నివసించుచుండెడి 
వారు. వారికి రాచపుండు లేచినది. దానితో వారు బాధపడుచుండిరి. 
పెరియనంబిగారు తెచ్చియిచ్చిన రంగనాథస్వామి నివేదితాన్నమును 
భుజించుచు కాలము గడిపిరి ఆ పుండు బలమై మాజనేరనంబిగారు 
పరాధీనులు కాగా పెరియనంబిగారు ప్రతిదినము అర్థరాత్రమున వచ్చి 
ఆ పుండు కడిగి కట్టుగట్టి అతనికి సమస్తో పచారములు చేసి 
పోవుచుండెడివారు. తుదేకు శ్రీ మాజనేరినంబి పరమపదమున కేగగా 
పెరియనంబిగారు వారికి ఉత్తర[క్రియలు జరిపిరి. రామానుజులవారి కిది 
తెలిసి పెరియనంబిగారితో "స్వామా! ఇతడు పంచమకులము వాడాయెనే. 
ఇతనిని అంటవచ్చునా? రంగనాథస్వామివారి ప్రసాదమును ఇవ్వవచ్చునా? 
అదిగాక సమస్తోపచారములు చేయవచ్చునా? ఇట్టు శాస్త్రమర్యాదల 
నుల్లంఘించి దేవరవారే చేయవలయునా? కూలి పెట్టి “అన్యవాస్త ముచేత 
చేయించరాదా?" అని యడిగిరట అందుకు పెరియనీంబిగారు "కూలిపెటి 
సంధ్యావందనము చేయించవచ్చునా? నేను శ్రీరాముని కంటె ధ్రేష్ణడనా? 
మాఅనేరినంబిగారు జటాయువుకంకు నికృష్ణులా? *1. "పయిలుమ్‌శుడరోలి" 
2. “నెడుమాజ్కడిమై''అను పాశురములు “సముద్రఘోషమాి ఆల్వార్లు 
అనుసంధించిన అర్థమును కించిత్తైనను అనుష్టించవద్దా?"అని సమాధాన 
మిచ్చిరట. 


* ఈ పాశురములు రెండును తిరువాయిమొ(క్సళి యందలివి 


"పయిలుమ్‌ శడరొళిమూర్‌త్తిమై”యను పాశరము తాత్పర్యమేమన: "తేజో మయమైన 
we విగ్రహముగల క్షీరాబ్ధిశాయి యైన కమలాక్షునికి దాసులైన భాగవత శ్రేష్ణులు 
బాత్యాదులలో నెంత తక్కువ వారైనను వారే మనకు సమస్త . జన్మములయండేను 
పరమఫప్రాప్యులు" (తిరు 3-7-1) 

2. “నెడు మాజ్బడిమై" అను పాశురము యొక్క తాత్పర్యమేమన "సర్వేశ్వరునికి 
భక్తునివలె నేను నటించినప్పుడే నాయొక్కసకల దోషములును నశించినవి 
గాన నట్టి భగవంతునికి భక్తులైన శ్రీవైష్ణవుల శ్రీపొాదములను వదలి 
త్రిలోకైశ్వర్యమునుగూడ నేనాశించను" (తిరు 3-10-1) 

(19) షడ్విధ శరణాగతి లక్షణములు 


జి; ఈ ప్రపత్తి వేదసమ్మ తమేనా? అది ఇతర (గంథములయం 
దెచ్చటనైన జెప్పబడినదా? 


వే : వేదములయందు ప్రపత్తి బీజములు కలవని చెప్పుదురు 
ప్రాచీనోపనిషత్తులగు దశోపనిషత్తులయందు కనబడదు. శ్వేతాశ్వతరోప 
నిషత్తునందు "ముముక్షర్వె శరణ మహం ప్రపద్యే” (శ్వే.అ 6-మం. 18) 
అని యున్నది వేదతుల్యమని చెప్పబడు శ్రీమద్రామాయణమందు ప్రపత్తిని 
గుణించి చెప్పియున్నారు. శ్రీమద్రామాయణమే ఒక దీర్ణశరణాగతి యని 
“ యందురు. శరణాగతి ఆ జంగములు గలది అవి యేవన. 
క ఆనుకూల్యస్య సంకల్పః ప్రాతికూల్యస్య వర్షనమ్‌ 

రక్షిష్యతీతి వ్యాసో గోప్పుత్వవరణం తథా ॥ 

ఆత్మనిక్షేప కార్బణ్యే షడ్విధా శరణాగతిః | 

తా॥ (1) అనుకూల్య సంకల్పము (2) ప్రాతికూల్యవర్దనము (3) 
రక్షించునను ప్వాసము (4) గోపత్వవరణము (5) ఆత్మ నిక్షేపము (6) 
కార్పీణ్యము- ఈ యాజును శరణాగతి లక్షణములు (అంగములు). ఈ 
యాజంగములును విభీషణుని శరణాగతియం దున్నట్లు చెప్పుదురు. 
శ్రీమద్రామాయణ యుద్ధకాండమున 17, 18వ సర్గలయం దీ విషయము 
గలదు. అందు విభీషణుని వాక్యములివి . 


కే రావణో నామ దుర్వృత్తో రాక్షసో రాక్షసేశ్వరః | 
తస్యాహ మనుజో భ్రాతా విభీషణ ఇతి శ్రుతః | 
(శ్రీమద్రామా 6-17-10) 
అను శోకమునుండి 14వ శోకము వజకు గల శ్లోకములయందు 
విభీషణ శరణాగతి చెప్పబడినది. 
విభీషణునకును (ప్రపత్తి నిష్ణునకు శరణాగతియొక్క యాజంగము 
లెట్లన్వయించునో వివరించెదను: _ ' 

(1) ఆనుకూల్య సంకల్పము : (పపన్నుని విషయమున సర్వ 
భూతములయొక్క హితము కోరుట ప ప్రపన్నులునగు వారి స్నేవాము, 
వారి మేలు కోరుట అనునవి విభీషణుని వ. సీతను రాముని 
కిమ్మని చెప్పుట. 

(2) (ప్రాతికూల్య వర్తనము : (ప్రపన్నుని విషయమున భగవంతుని 
శరణు పొందుటకంకె అన్యమైన ప్రయత్నములను వదలుట 


విభీషణుని విషయమున 


ళో తేన సీతా జనస్తానాద్ధ తా హత్వా జటాయుషమ్‌ | 

రుద్దా చ వివూదీనా రాక్షసీభి స్సురక్షితా. ॥ (6-17-11) 
శో తమహం తట ర్వివిధైశ్చ న్యదర్శయమ్‌ | 

సాధు నిర్యాత్యతాం సీతా రామాయేతి పునఃపునః ॥ (6-17-12) 
శో! స చ న ప్రతిజగ్రాహ రావణః కాలచోదిత: | 


ఉచ్యమానం హితం వాక్యం విపరీత ఇవౌషధమ్‌ | (6-17-13 


తా జనస్థానమునం దుండగా రావణుడు సీతాదేవి నపహరించెను 
జటాయువును సంవారించెను దుః ఖితురాలును, వివశురాలును, దీనురాలును 
నగు సీతాదేవికి రాక్షసస్త్రీలను కాపుంచెను రామునకు సీతాదేవి నర్పింపుమని 
సామమున హేతుయుక్రములగు, అనేకవిధములగు పొతవాక్యములు చెప్పితిని 
అవి రావణునియందు నిరర్ధకము లయ్యెను మరణ మాసన్నమైన వానికి 
మంచి యౌషధము ఇముడీనియట్టు కాలచోదితుండగు రావణునకు నా 
వాక్యము రుచింపలేదు ఇత్యాది వాక్యములచేత ఆనుకూల్య సంకల్పము 
(పాతికూల్య వర్ణనము కలిగినది. 

(3) రక్షించునను దృఢమైన విశ్వాసము (ప్రపన్నుని విషయమున 
భగవంతుడు నన్ను రక్షించునో, రక్షింపడో అను సంశయ ముండకూడదు 
సంపూర్ణమైన నమ్మక ముండవలెను విభీషణుని విషయమున విభీషణుడు, 
రాముడు తనను రక్షించునో, రక్షింపడో యను సంశయముగాని ముందుగ 
విచారించి రాయబారము పంపి తెలిసికొనవలెననిగాని సంశయింపక 
తప్పక రక్షించునను దృఢవ్య్వూసముతో లంకను, భార్యాపుత్రాదులను విడిచి 

శ్రీరాముని శరణు వేడెను. 

(4) గోప్పుత్వవరణ మనగా : ప్రపన్నుని విషయమున నీవు నాకు 
రక్షకుడవను అభిప్రాయము తెలుపుట. 

విభీషణుని విషయమున 
శో సర్వలోక శరణ్యాయ రాఘవాయ మవోత్మనే | 


నివేదయత మాం క్షిపం విభీషణ ముపస్టితమ్‌ || 
(శ్రీమద్రామా. 6-17-15) 


సర్వలోక శరణ్యుండును, మహాత్ముండును నగు రామునకు నా 
స్ధితి తెలుపు డనుటచే గోప్పుత్వ వరణము. 

(5) ఆత్మనిక్షేపము ప్రపన్నుని విషయమున * ఆత్మ నిక్షేపమనగా 
తాను తనకు గల చేతనాచేతనాత్మకములగు సమస్తమును నీకు 
(భగవంతునకు) చెందినవే అను నిశ్చయము కలిగి అది మొదలు తనకు 
గల సర్వమునందును తనకు స్వామిత్వము లేదను భావము. 


విభీషణుని విషయమున . 

శో "భగవద్దతం మే రాజ్యం చ జీవితం చ సుఖాని చ” అని 
(శ్రీమద్రామా. 6-19-16) నా రాజ్యము, జీవితము, సుఖము సమస్తము నీ 
యధీనము. 

(6) కార్పణ్యము అనగా దైన్యము . ఇది ప (ప్రపన్నుని విషయమున 
దీనభావము. నేను దీనుడను. కర్మయోగమునుగాని, జ్ఞాన యోగమునుగాని, 


భక్తియోగమునుగాని అనుష్టించుటకు నసమర్థుడను. నీవే దిక్కని 
నమ్ముకొనియున్నాను. నాకు వేటొక దిక్కు లేదను నిశ్చయము. 


విభీషణుని విషయమున : 


శో భవంతం సర్వభూతానాం శరణ్యం శరణాగతః | 
పరిత్యక్తా మయా లంకా మిత్రాణి చ ధనాని చ | 

తా నీవే సర్వభూతములకు శరణ్యుడవు నేను లంకను, మిత్రులను, 
ధనమును పరిత్యజించి వచ్చినవాడను అనగా ఏమియు లేని దీనుడనని 
భావము. 


ఈ విధముగ షడ్విధ శరణాగతి లక్షణములు తేటపడునట్లు శరణాగతి 
చేసిన విభీషణునకు అభయప్రదానము చేయవచ్చునా? చేయకూడదా? 
అని శ్రీరామచంద్రుడు లోకాచారము ననుసరించి నుగ్రీవాదులతో ఆలోచించి 
వారి వారి యభిప్రాయములను తెలిసికొని తుదకు అభయప్రదానము 
చేసెను. ఎట్టనగా.- 


(20) రెండవ చరమక్లోకము 
శో సకృదేవ ప్రపన్నాయ తవాస్మీతి చ యాచతే | 
అభయం సర్వభూతేభ్యో దదామ్యేతద్వతం మమ |* 
(శ్రీమద్రామా 6-18-33,34) 


తా ఒక్కసారి మాత్రమే శరణు జొచ్చినవాడై 'నేను నీవాడను' అని 
యాచించినట్టయిన స్థావరజంగమ రూపములైన సమస్తభూతముల వలనను, 
భయము లేమిని (అభీయమును) ఇచ్చుచున్నాను. (ద్ర ప్రపన్నుని విషయమున 
ప్రపన్నునకును, అతనితో లేశమాత్రమైనను సంబంధము గల స్థావరజంగమ 
రూపములైన సమస్త భూతములకును అభయము నిచ్చుచున్నాను అని 
వేణొక యర్థము.) 


ఈ విధముగా అభయ(ప్రదానము చేయుట యనునది నాకు వ్రతము. 
(వ్రతమనుటవలన వ్రతమును చేయుటకు సంకల్పించిన వారు నియతముగా 


జీవితపర్యంతము చేయుచుండవలెను. కొంతకాలము చేసి నిలుపకూడదు.) 


శ శ అనయైనం హరి్రేష్ట దత్తమస్యాభయం మమ. (శ్రీమద్రామా 6-18-34) 
విభీషణో వా' సుగ్రీవ యది వా రావణ స్వయమ్‌. (శ్రీమద్రామా 6-18-35) 


సుగ్రీవా! అతడు విభీషణుడేబెగాక, రావణుడే స్వయముగా వచ్చి యుండనీ 
శరణుబొచ్చితి నన్నప్పుడే అభయ మిచ్చితివి, తోడ్కొని రమ్ము అని తాత్పర్యము 

పెన చెప్పిన 'సకృదేవ ప్రపన్నాయ' అను (శోకము) శ్రీరామ వాక్యమును 
సయితము (గీత యందు 18-66 శ్లోకమును చరమళ్లోకమని చెప్పినట్టు) 
చరమక్లోకమని యందురు ఇదీ" రెండవ చరమకళ్లోకము మొదటి 
చరమశోకమును చెప్పెదను వినుము 


(21) మొదటి చరమ శ్లోకములు 
శ్రీమన్నారాయణుడైన భగవంతుడు భూదేవికి చెప్పిన వాక్యములు. 
శో స్టితే మనసి సుస్వస్టే శరీరే సతి యో నరః | 
ధాతుసామ్యే స్టితే స్మర్హా విశ్వరూపం చ మా మజమ్‌ | 
క తతస్తం మియమాణం తు కాష్టపాషాణ సన్నిభమ్‌ | 
అహం స్మరామి మద్నక్తం నయామి పరమాబతిమ్‌ || 


తా చిత్తము విషయముల వెంట పరుగులెత్తుట మాని నిలుకడగాను, 
దేహము రోగములచేత బాధింపబడక ఆరోగ్యముగను, వాత పిత్త శేష్మ 
ధాతువులు విషమస్థితి (ఎక్కువ తక్కువ) లేక సమముగాను నుండునట్టి 
స్థితియందే మానవుడు, విశ్వరూపుడను, కర్మాధీనమైన జన్మములేని వాడను 
నగు నన్ను తెలిసికొని స్మరించెనేని అట్టి చేతనుడు సకృత్తుగా స్మరణము 
చేసియుండినను, అట్టివాడు మృతి జెందుకాలమున కట్టె, జాయి వీటితో 
సమానుడై యుండినను, అనగా - స్మరించుటకు శక్తి శక్రిలేనివాడై యచేతనమువలె 
తెలివి తప్పి పడియుండినను, అట్టివాడు చేయదగినట్టి అంతిమ న్మరణమును 
నేనే చేయుచున్నాను. అటి టి మదృక్తం అట్టి నాభక్తుని, పునరావృత్తి రహితమును, 


* ఈ రెండు శ్లోకములు (చరమశ్లోక త్రయమునకు పెరియ వాచ్చాంబిళ్ళగారు 
రచియించిన మణీప్రవాళ వ్యాఖ్యానముయొక్క ఆంధ్రాను వాదమునుండి 
(గ్రహించితిని )- ఇందేది చరమళ్లో కమో అచ్చట చెప్పి యుండలేదు ఇందొకటి 
మొదటి శ్లోకమనియు, శ్రీమద్రామాయణము నందలి 'సకృదేవ (ప్రపన్నాయ' 
అన్నళ్లోకము రెండవ చరమశోకమనియు, గీతయందలి "స సర్వధర్మాన్‌ పరిత్యజ్య" 
అనునేది మూడవ చరమళోకమనియు మణి(వ్రవాళవ్యాఖ్యానమునం దున్నది 
ag నేను చరమశ్లోక త్రయమునందు వాటికి గల ప్రసిద్ధినిబట్టి ముందువెనుకలుగ 
ఈ (క్రమమును గై గెకొంటిని 

సర్వోత్స్కృష మెనటియు, నెన గతిని పొందించుచున్నాను 
జ కా లట య్‌ 


పై రెండు శ్ఞాోోములయందలి భావము భర్తున కంతిమస్మరణము 
లేకపోయినను మోక్షము నొసగుచున్నానని యభయ మివ్వబడినదేగాని, 
శ్రీమద్రామాయణము, గీతలయందున్న చరమళ్లోకములలోని భావ మిచ్చట 
లేదు 


జి : శరణాగతికిని ప్రపత్తికిని భేదము లేదు కదా? బలవంతుడును 
విజేతయునగు శత్రురాజునకు యుద్ధమున నోడిన పరాజితుడగు రాజు 
నరణమి (Surrender) బొందుచున్నాడు ఆ శరణాగతియును, (పపన్నుడు 
భగవంతుని గూర్చి చేయు (పపత్తియు నొక్కటియే యందురా? 


వే: శరణాగతి, ప్రపత్తి, నమస్సు, అంజలి - యివన్నియు 
నొక్క టేయని శాస్తములయందున్నది ఐనను, నీవు చెప్పిన శరణాగతియు 
ప్రపత్తియు రెండును నొక్కటిగావు పరాజితుడు తన పగతుని జయించు 
యుద్రప్రయత్నములు మానుకొని 'శరణ'ను చున్నాడు. ప్రపన్నుడు 
మోక్షోపాయముల నన్నిటిని మానుకొని ప్రపత్తిచేయుచున్నాడు. ఈ 
విషయమున మాత్రమే ఈ రెండింటికిని సామ్యము గలదు. తక్కిన 
యన్ని విషయములయందు సామ్యము లేదు 


ఇంకొక విషయ మేమన, శ్రీరామచంద్రుడు సముద్రమునకు 
సేతుబంధము చేయుటకు పూర్వము సముద్రుని శరణుబొందెను. మూడు 
దినములు దర్భశయనమున నిరావోరుడై శయనించి యుండినను సముద్రుడు 
(ప్రత్యక్షము కానందున శ్రీరామచంద్రుడు కుపితుడై సముద్రునిపై 
శస్త్రప్రయోగము చేసెను. సముద్రుడు ప్రత్యక్షమై రామున కంజలి ఘటించెను 
- ప్రపన్నుని విషయమున నట్లుకాదు. రక్షించినను, రక్షింపకున్నను నీవు 
తప్ప నాకు వేజొక దిక్కులేదను దృఢభావమున ప్రపన్నుడు శరణు 
బొందవలయును. 


నమస్సు, ప్రపత్తి రెండును నొక్కటియే యైనను ఈ కాలమున 
నమస్సు (నమస్కార మనునది) సమానులయం దొకరి నొకరు గౌరవించుటకు 

లాంఛనప్రాయముగా అంజలి ఘటించు నాచారమై యున్నది. కొన్నియెడల 
నీ అంజలి పెద్దలయందు పిన్నలు చూపు పూజ్యభావమునకు చిహ్నమై 
యున్నది పై పె యధికారికి క్రిందివార. నమస్కారమని చెప్పుటయు గలదు. 
ఇట్టివి ముముక్తుజనులు భగవంతునికి నంజలి ఘటించునట్టి (పపత్తితో 
చేరవు 

జి : అయ్యా! రామాయణమే యొక దీర్హ శరణాగతి యంటిరే 
దాని యర్థమేమి? 


వే : రామాయణమునందు బాలకాండమొదలు తుదివజకు 
నచ్చటచ్చట శరణాగతి చెప్పబడినది అందువలన రామాయణము దీర 
శరణాగతియని ప్రతీతి 


(22) వోోషానుగ్రహము 


: అయ్యా! ప్రపన్నుడు తన ఇష్టములేని ప్రారబ్ధ భోగము 
ప an దంటిరికదా? ఇది కర్మ సిద్ధాంతమునకు 
విరుద్ధము కదా? 


"వే: శ్రీ వైష్ణవ సిద్ధాంతము ననుసరించి, భక్తి యోగమువలన 
సంచితాగామి కర్మలు నశీంచినను ప్రారబ్ధ మా జన్మమున పూర్తిగా 
అనుభవింపవలసి యుండును అట్లు పూర్తిగా అనుభవింపక కొంత 
మిగిలి యుండిన యెడల మరల జన్మింప వలసివచ్చును. ఇందు వలన 
భక్తియోగాదులచే ఆజన్మమే కడపటి జన్మమని చెప్పుటకు విలులేదు. 
ప్రపత్తియందీదోషము లేదు ప్రపన్నునకు ఆ జన్మము నందే సమస్త 
కర్మలు, ప్రారబ్బము సహితము పూర్తిగా దగ్గమగును, అంత మాత్రమే 
కాదు. జీవిత కాలములో ప్రపన్నునకు ఇష్టములేని, ప్రారబ్ధకర్మమును 
సహితము భగవంతుడు నశింపజేసి అతని కిష్టమైన ప్రారబ్ధ శేషమును 
మాత్రమే యనుభవింప జేయును దేహపతనానంతీరము పునర్హన్మరహితమగు 
మోక్షమును ప్రసాదించును. 

ఈ విషయమై వేదాంత దేశికులవారిట్లు (వాసిరి 


శో "ఉపాయభక్తిః ప్రారబ్ధ వ్యతిరికా౭.ఘనాశినీ | 
సాధ్య భక్తిస్తు సా హంత్రీ ప్రారబ్బస్యాపి భూయసీ ॥ 


తా॥ "ఉపాయ రూపమగు భక్తి ప్రారబ్దేతరంబులగు పాపకర్మములను 
నశింపజేయునది సాధ్యభక్తి యన్ననో ప్రారబ్ణమును సయితము నశింప 
జేయునది యగుటచే గొప్పది అని చెప్పియున్నందున ప్రారబ్దకర్మములను 
సయితము అణగదొక్కి తన ఫలమును ఒసంగునట్టిది యగు (పపత్తి 
నొనర్చి నట్టివారికి తక్కిన విద్యల ననుష్టించిన వారికివలెనే సంచితాగామి 
కర్మంబులును ఈవిద్యకు (ప్రపత్తి క)ిగల 'యాధిక్యము వలన ప్రారబ్దకర్మము 
నిమిత్త మున గలుగునట్టి యార్తి కవధి భూతమగు క్షణాంతర, దివసాంతర, 
జన్మాంతరాద్యనువృత్రీయును - ఇవి నివర్తింపగలవని 'మాశుచః అను 
వాక్యము యొక్క యభిప్రాయము." (రసా 25) 


పిళ్లేలోకాచార్యులవారి తమ్ములగు అకియ మణవాళప్పెరుమాల్‌ 
నాయనార్‌గారు ఈ విషయమై ఆచార్య హృదయము 2వ ప్రకరణము 
20-వ చూర్లికయం దిట్లు వ్రాసిరి "పట్టపుఏనుగు రాజును చేయునని 
తెలిసికొనుట యశక్యము" దీని వ్యాఖ్యయం దిట్లున్నది "రాజులేని దేశమున 
న. కండ్లకు గంతకట్టి వదలినట్టయిన ఆ యేనుగు ఎవనిని 

తనపై నెక్సి ంచుకొనునో వాడే రాజగునప్పుడు, “తక్కినవా రెందరో యుండగా 
నిట్లు ఈ [యేనుగు ఈతని పైనెక్కించుకొనుటకు హేతువెద్ది? యనెడి 
విషయమును; రాజగువాడు తన యతిశయమువలన నేదో యొక | స్త్రీని 
తనకు భార్యనుగా వరించినప్పుడు తగినట్టివా రెందరో యుండగా ఈతండు 
ఈ స్రీ నేలవరించె? నను విషయమును రనిపె పెట్టిన వారు లేరు" 


"ఈశ్వరుడు నిరంకుశ స్వతంత్రుండైనవాడు. "ఇతరులచే కనిపె 
స్వాతంత్ర్యము గలవాడై "భవ మోక్షణయోః త్వయైవ జను: 
అని సాయించినట్లు జీవాత్మల బంధమోక్షముల రెంటిని తన "యదీనములో 
నుంచుకొనినవాడై తన కిష్టము వచ్చినప్పుడు ఇష్టము వచ్చిన దానిని 
ఇష్టము వచ్చినట్టు చేయటకు సమర్హ్దుడై నట్టివాడగు సర్వేశ్వరుడు 

హేతువెద్దియును లేకున్నను కటాక్షమునకు విషయ మగునట్టు పట్టపుకేనుగు, 
రాజును "చేయు విధమున తన యదీనములో నుండు నవియును తనకుగా 
నుండునవియు నగు ఆత్మవస్తువులో నొక్కొక్క దానిని ఈశ్వరత్వాతిశయ 
మూలకమగు "స్వేచ్చవలన తన యనుభవమునగు దగినట్లు కటాక్షించి 
నట్టయిన, తక్కిన యాత్మలన్నియు నుండగా ఈతండు దీనిని మాత్రమేల 
కటాక్రించె? నను విషయమును కనిపె పెట్టినవారు లేరనుట " 


ఈ వోోషానుగ్రహమునే భగవంతుని నిర్దేతుకకృప అని చెప్పుదురు. 
భగవంతునికి జీవులయందు నిర్లేతుకక్ళప కలిగిన యెడల జీవులందజీని 
ఏకకాలమునందే బంధవిముక్తులను చేసి పరమపదమునకు గైకొనక కొందణిని 
మాత్రము సంసారము నందుంచి కొందణిని బంధవిముక్తు ల జేయుటకు 
హేతువేమి? యనిన నేదేనియొక అజ్ఞాత సుకృత ము కొందణ 
యందుండుటచేత అట్టి సుకృత పోషమును కలిగిన వారియందు నిర్హేతుక 
కృప కలుగునని, అట్టి “అజ్ఞాత సుకృతమును చేయునట్లు తానే కల్పించి, 
అట్టు కల్పించిన యాదృచ్చిక, (పాసంగిక, అనుషంగిక సుకృతముల ననేక 
రెట్లుగా పెంచి పెద్దచేసి, అట్టి అజ్ఞాత సుకృతముద్వారా ఈశ్వరుడంగీకరించి 
లేను గ్రహించు చున్నాడు" “అని సమాధానము చెప్పిరి. 


అబ్బాత సుకృతమునకు ఈ క్రింది దృష్టాంతము చెప్పబడినది. 
ఏమనగా: ఒక భగవత్సన్నిధియందు కైంకర్యము చేయుచుండగ 
కాక్రీకమాసమున నా సన్నిధిని వెలిగించిన దీప మొకటి ఆరిపోవుస్థితిలో 
నుండ నొక యెలుక ఆ దీపపువత్తిని నోటితో పట్టుకొని ఎత్తుకొనిపోవుటకు 
(ప్రయత్నించి నోట కరచుకొన్న క్షణముననే పిల్లి యజపు సమీపమున 
వినబడగా నా యెలుక భయముచే మరణించెను. ఎలుకనోట కరచుకొని 
వత్తిని 'పైకెత్తినపుడు ఆరిపోవుటకు సిద్ధముగ నున్న దీపకాంతి ప్రజ్వరిల్లి 
జ్వాలగా పెద్దదై వెలిగెను. ఆ కారణమున ఎలుక శాస్త్రజ్ఞానము వ. 
భగవంతునియందు భక్తి లేకపోయినను తలవన్‌ తలంపుగ చేసిన 
కార్యము (క్రెంకర్యము) వలన కలిగిన పుణ్యమును అబ్దాత వ. 
ఇట్టి అజ్ఞాత సుకృతమువలన ఎలుక మజు జన్మమునందు విదర్భరాజునకు 

కూతురై, కాశీరాజునకు భార్యయై మిగుల విఖ్యాతి గాంచెను ఈ 
దృష్టాంతమునందు ఎలుక జేసిన సుకృతకర్మయే భగవంతుని నిర్హేతుకకృపకు 
కారణ మైనదని చెప్పుదురు. 


ఇచట నిర్హేతుకమైన దేమియు లేదు ఎలుక చేసిన కర్మయే ఉత్తమ 
జన్మమునకు హేతువైనది గదా? యని ప్రశ్నించిన, భగవంతుడు ఆ 
ఎలుకచేత ఆ కార్యము చేయించుట నిర్హేతుకమే కదా యని 
లోకాచార్యులవారు సమాధానము చెప్పిరి (శ్రీ భూ 382 మొదలు 405) 


ఈ నిర్హేతుక కృపకు శాస్త్రప్రమాణ మేమైన గలదా? యనిన 
కొన్నిఆళ్వారుల శ్రీసూక్తులును, శ్రీ పాంచరాత్రములోని అహిర్చుధ్న్య 
సంహితనుండి కొన్ని శ్లోకములను నుదావరించిరేగాని శ్రుతిప్రమాణమును 
చూపలేదు భగవంతునకు భక్తితో మనము సమర్పించిన దల్పమైనను 
దానివలన మనకు గలుగుఫల మనల్పమని భాగవతాది పురాణముల 
నుండియు, గీతనుండియు గ్రహించియుంటిమి కుచేలు డటుకుల నిచ్చి 
అమితైశ్వరమును పొందెను మహాకవి గ్రీరవీంద్రనాథ రాగూరు గీతాంజలి 
50వ గీతమునందు కుచేలుని కథలోని భావమే యిట్లు వ్రాసిరి 
భిక్షమడుగుటకు వచ్చిన భిక్షగానినుండి వాని జోలెలో మిగిలియుండిన 
బియ్యపుగింజను గైకొని భగవంతుడు దానికి బదులు బంగారపు బియ్యపు 
గింజను వాని సంచియందుండునట్టు చేసెను 


జి. ; మో రిదివజలో కర్మవిపాక సిద్ధాంతమును గుణించి 
చెప్పియుంటిరి. (ఈ (గ్రంథము 1-2-18) ఆ సిద్దాంతమున కిది విరుద్ధ 
మగునుగదా? 


వే: ఇది చాల జటిలమగు విషయము. ప్రాచీన దశోపనిషత్తుల 
మతమునకు ఇది విరుద్ధమేనని నా యభిప్రాయము సగుణుడును 
లోకపాలకుడును నగు ఈశ్వరుడు కలడను మతమున నీయవ్యాజ కరుణకు 
స్థానముండుట విపరీతము కాదు. బ్రహ్మసూత్రములయందు వైషమ్య 
నైర్భణ్యాధికరణమును నందును (అ. 2 పా 1 సూ. 34 పరాయత్తాధి 
కరణమునందును (అ. 2 పా 3 సూ 42) ఈ విషయము చర్చింపబడినది. 

అందు : ఈశ్వరుడు జీవునిచే ధర్మాధర్మ రూపమగు ప్రయత్నము 
నపేక్షించినవాడై వారి వారికి తగిన భోగముల నిచ్చుచున్నాడు. ఆయనకు 
కొందణియందు దయగాని, మణీకొందరియందు నిర్ణయగాని లేక మేఘుడు 
వరి, మినుము మొదలయిన పైరులకును లతాదులకును పక్షపాతము 
త్రేక్ర వర్షము నిచ్చునట్టు ఫలము నిచ్చుచున్నాడని భాష్యకారులు 
చెప్పియున్నారు. ఈ విషయమై నేనిదివజణలో ఈశ్వరాస్తిత్వ లక్షణములను 
గుణించి చెప్పిన సందర్భమున (1-2-12) చెప్పియుంటిని. 


నాయనార్‌గారు పైన చెప్పిన దృష్టాంతమునందు రాజు, ఏనుగు 
.వీరిచేత నెన్నుకొనబడిన స్త్రీ, పురుషలయొక్క పూర్వజన్మ సుకృతము 
ఫలోన్ముఖ మైనందున, సర్వభూత హృదయాంతర్వర్తి యైన ఈశ్వరుడు 
ఏనుగును, రాజును (పేరేపింపగ ఏనుగు రాజు కాదగిన పుణ్యము గల 
వానిని తనపై నెక్కించుకొనుటయు, రాజపత్ని కాదగిన పుణ్యవోషము 
గల కన్యను రాజు భార్యగా వరించుటయు జరిగినది. ఈ దృష్టాంతము 
కర్మసిద్దాంతమునే దృఢపరచుచున్నది. లోకమున కారణము లేని కార్యము 
లేదుగదా! 


ఈశ్వరానుగ్రవామున సంచితాగామి కర్మలేగాక ప్రారబ్ణము సహితము 
నశించెనేని అట్టివాడు వెంటనే శరీరము వదలవలసియుండును. ప్రారబ్ధము 
కొంతమాత్రమే నశించునని చెప్పినను పూర్తిగ నశించునని చెప్పినను 
అది కర్మసిద్ధాంతమునకు విరుద్ధమగును. కర్మరూపమగు నీ యంత్రమును 
సర్వేశ్వరు డోకసారి కదలించినేచో అది తిరుగుచునే యుండును మరల 
దానిలో ఆయన జోక్యము కలిగించుకొనడు. అకర్మచ|క్రము శాశ్వతముగ 
తిరుగుచుండ వలసినదే. ముక్తజీవులు తప్ప దానినుండి యెవ్వరును 
బయటపడరు. ఒకవేళ భగవంతుడు నిరంకుశ సర్వశక్తి యని, ఆయన 
కసాధ్య మేదియు లేదని అంగీకరించినను మొదట ఆయన నిరంకుశ 
స్వాతంత్రమునకు భంగము కలుగదు. ఎవరైనను ఈశ్వరు డీకారణము 
వలన సర్వశక్తుడు గాడని అస్వతంత్రుడని చెప్పినచో అట్టివారు 
కర్మసిద్దాంతమును చక్కగా అర్ధము చేసికొనలేదని చెప్పవచ్చును. 

బ్రవ్మసూత్రములయందు "'వోోషానుగ్రవశ్చ'" (బసూ. 3-4-38) అను 
సూత్రము 'విధురాధికరణము'నందు కలదు. అచ్చట ఎ యా(శ్రమమునకును 
చెందనివారు చేయుకర్మ ములవలన విద్య కలుగునా? కలుగదా? యను 
విషయమును భాష్యకారులు శ్రీశంకర, శ్రీరామానుజు లిరువురును చర్చించిరి. 
ఏదేని యొక యాశ్రమమునందుండి (బ్రవ్మచర్యాది ఆశ్రమములను) శాస్త్రోక్త 
(ప్రకారము ఆశ్రమోచిత కర్మలు చేసిన వారికే విద్య (జ్ఞానము) కలుగునని 
శాస్త్రములయందు చెప్పబడినది గదా? ఏ ఆశమమునేకును చేరని భీష్మ, 
కృష్ణద్వైపాయనాదుల విషయమున నెట్టు? వారు బ్రహ్మచర్యమునకును 
దప్పీన్‌వారై భార్యలేని వారగుటచే గృవాస్తులునుగాక, యే యాశ్రమమునకును 
చెందనివారు కదా! అట్టివారు ముక్తు లెట్టయి? రని ప్రశ్న రాగా, 
విశేషానుగ్రహమున వారికి జ్ఞానమును, జ్ఞానమువలన ముక్తియును 
సిద్ధించినదని చెప్పబడెను. 


ఇచ్చట 'పోషాను గ్రహ' మనగా 'వారు పూర్వజన్మమునందు 
చేసియున్న పుణ్యపరిపాక' మని అర్ధము చెప్పబడినదేగాని, భగవంతుడు 
తన పోషాధికారమును వినియోగించి వారికి కర్మఫలమును సిద్ధింప 
జేసినట్లు చెప్పబడలేదు. భగవంతునకు అసంఖ్యాకములగు జీవకోటిలో 
కారణము లేకయే కొందణి యందనుగ్రవాము, మజికొందరి యందాగ్రవాము 
కలుగునని చెప్పినచో; పునర్జన్మ సిద్ధాంతమును నమ్మని క్రైస్తవులు, 
ముసల్‌మానులు దేవుని కారుణ్యవైషమ్య బుద్దికి కారణము చేప్పలేనట్లు 
మనమును చెప్పలేని వారమగుదుము. లేదా, దేవునకు మనవలెనే అహంకార 
మమకారము లున్నవనిగాని, అనాలోచితముగ అర్హరహితముగ 
లోకవ్యవహారముల యందు జోక్యము కలుగజేసికొనుచున్నా డనిగాని 
దోషమారోపించ వలసివచ్చును. ఇందేదియు యుక్తము కాదు గదా? 


జి;నా కర్మయే నన్నుద్ధరించిన యెడల ఈశ్వరునితో నిమిత్తమేమి? 


వే: ఈ (ప్రశ్న యిదివజ కనేకులకు కలిగియున్నదే, (కొత్తగాదు. 
పాండురంగస్వామి భక్తులగు శ్రీతుకారం (తుకోబా)గా రిట్లు చెప్పిరట.* 


* తుకోబావారి వాక్యములు లోకమాన్యతిలక్‌గారి గీతారవాస్యమునుండి (గ్రహించితిని 

"ఎవరికైన చేత నందియిచ్చుటకు నీశ్వరుని వద్ద మోక్రమను ముల్లె 
లేదు. ఈ మోక్షమును సాధించుట కింద్రియములను జియించుటయు, 
మనస్సు నిర్విషయముగ జేయుటయు ముఖ్యసాధనములు." 


వారే మణియొకచో నిట్లు చెప్పిరి "ఓ పాండురంగా! ఏకాంతమున 
నొక మాట చెప్పెదను వినుము. కర్మయే నన్నుద్ధరింప జేయునెడల 
నీవు చేయునట్టి యుహూరమేమి?" తుకోబావంటి మవోత్ములకు సపొతమిది 
సంశయమే మైనది. 

జి: భగవదృక్తులకు ప్రారబ్ధానుసారము (పాప్తించు కష్టములను 
భగవంతుడు తొలగింపడేని ఆయనను సేవించుటవలన కలుగు ఫలమేమి? 

వే : సంచితాగామి కర్మలు నశించునుగదా! ప్రారబ్దము మాత్రమే 
(పతివారును అనుభవింపవలసియుండును. పురాణములయందు 
మార్కండేయాదుల చరిత్రలయందు ప్రారబ్ధము సహితము కొంత 
నశించునట్టి నిదర్శనములు కొన్ని చెప్పబడినవి. కాని పరమభక్తులు 
సహితము ' ప్రారబ్ధానుసారము “ఘోరమైన దురవస్థలకు పాల్పడినట్లును 
గలదు. 


ఇతరుల మాటలకేమి? శ్రీవైష్టవాచార్యులయందు శ్రీ పెరియనంబి 
గారును కూరతా కా ల్వారును అంధులైరి. చోళరాజ భటులు కన్నులు 
'పెకలించివేయుటచే శ్రీ పెరియనంబివంటి మహాత్ముడు వృద్తాప్యమున 
నా బాధపడలేక తనువును వదలిరి. ఆయన కిష్టములేని ప్రారబ్ధము 
భగవంతుడు తొలగించి యుండలేదేమి? భగవంతుడు భర్తుని నీవిధముగ 
పరీక్షించునని సమాధానము చెప్పి యీ చిక్కునుండి తప్పించుకొనిరి. 
'కర్మయే యుద్ధరించుచుండ భగవంతునితో పనియేమి? యను 
సంశయమును పోగా ట్టుటకు విశ్వకవి రవీంద్రసాథఠాగూర్‌ గారు గీతాంజలి 
9వ గీతమున చెప్పిన దాని సారాంశమిట్లున్నది:- 


"ఓ భిక్షుకా! నీ యింటిముందు నీవు భిక్షమెత్తుటకు వచ్చితివా? 
ఓయీ మూర్చుడా! నీ బావువులమోద నిన్ను మోసికొనిపోవ యత్నింతువా? 
సమస్త భారమును మోయు సర్వేశ్వరునియందు నీ భారముంపుము." 

భగవంతుని సేవించుట యనునది యొక యూతకట్ద వంటిది. 
నడచుటకు శక్తిలేని ముసలివాడు చేతికట్ల నాధారము చేసికొని కీంతవజకు 
నడువగలడు. నడచు వాడతడైన కజ్బతో పనియేమి? అను ప్రశ్నవంటిదే 
'నా కర్మ నన్నుద్ధరించుచుండ నీశ్వరునితో పనియేమి?, యను ప్రశ్న - 
ప్రారబానుసారము కలిగిన దుఃఖమును కజవంటి భగవద్భక్తి సవాయముతో 
భరింపేగలవు. అజ్తునివలె విలపింపవు. 'పామరునకు దుఃఖము కలిగిన 
దుఃఖించుకొలదియు వానికి దుఃఖమధిక మగుచుండును. ప్రారబ్ధము 
బుణము వంటిదని, అది యనుభవించిననే తీరునని జ్ఞాని దుః 
భానుభవమునందు బుణము తీరుచున్న దను సంతృప్తి కలిగియుండుటచే 
నతడజ్ఞాని వలె విలపింపడు భక్తుడు 'ప్రారబ్దానుసారము వచ్చిన కష్టము 
భగవత్తేసాధమనియు, భగవంతుడు తనను “పరీక్షించు చుండెననియు, 
నోర్సుతో కషములను భరించిన భగవంతుడు సంతసించు ననియు 
తలంచుటచే నతడును జ్ఞానివలె విలపింపడు. 


భగవంతుని వోషానుగ్రవామువలన (ప్రారబకర్మయొక్క తీవ్రత కొంత 
తగ్గుననుట యిదియే ఇదిగాక భగవంతుని వోోషానుగ్రహమునకు 
పాత్రుడైనవానికి ప్రారబ్ధ భోగానుభవమువలన కొన్ని లాభములు కలుగగలవు. 
భగవదనుగ్రవము లేనీవారి కట్టివి కలుగవు. ఎట్లన: ప్రారబ్ద కర్మానుసారము 
కారాగార శిక్ష యనుభవింపవలసేన వ్యక్తి అటి ఫీక్టనుండి తప్పించుకొనలేడు. 
కాని, భగవదనుగ్రవాపాత్రుడొక సత్కార్యము చేసి యట్టి కష్ట మనుభవించును. 
శ్రీ భద్రాచల రామదాసువంటి భగవద్భక్తులయు, శ్రీ గాంధీమవోత్ముడు 
మున్నగు దేశభక్కులయు, జీవిత చరిత్రములే యిందుకు దృష్టాంతము. 
జైలుశిక్రానుభవమువలన వీరికి సత్కీర్తి లభించెను. అట్టి 
ప్రారబాానుభవకాలమున (జైలుశిక్ష యనుభవించు కాలమున) శ్రీ లోకమాన్య 
బాలగంగాధర తిలక్‌గారు 'గీతారహస్యము'ను, నెహ్రాగారు ప్రపంచ 
చరిత్రమును వ్రాసి లోకోపకారము చేయగలిగిరి. వారు బయట నున్నచో 
అట్టి [గ్రంథములు వ్రాయుటకు వారి కవకాశము చిక్కియుండదు. ఇట్టిదే 
భగవంతుని విశేషానుగ్రహ మనవచ్చును. 


దీర్ణవ్యాధి పీడితుడగు నొకడు ఈషణత్రయమును 'వదలి చిత్తము 
భగవంతునివైపు త్రిప్పును. అభ్యాసముచే నతనికి భక్తి యధికమగును. 

ప్రారబ్ఞాధీనముగ కలిగిన రోగముచే బాధపడుట తప్పుకపోయినను ఆ 
ప్రారబ్దభోగము నతనిని భక్తునిగ చేసిన సతృలితము భగవంతుని 
వోషానుగ్రవామువలన కలిగినదని తలంపవచ్చును. ఐనను మొదట అతని 
చిత్తము భగవంతునివైపు త్రిపుట యనునది పూర్వజన్మ సుకృతమే 
కదా? యని అనకూడదు. అంతమాత్రము కర్మచేయుటకు జీవునకు 
స్వాతంత్ర్యము కలదు. 

జీవులు వారివారి కర్మఫలములను వారువా రనుభవించుట యను 
నియతికి భగవంతు డడ్డుపడడు. అందుకు దృష్టాంతము భాగవతమున 
ప్రవాద చరిత్రయందలి యొక విషయమును గమనీంపుడు: హిరణ్యకశిపుని 
వలన బాధపడలేక దేవతలు భగవంతుని శరణుజొచ్చిరి. భగవంతుడు 
వారికి అభయమిచ్చి యిట్టు చెప్పెను :"ఎణుంగుదున్‌ దితినుత 
విపర్యయముం గాలముగూడ జం'పెద జనుండందాక మా (తోవలన్‌" 
అందాక అనగా అర్థమేమి? "హిరణ్య కశిపుడు చేసికొన్న సుకృత ఫలమాత 
డనుభవింపవలెను. పానికి నే నడ్డుపడరాదు. నా భక్తుని వాడు నొప్పించుటచే 
వాని పుణ్యమంతరించును అప్పుడు వాడు వధ్యుడగును" అని కదా 
భగవద్వాక్యమునందలి తాత్పర్యము. 


లోకమును పాలించు సర్వేశ్వరుడు అనాదియగు సృష్టితోపాటు 
అనాదియగు కర్మచక్రము సృజించి దానిని (త్రిప్పియున్నాడు. దాని 
(భ్రమణమునకు వ్యతిరేకము గానివిధమున నాతడు తన యాశ్రితులయందు 
తన కృపాదృష్టిని ప్ర పసరించుచుండును. అంతఃకరణమెంత నిర్మలమైన, 
దానిని మన మంత అధికముగా తెలిసికొనగలుగుధుమని నా నమ్మకము. 


(23) ఆచార్యులు = భాగవతులు 


శ్రీ వైష్ణవులు తమ గురువులను ఆచార్యులందురు. ఆచార్యుడు 
పంచమోపాయము. కడపటి ఉపాయమైనందున దీనిని చరమోపాయ 
మందురు. అనగా: కర్మ, జ్ఞాన, భక్తి, ప్రపత్తులను నాలుగు మోక్షో 
పాయములు గాక అచార్యు డై డెదవ యుపాయమని 'ఉపాయస్వరూపము'ను 
చెప్పిన సందర్భమున చెప్పియుంటిని. తక్కిన నాలుగుపాయములు వదలినను 
పంచమోపాయమును నాశ్రయించిన తరింతురని వీరి భావము. గురువునందు 


ప్రపత్తి (23) ఆచార్యులు-భాగవతులు 339 


వీరికి భక్తి యధికము. "న గురో రధికమ్‌”" గురువుకంటె నధికుడు లేడని 
(శ్రుతి చెప్పియున్నందున అన్ని సంప్రదాయముల వారును దీని 
నంగీకరింతురు. కాని భగవంతునికం'కొ గురువే అధికుడని వీరు కొన్నిచోట్ల 

చెపి చెప్పియున్నారు. నమ్మాళ్వార్లు తాము రచియించిన తిరువాయిమొలి( 
ఇరువదిసార్లు పాడిన పిమ్మటనే వారు భగవంతుని పొందగలిగిరట. 
మధురకవి లా రచియించిన "కణర్ణినుల్‌ శిరుతాంబు"* నందు 
ఇట్టున్నది ] సర్వేశ్వరుని విడిచి నమ్మాల్వార్లను 'ఆశ్రయించితిని. 
భగవన్నామము ఉచ్చరించుటకన్న ఆళ్వార్తనామ ముచ్చరించుటయే 
పరమటోగ్యకు. స 


అచార్యులయందు (1) అనువృత్తి (ప్రపన్నాచార్యులనియు (2) 
కృపామాత్ర ప్రపన్నాచార్యులనియు రెండు తెగలవారు కలరు. మొదటివారు 
శిష్యులు పలుమారులు ఆశ్రయించిన పిమ్మటనే అనుగహింతురు. ఇందుకు 
దృష్టాంతము : తిరుక్కోట్టియూర్‌ నంబిగారి కడకు శ్రీరామానుజులవారు 
పదునెనిమిది సాకు తిరిగిన పిమ్మటనే చరమక్లోక తాత్పర్యమును వారు 
తెలిపిరట. రెండనవారు - ఒకరు తమ్మాశ్రయింపకుండినను తామే 
పలుమారులు శిష్యువికడకు తిరిగి నిష్యు ననుగ్రహింతురు. బుభుమవాముని 
నిదాఘుడను శిష్యుని వద్దకు తిరిగి తత్త్వోపదేశము చేసినట్లున్నది. 
శ్రీరామానుజులును, బట్టరువారును ఇట్టివారు. 


శ్రీవచనభూషణఘునం దిట్లున్నది : ఈశ్వరునకు భక్తుని, భక్తునకు 
ఈశ్వరుని ఆచార్యుడు లభించునట్టుచేసి యుభయులకు నుపకరించు 
చున్నాడు. భగవంతునివలన నాచార్యుడును, ఆచార్యునివలన 
భగవంతుడును లభించుచున్నారు. వాస్తగతమైన ద్రవ్యమును పారవైచి 
భూమిలో బూడృబడిన యితరుల ద్రవ్యమును వెదుకుట యెట్టిదో 
యాచార్యునివదలి భగవంతుని వెదుకుట యట్టిదే. మణియు కంటికి 


"కణ్బనుణ్‌ ఏిరుత్తాంబు" ఈ 'గ్రబంధము ఫలశ్రుతిగాక పదిపాశురములు మాత్రమే 
కలదీ. మధురకవి  అళ్వార్హవారు నమ్మాళ్వార్లను స్తు సుతించినది. ఒక్కసారి స్తు సుతింపగా 
వారు ప్రసన్నులైరని చెప్పుదుప 

గోచరమగు నాచార్యుని వదలి శాస్త్రములచే వెడుకట్‌గిన యీశ్వరుని 
నెవడు కోరునో యతడు చేతనున్న నీటిని విడిచి వైచి మేఘము, సముద్రము, 
నది, వాపీకూపముల నపేక్రించు నట్టివాడు. చీ యాచార్యుడు అధ్యాత్మ విద్య 
నుపదేశించుచున్నాడో యట్టి యాచార్యుడే వై వెకుంఠము, క్షీరాబ్ది, ద్వారక 
మొదలగు నవన్నియునని నిశ్చయము (శ్రీ.భూ 429 నుండి 450 వణకు) 


మోక్షార్ధికి భగవత్సంబంధమును, ఆచార్యసంబంధము నున్నంత 
మాత్రమున చాలదు. భాగవత సంబంధముకూడ నుండవలయు నందురు 
దీనికి వీరు చాల ప్రాముఖ్య మిత్తురు. భాగవతులనగా పంచసంస్కార 
సంపన్నులగు శ్రీవైష్ణవులని వీరందురు. "అటువదివేల సంవత్సరములు 
విష్ణువు నారాధించివీ కలుగు ఫలము ఒకమారు శ్రీవైష్ణవుల నారాధించిన 
ఫలములో పదునాజవ భాగమున్దైనను తగదట. (పప. 85-76, 77) ఇది 
యతిశయోక్తి. విష్ణుభక్తు లెవరైనను వైష్ణవులే. భగవద్భక్రులు భాగవతులు 
ఈ సంప్రదాయము ననుసరించి పంచసంస్కార సంపన్నుడే వైష్ణవుడు. 
*పంచసంస్కార సంపన్నముగాని పవిత్ర బాహ్మణ కుటుంబమున 
భిక్ష తీసికొనుట్టైనను శ్రీరామానుజులవారు ఇష్టపడలేదు. **భాగవతుల 
(శ్రీవైప్టవుల) యెదుట నడుములు చక్కగా" ఎత్తి” నడచుటకుకూడ 
వీరంగీకరింపరు. వీరియందు దాసభావ మెక్కునే. రాజ్యపాలనము 
చేయుచున్న కులోఖరాళ్వార్త వంటివారుకూడ నీ భృత్యులకు భృత్యునిగా 
నుండునట్లు వర మనుగ్రహింపుమని స్తు తించిర్తి*** 


పంచ సంస్కారములనగా (1) తాపము (భుభముల పైన శంఖచ(క్రములు 
కాల్చి ముద్రవేయుట ) (2) ఊర్థ్వపుండ్రములు రించుట (3) విషుదేవునకు 
సంబంధించిన 'పేరిడుకొనుట (4) ఆచార్యుని వలన కుడిచెవిలో' అషాక్షరీ 
మంత్రోపదేశము పొందుట (5) వైష్ణవేప్టి 
(ప్రపన్నామృతము 45వ అధ్యాయమున “చేల్గంచలాంబ' కథను చూడుడు 
౭౪లో! మబ్దన్మనః ఫలమిదం మధుకైటభారే 
మతారనీయ మదను[గ్రహ ఏష ఏవ | 
త్వద్బేత్య భృత్య పరిచారక భృత్య భృత 
భృత్యస్య భృత్య ఇతి మాం స్మర లోకనోథ! | (ముకుందమాల) 


ప్రపత్తి (24) సింహానలోకనము సొమాన్యపరిశీలనము 341 


సత్సాంగత్యము ముక్తి ప్రదమనుట నిస్పందేవమే. కాని సత్సాంగత్య 
మున్నయెడల ఆచార్యునితో నవసరము లేదు ముఖ్యముగ నీ మతము 
నందు ఆచార్యుని కింతటి (ప్రాముఖ్య మియ్యవలసిన అవసరము లేదని 
నాయభిపాయము ఏలయన : ఆ(్రితులగు జీవుల కష్టములయందు 
త సర్వశక్తియగు ఈశ్వరుడొక డున్నాడు ఆయన 

యుపేక్షించినను దయారూపిణియగు లక్ష్మీదేవి పురుషూరముండనే యున్నది. 
ముఖ్యముగా భక్తి ప్రపత్తి మార్గములు చేపట్టిన వారీ మధ్యవర్తి లేకయే 
తటించవచ్చును "లేనియెడల 'తిరుమంత్రము, ద్వయము 
విటిని తెలిసికొనుట ఎట్టని (ప్రశ్న కలుగును ఆ మూడింటి యొక్క 
యర్ధమును తెలియని వారెందరో భక్తులు ప్ర ప్రపన్నులు కాలేదా? తుకారాం, 
తులసీదాసు, కబీరు వంటివారు భక్తులు కారా! 


(24) సింహావలోకనము-సామాన్యపరిశీలనము 


అంతవజరును విశిషాదె న ప్రపత్తి విషయమై సంగ్రహముగా 
విచారింతిమి. ఇప్పు డీవిషీయము ముగించుటకు ముందొకసారి 
సింహావలోకనము చేసి, సామాన్య పరిశీలనము చేయుట సముచితము. 
సంప్రదాయజ్ఞుల శ్డోక మిట్లున్నది + 
సంప్రదాయారంభము 
శొ| లక్ష్మీనాథ సమారమ్ఫాం నాథయామున మధ్యమామ్‌ | 
అస్మదాచార్య పర్యంతాం వందే గురుపరమ్పరామ్‌ | 


లక్ష్మీపతియగు నారాయణునితో నీ సంప్రదాయ మారంభమైనది 
కొంతకాలమైన పిమ్మట నాథముని, యామునార్యులు దీని నుద్ధరించి 
నందున వారు మధ్యగా గలవారని చెప్పబడినది. 


దీనిని మొదట నారదమహర్తి లోకమున (పవర్తింపజేసెను 
దక్షిణభారతమునందలి ఆళ్వార్తకెట్లో ఈ భాగవత ధర్మము (వైష్ణవ 
ధర్మము) లభించినదని ప్రారంభమున చెప్పియుంటిని. మొదటి ఆళ్వార్హను 
"పంచసంస్కార" సంపన్నులనుగో చేసి యీ మతము నిచ్చిన వారెవరో, 

పంచసంస్కారములను నీ పద్దతి మొదట ఆచారమునందుండెనో లేదో 
తెలియదు. ప్రథమమున నలుగురాళ్వార్లను తర్వాతి వోరిలో కొందరిని 
వైకుంఠమున నుండి విష్వక్సేనులు వచ్చి పంచసంస్కార సంపన్నులనుగా 
జేసిరని ప (ప్రసన్నామృతము మొదలగు గ్రంథములయందున్నది. ఆళ్వార్లు 
ప ప్రపన్నశిఖామణులును నగుటవలన శ్రీమన్నారాయణుని 
దర్శింపగలిగిరి కాని వారు దీని నొక సంపూర్ణ దర్శనముగా (ఒక ప్రత్యేక 
సిద్ధాంతమును (పతిపాదించు శాస్త్రముగా) రూపొందించియుండ లేదు. 
ఆళ్వారుల (పబంధములు ముఖ్యముగ దక్షిణ భారతమునందలి వైష్టవపుణ్య 
క్షేతములలో నుండు విష్ణుదేవుని వివిధములగు అర్వావతారములను 
స్తుతించినవి. జగన్నాథము మొదలగు కొన్ని యితర దివ్యదేశములయందలి 
యర్సావతారములను సహితము కొలదిగను స్తుతించినవి వాటియందు 
విశిష్టాద్వైతమునకు కావలసిన తాత్త్వికాంశములు గలవు 


ఆళ్వారులలో ముఖ్యులు 


ఆళ్వారులయందు ముఖ్యులు మువ్వురు. (1) నమ్మాల్వార్లు (2) 
తిరుప్పాణి ఆల్వార్డు. (3) గోదాదేవి. ఇందులో మొదటివారగు 
నమ్మాళ్వార్తను గుణించి కొంత చెప్పెదను. విరు నారదమవార్తి వంటివారు 
కులమున శూద్రులయ్యును భగవంతునికి ప్రేమాస్పదులగు భక్తు లగుటచే 
వీరివలన నీ సంప్రదాయము నిలిచినది విరికున్నంతటి గౌరవము 
ఇతరులగు ఆళ్వారులకు లేదు. విరినిగుణించి ప్రపన్నామృతమునం 
దిట్టున్నది. "వీరికి సరోవరయోగి మొదలగు తొమ్మిది మంది ఆళ్వారులు 
అవయవముల వంటివారు. వీరు అవయవి వంటివారు." (పప. 103-9) 
ఈ యాళ్వారుల వైభవముతో సాటియైన వైభవము మజియొకటి లేదు. 
వీరు 'తిరువాయ్‌ మొళి' దివ్య ప్రబంధమును రచియించునపుడు శ్రీరంగము 
మొదలగు నూటయెనిమిది దివ్య దేశములయందలి పెరుమాళ్ళందరును 
వీరి దివ్యప్రబంధమునందు తమ్ముగుణించి వీరు పాడిననే తమకు 
గొప్పతనము లభించునని యెంచి (ప్రత్యక్షమైరి, వైకుంఠమున నున్న 
నిత్యసూరులును, శ్వేతద్వీపమున నున్న దేవతలును వీరిద్దకు వచ్చిరి. 

నూటయెనిమిది స్థానములయందలి పెరుమాళ్ళలో ముప్పది యిరువురు 
పెరుమాళ్ళ మాత్రము ఆళ్వారుల వోోషానుగ్రహమునకు పాత్రులైరి " ఈ 
విధముగా విరివైభవము వ్రాయబడినది. (ప్రప. 104 అధ్యాయము) 


వీరినిగుణించి మొదట తెలిసికొనినవారు మధురకవి యాళ్వారులు 
వీరయోధ్య యందుండగా నొకనాటి రాత్రి వీరి కపాకృతతేజ మొకటి 
కనబడెను వారాతేజము ననుసరించి దాని సమోపింపగోరి నడచిన 
కొలదియు నా తేజము దూరమగుచు వచ్చెను. ఆ విధముగా ఆ 
తేజము ననుసరించి దక్షిణ దేశమునందలి దివ్యదేశముల సేవించుచు 
రాగా తుద కాతేజము నమ్మాళ్‌ వారున్న కురుకానగరమునకు వచ్చిన 
పిమ్మట కనబడక పోవుటచే అచ్చట వారు నమ్మాళ్‌ వారిని కనుగొని 
ఆ యప్రాకృత తేజము వీరినే చూపి యదృశ్య మైనదని తెలిసికొనిరి 
మధురకవి ఆళ్వార్లు నమ్మాళ్‌ వారిని పదిపాశురములచే స్తుతించిరి. 
ఆ స్తుతిని పలుమారు (పండైండువేల సారులు) ఆవర్తించుటచే నాథముని 
గారికి నమ్మాళ్‌వారు యోగమున ప్రత్యక్షమై యీ సంప్రదాయార్థము 
నుపదేశించిరని యీ మత(గంథములు చెప్పుచున్నవి. నమ్మాళ్‌ వార్తకు 
నాథమునులు సమకాలికులును శిష్యులును నగుటవలన, ఈ మతమును 
నమ్మాళ్‌వారే నాథమునుల కుపదేశించి యుందురనుట అంతకంటెను 
యుక్తముగా నుండును. 


ఆచార్య హృదయమను (గంథమునందు నమ్మాళ్వార్తను గుణించి 
యిట్టున్నది. "శ్రీ "నీ శ్రీ కృషునియొక్కయును" వేదవ్యాసునియొక్కయును జన్మముల 
వంటిది కాదుకదా శ్రీకృష్ణుని విషయమగు నాశయే మూర్తీభవించినట్లుండు 
శ్రీ నమ్మాళ్వార్త జన్మము?" (ఆ. హృ. 1-77) ఈ వాక్యమునకు మణవాళ 
మవామునుల వ్యాఖ్య యిట్టున్నది. "ఒక్కదాని కుమారుడుగా బుట్టి, ఒక్క 
రాత్రిలోనే 'వేజొక్క దాని కుమారుండైన శ్రీకృష్ణునియొక్కయు, 
కన్యాపుత్రుండగు వ్యాసునియొక్కయు జన్మములవంటిది కాదు కదా! 
శ్రీ కృష్ణుని ప్రకాశించునట్టి శ్రీపాదములను చిరకాల మాశ్రయించి లభించిన 
"కృష్ణతృషాతత త్త్వమి వోదితం” అన్నట్టు శ్రీకృష్ణుని విషయమగు నాశయే 
శరీరముగా గొనివచ్చినట్లుండు శ్రీ సేమ్మాళ్యార్ల అవతార మనుట'' 

అనియున్నది. 


యామునాచార్యులవారు రచియించిన 'సో సో త్రరత్నము' (ఆళవందారు 
స్తోత్రము) నందు ప్రారంభమాది నాలుగు శోకములచే వారి పితామవుడగు 
నాథమునులను స్తోత్రముచేసి, అయిదవ శోకమున పరాశరమవర్షిని స్తుతించి. 
కృష్టా వాయన మునీంద్రుని స్తు సు తించకయే ఆజవ శ్లోకమున నేమ్మాళ్వార్తను 
ఈ (క్రింది విధముగా స్తుతిచేసియున్నారు.- 


శో మాతా పితా యువతయస్తనయా విభూతి! 
సర్వం యదేవ నియమేన మదన్వయానామ్‌ । 
ఆద్యస్య నః కులపతే ర్వకుళాభిరామం 
శ్రీ మత త్తదద్రియుగళం (ప్రణమామి మూర్షా || 


తా|| నా వంశమునందు బుట్టినవారికి ఏ వకుళాభరణ యోగీంద్రుల 
(నమ్మాళ్వార్ర) వారి శ్రీ పాదములే తల్లి, తండ్రి, స్త్రీలు, తనయులు, 
ఐశ్వర్యము, సమస్తమును నయ్యెనో అట్టి 'ప్రథమాచార్యులును, | ప్రపన్నులైన 
మాయొక్క కులపతులును, వైష్టవశ్రీతో “రూడి పొగడపూలచేత Pe 
నైనట్టి ,నమ్మాల్వార్త శ్రీ స్రీ పాదద్వేయమును శిరస్సుచేత సేవించుచున్నాను. 


' లోకాచార్యులవారు నమ్మాల్వార్తను శ్రీ మన్నారాయణుని అవతార 
మని చెప్పిరి భగవంతుడు శూద్రకులములో జన్మింపవలసిన యవసర 
మేమనగా? తక్కువ కులమగుటవలన ఆభిజాత్యగర్వము లేనట్టిదియు, 
అందువలన అహంకారము లేనిదియు, దాసభావము సహజముగా కలిగి 
నట్టిదియు నగు శూద్రకులమే భక్తి మార్గమునకు తగినదని భావించి ఆ 
విధముగా భగవంతు డవతరించిరని వారు చెప్పిరి. వీరు విష్వక్సేనుల 
యవతారమని (ప్రపన్నామృతమునందు గలదు. (పప. 103-52) ఇట్లు 
భక్తి మార్గమును (ప్రచారములోనికి తెచ్చినవారును, లోకమునందు విస్త రింప 
జేసినవోరలును ఖాద్రకులజులై యండ శూద్రులు భక్తిమార్గమున కర్ణులుకారని 
చెప్పుట వింతగా నున్నది. 


రెండవవారు హరిజనులగు తిరుప్పాణి యాళ్యార్పు. వీరిని 
లోకసారంగముని యనువారు భుజములపై నెక్కించుకొని శ్రీరంగము 

నందలి శ్రీ రంగనాథస్వామివారి యెదుట పెట్టగా వీరదృశ్యులైరట. 
అనగా స్వామివారియందు శరీరముతో నైక్యమైరని చెప్పుదురు. ఇది 
సశరీర సాయుజ్యముక్తి, 


మూడవవారు గోదాదేవి వీరిని గురించి భక్తియోగమును చెప్పిన 
సందర్భమున చెప్పియుంటిని 

ఆళ్వార్రలో నొకరగు తిరుమంగై ఆల్వార్లు దురాచారుడైనను శ్రీ 
రంగనాథస్వామి భక్తుడగుటచే సదాచారుడేయని ఆళ్వారులలో చేర్చిరి. 
ఆళ్వారులు ఉపనిషత్కర్తలగు మహర్షుల కంక తక్కువగ గణింపదగిన 


వారు నాథమునులు మొదలగు పూర్వాచార్యులు ఆళ్వారులకం టెను 
(క్రింది తరగతికి చెందినవారు 


ఆళ్వారుల మతము 


భాగవత ధర్మములు మొదట ప్రవృత్తి పరముగనే యుండినవి. 
ఆళ్వారులు వైరాగ్య సంపన్నులేగాని శాస్త్రోక్త ముగ సన్న్యసించినవారు 
కారు ఈ సంప్రదాయమునందు మొదటి యాచార్యులగు నాథమునులు 
గృహస్థులుగనే మహాప్రస్థానమును చేసిరి ఈ సంప్రదాయమునందు 
మొదట శ్రీ యామునాచార్యులు, పిమ్మట శ్రీ రామానుజులు సన్న్యసించిరి. 
అప్పటి నుండి యీ మార్గము నివృత్తి పరమైనది 


పాతంజలయోగ సంబంధమగు అష్టాంగ యోగవిద్యను ఆళ్వారులును 
నాథమునులును ఎజుగుదురు నాథమునులు వారి శిష్యులలో నొకరగు 
కురుకానాథ యోగి (కురుకావలప్పన్‌) గారికి మాత్రమే చెప్పిరి. 
కురుకానాథులు అష్టాంగ విద్యను తమ యంత్యకాలమున 
నుపదేశింతుమనియు, ఆ దినమునకు తమవద్దకు రావలెననియు 
యామునులకు చెప్పి ఆయన తమవద్దకు రావలసిన దినమును నొకచీటిలో 
వ్రాసి వారికిచ్చిరి. యామునాచార్యు లావిషయమును మరచి చీటిలో 
(వ్రాయబడియుండిన దినమునకు తిరువనంతపురమున నుండుట 

తటస్థించెను. అచ్చట యామునుల కానంగతి బ్రప్తికి రాగా కురుకానాథులుండు 
గంగైకొండ చోళపురము అచ్చటికి చాలదూరమున నున్నందున చేరుట 
సాధ్యము కానందున చింతించిరి. ఆ విధముగా నీ సంప్రదాయమువారు 
అష్టాంగ యోగమును పోగొట్టుకొనిరి. 


అచ్చముగా నీ విశిష్టాద్వైతమే ఆళ్వార్ల మతమని చెప్పకూడదు. 
ఆళ్వార్లు వేదవిహిత కర్మానుష్టానమునకు గొని, ధర్మశాస్త్రములయందు 
చెప్పిన విధులకు గాని ప్రాముఖ్య మివ్వలేదు. రామానుజులవారు భక్తి 
వేదవిహిత కర్మానుషానమునుండి పుట్టిన జ్ఞానమువలన కలుగుననిరి. 
అనగా : వీరి భక్తి జ్ఞానకర్మలతో సంబంధించినది. ఇది ధ్రువస్కృతి 
ధ్యానరూపమైనది. ఆళ్వార్రభక్తి (ప్రేమరూపమైనది. (పేమ యెట్టి 
వేదములనుగాని, ధర్మశాస్త్రములనుగాని యపేక్షించు నట్టిది గాదు. శీలవతి 
యగు స్త్రీరత్సము భర్తను (ప్రేమించునట్టు వారు భగవంతుని (ప్రేమించిరి. 
ఇది శాస్త్రమువలన వారికి కలిగినది కాదు. సహజముగ కలిగినది. దీనికి 
మధ్యవర్తు లక్కరలేదు. 


(ధ్రువస్కృతి, ధ్యానము - అవి (పేమవలననే కలుగునని చెప్పుటకు 
వీలులేదు. ఒకానొక బలవంతుడొక దుర్చలుని చంపుదునని ప్రతిజ్ఞ 
చేసియుండిన దుర్చలునికి బలవంతుడగు శత్రువును గురించిన 
నిరంతరచింతన ముండినను అట్టిది భక్తి గానేరదు. (ధువస్మృతియే 
భక్తియనుమాట సరియైనదైనను, ఆ నిర్వచనము సర్వత్ర యంగీకరింప 
బడదు. ఆళ్వారుల మతమునందు వర్గాశ్రమాచారములకు ప్రాముఖ్యము 
లేదు. విగ్రహారాధన ముఖ్యము. భాగవత ధర్మములయందలి విగ్రహారాధన 
పద్ధతి ఆర్యులకు చెందినది గాదనియు, ఈదేశమున అనాదిగా 
నివసించుచుండిన ఆర్వేతర జాతులకు చెందినదనియు కొందణు వండితులు 
చెప్పుదురు. ఇందెంత సత్యమున్నదో చెప్పుట కష్టము. 


పూర్వము భిన్నభిన్న సంస్కృతులు గల భిన్నభిన్న జాతు లొకచోట 
నివసించి జీవించుకాలమున నొక జాతివా రవలంబించు విధానముల 

(ధర్మముల) నందుకొని యితర జాతివారి నాకర్ణించినప్పుడు, 
అట్లాకర్ణింపబడినవా రాధర్మముల నాచరణయం దుంచుకొని యభివృద్ధి 
చెందుటయు, కొంతకాలము గడచిన పిమ్మట నీ సత్యము కాలగర్భమున, 
మునిగిపోగా తామవలంబించు ధర్మము లన్నియు ననాదిగా తమ జాతికి 
చెందినవే యని భావించుటయు కలదు. కాలప్రభావముచే నట్టి భిన్నజాతు 
లొకజాతిగా కలసిపోయిన పిమ్మట చాల కాలమునకు అట్లొక్కటిగా 
కలసిపోయినవారు ఆరంభమునుండియు తామొక్క జాతికి చెందిన 
వారమేయని నమ్ముదురు. అట్లు ప్ర నమ్ముట తప్పుకాదు. కాని, అది సత్యము 
కాదు. ఆవిధముగ మనదేశమున' కార్యులు రాకపూర్వ మిచ్చట అనేకజాతులు 
నివసించుచుండిరి. ఆర్యలయందలి యాచార విజ్ఞానములయందు కొన్నింటి 
నిచ్చటివారును, ఇచ్చటివారి యాచార విజ్ఞానములయందు కొన్నింటిని 
ఆర్యులును (గ్రహించిరని చెప్పవచ్చును. భాగవత ధర్మములయందలి 
విగ్రహారాధన పద్ధతియొక్క పుట్టుక కాలగర్భమున మునిగిపోయినది. 


జీవేశ్వరుల పరతంత్రత 


శ్రీ వైష్ణమతము ననుసరించి జీవేశ్వరు లిరువురు స్వతంత్రులు. 
ఇంకొక విధముగా చూచిన నిరువురును పరతంత్రులు. ఎట్లనగా: జీవుడు 
ధర్మాధర్మరూపములగు కర్మలను చేయుటకు స్వతంత్రుడైనను పూర్వకర్మా 
ధీనుడును, ఈశ్వరాధీనుడును నగుటవలన పరతంత్రుడు ఈశ్వరుడు 
నిరంకుశ స్వతంత్రుడును, సర్వశక్తియుతుడునై యుండియు భక్త పరాధీను 
డగుటవలన ఈశ్వరునకిట్టి పరతంత్రత యనునది యొకటి యున్నది. 
ఈశ్వరునకు గల పరతంత్రత యెట్టిదనగా - ఒక భక్తుడు దేవాలయము 
కట్టి, ఒక శిలావిగ్రహము నందులో నిలిపి, ఆగమోక్ర ప్రకార మోశ్య్వరుని 
నావాహన చేసి విగ్రహమును ప్రతిష్టించిన యెడల నీశ్వరు డావిగ్రహము 
నందు ప్రవేశించి, బీవుడు దేవామునందు బద్దుడైన'ట్లే టీ బద్దుడగుచున్నాడు. 
అంతేగాక ఆయనకు ప్రత్యేకమైన వ్యక్తిత్వ కుర్చడుచున్నీది. అనగా - 
ఒక్కడే దేవునియొక్క వివిధములగు So తాను 
భిన్నుడనని భావము. శ్రీరంగమునందలి శ్రీ రంగనాథస్వామి, కాంచీపురము 

నందలి శ్రీ వరదరాజస్వామి, తిరుమలయందలి వేంకటరమణ స్వామి 
అను మువ్వురు తాము వేబువేజన్న భావములు స్వాములకే యున్నట్లు 
సంపదాయ (గంథములయందు చెప్పబడినది. ఈ విషయమును 
తెలియజేయు నట్టి కొన్ని యైతిహ్యములను చెప్పెదను. 


రామానుజులవారిని కాంచీపురమునో నుండి శ్రీరంగమునకు తోడి 
తెచ్చుటకు శ్రీరంగమునందలి శ్రీ వైష్ణవు లొక యుపాయమును పన్నిరి. 
అ యుపాయ మిది. 'అరైయర్‌' గారనువా రొకరు దివ్య ప్రబంధగానము 
నందు సమర్గులు. తేవప్పెరుమాళ్లు (శ్రీ వరదరాజస్వాములవారు) దివ్య 
(ప్రబంధ గానప్రియులు అరైయర్‌గారి ప్రబంధ గానముచే పెరుమాళ్ళను 
సంతృప్తులను జేసి పెరుమాళ్తవలన రామానుజులవారిని వర ప్రసాదము 
నొంది శ్రీరంగమునకు తేవచ్చునని నిశ్చయించుకొని ఆలాగున చేసిరి. 
వరదరాజస్వామివారు అరైయరు గానమునకు సంతుప్పులై అరైయరును 
వరము గోరుమనగా, వారు రామానుజులవారిని శ్రీరంగమునకు పంపునట్లు 
వరమును కోరిరి అప్పుడు పెరుమాళ్లు "మేము వరము కోరుమని 
చెప్పినష్టుడు ఈ ఒక విషయము తప్ప నేమైనను కోరు మని 
చెప్పియుండవలసినది అట్టు చేయక రామానుజుల వారిని పోగొట్టుకొంటిమే" 
యని విచారించిరట. 


శ్రీ రామానుజులు మైసూరు (పాంతమున పర్యటించు సమయమున 
నొకనాడు యాదవాచలపతి యగు నారాయణ 'వెరుమాళ్లు రామానుజులవారికి 
స్వప్నమున దర్శనమిచ్చి, యాదవాద్రియందు తామొక పుట్టయం దున్నామని 
అండుండి తమ విగ్రహమును తీసి దేవాలయము కట్టించి అరకు ప్రతిష్టించి 
పూజాదికము జరిపింపుమని (ప్రప 47.5.6) తమ యుత్సవ విగ్రహము 
(రామప్రియ విగ్రహము) ఢిల్రీశ్వరుని యింటినుండి తెప్పింపుమని (ప్రప. 
47-40) చెప్పిరి. 


కబీరను ముసల్‌మాను శ్రీరంగమునకేగి శ్రీరంగనాథస్వామిని మోక్ష 

మిమ్మని ప్రార్ధింప, స్వామివారు” మేము ప్రపన్నులకు మాత్రమే మోక్ష 
మిచ్చుటకు దీక్రవహించితిమి. నీవు చగక్రాంకములు ధరింపలేదు కనుక 
జగన్నాథమునకు పోయి జగన్నాథుల నాశ్రయింపుము. ఆయన పతితుల్లకైనను 
ముక్తి నివ్వగలర"ని చెప్పిరట. (ప్రప. 48-29.31.33) 


వేంకటాచలమునందు వేంచేసియున్న శ్రీనివాసులు 'తొండూరు 
కొండమ్మయను' గోపబాలికకు ముక్తి నిచ్చిరి.* (ప్రప. 59-12) నుండి 
55 వణకు) ఈ స్వామివారికి వైష్ణవ వైష్షవేతర భేదము లేదని విదితమైనది. 


'తిల్ల యను కాంత చోళరాజు బారిన పడకుండ తిరుపతియందలి 
గోవిందరాజ 'పెరుమాళ్లను రక్షించినది (ప్రప. 51-74) ఢిల్తీసుల్తాన్‌ శ్రీరంగము 
నాక్రమించుటకు వచ్చుచున్నాడని విని లోకాచార్యులు రేంగనాథస్వా మివారి 
నచ్చటనుండి తొలగించి పాండ్యమండలము, హో తిష్మతీపురవస కేరళ 
దేశము, యాదవాచలము, తరువాత వేంకటాచలమును చేరి వేంకటాచలమున 
కొంతకాలముండి తిరిగి శ్రీరంగమును చేరిరి.** 

(పప. 120-121వ అధ్యాయములు) 


' ఇట్టివి మజికొన్ని గలవు. ఈ విధముగ దేవుడును, మానవుడును 
స్వార్థపరులై పరస్పర సవాకారులై యొకరిపై నొక రాధారపడవలసివచ్చెను. 


జి : నన్నొక సంశయము బాధించుచున్నది. దేవాలయములయందలి 


* శ్రీ రామానుజాచార్యులు వేంకటాచలము నందుండగా వారికిని వారి శిష్యులకును 
తొండూరు కొండమ్మయను గోపబాలిక చల్లనమ్మెను ఆచార్యులవారు తిరుమలను 
వదలిపోదలచి ఆ బాలికను పిలిపించి తమకింత కాలము చల్లనీచ్చినందులకు 
చెల్లింపవలసిన సొమ్మును ఇవ్వబోగా, ఆ బాలిక ధనము తీసికొనుటకు నిరాకరించి 
"ముక్తి నిమ్మని" శ్రీరామానుజుల నడిగెను "ముక్తినిచ్చువారు శ్రీనివాసులేగాని 
తాను గాదని" శ్రీరామానుజులు చెప్పిరి 'అట్లెన నాకు ముక్తి నిమ్మని స్వామివారికొక 
చీటి (వ్రాసి యిమ్మని' ఆ బాలిక కోరెను. రామానుజుల వార్తే చీటి వ్రాసి 
యిచ్చిరి బాలిక ఆ చీటిని గరుడధ్వజమువద్ద నుంచి భూమిపై , సాష్టాంగపడి 
శరీరమును వదలి పరమపదమున కేగెనని (ప్రపన్నామృతమున గలదు ఇది 
ముగ్గభక్తి ' 

ఆ క్రీశ. 1310 సంవత్సర ప్రాంతమున దక్షిణభారతమునకు దండెత్తి వచ్చిన 
ఢిల్లీసుల్తా ను అల్లావుద్దీను మాలక్‌కపూరు, ఖిల్లీ సేనాని యగు మాలికాపూర్‌ 

దేవతావిగ్రహములను కొందజు ముసల్మానులు ధ్వంసము చేసిరని చరిత్ర 
(గంథములయందు చదివి యుంటిమిగదా! ఆ దేవుడు తనను తానేల 
రక్షించుకొనలేకపోయెను? అట్టి దుష్టుల నేల సంహరింప లేదు? 


వే : అర్బావతారమునందు దేవుడు భక్తు లకు భుక్తి, ముక్తులను 
మాత్రమే యొసగును ఆ యవతార ప్రయోజన మంతమాత్రమే. దుష్ట 
శీక్రణము, నిష్ట రక్షణము, భక్తులకు మోక్ష మొసగుట మొదలగు కార్యములు 
విభవావతారీములయందు మాత్రమే జరుగును రామకృష్ణాద్యవతారము 
లిట్టివి. విగ్రహములను పగులగొట్టిన దుష్టులకు నిర జరుగలేదని నీ 
వెటు చెప్పగలవు? చరిత్రయందు" లేదే యేందువేమో. చరిత్ర యట్టి 
దుష్కార్యము చేసినవారి సమగ్రజీవితము నంతయు వ్రాయలేదు గదా? 
విగ్రవా విధ్వంసకు లెప్పుడో యొకప్పుడు శిక్షింపబడుదురని మన నమ్మకము 
మనము కర్మసిద్ధాంతమును నమ్మినవారము. 


ఇంతవబరు అళ్వారులయొక్కయు వారారాధించు అర్బావ 
తారములయొక్కయు విషయమును వింటివి. ఆల్వార్త అనంతరము ఆచార్యు 
లెట్లు శ్రీవైష్ణవము వ్యాప్తి చెందించిరో వినుము 


పూర్వాచార్యులు = రామానుజులు 


ఆళ్వార్త అనంతరము నాథమునులు ఆళ్వార్ర దివ్య (పబంధములను 
పునరుద్ధరించిరి. ఇచ్చట నొక పోషము గమనింపవలయును. ఆళ్వారులలో 
నొకరగు భక్తిసారులు మొదట శెవులుగానుండి మహదాహ్వ్యయ యోగివలన 
వైప్ణవదీక్షను గైకొనిరి. నమ్మాళ్‌ వారికి (పరాంకుశయోగికి) మధురకవి 
యౌల్వార్లు శిష్యులు. వీరు తప్ప తక్కిన యాళ్వారు లొకరికొకరు గురుశిష్య 
క్రమమున నేర్చడినవారు కారు. వీరికొక మఠముగాని సంప్రదాయపీఠము 
గాని లేదు. నాథమునులే తొలుత నిట్టి యౌచార్యపీఠ మేర్చరచిరి. 
అప్పటినుండి యాచార్యులయం దొకరి తరువాత నొకరుగా గురుశిష్య 
క్రమమేర్చ్పడినది. (ప్రకరణాంతమున నున్న అనుబంధములు చూడుడు.) 


నాథమునుల యనంతరము యామునాచార్యులవారి కాస్థానము 
లభించెను. ఆ కాలమున వైష్లవ్రమునకు ప్రతిస్పర్థిగా శై శవమును, అచ్చటచ్చట 

బౌద్ధ జైనమతములును ప్రచారములో నుండెను. శ్రీ కుమారిలభట్టు శ్రీ 
శంకేరాచార్యులవారి ప్రయత్నముచే జైన బౌద్ధమతముల ప్రాబల్యము 
చాలవజకు తగ్గియుండెను. బౌద్ధజైనమతములు అవైదికము లగుటచే 
అవి ప్రజలకు తృప్తి నొసగలేకపోయనను, స్మార్త ( అద్వైత) శవ మతములతో 
వైష్ణవము పోరాడవలసి యుండెను. శైవ, వైష్ణవ మతములు చాలవటకు 
సమీనములే. శివుడు పరతత్త్వమని శె శెవులు, 'విమ్లేవు పరతత్త్వమని వైప్ణ వెషవులు 
చెప్పుటయే ముఖ్యభేదము. శె శెవము విశిషాదె దై తీమే దానిని శివాదె ద్ర్వైతమని 
యందురు. శ్రీ వైష్ణవుల విశిషాదె ్థాద్వైతమునకు ప్రతిస్పరి అద్వైతము 


అలౌకిక తత్త్వవేత్తయగు శ్రీ శంకరాచార్యులవారి ప్రస్థానత్రయ 
భాష్యములు వైష్ణవులకు దిగులు పుట్టించునట్టివిగా నుండెను. అ ద్వైతము 
నెదుర్కొని ప్రస్తానత్రయమునకు 'ిశిషాదె ద్వైత పరమగు భాష్యమును 
(ప్రాయునంతటి శక్తి శకి శ్రీ యామునాచార్యులవారి కుండియుండదు. యౌవన 
కాలమున రాచకార్యములతో గడిపినట్టి వీరు వార్థక్యమున నింతటి 
గురుతర కార్యమును నిర్వహించుట కసమర్ఫులై యుండిరని 
యూహింపనగును. ప్రస్థాన (తయమునకు విశిష్టాద్వైత పరీముగా భాష్యములు 
(వాసిననేకాని పండితులకు విశిషాదె గైద్యైతముపై పె గారవముండదు. కనుక నీ 
కార్యమును నిర్వహింపగల సమర్థుడు శ్రీరామానుజాచార్యుల వారొక్కరే 
యని వారిపై నీ కార్యభారమును మోపిరి. ఈ కార్యమెట్టిది? కేవల 
తత్త (శాస్త్రములగు ప్రాచీన (శుతులును, తదనంతరోపనిషత్తు లును, 
భగవద్గీతయు, మహాభారతము, పురాణములు, పాంచరాత్రాగమములు, 
ఆల్వార్త దివ్య ప్రబంధములు - ఇవన్నియు విశిష్టాద్యైతమును బోధించు 
చున్నవని నిరూపించి, పండితులను మెప్పించవలసి యున్నది. 


మతముతో సంబంధములేని ప్రాచీనోపనిషత్తులయందలి 
తాత్త్వికాంశములతో మతమున కెట్టు సమన్వయము కుదురును? ఇది 
సామాన్యకార్యము కాదు. ఈ కార్యమున శ్రీ శ్రీ రామానుజులవా రెంతవజకు 
కృతార్థులైరో చెప్పుట చాల కష్టము. ఏమైనను శ్రీభాష్యరచనయందు 
వీరి ప్రజ్ఞ అసాధారణ మైనదని అంగీకరింపక తప్పదు. కొందరద్వైతులు 

రామానుజులవారితో వాదించి విశిషాద్వైతమును స్వీకరించుటవలనను, 
రాజపుత్రికను నావేశించిన బ్రవ్మరాక్షసుని నొ పారదోలుటవలనను శ్రీ వైష్ణవులు 
శ్రీరామానుజుల వారిని సామాన్యవ్యక్తి కారనియు, ఆదిశీషుని "ముక్క 
అవతారమనియు చెప్పిరి. కొందు విష్ట్రక్సేనుల యవతారమని ప్రశంసించిరి. 
ముఖ్యముగ వారి శీలమును, వ్యక్తిత్వమును వారి కింతటి యౌన్నత్యమును 
కలుగజేసి యుండును. రామానుజులవారి అవతారమని ప్రసిద్ధిగన్న మణవాళ 
మహామునులు రామానుజులవారిని 'యతిరాజవింశతి' యను ఇరువది 
శ్లోకముల (గంథమున స్తుతించిరి. శ్రీ రామానుజులవారికి 'యతిరాజ'ను 
బిరుదనామము గలదు. 


శ్రీ రామానుజులకు తోడ్సడినవారు 


శ్రీ రామానుజాచార్యులు ఇంతటి గొప్ప కార్యమును సాధించుటకు; 
ఆళ్వార్త గీతములు; నాథమునిగారి న్యాయతత్త్యము యోగరహస్యము 
అను (గంథములును; యామునాచార్యుల రచనలగు సిద్ధిత్రయము, 
ఆగమ ప్రామాణ్యము, గీతార్థ సంగ్రహము, స్తోత్రరత్నము, ”వతుశో కరి 
యను (గంథములును; శ్రీపెరియనంబి మొదలగు విరి గురువుల 
*యుపదేశములు, తిరుక్కచ్చినంబిగారి అనుగ్రహమును, వీరి శిష్యులగు 
కూరత్తాళ్వాన్‌ మొదలగువారియొక్క సవకారమును, పూర్వజన్మ సుకృత 


* క్ర్రీరామానుజుల వారి గురువులు (1) పెరియనంబి, (2) తిరుకోట్టియూర్‌నంబి, 
(3) తిరుమలయాండాన్‌, (4) ఆళవందారాళ్వాన్‌, (5) తిరుమలైనేంబి వీరిలో 
నొక్కొక్కరివలన ఒక్కొక్క విషయమును తెలిసికొనిరి. వీరి నాశ్రయించుటకు 
పూర్వము కాంచిపూర్లు లనబడు తిరుక్కచ్చినంబిగారి నాశ్రయించిరి కాని నంబిగారు 
తాము గురువుగ “నుండుట కంగీకరింప లేదు. శ్రీరామానుజులవారు తమ 
మనస్సున నుండు సంశయములను నంబిగారికి తెలిపి యీ సంశయములు 
తీరునట్టి సమాధానము వరదరాజస్వామి వారి నడిగి తెలిసికొని తమకు తెలుపుడని 
ప్రార్థించిరి. నంబిగారు. స్వామివారి ఆంతరంగిక భక్తుడగుటచే స్వామివా 
రాయేనతో నిష్టాగోస్టి సలుపుదురట నంబిగారు స్వామివారి నడిగి ఆనంశయములకు 
తగిన సమాధానము గైకొని రామానుజులవారి కెజిగించిరి. అ కారణమువలన 
రామానుజులవారికి దైవవాణిని వినిపించిన ప్రధానాచార్యుడును, ఆచార్యులందణ 
కంకేన్లు శ్రేష్టుడును తిరుక్కచ్చి నంబిగారని నా యభిప్రాయము. 

వోశోషమువలన కలిగిన దీర్దాయువును తోడ్పడినవి. రామానుజులవారి 
గురువులు సామాన్యులు కరు. వారిలో పెరియనంబిగారు డ్రేష్తులు. 
రామానుజులవారి శిష్యులతో కూరత్తాళ్వాన్‌గారు గురువుగారికి తీసిపోని 
వారు. శ్రీ పెరియనంది, ఆళ్వాన్‌గారలు స్వార్ధరహితులు, మవో త్యాగధనులు. 
భారతదేశ స్వాతంత్ర్యపు పోరాటమున శ్రీ గాంధీ మహాత్మునకు 
మహామేధావులును, త్యాగధనులును నగు కొందజు దేశనాయకులు 
తోడ్పడినప్తే విరందటు విశిష్టాద్వైత మతప్రచారమునందు రామానుజుల 
వారికి తోడ్బడిరి. 


రామానుజులవారు బ్రవ్మసూత్రములకు భాష్యమును వ్రాయదల పెట్టి, 
బ్రహ్మసూత్రములకు బోధాయనమపహర్తి రచియించిన వృత్తి గ్రంథము 
కాన్మీరదేశమునందలి శారదాపీఠంబున సరస్వతీ పుస్తక భాండాగారమున 
నున్నదని విని కూరత్తాళ్వాన్‌ మున్నగు శిష్యులతో నచ్చటికేగి ఆ గ్రంథమును 
(పథమాధ్యాయమును శ్రీ రామానుజులును, తక్కిన (గ్రంథమును 
ఆళ్వాన్‌గారును చూచిరని చెప్పుదురు. శ్రీ భాష్య రచనకు బోధాయనవృత్తి 
తోడ్పడినట్లు శ్రీ స్రీ భాష్యకారులే చెప్పియున్నారు. ఇప్పటి విశిష్టాద్యైతమునందు 
వీరు నూతనముగా చేర్చిన భామము లేవో చెప్పుట కష్టము. కారణ 
మేమనగా 'బోధాయనవృత్తి' యిప్పుడెచ్చటను లభ్యము కాదు. కనుక, 
నిందులవలన తేలిన సారాంశమేమన? ఆళ్వారుల మతము నాధారముగ 
జేసికొని నాథమునులును, శ్రీ యామునులును, శ్రీ రామానుజులును 
రూపొందించినదే యిప్పటి విశిషాద్వైతమతము. అయినను దర్శనాచార్యులన్న 
కీర్తి రామానుజులవార్‌కే దక్కినది. విశిష్టాద్వైతమును రామానుజ దర్శనమని 
పిలుతురు. 


శ్రీయుతులు డా|| సర్వేపల్లి రాధాకృష్ణ పండితులు శ్రీరామానుజుల 
వారిని గుటించి యిట్లు చెప్పిరి : "రామానుబుని (ప్రభావ మనంతర 
హిందూమత చరిత్రమందు నేటికిని దృశ్యమాన మగుచున్నది. మధ్వ, 
వల్లభ, చైతన్య, రామానంద, కబీరు, నానక్‌లు-నడపిన యుద్యమములందు 
వారును, సంస్కారమతమగు (బహ్మసమాజమును, రామానుజప్రోక్ర మగు 

నేకేశ్వర తత్త్వమున కెంతయు బుణపడియున్నారు." (భా.త. 5 భా. 9-5). 
మజీయొకచోట వారిట్టు వ్రాసియున్నారు. స్వయంసంపూర్ణమగు 
నుత్తమతత్త(ము నాతడు మనకు బ్రసాదించుటలో గృతార్లుడు కోజాలక 
పోవుటలో నాశ్చర్య మేమియును లేదు. మతమునకును, దత్త్వశాస్త్రమునకును 
మధ్యమందు గోచరించు వూలమగు గర్తమును గప్పివేయుట కాతడు 
ప్రదర్శించిన సునిశిత తార్కిక ప్రజ్ఞయు, నమితోత్సాహ శక్తియు 
స్తుతిపాత్రము లైనవి స్వల్పబుద్ధియు, ననుభవమును మౌత్రమేయుండి 
ఈశ్వరమహిమ నంతగా నెరుగని సామాన్య మానవు డింతకం'టె సులభ 
పరిష్కారము నిచ్చి యుండును. అట్టుకాక రామానుజు డూహించుటకు 
సాధ్యమగు నుత్తమ వర్గమునకు జెందిన యేకేశ్వరతత్ర్వము 
నీశ్వరాంతర్యామిత్వ రేఖాసమ్మిశిత్ర మొనర్చి (ప్రదర్శించెను. 
(భా.త. 5 భాగము. 9-17) 


శ్రీ వైష్ణవమువలె అ ద్వైతమతము అందజకు అందుబాటులోనిది 
కాదు శ్రీ రామీనుజులు శ్రీ వ్రష్ణవమును వ్యాపింపజేయుటకు తమదృష్టిని 
పండితులైన ద్విజులపైన శేరద్రీకరించిరేగాని జనసామాన్యమును చెం 
వారిలో కలసి వారిలో తామొక్కరై యుండలేదు. వార్థక్యమున కావేరిలో 
స్నానమాచరించి ధనుర్తాసు (పిళ్ళెయురంగావిల్లిదాసన్‌) అను శూద్రశిష్యుని 
భుజము నూతగా గొని పోవుచుండిరని చెప్పుదురు. పరమభాగవతుడును 
మవాత్యాగియునగు ధనుర్హాసువంటివారి విషయమున మౌత్రము కులభేదము 
కొంత సడలించుకొని యుండవచ్చును. 


క్రైస్తవమత (ప్రచారకులు తమ మత (ప్రచారమునకై చేసిన కఠోర 
తపస్సులో పదవ పాలైనను మనవారు చేయలేకపోయిరి. మనవారు 
కులతత్త్వములనెడి శృంఖలములను (తెంచివేసి యుండినచో శ్రీ వైష్ణవము 
భరతఖండపు పెల్లలుదాటి ఖండాంతరములకు వ్యాపించియుండెడిది. 
అట్టి అదృష్టము మనకు కలిగియుండినచో ఈనాడు నాగుల (N2g8 
Land) నమస్యలవంటివి మన మెదుర్కొనవలసిన అవసరము లేకుండెడిది. 
చోళరాజు శ్రీ రామానుజులవారిని బంధింప దలసె పెట్టకుండిన కన్నడ 
ప్రాంతమున శ్రీవైష్టవము ఇంతమేరకు ఉండియుండడేమో? 


ప్రపత్తి (24) సింహావలోకనము సామాన్యపరిశీలనము 355 


శ్రీరామానుజాల అనంతరము 


శ్రీ రామానుజులవారి యనంతరము సత్సంప్రదాయప్పడి అను నీ 
ప్రపత్తి మార్గము ఎక్కువ ప్రచారములోనికి వచ్చినదని చెప్పుదురు. 
శ్రీరామానుజుల వారికిది సమ్మతము కాదనియు, వారికిది సమ్మతమై 
యుండిన శ్రీ భాష్యమున దీనిని వారు చెప్పియుండెడివా రనియు 
కొందజందురట. అయితే ఆకాలమున ఇది రామానుజులవా 
రంగీకరించినదేయని లోకాచార్యులవారు చెప్పిరి పూర్వాచార్యులకు ప్రపత్తి 
మార్గము తెలియనిది కాదు. యామునాచార్యులవారు వారిస్తోత రత్నమున 
22వ శ్లోకమున శరణాగతి నిట్లు చెప్పిరి 
శో న ధర్మనిషో ? స్మి న చాత్మవేదీ 

న భక్తి మాంస్త్యచ్చరణారవిన్లే | 

అకిళ్ళానో నన్యగతిశ్ళరణ్యః 

త్వత్సాదమూలం శరణం ప్రపద్యే | 

తా వేదములయందు చెప్పబడిన ధర్మకార్యము లేవియు చేసియుండ 
లేదు. ఆత్మవేత్తను కాను, నీపాదారవిందములయందు భక్తికలవాడను 
కాను. ఎందుకును అసమర్గుడును వేజొరగతి లేనివాడను నీ 'పాదపద్మము 
లను శరణుబొందుచున్నాను 


కనుక ఇది రామానుజులవారి అనంతరము కల్పింపబడినది కాదు. 
ఆళ్వారుల కాలమునుండియు నున్నదే చరమశోక తాత్పర్యము రవాస్యముగ 
నుంచవలెనని వారి ఆచార్యుల యాజ్ఞ యగుటవలన శ్రీభాష్యమున 
వ్రాసియుండకపోవచ్చును. 


ఈ సంప్రదాయమునందు ప్రసిద్దులగు లోకాచార్యులవారు ఆల్వార్హ 
(ప్రేమరూప భ్రక్తిమార్లమునే యనుసరించిరి. వీరును వీరి శిష్యలగు మణవాళ 
మహామునులును ఆళ్వారుల వలెనే వర్ణాశ్రమ ధర్మములను మన్నింపలేదు. 
యామునాచార్యులవారు, వారి జీవితమునం దధికభాగము క్షత్రియ ధర్మము 
నవలంబించిరనియు, రామానుజులవారు గృహస్థాశ్రమ ధర్మమును 

విడనాడిరనియు, * వర్ణాశ్రమ ధర్మములు వట్టి బూటరమనియు 
లోకాచార్యులవా రెజుగుదోరు ఫస 


వారి మతమిది : ఎవరు భాగవతులో వారుత్కృష్టజన్ములు. ఎవరు 
భగవత్సంబంధులు గారో వారు హీనజిన్ములు; అంతేకాని సాంఘికములగు 
వర్గక్రమపద్ధతి ననుసరించి యెక్కువ తక్కువలు నిర్ణయించుట తగదని 
చెప్పిరి. ఇందుకు వీరనేక శాస్త్రప్రమాణములను ఆల్వార్త శ్రీసూక్తుల 
నుదావారించిరి. శ్రీ కులశేఖరాళ్వార్డు భగవత్సంబంధము లేని బ్రాహ్మణ 
జన్మకంటె భగవత్సంబంధము గల తిర్యగ్గన్మమునుగాని, స్థావర 
జన్మమునుగాని ప్రసాదింపుమని భగవంతుని ప్రార్థించిరి. విష్ణుచిత్తుల 
వారును గోదాదేవియు తాము గోపకులమని గోపజన్మ మారోపింముకొనిరి. 
(శ్రీ.భూ. 225 నుండి 240 వజకు.) 


ఇట్లు వీరు సత్యమును వక్కాణించిరి. వర్తమాన కాలమున 
దేవాలయములయందు హరిజనప్రవేశము మొదలగు సంఘసంస్కరణలు 
వీరి భావముల కనురూపముగా నున్నవి. దేవుడున్నాడనియు, అయన 
సృష్టి స్ట్‌ సితి లయములకు కర్తయేగాక భక్తులయెడల కృపజూపుననియు, 
+నమ్మనీ మతమునందుగాని, యివేవియు నమ్మకపోయినను నమ్మినను 
పునర్జన్మ సిద్ధాంతమును నమ్మిన మతమునందుగాని వర్తభేదమను 
కులతత్త్వము లుండుటకు వీలులేదు. కులతత్త్యములయందు “నమ్మకము 
ఆస్తికత్వమునకును, పునర్జన్మసిద్ధాంతమునకును విరోధి. 


* ఆయువును మూడుభాగములు గడిపి నాలుగవ భాగమున సన్యసింపవలయునని 
(మను 6-33) బుణముల మూడింటిని దీర్చక సన్న్యసించిన వారు నరకమున 
బడుదురని (మ.ను. 6-35) చెప్పిన మనుస్మృతిని రామానుజులవారు మన్నింపలేదు 

** పరాశరస్మృతి యందు "దుక్శిలో పి ద్విజః పూజ్యో స తు శూద్రో జితేంద్రియః 
"(పరా 8-25) బ్రాహ్మణుడు దుస్స్వభావుడైనను పూజింపదగినవాడు కోని 
శూద్రుడు జితేంద్రియుడైనను పూజ్యుడు కాడు అను నీవాక్యము మన్నింపబడలేదు 
ఎట్లన-తిరుప్పాణియాల్వార్లు హరిజనులు; నమ్మాళ్‌వార్లు తీరుమంగై యాళ్వార్లు 
శూద్రులు కదా వీరిని ప్రతి వైషవాలయమునందును పూజించుచున్నారు 
వీరికి తిరునక్షత్రములయందు తిరుమంజనమును ఉత్సవములు చేయుచుండలేదా? 

శ్రీవైష్ణవ మతమునకు ప్రపత్తియే తగినది 


జి. ప్రశ్నః చరమళ్లోకమునకు లోకాచార్యులవారు చెప్పిన తాత్పర్యము 
విశిష్టాద్వైతమునకు అనుగుణమైనదని చెప్పియుంటిరి దానిని గుజించి 
యింకీను వినవలెననియున్నది 


వే : అద్వైతులు చెప్పిన నిర్ద్ణణబ్రహ్మ విచారమును విశిష్టాద్వైతులు 
త్రోసివేసిరి. (బ్రహ్మము సగుణుడేగాక సాకారుడనియు, వెకుంఠమున 
నున్నాడనియు, భక్తులకొరకై యర్పావతారములు ధరించుననియు చెప్పిరి 
అవాజ్మానస గోచరుడగు పరతత్త్వము సర్వవ్యాపి యయ్యును మన 
కొజరు విగవరూపమున మన యెదుట నిలిచి, తల్లిచేతిలోని పసిబాలుని 
వలె అర్చకుని చేతిలోని అన్నపానముల కాసించి మేనరక్షణ కోరియుండు 
నని వినియున్నావు. 


ఇట్లు మనయెదుట నిలిచియుండు సర్వేశ్వరుని సకల మోక్షధర్మములకు 
గమ్యస్థానీమని నమ్మియుండినయెడల ఎదుట నున్న స్వామిని వదలి 
అతర ధర్మములకై పరుగిడనేల? సమస్త ధర్మానుషానమునకు ఫలము 
సర్వేశ్వరుని కృపకు పాత్రుడగుటయే గదా? సంకల్పమాత్రమున సకల 
బ్రవ్మాండములను సృష్టించినట్టియు, భేద రహితు డైనట్టియు సర్వేశ్వరుడు 
భక్తులకొజణ కింతటి దైన్యస్థితీకి వచ్చినట్టంగీకరించినీ నీ మతమునకు 
లోకాచార్యులవారు చెప్పిన 'పపత్తియే యనురూపమైనది దేవుడిట్టి స్పితికి 
వచ్చియున్నాడని చెప్పుట కేవలము భావకల్పనమనియు, చిత్తవి భ్రాంతియనియు 
చెప్పెడి తత్తగాస్త్ర విదులకు అ ద్వెతమే శరణ్యము లేదా యితర మార్గములు 
వారల కుండనే యున్నవి. 


ఈ మతము ననుసరించి 'పితాచ రక్షకళ్ళేషీ' అను శ్లోకమునందు 
చెప్పిన ప్రకారము జీవేశ్వరులకు గల తొమ్మిది విధములగు సంబంధములను 
బట్టియు; తిరుమంత్రము, ద్వయము వీటియొక్క యర్థమునుబట్టియు 
చరీమళోకమునకు లోకాచార్యులు చెప్పిన అర్థము సరిపోవుచున్నదీ 


భిన్నభిన్న సంస్కారములు గల భిన్న జీవులకు సరిపడునటు స భిన్న 
భిన్నములకు మోక్షధర్మములను భగవంతుడు, లేక గీతాకారుడు 
గీతాముఖమున లోకమున కుపదేశించి యున్నాడు ఎవరికేది తగునో 

వారద్దాని ననుసరింతురు. విశిషాదె గైద్వైతులకు లోకాచార్యులు చెప్పిన 
ప్రపత్తి మార్గమే తగినది. అట్లు తగినదనుటకు లోకాచార్యులవారే యనేక 
విధముల ప్రమాణములు చూపియున్నారు స్వామియొక్క సొత్తునకు 
మాలిన్యము కలిగిన స్వామియే దానిని పొగొట్టును. కుమారు డపమార్గమున 
నడచిన తండ్రియే సరియైన మార్గమును జూపును. ప్రియుడు ప్రియురాలి 
విషయమునను నిస్తే, | 


ఇదిగాక లోకాచార్యులవారి మతమున దోషభోగ్యమను మజియొక 
విషయము చెప్పబడెను. "చేతనుడు తనయందున్న దోషమును పోగొట్లుకొనుట 
స్వరూప ప్రకాశమునకు కారణమైనను భగవంతుడు దోషములనే భోగ్యముగ 
గోరుచున్నాడు" అని చెప్పిరి. (న్రీ.భూ, 175-176) ఇట్టి నమ్మకము 
సామాన్యులకు కలుగదు. లోకాచార్యులును మణవాళ మహామునులును 
గొప్పపండితులు, ప్రపన్నశిఖామణు లగుటచే వారి యనుభవమును వా 
రట్టు (వాసిరని నా యభిప్రాయము. లోకాచార్యులవారి (గంథములకు 
మణవాళ మహామునులు కేవల వ్యాఖ్యాతలే యైనను వారిరువుర 
అభిప్రాయము లొక్కటియే యని వారి గ్రంథములు చదివిన విదితమగును. 
లోకాచార్యులవారు చెప్పిన దోషభోగ్యతను, చరమళ్లోకార్థమును చక్కగా 
అర్థము చేసికొనలేకయో; లేక యింద్రియారాము లగుటకీతనో; కొందరు 
వైష్ణవులు *వామాచారమును స్ప్తాపించిరి. పవిత్రమగు లోకాచార్యుల 
మతమునకును, వామాచారమునక్షేను సంబంధము లేదు. అంతమాత్రమే 


గాక విశిష్టా ద్వైతమునకు వామాచారము విరోధియని చెప్పవచ్చుమే. 
పర్యవసానము 
శ్రీ వేదాంతదేశికులు సంస్కృత తమిళభాషలయందు నూటయిరువది 
(గ్రంథములు రచియించిరట. విరి గొప్పతనము లోక ప్రసిద్ధము కనుక 


(ప్రత్యేకముగ విరినిగుణించి చెప్పవలసియుండదు. విరును (ప్రపత్తి 
నంగీకరించిరి. దీనికి బ్రహ్మాస్త్ర బంధన్యాయమును సహిత మంగీకరించిరి. 


వామాచార మనగా: మద్యమాంసములను సేవించుట. శ్రీరామానుజుల 
మతమునందిది దోషము కాదని వామాచారు లందురు. 


ప్రపత్తి (24) సింహావలోకనము-సానూన్యపరిశీలనము 359 


పిల్ళైలోకాచార్యులవారు చెప్పినట్టు ప్రపత్తి యొక్క'ే మోక్షోపాయమని 
మాత్ర మంగీకరింపక భక్తి ప్రపత్తులు రెండును మోక్షోపాయములని చెప్పిరి 


విరిరువురు సమకాలికులు అంతేగాక యిరువురును శ్రీరంగమున 
నివసించి స్వామిక్రైెంకర్యాదులయందును శ్రీవైషవమత వ్యాప్తి కిని 
పాటుపడినవారే దేశికులు (వడగలవారు) ద్రావిడవేదము, బుగ్వేదాదు 
లను రెండును ప్రమాణములని అంగీకరింతురు. లోకాచార్యులవారు 
(తెంగలవారు) (దావిడవేదమే (పధానమందురు వీరిరువుర మధ్యనున్న 
భేదములలో ఇది ముఖ్యమైనది. వీరిమధ్య గల భేదమును రెండుమాటలలో 
చెప్పవలయునన్న నిట్లు చెప్పవచ్చును 


దేశికులవారి మతము వేదశాస్త్రములయందు చెప్పబడిన యజ్ఞ 
యాగాది కర్మానుషానము, వర్గాశ్రమధర్మ నిర్వహణమున శకటమునకీ 
(00108) ఈశ్వరునియందు గీల పరమానురాగమను నశ్వమును కట్టి 
ద్విజు లాశకటము నారోహించిన వైకుంఠమును చేరుదురు. ద్విజేతరులును, 
ద్విజులలో కొందును శకటములేని యశ్వము నధిరోహించిన వైకుంఠము 
చేరుదురు. 


లోకాచార్యులవారి మతము శకటమును అందున్న వారిని వైకుంఠము 
చేర్చునది యశ్వమే గదా? ద్విజులుగాని, ద్విజేతరులుగాని అశ్వము 
నెక్కగలవా రెవరైనను అశ్వము నధిరోహించిన చాలును అది వారిని 
తప్పక వై వెకుంఠము జేర్చుచున్న దిగదా? ఇట్టుండ శకటముతో పనియేమి? 
అది గాక గొప్ప భారముగల ఆ శకటమును ఈడ్వలేక అశ్వము వైకుంఠము 
చేరకపోవచ్చు గదా? శకటమా అనేక దోషములతో కూడినది. అహంకారమును 
సెంచునది. కనుక బండినుండి గుట్టమును వేబుచేసి గుబ్దము పై కూర్చున్న 
తప్పక వైకుంఠము చేరుదురు. 


ఇచ్చట శకటముతో బంధింపబడిన యశ్వము 'భక్తి' యనుపేరను, 
శరటరహితమగు నశ్వము 'ప్రపత్తి' యను పేరను చెప్పినట్టు భావింపవలెను. 

ఈ విషయమును ముగించుచు మిగుల సారవంతమైన వాక్యములు 
చెప్పెదను భగవంతుని యెదుట (పపత్తిచేసి ఆయనపై భారము వైచినది 
మొదలు ఎట్టికోరికలు లేక మోక్షోపాయములని చెప్పబడు కర్మ, జ్ఞాన, 
భక్తియోగాదులయందుగాని, యే విధమైన యితర సాధనలయందుగాని 
చిత్తమును పోకుండునట్టుచేసి, ఊరకుండిన ప్రపన్నుడును, గీతయందు 
చెప్పినట్టు అపేక్షారహితుడు, పవిత్రుడు, సమర్పుడు, నిర్భయుడు, నర్వసంకల్ప 
వర్గితుడునగు భగవంతుని కిష్టుడైన భక్తుడును (గీత 12-16); 
మానావమానములయందును, శత్రుమితులయందును సముడై 
సమస్తారంభములు విడిచి యూరకుండునట్టి మోక్షోపాయములని చెప్పబడు 
కర్మ, జ్ఞాన, భక్తియోగాదులయందుగాని, యే విధమైన యితర 
సాధనలయందుగాని చిత్తమును పోకుండునట్లుచేసి, ఊరకుండిన 
(ప్రపన్నుడును గీత యందు చెప్పినట్లు అపేక్షారహితుడు, పవిత్రుడు, 
సమర్షుడు, నిర్భయుడు, సర్వసంకల్ప వర్జితుడునగు భగవంతుని కిప్పుడైన 
భక్తుడును(గీత 12-16), మానావమానముల యందును, శత్రుమిత్రుల 
యందును సముడై సమస్తారంభములు విడిచి యూరకుండునట్టి 

*త్రిగుణాతీతుండగు అద్వైత జ్ఞాననిష్టుడును (గీత 14-25)- వీరు మువ్వురును; 
భిన్న (పదేశములందు పుట్టి భిన్నభిన్న (పదేశములయందు ప్రవహించి 
తుదకొక్కచోట కలిసిన మూడు మవోనదులకువలె ఒక్కటే గమ్యస్థానమును 
జేరుచున్నారు 

జి. ప్రశ్న : అయ్యా మా యనుగ్రహమున ప్రపత్తి యననేమో 
తెలిసికొంటిని మవోత్ములగు ఆళ్వారులయొక్కయు, ఆచార్యుల యొక్కయు, 
మతమును తెలిసికొని ధన్యుడనైతిని. నా బోంట్లు ఎన్నియో గ్రంథములు 
ఎంతో కాలము కష్టపడి చదివినను తెలిసికొన జాలనంతటి విజ్ఞానమును 
బోధించితిరి. ధన్యుడను. మోకు నా కృతజ్ఞత నెట్టు తెలుపుకొందును? 


వే : నీవును నేనును కలిసి పరమపదమున వేంచేసియున్న ఆళ్వారులకు, 
ఆచార్యులకు కృతజ్ఞత తెలుపుకొనవలెను. వారి పవిత్ర పోవపద్మవవఆకు 

మనస్సున సాష్టాంగనమస్కృతు బర్చించుకొని వారి యాశీర్వాదములు 
పొందుదుముగాక? వారి కృపామృతవృష్టి మనపై వర్షించుగాక! 

నేను నీకు బోధించిన యీ జ్ఞాన యోగాదులగు మోక్షోపాయములి 
నైదింటిని ముముక్షువులకు నీవును నుపదేశింపుము ఇవి విన్నవారును 
వినిపించిన వారును సర్వపాప విముక్తు లై యిహమున సర్వాభీష్టములను 
పొంది కడపట (శేయమును (పరమపదమును) పొందుదురుగాక! 


క్లో! యస్యావతార చరితాని విరించిలోకే 
గాయంతి నారదముఖా భవపద్మజాద్యాః | 
ఆనందజా(శ్రు పరిషిక్త కుచాగ్ర సీమా 
వాగీశ్వరీ చ త మహం శరణం ప్రపద్యే ॥ 


* 


అది పరమేశ్వరానుగ్రమువలన మట్టిబోయిన భామసుబ్బయ్యచే 
రచింపబడిన 'బ్రహ్మజిజ్ఞాస' ద్వితీయ' భాగమునందలి (ప్రపత్తి 
ఐదవ ప్రకరణముతో ద్వితీయ భాగము సంపూర్ణము. 


శ్రీ కృష్ణార్వ్ణణమస్తు. 
ఓమ్‌ శాంతి శాంతి శ్సాంతిః 

ఆళ్వారుల జన్మాంశరచనాదులు 


1 వ అనుబంధము 


ఆళ్వార్త నామములు వారు భగవంతుని ఏ యే యాభరణాదుల 
అంశమున జన్మించినదియు, వారు రచియించిన దివ్య (ప్రబంధముల 
నామములు, వాటియందలి పాశురముల సంఖ్యయు నీ క్రింద 
కనపరచియున్నాను. ఆళ్వారు పదుగురని, పదునొకండుగురని, పండ్రెండుగు 
రని సంప్రదాయజ్ఞులయందు భేదాభి ప్రాయము లున్నవి. 
క భూతం, సరశ్చ, మహదావ్యాయ, భటనాథ, 

శ్రీభక్తిసార, కులశేఖర, యోగివావాన్‌ో) 


వారు 
అళ్వార్త సంస్కృత తమిళ | భగవంతుని యే | వారు రచియించినే |ప్రాథుర 
స యంశమున 
జన్మించినది 
భూతయోగి గదాం 
(పూదత్తాల్వార్లు) శమున 
. |కాసారయోగి పాంచ 
(పోయ్‌గై యాళ్వార్లు) | జన్యాంశమున 
సరోవరయోగి 
మహదాహ్వయ నందకాంశమున 


యోగి (పేయాల్వార్లు) 
శ్రీ భక్తిసారయోగి చక్రాంశమున 
తిరుమొళ్లోయాళ్వార్లు 


భట్టనాథులు గరుడాంశమున 
విష్ణుచిత్తు లు 
(పెరియాళ్వార్లు) 

గోదాదేవి శ్రీదేవి 
(ఆండాళ్‌తాయారు) | యంశమున 


ప్రపత్తి 1 న అనుబంధము 363 


"పెరుమాళ్‌ 
తిరుమొలి 
అమలనాది 


కులశేఖరాళ్వార్లు కౌస్తుభాంశమున 


యోగివాహులు శ్రీవత్సాంశమున 


(తిరుప్పాణాళ్వార్లు) పిరాస్‌ 10 
9. | విప్రనారాయణులు వనమాలాంశమున తిరుప్పళ్ళి యెలి 10 
భకా ర చ్చి, తీరుమాలై 45 
(తొం డరేడి పడి యాళ్వా 
101 పరకాలయోగి 


శార్‌జా ంశ 


మున 
కుముదుడను 


(తిరుమంగై యాళ్యార్పు) 


యతీ౦ద్రమి మ 
(మధుర వి ఆల్వార్లు) 


il 


గణేశుని 11 

యంశమున 
12 | శఠకోపులు విష్వక్సే 1102 
వకుళాభరణయోగి సాంశమున త్త 100 
పరాంకుశముని తిరువాశిరియమ్‌ 7 


(నమ్మాళ్వార్లు) పెరియతిరువన్లాది 


భక్కాం(ఘిరేణు, పరకాల, యతీన్ల మిశ్రాన్‌, 


మాయీ 


శ్రొమత్పళాంకుశ మునిం ప్రణతో 2 స్మి నిత్యమ్‌ ॥ 


'పైశ్రోకమునందు గోదాదేవిని వదలి పదునొకండుగురు ఆల్వార్తను 
మాత్రమే" స్మరించిరి నేను గోదాదేవి నామమును విష్ణుచిత్తుల పారి 
వెనుక చేర్చి పై పైశ్లోకమునందు చెప్పిన క్రమము యుక్తమైనదనీ తోచినందున 
స్వల్పమగు మార్పుతో దానిని గైకొంటిని దివ్యసూరి చరిత్రమునందును 
(ప్రపన్నామృతమునందును ఆలా 5 క్రమము మజియొక విధముగా నున్నది 
(ప్రపన్నామృతమునందు 


క కాసారభూత మహదాహ్వయ భక్తిసారాం 
త్ఫేనేశ కారికుల శేఖరవిష్తుచిత్తాన్‌ 
భక్తాం(ఘ్రిరేణు మునివాహి చతుష్కవిన్రాన్‌ 
మాధుర్యగాన తులసీవన జాయతీన్రాన్‌ || (పప. 74-9) 


అందు పండైండుగురు ఆళ్వార్ర్తనేగాక కడపట రామానుజులవారిని 
కూడ చేర్చిరి. శ్రీరామానుజుల వారు "ఆళ్వార్లు కాకపోయినను వీరియందు 

గల పూజ్యభావమువలన ఆళ్వారులలో చేర్చి చెప్పిరి. ప్రపన్నామృతమున 
74 వ యధ్యాయమునందే 16వ శ్లోకమున శ్రీ వ. గోదాదేవి, 
శ్రీరామానుజులవారిని వదలి పదుగురాల్వార్ల పేర్లను మాత్రమే చెప్పిరి. 


ఈ యాళా(రయందు ముగ్గురు త్రయ. ఒక్కరు క్షత్రియులు, 
ఒక్కరు వరిజనులు, తక్కినవారిలో కొందజు శూద్రులు, కొందజు కులము 
లేనివారు. 


గోదాదేవి, మధురకవి యాళ్వారుల నామములను నాళ్వార్త పట్టిక 
యందుండి తొలగించుటకు వీలులేదు. కారణ మేమన. వారీరువురు 
రచియించిన పాశురములను వదలివేసినచో ద్రావిడ వేదము నాలాయిరమ్‌ 
(నాలుగు వేలసంఖ్య కలది) కాదు. అదియునుగాక ప్రతివైషవాలయము 
నందును, అళ్వార్ర సన్నిధి కలదు. అందు పన్నెండుగురు ఆళ్వార్లు 
(ప్రతిషింపబడి పూజింపబడుచున్నారు. వారి జన్మనక్షత్రములయందు 
తీరుమీంజనము, ఉత్సవము మొదలగు పూజలు జరుగుచున్నవి. కనుక 
ఆళ్వార్లు పన్సెండుగు రనుటయే సరియైన నిర్ణయము. 


పైన చెప్పబడిన యాల్వార్తలో మొదటి టే సమకాలికులు. 
మొదటి 0 మువ్వురు నాలుగవ వారకేడకు వచ్చి నలుగురు కలసి యొకచోటనే 
కొంతకాలము నివసించినట్టును, పిదప మొదటి మువ్వురును నాలుగవ 
వారగు భక్తిసారులచే సనుజ్ఞాతులై మౌనవ్రతముతో ఒక గ్రామమున 
నొకదినము  నివసించుచు 3325 సంవత్సరములు భూప్రదక్షిణ మాచరించి 
పరమపదించిరనియు (ప్రప. 82-38, 39,40) నాలుగవ వారు తరువాత 
బహుకాలము జీవించి పరమపదించిరనియు చెప్పబడినది. 


మవాదాహ్యయయోగికి భక్తిసారయోగి శిష్యుడని (ప్రపన్నామృతము 
80వ అధ్యాయమున చెప్పియున్నందున వ శ్చోకమునందు 
మహదావ్వాయుల నామమునకు తరువాత భ్రక్తిసారుల నామమును చేర్చితిని 


విష్లుచిత్తులకు గోదాదేవి సమకాలికురాలని ప్రత్యేకముగ చెప్పవలసిన 
పనిలేదు. విపనారాయణులును, పరకాలయోగియు సమకాలికులు. శ్రీ 
పరాంకుశయోగి, మధురకవి - వీరిరువురు సమకాలికులు. శ్రీ కులశేఖర, 
శ్రీ యోగివాహు లిరువురు భిన్నభిన్న కాలమునకు చెందినవారు. 


పితంలైా _ 

